

ੴ ਸਤਿਗੁਰ ਪ੍ਰਸਾਦਿ ॥

ਸਿੱਖ ਇਤਿਹਾਸ

ਦੇ

ਪ੍ਰਤੱਖ ਦਰਸ਼ਨ

ਅਰਥਾਤ

ਇਤਿਹਾਸਕ ਸੰਮੇ

(ਪਹਿਲਾ ਭਾਗ)



ਸੰਪਾਦਕ

ਰਣਧੀਰ ਸਿੰਘ, ਸਿੱਖ ਹਿਸਟਰੀ ਰੀ. ਸਕਾਲਰ

ਪ੍ਰਕਾਸ਼ਕ

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ,

ਅੰਮ੍ਰਿਤਸਰ

ਸੰਮਤ ੧੯੮੮ ਗੁ: ਨਾ:

ਭੇਟਾ ੩।)

ਲੇਖ ਸੂਚੀ

ਲੇਖ	ਪੰਨੇ
੧-ਵਾਰ ਭੇੜੇ ਕੀ-ਪਾਤਿਸ਼ਾਹੀ ੧੦	੧-੧੮
੨-ਸ੍ਰੀ ਦਸਮੇਸ਼ ਜੀ ਦੇ ਪ੍ਰਤੱਖ ਦਰਸ਼ਨ	੧੮-੩੨
੩-ਇਕ ਇਤਿਹਾਸਕ ਘਟਨਾਵਲੀ	੩੩-੪੮
੪-ਵਾਰ ਪਾਤਿਸ਼ਾਹੀ ਦਸਵੀਂ ਕੀ 52 ਘੜੀ	੪੯-੭੧
੫-ਗੁਰੂ ਬਾਬੇ ਦਾ ਦੀਦਾਰੁ ਦੋ ਸੌ ਸਾਲ ਬਾਦ	੭੩-੭੪
੬-ਅੰਗ-ਸੰਗਿ ਸਹਾਈ ਸਤਿਗੁਰੂ	੭੫-੭੮
੭-ਦਸਵੇਂ ਪਾਤਿਸ਼ਾਹ ਦੀ ਪ੍ਰਸੰਗਾਵਲੀ	੭੯-੧੦੮
੮-ਬਾਬਾ ਬੰਦਾ ਸਿੰਘ ਦੀ ਘਟਨਾਵਲੀ	੧੧੦-੨੪੮
੯-ਬਾਬਾ ਜੀ ਤੋਂ ਮਗਰੋਂ	੨੪੯-੨੫੬
੧੦-ਸੁੱਧ ਗੁਰੂ-ਪ੍ਰਣਾਲੀ	੨੫੭-੨੬੪

ਗੁਰਦੁਆਰਾ ਪ੍ਰਿੰਟਿੰਗ ਪ੍ਰੈਸ, (ਰਾਮਸਰ ਰੋਡ) ਅੰਮ੍ਰਿਤਸਰ
 ਪ੍ਰਿੰਟਰ-ਸ: ਰਵੇਲ ਸਿੰਘ ਜੀ ਸਕੱਤ੍ਰ (ਟ੍ਰਸਟਸ) ਬ੍ਰ: ਗੁ: ਪ੍ਰ: ਕਮੇਟੀ

ਇਸ ਪੁਸਤਕ ਬਾਰੇ

‘ਭਾਰਤ ਵਰਖ’ ਗਿਰਦੇ ਕੁਦਰਤ ਨੇ ਜਲ ਤੇ ਪਰਬਤਾਂ ਦੀ ਇਜੇਹੀ ਕੋਟ-ਖਾਈ ਬਣਾਈ ਹੋਈ ਹੈ, ਜਿਸ ਨੂੰ ਉਲੰਘੇ ਬਿਨਾਂ, ਕੋਈ ਓਪਰੀ ਤਾਕਤ ਇਸ ਉੱਤੇ ਹਮਲਾ ਜਾਂ ਕਬਜ਼ਾ ਨਹੀਂ ਕਰ ਸਕਦੀ। ਉੱਤਰਾ ਖੰਡ ਵਿੱਚ ਤਾਂ ਉੱਚੇ ਬਰਫਾਨੀ ਪਰਬਤਾਂ ਦੀ ਅੰਸੀ ਦੁਹਗਮ ਕੰਧ ਬਣੀ ਹੈ; ਕਿ ਕੋਈ ਭੀ ਲੋਭੀ, ਲਸਕਰ ਲੈ ਕੇ ਇਸ ਪਾਸਿਓਂ ਕਦੀ ਨਹੀਂ ਲੰਘ ਸਕਿਆ। ਪੂਰਬੋਤਰ ਦਿਸ਼ਾ ਪਰਬਤਾਂ ਨਾਲ, ਅਤੇ ਪੂਰਬ, ਦੱਖਣ ਤੇ ਦੱਖਣ-ਪੱਛਮੀ ਪਾਸੇ ਵੀ ਜਲ-ਸਾਗਰ ਨਾਲ ਖੂਬ ਸੁਰੱਖਿਤ ਹਨ। ਨਿਰਾ ਪੱਛਮੋਤਰੀ ਦਿਸ਼ਾ ਹੀ ਕੁਝਤੁ ਪਰਬਤੀ ਨਾਕਿਆਂ ਦੇ ਕਾਰਣ ਘੱਟ ਮਜ਼ਬੂਤ ਹੈ; ਅੱਜ ਤੱਕ ਜ਼ਾਲਿਮ ਲੂਟੇਰੇ ਜਰਵਾਣਿਆਂ, ਜਿਹਨੇ ਭੀ ਜਤਨ ਸਾਡੇ ਵਤਨ ਅੰਦਰ ਦਾਖਿਲ ਹੋਣ ਵਾਸਤੇ ਕੀਤੇ ਹਨ; ਉਹ ਸਾਰੇ ਇਨ੍ਹਾਂ ਨਾਕਿਆਂ ਰਾਹੀਂ ਹੀ ਹੁੰਦੇ ਰਹੇ ਹਨ। ਖ਼ਬਰੇ, ਇਸੇ ਕਰਕੇ ਸਿਰਜਨਹਾਰ ਨੇ ਛਾਤਰ ਬ੍ਰਿਤੀ ਵਾਲੀਆਂ ਰਾਠ ਕੌਮਾਂ-ਰਾਜਪੂਤ, ਮਰਾਠੇ ਤੇ ਸਿੱਖ ਆਦਿ-ਭਾਰਤ ਦੇ ਇਸੇ ਪਾਸੇ ਪੈਦਾ ਕੀਤੀਆਂ ਹਨ ! ਪਹਿਲ-ਪਿਰਬਸੇ ਜਦੋਂ ਸਿੰਧ ਰਸਤੇ ਇਸਲਾਮੀ ਹਮਲੇ ਸ਼ੁਰੂ ਹੋਏ; ਤਾਂ ਲੁੱਦਰਵਾ (ਜੈਸਲਮੇਰ) ਦੇ ਜਾਦੋਵੰਸੀ ‘ਭੱਟੀ’ ਰਾਜੇ ਬਿਜੈ ਰਾਓ ਨੇ, ਸੰਮਤ ੧੨੦੪ ਬਿ: ਵਿੱਚ ਇਸ ਬਖ਼ਤ ਅਗ਼ਾੜੀ ਛਾਤੀ ਛਾਹੀ ਸੀ। ਉਸ ਦੇ ਇਸ ਪਉਰਖ ਪੁਰ, ਛੱਤਰੀ ਰਾਜਿਆਂ, ‘ਧਾਰ’ ਵਿੱਚ ਇਕੱਠ ਕਰਕੇ, ਉਸਨੂੰ ‘ਉੱਤਰ ਕਾ ਭਿੜ-ਕਵਾੜ’ (ਉੱਤਰ ਭਾਰਤ ਦਾ ਰਾਖਾ) ਖਤਾਬ ਦਿੱਤਾ ਸੀ।

(‘ਤੁਾਰੀਖ ਕਦੀਮ ਆਰਜਾ ਵਰਤ’)

ਓਦੋਂ ਪੰਜਾਬ ਉੱਤੇ ਭੀ ਭੱਟੀ ਸੂਰਬੀਰਾਂ ਦਾ ਹੀ ਵਾਰਾ-ਪਹਰਾ ਸੀ। ਸਮਾ ਪਾਕੇ ਭੱਟੀਆਂ ਦੀ ਤਾਕਤ ਕਮਜ਼ੋਰ ਹੋ ਗਈ; ਮੁਸਲਮਾਨ ਹਮਲਾਵਰਾਂ ਭਾਰਤ ਦਾ ਭਿੜ ਤੋੜ-ਮਰੋੜ ਕੇ ਨਸਟ-ਭਰਸਟ ਕਰ ਦਿੱਤਾ। ਰਹੇ-ਖੁਹੇ ਭੱਟੀ ਮੁਸਲਮਾਨ ਹੋ ਗਏ; ਅਰੁ ਭਾਰਤ ਨੂੰ ਅਧੋਗਤੀ ਵਿੱਚ ਸੁੱਟਣ ਲਈ ਓਪਰੇ ਜਰਵਾਣਿਆਂ ਦੇ ਹਥਿਆਰ ਤੇ ਸਹਾਇਕ ਬਣ ਗਏ। ਗਿਰਾਵਟ ਜਦੋਂ ਹੁੰਦੀ ਵਧੀ ਜਾ ਰਹੀ ਸੀ ਤਾਂ ਨਿਰੰਕਾਰ ਨੇ ਉਡੀਕੇ ਹੋ ਰਹੇ ਧਰਮ-ਧਉਲ ਨੂੰ ਧੀਰਜ ਦੇਣ ਵਾਸਤੇ, ਇਸੇ ਪੰਜਾਬ ਦੀ ਧਰਤੀ, ਅਰੁ ਮੁਸਲਮਾਨ ਹੋ ਚੁੱਕੇ ਰਾਇ ਭੋਇ ‘ਭੱਟੀ’ ਦੀ ਵਸਤੀ ਵਿੱਚ, ਅਪਣੇ

ਅ.

ਅੰਸੁ ਤੋਂ ਇਕ 'ਸਾਧੁ' ਪੈਦਾ ਕੀਤਾ; ਜਿਸਦਾ ਨਾਮ 'ਨਾਨਕ ਰਾਇ' ਰੱਖਿਆ ਗਿਆ। ਇਸ ਨਿਰਾਲੇ 'ਸਾਧੁ' ਨੇ, ਭਾਰਤੀ ਛੱਤ੍ਰੀਆਂ ਦੀ ਜੱਦੀ ਅਣਖ-ਹਮੀਯਤ ਨੂੰ ਟੁੰਬਿਆ ਤੇ ਪੰਜਾਬੀ ਰਾਠਾਂ ਨੂੰ ਅਪਣਾ ਅਸਲਾ ਚੇਤੇ ਕਰਾਇਆ। ਦੇ-ਢਾਈ ਸਦੀਆਂ ਅੰਦਰ ਕਈ ਰੂਪ ਵਟਾਕੇ, ਇਸ ਸ਼੍ਰੇਣੀ-ਪੁਰਖ (ਸਾਧੁ) ਨੇ ਧਰਮੀ-ਜੋਧਿਆਂ ਦੀ ਇੱਕ ਅੰਸੀ ਜੱਥੇ-ਬੰਦ ਕੌਮ ਭਾਰਤ ਵਿੱਚ ਪੈਦਾ ਕਰ ਦਿੱਤੀ; ਜਿਸਨੇ ਸਦੀਆਂ ਤੋਂ ਸੁੱਤੇ ਭਾਰਤੀ ਗੌਰਵ ਤੇ ਪੰਜਾਬੀ-ਪੁਰਖ, ਨਵੇਂ ਸਿਰੇ ਸਾਵਧਾਨ ਤੇ ਸੁਰਜੀਤ ਕਰ ਦਿੱਤੇ।

ਦਸਮ ਗੁਰੂ ਨਾਨਕ ਨੇ ਸੰਮਤ ੧੭੪੫ ਵਿਚ ਭੰਗਾਣੀ-ਜੁੱਧ ਤੋਂ ਪਹਿਲਾਂ—ਅਪਣਾ ਉੱਦੇਸ਼ ਇਨ੍ਹਾਂ ਸ਼ਬਦਾਂ ਦੁਆਰਾ ਉਪਦੇਸ਼ਿਆ ਸੀ:—

“ਧੰਨ ਜੀਓ ਤਿਹ ਕੋ ਜਗ ਮੈ, ਮੁਖ ਤੇ ਹਰਿ ਚਿੱਤ ਮੈ ਜੁੱਧ ਬਿਚਾਰੈ।
ਦੇਹ ਅਨਿੱਤ ਨ ਨਿੱਤ ਰਹੈ, ਜਸ-ਨਾਵ ਚੜ੍ਹੈ ਭਵਸਾਗਰ ਤਾਰੈ।
ਧੀਰਜ-ਧਾਮ ਬਨਾਇ ਇਹੈ ਤਨੁ, ਬੁੱਧਿ ਸੁ ਦੀਪਕ ਜਿਉਂ ਉਜਿਆਰੈ।
ਗਿਆਨਹ ਕੀ ਬਢਨੀ ਮਨਹੁ ਹਾਥ ਲੈ, ਕਾਤੂਤਾ-ਕੁਤਵਾਰੈ ਬੁਹਾਰੈ॥”

[੨੪੯੮

(ਕ੍ਰਿਸ਼ਨ ਕਥਾ—‘ਵਿਚਿੱਤ੍ਰ ਨਾਟਕ ਗ੍ਰੰਥ’)

ਸੋ, ਸਤਿਗੁਰਾਂ ਦੇ ਸੰਤ-ਸਿਪਾਹੀਆਂ ਨੇ ਇਸ ਉੱਦੇਸ਼ ਨੂੰ ਇੱਨ-ਬਿੰਨ ਅਪਣਾਇਆ; ਤੇ ਗੁਰ-ਉਪਦੇਸ਼ ਨੂੰ ਪੂਰੀ ਤਰਾਂ ਕਮਾਇਆ॥

ਇਸ ਜੱਥੇਬੰਦ ਕੌਮ ਨੇ ਅਮਲ ਦੇ ਮੈਦਾਨ ਵਿਚ ਨਿੱਤਰਕੇ ‘ਦੇਗ ਤੇਗ ਫ਼ਤਹ’ ਦਾ ਇਜ਼ਹਾ ਨੌਰਾ ਲਾਇਆ ਤੇ ਜੁਬਾ ਬੈਠਾਇਆ; ਕਿ ਗੈਰਾਂ ਨੂੰ ਭੀ ਸਿੰਘਾਂ ਦੀ ਬਹਾਦੁਰੀ ਦਾ ਸਿੱਕਾ ਮੰਨਣਾ ਪਿਆ। ਅਠਾਰਵੀਂ ਸਦੀ ਬਿੱਕ੍ਰਮੀ ਦੇ ਸ਼ੁਰੂ ਵਿੱਚ, ਜਦੋਂ ‘ਖਾਲਸਾ’ ਬਹਾਦੁਰਾਂ ਨੇ ਪੱਛਮੀ ਜਰਵਾਣਿਆਂ ਨੂੰ, ਬੂਥ ਭੰਨ ਕੇ ਪਿਛਾਹਾਂ ਭਜਾਇਆ ਤੇ ਇਸ ਪਾਸੇ ਦੇ ਬੂਹੇ ਹਮਲਾਵਰਾਂ ਉਤੇ ਉੱਕੇ ਬੰਦ ਕਰ ਦਿੱਤੇ; ਤਾਂ ੧੯ ਅਗਸਤ ੧੭੭੧ (ਸੰਮਤ ੧੮੨੮ ਬਿ: ਮਿਤੀ ੬ ਭਾਦ੍ਰੋ-ਸੋਮਵਾਰ) ਨੂੰ ਉਸ ਮੌਕੇ ਦੇ ਜਿੱਥੇਵਾਰ ਅੰਗਰੇਜ਼ ਅਫ਼ਸਰ, ਜਨਰਲ ਬਾਰਕਰ ਨੇ, ਸ. ਭੰਡਾ ਸਿੰਘ ‘ਭੰਗੀ’ ਦੀ ਪਰਸੰਸਾ ਕਰਦਿਆਂ ਲਿਖਿਆ ਸੀ; ਕਿ

੧—ਬੁਹਾਰੀ, ਬਾਤੂ। ੨—ਗੀਦੀ ਪੁਣੇ ਦਾ ਕੂੜਾ-ਕਰਕਟ।

ੲ.

"It is clear that aslong as the Khalisah Army is on the watch, no one can march upon Hindustan Unopposed." CPC,iii. 8 (8).

ਅਰਥਾਤ—“ਇਹ ਗੱਲ ਸਪਸ਼ਟ ਹੈ, ਕਿ ਜਿੰਦਰਿ ਖਾਲਸਾ
ਦਲ, ਨਿਗਹਬਾਨੀ ਪੁਰ ਮੌਜੂਦ ਹੈ; ਕੋਈ, ਭਾਰਤ
ਉੱਤੇ ਬਿਨਾਂ ਰੋਕ-ਟੋਕ ਹਮਲਾ ਨਹੀਂ ਕਰ ਸਕਦਾ !!”

ਇਉਂ, ਦੂਰਦੇਸ਼ ਅੰਗਰੇਜ਼ ਜਰਨੈਲ ਨੇ ‘ਖਾਲਸੇ’ ਨੂੰ ਭਾਰਤ ਦੇ ਸੁਚੇਤ
ਪਹਿਰੇਦਾਰ (ਭਿੜ-ਭਾਰਤ) ਦੀ ਪਦਵੀ ਦਿੱਤੀ ਹੈ। ਸਿੰਘ ਸੂਰਮਿਆਂ ਨੇ
ਆਪਣੀ ਇਸ ਅਹਮ ਹੱਸੀਅਤ ਨੂੰ, ਭਾਰਤੀ ਫੌਜਾਂ ਵਿੱਚ ਭਾਰਤੀ ਹੋਕੇ,
ਹੁਣ ਤੱਕ ਬਹਾਲ ਰੱਖਿਆ ਹੋਇਆ ਹੈ !

ਪੁਸਤਕ ਲਿਖਣ ਦਾ ਮਨੋਰਥ

ਇਸ ਸੂਰਬੀਰ ਕੌਮ ਨੇ ਦੇਗ ਤੇ ਤੇਗ (ਦਾਨ ਤੇ ਸ਼ਰਮੱਤ) ਵਿੱਚ
ਅਪਣੇ ਬਜ਼ੁਰਗਾਂ—ਹਰੀਚੰਦ, ਕਰਨ ਤੇ ਅਰਜੁਨ, ਭੀਮ—ਦੇ ਕਾਰ-
ਨਾਮਿਆਂ ਨੂੰ ਮੁੜ ਸੁਰਜੀਤ ਹੀ ਨਹੀਂ ਕੀਤਾ; ਸਗੋਂ ਚਾਰ ਚੰਦ ਲਾਏ,
ਤੇ ਵਧ ਵਧ ਕੇ ਪੂਰਨੇ ਪਾਏ ਹਨ। ਲੇਕਿਨ ਅਫਸੋਸ ! ਇਸ ਕੌਮ ਦੀ
ਸਾਰੀ ਸਹੀ ਹਕੀਕਤ ਇਨ੍ਹਾਂ ਦੇ ਕਿਸੇ ਅਪਣੇ ਲਿਖਾਰੀ ਨੇ ਵਿਗਿਆਨਕ
ਢੰਗ ਪੁਰ ਨਹੀਂ ਲਿਖੀ। ਦੁਸ਼ਮਣਾਂ ਨੇ ਭਾਵੇਂ ਅਪਣੇ ਸੁਭਾਉ-ਵੱਸ
ਸਿੰਘਾਂ ਨੂੰ ‘ਸਗ’ (ਕੁੱਤੇ), ‘ਲਈਨ’ ਤੇ ‘ਮਲਊਨ’ (ਲਾਣਤੀ) ਆਦਿ
ਲਿਖਕੇ ਗਾਲਾਂ ਹੀ ਕੱਢੀਆਂ ਹਨ; ਪਰ ਇਨ੍ਹਾਂ ਦੇ ਗੁਣ ਵਰਣਨ ਕਰਨ
ਵੱਲੋਂ ਅਪਣੀ ਕਲਮ ਨੂੰ ਰੋਕ ਨਹੀਂ ਸਕੇ। ਕਾਜ਼ੀ ਨੂਰ ਮੁਹੱਮਦ, ਦੁੱਰਾਨੀ
ਹਮਲਾਵਰਾਂ ਦਾ ਅਪਣਾ ਬੰਦਾ, ਤੇ ਸਿੰਘਾਂ ਨਾਲ ਉਨ੍ਹਾਂ ਦੇ ਮੁਕਾਬਲਿਆਂ
ਵਿੱਚ ਮੌਕੇ ਦਾ ਉਗਾਹ ਹੈ। ਉਹ ਅਪਣੇ ਫਾਰਸੀ-ਕਾਵਿ-‘ਜੰਗਨਾਮੇ’—
ਵਿੱਚ ਲਿਖਦਾ ਇ:—

*‘Private Correspondence Relating to the
Anglo. Sikh Wars’ by Dr. Ganda Singh M. A.,—
Page 23.

ਸ.

ਸਗਾਂ ਰਾ ਮਹੀ ਸਗ ਕਿ ਹਸਤੰਦ ਸ਼ੇਰ;
ਬਮੈਦਾਨਿ ਮਰਦਾਂ ਜੁ ਸ਼ੇਰਾਂ ਦਿਲੇਰ !!੧
ਕੁੱਤਿਆਂ ਨੂੰ 'ਕੁੱਤੇ' ਨਾ ਆਖੋ ! ਕਿਉਂ ਜੋ ਸ਼ੇਰ ਹਨ;
ਸਮਰ-ਸੂਰਿਆਂ ਵਿੱਚ, ਦਿਲੇਰ ਸਿੰਘਾਂ ਸਮਾਨ ਹਨ !

ਕੁਜਾ ਸਗ ਬਵਦ ਆਂ ਜਵਾਨਿ ਮਰਦ ?
ਕਿ ਕੂ ਸ਼ੇਰਿ ਸ਼ਰਜ਼ਾ ਜ਼ਨਦ ਦਰ ਨਬਰਦ !!੨
ਉਹ ਪੋਰਖੀ ਗੱਭਰੂ 'ਕੁੱਤਾ' ਕਿੱਥੇ ਹੋਇਆ ? ਜੋ ਜੰਗ ਅੰਦਰ
ਸੂਰਿਆਂ ਨੂੰ ਭਿਆਨਕ ਸ਼ੇਰ ਵਾਝੁ ਪਾੜੇ-ਮਾਰੇ ।

ਅਗਰ ਕਸਬਿ ਜੰਗਤ ਬਵਦ ਆਰਜ਼ੁ;
ਬਿਆ ਵ ਬਮੈਦਾਨਿ ਏਸ਼ਾਂ ਬਰੋ !!੩
ਬੱਲਿਆ ! ਜੇ ਤੈਨੂੰ ਲੜਨਾ ਸਿੱਖਣ ਦੀ ਲੋਚਾ ਹੈ; ਤਾਂ, ਆ !
ਤੇ ਉਨ੍ਹਾਂ ਦੇ ਮੈਦਾਨ ਅੰਦਰ ਜਾਹ !!

ਕਿ ਜੰਗਤ ਨਿਸ਼ਾਂ ਮੀਦਿਹੰਦ ਆਂ ਚੁੰਨਾਂ,
ਕਿ ਗੋਯੰਦ ਅਹਸਨਤ ਆਂ ਹਮਗਿਨਾਂ !!੪
ਉਹ ਇਜੇਹੀ ਸਮਰ-ਸਿੱਖਜਾ ਦੇਣਗੇ, ਕਿ ਸੱਭੇ ਤੈਨੂੰ 'ਸਾਬਾਸ਼ੇ !'
ਸਾਬਾਸ਼ੇ !!' ਆਖਣ !!

ਫਨਿ ਜੰਗ ਗਰ ਖੁਾਹੀ ਆਮੋਖਤਨ;
ਬਏਸ਼ਾਂ ਬਿਆਮੋਜ਼ ਐ ਤੋਗਜ਼ਨ !!੫
ਜੁੱਧ ਦਾ ਹੁਨਰ ਜੇ ਸਿੱਖਣਾ ਚਾਂਹਦਾ ਇ; ਤਾਂ, ਹੋ ਤੋਗ ਦੇ ਧਨੀ !
ਉਨ੍ਹਾਂ ਪਾਸੋਂ ਹੀ ਸਿੱਖ !!

ਕਿ ਵਰ ਪੇਸ਼ਿ ਦੁਸ਼ਮਨ ਸੁਦਨ ਮਰਦਵਾਰ;
ਸਲਾਮਤ ਬਦਰ ਰਫਤਨ ਅਜ਼ ਕਾਰਜ਼ਾਰ !!੬
ਕਿ ਕੀਕੁਣ ਮਰਦਾਂ ਮੁਹਰੇ ਮੁਕਾਬਲੇ ਲਈ ਆਈਦਾ ਹੈ; ਤੇ
ਕਿਵੇਂ ਭਖੇ ਜੰਗ 'ਚੋਂ ਬਚਿ ਨਿਕਲੀਦਾ ਹੈ !!

ਬਵਦ 'ਸਿੰਘ' ਅਲਕਾਬਿਓ, ਦਾਨਿਯਸ਼ !
ਜ਼ਿ ਇਨਸਾਫ਼ ਨਬਵਦ, ਕਿ 'ਸਗ' ਖੁਾਨਿਯਸ਼ !!੭...
ਇਹ ਸਮਝ ਲਓ, ਕਿ 'ਸਿੰਘ' ਉਸਦੀ ਪਦਵੀ ਹੈ ! ਇਹ
ਨਿਆਂ ਨਹੀਂ ਹੋਵੇਗਾ, ਜੁ ਉਸਨੂੰ 'ਕੁੱਤਾ' ਆਖੀਏ ।

ਹ.

ਚੁ ਸ਼ੇਰ ਅੰਦ ਅਲਹੱਕ ਬਹਿਗਾਮਿ ਰਜ਼ਮ !
ਜ਼ਿ ਹਾਤਿਮ ਫ਼ਜ਼ੂਨੰਦ ਹੰਗਾਮਿ ਬਜ਼ਮ !!੯
ਜੁੱਧ ਸਮੇਂ ਉਹ ਸੱਚਮੁੱਚ ਸ਼ੇਰ ਹਨ, (ਅਤੇ) ਸੁਖ-ਸੁਭੀਤੇ ਸਮੇਂ,
ਹਾਤਿਮ ਨਾਲੋਂ ਵਧਕੇ 'ਦਾਨੀ' ਯਾਨੀ ਤੇਗ ਤੇ ਦੇਗ ਦੇ ਪੂਰੇ ਕਾਮਿਲ
ਅੱਮਿਲ ਹਨ ।

ਚੁ ਦਰ ਦਸਤ ਗੀਰੰਦ ਸ਼ਮਸ਼ੇਰਿ ਹਿੰਦ;
ਬ ਤਾਜ਼ੇਦ ਅਜ਼ ਹਿੰਦ ਤਾ ਮੁਲਕਿ ਸਿੰਧ !!੧੦
ਜਦੋਂ ਹਿੰਦੀ ਤੇਗ ਹੱਥਿ ਫੜਦੇ ਨਿ; ਹਿੰਦ ਤੋਂ ਮੁਲਕ ਸਿੰਧ ਤੱਕ
ਧਾਵਾ ਚਾ ਕਰਦੇ ਨਿ !!

ਬ ਰੂਯਸ ਨ ਇਸਤਦ ਬ ਪੁਰਖਾਸ ਕਸ;
ਕਿ ਹਰਚੰਦ ਜ਼ੋਰ ਆਸ਼ਮਾਈਸਤ ਬਸ !!੧੧...
ਦੰਗੇ-ਫੰਗੇ ਵਿੱਚ ਕੋਈ ਉਨ੍ਹਾਂ ਅਗਾੜੀ ਖਲੋ ਨਹੀਂ ਸਕਦਾ,
ਕਿਉਂ ਜੋ ਉਹ ਹੱਦ ਦਰਜੇ ਦੇ ਬਲੀ ਹਨ ।

ਬਤਨ ਹਰ ਯਕੋ ਹਮਚੁ ਯਕ ਪਾਰਾਕੋਹ;
ਜ਼ਿ ਪੰਜਾਹ ਮਰਦਸ ਫ਼ਜ਼ੂ ਦਰ ਸ਼ਿਕੋਹ !!੧੨
ਸਰੀਰੋਂ ਹਰਇੱਕ ਪਹਾੜ ਦਾ ਅੰਗ ਹੈ; ਅਰੁ ਸ਼ਾਨ ਵਿੱਚ
ਪੰਜਾਹ ਮਰਦਾਂ ਨਾਲੋਂ ਵੱਧ ।

ਅਗਰ ਗੌਰ ਮੀਕੁਸ਼ਤ ਬਹਰਾਮ ਗੌਰ;
ਬ ਸ਼ੇਰਾਂ ਦਰ ਅਫਗਨਦ ਗੌਗਾ ਵ ਸ਼ੇਰ !!੧੮
ਜੇ ਇੱਰਾਕ ਪਤਿ 'ਬਹਰਾਮ ਗੌਰ' ਜਾਂਗਲੀ ਬੋਤੇ ਮਾਰਦਾ ਹੈ; ਅਤੇ
ਸ਼ੇਰਾਂ ਅੰਦਰ ਡੰਡ-ਦੌਲੀ ਪਾ ਦੇਂਦਾ ਹੈ;

ਅਗਰ ਬਹਰਾਮਗੌਰ ਅਸਤ ਦਰ ਪੇਸ਼ਿ ਸ਼ਾਂ;
ਨਿਹਦ ਨੀਜ਼ ਬਹਰਾਮ ਸਰ ਪੇਸ਼ਿ ਸ਼ਾਂ !!੧੯
ਉਹ ਬਹਰਾਮਗੌਰ ਭੀ ਜੋ ਉਨ੍ਹਾਂ ਦੇ ਮੁਕਾਬਲੇ 'ਚਿ ਹੈ, ਤਾਂ ਉਨ੍ਹਾਂ
ਅਗਾੜੀ ਮਾਤ ਪੈ ਜਾਂਦਾ ਹੈ ।

ਗੁਜ਼ਸਤੰਦ ਅਜ਼ੀ ਅਲਲਹਾ ਗਰ ਤੁਫੰਗ,
ਬਗੀਰੰਦ ਦਰਦਸਤ ਹੰਗਾਮਿ ਜੰਗ; ੨੦
ਜੇ (ਸਿੰਘ) ਇਨ੍ਹਾਂ (ਹੋਰਨਾਂ) ਹਥਿਆਰਾਂ ਨੂੰ ਛੱਡ ਕੇ ਜੰਗ ਵਿੱਚ

ਕ.

ਬੰਦੂਕ ਸੰਭਾਲਦੇ ਹਨ;

ਬਮੈਦਾਂ ਦਰਾਯੰਦ ਜੋਲਾਂ ਕੁਨਾਂ;

ਚੁ ਬੇਰਾਨਿ ਗੁੱਰਾਂ ਵ ਨੌਰਾਜ਼ਨਾਂ !!੨੧

ਤਾਂ ਕੁਦਾੜੇ ਮਾਰਦੇ, ਬੇਰਾਂ ਵਾਝੁ ਬੜਕਦੇ, ਤੇ ਜੈਕਾਰੇ (ਨੌਰੇ)
ਗਜਾਉਂਦੇ ਰਣਤੱਤੇ ਵਿੱਚ ਆਉਂਦੇ ਹਨ ॥

ਬਸੇ ਸੀਨਾਹਾ ਰਾ ਨੁਮਾਯੰਦ ਚਾਕ;

ਬਸਾ ਖੂੰ ਬਰੇਜੰਦ ਦਰ ਖੂਨੋਂ ਖਾਕ !!੨੨...

ਅਨੇਕਾਂ ਛਾਤੀਆਂ ਨੂੰ ਪਾੜ ਘੱਤਦੇ ਨਿ; ਖੂਨ-ਖਾਕ ਦੀ ਘਾਣੀ
ਵਿੱਚ ਅੱਤ ਦੀ ਰੋਂਤ ਡੋਲਦੇ ਹਨ ॥

ਯਮੀਨੋ ਯਸਾਰੋ ਪਸੋ ਪੇਸ਼ ਹਮ;

ਬਦੋ ਮੀਜ਼ਨੰਦ ਸਦ ਤੁਫੰਗ ਅਾਂ ਦਯਮ ॥੨੫

ਉਹ ਗੁਸੈਲੇ (ਸਿੰਘ) ਬੰਦੂਕ ਨਾਲ, ਖੱਬੇ, ਸੱਜੇ, ਪਿੱਛੇ ਤੇ ਅੱਗੇ
ਭੀ ਸੈਂਕੜੇ ਗੋਲੀਆਂ ਮਾਰਦੇ ਹਨ ।

ਅਗਰ ਬਾਵਰਤ ਨੇਸਤ ਬਰਗੁਫਤਿ ਮਨ;

ਬ ਪੁਰਸ ਅਜ ਦਿਲੀਰਾਨਿ ਸਮਸ਼ੇਰ ਜਨ !!੨੬

ਜੇ ਮੇਰੇ ਕਹੇ 'ਤੇ ਤੈਨੂੰ ਆਮੋਨਾ ਨਹੀਂ; ਤਾਂ ਤਲਵਰੀਏ ਦਿਲੋਰਾਂ
ਪਾਸੋਂ ਪੁੱਛ ਲੈ !!

ਕਿ ਖਾਹੀਦ ਗੁਫਤਨ ਜ਼ਯਾਦਾ ਅਜ਼ੀ;

ਨੁਮਾਯੰਦ ਬਰ ਜੰਗਿ ਸਾਂ 'ਆਫਰੀ' !!੨੭

ਜੋ ਏਦੂੰ ਭੀ ਵੱਧ (ਸਿੰਘਾਂ ਦੇ ਗੁਣ) ਦੱਸਣਗੇ; ਅਤੇ ਉਨ੍ਹਾਂ ਦੇ
ਜੁੱਧ ਪੁਰ 'ਸ਼ਾਬਾਸ਼ !' ਆਖਣਗੇ ॥

ਗਵਾਹ ਈਂ ਸਖ਼ੁਨ ਈਂ ਕਿ ਬਾਸੀ ਹਜ਼ਾਰ;

ਮੁਬਾਰਿਜ਼ ਸੁਦਹਸਤੰਦ ਦਰ ਕਾਰਜਾਰ !!੨੮...

* *

ਮੇਰੇ ਬਚਨ ਦੇ ਉਗਾਹ ਇਹ ਤੀਹ ਹਜ਼ਾਰ (ਦੁੱਗਣੀ) ਹਨ; ਜੋ
ਜੁੱਧ ਵਿੱਚ ਉਨ੍ਹਾਂ ਦੇ ਮੁਕਾਬਲੇ 'ਚਿ ਨਿੱਤਰੇ ਹਨ ।

ਜੁਜ਼ ਅਜ ਜੰਗਿ ਸਾਂ, ਨੁਕਤਾ ਦੀਗਰ ਸਨੈ ।

ਕਿ ਬੁਰਦੰਦ ਅਜ ਜੰਗਜੂਯਾਂ ਗਿਰੇ !!੪੪

ਖ.

ਉਨ੍ਹਾਂ ਦੇ ਜੁੱਧ ਤੋਂ ਬਿਨਾਂ ਖੂਬੀ ਦੀ ਗੱਲ ਹੋਰ ਸੁਣ ! ਜਿਸ
ਵਿੱਚ ਕਿ ਉਹ ਹੋਰਨਾਂ ਜੋਧਿਆਂ ਨਾਲੋਂ ਬਾਜ਼ੀ ਲੈ ਗਏ ਹਨ :-

ਕਿ ਨਕੁਸ਼ੇਦ ਨਾਮਰਦ ਰਾ ਹੋਰ ਗਾਹ !

ਗੁਰੇਜ਼ੇਦਹ ਰਾ ਹਮ ਨਗੀਰੇਦ ਰਾਹ !!੪੫

ਜੁ, ਕਾਇਰ (ਹੀਜ਼ਰੇ ?) ਨੂੰ ਉਹ ਕਦੀ ਨਹੀਂ ਮਾਰਦੇ ਤੇ ਨਾਂ ਹੀ
ਭੱਜੇ ਜਾਂਦੇ ਦਾ ਰਾਹ ਰੋਕਦੇ ਹਨ !!

ਜ਼ਰੋ ਜ਼ੇਵਰਿ ਜ਼ਨ ਬਤਾਰਾਜ ਨੀਜ਼;

ਨਗੀਰੇਦ ਗਰ ਮੁਹਰਾ ਹਸਤੋ ਕਨੀਜ਼ !!੪੬

ਲੁੱਟ ਸਮੇਂ ਤ੍ਰੀਮਤਾਂ ਦਾ ਗਹਿਣਾ ਤੇ ਧਨ ਨਹੀਂ ਥੋਂਹਦੇ; ਭਾਵੇਂ
ਕੋਢੀ ਹੋਵੇ ਭਾਂਵੇਂ ਬਾਂਦੀ* ॥

ਜ਼ਿਨਾ ਹਮ ਨਬਾਸਦ ਗਿਆਨਿ ਸਗਾਂ !

ਨ ਦੁਜਦੀ ਬਵਦ ਕਾਰਿਆਂ ਬਦਰਗਾਂ !!੪੭

ਕੁੱਤਿਆਂ ਵਿੱਚ ਨਾਂ 'ਜ਼ਾਰੀ' ਹੁੰਦੀ ਹੈ; ਤੇ ਨਾਂ 'ਚੋਰੀ ਕਰਨਾ'
ਉਨ੍ਹਾਂ ਭੈੜਿਆਂ ਦਾ ਕੰਮ ਹੈ ॥

ਕਿ ਜ਼ਨ ਗਰ ਜਵਾਨਸਤ ਵਰ ਹਸਤਪੀਰ;

ਬਿਗੋਯੰਦ 'ਬੁਢੀਆ' ਬਰੋ ਗੋਸ਼ਾ ਗੀਰ !!੪੮

ਤੀਵੀਂ ਭਾਵੇਂ ਮੁਟਿਆਰ ਹੋ ਯਾ ਬਿਰਧ; ਕਹਿੰਦੇ ਨਿ: 'ਬੁਢੀਏ !
ਜਾਹ, ਗੁੱਠੇ ਬਹੁ !!'

ਬਵਦ ਲਫਜ਼ 'ਬੁਢੀਆ' ਬਹਿੰਦੀ ਜ਼ਬਾਂ

ਬਮੱਨੀ ਕਿ ਅੰ ਪੀਰ ਜ਼ਾਲਿ ਜ਼ਨਾਂ !!੪੯

ਹਿੰਦਗੀ ਬੋਲੀ ਵਿੱਚ 'ਬੁੱਢੀਆ' ਦਾ ਅਰਥ ਹੈ: 'ਹੇ ਬੁੱਢੀ ਮਾਈ !'

ਨ ਦੁਜਦੇਸਤ ਹਰਗਿਜ਼ ਮਿਆਨਿ ਸਗਾਂ !

ਨ ਪੈਦਾਸਤ ਸਾਰਿਕ ਦਰਾਂ ਬਦਰਗਾਂ !!੫੦

*ਪਿਛਲੇ ਸਮਿਆਂ ਵਿੱਚ ਕੋਢੀਆਂ ਤੇ ਦਾਸ-ਦਾਸੀਆਂ ਬੀ ਧਨ-
ਦੌਲਤ ਵਿੱਚ ਹੀ ਗਿਣੀਆਂ ਜਾਂਦੀਆਂ ਸਨ। ਬਲਕਿ ਮੋਏ ਪਿਉ ਦੀਆਂ
(ਮਾਂ ਤੋਂ ਬਿਨਾਂ ਹੋਰ) ਇਸਤ੍ਰੀਆਂ (ਮਤ੍ਰੇਈਆਂ) ਭੀ ਜਾ-ਨਬੀਨ ਪੁੱਤ੍ਰ ਨੂੰ
ਵਿਰਸੇ (ਛੱਡੀ ਜਾਇਦਾਦ) ਵਿੱਚ ਮਿਲੀਆਂ ਮੰਨੀਦੀਆਂ ਸਨ। (ਅੱਰਬ
ਦੀਆਂ ਸੱਤ ਰਾਤਾਂ)

ਗੁ.

ਕੁੱਤਿਆਂ ਵਿੱਚ ਕੋਈ ਚੋਰ ਕਦਾਚਿਤ ਨਹੀਂ ਹੁੰਦਾ; ਸੱਨ੍ਹਾਂ ਮਾਰਨ ਵਾਲਾ ਉੱਕਾ ਹੀ ਉਨ੍ਹਾਂ ਫੈੜਿਆਂ 'ਚਿ ਨਹੀਂ ਲਭਦਾ !!

ਕਿ ਜ਼ੋਨੀ ਵ ਸਾਰਿਕ ਨਦਾਰੰਦ ਦੋਸਤ !

ਵਗਰਫੋਲੇ ਸਾਂ ਜੁਮਲਗੀ ਨਾ-ਨਿਕੋਸਤ ॥੫੧

(‘ਜੀਗ ਨਾਮਾ’—ਬਾਬ ੪੧ਵਾਂ)

ਚੋਰ, ਜਾਰ ਨਾਲ ਉਹ ਪਿਆਰ ਈ ਨਹੀਂ ਪਾਉਂਦੇ; ਇਸੇ ਕਰਕੇ ਨਾਂ, ਕਿ ਉਨ੍ਹਾਂ ਦੇ ਖਿਆਲ ਵਿਚ ਇਹ ਕੰਮ (ਚੋਰੀ, ਜਾਰੀ) ਉੱਕਾ ਹੀ ਮੰਦਾ ਹੈ ॥

(‘ਜੀਗ ਨਾਮਾ’—ਅਧਿ: ੪੧)

ਸਿੰਘ ਲਿਖਾਰੀਆਂ—ਭਾਈ ਸੰਤੋਖ ਸਿੰਘ, ਸ: ਰਤਨ ਸਿੰਘ ‘ਭੰਗੂ’ ਤੇ ਗਿਆਨੀ ਗਿਆਨ ਸਿੰਘ ਆਦਿਕਾਂ—ਸਿੰਘਾਂ ਦੇ ਚਮਤਕਾਰੀ ਕਾਰਨਾਮੇ ਕਵਿਤਾ ਤੇ ਵਾਰਤਾ ਵਿੱਚ ਵਰਨੇ ਜ਼ਰੂਰ ਹਨ; ਪਰ ਉਨ੍ਹਾਂ ਵਾਕਿਆਤ ਨੂੰ ਸਹੀ ਤਿਥਿ-ਸੰਮਤ ਦੇ ਕੇ, ਵਿਗਿਆਨਕ ਨਹੀਂ ਬਣਾਇਆ। ਇਸ ਘਾਟ ਨੂੰ ਸਭ ਤੋਂ ਪਹਿਲੋਂ ਸ: ਕਰਮ ਸਿੰਘ ‘ਹਿਸ-ਟੋਰੀਅਨ’ ਨੇ ਮਹਿਸੂਸ ਕੀਤਾ; ਤੇ ਮਸਾਲਾ ਇਕੱਠਾ ਕਰਨ ਵਿੱਚ ਜੀਵਨ ਸਮਰਪਨ ਕਰ ਦਿੱਤਾ। ਸਿੱਖਾਂ ਦੀ ਕਿਸੇ ਸਰਦੀ-ਪੁਨਦੀ ਸਭਾ-ਸੋਸਾਇਟੀ ਨੇ, ਨਾਂ ਉਨ੍ਹਾਂ ਦੀ ਸਰ-ਪਰਸਤੀ ਕੀਤੀ: ਤੇ ਨਾਂ ਉਨ੍ਹਾਂ ਦੇ ਇਕੱਤਰ ਕੀਤੇ ਮਸਾਲੇ ਦੀ ਸੰਭਾਲ।

ਸਰਦਾਰ ਸਾਹਿਬ ਦੇ, ਇਸ ਲਗਨ-ਘਾਲਣਾ ਵਿੱਚ ਘੁਲੁ-ਘੁਲੁ ਕੇ ਮਰ ਜਾਣ ਪੁਰ ਭੀ, ਕਿਸੇ ਨੂੰ ਤਰਸ ਨਾ ਆਇਆ ਤੇ ਨਾਂ ਕੌਮ ਦੇ ਕਿਸੇ ਜ਼ਿੰਮੇਵਾਰ ਜੱਥੇ ਨੇ ਉਸ ਮਿਹਨਤ ਦਾ ਮੁੱਲ ਪਾਇਆ। ਉਸ ਮਰਜੀਵੜੇ ਪਾਸੋਂ, ਇਤਿਹਾਸ-ਸਾਗਰ ਵਿੱਚ ਟੁੰਡੀਆਂ ਮਾਰ ਕੇ, ਮੁਕਤਾਹਲ ਲੱਭਣ ਦੀ ਜਾਚ, ਪ੍ਰੋ: ਗੰਡਾ ਸਿੰਘ ‘ਕੇਵਲ’ ਵਰਗੇ ਕੁਝਕੁ ਬੇ-ਸਰੋ ਸਾਮਾਨ ਗੱਭਰੂਆਂ ਸਿੱਖੀ ਸੀ। ਉਨ੍ਹਾਂ ਉੱਦਮ ਕਰਕੇ, ੧੦ ਫਰਵਰੀ ੧੯੪੫ ਨੂੰ ‘ਸਿੱਖ ਹਿਸਟਰੀ ਸੋਸਾਇਟੀ’ ਨਾਮ ਦੀ ਇੱਕ ਸੰਸਥਾ ਕਾਇਮ ਕੀਤੀ। ਜਿਸ ਦੀ ਸਰ-ਪਰਸਤੀ ਕਰਨ ਦਾ ਜ਼ਿੰਮਾ, ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ ਨੇ ਅਪ੍ਰੈਲ ੧੯੪੬ ਵਿੱਚ ਚੁੱਕਿਆ।

ਇਤਿਹਾਸ ਦੀ ਖੋਜ-ਪੜਤਾਲ ਤੇ ਸਮਾਚਾਰਾਂ ਦੀ ਫੁੰਫ-ਭਾਲ ਕਿਸੇ ਚੰਗੀ ਲਾਇਬ੍ਰੇਰੀ ਦੇ ਸਹਾਰੇ ਹੀ ਹੋ ਸਕਦੀ ਹੈ। ਸੋ, ਇਸ ‘ਸੋਸਾਇਟੀ’ ਨੇ ਸਭ ਤੋਂ ਪਹਿਲਾਂ ‘ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ’ ਦੇ ਮੁੱਖੀ ਅਹੁਦੇਦਾਰਾਂ ਨੂੰ

ਪ੍ਰੋਰਕੇ, 'ਸਿੱਖ ਰੈਫ਼ੈਂਸ ਲਾਇਬ੍ਰੇਰੀ', ਐਪ੍ਰਿਲ ੧੯੮੬ ਵਿੱਚ ਹੀ ਕਾਇਮ ਕਰਵਾਈ। ਜਿਸ ਦੀ ਪੂਰਣਤਾ ਤੇ ਸੰਭਾਲ ਦੀ ਜ਼ਿੰਮੇਵਾਰੀ ਭੀ 'ਸਿੱਖ ਹਿਸਟਰੀ ਸੋਸਾਇਟੀ' ਨੂੰ ਹੀ ਸੌਂਪੀ ਗਈ।

ਪ੍ਰੋ. ਗੰਡਾ ਸਿੰਘ ਸਾਹਿਬ ਨੇ ਇਤਿਹਾਸ-ਬੋਜ ਦਾ ਠਰਕ ਪੂਰਾ ਕਰਨ ਲਈ ਖ਼ਾਲਸਾ ਕਾਲਜ ਦੀ ਚਾਕਰੀ ਕਬੂਲ ਕਰ ਲਈ ਸੀ; ਤੇ ਮਿਲਦੇ ਵੇਤਨ ਵਿੱਚੋਂ, ਵੱਧ ਤੋਂ ਵੱਧ ਸੰਕੋਚ ਕਰਕੇ, ਨਿਜ਼ਾਮੀ ਲਾਇਬ੍ਰੇਰੀ ਬਣਾਉਣੀ ਅਰੰਭੀ ਹੋਈ ਸੀ। ਉਸੇ ਦੇ ਬਲ-ਬੁੱਤੇ ਉੱਤੇ ਆਪ ਨੇ ਕੁਝ ਇਤਿਹਾਸਕ ਲੇਖ ਲਿਖੇ; ਤੇ ਕੁੱਝ ਵਪਾਰੀ ਸੰਜਨਾਂ, ਉਨ੍ਹਾਂ ਨੂੰ ਪੁਸਤਕਾਂ ਦਾ ਰੂਪ ਦੇ ਕੇ, ਪਾਠਕਾਂ ਦੇ ਹੱਥਾਂ ਤੱਕ ਪਹੁੰਚਾਇਆ। 'ਸੋਸਾਇਟੀ' ਤੇ 'ਲਾਇਬ੍ਰੇਰੀ' ਕਾਇਮ ਹੋ ਜਾਣ ਪੂਰ, ਪ੍ਰੋਫੈਸਰ ਸਾਹਿਬ ਨੇ ਸਿੱਖ ਕੌਮ ਦਾ ਬੀਤੇ ਚਾਰ-ਪੰਜ ਸੌ ਵਰ੍ਹੇ ਦਾ ਵਿਗਿਆਨਕ ਇਤਿਹਾਸ ਲਿਖਣ ਲਈ ਦਾਈਆ ਬੰਨ੍ਹਿਆ। ਅਰੁ ਪ੍ਰਾਪਤ ਮਸਾਲੇ ਵਿੱਚੋਂ 'ਸਿੱਖ ਇਤਿਹਾਸ ਦੇ ਸੋਮੇ' ਲੱਭਣ, ਅਰੁ ਵਰਤਮਾਨ ਸਮੇਂ ਦੀ ਤ੍ਰਾਗੀਕ ਸਾਂਭਣ ਹਿਤ, 'ਪੰਥਕ ਡਾਇਰੀ' ਲਿਖਣ ਦਾ ਫੈਸਲਾ ਕੀਤਾ। ਫਾਰਸੀ ਤ੍ਰਾਗੀਕਾਂ ਵਿੱਚੋਂ ਚੁਣ ਕੇ 'ਮਾਸ਼ਜ਼ਿ ਤ੍ਰਾਗੀਕਿ ਸਿੱਖਾਂ' ਨਾਮ ਦੀ ਇੱਕ ਕਤਾਬ ਤਿਆਰ ਕਰਕੇ, ਉਸਦਾ ਪਹਿਲਾ ਹਿੱਸਾ ਛਾਪ ਭੀ ਦਿੱਤਾ, ਲੇਕਿਨ ਇਸ ਨੂੰ ਪੰਜਾਬੀ ਦਾ ਪ੍ਰਥਾਕਾ ਪਹਿਨਾਉਣ ਦਾ ਅਉਸਰ ਅਜੇ ਤੱਕ ਭੀ ਨਹੀਂ ਆਇਆ।

"ਹੋਸਾਂ ਦੇਖਿ ਤਰੀਦਿਆ ਬੰਗਾ ਆਇਆ ਚਾਉ।" ਮਹਾਂਵਾਕ ਅਨੁਸਾਰ, ਇਨ੍ਹਾਂ ਅੱਖਰਾਂ ਦੇ ਲਿਖਾਰੀ ਨੇ ਭੀ 'ਸਿੱਖ ਹਿਸਟਰੀ ਸੋਸਾਇਟੀ' ਦਾ ਮੈਂਬਰ ਬਣਕੇ, ਇਤਿਹਾਸ-ਬੋਜ ਦੇ ਅਥਾਹ ਸਾਗਰ ਵਿੱਚ ਛਾਲ ਮਾਰ ਦਿੱਤੀ; ਅਰੁ ਛੇਤੀ ਹੀ ਮਗਰੋਂ, ਸ਼੍ਰੋਮਣੀ ਗੁ: ਪ੍ਰ: ਕਮੇਟੀ ਦੇ ਪ੍ਰਧਾਨ ਸਾਹਿਬ ਨੇ, ਸੇਵਕ ਨੂੰ ਇਸੇ ਕੰਮ ਉੱਤੇ ਨਿਯਤ ਕਰ ਦਿੱਤਾ। ਅਤੇ 'ਲਾਇਬ੍ਰੇਰੀ' ਕਾਇਮ ਕਰਨ ਦੇ ਨਾਲ ਹੀ, ਅਪਣੇ ਨੀਤੇ ਇਤਿਹਾਸ ਬੋਜੀਆਂ ਦੀ ਮੇਵਾ, 'ਸਿੱਖ ਹਿਸਟਰੀ ਸੋਸਾਇਟੀ' ਦੇ ਆ: ਸਕੱਤਰ-ਪ੍ਰੋ. ਗੰਡਾ ਸਿੰਘ ਸਾਹਿਬ ਦੇ ਅਧੀਨ ਕਰ ਦਿੱਤੀ। ਅਗਲੇ ਸਾਰੇ ਪ੍ਰੋਗਰਾਮ, ਅਸਾਂ ਰਲ ਕੇ ਹੀ ਉਲੀਕੇ ਤੇ ਛੋਹੇ। ਅਰੁ 'ਇਤਿਹਾਸਕ-ਪੱਤ੍ਰ' ਨਾਮ ਦਾ ਤਿਮਾਹੀ ਰਸਾਲਾ ਚਾਲੂ ਕੀਤਾ। 'ਸੋਸਾਇਟੀ' ਦੇ ਮੈਂਬਰਾਂ ਨੂੰ ਪੂਰੇ 'ਕਮਰਾ-ਲੈਕਚਰ' ਦੀ ਪ੍ਰਥਾ ਭੀ ਚਲਾਈ। ਇਸ ਤਰਾਂ ਤਿਆਰ ਹੋਏ ਲੈਕਚਰ, ਪੁਰਾਤਨ ਅਣਛਪੇ ਲੇਖ ਤੇ ਬਾਹਰੋਂ ਆਈਆਂ ਇਤਿਹਾਸਕ

ਕ੍ਰ.

ਪੁੱਛਾਂ ਦੇ ਉੱਤਰ ਇਸ ਮੈਗਜ਼ੀਨ ਵਿੱਚ ਪ੍ਰਕਾਸ਼ਤ ਕਰਨੇ ਅਰੰਭੇ। ਅਰੁ ਉਨ੍ਹਾਂ ਨੂੰ ਨਾਲੋਂ ਨਾਲ 'ਪੁਸਤਕ'-ਰੂਪ ਦੇਣਾ ਭੀ ਸ਼ੁਰੂ ਕਰ ਦਿੱਤਾ।

ਪੁਸਤਕ ਦਾ ਨਾਮ-ਕਰਣ

ਇਹ ਪੁਸਤਕ ਜੋ ਪਾਠਕਾਂ ਦੇ ਪੇਸ਼ ਕੀਤੀ ਜਾ ਰਹੀ ਹੈ; 'ਇਤਿਹਾਸਕ ਸੋਮਿਆਂ' ਦੀ ਹੀ ਪਹਿਲੀ ਕਿਸਤ ਸਮਝਣੀ ਚਾਹੀਦੀ ਹੈ। ਆਰੰਭ ਵਿੱਚ, ਮੈਗਜ਼ੀਨ 'ਚ ਛਪੇ ਉਹ ਲੇਖ ਹਨ ਜੋ ਸਮਕਾਲੀ ਯਾ ਬਹੁਤ ਨੇੜੇ ਦੇ ਲਿਖਾਰੀਆਂ ਲਿਖੇ ਹਨ। ਉਪਰੰਤ ਦਸਵੇਂ ਪਾਤਿਸ਼ਾਹ ਤੇ ਬਾਬਾ ਬੰਦਾ ਸਿੰਘ 'ਬਹਾਦਰ' ਦੀਆਂ ਘਟਨਾਵਲੀਆਂ; ਰੋਜ਼ਨਾਮਚੇ (ਡਾਇਰੀ) ਦੇ ਢੰਗ ਪੁਰ, ਮੁੱਰੱਤਬ ਕੀਤੀਆਂ ਗਈਆਂ ਹਨ। ਇਨ੍ਹਾਂ ਵਿੱਚ ਦਿੱਤੇ ਬਿੱਤਿ-ਸੱਮਤ ਤੇ ਵਾਰ ਆਦਿ ਸਮਕਾਲੀ ਇਤਿਹਾਸਕਾਰਾਂ ਦੀਆਂ ਪੁਸਤਕਾਂ 'ਚੋਂ ਲਏ; ਤੇ ਪਰਮਾਣੀਕ 'ਸੰਮਤ-ਸਮਾਨਕਾ'—'Indian Eppemeris'—ਕ੍ਰਿਤ ਐੱਲ. ਡੀ. ਸ਼ਾਮੀ ਕੰਨੂ ਪਿੱਲੇ—ਨਾਲ ਮੇਲੇ-ਸੋਧੇ ਗਏ ਹਨ। ਇਸ ਉੱਦਮ ਦਾ ਮਨੋਰਥ, ਨਵੇਂ ਇਤਿਹਾਸਕਾਰਾਂ ਨੂੰ ਸੁੱਧ-ਮਸਾਲਾ ਵੇਕੇ, ਇਸ ਉੱਤਮ ਕਾਰਜ ਵਿੱਚ ਉਨ੍ਹਾਂ ਦੀ ਰਿਹਿਨਮਾਈ ਤੇ ਸਹਾਇਤਾ ਕਰਨਾ ਹੈ।

ਇਸ ਪੁਸਤਕ ਵਿੱਚ, ਕੁੱਝ ਲੇਖ ਸਤਿਗੁਰਾਂ ਦੇ ਪ੍ਰਤੱਖ ਦਰਸ਼ਨ ਸੰਬੰਧੀ ਹਨ; ਅਤੇ ਸਾਰੇ ਮਸਾਲੇ ਵਿੱਚ ਸਿੱਖ-ਇਤਿਹਾਸ ਦੇ ਸਹੀ ਦੀਦਾਰੇ ਹੁੰਦੇ ਹਨ; ਇਸੇ ਕਰਕੇ ਫਬਦਾ-ਸਜਦਾ ਨਾਮ 'ਪ੍ਰਤੱਖ ਦਰਸ਼ਨ' ਤਜਵੀਜ਼ ਹੋਇਆ ਹੈ।

ਸਹਾਇਕ ਪੁਸਤਕਾਂ

ਇਸ ਪੁਸਤਕ ਦੀ ਤਿਆਰੀ ਵਿੱਚ ਹੇਠ ਲਿਖੇ ਗ੍ਰੰਥਾਂ ਤੇ ਪੁਸਤਕਾਂ ਤੋਂ ਮਦਦ ਲੀਤੀ ਗਈ ਹੈ। ਇਨ੍ਹਾਂ ਦੇ ਸਤਿਕਾਰ ਜੋਗ ਲੇਖਕਾਂ-ਸੰਪਾਦਕਾਂ ਦਾ ਬਹੁਤ ਦ ਧੰਨਿਵਾਦ !!

੧—'ਦਸਵੇਂ ਪਾਤਿਸ਼ਾਹ ਕਾ ਗ੍ਰੰਥ'—ਜੋ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ਸੰਮਤ ੧੭੪੨ ਤੋਂ ੧੭੫੫ ਬਿੱਕ੍ਰਮੀ (੧੬੮੫ ਤੋਂ ੧੬੯੮ ਈਸਵੀ) ਤੱਕ ਤਿਆਰ ਕੀਤਾ; ਅਰੁ ਜਿਸ ਨੂੰ ਭਾਈ

ਚ.

ਮਨੀ ਸਿੰਘ ਜੀ 'ਸਹੀਦ' ਨੇ ਸੰਮਤ ੧੭੬੯-੭੮ ਬਿੰ:
(੧੭੧੨-੨੧ ਈ:) ਵਿੱਚ, ਖੁਨਰ-ਜਨਮ ਦਿੱਤਾ।

੨-ਉਕਤ ਮਹਾਨ ਗ੍ਰੰਥ ਦੀ ਸ੍ਰੀ ਹਰਿਮੰਦਿਰ ਸਾਹਿਬ-ਪਟਣਾ ਦੇ
ਤੋਸ਼ੇਮਾਨੇ ਵਿਰਾਜਮਾਨ ਪੁਰਾਤਨ ਬੀੜ।

੩-'ਸ੍ਰੀ ਗੁਰੂ ਗ੍ਰੰਥ ਸਾਹਿਬ' (ਆਦਿ)-ਜੋ ਦਰਬਾਰੀ ਲਿਖਾਰੀ ਭਾਈ
ਹਰਿਦਾਸ ਜੀ ਨੇ, ਸ੍ਰੀ ਦਸਮੇਸ਼ ਜੀ ਦੀ ਆਗਿਆ ਨਾਲ ਲਿਖਿ
ਸੰਪੂਰਨ ਕੀਤੇ।

੪-'ਗੁਰਨਾਮਾ' (ਫਾਰਸੀ)-ਦਸਵੇਂ ਪਾਤਿਸ਼ਾਹ ਵਲੋਂ ਸੰਮਤ
੧੭੬੨-੬੩ (੧੭੦੫ ਈ:) ਵਿਚ ਔਰੰਗਜ਼ੇਬ ਨੂੰ ਭੇਜਿਆ
ਵਿਜੇ ਪੱਤਰ।

੫-'ਸ੍ਰੀ ਗੁਰ ਸੋਭਾ'-[ਦਿੱਲੀ ਨਿਵਾਸੀ ਕਵਿ ਸ਼ੈਨਾ ਸਿੰਘ 'ਖਾਲਸਾ' ਨੇ
ਲਿਖਕੇ, ਸੰਮਤ ੧੭੬੮ ਬਿੰ: (੧੭੧੧ ਈ:) ਵਿੱਚ
ਮੁਕੱਮਲ ਕੀਤੀ।

੬-'ਅਖ਼ਬਾਰਾਤਿ ਦਰਬਾਰ ਮੁਅੱਲਾ' (ਫਾਰਸੀ)-ਜੋ ਅੰਬੇਰ (ਜੋ ਪੁਰ)
ਰਾਜ ਦੀਆਂ ਪੁਰਾਤਨ ਲਿਖਤਾਂ (ਓਲਡ ਰੀਕਾਰਡਸ) ਵਿੱਚ
ਸਾਂਭੇ ਹੋਏ ਹਨ ਅਤੇ ਜਿਨ੍ਹਾਂ ਵਿੱਚੋਂ, ਪ੍ਰੋਫੈਸਰ ਗੋਤਾ ਸਿੰਘ
ਸਾਹਿਬ, ਮਲਕ ਤੇਜਾ ਸਿੰਘ ਅੰ: ਐਜੀਨੀਅਰ ਦੀ ਸਹਾਇਤਾ
ਨਾਲ, ਸੰਬੰਧਤ ਖਬਰਾਂ ਨਕਲ ਕਰਕੇ ਲਿਆਏ ਹਨ।

੭-'ਮੁਆਸਰਿ ਔਲਿਮਗੀਰੀ' (ਫਾਰਸੀ)-ਔਰੰਗਜ਼ੇਬ ਬਾਦਸ਼ਾਹ ਦੇ
ਮੁਨਸ਼ੀ-ਖਾਸ ਮੁਸਤਫਿਦ ਖ਼ਾਨ ਮੁਹੰਮਦ ਸਾਕੀ ਨੇ ਸ਼ਾਹਿਔਲਿਮ
ਬਹਾਦੁਰ ਸ਼ਾਹ ਦੇ ਹੁਕਮ ਨਾਲ ਸੰਨ ੧੧੨੨ ਹਿਜਰੀ (ਸੰਮਤ
੧੭੬੭=੧੭੧੦ ਈ:) ਵਿੱਚ, ਮੁਹੰਮਦ ਕਾਜ਼ਿਮ ਦੇ
'ਰਸਾਲਾ ਦਹ-ਸਾਲਾ' ਤੇ ਸਰਕਾਰੀ ਰੋਜ਼ਨਾਮਚੇ ਦੇ ਆਧਾਰ
ਤੇ ਲਿਖੀ।

੮-'ਤਜ਼ਕਿਰਾਤੁਲ ਸਲਾਤੀਨਿ ਰਗ਼ੋਤਾ' (ਫਾਰਸੀ)-ਮੁਨਸ਼ੀ ਕਾਮਵਰ
ਖ਼ਾਨ-ਮੁਹੰਮਦ ਹਾਦੀ, ਸਰਕਾਰੀ ਲਿਖਾਰੀ ਅਤੇ ਦਸਵੇਂ
ਪਾਤਿਸ਼ਾਹ ਤੇ ਬਾਬਾ ਬੰਦਾ ਸਿੰਘ 'ਬਹਾਦੁਰ' ਦਾ ਸਮਕਾਲੀ
ਹੈ। ਇਸਨੇ ਮੁਹੰਮਦ ਸ਼ਾਹ ਬਾਦਸ਼ਾਹ ਦੇ ਰਾਜਾਰੰਤ ਤੱਕ ਵਿਚ-
ਵਰਤੇ ਸਮਾਚਾਰ ਸੰਪਾਦਨ ਕੀਤੇ ਹਨ। ਅਰੁ ਕਤਾਬ ਸੰਨ

ਫ.

੧੧੩੬ ਹਿਜਰੀ ਜਮਾਦੀ ਅੱਵਲ ਦੇ ਅੰਤ (੩੦) (੧੭੮੦ ਫਗੁਣ ੧,੭ = 11-2-1724) ਸ਼ੁਕਰਵਾਰ ਖਤਮ ਕੀਤੀ ਹੈ।

੯—‘ਮੁਆਸਰੁਲ ਉਮਰਾ (ਫਾਰਸੀ)—ਮੁਹਾਲਸਾਹੀ ਸਮੇਂ ਦੇ ਅਮੀਰਾਂ, ਅਹਿਲਿਕਾਰਾਂ ਕੌਮਾਂ-ਬਰਾਦਰੀਆਂ, ਸ਼ਹਿਰਾਂ-ਕਸਬਿਆਂ ਦੇ ਸੁੱਧ-ਸੰਬੰਧ ਸਮਾਚਾਰ, ਨਵਾਬ ਸਮਸਾਮੁਦਉਲਾ ਸ਼ਾਹਨਿਵਾਜ਼ ਖਾਨ ਨੇ ਅਪਣੇ ਸਮੇਂ ਤੱਕ ਲਿਖੇ। ਉਪ੍ਰੰਤ ਉਸਦੇ ਪੁੱਤ੍ਰ ਮੀਰ ਅੱਬਦੁੱਲ ਰੱਜ਼ਾਕ ‘ਸਮਸਾਮੁਦੌਲਾ’ ਤੇ ਪੋਤ੍ਰੇ, ਮੀਰ ਅੱਬਦੁੱਲ ਹਈ ਸਮਸਾਮੁਦਉਲਾ ‘ਸਮਸਾਮ ਜੰਗ’ ਨੇ ਆਪੋ ਆਪਣੇ ਸਮਕਾਲੀ ਅਮੀਰਾਂ-ਅਹਿਲਿਕਾਰਾਂ ਦੇ ਹਾਲ ਵਧਾ ਕੇ, ਸ਼ਾਹ ਆਲਿਮ (ਦੂਜੇ) ਦੇ ਸਮੇਂ ਪੁਸਤਕ ਮੁਕੰਮਲ ਕੀਤੀ।

੧੦—‘ਅਹਿਕਾਮਿ ਆਲਿਮਤੀਰ ਔਰੰਗਜ਼ੇਬ’ (ਫਾਰਸੀ)—ਦਰਬਾਰੀ ਲਿਖਾਰੀ ਮਿਰਜ਼ਾ ਅੱਨਾਯਤੁਲਹ ਖਾਂ ‘ਇਸਮੀ’ ਦੇ ਲਿਖੇ ਤੇ ਸੰਪਾਦਨ ਕੀਤੇ ਹੋਏ।

੧੧—‘ਆਸਾਮ ਬੁਰੰਜੀ’—ਆਸਾਮੀ ਇਤਿਹਾਸ ਦੀ ਪ੍ਰਾਚੀਨ ਲਿਖਤੀ ਪੋਥੀ, ਜਿਸ ਵਿੱਚ ਸੰਮਤ ੧੭੦੫ ਤੋਂ ੧੭੩੮ ਬਿ: (੧੬੪੮ ਤੋਂ ੧੬੮੧ ਈ:) ਤੱਕ ਦੇ ਸਮਾਚਾਰ ਅੰਕਿਤ ਹਨ, ਸ੍ਰੀ ਸੂਰਜ ਕੁਮਾਰ ‘ਦੱਤ’ ਨੇ ਸੰਪਾਦਨ ਕਰਕੇ, ੧੯੩੮ ਈ: (੧੯੮੫ ਬਿਕ੍ਰਮੀ) ਵਿੱਚ ਛਪਾਈ ਹੈ।

੧੨—‘ਬਾਦਸ਼ਾਹ ਬੁਰੰਜੀ’—(Annals of Delhi Badshahate) ਆਸਾਮੀ ਬੋਲੀ ਵਿੱਚ ਮੁਹਾਲ-ਬਾਦਸ਼ਾਹਾਂ ਦੇ ਬੜੇ ਭਰੋਸੇ ਯੋਗ ਵਸੀਲੇ ਤੋਂ ਪ੍ਰਾਪਤ ਹੋਏ ਵਾਕਿਅਤ ਦਿੱਤੇ ਹਨ। ਸ੍ਰੀ ਸੂਰਜ ਕੁਮਾਰ ‘ਭੁਇਯਾ’ (ਡਾਇਰੈਕਟਰ ਆਫ਼ ਹਿਸਟੋਰੀਕਲ ਐਂਟੀਕਵਰੀਅਨ ਸਟੱਡੀਜ਼-ਆਸਾਮ) ਨੇ ਅੰਗਰੇਜ਼ੀ ਵਿੱਚ ਉਲਥਾਕੇ, ੧੯੪੭ ਈ: ਵਿੱਚ ਛਪਵਾਈ ਹੈ।

੧੩—‘ਤਾਰੀਖਿ ਮੁਅੱਜ਼ਿਮ ਸ਼ਾਹ (ਫਾਰਸੀ)—ਸ਼ਾਹਿਐਲਿਮ ਬਹਾਦੁਰ ਸ਼ਾਹ ਬਾਦਸ਼ਾਹ ਦਾ ਜੀਵਨ, ਉਸ ਦੇ ਦਰਬਾਰੀ ਲਿਖਾਰੀ ਮੌਲਵੀ ਅੱਬਦੁੱਲ ਰਸੂਲ ਨੇ ਲਿਖਿਆ ਹੈ। ਮੌਲਵੀ ਸਾਹਿਬ ੧੧੨੦ ਹਿਜਰੀ (੧੭੬੫ ਬਿ: = ੧੭੦੮ ਈ:) ਵਿੱਚ, ਬਾਦਸ਼ਾਹ ਦੇ ਦੱਖਣਿ ਜਾਣ ਸਮੇਂ, ਸ਼ਾਹੀ ਲਿਖਕਰ ਨਾਲ ਸਨ। ਅਤੇ ਵੇਖੇ-

ਜ.

ਵਰਤੇ ਵਾਕਿਅਤ ਨਾਲੋਂ ਨਾਲ ਲਿਖਦੇ ਜਾ ਰਹੇ ਸਨ।

੧੪—‘ਬੋਸਾਵਲੀ ਨਾਮਾ ਦਸਾਂ ਪਾਤਿਸਾਹੀਆਂ ਕਾ’—ਕ੍ਰਿਤ ਭਾਈ ਕੇਸਰ ਸਿੰਘ ‘ਛਿੱਬਰ’। ਭਾਈ ਸਾਹਿਬ, ਸ੍ਰੀ ਦਸਮੇਸ਼ ਜੀ ਦੇ ਦੀਵਾਨ ਧਰਮ ਚੰਦ ਦੇ ਪੋਤੇ ਸਨ ਤੇ ਆਪਣੇ ਪਿਤਾ ਭਾਈ ਗੁਰਬਖਸ਼ ਸਿੰਘ ‘ਛਿੱਬਰ’ (ਜੋ ਸ੍ਰੀ ਮਾਤਾ ਸ਼੍ਰੀਦਰ ਸਰੂਪ ਜੀ ਨੇ ਮਾਮਾ ਕ੍ਰਿਪਾਲ ਸਿੰਘ ਜੀ ਦੀ ਮਾਰਫਤ ਸ੍ਰੀ ਹਰਿਮੰਦਰ ਸਾਹਿਬ ਅੰਮ੍ਰਿਤਸਰ ਦੇ ਦਾਰੋਗੇ ਬਾਪੇ ਸਨ) ਨਾਲ ਸ੍ਰੀ ਅੰਮ੍ਰਿਤਸਰ ਆਏ ਸਨ ਅਤੇ ਭਾਈ ਮਨੀ ਸਿੰਘ ਤੇ ਭਾਈ ਤਾਰੂ ਸਿੰਘ ਆਦਿ ਸ਼ਹੀਦ ਸਿੰਘਾਂ ਦੇ ਜਾਣੂ-ਪਛਾਣੂ ਸਨ। ਆਪ ਨੇ ਇਹ ਪੁਸਤਕ, ਸੰਮਤ ੧੮੨੬ ਤੇ ੩੬ ਬਿੰ: (੧੭੬੯-੭੯ ਈ:) ਵਿੱਚ ਲਿਖੀ-ਸੋਧੀ ਸੀ।

੧੫—‘ਮਹਿਮਾ ਪ੍ਰਕਾਸ਼’—ਬਾਵਾ ਸਰੂਪ ਦਾਸ ‘ਭੱਲਾ’ ਸਾਹਿਬ ਨੇ ਸੰਮਤ ੧੮੩੩-੩੪ ਬਿੰ:(੧੭੭੬-੭੭ ਈ:) ਵਿੱਚ ਕਵਿਤਾ-ਵਾਰਤਾ ਰਲਾ ਮਿਲਾ ਕੇ ਲਿਖਿਆ।

੧੬—‘ਜਨਮ ਸਾਖੀ ਸ੍ਰੀ ਸਤਿਗੁਰੂ ਨਾਨਕ ਸਾਹ ਜੀ ਕੀ’—ਭਾਈ ਸੰਤ ਦਾਸ ‘ਛਿੱਬਰ’ ਨੇ, ਭਾਈ ਪੈਤੋ ਮੋਖੇ ਸੁਲਤਾਨਪੁਰ ਦੇ ਖਤ੍ਰੋਟੇ ਦੀ ਲਿਖੀ ਜਨਮ ਪੱਤ੍ਰੀ ਦੇ ਆਧਾਰ ਪੁਰ ਕਵਿਤਾ ਲਿਖੀ; ਤੇ ਸੰਮਤ ੧੮੩੪ ਬਿੰ: (੧੭੭੭ ਈ:) ਵਿੱਚ ਸੰਪੂਰਨ ਕੀਤੀ।

੧੭—‘ਪੰਥ ਪ੍ਰਕਾਸ਼’—ਮੀਰਾਂ ਕੋਟੀਏ ਭਾਈ ਮਹਤਾਬ ਸਿੰਘ ਦੇ ਪੋਤੇ ਸ: ਰਤਨ ਸਿੰਘ ‘ਭੰਗੂ’ ‘ਭੜੀ’ ਵਾਲੇ ਨੇ ਸੰਮਤ ੧੮੬੬ ਬਿੰ: (੧੮੦੯ ਈ:) ਵਿੱਚ, ਕਰਨਲ ਮਰੇ ਸਾਹਿਬ ਦੀ ਇੱਛਾ ਪੂਰਨ ਹਿਤ; ਸਿੰਘਾਂ ਦੇ ਜੋ ਸਮਾਚਾਰ ਲੁਧਿਆਣੇ ਹਾਜ਼ਰ ਹੋਕੇ ਲਿਖਵਾਏ ਸਨ; ਉਹੋ ਸੰਮਤ ੧੮੬੮ ਬਿੰ: (੧੮੪੧ ਈ:) ਵਿੱਚ, ਕਾਵਿ-ਰੰਗ ਦੇਕੇ ਖੁਦ ਭੀ ਲਿਖੇ। ਇਹ ਪੋਥੀ ਦੀ ਸ਼ਕਲ ਵਿਚ ਹੁਣ ‘ਪ੍ਰਾਚੀਨ-ਪੰਥ ਪ੍ਰਕਾਸ਼’ ਨਾਮ ਨਾਲ ਪ੍ਰਸਿੱਧ ਹਨ; ਤੇ ਛਪੇ ਮਿਲਦੇ ਹਨ।

੧੮—‘ਤ੍ਰਾਗੀਖਿ ਸਿੱਖਾਂ’ (ਫਾਰਸੀ)—ਪਹਿਲ-ਪ੍ਰਿਥਮੇ ਜਦੋਂ ਅੰਗਰੇਜ਼ਾਂ ਲੁਧਿਆਣੇ ਛਾਉਣੀ ਪਾਈ; ਤਾਂ ਕਰਨਲ ਅਖਤਰ ਲੋਨੀ ਨੇ, ਮੁਨਸ਼ੀ ਖੁਸ਼ਵਖਤ ਰਾਇ ਨੂੰ ਸਾਰੇ ਸਿੱਖ ਸਰਦਾਰਾਂ ਦੇ ਹਾਲਾਤ

ਬ.

ਲਿਖਾਣ ਵਾਸਤੇ ਨੀਤਿਆ। ਮੁਨਸ਼ੀ ਸਾਹਿਬ ਨੇ ਸੰਮਤ ੧੮੬੮
ਬਿ: (੧੮੧੧ ਈ:) ਵਿੱਚ ਇਹ ਕਤਾਬ ਲਿਖਕੇ ਆਗਿਆ
ਪਾਲਨ ਕੀਤੀ ਸੀ।

੧੮—‘ਸ੍ਰੀ ਗੁਰੂ ਪੰਥ-ਪ੍ਰਕਾਸ਼’—ਗਿਆਨੀ ਗਿਆਨ ਸਿੰਘ ਨੇ, ਸੰਮਤ
੧੮੨੪ (੧੮੬੭ ਈ:) ਵਿੱਚ, ਸ: ਰਤਨ ਸਿੰਘ ‘ਭੰਗੂ’
ਦੇ ਲਿਖੇ ‘ਪੰਥ ਪ੍ਰਕਾਸ਼’ ਦੇ ਆਸਰੇ ਤੇ ਕੁਝ ਆਪਣੇ ਉੱਦਮ
ਨਾਲ ਮਸਾਲਾ ਇਕੱਠਾ ਕਰਕੇ, ਕਵਿਤਾ ਵਿੱਚ ਹੀ ਰੱਚਿਆ।
ਅਰੁ ਪਹਿਲੀ ਵਾਰੀ ਪੱਥਰ-ਛਾਪ ਸੰਮਤ ੧੮੩੭ ਬਿ:
(੧੮੮੦ ਈ:) ਵਿੱਚ ਪ੍ਰਕਾਸ਼ਤ ਹੋਈ ਸੀ।

੨੦—‘ਗੁਰਪ੍ਰਣਾਲੀਆਂ’—‘ਸਿੱਖ ਹਿਸਟਰੀ ਸੋਸਾਇਟੀ’ ਨੂੰ ਹੇਠ
ਲਿਖੀਆਂ ਲਿਖਤੀ ਗੁਰਪ੍ਰਣਾਲੀਆਂ ਲੱਭੀਆਂ ਹਨ; ਜਿਨ੍ਹਾਂ
ਨੂੰ ਇਕੱਠਿਆਂ ਕਰਕੇ ਇੱਕ ਪੁਸਤਕ ਵਿੱਚ ਛਾਪ ਦਿੱਤਾ
ਗਿਆ ਹੈ:—(੧) ਭਾਈ ਕੇਸਰ ਸਿੰਘ ਦੀ ਵਾਰਤਕ ਲਿੱਖਤਿ;
(੨) ਕਵਿ ਸੋਧਾ (ਸਿੰਘ ?) ਦੀ, ਕਾਵਿ ਰਚਨਾ; (੩) ਕਵਿ
ਗੁਲਾਬ ਸਿੰਘ, ਨਿਰਮਲ ਸੰਤ, ‘ਗਿਰਵਤੀ’ ਆਸਰਮ
ਵਾਲਿਆਂ ਨੇ, ਸੰਮਤ ੧੮੦੮ ਬਿ: (੧੮੫੧ ਈ:) ਵਿਖੇ
ਕਵਿਤਾ ਚਿ ਰਚੀ; (੪) ਨੰਬਰ ‘੩’ ਦਾ ਵਾਰਤਕ ਰੂਪ, ਜੋ
ਸਾਨੂੰ ਰਾਜ-ਪਟਿਆਲਾ ਦੇ ਕਤਾਬ-ਘਰ ‘ਚੋਂ ਲੱਭਾ। ਸੰਤਕਵੀ
ਦਾ ਆਪਣਾ ਸੰਗ੍ਰਹ-ਸੈਂਚਾ ਹੈ; ਯਾ ਉਨ੍ਹਾਂ ਦੇ ਸੁਜੋਗੇ ਸੇਵਕ
ਪੰਡਿਤ ਤਾਰਾ ਸਿੰਘ ‘ਨਰੋਤਮ’ ਦਾ ਉੱਦਮ। (੫) ਕਵਿ
ਰਾਮ ਸਿੰਘ ਦੀ ਰਚਨਾ; (੬) ਭਾਈ ਸਰਦੂਲ ਸਿੰਘ
‘ਗਿਆਨੀ’, ਅੰਮ੍ਰਿਤਸਰ ਵਾਲਿਆਂ ਦੀ ਕਾਵਿ-ਕ੍ਰਿਤ।

੨੧—‘ਭਾਰੀਖ ਗੁਰੂ ਖਾਲਸਾ’—ਗਿ: ਗਿਆਨ ਸਿੰਘ, ਕਰਤਾ—‘ਸ੍ਰੀ ਗੁਰੂ
ਪੰਥ ਪ੍ਰਕਾਸ਼’ ਦੀ ਵਾਰਤਕ ਰਚਨਾ—ਜੋ ਸੰਮਤ ੧੮੪੮-੫੦
ਬਿ: (੧੮੮੨-੮੪ ਈ:) ਵਿੱਚ ਤਿਆਰ ਤੇ ਲਿੱਥੋ-ਛਾਪੇਖਾਨੇ
ਦੁਆਰਾ ਪ੍ਰਕਾਸ਼ਤ ਹੋਈ।

੨੨—‘Baba Banda Singh Bahadur’—ਪ੍ਰੋਫੈਸਰ ਗੰਡਾ ਸਿੰਘ
ਐਮ. ਏ. ‘ਖਾਲਸਾ ਕਾਲਜ—ਅੰਮ੍ਰਿਤਸਰ’ ਦੀ ਰਚਨਾ।

੬.

੨੩—'An Indian Ephemerise' —ਜੋ ਐਲ. ਡੀ. ਸ਼੍ਰਾਮੀ ਕੱਨੂੰ
ਪਿਲੈ (ਸੁਜੋਗ ਜੋਤਸ਼ੀ) ਨੇ ਤਿਆਰ ਕੀਤੀ ਤੇ ਮਦਰਾਸ-
ਸਰਕਾਰ ਨੇ ੧੮੨੨ ਈ: ਵਿੱਚ ਛਪਵਾਈ ਹੈ।

੨੪—'ਤਕਵੀਮਿ-ਹਿਜਰੀ'—'ਅੰਜਮਨਿ ਤਰਕੀਬਿ-ਉਰਦੂ'—ਵਿੱਲੀ ਨੇ
੧੮੩੮ ਈ: ਵਿੱਚ ਪ੍ਰਕਾਸ਼ਤ ਕੀਤੀ ਹੈ, ਤੇ ਅਬੁੱਲ ਨੱਸਰ ਖਾਲਦੀ
ਐਮ. ਏ. ਨੇ, EDUARD MAHLER (Leipzig
1926) ਦੀ ਜੀਤਰੀ Vergleichungs Tabellen der
Mohammed-anischen and Christlichen
Zeitrechnung' ਦਾ ਆਸਰਾ ਲੈ ਕੇ ਤਿਆਰ ਕੀਤੀ ਹੈ।

ਅੰਮ੍ਰਿਤਸਰ

ਬੁੱਧਵਾਰ

੨੭ ਮਾਰਚ ੧੯੫੭

ਸੰਪਾਦਕ—ਰਣਧੀਰ ਸਿੰਘ

ਵਾਰ ਭੇੜੇ ਕੀ ਪਾਤਿਸ਼ਾਹੀ ੧੦

ਗੁਰਦੁਆਰਾ ਡੇਰਾ ਬਾਬਾ ਬੀਰ ਸਿੰਘ ਜੀ ਨੌਰੰਗਾਬਾਦ (ਜ਼ਿਲਾ ਅੰਮ੍ਰਿਤਸਰ) ਵਿਚੋਂ ਇਕ ਚੋਖੀ ਪੁਰਾਣੀ ਲਿਖਤੀ ਪੋਥੀ ਮਿਲੀ ਜੋ ਭਾਈ ਮਿਸਰ ਸਿੰਘ ਛਿੱਬਰ ਵਾਸੀ ਧੰਨ ਕਰੀਆਲਾ ਦੀ ਲਿਖੀ ਹੋਈ ਹੈ। ਸੰਮਤ ਤੇ ਮਿਤੀ ਕਿੱਤੇ ਦਰਜ ਨਹੀਂ। ਪਰ ਅਖਰਾਂ ਦੇ ਰੂਪ ਬਹੁਤ ਪੁਰਾਣੇ ਹਨ। ਇਕੱਠਾ ਕੀਤਾ ਮਸਾਲਾ ਭੀ ਲਗ ਭਗ ਦਸਮ ਪਾਤਸ਼ਾਹ ਦੇ ਸਮੇਂ ਤਕ ਦਾ ਹੀ ਹੈ। ਬਹੁਤ ਸਾਰੀ ਗੁਰਬਾਣੀ ਤੇ ਗੁਰੂ-ਸਾਖੀਆਂ ਆਦਿ ਤੋਂ ਇਲਾਵਾ ਸ਼ਾਹ ਹੁਸੈਨ, ਗੁਪਾਲ ਦਾਦੂ ਪੰਥੀ, ਵਲੀ ਰਾਮ ਤੇ ਕੇਸਵ ਆਦਿ ਪੁਰਾਣੇ ਸੰਤ ਕਵੀਆਂ ਦੀਆਂ ਰਚਨਾ ਭੀ ਦਰਜ ਹਨ। ਇਕ ਸ਼ਹੀਦੀ ਪ੍ਰਸੰਗ ਭਾਈ ਗਾਜਾ ਸਿੰਘ ਦਾ ਵੀ ਮੌਜੂਦ ਹੈ। ਜਿਸ ਤੋਂ ਅਨੁਮਾਨ ਕੀਤਾ ਜਾ ਸਕਦਾ ਇ ਕਿ ਇਹ ਪੋਥੀ ਸ੍ਰੀ ਦਸਮੇਸ਼ ਜੀ ਦੇ ਜੋਤੀ ਜੋਤਿ ਸਮਾਵਣ ਤੋਂ ਮਗਰੋਂ, ਨੇੜੇ ਤਿੰਨ ਹੀ ਲਿਖੀ ਗਈ ਹੈ।

(੧) 'ਵਾਰ' ਵਿਚ ਅਨੰਦਪੁਰ ਦੇ ਆਖਰੀ ਜੰਗ ਤੇ ਤਿਆਗ ਦਾ ਹੀ ਜ਼ਿਕਰ ਹੈ। ਬੋਲੀ ਪੁਰਾਣੀ ਸੁਆਦੀ ਅਰ ਧੰਨ-ਪੋਠੋਹਾਰ ਦੇ ਰੰਗ ਵਾਲੀ ਹੈ। ਹੋਰ ਗਲਾਂ ਫਾਰਸੀ ਤਾਰੀਖਾਂ ਨਾਲ ਮਿਲਦੀਆਂ ਜੁਲਦੀਆਂ ਹਨ, ਪਰ ਭਾਈ ਬਿਚਿਤ ਸਿੰਘ ਦਾ ਹਾਥੀ ਨਾਲ ਮੁਕਾਬਲਾ ਕਰਨ ਵਾਲਾ ਪ੍ਰਸੰਗ ਸ: ਬ: ਭਾਈ ਕਾਨ੍ਹੇ ਸਿੰਘ ਜੀ ਆਦਿ ਸਿੱਖ-ਇਤਿਹਾਸਕਾਰਾਂ ਦੇ ਕਥਨ ਅਨੁਸਾਰ ਨਿਰਮੋਹ-ਗੜ੍ਹ ਜੁਧ ਤੋਂ ਪਹਿਲੋਂ (੧੭੫੮ ਬਿ:) ਦਾ ਹੈ।

(ਸਕੱਤ੍ਰ)

੧ ਓ ਸਤਿਗੁਰ ਪ੍ਰਸਾਦਿ ॥

ਵਾਰ ਭੇੜੇ ਕੀ

ਪਾਤਿਸ਼ਾਹੀ ੧੦ ॥

ਪਉੜੀ।

ਕਰਤਾਰ ਪੁਰਖ ਕਉ ਧਿਆਇਆ,
ਬਕਬਾਨੀ* ਹੋਇ ਸਹਾਈ ।
ਪਹਿਲੋ ਧਰਤੀ ਸਾਜੀਆ,
ਵਿਣੁ ਬੰਸਾ ਗਗਨੁ ਰਹਾਈ ।
ਮਾਇਆ ਹੋਈ ਮੋਹਣੀ,
ਹੋਇਆ ਵਿਰੋਧ ਕਸਾਈ ।
ਕਲਮਾਤਾ† ਭੁਖੀ ਹੋਈ,
ਲੇ ਖੱਪਰੁ ਦੇਹਿ ਵਧਾਈ ।
ਕੁੰਭ‡ ਮਿਲੈ ਤ ਝਾਤੀ ਪਾਈ ।
ਫਿਰ ਚਲਿ ਗੁਰੂ ਬੇ ਆਈ ।
ਮੇਰਾ ਤੂੰ ਬਰਤੁ ਖੁਲਾਇ ਦੇ,
ਤੇਰੇ ਸ੍ਰੀਸਾਹਿਬ‡ ਹੋਨ ਸਹਾਈ ॥ ੧

ਪਉੜੀ।

{ } ਕਲ ਨਾਰਿਦ ਦੇ ਕੁਛੜਿ ਬੈਠੀ ਰੁਡਕੀ।
ਉਸਦੇ ਮੂੰਹ ਵਿਚ ਹੱਡੀ ਰੁੱਖੀ,
ਖਾਧੀ ਸਿਵਕ ਦੀ ।
ਉਹ ਮੰਗੇ ਹੱਡੀ ਖਿੰਧੀ,
ਤੀਮਤਿ ਮਰਦ ਦੀ ।

* ਵਾਰ ਬਾਣੀ, ਸੁਰਸਤੀ, ਕਵਿਤਾ ਸ਼ਕਤੀ ।

† ਕਲਾ, ਜੋਧ ਦੀ ਦੇਵੀ ।

‡ ਇਕ ਦੇਵਤ ਜੋ ਦੁਰਗਾ ਨਾਲ ਲੜ ਕੇ ਮੋਇਆ, ਨਿਕੁੰਭ ਦਾ ਭਰਾ।

§ ਆਦਿ ਸ਼ਕਤੀ, ਸਰਬ ਲੋਹ, ਤਲਵਾਰ ।

{ } ਕਲਾ ਦੇ ਮੂਲ ਨਾਰਦ ਦੀ ਕੁਛੜ ਵਿਚ ਖਰ੍ਹਵੇ ਸੁਭਾ ਵਾਲੀ
ਕਲਾ ਦੇਵੀ ਬੈਠੀ ਹੈ ।

ਦਖਣ ਜਾਇ ਕਰ ਟਿਮਕੀ,
 *ਉਠੀ ਗੜੇ ਦੀ ।
 ਵਾਉ ਭਲੇਰੀ ਰਵਕੀ,
 ਲੱਗੀ ਭਾਈਆ ॥੨
 ਕਲਿ ਨੱਚੀ ਪਹਾੜ ਵਿਚ,
 †ਸਿਰ ਖੜਕੇ ਰੋਹ ਕੰਗਾਈ ।
 ਬੋਲਿਆ ਗੁਰੂ ਗੋਬਿੰਦ ਸਿੰਘ,
 ਤੂੰ ਜਾ ਰਾਜਿਆ ਤੇ ਪਾਈ ।
 ਲੇ ਖੰਪਰੁ ਹੋਈ ਤ੍ਰਿਹਾਈ ॥੩
 ਪਉੜੀ।
 ਨੱਚੀ ਕਲ ਪ੍ਰਮੋਸਰੀ,
 ਨਾਰਦ ਹਥ ਕਿੰਗੇ †
 ਗੁਰੂ ਪਾਸੋਂ ਕਹਲੂਰੀਆ,
 ਨਾਲ-ਬੰਦੀਃ ਮੰਗੇ ।
 ਸਿੱਖਾਂ ਨੂੰ ਸਸਤ੍ਰ ਬਖਸ਼ਿਆ,
 ਧਰਤਿ ਅੰਬਰੁ ਕੰਬੇ ।
 ਭਰਿ ਲੋਹੁ ਦੀ ਨੈਂ ਵਹਾਈਆ,
 ਜਿਉ ਜਮੁਨਾ ਗੰਗੇ ।
 'ਹਉ' ਛੁੱਟਾ ਦੰਮ ਨ ਦੇਵਸਾ,
 ਬਾਝ ਕੀਤੇ ਜੇਗੇ !!'੪
 ਪਉੜੀ।

ਗੋਧਮੁ()ਉਠਿਆ ਕਹਲੂਰ ਵਿਚ,
 ਕਲ ਨਾਰਦ ਫਿਰੇ ਰਬਾਰਾ।} ।

*ਗੜੇ ਮਾਰ ਕਰਨ ਵਾਲੀ ਘਟਾ ਵਾਗ ਉਠੀ ਹੈ ।
 †ਰੋਹ ਦੀ ਕਾਂਗ ਆਈ ਹੋਈ ਸਿਰ ਉੱਤੇ ਖੜਕਦੀ ਹੈ ।
 †ਕਿੰਗ, ਬੀਣਾ ਜੋ ਨਾਰਦ ਦਾ ਗਮਤ੍ਰੀ ਸਾਜ ਹੈ ।
 ‡ਉਸ ਵਕਤ ਦੀ 'ਰਾਜਕਰ' ਜੋ ਘੋੜਿਆਂ ਦੀ ਗਿਣਤੀ ਅਨੁਸਾਰ
 ਆਨਾਂ ਖੁਰ (ਨਾਲ) ਦੇ ਹਿਸਾਬ ਲਗਦੀ ਸੀ ।
 (†)ਸ਼ੇਰ, ਰੋਲਾ, ਉਪਾਧੀ ।
 {}ਵਿਚੋਲਾ, ਦੋਹ ਧਿਰਾਂ ਵਿਚ ਗੱਲਬਾਤ ਕਰਾਉਣ ਵਾਲਾ
 ਸੱਜਨ ।

ਹਿਕਦੁ ਭੋਜਿਆ ਰਾਜਪੁਤੁ,
 ਲਿਖ ਭੋਜਿਆ ਬੋਲੁ ਕਰਾਰਾ ।
 ਕੈ ਅਸਾ ਨੁ ਦਾਮ ਦੇਹਿ,
 ਹਿਕੈ ਛੇਡੀ ਦੇਸੁ ਹਮਾਰਾ ॥ ੫
 ਪਉੜੀ।

ਬੋਲਿਆ ਪੂਰਾ ਸਤਿਗੁਰੁ :
 ਸੁਣਿ ਰਾਜੇ ਦਿਆ ਹਸਿਵਾਰਾ ।
 ਦੰਮ ਅਸਾ ਬੇ ਹੈ ਨਹੀਂ,
 ਨਹੀਂ ਛੇਡੀ ਦੇਸੁ ਤੁਮਾਰਾ !
 ਬਰਛੇ ਹੈਨ ਮੇਥੇ ਬੋਰੀਆਂ,
 ਤਲਵਾਰੀਂ ਤਾਵਣ ਹਾਰਾ !
 ਅਣੀਆਲਾ ਗੁਰੁ ਗੋਬਿੰਦ ਸਿੰਘੁ
 ਰਣਬੱਮੁ ਅਡਾਇ ਸੁ ਭਾਰਾ ।
 ਉਹ ਮੰਨਦਾ ਨਹੀਂ ਆਖਿਆ,
 ਸਿੰਘ ਸੰਜੋਹ ਤੇ ਹਠੀ ਅਪਾਰਾ ।
 ਹੋਇ ਬੈਠਾ ਸਿੰਘ ਸਾਰ ਚਬਾਵਿਣਹਾਰਾ ॥ ੬
 ਪਉੜੀ।

ਅਡਣੁ ਅਡਾਇਆ ਰਾਜਿਆ,
 ਓਹੁ ਕੇਹਾ ਮੰਤੁ ਬੀਚਾਰੇ ।
 ਛੇੜਾ ਪਈਆ ਦੇਸਿ ਦੇਸਿ,
 ਲਿਖ ਕਾਗਲ* ਭੋਜੇ ਭਾਰੇ ।
 ਆਇਆ ਰਾਜਾ ਜਸਵਾਲੁ†,
 ਲੇ ਸਾਉ ਸਭ ਪਿਆਰੇ ।
 ਸਟਿ ਚੋਬੇ‡ ਕੁਟਲਹਬੀਏ,
 ਠਕੁਰਾਤੀ() ਆਈਆ ਚਾਰੇ ।
 ਸਿਰਮਉਰੈ[] ਬੀਂ ਆਈਆ ਮੱਦਤਾਂ,
 ਹੋਝੁਰੁ ਸਭੇ ਸਣ ਧਾਰੇ,
 ਸੂਬਾ ਆਇਆ ਜ਼ਬਰਦਸਤ ਖਾਨ,
 ਦਲ-ਬਾਦਲ ਰਾਤੀ ਤਾਰੇ ।

*ਕਾਗਜ਼, ਚਿੱਠੀਆਂ । †ਬੀਰ ਸਿੰਘ (ਸ਼ਾਇਦ ਅਜੀਤ ਚੰਦ)
 ‡ਰਾਜਾ ਉਦੈ ਸਿੰਘ । ()ਹਰਮਤ । []ਰਾਜਾ ਹਰੀਚੰਦ ਪ੍ਰਕਾਸ਼ ਵਲੋਂ ।

ਚਹੁਠ ਚਉਕਨੀ ਸਾਨ ਨਾਲ
 ਦੋਲ ਸਰਨਾਈ ਸੈ ਚਾਰੇ ।
 ਖੇਤੁ ਅਡਾਇਆ ਹੈ ਅਨੰਦਗੜ੍ਹ,
 ਵੀਰ ਆਏ ਹੈ ਝੂਝਣਹਾਰੇ ।
 ਕਿਆ ਗਣਤੀ ਗਣੀ ਸੁਮਾਰੇ !! ੭
 ਪਉੜੀ ।

ਸ੍ਰੀ ਭਗਉਤੀ ਨਮਸਕਾਰ ਕੇ,
 ਗੁਰੁ ਨਾਨਕ ਨਾਮੁ ਚਿਤਾਰਿਆ ।
 ਸਿੰਘਾ ਨੂ ਹੋਇ ਹੁਕਮੁ ਲੈ,
 ਸਿੰਘ ਭਖਨ ਭੈ ਭਾਰਿਆ ।
 ਮਿਹਮਾਨੀ ਖਾਇਨ ਭਾਰਿਆ ॥ ੮
 ਪਉੜੀ ।

ਅਹਾਰੁ ਕੀਤਾ ਸ੍ਰੀਗੁਰੁ ਜੀ,
 ਸ੍ਰੀਸਾਹਿਬੁ ਅਲਖੁ ਧਿਆਇਕੇ ।
 ਮਿਹਮਾਨੀ ਹੋਈ ਦੇਵਣੀ,
 ਇਨ੍ਹਾ ਪਾਹੁਣਿਆ ਨੂ ਜਾਇਕੇ ।
 ਤੀਰ ਕਮਾਣ ਜਲੇਬੀਆ,
 ਘਿਉ ਨਾਲ ਸਰੋਸ ਜਣਾਇਕੇ ।
 ਸਾਗੁ ਕੀਤੀਆ ਸੋਵੀਆ,
 ਸਰੁ ਸਾਰੁ ਮਸਾਲਾ ਪਾਇਕੇ ।
 ਲੱਡੂ ਖੁਰਮੇ ਸਾਰ ਦੇ,
 ਖੰਡੁ ਦਾਰੁ ਵਿਚ ਮਿਲਾਇਕੇ ।
 ਸਿੰਘ ਪਰੀਰਨ* ਹੋ ਰਹੇ,
 ਤਲਵਾਰੀ* ਕਬਡ ਬਣਾਇਕੇ ।
 ਮਿਜਮਾਨੀ ਹੋਈ ਤਈਯਾਰੁ ਲੈ,
 ਦਾਲਾ ਦੀ ਪੱਤਲ ਪਾਇਕੇ ।
 ਆਖਿ ਭੋਜਿਆ : ਭਾਈ !
 ਜਾਇਆ ਹੋ ਖਾਇਕੇ !! ੯
 ਬਾਈ ਰਾਜੇ ਤੇ ਚਾਰ ਭੂਪ,
 ਤਾਰਾਪੁਰ ਉਤਰੇ ਆਇਕੇ ।

੬.

ਉਨ੍ਹਾਂ ਮਰਣਾਂ ਮਾਡਿਆ,
ਉਹ ਬੈਠੇ ਭੜਭੁ ਪਾਇਕੇ ।
ਸਿੰਘ ਸੀਹਾਂ ਵਾਂਗੂੰ ਪਲਕਦੇ,
ਉਹ ਅੱਗਾਂ ਦੇਨ ਹਟਾਇਕੇ ।
ਉਹ ਲੜਦੇ ਫੁਰੀ ਕਟਾਰੀਏ,
ਉਹ ਕਉਰਾਂ ਮਾਰਨ ਧਾਇਕੇ ।
ਰਣ ਦਾ ਭੇਨਾ ਕਿਆ ਕਰੇ,
ਉਹ ਦੇਸਾਂ ਦੇ ਵਿਚ ਜਾਇਕੇ ।
*ਖਾਇ ਕਲਾਮਾ ਭੀਮਸੈਣ,
ਬੀੜਾ ਤੇਗ ਉਠਾਇਕੇ ॥ ੧੦
ਪਉੜੀ ।

ਫਉਜਾਂ ਘਟ ਸੁ ਕਾਲੀਆਂ
ਰਣਿ ਵਰਸਣ ਆਈਆਂ ।
ਬੰਦੂਕਾਂ ਦੀਆਂ ਗੋਲੀਆਂ,
ਫਿਰ ਪਵਣ ਸਵਾਈਆਂ ।
ਵਗਣ ਤੋਪਾਂ ਡਾਇਣੀ,
ਜਿਉਂ ਘਨੀਅਰ ਘਾਈਆਂ ।
ਆਈ ਬਾਝੁ ਨ ਮਰਸਿਨੀ,
ਜਿਨ੍ਹਾਂ ਰੱਖੇ ਸਾਈਆਂ ।
ਧੂਹ ਮਿਆਨੋ ਕੱਦੀਆਂ,
ਰਣ ਵਿਚ ਫਗਾਈਆਂ ।
ਸਿੰਘਾਂ ਹੱਥ ਸਰੋਹੀਆਂ,
ਰਤੁ ਪੀਵਣਿ ਆਈਆਂ ।
ਜਿਉਂ ਘਣ ਵਿਚ ਸੋਹੈ ਬਿੱਜੁਲੀ,
ਛਬੇ ਛਬਿ ਛਾਈਆਂ ॥ ੧੧
ਪਉੜੀ ।
ਅਗਮ ਪੁਰੇ ਦੇ ਅੜਤਲੇ,
ਲਹਿ ਰਾਜੇ ਆਏ ।

*ਭੀਮਸੈਨ ਪਾਂਡੇ ਵਾਂਗੁ ਸਉਂਹ ਖਾਕੇ । ਮਾਰਨ ਮਰਨ ਦਾ ਦਾਈਆ ਬੰਨ੍ਹਕੇ ।

ਹਵੇਲੀਆ ਉਤੇ ਆਇਕੇ,
 ਸਿਰ ਆਪ ਗਵਾਏ ।
 ਤੋਪਾਂ ਬੰਦੂਕਾਂ ਰਹਿ ਗਈਆਂ,
 ਕਛੁ ਪੱਥਰਿ ਪਾਏ ॥
 ਹਾਥੀ ਲਏ ਸੰਧੂਰ ਕੇ,
 ਰਣ ਵਿਚ ਚਲਾਏ ।
 ਬਰਛਾ ਮਾਰਿਆ ਬਿਚਿਤ੍ਰ ਸਿੰਘ,
 ਕੁੰਭ* ਵਿਚ ਉਠਾਏ ।
 ਰਣੋ ਜੇ ਹਾਥੀ ਭੱਜਕੇ ।
 ਫਿਰ ਰਾਜੀ ਪਾਏ ॥੧੨
 ਪਉੜੀ ।

ਸਿੰਘਾਂ ਅਤੇ ਰਾਜਿਆਂ,
 ਅਸਾ ਵੇਰੁ ਚਿਰੋਕਾ ।
 ਸਿੰਘਾਂ ਦੋਹੀ ਫੇਰੀਆ,
 ਵਿਚ ਰਾਜਿਆਂ ਹੋਕਾ ।
 ਬਰਛਾ ਮਾਰਿਆ ਹਿੱਕ ਵਿੱਚ,
 ਝੱਲਿ ਸਾਰੁ ਖਲੋਤਾ ।
 ਮਾਰਿਆ ਮੀਆਂ ਕੋਸਰੀ,
 ਜਸਵਾਲੋ ਪੋਤਾ ।
 ਫਤਹ ਗੁਰੂ ਗੋਬਿੰਦਸਿੰਘ ਦੀ,
 ਖੇਤੁ ਲਇਆ ਅਜੋਕਾ ॥੧੩
 ਪਉੜੀ ।

ਅਨੰਦ ਗੜੇ ਨੂੰ ਰਾਜਿਆਂ,
 ਮਿਲਿ ਹਾਥੀ ਦੇਇਆ ।
 ਕੁੰਡੇ ਮਾਰੇ ਮਹਾਵਤੀ,
 ਭੀਹਾਵਲੁ ਹੋਇਆ ।
 ਬਰਛਾ ਸਿੰਘ ਬਿਚਿਤ੍ਰ ਦਾ,
 ਮੂਲ ਮਹੰਗੇ ਹੋਇਆ ।
 ਲਾਇ ਸੁ ਤਨ ਗਜ ਹਸਤਿ ਦੇ,
 ਮੀਨੂ† ਸੀਖ ਪਰੋਇਆ ।

*ਹਾਥੀ ਦਾ ਸਿਰ । †ਮੱਛੂ ਵਾਂਗੁ ।

ਸੇ ਰਜਪੂਤਾ ਮਾਰਕੈ,
ਜਮੁ ਹਾਥੀ ਹੋਇਆ ॥੧੪
ਪਉੜੀ।

ਲੋਥਾ ਪਈਆ ਖੇਤ ਵਿਚ,
ਜਿਉਂ ਤਖਤੇ ਤੀਰੁ ਚਨ੍ਹਾਇੰਦੇ।
ਬਹਿ ਗਿਰਝਾ ਤੋੜਨ ਮਾਸ ਨੂੰ,
ਵਿਚ ਜੰਬੂਕ* ਘੁਮਰਿ ਪਾਇੰਦੇ।
ਜਿਉਂ ਕਰਿ ਸੁੱਤੀ ਜੰਞ ਨੂੰ,
ਮਾਵੀ ਫਿਰਨ ਉਠਾਇੰਦੇ।
ਅਗੈ ਘਾਇਲ ਘੁਮਨ ਖੇਤ ਵਿਚ,
ਭੰਗ ਖਾਇ ਮਲੰਗ ਉਂਘਲਾਇੰਦੇ।
ਜਿਉਂ ਸੁੰਞਾ ਖੇਤੁ ਪਲੇਜੁ ਦਾ,
ਪੈ ਧਾੜੀਵਾਲ ਲੁਟਾਇੰਦੇ।
ਕਲਿ ਮਾਤਾ ਖੁਸ਼ੀ ਹੋਈਆ,
ਸਿਰ ਖਾਧੇ ਤੇ ਮਨ ਭਾਇੰਦੇ।
ਸਿਧੁ ਚਾਲੈ ਭਾਰਥੁ ਗਾਇੰਦੇ ॥੧੫
ਸਕਰਪਾਰੇ ਸਾਰ ਦੇ,
ਲੈ ਹੋਏ ਖੜੇ।
ਪਾਹੁਣਿਆ ਨੂੰ ਬਾਵਰੀ,
ਉਹ ਕੇਹੇ ਅੜੇ।
ਮੇਲਾ ਹੋਇਆ ਸਲੂਕ ਦਾ,
ਤਲਿਵਾਰੀ ਲੜੇ।
ਘੋੜੇ ਤੇ ਮਾਣਸ ਅਹਾੜਿ ਵਿਚ,
ਇੱਸਣ ਕੜੇ।
ਲੋਹੁ ਵਹੈ ਨਿਵਾਣ ਵਿਚ,
ਪਰਨਾਲੇ ਪੜੇ।
ਘੋੜਿਆ ਤੋਂ ਝੜ ਝੜ ਪਾਇੰਦੇ,
ਹਥਿਆਰੀ ਕੜੇ।
ਧੜਿ ਮੱਛਿ ਜਿਵੈ ਧੜ ਪੜੇ ॥੧੬

ਪਉੜੀ ।

ਮਸਲਤ ਕੀਤੀ ਰਾਜਿਆ,
ਚਉਤਰਫੀ ਡੇਰੇ ਕਰੈਗੇ ।
ਲੜਿਆ ਕੁਝ ਨ ਪੁਜਈ,
ਬੰਦ ਰਸਤੀ' ਕੀਤੀ ਫੜੈਗੇ ।
ਸਿਖਾ ਸਿਮਲੁ ਖਾਇਆ,
ਉਹ ਸਾਰੁ ਕਿਵੇਹਾ ਕਰੈਗੇ ।
ਸਿਖ ਬੁੰਗਿਆ ਉਤੇ ਬੂਝਦੇ,
ਸਿਰ ਸਤਿਗੁਰ ਆਗੇ ਧਰੈਗੇ ।
ਸੋਈ ਸਿੱਖ ਸਲਾਹੀਅਨ,
ਜੇ ਸਨਮੁਖ ਮਥੇ ਮਰੈਗੇ ।
ਬਾਈ ਰਾਜੇ ਗਾਲਕੇ,
ਸਿੰਘ ਖੱਡੀ' ਲੋਥਾ ਭਰੈਗੇ ॥੧੭
ਬੋਲਿਆ ਪੂਰਾ ਸਤਿਗੁਰੁ,
ਖਾਲਸਾ ਜੀ ਕਰੈ ਤਈਯਾਰੀਆ ।
ਦਾਣਾ ਪਾਣੀ ਰਹਿ ਗਇਆ,
ਕਿਛੁ ਜਾਹਗਾ ਛੋਡਣਹਾਰੀਆ ।
ਬਹੁਤਾ ਰੋਵੇ ਅਨੰਦੁ ਗੜੁ,
ਜੇ ਸਤਿਗੁਰ ਉਠੀ ਸਿਧਾਇਆ ।
ਉਹ ਚੜ੍ਹਿ ਹੋਇਆ ਨਿਰਮੋਹ ਨੂੰ,
ਚਉਕੀਆ ਸਭੇ ਉਠਾਲੀਆ ।
ਆਇ ਮਿਲੇ ਪਿਛੋਂ ਰਾਜਪੂਤ,
ਹੋਈਆ ਬਹੁਤ ਗੁਬਾਰੀਆ ॥
ਉਦੇਸਿੰਘ ਵਿਚ ਰਾਹ ਦੇ,
ਫਿਰੇ ਫਿਰਿ ਤੇਗਾ ਮਾਰੀਆ ॥ ੧੮

ਪਉੜੀ ।

ਉਦੇਸਿੰਘ ਦਿਆ ਤੀਰਾ,
ਕੇਈ ਆਖਰ ਪਾਈ ।
ਜਿਸੁ ਮਿਲਿ ਮਾਰੇ ਸੂਰਮਾ,
ਸੇ ਕਿੱਥੇ ਜਾਈ !

•ਕੇਹੀ, ਕਿਹੋਜਿਹੀ !

ਸੁਟੇ ਵਿਚ ਭਕੱਲ ਦੇ,
 ਕਰਿ ਜੋਰ ਅਤਾਈ ।
 ਉਦੈਸਿੰਘ ਵਿਚ ਰਾਹ ਦੇ
 ਅਮਰੁ ਪਦਵੀ ਪਾਈ ॥ ੧੯
 ਪਉੜੀ ।

ਬੋਲਿਆ ਪੁਰਾ ਸਤਿਗੁਰੂ:
 ਖਾਲਸਾ ਜੀ ਕਰੇ ਤਈਯਾਰੀਆ,
 ਚਮਕਉੜ ਦੇ ਰਾਹਿ ਨੂ ।
 ਸਿਖ ਜਾਇ ਵੜੇ ਵਿਚ ਰੋਪੜੇ,
 ਜਿਉਂ ਢੁੱਕੀ ਜੰਝ ਵੀਆਹ ਨੂ ।
 ਉਹੁ ਥਾਓਂ ਥਾਈਂ ਮੁਸਦੇ,
 ਜਿ ਲਿਖਿਆ ਲੇਖ ਦਰਗਾਹ ਨੂੰ ।
 ਆਇ ਮਿਲੇ ਚਮਕਉੜੀਏ,
 ਸਤਿਗੁਰ ਬੇ ਪਰਵਾਹ ਨੂੰ ।
 ਤੁ ਚੋਲੁ ਅਸਾਡੇ ਦੇਸ ਨੂ,
 ਕਛੁ ਸੁਲਹ ਕਰੀ ਸਲਾਹ ਨੂ ।
 ਮੁਗਲ ਪਠਾਣ ਤੇ ਰਾਜਪੂਤ,
 ਕਰਿ ਉਤਰੇ ਧੋਹ ਵਿਸਾਹ ਨੂ !! ੨੦
 ਪਉੜੀ ।

ਸੋ ਪੁਰਖੁ ਕਉਨ ਲੈ ਆਇਆ,
 ਜਿਸਦੀ ਸਭੁ ਸਾਜੀ ।
 ਡਾਢਾ ਖੋਲੁ ਮਚਾਇਓ
 ਡਾਡੀ ਲਾਈਆ ਬਾਜੀ ।
 ਸਿੱਖਾਂ ਨੂੰ ਸਸਤੁ ਬਖਸ਼ਿਅਨੁ,
 ਹੇਠ ਘੋੜੇ ਤਾਜੀ ।
 ਸਿੱਖਾਂ ਸਿਰੁ ਸੰਕਲਪਿਆ,
 ਜੋ ਹੋਵੇ ਰਾਜੀ ।
 ਵਾਗੁ ਕਬੂਤਰ ਲੇਟ ਦੇ,
 ਗਜ ਮਾਰੇ ਗਾਜੀ ॥ ੨੧

ਪਉੜੀ ।

ਸਤਿਗੁਰ ਬੈਠਾ ਰਾਵਟੀ,
 ਸੰਤੁਸਿੰਘ ਬੁਲਾਇਆ ।
 ਸਤਿਗੁਰ ਤੁਰਾ ਬਖੋਸਿਆ,
 ਸੰਤੁਸਿੰਘ ਮੁਕਟੁ ਛਕਾਇਆ ।
 ਤੁਸੀਂ ਪਠਾਣੇ ਦੇ ਸਿਰ ਚੜ੍ਹ ਮਰੇ,
 ਤੁਸਾਨੂੰ ਸਤਿਗੁਰ ਦਾ ਫੁਰਮਾਇਆ ।
 ਮੁਏ ਪਠਾਣ ਬਿਦੀਨ ਹੋਇ,
 ਉਨ੍ਹਾਂ ਅੱਲਾ ਚਿੰਤ ਨ ਆਇਆ ।
 ਵੇਖ ਦਉਲਤ ਦੁਨੀਆਂ ਭੁਲਿ ਕੇ,
 ਉਨ੍ਹਾਂ ਕਉਲ ਦੀਮਾਨੁ ਗਵਾਇਆ ॥ ੨੨

ਪਉੜੀ ।

ਸਤਿਗੁਰ ਤਰਗਸੁ ਸੰਤਾਲਿਆ,
 ਚੁਣਿ ਕਢੀਅਸੁ ਕਾਨੀ ਅਣੀਆਲੀ ।
 ਲਾਈਅਸੁ ਨਾਹੜ ਖਾਨ ਦੇ,
 ਤਨਿ ਭੋਨਿ ਗਈ ਹਿਆਲੀ* ।
 ਤਿਸੁ ਲੱਗੀ ਬੱਬਰੁ ਛਣਕਿਆ,
 ਜਿਉਂ ਖੋਰੀ ਬਾਲੀ ।
 ਲੋਹੁ ਤੇ ਮਿੱਥ ਗਡਵਡਾ,
 ਜਿਉਂ ਭੱਤਾਂ ਭਤਾਲੀ† ।
 ਲੱਗੀ ਕਾਨੀ ਕਾਰਗੁ,
 ਤਨ ਅੰਦਰਿ ਚਾਲੀ ।
 ਜਿਉਂ ਲਾਟੁ ਤੁੱਟਾ ਡੋਰ ਨੂ
 ਖਾਇ ਮੁਇਆ ਭਵਾਲੀ ॥ ੨੩

*ਹੀਏ ਵਾਲੀ ਬਾ, ਹਿੱਕ ਵਿਚ ।

†ਰਿੱਧੇ ਚਉਲ ।

‡ਚਉਲਾ ਦੀ-ਪਿੱਛ ।

ਪਉੜੀ ।

ਭੇੜਾ ਪਇਆ ਚਮਕਉੜ ਵਿਚ,
 ਵੱਜਨਿ ਘਣਨਾਟਾ ।
 ਕਰਣਾਈ ਅਰੜਾਟਾ
 ਭੇਰੀ ਗੱਜੀਆ ।
 ਉਥੇ ਬਰਛੇ ਛੋਡਨਿ ਲਾਟਾ,
 ਸੂਰਜ ਸਾਮ੍ਹਣੇ ।
 ਉਥੇ ਇਕ ਲਖ ਘੋੜਾ ਜਾਟਾ*
 ਦੋਇ ਲਖ ਮੋਗਲਾ ।
 ਉਥੇ ਤੀਰੀ ਅੰਬਰ ਪਾਟਾ,
 ਲੜਦੇ ਸੂਰਮੇ ।
 ਧਉਲੇ ਦੇ ਹੱਡ ਆਟਾ
 ਹੋਈ ਇੱਛ ਦੇ ॥ ੨੪ ॥
 ਵਾਹਿਗੁਰੂ ਜੀ ਕੀ ਫਤੇ ਹੈ ॥ ੧ ॥

*ਜਾਪਦਾਇ, ਭਰਤਪੁਰ ਆਦਿ ਰਿਆਸਤਾਂ ਦੇ ਜਾਟ ਰਾਜੇ ਭੀ, ਔਰੰਗਜ਼ੇਬ ਦੇ ਹੁਕਮ ਨਾਲ, ਇਸ ਮੁਹਿੰਮ ਵਿਚ ਸ਼ਾਮਲ ਸਨ । ਸਮੁੱਚੇ ਅਰਥਾਂ ਵਿਚ ਪਰਬਤੀ ਰਾਜੇ-ਰਈਸ ਭੀ ਇਸੇ ਸ਼੍ਰੇਣੀ ਅੰਦਰ ਆ ਜਾਂਦੇ ਹਨ ।

†ਧਰਤੀ ਹੇਠ ਖਲੋਤੇ ਮੰਨੇ ਜਾਂਦੇ ਬੱਗੇ ਬਲਦ ਦੇ ਹੱਡ ਭੀ ਭਾਰ ਥੱਲੇ ਪਿਸਕੇ ਆਟਾ ਹੋਇਆ ਚਾਹਦੇ ਹਨ ।

ਸ਼ਹੀਦੀ ਭਾਈ ਗਾਜਾ ਸਿੰਘ

ਇਹ ਪਸੰਗ ਭੀ ਉਤੇ ਦੱਸੀ ਭਾਈ ਮਿਸਾ ਸਿੰਘ ਛਿੱਬ ਦੀ ਲਿਖੀ ਪੋਥੀ ਵਿਚੋਂ ਹੀ ਲੀਤਾ ਗਿਆ ਹੈ। ਇਸ ਦਾ ਲਿਖਣਹਾਰ ਭਾਈ ਗਾਜਾ ਸਿੰਘ ਦਾ ਹੀ ਸਤਸੰਕੀ ਭਾਈ ਚਰਨ ਸਿੰਘ ਹੈ।

ਭਾਈ ਗਾਜਾ ਸਿੰਘ ਦਾ ਪੂਰਾ ਜੀਵਨ ਤਾਂ ਭਾਵੇਂ ਇਸ ਵਾਰਤਾ ਤੋਂ ਨਹੀਂ ਜਾਣਿਆ ਜਾ ਸਕਦਾ; ਏਨੀ ਟੋਹ ਚਰਚ ਲਗਦੀ ਹੈ; ਕਿ ਆਪ ਸ੍ਰੀ ਦਸਮ ਪਾਤਿਸ਼ਾਹ ਦੇ ਹਜ਼ੂਰੀ ਸਿੱਖ ਭਾਈ ਸਾਹਿਬਚੰਦ ਜੀ ਦੀ ਵੰਸ਼ ਯਾ ਸੰਪ੍ਰਦਾਇ ਵਿਚੋਂ ਸਨ। ਜੇ ਸਿੱਖੀ ਵਿੜਤਾ ਵਾਲੇ ਤੇ ਕਹਿਣੀ ਕਰਣੀ ਦੇ ਸੂਰੇ ਸਿੰਘ ਹੋਏ ਹਨ। ਜਾਪਦਾ ਇ, ਭਾਈ ਸਾਹਿਬਚੰਦ, ਅੰਮ੍ਰਿਤ ਪਾਨ ਕਰਕੇ ਭਾਈ ਸਾਹਿਬਸਿੰਘ ਬਣੇ। ਇਹ ਨਿਰਮਲੇ ਸੰਤ ਸਨ; ਤੇ ਇਨ੍ਹਾਂ ਤੋਂ ਹੀ ਬਾਬਾ ਵੀਰ ਸਿੰਘ ਜੀ ਵਾਲੀ ਸੰਪ੍ਰਦਾਇ ਚਲੀ ਹੈ।

ਭਾਈ ਭਗਵਾਨ ਸਿੰਘ ਨਿਰਮਲ-ਹੰਸਾਂ ਦੀ ਭਾਰ ਵਿਚ ਇਕ ਮਿਕ ਹੋਕੇ ਭੀ ਆਪਣੀ ਪਹਿਲੀ ਕਾਗ-ਬਿਰਤੀ ਪੂਰੀ ਤਰ੍ਹਾਂ ਨਹੀਂ ਛੱਡ ਸਕਿਆ। ਇਹ ਉਸਦੇ ਨਿੰਦਤ ਕਰਮ ਤੋਂ ਪ੍ਰਤੱਖ ਹੈ।

ਭਾਈ ਚੜ੍ਹਤ ਸਿੰਘ ਦੇ ਮੱਥੇ ਕਲੰਕ ਦਾ ਟਿੱਕਾ, ਉਨ੍ਹਾਂ ਦੇ ਈਰਖੀ ਤੇ ਕਪਟੀ ਸੁਭਾ ਨੇ ਲਾਇਆ ਹੈ। (ਸਕੱਤ੍ਰ)

ੴ ਸਤਿਗੁਰ ਪ੍ਰਸਾਦਿ ।

ਸ਼ਹੀਦੀ ਭਾਈ ਗਾਜਾ ਸਿੰਘ

(ਭਾਈ ਚਰਨ ਸਿੰਘ)

ਸੁਵਸਤ ਸ੍ਰੀ ਸਰਬ ਉਪਮਾ ਜੋਗ ਪੂਜਾਮੀ ।
ਸਕਲ ਰੂਪ ਆਤਮਿ ਨਿਹਕਾਮੀ ।
ਨਿਜ ਸੰਕਲਪ ਸੇ' ਜਗਤੁ ਬਨਾਇਓ ।
ਨਾਨਾ ਬਿਧਿ ਕੇ ਖੇਲੁ ਦਿਖਾਇਓ ।
ਬ੍ਰਹਮ ਬਿਲਾਸੁ ਕੀਓ ਮਨਿ ਮਾਨਿਓ ।
ਸੰਕਲਪ ਮਿਟਿਓ ਤਬ ਜਗਤੁ ਨ ਜਾਨਿਓ ॥੧॥
ਦੇਹਰਾ ।

ਨਮਸਕਾਰ ਪਰਮਾਤਮਾ, ਅਬਿਨਾਸੀ ਉਸਤਤਿ ਜੋਗੁ ।
ਅਛੇਦ ਅਭੇਦ ਅਦੇਯ ਹੈ, ਗਿਆਨੀ ਕਰੈ ਨ ਸੋਗੁ ॥੨॥
ਚਉਪਈ ।

ਗੰਗਾ ਜਲੁ ਨਿਰਮਲੁ ਬੁਧਿ ਸਾਗਰੁ ।
ਪਰਮ ਪਵਿਤ੍ਰ ਬਿਚਿਤ੍ਰ ਉਜਾਗਰੁ ।
ਗਿਆਨ ਧਿਆਨ ਉਤਮ ਖਟੁ ਕਰਮੀ ।
ਦੇਆ ਦਾਨੁ ਧੀਰਜ ਦੇਹ ਧਰਮੀ ।
ਬਰਨ ਬ੍ਰਹਮ ਕੇ ਪਾਲਨਹਾਰ ।
ਕ੍ਰਿਪਾ ਦਿਸਟਿ ਮਤਿ ਪਰਮਿ ਉਦਾਰ ।
ਸਤ ਸੰਤੋਖ ਜੋਗ ਕੇ ਬੇਤਾ ।
ਵੇਰਾਗੁ ਵੀਚਾਰ ਬਰਨ ਹੋ ਕੇਤਾ ।
ਚਰਨ ਸਿੰਘ ਆਤਮ ਰਿਖਿ ਗਿਆਨੀ ।
ਤੁਮਰੀ ਮਹਮਾ ਤੁਮ ਸੇ ਜਾਨੀ ।
ਤੁਮ ਸੇ ਪ੍ਰੀਤਿ ਕਰੈ ਜੋ ਕੋਉ ।
ਜੀਵਨ ਮੁਕਤ ਹੋਤ ਨਰ ਸੋਉ ।
ਮਾਨਸ ਮੂੜ ਬੈਰ ਜੋ ਕਰਹੀ ।
ਕੁੰਭੀ ਨਰਕ ਘੋਰ ਪਚ ਮਰਹੀ ॥

ਕਿਉਂ ਜੋ—

ਗੁਰੂ ਗੋਬਿੰਦ ਸਿੰਘ ਕੀ ਸਾਖ:—

ਗੁਰੂ ਗੋਬਿੰਦ ਸਿੰਘ ਕਹਿਓ ਲਖ ਵੇਰੇ ।
 “ਸਾਹਿਬਚੰਦ ਪਾਨ ਹੈ ਮੇਰੇ ।
 ਅੰਸੁ ਵੰਸੁ ਵਾ ਕੀ ਜੋ ਮਾਨੈ ।
 ਮੁਕਤ ਕਰੇ ਨਹੀਂ ਸੰਸਾ ਆਨੈ ।”
 ਭਗਵਾਨ ਸਿੰਘ ਤੁਮਰੇ ਪਗ ਲਾਗਾ ।
 ਪੂਰਨ ਪੁੰਨ ਤਾਂਹਿ ਕੇ ਜਾਗਾ ।
 ਬਾਧੇ ਮਾਨਸ ਗੋਧਨੁ* ਧਾਰੇ ।
 ਕਾਟੇ ਬਿਛ ਬਨ ਗਾਉਂ ਉਜਾਰੇ ।
 ਭਗਵਾਨ ਸਿੰਘ ਏਤੇ ਅਘ ਕਰਿਓ ।
 ਤਬ ਗਾਜਾ ਸਿੰਘ ਕੀ ਸਰਨੀ ਪਰਿਓ ।
 ਗਾਜਾ ਸਿੰਘ ਮੁਖ ਤੇ ਇਮ ਭਾਖਿਓ :
 ਹਮ ਤੁਮ ਸੇ ਕਛੁ ਭੇਦ ਨ ਰਾਖਿਓ !
 ਖਾਨ ਪਾਨ ਪੈਢਨ ਸੇਜਾ ਪਰਿ ।
 ਏਕ ਪਾਨ ਦੀਸੇ ਦੇ ਦੇਹਧਰਿ ।
 ਨਿਰਖਿ ਨਿਰਖਿ ਸਤੁ ਮਨਿ ਜਰਈ ।
 ਕੰਪਵਾਨ ਹੁਇ ਜੀਇ ਮੇ ਡਰਈ ।
 ਪੂਰਨ ਸਮਾ ਆਨ ਜਬ ਲਾਗਿਓ ।
 ਭਗਵਾਨ ਸਿੰਘ ਸਿੰਘ† ਕੇ ਤਿਆਗਿਓ ।
 ਚੜਤ ਸਿੰਘ ਜਤਨੁ ਬਹੁ ਕੀਨਾ ।
 ਮਿਲੇ ਨ ਮਨੁਧਾ ਨੇਕ ਨ ਭੀਨਾ ।
 ਪਠੈ ਅਤੀਤ ਅਉਰ ਜਗਿਆਸੀ ।
 ਨਿਰਮਲ ਜਨਿ ਅੰਮ੍ਰਿਤਸਰ ਬਾਸੀ ।
 ਤਿਨ ਉਪਦੇਸੁ ਦੀਓ ਮਿਲਿ ਤਾ ਸੇ ।
 ਕੀਓ ਮਿਲਾਪ ਸਿੰਘ† ਕਾ ਵਾ ਸੇ ।
 ਚੜਤ ਸਿੰਘ ਮਨ ਮਾਹਿ ਚਿਤਾਰਿਓ ।
 ਛੇਦਨ-ਮੰਤ੍ਰ‡ ਕਪਟੁ ਉਰਿ ਧਾਰਿਓ ।

* (ਗੋਧਨੁ) ਗਉਂਆ ਦੇ ਪੱਗ ਪਕੜੇ (ਧਾਰੇ) ।

† ਗਾਜਾ ਸਿੰਘ ਨੂੰ । ‡ ਮਾਰ ਦੇਣ ਦਾ ਇਰਾਦਾ ।

ਅਪਨੇ ਗ੍ਰਿਹ ਗੁਰਮਤਾ ਪਕਾਇਓ ।
ਨਿਸਚੇ ਘਾਤ-ਕਰਮ ਠਹਿਰਾਇਓ ॥

ਦੇਹਰਾ ।

ਅਪਨੇ ਗ੍ਰਿਹ ਮੇ ਜਾਇਕੇ, ਸਿੰਘ ਪਠਿਓ ਅਸਵਾਰ :
ਭਗਵਾਨ ਸਿੰਘ ਚੜਤਲ ਕਰੋ, ਸੂਕਰ ਹਰੈ ਸਿਕਾਰ ।
ਭਗਵਾਨ ਸਿੰਘ ਗਾਜਾ ਸਿੰਘ ਜੀ, ਚੜੇ ਨਿਕਟ ਤਕ ਮੀਚ ।
ਪ੍ਰੀਤਿ ਨਿਬਾਹੁਨ ਕਠਨੁ ਹੈ, ਯਾ ਕਲਜੁਗ ਕੇ ਬੀਚ ।

ਸਵੇਯਾ ।

ਪ੍ਰੀਤਮ ਦੇ ਮਿਲਿ ਮੰਤ੍ਰ ਕੀਓ,
ਅਬ ਕੇਸੇ ਬਦੇ ਜਬ ਸਾਸ ਨਿਖੁਟੈ ।
ਯਾ ਜਗਿ ਜੀਵਨ ਹੈ ਸੁਪਨਾ
ਸੁਰਿਧਾਮ* ਬਸੇ ਜਬ ਵਾ ਤਨੁ ਛੁਟੈ ।
ਗਾਜਾ ਸਿੰਘ ਸੁਚੇਤ ਸਮੀਗਤ† ਜਾਨਤ,
ਪੁਰਬ ਵਾਕਿ ਸਮਾਲ‡ ਨ ਛੁਟੈ ।
ਜੋਗ ਅਰੁੜਿ ਮਹਾ ਭਜਨੀਕ
ਨਿਜ ਪ੍ਰਾਨ ਦਇਓ ਪੁਨ ਪ੍ਰੀਤਿ ਨ ਟੁਟੈ ॥ ੧

ਬੋਲੁ ਅਡੋਲ ਕੀਓ ਜਿਨ ਹੀ,
ਤਿਨਸਾ ਜਗ ਮੇ ਤਪ ਕਉਨ ਕਰਿਓ ਹੈ !
ਯਾ ਜਗ ਕੀ ਕਲਿਤਾ§ ਮਲਿਤਾ{ },
ਭਵ ਕੀ ਸਲਿਤਾ () ਖਿਨ ਮਾਹਿ ਤਰਿਓ ਹੈ ।
ਜਾਤ ਹੀ ਘਾਤ ਕੀਏ ਅਘੀਏ::,
ਉਤਪਾਤ ਲਗਿਓ ਅਧਬੀਚ ਗਿਰਿਓ ਹੈ ।
ਗਾਜਾ ਸਿੰਘ ਉਮੰਗ ਕਸਿਓ ਜਿਹ ਬਾਨ
ਤਜੇ ਪੁਨਿ ਪ੍ਰਾਨ ਨਾ ਪਾਉ ਟਰਿਓ ਹੈ ॥ ੨
ਸਵੇਯਾ ।

ਗੋਰੀ ਲਗੀ ਜਬ ਮੀਤ ਕੀ ਗਾਤ ਮੋ,
ਹੋਇ ਸੁਚੇਤ ਤਬੈ ਇਮ ਕੀਨੀ ।

*ਸਵਰਗ । †ਸਮੇ ਦੀ ਚਾਲ । ‡ਚੇਤੇ ਕਰਕੇ । §ਕਾਲਖ ।

{ } ਮੈਲ, ਮਲੀਨਤਾ । () ਡਰ ਦੀ ਨਦੀ, ਭੈ ਸਾਗਰ ।

::ਪਾਪੀ ਨੇ ।

ਮੂੜ ਗਵਾਰ ਕੀਓ ਕਹਾ ਜਾਤ ਹੈ,
 ਘਾਤ ਹੋ' ਤੇਹਿ ਕਾਸਿਉ' ਸਰਿ ਸੀਨੀ ।
 ਬਿਧਨਾ ਕੁਛ ਅਉਰ ਕੀ ਅਉਰਿ ਬਟੀ,
 ਛੁਟੀ ਹੈ ਤੁਫੰਗ ਜੋ ਕਾਲ ਕੀ ਭੀਨੀ ।
 ਗਾਜਾ ਸਿੰਘ ਸਪੁਤ ਬਹਾਦਰ ਕੀ ਗਤਿ,
 ਪ੍ਰਾਨ ਦੀਏ ਪੁਨਿ ਪੀਠ ਨ ਦੀਨੀ ॥ ੩

ਖਾਇਕੇ ਚੇਟ ਗਿਰਿਓ ਧਰਨੀ
 ਕਰਨੀ ਹਰਿ ਕੀ ਇਮ ਖੇਲੁ ਬਨਾਇਓ ।
 ਯਾ ਜਗ ਮੈ' ਬਿਰੁ ਕਉਨੁ ਰਹਿਓ,
 ਜਿਨ ਸੀਸ ਦੀਓ ਤਿਨ ਤੋੜ ਨਿਬਾਹਿਓ ।
 ਅੰਤਿ ਕੋ ਕਾਲੁ ਅਕਾਲੁ ਸੰਭਾਲਿ,
 ਜਪਿਓ ਗੁਰ ਨਾਨਕ ਗਉਨੁ ਮਿਟਾਇਓ ।
 ਬਾਜਤ ਡੰਕਿ ਨਿਸੰਕਿ ਪੁਰੀ,
 ਗਾਜਾ ਸਿੰਘ ਸਖਾ ਲੈ ਬੈਕੁੰਠ ਸਿਧਾਇਓ ॥ ੪

ਮੁੰਡੁ ਗਿਰਿਓ ਜਬ ਝੁੰਡਨ ਮੇ
 ਤਬ ਸੰਕਰ ਰੁੰਡ ਕੋ ਮੇਰੁ ਬਨਾਇਓ ।
 ਗਣ ਗੰਧੂਬ ਕਿੰਨਰ ਰਾਗੁ ਕਰੈ
 ਸੁਕ ਨਾਰਦ ਸਾਰਦ ਲੈਨ ਕੋ ਆਇਓ ।
 ਪੁਹਪ ਬੇਬਾਨ ਪਠੇ ਸੁਰਧਾਮ ਤੇ
 ਵਾਹਗੁਰੂ ਜਪਿ ਯਾ ਫਲੁ ਪਾਇਓ ।
 ਗਾਜਾ ਸਿੰਘ ਸੁਬਾਸ ਦਈ ਕੁਲ ਕੀ,
 ਕਰਤੁਤ ਕਰੀ ਪੈ ਕਲੰਕ ਨ ਲਾਇਓ ॥ ੫
 ਦੇਹਰਾ ।

ਗਾਜਾ ਸਿੰਘ ਪਰ ਕਾਜ ਕੋ, ਜਨਮੁ ਲੀਓ ਮ੍ਰਿਤੁ ਲੋਕ ।
 ਕਾਰਜੁ ਕਰਕੇ ਉਠਿ ਗਇਓ, ਮੀਤ ਨ ਕਰੀਓ ਸੋਕ ॥ ੬
 ਚਉਪਈ ।

ਗਾਜਾ ਸਿੰਘ ਕੋ ਗਵਨ ਸੁਨਿਓ ਜਬਿ ।
 ਭਾਰੀ ਸੋਕ ਭਇਓ ਹਮਰੇ ਤਬਿ ।

੧੮.

ਜਬ ਅਪਨੇ ਮਨ ਮਾਹਿ ਬਿਚਾਰਾ ।
ਸਕਲ ਸੇਕੁ ਭ੍ਰਮੁ ਮਿਟਿਓ ਹਮਾਰਾ ।
ਜਿਸ ਇਸ ਪੰਛੀ ਰੈਨ ਬਸੇਰਾ ।
ਨਦੀ ਨਾਉ ਸੰਜੋਗੁ ਹੈ ਤੇਰਾ ।
ਜਬ ਦ੍ਰਿਸ਼ਤਾ ਤੁਮਰੀ ਸੁਨਿ ਪਾਈ ।
ਤਾ ਤੇ ਤੁਮਰੀ ਉਸਤਤਿ ਗਾਈ ॥ ੧
ਦੇਹਰਾ ।

ਗਾਜਾ ਸਿੰਘੁ ਅਮਰੁ ਭਇਓ, ਸੀਸੁ ਦੀਓ ਪਰਕਾਜ ।
ਚਰਨ (ਦਾਸ) ਸਿੰਘ ਦ੍ਰਿੜੁ ਭਕਤ ਹੋਇ, ਸਤਿਗੁਰ ਰਾਖੇ ਲਾਜਿ ॥ ੧

—੦—

ਸਾਧੁ ਸੰਗਤਿ

(ਕਵਿ ਤਨਸੁਖ-ਲਾਹੌਰੀ)

ਚੋਪਈ

ਕਲਜੁਗ ਜਬੈ ਅਨੀਤ ਚਲਾਈ ।
'ਨਾਨਕ' ਰੂਪ ਧਰਿਓ ਹਰਿ ਆਈ ।
ਚਾਰੋ ਬਰਨ ਸਿੱਖ ਤਬ ਕੀਨੇ ।
ਕ੍ਰਿਪਾਵੰਤ ਹੁਇ ਇਹ ਫਲ ਦੀਨੇ :
ਦਯਾ, ਧਰਮ, ਪ੍ਰਾਤੇ ਇਸਨਾਨਾ;
ਸੱਤਿ ਬਚਨ ਅਉ ਪ੍ਰੀਤ ਸੁ ਦਾਨਾ ।
'ਸਾਧੁ ਸੰਗਤਿ' ਭਯੋ ਤਿਹ ਨਾਮਾ ।
ਸਭ ਮਿਲਿ ਪਾਵੈ ਤਹਿ ਬਿਸਾਮਾ ।
ਕਲਿ ਕੇ ਦੁਤ ਤਹਾ ਜੋ ਆਵੈ ।
'ਸਾਧੁ ਸੰਗਤਿ' ਮੈ ਠਉਰ ਨ ਪਾਵੈ ॥ ੭

ਸੋਰਠਾ

ਜੋ ਆਯੋ ਇਹ ਪੰਥ, ਜਨਮ ਮਰਨ ਦੁਹ ਤੇ ਰਹਿਓ ।
ਮਿਲਿਓ ਜਾਇ ਭਗਵੰਤ, ਸਭਿ ਬਿਧਿ ਪੂਰਨ ਆਸ ਤਿਹ ॥ ੮
(ਸੰਮਤ ੧੭੪੧ ਈ ਰਚਨਾ ਵਿਚੋ)

ਗੁਰੂ-ਦਰਸ਼ਨ

ਇਹ ਪ੍ਰਸੰਗ, ਭਾਈ ਸੰਤ ਦਾਸ 'ਛਿੱਬਰ' ਦੀ ਲਿਖੀ ਇਕ ਪੋਥੀ ਵਿਚ ਦਰਜ ਹੈ। ਪੋਥੀ ਸੰਮਤ ਅਠਾਰਾਂ ਸੌ ਚੌਤੀਹ ਬਿਕ੍ਰਮੀ ਵਿਚ ਤਿਆਰ ਹੋਈ ਸੀ। ਉਸ ਦੀ ਨਕਲ ਹਾੜ੍ਹ ਸੰਮਤ ੧੮੮੭ ਬਿ: ਵਿਚ, ਕਿਸੇ ਕੰਧਾਰ-ਵਾਸੀ ਪ੍ਰੇਮੀ ਨੇ ਕੀਤੀ ਸੀ, ਜੋ ਅਧੂਰੀ ਹਾਲਤ ਵਿਚ ਸਾਨੂੰ ਲੱਭੀ ਹੈ।

ਪੋਥੀ ਦੇ ਪਹਿਲੇ ੯੬ ਪੱਤੇ ਨਹੀਂ ਹਨ। ਇਸ ਲਈ ਪੋਥੀ ਦਾ ਨਾਮ ਪਤਾ ਨਹੀਂ ਲਗ ਸਕਿਆ। ਇਸ ਵਿਚ ਪਹਿਲੇ ਸਤਿਗੁਰੂ ਨਾਨਕ ਦੀਆਂ ਸਾਖੀਆਂ ਸਰਲ ਕਵਿਤਾ ਵਿਚ ਲਿਖੀਆਂ ਹਨ। ਫਿਰ ਹੋਰ ਕਈ ਰਚਨਾਵਾਂ, ਸਾਖੀਆਂ, ਗੋਸਟਾਂ ਤੇ ਜੁਗਾਵਲੀ ਆਦਿ ਦਰਜ ਹਨ। ਪੋਥੀ ੨੮੦ ਪੱਤੇ ਪਰ ਸੰਪੂਰਣ ਹੁੰਦੀ ਹੈ। ਇਸ ਦੇ ੨੫੬ ਤੋਂ ੨੬੦ ਪੱਤੇ ਤਕ ਭਾਈ ਸੰਤ ਸਿੰਘ ਜੀ ਦਾ ਇਹ ਪ੍ਰਸੰਗ ਹੈ।

ਭਾਈ ਸੰਤ ਦਾਸ ਜੀ ਨੇ ਆਪਣਾ ਹਸਬ-ਨਸਬ ਇਸ ਪੋਥੀ ਵਿੱਚ ਖੋਲ੍ਹਕੇ ਨਹੀਂ ਦੱਸਿਆ। ਸਤਿਗੁਰੂ ਨਾਨਕ ਦੀ ਕਥਾ ਸੰਪੂਰਣ ਕਰਨ ਸਮੇਂ ੨੨੭ਵੇਂ ਪੱਤੇ ਪਰ ਸਿਰਫ਼ ਏਨਾ ਕੁ ਬਹੁ ਦਿੱਤਾ ਹੈ:—

ਦੇਹਰਾ।

ਚੇਤ ਸੁ ਦਿਨ ਬਿਤਿ ਸਪਤਮੀ, ਪੁੱਖ ਨਿਖਤੁ ਸਸਿ ਵਾਰ*।

ਸੰਤ ਦਾਸ 'ਛਿੱਬਰ' ਲਿਖੀ, ਪੋਥੀ ਸੁਧਾ ਸਵਾਰ॥ ੧

ਚੋਪਈ।

ਸੰਮਤ ਅਠਦਸ ਸੌ ਚਉਤੀਸ।

ਸਾਕਾ ਲਿਖਤੇ ਬਿਕ੍ਰਮਜੰਤ।

ਕਾਸਮੀਰ ਸੂਭ ਦੇਸ ਸੁਹਾਇਓ।

ਕਸਪ ਰਿਖੀਸਰ ਕੇ ਮਨ ਭਾਇਓ।

ਤਹਾ ਸੁ ਦੇਵੀ ਕਾ ਅਸਥਾਨ।

ਅਸਟਦਸ ਭੁਜਾ ਸਾਰ ਕਾ ਜਾਨ॥ ੬੬

ਇਨ੍ਹਾਂ ਸੋਧਾਂ ਤੋਂ ਸਹੀ ਹੁੰਦਾ ਹੈ, ਕਿ ਇਹ ਵਿਦਵਾਨ ਉਸੇ 'ਛਿੱਬਰ' ਘਰਾਣੇ ਵਿਚੋਂ ਹੈ ਜਿਸਦੇ ਵਡੇਰੇ-ਦੀਵਾਨ ਦਰਗਾਹ ਮੱਲ

ਤੇ ਸਤੀ ਦਾਸ, ਮਤੀ ਦਾਸ ਆਦਿ—ਸੀ ਗੁਰੂ ਹਰਿਰਾਇ ਸਾਹਿਬ ਤੋਂ ਲੈਕੇ ਦਸਵੇਂ ਪਾਤਿਸ਼ਾਹ ਤੱਕ ਗੁਰੂ ਘਰ ਦੇ ਦਰਬਾਰੀ ਤੇ ਘਰਬਾਰੀ ਦੀਵਾਨ ਰਹੇ ਹਨ*। ਜਿਹਾ ਕਿ "ਬੰਸਾਵਲੀ-ਨਾਮਾ ਦਸਾਂ ਪਾਤਿਸ਼ਾਹੀਆਂ ਕਾ" ਦੇ ਕਰਤਾ ਭਾਈ ਕੇਸਰ ਸਿੰਘ 'ਛਿੱਬਰ' ਦਾ ਕਥਨ ਹੈ:—

"ਹਰਿਕ੍ਰਿਸ਼ਨ ਜੀ ਗਏ ਦਿਵਲੋਕ ਸਿਧਾਈ ॥੧੮॥-----

ਪੰਜਵੇਂ ਮਹੀਨੇ ਸੰਗਤਿ ਦਿੱਲੀ ਦੀ ਆਈ।

ਨਾਲੇ ਦੀਵਾਨ ਦਰਘਾ ਮਲ ਨਾਲੇ ਸਿਖ-ਸੰਗਤਿ ਦੇ ਵਡੇ ਭਾਈ।
ਨਾਲੇ ਗੁਰੂ ਘਰ ਦੇ ਨਫਰ ਚਾਕਰ ਟਹਿਲੀਏ ਮੁਸੱਦੀ ਸਭ ਆਏ।
ਜਿਤਨੇ ਗੁਰੂ ਹਰਿਕ੍ਰਿਸ਼ਨ ਨਾਲਿ ਅਹੇ ਸਿਧਾਏ ॥ ੨੪ ॥-----

ਦੀਵਾਨ ਦਰਘਾ ਮਲ ਕਹਿਆ:—

‘ਵਡਾ ਦਰਬਾਰ ਹੈ ਗੁਰੂ ਤੇਗ ਬਹਾਦੁਰ !

ਜੇ ਬਾਬਾ ਬਕਾਲੇ ਬੈਠਾ ਹੈ ਸਲਾਮਤ ਜਾਹਰ!

ਵਿਚ ਬਕਾਲੇ ਜਿਸਦਾ ਦਰਬਾਰ !

ਸਭ ਚਲਿ ਕਰੀਏ ਉਥੇ ਜੁਹਾਰ! ॥੨੫॥...’(ਚਰਨ ਨੌਵਾਂ)

ਦਰਘਾ ਮਲ ਤੋਂ ਬਾਦ ਇਸੇ ਘਰਾਣੇ ਦੇ ਦੋ ਵਿਦਵਾਨ ਭਾਈ ਸਤੀ ਦਾਸ ਤੇ ਮਤੀ ਦਾਸ, ਨਉਂਵੇਂ ਪਾਤਿਸ਼ਾਹ ਦੇ ਦੀਵਾਨ ਬਣੇ; ਜੋ ਸਾਹਿਬਾਂ ਦੇ ਨਾਲ ਹੀ ਦਿੱਲੀ ਸ਼ਹੀਦ ਹੋ ਗਏ। ਉਪ੍ਰੰਤ ਦਸਵੇਂ ਪਾਤਿਸ਼ਾਹ ਸਿੰਘਾਸਣ ਬਿਰਾਜੇ; ਤਾਂ

“ਬਚਨ ਕੀਤਾ:— ‘ਕੋਈ ਛਿੱਬਰਾਂ ਸਿੱਖਾਂ ਵਿਚੋਂ ਹੈ ਸੁ ਆਵੇ !

ਉਹ ਕਦੀਮੀ ਹੈਨ ਅਸਾਡੇ ਘਰ ਦੇ, ਆਨ ਸਭ ਕੰਮ ਉਠਾਵੇ !!’ ੨੫

ਸਾਹਿਬ ਚੰਦ ਅਰੁ ਧਰਮ ਚੰਦ ਦੁਇ ਆਏ।

ਬਚਨ ਕੀਤਾ:—‘ਕੰਮ ਗੁਰੂ ਕਾ ਲੇਹੁ ਉਠਾਇ !’...੨੬ ॥

ਦਰਬਾਰਿ ਦਾ ਦੀਵਾਨ ਸਾਹਿਬ ਚੰਦ ਕੀਤਾ।

ਖਜਾਨਾ ਤੇਸੇਖਾਨਾ ਕਹਿਆ ਧਰਮ ਚੰਦ ਨੂ; ਸੋ ਤਿਸ ਹੈ ਲੀਤਾ।.....੨੮

*ਗੁਰੂ ਸਾਹਿਬ ਦੇ ਵੇਲੇ ਸ਼ਬਦ ‘ਦਰਬਾਰੀ’ ‘ਮੁਖ ਮੰਤਰੀ’ (Primo Minister), ‘ਘਰਬਾਰੀ’ ‘ਸਰਦਾਰ ਡਿਊੜੀ’ (House hold Minister) ਅਤੇ ‘ਦੀਵਾਨ’ ਸਕੱਤ੍ਰ ਤੇ ਵਜ਼ੀਰ ਦੇ ਅਰਥਾਂ ਵਿਚ ਵਰਤੇ ਜਾਂਦੇ ਸਨ।

ਦੀਵਾਨ ਸਾਹਿਬ ਚੰਦ, ਦੀਵਾਨ ਧਰਮਚੰਦ, ਦੀਵਾਨ ਦਸਵੇਂ ਪਾਤਿਸਾਹ ਕੇ
ਹਉਂ ਧਰਮ ਚੰਦ ਕਾ ਨਾਤੀ,* ਲਿਖੀ ਕਰ ਚਾਹਿ ਕੇ ॥ ੧੬੬॥

ਦੀਵਾਨ ਸਾਹਿਬ ਚੰਦ ਤੇ ਧਰਮ ਚੰਦ ਨੂੰ ਸਿਖ ਇਤਿਹਾਸ ਵਿਚ
ਸਿਰਫ ਉਨ੍ਹਾਂ ਦੀਆਂ ਪਦਵੀਆਂ—‘ਦਰਬਾਰੀ’ ਤੇ ‘ਘਰਬਾਰੀ’ ਰਾਹੀਂ ਹੀ
ਯਾਦ ਕੀਤਾ ਗਿਆ ਹੈ। ਸਾਖੀ-ਪੋਥੀਆਂ ਦੀ ਲਿਖਤ ਅਨੁਸਾਰ ਇਹ
ਦੋਵੇਂ, ਦੱਖਣ-ਪਿਆਨੇ ਸਮੇਂ, ਗੁਰੂ ਸਾਹਿਬ ਦਾ ਸਾਥ ਛਡਿਕੇ, ਮਾਤਾ
ਸੰਦਰੀ ਜੀ ਦੀ ਸੇਵਾ ਵਿਚ ਦਿੱਲੀ ਹਾਜ਼ਰ ਜਾ ਹੋਏ ਸਨ। ਦੀਵਾਨ ਧਰਮ
ਚੰਦ ਦਾ ਪੁੱਤ੍ਰ ਭਾਈ ਗੁਰਬਖਸ਼ ਸਿੰਘ ਛਿੱਬਰ ਸੰਮਤ ੧੭੮੪ ਵਿਚ
ਮਾਤਾ ਸਾਹਿਬ ਦੇਵੀ ਜੀ ਦੀ ਆਗਿਆ ਨਾਲ ਮਾਮਾ ਕ੍ਰਿਪਾਲ ਸਿੰਘ ਜੀ
ਨੇ ਸ੍ਰੀ ਹਰਿਮੰਦਿਰ ਸਾਹਿਬ ਅੰਮ੍ਰਿਤਸਰ ਦਾ ਦਾਹੋਗਾ ਥਾਪਿਆ ਸੀ।
ਉਸੇ ਦਾ ਪੁੱਤ੍ਰ ਭਾਈ ਕੇਸਰ ਸਿੰਘ ਸੀ; ਜਿਸਨੇ ਸੰਮਤ ੧੮੩੬ ਬਿ: ਵਿੱਚ
‘ਬੰਸਾਵਲੀ ਨਾਮਾ’ ਜੰਮੂ ਵਿਖੇ ਲਿਖਿਆ।

ਇਸ ਤੋਂ ਦੋ ਸਾਲ ਪਹਿਲਾਂ ਕਸ਼ਮੀਰ ਵਿਚ ਹੀ ਭਾਈ ਸੰਤਦਾਸ
ਜੀ ਨੇ ਇਹ ਪੋਥੀ ਲਿਖੀ ਹੈ। ਇਨ੍ਹਾਂ ਸੋਧਾਂ ਤੋਂ ਅਨੁਮਾਨ ਬਣਦਾ ਹੈ,
ਕਿ ਇਹ ਵਿਦਵਾਨ ਲਿਖਾਰੀ ਭੀ ਵੀਹ ਵੀਸਵੇਂ ਭਾਈ ਕੇਸਰ ਸਿੰਘ ਛਿੱਬਰ
ਦਾ ਸਕਾ-ਯਾ ਤਾਏ-ਚਾਏ ਦਾ ਪੁੱਤ-ਭਰਾ ਹੋਵੇਗਾ। (ਸਕੱਤ੍ਰ)

ੴ ਸਤਿਗੁਰ ਪ੍ਰਸਾਦਿ ॥
ਵਾਹਗੁਰੂ ਜੀ ਕੀ ਫਤੇ ॥

ਸ੍ਰੀ ਦਸਮੇਸ਼ ਜੀ ਦੇ ਪ੍ਰਤੱਖ ਦਰਸ਼ਨ

(ਭਾਈ ਸੰਤਦਾਸ 'ਛੱਬਰ' ਦਾ ਬਿਆਨ)

ੴ ਦੋਹਰਾ ॥

ਨਿਮਸਕਾਰ ਗੁਰਦੇਵ ਕਉ, ਪੁਨਹਿ ਪੁਨਹਿ ਬਲਿਹਾਰ !
ਗੋਬਿੰਦ ਸਿੰਘ ਪ੍ਰਭ ਧਿਆਈਐ, ਨਾਨਕ ਨਾਮੁ ਅਪਾਰ ॥ ੧

ਕਲਗੀਵਾਲਾ ਪੁਰਖ ਪ੍ਰਭ, ਰਾਵਿ ਰਹਿਆ ਭਰਪੂਰ ।
ਗੁਰਸਿੱਖਾ ਕਉ ਨਿਕਟਿ ਹੈ, ਮਨਮੁਖ ਜਾਨੈ ਦੂਰਿ ॥ ੨

ਵਿਸਨਿ ਨਰਾਇਨ ਆਤਮਾ, ਧਾਰੇ ਰੂਪਿ ਅਨੇਕ ।
ਫੁਨਿ ਸਭ ਤੇ ਨਿਆਰਾ ਰਹੈ, ਗੋਬਿੰਦ ਪੁਰਖੁ ਅਲੇਖਿ ॥ ੩

ਸੰਤ ਹੇਤਿ ਅਵਤਾਰ ਧਰ, ਖਿਨ ਮਹਿ ਰੂਪ ਦਿਖਾਇ ।
ਦੁਸਟਾ ਮਾਰੇ ਖੈ ਕਰੇ, ਸੰਤਾ ਸਦਾ ਸਹਾਇ ॥ ੪

ਆਦਿ ਜੁਗਾਦੀ ਬਿਰਦ ਪ੍ਰਭ, ਰੱਖਿਆ ਕਰੇ ਦਿਆਲ ।
ਨਾਨਕ-ਗੋਬਿੰਦ ਪਰਮ ਗੁਰੂ, ਭਗਤ ਵਛਲ ਪ੍ਰਤਿਪਾਲ ॥ ੫

ਸੁਭ ਧਰਤੀ ਪੰਜਾਬਿ ਦੇਸੁ, ਲਹੋਰ ਨਿਕਟਿ ਇਕ ਗਾਉਂ ।
ਤਹਾ ਏਕ ਸਾਧੂ ਬਸੈ, ਸੰਤਿ ਸਿੰਘ ਉਸ ਨਾਉਂ ॥ ੬

ਵਰਨ ਅਰੋੜਾ ਆਖੀਐ, ਜਾਤਿ ਚਾਵਲਾ ਮੀਤ !
ਸੋਲਹਿ ਵਰਖ ਕਾ ਬਾਲ ਉਹ, ਹਰਿ ਸਿਉ ਲਾਗੀ ਪ੍ਰੀਤਿ ॥ ੭

(ਚੋਪਈ)

ਏਕ ਸਮੇ ਪ੍ਰਭ ਕੀਨੀ ਦਇਆ ।
 ਪਿਤਾ ਸਾਥਿ ਅੰਬਰਤਸਰ ਗਇਆ ।
 ਤਹਾ ਜਾਇ ਕਰਿ ਦਰਸਨ ਪਾਇਆ ।
 ਹਰਿਮੰਦਿਰ ਜੀ ਸੀਸ ਨਿਵਾਇਆ ॥ ੮

ਮੱਥਾ ਟੇਕਿਆ ਪ੍ਰੀਤ ਸਿਉਂ ਪਿਆਰੇ ।
 ਰਸਨਾ ਗੋਬਿੰਦੁ ਨਾਮ ਉਚਾਰੇ ।
 ਫੁਨਿ ਇਸਨਾਨ ਕੀਓ ਚਿਤ ਲਾਈ ।
 ਜਨਮ ਜਨਮ ਕੀ ਮੈਲੁ ਗਵਾਈ ॥ ੯

ਸਤਿਗੁਰ ਦਿਆਲ ਹੋਇ ਭਗਵਾਨੁ ।
 ਅੰਮ੍ਰਿਤਸਰ ਕੀਚੈ ਇਸਨਾਨੁ ।
 ਕਰਿ ਇਸਨਾਨੁ ਜਪੁ ਪੜ੍ਹਿਉਸੁ ਮੀਤ !
 ਉਸ ਬਾਲਕ ਕੀ ਨਿਰਮਲ ਗੀਤਿ ॥ ੧੦

ਰੂਪ ਵੰਤ ਉਹ ਬਾਲਕ ਸੋਹੇ ।
 ਜੇ ਦੇਖੇ ਤਿਸ ਹੀ ਕਉ ਮੋਹੇ ।
 ਚਤਰ ਸਿਆਨਾ ਪਰਮ ਅਨੂਪ ।
 ਮਾਤ-ਪਿਤਾ ਕਉ ਪਿਆਰਾ ਪੁਤ ॥ ੧੧

ਗਾਵੇ ਸਬਦੁ ਪ੍ਰੇਮ ਸਿਉਂ ਰਾਗ ।
 ਕੋਇਲ-ਕੰਠ ਬਨਿਓ ਵਡ-ਭਾਗ ।
 ਸਿਰ ਪਰ ਕਾਲੇ ਕੇਸ ਪਿਆਰੇ ।
 ਦੋ ਹੱਥ ਲੰਮੇ ਵਿੰਘਰ* ਆਲੇ ॥ ੧੨

ਫੁਨਿ ਪਗੜੀ ਸਿਰ ਬੱਧੀ ਬਾਲ ।
 ਜਾਮਾ ਪਾਤਾ ਸੁ ਘੋਰੇਦਾਰੁ ।

*ਪਾਠ ਸਾਫ਼ 'ਵਿੰਘਰ' ਹੈ, ਪਰ ਬਿਲਕੁਲ ਨਵਾਂ । ਕੇਸਾਂ ਦੀ ਸਿਫਤ ਆਮ 'ਘੰਘਰਿਆਲੇ' ਲਿਖੀ ਜਾਂਦੀ ਹੈ ।

ਪਟਕਾ ਬਧਸ ਪ੍ਰੀਤਿ ਲਗਾਇ ।
ਕਰਦ ਕਟਾਰੀ ਕਮਰ ਬਨਾਇ ॥ ੧੩

ਨਿਮਸਿਕਾਰ ਸਸਤ ਕਉ ਕਰੀ:-
'ਜੇ ਚੰਡੀ ਸੀ ਸਾਹਿਬ ਹਰੀ !'
ਲੁੰਡੀ ਭੇਛਨ ਉਪਰ ਧਾਰਾ ।
ਪਕੜ ਦੁਤਾਰਾ ਸਬਦ ਉਚਾਰਾ ॥ ੧੪

ਕਰ ਪਰਦਖਣਾ ਡੇਰੇ ਆਏ ।
ਰਸਨਾ ਰਾਮ ਨਾਮ ਗੁਨ ਗਾਏ ।
ਸਾਤ ਦਿਵਸ ਅੰਮ੍ਰਿਤਸਰਿ ਰਹੇ ।
ਫੁਨਿ ਅਪੁਨੇ ਗ੍ਰਿਹ ਆਵਤ ਭਏ ॥ ੧੫

ਸੰਤ ਸਿੰਘ ਬਾਲਕ ਕਾ ਨਾਉ ੴ
ਏਕ ਪੁਤ ਉਹੁ ਜਾਇਆ ਮਾਉ ।
ਮਾਤ-ਪਿਤਾ ਕਉ ਬਹੁਤ ਪਿਆਰਾ ।
ਮਨ ਮੋਹਨ ਸੁਤ ਪ੍ਰਾਨ-ਅਧਾਰਾ ॥ ੧੬

ਸੰਤ ਸਿੰਘ ਕਉ ਪ੍ਰੀਤਿ ਲਗਾਨੀ ।
ਰਸਨਾ ਬੋਲੈ ਅੰਮ੍ਰਿਤ-ਬਾਨੀ ।
ਕਬਹੂੰ ਬਾਹਿਰਿ ਨਿਕਸਿ ਸਿਧਾਵੈ ।
ਬਨ ਮੇਂ ਜਾਇ ਬਹੇ ਗੁਨ ਗਾਵੈ ॥ ੧੭

ਫੁਨਿ ਗ੍ਰਿਹਿ ਆਵੈ ਹਰਿ ਕਾ ਦਾਸ ।
ਰਿਦੇ ਪ੍ਰੇਮ ਕੀਨੋ ਪ੍ਰਗਾਸ ।
ਗ੍ਰਿਹ ਬਨ ਸਮਸਰ ਸਹਜ ਸੁਭਾਇ ।
ਗੁਨ ਗੋਬਿੰਦ ਗਾਵੈ ਚਿਤੁ ਲਾਇ ॥ ੧੮

ਇਹ ਸਰਧਾ ਉਪਜੀ ਪੁਤ ਸੇਵੇਂ !
ਗੋਬਿੰਦ ! ਮੁਝ ਕਉ ਦਰਸਨ ਦੇਵੇਂ ।

ਕਬ ਦੇਖਉਂ ਸੁਖਦਾਤਾ ਸੁਆਮੀ ।
ਗੋਬਿੰਦ ਸਿੰਘੁ ਪ੍ਰਭ ਅੰਤਰਜਾਮੀ ॥ ੧੯

ਕਲਗੀਵਾਲਾ ਪੁਰਖੁ ਸੁਜਾਨ ।
ਗੁਰੂ ਗੋਬਿੰਦ ਸੇਵੀ ਸੁਲਤਾਨ ।
ਚਾਲਤ ਬੈਸਤ ਸੋਵਤ ਮੀਤ ।
ਆਠ ਪਿੰਹਰ ਦਰਸਨ ਕੀ ਪ੍ਰੀਤਿ ॥ ੨੦

ਅਉਰ ਵਾਸਨਾ ਉਠੇ ਨ ਕਾਈ ।
ਦਰਸਨ ਕੀ ਪਿਆਸਾ ਮਨ ਮਾਹੀ ।
ਰਸਨਾ ਗੋਬਿੰਦ ਗੋਬਿੰਦ ਗਾਵੈ ।
ਚਰਨ ਕਮਲ ਹਿਰਦੇ ਮੈਂ ਧਿਆਵੈ ॥ ੨੧

ਗੋਬਿੰਦੁ ਗੋਬਿੰਦ ਉਚਰੇ ਬਾਨੀ ।
ਬਿਨੁ ਗੋਬਿੰਦ ਕਛੁ ਅਵਰ ਨ ਜਾਨੀ ।
ਗੋਬਿੰਦ ਹਮਰਾ ਸਤਿਗੁਰ ਦੇਉ !
ਗੋਬਿੰਦ ਠਾਕੁਰ ਅਲਖ ਅਭੇਉ !! ੨੨

ਗੋਬਿੰਦ ਹਮਰੇ ਪਾਨ ਅਧਾਰਾ !
ਗੋਬਿੰਦ ਪੂਰਨ ਹੈ ਕਰਤਾਰਾ !
ਗੋਬਿੰਦ ਬਿਨਾ ਦੁਜਾ ਨਹੀਂ ਕੋਇ ।
ਗੋਬਿੰਦ ਪਾਰਬ੍ਰਹਮ ਹੈ ਸੋਇ ॥ ੨੩

ਗੋਬਿੰਦ ਹਮਰੀ ਪੁੰਜੀ-ਰਾਸਿ !
ਗੋਬਿੰਦ ਜੀਉ ਪਿੰਡ ਅਰੁ ਸਾਸਿ !
ਗੋਬਿੰਦ ਖੇਤੀ ਵਣਜ ਵਪਾਰ !
ਗੋਬਿੰਦ ਗ੍ਰਿਹ ਕੁਟੰਬ ਪਰਵਾਰੁ !! ੨੪

ਗੋਬਿੰਦੁ ਸਖਾ ਪਿਆਰਾ ਮੀਤੁ !
ਗੋਬਿੰਦ ਬਸੇ ਹਮਾਰੇ ਚੀਤ !
ਗੋਬਿੰਦ ਮਾਤ ਪਿਤਾ ਅਰੁ ਭਾਈ !

੨੬.

ਗੋਬਿੰਦ ਸਿਉਂ ਮੈਂ ਪ੍ਰੀਤਿ ਲਗਾਈ !! ੨੫

ਗੋਬਿੰਦ ਹਮਰਾ ਸਾਚਾ ਸਾਹੁ !
ਗੋਬਿੰਦ ਇਸਟ ਮੰਤ੍ਰ ਵਿੱਸਾਹੁ !
ਗੋਬਿੰਦ ਮੂਲ ਮਾਣ ਅਰੁ ਤ੍ਰਾਣ !
ਗੋਬਿੰਦ ਹਮਰੇ ਹਾਥਿ ਨੀਸਾਣ ॥ ੨੬

ਗੋਬਿੰਦ ਈਤ ਉਤ ਕਾ ਧੋਰਾ* ।
ਗੋਬਿੰਦ ਸੁਖਦਾਈ ਪੁਭ ਮੋਰਾ ।
ਗੋਬਿੰਦ ਸਿਮਰਨੁ ਗੋਬਿੰਦੁ ਨਾਮ ।
ਗੋਬਿੰਦ ਪੂਜਾ ਤਿਲਕੁ ਇਸਨਾਨੁ ॥ ੨੭

ਰਸਨਾ ਗੋਬਿੰਦ ਸਿਮਰੇ ਮੀਤ !
ਹਿਰਦੈ ਧਿਆਨ ਸਦਾ ਨਿਤ ਨੀਤ !
ਦਰਸਨੁ-ਦਾਨ ਦੀਜੀਐ ਮੋਹਿ !
ਤੁਮ ਸੁਆਮੀ ਮੈ ਸੇਵਕ ਤੋਹਿ ॥ ੨੮

ਅੰਤਰਜਾਮੀ ਨਿਕਟਿ ਹਜ਼ੂਰ ।
ਦੇਖੈ ਸੁਨੈ ਸਦਾ ਭਰਪੂਰਿ ।
ਸੰਤਸਿੰਘ ਬੈਠਾ ਬਨ ਮਾਹਿ ।
ਚਾਰ ਘੜੀ ਦਿਨ ਚੜ੍ਹਿਆ ਆਹਿ ॥ ੨੯

॥ ਦੇਹਰਾ ॥

ਬਾਨੀ ਭਈ ਅਕਾਸ ਤੇ ਸੁਨਹੁ ਸੰਤਿਸਿੰਘ ਮੀਤ !
ਦਰਸਨ ਦੇਖਹੁ ਨੈਨਿ ਭਰਿ, ਜੋ ਤੁਮਰੀ ਪਰਤੀਤ ॥ ੩੦

॥ ਚੋਪਈ ॥

ਜੋ ਤੁਮ ਚਾਹੋ ਦਰਸੁ ਦਿਖਾਵਹੁ !
ਕਹੋ ਤੇ ਵਿਸਨ-ਰੂਪ ਬਨਿ ਆਵਹੁ !
ਚਾਰ ਭੁਜਾ ਅਰੁ ਆਇਧਿ ਚਾਰ !

*ਇਸ ਲੋਕ ਤੇ ਉਸ ਲੋਕ (ਲੋਕ-ਪ੍ਰਲੋਕ) ਦਾ ਆਸਰਾ (ਧੋਰਾ) ਹੈ।

†ਸਸਤ੍ਰ, ਹਥਿਆਰ ।

ਸੰਖ ਚਕ੍ਰ ਗਦਾ ਪਦਮ ਵੀਚਾਰੁ !! ੩੧
 ਅਵਰ ਰੂਪ ਜੋ ਚਾਹੇ ਦਿਆਲਿ !
 ਸੋਈ ਰੂਪ ਕਰੇ ਤਤਿਕਾਲ !
 ਮਾਗੁ ਸੰਤ ਜੋ ਇੱਛਾ ਤੇਰੀ !
 ਇਹ ਆਗਿਆ ਅਬਿ ਹੋਈ ਮੇਰੀ !! ੩੨

ਸੰਤਸਿੰਘ ਤਬ ਬਚਨ ਉਚਾਰਾ:—
 ਤੂੰ ਸਤਿਗੁਰ ਮੈਂ ਦਾਸ ਤੁਮਾਰਾ !
 ਗੁਰੁ ਗੋਬਿੰਦ ਸਿੰਘ ਪੁਤ੍ਰ ਮੇਰਾ !
 ਇਹੀ ਰੂਪ ਮੈਂ ਦੇਖਉਂ ਤੇਰਾ !! ੩੩

ਸਿਰ ਪਰ ਕਲਗੀ ਕੇਸਾਧਾਰੀ !
 ਪਾਚੇ ਸਸਤੁ ਪਹਿਰ ਮੁਰਾਰੀ !
 ਐਸਾ ਰੂਪ ਦਿਖਾਵਹੁ ਮੋਹਿ !
 ਮੈਂ ਬਲਿਹਾਰੀ ਵੰਞਾ ਤੋਹਿ !! ੩੪

ਤਬ ਸਤਿਗੁਰ ਪੁਤ੍ਰ ਭਏ ਦਿਆਲੁ ।
 ਐਸੇ ਰੂਪ ਕੀਉ ਤਤਕਾਲਿ:—
 ਕੇਸਾਧਾਰੀ ਗੋਬਿੰਦ ਰਾਇ ।
 ਪਾਚੇ ਸਸਤੁ ਅੰਕ* ਬਨਾਇ ॥ ੩੫

ਸਿਰ ਪਰ ਕਲਗੀ ਸੋਹੇ ਹਰੀ ।
 ਹੀਰੇ ਲਾਲੁ ਜਵਾਹਰ ਜੜੀ ।
 ਚੁਨੀ ਪੰਨੇ ਮੇਤੀ ਘਨੇ ।
 ਕਵਨ ਆਹਿ ਜੋ ਕੀਮਤ ਗਨੇ ॥ ੩੬

ਜਗ-ਮਗ ਜੋਤਿ ਪਰਮ ਉਜੀਆਰਾ ।
 ਕੋਟਿ ਭਾਨੁ ਤਿਸ ਪਾਨੀਹਾਰਾ ।
 ਘੋੜੇ ਉਪਰ ਕਰੀ ਸਵਾਰੀ ।
 ਨੇਜਾ ਹਾਥ ਲੀਉ ਬਨਵਾਰੀ ॥ ੩੭

ਅਮਰ ਅਜੂਨਿ ਜੋ ਆਤਮ ਰਾਇਆ ।
 ਸੰਤ ਹੇਤਿ ਇਹੁ ਰੂਪ ਬਨਾਇਆ ।
 ਜੇਸੀ ਮਨਸਾ ਕਰਿ ਕੋਈ ਧਿਆਵੈ ।
 ਤੇਸਾ ਫਲ ਸਤਿਗੁਰ ਤੇ ਪਾਵੈ ॥ ੩੮
 ॥ ਦੋਹਰਾ ॥

ਸੰਤਸਿੰਘ ਕੀ ਭਾਵਨਾ, ਗੋਬਿੰਦ ਪ੍ਰਗਟੇ ਆਇ ।
 ਦਰਸਨੁ ਦੀਨੋ ਦਾਸ ਕਉ, ਲੀਨੋ ਅੰਕ* ਬਨਾਇ ॥ ੩੯
 ॥ ਚੌਪਈ ॥

ਗੋਬਿੰਦ ਸਿੰਘ ਕਿਰਪਾ ਕਰਿ ਆਏ ।
 ਰਸਨਾ ਮੀਠੇ ਬਚਨ ਸੁਨਾਏ ।
 ਸੰਤ ਸਿੰਘ ਤਬ ਦਰਸਨ ਪਾਇਆ ।
 ਚਰਨ ਉਪਰ ਸੀਸ ਟਿਕਾਇਆ ॥ ੪੦

ਮੱਥਾ ਟੇਕਿਆ ਸੰਤ ਵਡਭਾਗੀ ।
 ਚਰਨ-ਚੇਨ ਫੁਨਿ ਮਸਤਕਿ ਲਾਗੀ ।
 ਅੰਤਰਿਜਾਮੀ ਬਾਲਕ ਭਇਆ ।
 ਗੁਰੁ ਗੋਬਿੰਦ ਪ੍ਰਭ ਕੀਨੀ ਦਇਆ ॥ ੪੧

ਬਹੁਤ ਖੁਸ਼ੀ ਪ੍ਰਭ ਭਏ ਦਿਆਲੁ ।
 ਸੰਤਸਿੰਘ ਕਉ ਕੀਓ ਨਿਹਾਲ ।
 ਫੁਨਿ ਪੁਨੀਕਿ† ਬਚਨ ਉਚਾਰੇ:—
 ਜੋ ਇੱਛੈ ਸੇ ਮਾਗ ਪਿਆਰੇ ॥ ੪੨

ਜੋ ਤੁਮਰੀ ਇੱਛਾ ਮਨ ਮਾਹਿ ।
 ਮਾਗ ਪੂਤ ਮੈ ਦੇਵਹੁ ਤਾਹਿ ।
 ਸੰਤਸਿੰਘ ਤਬ ਬੇਨਤੀ ਕਰੀ ।
 ਹੇ ਸਤਿਗੁਰ ਪੂਰਨ ਪ੍ਰਭ ਹਰੀ ॥ ੪੩

ਕਿਆ ਮੈ ਮਾਗਉ ਸਤਿਗੁਰ ਮੀਤਿ ।
 ਦਰਸਨ ਤੁਮਰਾ ਪਰਮ ਪੁਨੀਤ ।

* ਗਲਵੱਕੜੀ (ਜੱਫੀ) ਵਿੱਚ । † ਬਹੁਤ ਉੱਤਮ, ਬਹੁਤ ਵਧੀਆ ।

ਦਰਸਨ ਕੀ ਇੱਛਾ ਮਨ ਮਾਹਿ !
ਅਵਰ ਭਾਵਨਾ ਹਮਰੀ ਨਾਹਿ !! ੪੪

ਕਰਿ ਕਿਰਪਾ ਪ੍ਰਭ ਦਰਸਨ ਦੀਆ !
ਤਨ ਮਨ ਸੀਤਲ ਰੰਗ ਰੰਗੀਆ !
ਆਸਾ ਮਨਸਾ ਗਈ ਬਿਲਾਇ* !
ਤਉ ਚਰਨੀ ਮਨ ਰਹਿਆ ਸਮਾਇ !! ੪੫

ਮਾਗਉ ਇਹੀ ਜੁ ਨਾਮੁ ਤੁਮਾਰਾ !
ਅਵਰ ਸਭੇ ਕਛੁ ਸੁਪਨ-ਪਸਾਰਾ !
ਜੇ ਦੀਸੈ ਮਿਥਿਆ ਜੰਜਾਲਿ !
ਨਾਮ-ਦਾਨ ਮੁਖਿ ਦੀਜੈ ਦਿਆਲ !! ੪੬

ਸਤਿਗੁਰ ਦਾਸੁ ਕਾ ਕਾਰਜ ਕੀਆ !
ਨਾਮ-ਖਜਾਨਾ ਜਨ ਕਉ ਦੀਆ !
ਈਤ ਉਤ ਜਨ ਸਦਾ ਖਲਾਸਿ।
ਜੀਵਨ ਮੁਕਤ ਹੈ ਹਰਿ ਕੇ ਦਾਸਿ॥ ੪੭

ਦੇਵ ਪੁਰਖ ਕੀ ਬਰਖਾ ਕਰੀ ।
ਦਰਸਨ ਦੇਖਿ ਸਗਲ ਮਲੁ ਹਰੀ ।
ਸੰਤ ਸਿੰਘ ਕੀਨੀ ਅਰਦਾਸੁ ।
ਗੁਰ ਗੋਬਿੰਦ ਸਤਿਗੁਰ ਕੇ ਪਾਸ ॥ ੪੮

ਕਹਾ ਤੁਮਾਰਾ ਵਾਸਾ ਸੁਆਮੀ ?
ਮੁਝੈ ਬਤਾਵਉ ਅੰਤਰਜਾਮੀ !
ਪੰਥ ਖਾਲਸਾ ਤੁਮਰਾ ਆਹਿ !
ਜਬ ਸਿੱਖ ਮਰੇ ਸੁ ਕਹਾ ਸਮਾਇ ? ੪੯

ਤਬ ਸਤਿਗੁਰ ਪ੍ਰਭ ਬਚਨ ਉਚਾਰੇ ।
ਸੁਨਹੁ ਸੰਤ ਸਿੰਘ ਪੁਤ ਹਮਾਰੇ !
ਨੌਂਸ ਗਈ, ਦੂਰ ਹੋ ਗਈ । ਝੰਝੋਲ ।

ਸਰਬ ਮਾਹਿ ਹੈ ਹਮਦਾ ਵਾਸਾ !
ਪ੍ਰਗਟੈ ਤਹਾ ਜਹਾ ਨਿਜ ਦਾਸਾ !! ੫੦

ਗੁਪਤੁ ਰਹੈ ਨਹੀਂ ਆਪ ਲਖਾਵਹੁ !
ਪ੍ਰੇਮੀ ਕਉ ਦਰਸਨ ਦਿਖਲਾਵਹੁ !
ਸਭ ਕੇ ਮੱਧਿ, ਨਿਆਰਾ ਮੀਤੁ !
ਬੇਦ ਪੁਰਾਨ ਲਖੇ ਨਹੀਂ ਰੀਤਿ !! ੫੧

ਸੱਚਖੰਡ ਨਿਤ ਵਾਸਾ ਮੇਰਾ !
ਬੈਕੁੰਠ ਲੋਕੁ ਜਹਾ ਸੰਤ ਵਸੇਰਾ !
ਪੰਥ ਖਾਲਸੇ ਮਾਹਿ ਜੁ ਸਿੱਖ !
ਬਾਣੀ ਸਬਦੁ ਬਿਚਾਰੇ ਗੁਰਮੁਖੁ !! ੫੨

ਦਿੜ੍ਹਿ ਵਿਸਾਹੁ ਨਿਸਚਾ ਮਨ ਹੋਇ !
ਮੁਝ ਬਿਨੁ ਅਵਰ ਨ ਸਿਮਰਉ ਕੋਇ !
ਸੀਸ ਜਾਇ ਪਰ ਸਿਦਕ ਨ ਜਾਵੈ !
ਸਿੰਘ ਖਾਲਸਾ ਸੋਈ ਕਹਾਵੈ !! ੫੩

ਸ਼ਾਸਤ੍ਰ ਬੇਦ ਕਾ ਮਤੁ ਨਹੀਂ ਜਾਨੈ !
ਬਹਿਮਣ ਕਹੇ ਸੇ ਤਿਲ ਨਹੀਂ ਮਾਨੈ !
ਸ਼ਬਦ ਬੀਚਾਰੇ ਖੋਜੇ ਗੁੰਥ !
ਸਿਰੀ ਖਾਲਸੇ ਕਾ ਇਹੁ ਪੰਥ !! ੫੪

ਪੰਥ-ਖਾਲਸਾ ਰੂਪ ਹਮਾਰਾ !
ਖੋਜੇ ਸਬਦੁ ਸੋਈ ਮੁਝਿ ਪਿਆਰਾ !
ਪੰਥ ਸਿੱਖ ਜੋ ਕਹੈ ਸੇ ਮਾਨੈ !
ਪੰਥ ਖਾਲਸਾ ਗੁਰੁ ਪਛਾਨੈ !! ੫੫

ਐਸੇ ਸਿੱਖ ਜਬ ਦੇਹਿ ਤਿਆਗੈ
ਮੁਕਤ ਹੋਇ ਫੁਨਿ ਵਿਲਮ ਨ ਲਾਗੈ !
ਸੱਚ ਖੰਡ ਸੇ ਵਾਸਾ ਪਾਵੈ !

ਅਮਰ ਹੋਇ ਮੁਝ ਮਾਹਿ ਸਮਾਵੇ !! ੫੬

ਐਸੇ ਬਚਨ ਕਹੇ ਜਬ ਦਿਆਲ ।
ਮੱਥਾ ਟੇਕਿਆ ਸੁੰਦਰ ਬਾਲ ।
ਗੋਬਿੰਦ ਖੁਸ਼ੀ ਕਰੀ ਪੁਭ ਨਾਥਿ ।
ਥਾਪੀ ਦੀਨੀ ਸੱਜੇ ਹਾਥਿ ॥ ੫੭

ਫੁਨਿ ਪੁਭ ਘੋੜੇ ਥੀਏ ਸਵਾਰ ।
ਸਤਿਗੁਰ ਗੋਬਿੰਦ ਪੁਰਖ ਅਵਤਾਰਿ ।
ਬਹੁਤ ਬੇਨਤੀ ਕੀਨੀ ਬਾਲ:-
ਫਿਰ ਕਬ ਦਰਸਨ ਹੋਇ ਦਿਆਲ ? ੫੮

ਤਬ ਸਤਿਗੁਰ ਇਹ ਬਚਨ ਉਚਾਰੇ:-
ਸੁਨਹੁ ਸੰਤ ਸਿੰਘ ! ਤੁਮ ਰੂਪ ਹਮਾਰੇ !
ਮੁਝ ਅਰੁ ਤੁਝ ਮੈ ਭੇਦ ਨ ਕੋਈ !
ਜਹਾਂ ਤਹਾਂ ਮੈ ਪੂਰਨ ਸੋਈ !! ੫੯

ਜਬ ਉਪਜੇ ਤੁਝ ਦਰਸਨ ਪਿਆਸ !
ਤਬ ਹੀ ਮੈ ਆਵਹੁੰ ਤੁਝ ਪਾਸ !! ੬੦

ਸਤਿਗੁਰ ਅੰਮ੍ਰਿਤ ਬਚਨ ਸੁਨਾਇਆ ।
ਅੰਤਰ-ਧਿਆਨ ਹੋਇ ਸਰਬ ਸਮਾਇਆ ।
ਸੰਤ ਸਿੰਘ ਗ੍ਰਿਹਿ ਆਇਓ ਮੀਤ ।
ਜਹਾਂ ਤਹਾਂ ਦੇਖੇ ਗੋਬਿੰਦ ਨੀਤ ॥ ੬੧

ਗੋਬਿੰਦ ! ਗੋਬਿੰਦ !! ਜਪੇ ਮੁਰਾਰੀ ।
ਮਾਤ ਪਿਤਾ ਸਭ ਕੁਲ ਨਿਸਤਾਰੀ ।
ਅਥਿ ਇਹ ਕਥਾ ਸੰਪੂਰਨ ਭਈ ।
ਜੈਸੀ ਸੁਨੀ ਤੈਸੀ ਸਭ ਕਹੀ ॥ ੬੨

ਪੜ੍ਹੇ ਸੁਣੇ ਜੋ ਪ੍ਰੀਤਿ ਲਗਾਇ ।

੩੨.

ਜੋ ਇੱਛੈ ਸੋਈ ਫਲ ਪਾਇ ।
ਸੰਮਤ ਅਠਾਰਾ ਸੇ ਅਰੁ ਚਾਰੁ ।
ਨਾਨਕ-ਗੋਬਿੰਦ ਮਿਲੇ ਕ੍ਰਿਪਾਲਿ ॥ ੬੩
ਸੰਮਤ ੧੮੦੪

ਵਾਹਗੁਰੂ ਜੀ ਕੀ ਫਤੇ !! ਗੁਰ ਬਰ ਅਕਾਲ !!
ਰਾਮ ਜੀ ! ਰਾਮ ਜੀ !!

—o—

ਗੁਰੁ ਗੋਬਿੰਦ-ਨਾਨਕ

(ਕਵਿ ਤਨਸੁਖ-ਲਾਹੌਰੀ)

ਚੋਪਈ

ਤਿਹੁ* ਆਸਨ 'ਗੁਰ ਗੋਬਿੰਦ ਦਾਸ' ।
ਬੈਠਿਓ ਆਪੁ ਰੂਪ ਪ੍ਰਗਾਸ ।
ਦਰਸਨ ਦੇਖਤ ਉਤਰੈ ਪਾਪ ।
ਰੋਗੁ ਸੋਗੁ ਸਭਿ ਮਿਟੈ ਸੰਤਾਪ ।
ਰਿਧਿ ਸਿਧਿ ਠਾਂਢੀ ਦਰਬਾਰਿ ।
ਲਛਮੀ ਦੁਵਾਰ ਬੁਹਾਰਨ ਹਾਰਿ ।
ਜਾ ਕਉ ਕ੍ਰਿਪਾ-ਕਟਾਛਨ ਹੇਰੇ ।
ਦੂਖ ਦਰਦ ਤਿਹੁ ਕਬਹੂੰ ਨ ਘੇਰੇ ।
ਜੈਸੀ ਇਛਾ ਕੋਈ ਕਰਿ ਆਵੇ ।
ਤਾਤਕਾਲ ਬਿਨੁ ਮਾਗੈ ਪਾਵੇ ।
(ਸਮੇ ਦੀ ਸਹਾਦਤ)

*ਸਤਿਗੁਰ ਨਾਨਕ ।

ਇਕ ਇਤਿਹਾਸਕ ਘਟਨਾਵਲੀ

ਆਰੰਭਕ ਬਚਨ

ਸੰਨ ੧੯੦੭-੮ ਈਸਵੀ ਦੀ ਗੱਲ ਹੈ ਕਿ ਇਹ ਅੱਠ ਵਰਕੇ ਜੋ 'ਇਕ ਇਤਿਹਾਸਕ ਘਟਨਾਵਲੀ' ਦੇ ਨਾਮ ਹੇਠਾਂ ਛਾਪੇ ਜਾ ਰਹੇ ਹਨ, ਮੈਨੂੰ ਆਪਣੇ ਨਾਨਕੇ ਘਰ ਹਰਿਆਣਾ (ਜ਼ਿਲਾ ਹੋਸ਼ਿਆਰਪੁਰ) ਦੇ ਇਕ ਪੁਰਾਣੇ ਪਟਾਰ ਵਿੱਚੋਂ ਮਿਲੇ ਸਨ । ਇਸ ਪੁਰਾਣੇ ਦੀਆਂ ਕਈ ਛਾਰਸੀ ਤੇ ਪੰਜਾਬੀ ਲਿਖਤਾਂ ਉਥੇ ਹੁੰਦੀਆਂ ਸਨ ਜਿਨ੍ਹਾਂ ਵਿਚ ਕਈਆਂ ਨੂੰ ਤਾਂ ਘਰ ਦਿਆਂ ਦੀ ਅਨਗਹਿਲੀ ਦੇ ਕਾਰਣ ਸਿਉਂਕ ਤੇ ਕੀੜੇ ਖਾ ਗਏ, ਕਈਆਂ ਦੇ ਟੋਕਰੀਆਂ, ਗੋਹਲੇ ਬਣ ਗਏ; ਅਤੇ ਕਈ ਮਹਿਤਾ ਸੀਤਾ ਰਾਮ ਹਲਵਾਈ ਦੀ ਹੱਟੀ ਰੱਦੀ ਵਿਚ ਚਲੀਆਂ ਗਈਆਂ । ਇਨ੍ਹਾਂ ਵਿੱਚੋਂ ਇਕ ਵਰਕਾ—ਜਿਸ ਵਿਚ ਸੰਮਤ ੧੮੧੪ ਤੋਂ ੧੮੬੫ ਤੱਕ ਦੀਆਂ ਘਟਨਾਵਾਂ ਦਸੀਆਂ ਹਨ, ਵੱਖਰਾ ਸੀ ਤੇ ਵੱਡੇ ਕੱਦ ਦਾ; ਅਤੇ ਸੱਤ ਛੋਟੇ ਇਕੱਠੇ । ਜੋ ਕਾਨ੍ਹ ਸਿੰਘ ਬੰਗਿਆ ਵਾਲੇ ਦਾ 'ਜੰਗ ਨਾਮਾ ਲਾਹੌਰ' ਤੇ ਕੁਝ ਹੋਰ ਛੋਟੇ ਕਲਾਗਰ ਸਮੇਤ ਮੈਂ ਆਪਣੇ ਪਿੰਡ ਲਿਆਕੇ ਇਕ ਪੜਛੱਤੀ ਤੇ ਰੱਖ ਦਿਤੇ ਸਨ ਜਿੱਥੋਂ ਕਿ ੧੯੩੬ ਵਿਚ ਕੁਝ ਲਿਖਤਾਂ ਉਭਰਦੇ ਹੋਇਆਂ ਮਿਲ ਗਏ ।

ਸੱਤਾਂ ਪੱਤਿਆਂ ਦੇ ਮੰਗਲਾ ਚਰਣ ਦੇ ਪਹਿਲੇ ਛੰਦ ਵਿਚ ਆਏ 'ਤੁਲਸੀ' ਸ਼ਬਦ ਤੋਂ ਜਾਪਦਾ ਹੈ ਕਿ ਸ਼ਾਇਦ ਇਹ ਛੰਦ 'ਸ੍ਰੀ ਰਾਮ ਚਰਿਤ ਮਾਨਸ' ਦੇ ਕਰਤਾ ਕਵੀ ਤੁਲਸੀ ਦਾਸ ਜੀ ਦਾ ਹੋਵੇ । ਦੂਸਰੇ ਛੰਦ ਵਿਚ ਲੇਖਕ ਦਾ ਨਾਮ 'ਕਾਨ੍ਹ ਮਿਗਿੰਦ' ਆਇਆ ਹੈ ਅਤੇ ਇਹ ਵਰਕੇ ਚੁੰਕਿ ਮੈਨੂੰ ਭਾਈ ਕਾਨ੍ਹ ਸਿੰਘ ਦੇ ਜੰਗਨਾਮੇ ਦੇ ਨਾਲ ਹੀ ਮਿਲੇ ਸਨ ਇਸ ਲਈ ਮੇਰਾ ਇਹ ਖਿਆਲ ਸੀ (ਅਤੇ ਹਾਲ ਤਕ ਭੀ ਕੁਝ ਕੁਝ ਹੈ) ਕਿ ਸ਼ਾਇਦ ਇਹ ਭੀ ਉਨ੍ਹਾਂ ਦੇ ਹੀ ਲਿਖੇ ਹੋਏ ਹੋਣ । ਪਰ

ਗਿਆਨੀ ਮਹਾਂ ਸਿੰਘ ਜੀ ਐਡੀਟਰ ਖਾਲਸਾ ਸਮਾਚਾਰ ਅੰਮ੍ਰਿਤਸਰ ਜੀ ਦਾ ਖਿਆਲ ਹੈ ਕਿ ਇਹ ਰਚਨਾ ਮਹਾਰਾਜਾ ਕੌੜਾ ਮੱਲ ਦੇ ਬੰਸਜ ਅਤੇ ਭਾਈ ਸਾਹਿਬ ਡਾਕਟਰ ਵੀਰ ਸਿੰਘ ਜੀ ਦੇ ਦਾਦਾ ਬਾਬਾ ਕਾਨ੍ਹ ਸਿੰਘ ਜੀ ਦੀ ਹੈ। ਜਿਨ੍ਹਾਂ ਦਾ ਸਮਾ ਸੰਨ ੧੭੮੮ ਈਸਵੀ ਤੋਂ ਲੈਕੇ ਸੰਨ ੧੮੭੮ ਈਸਵੀ ਤਕ ਦਾ ਹੈ। ਆਪ ਅੰਮ੍ਰਿਤਸਰ ਵਿਚ ਹੜੀਮੀ ਕਰਦੇ ਸਨ ਤੇ ਆਪਣੇ ਜ਼ਮਾਨੇ ਦੇ ਇਕ ਉੱਘੇ ਵਿਦਵਾਨ ਤੇ ਕਵੀ ਸਨ। ਇਨ੍ਹਾਂ ਦੀਆਂ ਕਈ ਰਚਨਾਵਾਂ ਤੇ ਜੀਵਨ ਦਾ ਸਵਿਸਥਾਰ ਬਿਕਰ ਡਾਕਟਰ ਬਲਬੀਰ ਸਿੰਘ ਜੀ ਨੇ ਆਪਣੀ ਪੁਸਤਕ ਸ੍ਰੀ 'ਚਰਣਹਰਿ ਵਿਸਥਾਰ' ਜਿਲਦ ਪਹਿਲੀ ਸੈਂਚੀ ਪਹਿਲੀ ਵਿਚ ਕੀਤਾ ਹੈ।

ਲੇਖਕ ਬਾਬਾ ਕਾਨ੍ਹ ਸਿੰਘ ਚੁੰਕਿ ਮਹਾਰਾਜਾ ਰਣਜੀਤ ਸਿੰਘ (ਸੰਨ ੧੭੮੦ ਈ. ਤੋਂ ਸੰਨ ੧੮੩੯ ਈ.) ਅਤੇ ਬਾਦ ਦੇ ਵਾਕਿਆਤ ਦਾ ਸਮਕਾਲੀ ਸੀ ਇਸ ਲਈ ਉਸ ਦੀ ਇਹ ਲਿਖਤ ਇਤਿਹਾਸਕ ਨੁਕਤਾ-ਨਿਗਾਹ ਤੋਂ ਖਾਸ ਵਿਸ਼ੇਸ਼ਤਾ ਰਖਦੀ ਹੈ। ਆਰੰਭ ਵਿਚ ਦਿਤੇ ਗਏ ਵਾਕਿਆਤ ਦੇ ਕਈ ਸੰਮਤ ਤੇ ਤਿੱਥਾਂ ਦਾ ਪਹਿਲੀ ਵਾਰੀ ਹੀ ਸਾਨੂੰ ਪਤਾ ਲੱਗਾ ਹੈ। ਇਸੇ ਤਰ੍ਹਾਂ ਵਾਕਿਆਤ ਦੇ ਕਈ ਵੇਰਵੇ ਭੀ ਅੱਗੇ ਆਮ ਇਤਿਹਾਸਾਂ ਵਿਚ ਨਹੀਂ ਆਏ। ਕੁਝ ਗੱਲਾਂ ਤਾਂ ਬਿਲਕੁਲ ਹੀ ਨਵੀਆਂ ਹਨ। ਪਤੀਤ ਇਸ ਤਰ੍ਹਾਂ ਹੁੰਦਾ ਹੈ ਕਿ ਬਾਬਾ ਕਾਨ੍ਹ ਸਿੰਘ ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਤੋਂ ਬਾਦ ਦੇ ਘਟਨਾ-ਪੂਰਤਿ ਸਮੇਂ ਕੁਝ ਚਿਰ ਲਾਹੌਰ ਹੀ ਰਿਹਾ ਹੈ। ਜੇ ਉਹ ਆਪ ਉਥੇ ਮੌਜੂਦ ਨਹੀਂ ਸੀ ਤਾਂ ਭੀ ਉਸ ਨੇ ਇਥੇ ਦਰਜ ਵਾਕਿਆਤ ਐਸੇ ਆਦਮੀਆਂ ਪਾਸੋਂ ਸੁਣਕੇ ਲਿਖੇ ਹਨ ਜਿਨ੍ਹਾਂ ਨੇ ਇਨ੍ਹਾਂ ਵਿਚੋਂ ਬਹੁਤ ਕੁਝ ਆਪਣੀ ਅੱਖੀਂ ਵੇਖਿਆ ਹੈ। ਲੇਖਕ ਨੇ ਇਨ੍ਹਾਂ ਵਿਚ ਆਪਣੇ ਪਾਸੋਂ ਕੋਈ ਵਾਧੇ ਕੀਤੇ ਨਹੀਂ ਜਾਪਦੇ। ਹਾਂ ਵੇਰਵਿਆਂ ਦਾ ਕੁਝ ਘਟ ਹੋਣਾ ਕੁਦਰਤੀ ਗੱਲ ਹੈ। ਉਂਜ ਤਾਂ ਸ਼ਾਇਦ ਹੀ ਸੋਲਾ ਕਲਾਂ ਸੰਪੂਰਣ ਕੋਈ ਲੇਖਕ ਹੋਵੇ ਜੋ ਕਿਸੇ ਵਾਕੇ ਨੂੰ ਜਿਉਂ ਕਾ ਤਿਉਂ ਹਰ ਪਾਸੇ ਤੋਂ ਪੂਰੇ ਪੂਰੇ ਵਿਸਥਾਰ ਵੇਰਵੇ ਸਹਿਤ ਲਿਖ ਸਕਿਆ ਹੋਵੇ। ਹਰ ਲੇਖਕ ਆਪਣੀ ਵਾਰਤਾ ਦੇ ਵਿਤ ਅਨੁਸਾਰ ਹੀ ਵੇਰਵੇ ਦੇ ਸਕਿਆ ਕਰਦਾ ਹੈ ਤੇ ਇਸੇ ਤਰ੍ਹਾਂ ਇਸ ਲਿਖਤ ਵਿਚ ਬਾਬਾ ਕਾਨ੍ਹ ਸਿੰਘ ਨੇ ਭੀ ਆਪਣੀ ਵਾਰਤਾ ਦੇ ਮਿਥੇ ਵਿਤ ਅਨੁਸਾਰ ਹੀ ਥੋੜ੍ਹੇ ਥੋੜ੍ਹੇ ਵੇਰਵੇ ਦਿਤੇ ਹਨ ਜੋ ਕਈ ਥਾਈਂ ਇਤਿਹਾਸਾਂ ਵਿਚ ਘਾਪੇ ਪੂਰਨ ਲਈ ਸਹਾਈ ਹੋ ਸਕਣਗੇ।

ਪਹਿਲੇ ਪੰਨੇ ਵਾਲੇ ਵਾਕਿਆਤ, ਬਾਬਾ ਕਾਨ੍ਹ ਸਿੰਘ ਵਾਲਿਆਂ ਤੋਂ

ਭੀ ਪਹਿਲੇ ਹਨ; ਅਰੁ ਜੇ ਸੰਸਤ ਦੋਹਾ ਵਿਚ ਰਲਵੇਂ ਹਨ, ਉਹ ਭੀ ਆਪੋ ਵਿਚ ਮਿਲਦੇ ਹਨ। ਬਿਆਨ ਕਰਨ ਦਾ ਦੰਗ ਤਾਵੇਂ ਲਗ ਪੱਥ ਇਕੋ ਹੈ। ਪਰ ਬੋਲੀ ਵਿੱਚ ਪਤੱਖ ਫਟਕ ਹੈ। ਇਸ ਲਈ ਦੋਵੇਂ ਲਿਖਤਾਂ ਵਿੱਚੋਂ ਸੱਜਨ ਦੀਆਂ ਮੰਨਣ ਵਿੱਚ ਭਿਜਕ ਜ਼ਰੂਰ ਹੈ। ਕੁਝ ਵੀ ਹੋਵੇ; ਇਹ ਦੋਵੇਂ ਘਟਨਾ-ਸੰਗ੍ਰਹਿ ਬੜੇ ਅਹਮ ਤੇ ਅਮੋਲਕ ਹਨ।

ਪਹਿਲਾ ਪੱਤ੍ਰ ਕਿਸੇ ਪੁਸਤਕ ਦਾ ਛੇਕੜਲਾ ਪੱਤ੍ਰ ਪ੍ਰਤੀਤਿ ਹੁੰਦਾ ਹੈ; ਕਿਉਂ ਜੋ ਇਹ ਵਾਰਤਾ ਪੱਤ੍ਰ ਦੇ ਮੁੱਢ ਤੋਂ ਸ਼ੁਰੂ ਹੁੰਦੀ ਹੈ ਤੇ ਅਗਲੇ ਬੰਨੇ ਵਿਚਾਲੇ ਜੇਹੇ ਮੁੱਕ ਜਾਂਦੀ ਹੈ। ਇਸ ਨਾਲ ਕੋਈ ਮੰਗਲਾ ਚਰਨ ਯਾ ਮੁਖ-ਬੰਦ ਭੀ ਨਹੀਂ; ਲੇਕਿਨ ਅਸੀਂ ਸਾਰੀਆਂ ਘਟਨਾਵਾਂ ਨੂੰ ਇਕੱਠਿਆਂ ਕਰਨ ਲਈ ਇਹ ਪੱਤ੍ਰ ਬਾਬਾ ਕਾਨ੍ਹ ਸਿੰਘ ਦੀ ਘਟਨਾਵਲੀ ਨਾਲ ਹੀ ਮਿਲਾ ਦਿਤਾ ਹੈ; ਉਨ੍ਹਾਂ ਦੇ ਮੁੱਢ ਵਿਚ ਦਿਤੇ ਛੰਦ, ਇਸ ਪੱਤ੍ਰ ਤੋਂ ਪਹਿਲਾਂ ਰੱਖ ਦਿੱਤੇ ਹਨ।

ਇਕ ਇਤਿਹਾਸਕ ਘਟਨਾਵਲੀ

ਸਵੇਯਾ

ਸਤ ਕਰੀ ਪ੍ਰਹਿਲਾਦ-ਗਿਰਾ* ਪ੍ਰਗਟੇ ਨਰਕੇਹਰ† ਖੰਡ ਮਹਾ ।
 ਬਖਰਾਜ‡ ਗਹੇ ਗਜਰਾਜ ਜਹਾ, ਤਿਹ ਕਾਜ ¶ਬਿਲੰਬ ਨ ਕੀਨੇ ਤਹਾ ।
 ਸੁਰ ਸਾਖਦ ਰਾਖਦ ਪੰਡ-ਬਧੁ§ ਪਟ ਲੁਟਤ ਕੋਟਨ ਭੂਪ ਜਹਾ ।
 ਜੁਲਸੀ ਭਜ ਸੋਚ-ਬਿਮੋਚਨ{ } ਕੇ ਜਨ ਕੇ ਪੁਨ ਰਾਮ ਨ ਰਾਖਯੋ ਕਹਾ ॥੧॥
 ਹੈ ਤਜਨੀਯ() ਸਭਾਸਦ[] ਭਾਖਤ ਜੇ ਜਗ ਮੇ ਤਨ ਕੇ ਅਭਿਮਾਨੀ ।
 ਬੁਭਤ ਹੈ ਨਰ ਤਾਹਿ ਕੀ ਸੰਗਤਿ ਆਤਮ ਕੀ ਰਤਿ ਨਾਹਿ ਪਛਾਨੀ ।
 ਪਾਬਰ ਨਾਵ ਤਰੇ ਕਿਮ ਬਾਰਧ ਬੋਧ ਅਫਾਰ ਅਕੱਥ ਕਹਾਨੀ ।
 ਤਾਹੀ ਤੇ ਬੰਧਨ ਸੰਗਮ ਤਾਸ ਕੋ, ਕਾਨ੍ਹ ਮਿ੍ਗਿੰਦ† ਕਹੀ ਧਰ ਕਾਨੀ ॥੨॥

ਤੂੰ ਸੁਣ ਸੱਜਣ ਮੰਨ ਗੱਲ ਅਸਾਡੀ ਕੰਨ ਧਰ ।
 ਕਿਯੋ ਉਠੋ ਕੇਹਾ ਕੰਮ ਮਾਖੋ० ਕਿਤ ਭੁਖਾਵਦੋ ।
 ਮਾਖੇ ਆਖੇ ਕਿੱਤ ਉੱਠਣ ਮੈਂਡੀ ਕਾਰ ਹੈ ।
 ਜਾ ਉੱਠਣ ਵੇਏ ਮੇਥੋਂ ਮਿਟ ਤਾ ਜੀਵਣ ਮੈਂਡਾ ਨਾ ਥੀਏ ।
 ਜਾ ਉੱਠਣ ਤੈਂਡੀ ਕਾਰ ਤਾ ਗੱਲ ਅਸਾਡੀ ਹੋਰ ਸੁਣ ।
 ਜਾ ਉਠੋ ਤਾ ਯਾਰ ਪੁਕਾਰ, ਹੋਰੁਤ ਸਭ ਵਿਸਾਰ ਦੇ ।
 ਚੋਦਾ ਲੋਕ ਭਵਾ ਆਵਾ ਵੇਵਾ ਪਲਕ ਵਿੱਚ ।
 ਜਾ ਪਿਰੀਆ ਡਉ ਜੁਲਾ ਤਾ ਜੀਵਣ ਮੈਂਡਾ ਨਾ ਥੀਏ ।
 ਦਾਰੁ ਤੈਂਡੀ ਮੇਤ ਦਾ ਕੀਤਮ ਅੱਜੁ ਸਹੀ ।
 ਜਿਉਂ ਕਿਉਂ ਪਿਰੀ ਮਿਲਾਵਣਾ ਹੋਰੁਤ ਸਭ ਰਹੀ ॥ ੧ ॥

*ਬਾਣੀ, ਬਚਨ । †ਨਰ ਸਿੰਘ ਅਵਤਾਰ । ‡ਤੈਂਦੁਆ ।
 ¶ਵਿੱਲ, ਦੇਰ । §ਪਾਡਵਾ ਦੀ ਵਹੁਟੀ-ਦੋਪਦੀ ਦੇ ।
 { } ਫਿਕਰ ਦੂਰ ਕਰਨ ਵਾਲਾ-ਪਰਮਾਤਮਾ । () ਤਿਆਗਣ ਜੋਗ ।
 [] ਮੈਂਬਰ, ਮੁਸਾਹਿਬ । †ਸਿੰਘ । ० ਮਾਖਤਾ, ਰਿਲੋਂ,
 ਵਿਛੋੜੇ ਦੀ ਸ਼ਿਕਾਯਤ ।

ਵੱਖਰੇ ਪੜ੍ਹੇ ਦਾ ਉਤਾਰ

੩੭.

ਸੰਮਤ ੧੮੧੪—

ਕਰਤਾਰਪੁਰਾ ਸੋਦੀਆਂ ਦਾ ਕਤਲ ਅਹਮਦ ਸ਼ਾਹ ਨੇ

ਸੰਮਤ ੧੮੧੫—

ਸ੍ਰੀ ਦਰਬਾਰ ਸਾਹਿਬ ਜੀ ਬਿਅਦਬੀ

੧੮੧੬—

ਜੰਡਯਾਲਾ ਕਤਲ ਕੀਤਾ

੧੮੧੮—

ਸ੍ਰੀ ਦਰਬਾਰ ਸਾਹਿਬ ਜੀ ਕੀ ਤਯਾਰੀ

੧੮੨੦—

ਕਟੜਾ ਆਲੂਵਾਲੀਏ ਬਣਾਯਾ ਜਸਾ ਸਿੰਘ ਨੇ

੧੮੨੨—

ਖਾਲਸਾ ਜੀ ਨੇ ਲਹੌਰ ਲਯਾ,

ਦੋ ਤੋਪਾਂ ਮੀਰ ਮੰਨੂ ਲੇ ਤੁਰਯਾ ਇਕ ਦਰਆਉ ਬੁਰਦ

ਹੋਈ ਇਕ ਪੀਰੇ ਚਠੇ ਪਾਸ ਅਮਾਨ ਰਖੀ

ਭਾਈ ਦੇਸਰਾਜ ਪਿੰਡ ਸੂਰਸਿੰਘ ਕੇ ਦਾ ਬਿਧੀ ਚੰਦ ਦੀ

ਕੁਲ ਵਿਚੋਂ ਦਿਲੋਂ ਜਾਤ ਜਿਮੀਦਾਰ ਸਿੰਘ ਸਾਹਿਬ ਪਾਤਸ਼ਾਹ

ਜਸਾ ਸਿੰਘ ਦੀਵਾਨ ਲਾਲਾ ਧਨਪਤ ਜੁਦਾ ਬੈਠਾ ਪਾਪੋਰ

ਸੰਮਤ ੧੮੨੨ ਕਟੜਾ ਨਵਾਬ ਬਣਵਾਯਾ ਆਪਣਾ

ਨੇ ਲਖ ਰੁਪੈਯਾ ਖਰਚ ਆਯਾ ਭਾਈ ਦੇਸਰਾਜ ਹਥੀ

ਚਾਰ ਲਖ ਤੋਰਾਂ ਹਜ਼ਾਰ ਬਾਦਸ਼ਾਹ ਜਸਾ ਸਿੰਘ ਜੀ ਦਿਤਾ

ਚਾਰ ਲਖ ਸਤਾਸੀ ਹਜ਼ਾਰ ਹੋਰਨਾਂ ਸਿਰਦਾਰਾਂ ਭੰਗੀ

ਕਨੇਯੇ ਦੁਬੀਏ ਵਜੀਰਾਬਾਦੀਏ। ਲਹਿਣਾ ਸਿੰਘ

ਗੁਜਰ ਸਿੰਘ ਸੋਭਾ ਸਿੰਘ ਲਹੌਰੀਏ ਪੁਰੀ ਸਭੇ ਸਿਰਦਾਰ

ਜਸਾ ਸਿੰਘ ਦੀ ਤਾਬਨਾਦਾਰੀ ਸਲਾਹ ਨਾਲ।

੯੦੦੦੦੦) ਨੇ ਲਖ ਰੁਪੈਯਾ ਖਰਚ ਆਯਾ ਕਟੜਾ

ਆਲੂਵਾਲੀਆ ਦਾ ਏਕ ਬਾਹੀ ਸੰਤੋਖਸਰ ਦੀ ਦਰਵਜਾ ਭੀ

੧੮੨੩—

ਕਿਲਾ ਝੰਡਾ ਸਿੰਘ ਭੰਗੀ ਬਣਾਯਾ

੧੮੨੯—

ਝੰਡਾ ਸਿੰਘ ਭੰਗੀ ਸੁਰਗਬਾਸੀ ਹੁਆ

੩੮.

੧੮੩੧-

ਕਿਲਾ ਆਲੁਵਾਲੀਏ ਨੇ ਬਣਾਯਾ

੧੮੩੭-

ਰਾਮਗੜੀਏ ਸਿਰਦਾਰ ਦੇਸ ਥੀ ਨਿਕਾਲੇ

੧੮੩੯-

ਅਮਰ ਸਿੰਘ ਪਟਿਆਲੀਆ ਮੁਆ

੧੮੪੧-

ਹਕੀਕਤ ਸਿੰਘ ਸਿਰਦਾਰ ਮੁਆ ਮਘ ਮਹਾ ਸਿੰਘ ਜੰਮੂ ਲਇਆ
ਫੁਕਿਆ ਸਕਰਗੜ ਚੋਏ ੨੭ ਹਾੜ ਮਾਵਸ ਸੇਮਵਾਰੀ

ਸੰ ੧੮੪੨-

ਰਾਮਗੜੀਏ ਆਏ ਮਹਾ ਸਿੰਘ ਸਾਹਸੀ ਮੰਗਾਏ ।

੧੮੪੩-

ਗੁਰਬਖਸ਼ ਸਿੰਘ ਮਾਰਯਾ ਜੰਗ ਮੇ ਜਾਹਦਪੁਰਾ ਪਿੰਡ

੧੮੪੪-

ਮਹਾ ਸਿੰਘ ਨੇ ਕੈਦ ਕੀਤੇ ਬਾਘ ਸਿੰਘ ਸਾਹਬ ਸਿੰਘ ਵਿਲੋ

੧੮੪੫-

ਮਹਾ ਸਿੰਘ ਬਾਦਫਿਰੰਗ ਸੇ ਇੰਦ੍ਰੀ ਗਲੀ ਮੁਆ ਜੇਠ ਮੇ ਕੁਝਰਾਵਾਲੇ

੧੮੪੬-

ਮਾਈ ਰਾਮੋ ਮੁਈ ਕਤੇ ਨੌਮੀ

੧੮੫੦-

ਜੈਮਲ ਸਿੰਘ ਬਧਾਭਾਈ ਫਤੇ ਸਿੰਘ ਚਿਤੌੜਗੜ ਮੇ
ਫੁਟਾ ਪੋਹ ੨੫ ਸ੍ਰੀ ਅੰਮ੍ਰਿਤਸਰ ਮੇ

੧੮੫੨ ਪੋਹ-

*ਜਮਾ ਸਾਹ ਲਹੌਰ ਆਯਾ

੧੮੫੪-

ਵਿਸਾਖ ਮੇ ਸਹੰਚੀ ਮਾਰਯਾ ਗੁਜਰਾਤ ਪਾਸ ਖਾਲਸਾ ਜੀ ਨੇ

੧੮੫੬-

ਫਤੇ ਸਿੰਘ ਮਾਰਯਾ ਜੰਗ ਮੇ ਸਉਰ ਪਿੰਡ ਮਾਘ ੨੫

੧੮੫੭-

ਗੁਲਾਬ ਸਿੰਘ ਭੰਗੀ ਮੁਆ ਕੈਫ ਸੇ ਕਠਾਣੀ ਪਿੰਡ ਹੋਲੀ

*ਜਮਾਨ ਸਾਹ ਦੁਰਾਨੀ।

੧੮੫੮—

ਭਾਗ ਸਿੰਘ ਬੱਘਾ ਮੁਆ ਸੁਜਾਨਪੁਰ ਮੈ

੧੮੬੫—

ਕਸੂਰ ਰਣਜੀਤ ਸਿੰਘ ਜੀਤੀ

ਸੰਮਤ ੧੮੬੮—

ਫਿਰੰਗੀ ਕਤਲ ਹੁਏ ਕਾਬਲ ਵਿਚ

ਅਕਬਰ ਖਾਂ ਕੀਤੇ ਬੇਟਾ ਦੇਸਤ ਮੁਹਮਦ ਦਾ ।

ਦੂਜੇ ਸੱਤ ਪੜੇ

੧੮੫੧ ਹਾੜ ੨੭ ਮਾਵਸ ਸੰਮ—

ਜੇਮਲ ਸਿੰਘ ਕੈਦ ਕੀਆ ਫਤੇ ਸਿੰਘ ਨੇ ਚਿਤੋੜਗੜ੍ਹ ਮੈ ਜੇਮਲ ਸਿੰਘ
ਭੁਟਾ ਸਾਬ ।

੧੮੫੬ ਹਾੜ ੧੫ ਵੀਰ—

ਲਹੌਰ ਮੱਲਯਾ ਰਣਜੀਤ ਸਿੰਘ ਨੇ ।

੧੮੫੬, ਮਾਘ ੨੫—

ਸਹੂਰ ਪਿੰਡ ਲੜ ਕੇ ਮੁਆ ਫਤੇ ਸਿੰਘ ਕਨ੍ਹਯਾ ।

੧੮੫੭ ਹੋਲੀ ਪੂਰਨਮਾ—

ਗੁਲਾਬ ਸਿੰਘ ਭੰਗੀ ਮੁਆ ਕਠਾਣੀ ਮੈ ।

੧੮੬੦ ਫੱਗਣ—

ਹੋਲੀ ਸ੍ਰੀ ਅੰਮ੍ਰਿਤਸਰ ਜੀ ਰਣਜੀਤ ਸਿੰਘ ਨੇ ।

੧੮੬੨, ਮਘਰ ੨੨, ਮੰਗਲ—

ਮਰਹਟਾ ਜਸਵੰਤ ਰਾਓ ਸੁਧਾਸਰ ਆਯਾ, ਪਾਛੇ ਪਾਛੇ ਫਿਰੰਗੀ ਆਯਾ ।

੧੮੬੩, ਭਾਦਰੋ ੧੭—

ਚੰਦ ਕੌਰ ਦਾ ਟਿੱਕਾ ਤੋਰਯਾ ਜੇਮਲ ਸਿੰਘ ਨੇ ।

੧੮੬੪, ਮਾਘ—

ਪਠਾਣਕੋਟ ਮੱਲਯਾ ਰਣਜੀਤ ਸਿੰਘ ਨੇ ।

੧੮੬੫, ਭਾਦ੍ਰੋ ੭—

ਕਾਂਗੜਾ ਮੱਲਯਾ ਰਣਜੀਤ ਸਿੰਘ ਨੇ, ਤਿਸ ਤੇ ਪਹਿਲੇ ਗੌਰਖੀਏ
ਅਮਰ ਸਿੰਘ ਥਾਪੇ ਮੋਰਚੇ ਲਗਾਏ ।

੧੮੬੮ ਮਾਘ ੨੧—

ਚੰਦ ਕੌਰ ਕਾ ਵਿਵਾਹ ਖੜਕ ਸਿੰਘ ਸਾਹਸੀ ਸਾਬ ।

੧੮੬੯, ਸਾਵਣ ੩੦—

ਸਿਰਦਾਰ ਜੈਮਲ ਸਿੰਘ ਮੁਆ, ਕਲਾਨੌਰ ਸੇ ਤੁਰਯਾ, ਮਾਂਦਾ ਹੁਆ
ਦੇੜ ਗਵਾਰ ਪਾਸ, ਫਤੇਗੜ ਸਿਸਕਾਰਿਆ।

੧੮੭੨, ਭਾਦੋ—

ਜੋਧ ਸਿੰਘ ਸਰਦਾਰ ਰਾਮਗੜੀਆ ਮੁਆ ਸੁਧਾਸਰੇ।

੧੮੭੪, ਜੇਠ ੧੯ ਤਿਥ ੧੧—

ਮੁਲਤਾਨ ਜਯਤ; ਮੁਡਫਰ ਖਾਂ ਮੁਆ।

੧੮੭੬ ਹਾੜ—

ਕਸ਼ਮੀਰ ਜਯਤ।

੧੮੭੮ ਪੋਹ ੨—

ਮਣਕੋਰਾ ਜਯਤ, ਖੁਦ ਪਾਤਸ਼ਾਹ ਰਣਜੀਤ ਸਿੰਘ।

੧੮੮੪, ਭਾਦੋ—

ਬਵਾ ਪੜਾ ਬੁਧ ਸਿੰਘ ਸੰਧਾਵਾਲੀਆ ਮੁਆ ਰਾਜਾਸਾਹਸੀ ਮੈਂ।
ਆਠ ਦਿਨ ਪੀਛੇ ਹਰਦਾਸ ਸਿੰਘ ਨਿਪ ਬਾਣੀਆਂ ਵਾ ਕੇ ਬਯੋਗ
ਮੁਆ। ਵਾਂ ਕਾ ਧਮ ਭ੍ਰਾਤਾ ਬਾ।

੧੮੮੬, ਅਸੂ—

ਗੁਜਰ ਸਿੰਘ ਕਾ ਵੀਵਾਹ ਮਜੀਠੇ।

੧੮੮੯, ਚੇਤ ਨੌਰਾਤ੍ਰੇ ਅਸ਼ਟਮੀ—

ਨਿਪ ਦੇਸਾ ਸਿੰਘ ਗਿੱਲ ਸੁਰਗਵਾਸ ਸੁਧਾਸਰ ਮੈਂ।

੧੮੯੨, ਅਸੂ ੨੧—

ਰਤਨ ਕੌਰ ਮੁਈ ਸੁਧਾਸਰੇ ਬੇਟੀ ਚੰਦ ਕੌਰ ਪਾਸ; ਰਾਨੀ ਫਤੇਗੜੀਏ
ਜੈਮਲ ਸਿੰਘ ਕਨ੍ਹੇਯੋ ਕੀ, ਤਿਥ ੧੪।

੧੮੯੫, ਵਿਸਾਖ ੨੨ ਮੰਗਲਵਾਰ—

ਗੁਜਰ ਸਿੰਘ ਗਿੱਲ ਮਿਤ ਹੁਆ ਸੁਧਾਸਰੇ; ਮਸਤ ਬਾ। ਵੇਹਰੀ ਪਰ
ਚੇਬਾਰਾ ਤਾਕੀ ਮੈਂ ਤੇ ਗਿੱਲ, ਡੇਢ ਪਹਰ ਰਾਤ ਰਹਤੀ, ਤਿਥ ੮।

੧੮੯੬, ਹਾੜ ੧੫, ਵੀਰਵਾਰ, ਹਾੜ ਵਦੀ ਏਕਮ ਚਾਰ ਘੜੀ ਦਿਨ ਰਹਿੰਦੇ
ਲਹੋਰ ਮੈਂ ਪਾਤਸ਼ਾਹ ਸ੍ਰੀ ਰਣਜੀਤ ਸਿੰਘ ਸੁਰਗਬਾਸੀ ਹੁਆ, ਹਜ਼ੂਰੀ
ਬਾਗ ਸਿਸਕਾਰਿਆ। ਚਾਰ ਰਾਨੀਆਂ ਸਾਤ ਗੋਲੀਆਂ ਸਤੀ ਹੋਈਆਂ।

ਪੋਹ ਮੈਂ ਮੁਲਾਕਾਤ ਫਿਰੰਗੀ ਮੇਘਲਾਟ* ਸੇ ਕਰੀ ਥੀ, ਪਰੋਜਪੁਰ
ਮੈਂ ਨਦੀ ਕਿਨਾਰੇ; ਪੁਨਿ ਸੁਧਾਸਰ ਮੈਂ ਲਯਾਏ। ਪੁਨਿ ਲਾਹੋਰ ਮੈਂ

ਲਿਆਏ; ਪੁਨ ਫਿਰੰਗੀਓਂ ਕੀ ਬਾਰਨੀ ਨੋਸ ਕਰੀ, ਜੁਬਾਨ ਪਰ
ਗਈ, ਬੋਲਨ ਤੇ ਰਹਤ ਭਏ ਮਾਘ ਮੇਂ । ਛੇਵੇਂ ਮਾਸ ਹਾੜ ਮੇਂ
ਸੁਰਗਵਾਸੀ ਭਏ ।

ਨੈਨਿਹਾਲ ਸਿੰਘ ਪੋਤਰਾ ਪਿਸ਼ੌਰ ਥਾ । ਰਾਜੇ ਧਯਾਨ ਸਿੰਘ
ਜਮਵਾਲ ਨੇ ਪਾਤਸ਼ਾਹੀ ਬੇਟੇ ਖੜਕ ਸਿੰਘ ਕੋ ਦੀਨੀ ।

੧੮੯੬, ਅਸੂ ਨੌਰਾਤਰੇ—

ਧਿਆਨ ਸਿੰਘ ਨੇ ਖੜਕ ਸਿੰਘ ਕੋ ਮੁਸਾਹਿਬ ਚੇਤ ਸਿੰਘ ਵਾਜਵਾ ਕੋ
ਮਾਰ ਦੀਨਾ ਜੋ ਡਰ ਕੇ ਲੁਕਿਆ ਥਾ ਸਰਦਖਾਨੇ ਮੇਂ । ਪਾਤਸ਼ਾਹੀ
ਤਖਤ ਹੁਕਮ ਨੈਨਿਹਾਲ ਸਿੰਘ ਪੋਤਰੇ ਕੋ ਭਯੋ ।

ਸੰਮਤ ੧੮੯੭, ਕਤੇ ੨੨,

ਖੜਕ ਸਿੰਘ ਸਾਹਜ਼ਾਦਾ ਮ੍ਰਿਤ ਭਯੋ ਲਹੌਰ ਮੇਂ । ਏਕ ਰਾਨੀ ਈਸਰ
ਕੋਰ ਦੇ ਦਾਸੀ ਸਤੀ ਭਈ । ਤਾ ਕੋ ਦਾਹ ਕੇ ਹਜ਼ਰੀ ਬਾਗ਼ ਮੇਂ ਨਾਵਨ
ਵਾਸਤੇ ਚਲੇ । ਤਹਾ ਡੇਵਦੀ ਮੁਕਤਿਓਂ ਕੀ ਤਾ ਕੋ ਪੋਰ ਤੇ ਇਟਾ ਗਿਫ਼ੀ,
ਨੈਨਿਹਾਲ ਸਿੰਘ ਕੋ ਅਰੁ ਉਧਮ ਸਿੰਘ ਰਾਜਪੂਤ ਕੋ ਸੀਸ ਪੇ
ਲਾਗੀਆਂ । ਚੁਕ ਕੇ ਰਾਜਾ ਧਿਆਨ ਸਿੰਘ ਲੇ ਗਯੋ ਮੰਦਰ ਮੇਂ ਮਰ
ਗਯੇ । ਰਾਜਾ ਨੇ ਜ਼ਾਹਰ ਨਾ ਕਰਨੇ ਦਿਯੇ । ਸ਼ੇਰ ਸਿੰਘ ਕੋ ਮੁਕੇਰੀਆਂ
ਨਦੀਉਂ ਤੇ ਆਠ ਪੈਰ ਮੇਂ ਬੁਲਾਯੋ । ਤਬ ਚੰਦਕੋਰ ਕੋ ਅਰ ਜਗਤ
ਕੋ ਮਿਰਤ ਭਯੋ ਦਿਖਾਯੋ । ਯਾ ਤੇ ਚਾਤਰੇ ਨੇ ਜਾਨਯੋ ਇਸੀ ਨੇ ਹਤ
ਕੀਓਂ ਹੋਇਗੇ ਦੇ ਰਾਣੀ ਕਟੋਬਣਿ ਪਧੋੜਣਿ, ਚਾਰ ਗੋਲੀ ਸਤੀ ਭਈ।

ਰਾਜੇ ਕਹਯੋ ਸ਼ੇਰ ਸਿੰਘ ਕੋ ਪਾਤਸ਼ਾਹੀ ਦੀਜੀਏ । ਰਾਨੀ ਚੰਦਕੋਰ
ਨਾ ਮਾਨੀ । ਆਪ ਹੀ ਰਾਜ ਕਰਨੇ ਲਾਗੀ । ਕੇਤੇ ਰਾਜੇ ਮੁਸਾਹਬ
ਮਰਜੀ ਮੇਂ ਭਏ । ਰਾਜਾ ਧਿਆਨ ਸਿੰਘ ਵਜ਼ੀਰ ਔਰ ਭੀ ਕੇਤੇ ਰਾਜਾ
ਪਸੰਨ ਨਾ ਭਏ । ਤਬ ਸ਼ੇਰ ਸਿੰਘ ਡਰ ਕੇ ਚਲਯੋ ਗਿਓਂ । ਪਾਛੇ
ਰਾਜਾ (ਧਿਆਨ ਸਿੰਘ) ਨੇ ਫੌਜ ਕੋ ਤਲਬ ਬਾਟੀ । ਆਪਨੇ ਹੁਕਮ
ਮੇਂ ਫੌਜ ਕੀਨੀ ।

ਮਾਘ ਕੇ ਸਤਵੇਂ ਸ਼ੇਰ ਸਿੰਘ ਕੋ ਮਿਲ ਕੇ ਮੁਕੇਰੀਆਂ ਮੇਂ, ਜੰਮੂ ਕੋ
ਗਯੋ । ਨਾਵੇਂ ਮਾਘ ਕੇ ਸ਼ੇਰ ਸਿੰਘ ਫੇਰ ਲਹੌਰ ਆਯੋ । ਬੁਧੂ ਕੋ ਆਵੇ
ਉਤਰਯੋ । ਤਬ ਕੋਤੀ ਕੁ ਪੜਤਲਾ ਆਨ ਮਿਲੀ । ਮੋਰਚੇ ਲਾਏ । ਚੋਦਾ
ਪੈਰ ਮੇਂ ਲਹੌਰ ਕੇ ਕਿਲੇ ਆਕੀ ਰਹਯੋ । ਰਾਜਾ ਗੁਲਾਬ ਸਿੰਘ ਜਾ ਕਾ
ਬੇਟਾ ਉਧਮ ਸਿੰਘ ਮਰਾ ਥਾ, ਹੀਰਾ ਸਿੰਘ ਭੀ ਰਾਜਪੂਤ, ਇਹ ਲੜੇ ।
ਫਿਰ ਕਿਲੇ ਛੁਟਯੋ । ਚੰਦ ਕੋਰ ਕੈਦ ਕੀਨੀ । ਗੁਲਾਬ ਸਿੰਘ
ਜੰਮੂ ਕੇ ਜਾਤੇ ਰਹਯੋ ।

ਸੰਮਤ ੧੮੯੭, ਮਾਘ ਸੁਦੀ ੫—

ਰਾਜਾ ਧਿਆਨ ਸਿੰਘ ਆਇ ਕੇ ਮਾਘ ਬਸੰਤ ਪੰਚਮੀ ਕੋ ਟੀਕੇ ਕੀਓ ਸ਼ੇਰ ਸਿੰਘ ਕੋ ਸਰੀਕ ਲੋਕ ਸ਼ੇਰ ਸਿੰਘ ਕੋ ਰਜਕ ਕਾ ਬੇਟਾ ਕਹਤੇ ਥੇ। ਰਾਨੀ ਸਦਾ ਕੋਰ ਦੀ ਬੇਟੀ ਮਤਾਬ ਕੋਰ. ਪਾਤਸ਼ਾਹ ਰਣਜੀਤ ਸਿੰਘ ਕੀ ਰਾਨੀ ਤਿਸ ਬੇਟੇ ਪਾਲਿਯੋ ਥੇ। ਇਸ ਕਰਕੇ ਸਰੀਕ ਸੰਧਾਵਾਲੀਏ ਅਤਰ ਸਿੰਘ ਅਜੀਤ ਸਿੰਘ ਫ਼ਿਰੰਗੀਉਂ ਪਾਸ ਕਲਕਤੇ ਆਯੋ ਮਦਿਤ ਹੋਤ। ਉਨਕੇ ਲਿਖੇ ਪਰ ਸੁਲਾ ਕਰਨੇ ਕੀ ਮਿਲਨੇ ਕੀ ਤਯਾਰੀ ਕਰੀ ਲਯਾਵਨੇ ਕੀ।

ਸੰਮਤ ੧੮੯੮ ਵਿਸਾਖ ੨੨—

ਏਕ ਆਧੀ ਘਰੀ ਰਾਤ ਗਈ ਚੈਕੀ ਵਾਲੇ ਲੋਕ ਸਬਦ ਦਰਸਨੀ ਦਰਵਾਜ਼ੇ ਪਾਸ ਪੜਤੇ ਥੇ। ਅਨੁਰੀ ਸੇਘ ਜ਼ੋਰ ਸੇ ਵਰਖੇ ਹੈ, ਝੰਡਾ ਸਾਹਿਬ ਜੀ ਗਿਰੇ। ਏਕ ਰਹਯੋ।

ਸੰਮਤ ੧੮੯੮ ਜੇਠ ੩੧—

ਸ਼ੇਰ ਸਿੰਘ ਨੇ ਰਾਜਾ ਧਿਆਨ ਸਿੰਘ ਨੇ ਸਲਾਹ ਕਰਿ ਕੈ ਚੰਦਕੌਰ ਕੀ ਗੋਲੀਆਂ ਪਾਸੋਂ ਚੰਦਕੌਰ ਕੀ ਮੁਸ਼ਕੋਂ ਬਾਧੀ ਪਰਾਂਦੇ ਸਾਬ ਪੱਥਰਾਂ ਸਾਬ ਮਾਰ ਦੀਨੀ। ਆਪ ਵਜ਼ੀਰਾਬਾਦ ਦੇਨੋ ਥੇ ਡੇਰੇ ਸਮੇਤ। ਅਨਾਰ ਕਲੀ ਸਿਸਕਾਰੀ ਥੀ ਜਹਾਂ ਨਕੋਣਿ ਕੀ ਸਮਾਧ ਥੀ। ਕੇਤਕ ਮਹੀਨੇ ਪਾਛੇ ਸੰਧਾਵਾਲੀਏ ਮੰਗਾਏ। ਬਾਵੇ ਬਿਕ੍ਰਮਾ ਸਿੰਘ ਬੇਦੀ ਉਨੇ ਵਾਲੇ ਹਥੀਂ ਸੋਹ ਕਰੀ ਦੇਨੋ ਨੇ। ਤਬ ਲਹਿਣਾ ਸਿੰਘ ਕੋ ਕੋਹਰ ਸਿੰਘ ਕੋ ਕੈਦ ਤੇ ਨਿਕਾਰਯੋ, ਬੇੜੀ ਕਟੀ। ਅਜੀਤ ਸਿੰਘ ਦਾ ਸਭ ਰਾਜ ਮੁਲਖ ਫੇਰ ਦੀਯੋ ਜੇਤਾ ਉਨਕਾ ਬਾ। ਏਕ ਅਤਰ ਸਿੰਘ ਨ ਆਯੋ। ਫਿਰ ਮਾਘ ਮਹੀਨੇ ਸ਼ੇਰ ਸਿੰਘ ਪਹਾੜੋਂ ਕਾ ਸੈਲ ਕਰਨੇ ਲਾਗਯੋ। ਰਾਜੇ ਸਾਬ ਦੁਬਧਾ ਪੜੀ। ਸੰਧਾਵਾਲੀਏ ਅਜੀਤ ਸਿੰਘ ਲਹਿਣਾ ਸਿੰਘ ਸਾਬ ਮਰਜੀ ਭਈ।

੧੯੦੦ ਜੇਠ ਮੇਂ—

ਬੁਰਜ ਨਿਪਤ ਸ੍ਰੀ ਦੇਸਾ ਸਿੰਘ ਜੀ ਕੋ ਜਲਯੋ।

ਸੰਮਤ ੧੯੦੦ ਸਾਵਣ ਮੇਂ—

ਸਰਬਤ ਫੌਜ ਕੀ ਮੇਜ਼ਦਾਰ ਲੀਨੀ, ਚੇਦਾਂ ਮੇਂ ਅਸਵਾਰ ਕੀ। ਕੇਤੇ ਸੇ ਪਿਆਦੇ ਸ਼ੱਕੀ ਕੀਨੋ, ਤਲਬ ਨਾ ਦੀਨੀ। ਫੌਜ ਭੀ ਦੁਖੀ ਭਈ। ਤਬ ਰਾਜਾ ਧਿਆਨ ਸਿੰਘ ਨੇ ਅਜੀਤ ਸਿੰਘ ਕੋ ਕਹਾ ਗੋਸ਼ੇ ਮੇਂ। ਤੁਮ ਪਾਤਸ਼ਾਹੀ ਕੇ ਮਾਲਕ ਹੋ। ਏਹ ਰਜਕ-ਸੁਤ ਕਯਾ ਜਾਨੋ। ਯਾ ਕੋ ਗੁੱਲ ਕਰੋ। ਕਾਗਦ ਪੈ ਲਿਖ ਦੀਨੋ। ਉਹੀ ਲਿਖਯੋ ਰਾਜਾ ਕੋ ਸ਼ੇਰ

ਸਿੰਘ ਕੇ ਦਿਖਾਯੋ। ਤਬ ਸ਼ੇਰ ਸਿੰਘ ਨੇ ਅਜੀਤ ਸਿੰਘ ਕੇ ਕਹਾ, ਹਮ ਤੁਮ ਤੇ ਭਰਾਤਾ ਹੈ। ਇਹ ਪਹਾੜੀਆ ਕੋਨ ਹੈ ਯਾ ਕੋ ਗੱਲ ਕਰੇ। ਖਾਸ ਖੈਰਖਾਹੀ ਨੌਕਰੇ ਨੇ ਦੋਨੋ ਕੋ ਜਨਾਯੋ ਤੁਮਾਰੇ ਮਾਰਨੇ ਕੋ ਸੰਧਯਾਵਾਲੀਏ ਹੈ। ਵਹੁ ਨ ਮਾਨਤੇ ਭਏ (ਅੱਸੂ ੧ ਸ਼ਾਹ ਬਿਲਾਵਲ ਸਾਤ ਘੜੀ ਦਿਨ ਚੜ੍ਹੇ ਸ਼ੇਰ ਸਿੰਘ ਕੇ ਕਰਾਬੀਨ ਮਾਰੀ ਤਲੇ ਖੜੇ ਹੋ ਕੇ ਅਜੀਤ ਸਿੰਘ ਨੇ। ਉਪਰ ਤੇ ਤਲਵਾਰ ਮਾਰ ਸੀਸ ਕਾਟਯੋ। ਏਕ ਦੇ ਵਾਰ ਕਰ ਕੇ ਬੁਧ ਸਿੰਘ ਮਹਿਰਾ ਕਾਟਯੋ ਗਯੋ। ਏਕ ਚੌੜਾ ਸਿੰਘ ਏਕ ਦੇ ਵਾਰ ਕਰਕੇ ਮਾਰਯੋ ਗਯੋ। ਏਕ ਬੇਟਾ ਬਾ ਨਿਕਾ ਚਾਰ ਬਰਸ ਕਾ ਸੋਭੀ ਉਹਾ ਮਾਰਯੋ। ਫੇਰ ਤੇਜਾ ਸਿੰਘ ਕੇ ਬਾਗ ਮੇਂ ਪਰਤਾਪ ਸਿੰਘ ਸਾਹਜ਼ਾਦਾ ਤੁਲਾ ਚੜ੍ਹਨੇ ਲਾਗਾ ਬਾ ਉਹਾ ਲਹਿਣਾ ਸਿੰਘ ਜਾਕੇ ਉਸਕਾ ਸੀਸ ਕਾਟਾ। ਏਕ ਬਾਹਮਨ ਗੁਰਦਿਤ ਸਿੰਘ ਮਾਰਯੋ। ਗਯਾਨੀਯੋ ਕਾ ਮਾਤਬਰ ਬਾ। ਦੋ ਪੰਡਿਤ ਭੀ ਮੁਏ। ਦੋਨੋ ਕੇ ਸੀਸ ਲੈ ਕੇ ਅਪਨੀ ਫੌਜ ਸਮੇਤ ਕਿਲ੍ਹੇ ਕੋ ਆਏ। ਅੱਗੇ ਰਾਜਾ ਧਿਆਨ ਸਿੰਘ ਕੋ ਮਿਲੇ ਹਜ਼ੂਰੀ ਬਾਗ ਪਾਸ। ਰਾਜਾ ਜੀ ਕਿਲ੍ਹੇ ਮੇਂ ਚਲੇ ਪਾਤਸ਼ਾਹੀ ਕਾ ਬੰਦੁਬਸਤ ਕਰੇ, ਤੁਮਾਰਾ ਸਤ ਪੁੱਤ੍ਰ ਸਮੇਤ ਮਾਰਾ ਹੈ। ਕਿਲ੍ਹੇ ਮੇਂ ਆਕੇ ਜਹਾ ਚੰਦ ਕੌਰ ਮਾਰੀ ਬੀ ਤਿਸਕੋ ਤਲੇ ਖੜੇ ਹੋਕੇ ਰਾਜੇ ਧਿਆਨ ਸਿੰਘ ਕੇ ਕਰਾਬੀਨ ਮਾਰੀ, ਫੇਰ ਤਲਵਾਰ ਸੇਂ ਸੀਸ ਕਾਟਾ।

ਦਲੀਪ ਸਿੰਘ ਕੇ ਰਾਜ ਸੰਘਾਸਨ ਦੀਆ। ਡੋਂਡੀ ਫੇਰੀ। ਦੀਪ ਮਾਲਾ ਕਰੀ। ਫੇਰ ਰਾਜੇ ਹੀਰਾ ਸਿੰਘ ਕੇ ਫੌਜ ਨੇ ਕਿਲ੍ਹੇ ਮੇਂ ਜਾਨੇ ਨਾ ਦੀਆ। ਸੰਧਾਲੀਏ ਬੁਲਾਏ ਰਹੇ। ਹੀਰਾ ਸਿੰਘ ਕੇ ਪਾਛੇ ਖਬਰ ਰਈ। ਜੇ ਤੁਮਾਰੇ ਪਿਤਾ ਧਿਆਨ ਸਿੰਘ ਕੋ ਭੀ ਮਾਰ ਡਾਰਾ ਹੈ। ਬੁਧ ਕੇ ਆਵੇ ਜਾ ਉਤਰਯਾ, ਫੌਜੋਂ ਕੋ ਕਹਾ ਮੈਂ ਤੁਮਾਰਾ ਗੁਲਾਮ ਨੌਕਰ ਹਾਂ। ਜੇ ਕਹੇ ਮੈਂ ਜੇਮੁ ਕੋ ਜਾਵਾਂ, ਕਹੇ ਤੁਮਾਰੇ ਚਰਨੋ ਮੈਂ ਰਹਾਂ। ਜੇ ਤੁਮ ਨੇ ਮੇਰੇ ਕੋ ਮਾਰਨਾ ਹੈ ਤੇ ਤੁਮ ਮਾਰ ਦੇਵੋ। ਫੌਜ ਕਹਾ ਤੁਹੀ ਪਾਤਸ਼ਾਹੀ ਵਜ਼ੀਰ ਹੈ। ਹੀਰਾ ਸਿੰਘ ਕਹਾ ਤੀਨ ਰੁਪਏ ਨਾਲੀ ਕਾ ਵਾਧਾ ਸਰਬਤ ਕੋ ਦੇਤਾ ਹੋਂ। ਮੇਰੇ ਪਿਤਾ ਕਾ ਬਦਲਾ ਲੈ ਦੇਹੋ। ਫੌਜ ਮਾਨ ਕੇ ਚਾਰ ਘੜੀ ਰਾਤ ਗਈ ਲਾਹੌਰ ਕੇ ਕਿਲ੍ਹੇ ਕੋ ਮੋਰਚੇ ਲਗਾਏ। ਤੋਪ ਚਲੀ। ਦਸ ਬਾਰਾਂ ਪਹਰ ਮੇਂ ਕਿਲ੍ਹਾ ਛੁਟਯੋ। ਲਹਿਣਾ ਸਿੰਘ ਸੰਧਾਵਾਲੀਏ ਕੋ ਕਿਲ੍ਹੇ ਮੇਂ ਬੰਦੂਕ ਲਾਯੀ ਮੁਓ ਬੇ। ਅਜੀਤ ਸਿੰਘ ਚੇਵਰੀ ਸਾਬ ਕਿਲ੍ਹਾ ਤੋ ਉਤਰਯੋ। ਕਿਸੀ ਸਿਪਾਹੀ ਨੇ ਜਾਣ ਲੀਉ। ਪਕੜ ਕੇ ਸੀਸ ਕਾਟਯੋ। ਦੋਨੋ ਕੇ ਸੀਸ ਕਾਟ ਕੇ ਦਰਵਾਜ਼ੇ

ਸੇਂ ਟੰਗਾਏ । ਤੀਸਰੇ ਦਿਨ ਦੁੱਦ ਕੇ ਕਿਲ੍ਹੇ ਮੇਂ ਗਿਆਨੀ ਗੁਰਮੁਖ ਸਿੰਘ ਕੋ, ਬੇਲੀ ਰਾਮ ਤੋਸ਼ੇਖਾਨੀਏ ਕੋ, ਰਾਮ ਕਿਸ਼ਨ ਕੋ ਤੀਨੇ ਪਕੜ ਕੇ ਬੇਹਰਮਤੀ ਕਰੀ । ਬਹੁਤ ਸਜਾਏ ਦੀਨੀ । ਕਈ ਕਹਤੇ ਹੈਂ ਖੱਲ ਉਤਾਰਕੇ ਗੰਦਗੀ ਮੇਂ ਦਬਾ ਦੀਏ । ਕਈ ਕਹਤੇ ਹੈਂ ਰੁੜ੍ਹਾ ਦੀਏ । ਕਈ ਕਹਤੇ ਹੈਂ ਕਿ ਕਿਸੀ ਦੁਰ ਕੋ ਕਿਲ੍ਹੇ ਮੇਂ ਭੋਹਰੇ ਮੇਂ ਕੇਦ ਹੈਂ । ਮਖਰ ਪੱਕੀ ਕੁਝ ਨਹੀਂ । ਕਿਸੀ ਨੇ ਕਹੀਂ ਦੁੱਖੇ ਨਹੀਂ ।

ਫੇਰ ਫਗਣ ਮੇਂ ਦਲੀਪ ਸਿੰਘ ਕੋ ਰਾਜ ਤਿਲਕ ਭਯੇ । ਵਜ਼ੀਰ ਪਾਤਸ਼ਾਹੀ ਹੀਰਾ ਸਿੰਘ ਜੀ ਭਏ । ਫੇਰ ਕੇਤੀ ਕੁ ਪੜਤਲੇਂ ਫਟ ਗਈ । ਜੰਮੂ ਸੁਚੇਤ ਸਿੰਘ ਪਾਸ ਕੇਤੇ ਅਫਸਰ ਗਏ, ਤੁਮ ਲਾਹੌਰ ਚਲੇ ਤੁਮਕੋ ਪਾਤਸ਼ਾਹ ਵਜ਼ੀਰੀ ਲੈ ਦੇਤੇ ਹੈਂ । ਇਸ ਪਰਕਾਰ ਸੋਹਾ ਕਰਕੇ ਸੁਚੇਤ ਸਿੰਘ ਕੋ ਲੈ ਆਏ ਤੋਸ਼ੇਖਾਨੇ ਕੁਛਕੁ ਫੌਜੇਂ ਸਮੇਤ । ਗੁਲਾਬ ਸਿੰਘ ਬਡੇ ਭਾਈ ਕੀ ਮਰਜੀ ਬਿਨਾ । ਜਾਂ ਲਾਹੌਰ ਆਯੇ ਆਗੇ ਹੀਰਾ ਸਿੰਘ ਸਰਬਤ ਫੌਜ ਅਗੇ ਹੱਥ ਜੋੜ ਕੇ ਆਪਨੀ ਕਰੀ । ਤਬ ਵਹ ਪੜਤਲੇਂ ਸੁਚੇਤ ਸਿੰਘ ਕੋ ਕਹਤ ਭਈ ਤੁਮ ਚਲੇ ਜਾਉ । ਫੌਜ ਤੁਮਾਰੀ ਨਹੀਂ ਰਹੀ । ਉਨ ਕਹਾ ਅਬ ਕਹਾ ਜਾਨਾ ਹੈ ।

ਸੰਮਤ ੧੯੦੧ ਚੇਤ ੧੬—

ਮਸ਼ੀਤ ਮੇਂ ਉਤਰੇ ਬੇ । ਪਚਾਸ ਆਦਮੀ ਪਾਸ ਬੇ । ਪੜਤਲੇਂ ਆਪਨੇ ਡੇਰੇ ਮੇਂ ਉਤਰਨ ਨਾਂ ਦੀਆ ਬਾ । ਉਹਾਂ ਜੰਗ ਭਯਾ । ਸੁਚੇਤ ਸਿੰਘ ਨੇ, ਕੇਸਰੀ ਸਿੰਘ ਨੇ, ਐਰ ਜੋ ਪਾਸ ਬੇ ਸਭਾ ਨੇ ਤਲਵਾਰ ਬਹਾਦਰੀ ਬਹੁਤ ਕਰੀ । ਏਕ ਏਕ ਨੇ ਪਾਂਚ ਪਾਂਚ ਸਾਤ ਸਾਤ ਮਾਰੇ । ਇਨੇ ਨੇ ਬੰਦੂਕੇਂ ਤੋਪੇਂ ਚਲਾਈ । ਆਖਰ ਰਾਜਾ ਸੁਚੇਤ ਸਿੰਘ ਨੌਕਰੋਂ ਸਮੇਤ ਮਾਰਾ ਗਯਾ, ਚੇਤਰ ੧੬ ।

ਸਰਦਾਰ ਲਹਿਣਾ ਸਿੰਘ ਮਜੀਠੀਆ ਗੰਗਾ ਗਯਾ ਹੁਆ ਬਾ ਆਗੇ ਹੀ ਚੇਤ ਕੇ ਦੂਸਰੇ ਮਾਘ ਮੇਂ ਸਯਾਲ ਕੋਟ ਕੇ ਸਿਰਦਾਰ ਪਾਤਸ਼ਾਹ ਰਣਜੀਤ ਸਿੰਘ ਕੇ ਬੇਟੇ ਪਿਸ਼ੌਰਾ ਸਿੰਘ ਕਸ਼ਮੀਰਾ ਸਿੰਘ ਬੇ । ਤਿਨ ਕੇ ਮੁਸਾਹਬ ਮਤਾਬ ਸਿੰਘ ਕਰਾਲ ਰਾਜੇ ਗੁਲਾਬ ਸਿੰਘ ਪਾਸ ਜੰਮੂ ਜਾ ਕੇ ਚੁਗਲੀ ਬਖੀਲੀ ਕੀਨੀ । ਰਾਜੇ ਗੁਲਾਬ ਸਿੰਘ ਨੇ ਸਯਾਲਕੋਟੇਂ ਚੰਗੇ ਘੋੜੇ ਗੀਹਣੇ ਰੁਪਏ ਮੰਗਾਇ ਲਏ । ਬਾਬੇ ਕੋਟਲੀ ਵਾਲੇ ਫਕੀਰ ਬਖਸ਼ ਕੇ ਪੋਤ੍ਰੇ ਹਥੀ ਕਰਾਲ ਮਤਾਬ ਸਿੰਘ ਕੀ ਬਾਹ ਪਕੜਾਈ ਕਸ਼ਮੀਰਾ ਸਿੰਘ ਪਿਸ਼ੌਰਾ ਸਿੰਘ ਕੋ । ਸਯਾਲਕੋਟ ਮੇਂ ਲੈ ਆਏ ਬੇਰੇ ਦਿਨਨ ਮੇਂ ਮਾਰ ਦੀਨੇ । ਰਾਜੇ ਗੁਲਾਬ ਸਿੰਘ ਨੇ ਗੁਸਾ ਕੀਉ । ਸਯਾਲਕੋਟ ਮੋਰਚਾ ਲਗਾਏ । ਹੀਰਾ ਸਿੰਘ ਕੀ ਮਰਜੀ ਕਈ

ਚਿਰ ਜੁਧ ਭਯੋ। ਚੇਤੁ ਮੈਂ ਗੁਲਾਬ ਸਿੰਘ ਕਾਲ੍ਹੋਂ ਕਰਨੈਲ ਕੀ ਹਥੀਂ
ਪਿਸ਼ੋਰਾ ਸਿੰਘ ਕਸ਼ਮੀਰਾ ਸਿੰਘ ਕਬੀਲੇ ਲੈ ਕੇ ਨਿਕਲ ਗਏ। ਠਾਨਾ
ਸਯਾਲਕੋਟ ਮੈਂ ਕਾਲ੍ਹੋਂ ਗੁਲਾਬ ਸਿੰਘ ਨੇ ਪਾਯਾ। ਭਾਈ ਵੀਰ ਸਿੰਘ
ਪਾਸ ਨੌਰਗਾਬਾਦ ਆਏ ਰਹੇ। ਆਗੇ ਜਵਾਹਰ ਸਿੰਘ ਭੀ ਤਹਾਂ ਥਾ,
ਹਰੀ ਸਿੰਘ ਨਲੁਏ ਕਾ ਬੇਟਾ ਔਰ ਅਨੇਕ ਲੋਕ ਥੇ। ਅਨੇਕ ਜਨਾਨੇ
ਥੇ। ਪਿਸ਼ੋਰ ਪੋਠੋਹਾਰ ਕੀ ਸੰਗਤ ਭੀ ਆਈ ਥੀ। ਚਾਰ ਪਾਂਚ ਸੈ
ਗਊ ਥੀ। ਅਨੇਕ ਸਾਧੂ ਉਦਾਸੀ ਸੰਨਯਾਸੀ, ਸਿੰਘ, ਬਾਵੇ ਬੇਦੀ,
ਭੱਲੇ, ਤੋਹਣ, ਸੋਦੀ ਥੇ। ਅਤਰ ਸਿੰਘ ਸੰਧਾਵਾਲੀਏ ਕੇ ਕਬੀਲੇ ਭੀ
ਉਹਾਂ ਥੇ। ਤਬ ਕੋਤੀਆਂ ਪੜਤਲਾਂ ਕੇ ਕਰਨੈਲੋਂ ਜਰਨੈਲੋਂ ਕੀ
ਮਰਜੀ ਲਿਖੇ ਮੁਜਬ ਭੀ ਅਤਰ ਸਿੰਘ ਕੇ ਕੁਰਖੇਤੁ ਥੀਂ ਮੰਗਾਯਾ।
ਰੁਮਾਰੀ ਰਾਜੇ ਹੀਰਾ ਸਿੰਘ ਸਾਬ ਸੁਲਾ ਕਰਵਾਏ ਦੇਤੇ
ਹੈਂ। ਯਾ ਤੁਮ ਹੀ ਮਾਲਕ ਹੋਵੋਗੇ। ਬਹੁਤ
ਅਰਦਾਸਾਂ ਭੇਜਕੇ ਮੰਗਾਯਾ। ਵਿਸਾਖ ਵਿਚ ਸਭਰਾਇ ਪਿੰਡ ਪਾਸ
ਦਰੀਆਉਂ ਬਿਆਹ ਦੇ ਕੰਢੇ ਉਤਰੇ ਥੇ।

ਤਬ ਰਾਜੇ ਹੀਰਾ ਸਿੰਘ ਕੇ ਲਾਹੌਰ ਖਬਰ ਗਈ। ਅਤਰ ਸਿੰਘ
ਸੰਧਾਵਾਲੀਆ ਆਯਾ ਹੈ ਭਾਈ ਪਾਸ। ਹੀਰਾ ਸਿੰਘ ਨੇ ਆਪਣੇ
ਮੁਣਬੀ ਆਦਮੀ ਭੇਜੇ ਖਤ ਦੇਕੇ। ਭਾਈ ਸਾਹਿਬ ਤੁਸੀਂ ਗੁਰੂ ਹੋ,
ਸਾਧ ਹੋ ਸੰਧਾਵਾਲੀਏ ਪਕੜਾਏ ਦਿਉ ਯਾ ਨਿਕਾਸ ਦਿਉ, ਇਹ
ਹਮਾਰਾ ਵੇਰੀ ਹੈ। ਭਾਈ ਨੇ ਨਾ ਮਾਨੀ। ਭਾਈ ਕੇ ਮਨ ਮੇ ਇਹ
ਥਾ। ਜੇਤੀ ਫੌਜ ਸਿੰਘੋਂ ਕੀ ਹੈ, ਹਮਾਰੀ ਆਗਯਾ ਵਿਖੇ ਹੈ। ਸਭਨੋਂ
ਜਰਨੈਲੋਂ ਕਰਨੈਲੋਂ ਹਮ ਕੇ ਲਿਖ ਭੀ ਦੀਆਂ ਹੈ। ਇਸ ਭਰੋਸਾ ਕਰਕੇ
ਅਰਦਾਸ ਨਾ ਮਾਨੀ। ਪਰ ਕਬੀਲੇ ਅਤਰ ਸਿੰਘ ਕੇ ਪਾਰ ਚਲੇ ਗਏ।
ਹੀਰਾ ਸਿੰਘ ਰਾਜੇ ਇਹ ਗਲ ਸੁਣਕੇ ਸਮਝਕੇ ਕੁਰਤਵਾਲੀਉਂ ਪੜਤਲੋਂ
ਕੇ ਹੁਕਮ ਦੀਆ, ਤੁਮ ਜਾਉ ਲਾਭ ਸਿੰਘ ਸਾਬ ਭਾਈ ਵੀਰ ਸਿੰਘ
ਪਰ। ਤੁਮ ਕੇ ਇਨਾਮ ਦੇਵਾਂਗੇ। ਜਬ ਉਨੇ ਮਾਨੀ। ਤਬ ਸਾਰੀ
ਸਿਪਾਹ ਕੇ ਦਾਰੂ ਸਿਕਾ ਦੇ ਕੇ ਭੇਰਿਆ। ਕਰਨੈਲ, ਜਰਨੈਲ, ਸਿਰਦਾਰ
ਕੁਮੇਦਾਨੋਂ ਸਮੇਤ। ਲਾਭ ਸਿੰਘ ਕੇ ਕਹਾ ਤੁਮ ਨਜ਼ਦੀਕ ਜਾ ਕੇ
ਗੁਬਾਰੇ ਜੰਬੂਰੇ ਰਹਿਕਲੇ ਚਲਾਵਣੇ, ਭਾਈ ਸਮੇਤ ਮਾਰਨੇ। ਔਰ ਬਾਤ
ਕੋਈ ਨਹੀਂ ਕਰਨੀ। ਕੋਈ ਵਕੀਲ ਨਹੀਂ ਭੇਜਣਾ। ਜੇ ਬਾਤੋਂ ਮੈਂ
ਖਾਲਸਾ ਜੀ ਪਰਚ ਜਾਵੇਗਾ ਤੇ ਸ਼ਤਰੂ ਮਾਰੇ ਨ ਜਾਵਨਗੇ। ਭੇਰਾ
ਬਾਰਾਂ ਕੋਸ ਰਹਾ। ਤਬ ਭਾਈ ਕੇ ਖਬਰ ਪਹੁੰਚੀ। ਭਾਈ ਨੇ ਪਾਂਚ ਸੈ
ਰੁਪਯੇ ਕਾ ਕੜਾਹ ਕਰਾਵਨੇ ਕੀ ਤਯਾਰੀ ਭਈ। ਪ੍ਰਸ਼ਾਦ ਪੱਕਨੇ ਲਗਾ।

ਛੇਲੇ ਤੜਕਨੇ ਲਗੇ। ਸਵੇਰੇ ਖਾਲਸਾ ਆਵੇਗਾ। ਕੜਾਹ ਪ੍ਰਸ਼ਾਦ ਛਕੇਗਾ। ਚਾਰ ਘੜੀ ਦਿਨ ਚੜ੍ਹੇ ਲਾਭਾ ਸਿੰਘ ਪਹੁੰਚਯਾ, ਤੇਪਾ ਬੀੜ ਕੇ ਜੰਗੀ ਗੋਲੇ ਤਮਾਮ ਚਲਾਏ। ਕੇਤੇ ਸਿਖ ਉਡ ਗਏ, ਕੇਤੇ ਸਿੰਘ ਮਾਰੇ ਗਏ, ਸਾਧ, ਬਾਬੇ, ਗਊਆਂ ਕੋਤੀਆਂ ਮਾਰੀਆਂ ਗਈਆਂ। ਤਬ ਸਰਬਤ ਸਿੰਘਾਂ ਸਿਰਦਾਰਾਂ ਭਾਈ ਸਾਹਿਬ ਸੇ ਪ੍ਰਛਾ ਜੋ ਹੁਕਮ ਹੋਵੇ ਤਾਂ ਲਗਾਈ ਕਰੇ। ਭਾਜਣਾ ਬਨਤਾ ਨਹੀਂ। ਭਾਈ ਸਾਹਿਬ ਕਹਾ ਕੁਲ-ਹਤਯਾ ਕਰਮੀ ਬਡਾ ਪਾਪ ਹੈ। ਗੁਰੂ ਕੀ ਰਜਾਏ ਮਾਨੇ। ਤੁਮਾਰੀ ਇਸ ਮੈਂ ਕਲਯਾਨ ਹੋਵੇਗੀ। ਇਸ ਕਰਕੇ ਸਰਬਤ ਪੰਥ ਨਾਂ ਲੜਾ। ਏਕ ਗੋਲਾ ਲਾਗਾ ਭਾਈ ਸਾਹਿਬ ਕੀ ਲਤ ਉਡ ਗਈ। ਦਰੀਆਉਂ ਬੀਚ ਬਰੇਤੇ ਮੈਂ ਪਲੰਘ ਪਰ ਬੈਠੇ ਰਹੇ। ਏਕ ਸਿਖ ਚੋਰੀ ਕਰਤੇ ਕੋ ਗੋਲੀ ਸਾਤ ਲਾਗੀ ਮੁਆ ਨਹੀਂ ਤੇ, ਚੋਰ ਕਰਤਾ ਰਹਾ। ਔਰ ਚੋਰੀ ਕਰਨ ਲਗਾ, ਉਹ ਭੀ ਗੋਲੀ ਲਗਕੇ ਮੁਆ। ਐਸੇ ਕੇਤੇ ਸਿਖ ਮੁਏ।

ਗੁਲਾਬ ਸਿੰਘ ਕਰਨੈਲ ਮਨਹਾਲੀਆ ਭਾਈ ਸਾਹਿਬ ਕੇ ਚਖਮ ਲਾਗਾ ਸੁਣਕੇ ਔਰ ਕੇਤੇ ਖਾਲਸਾ ਕੀ ਮਰਜੀ ਸਾਬ ਭਾਈ ਸਾਹਿਬ ਕੋ ਮਿਲਨੇ ਆਯਾ ਔਰ ਕਹਾ ਜੇਕਰ ਭਾਈ ਜੀ ਅਤਰ ਸਿੰਘ ਕੋ ਪਕੜਾਏ ਦੇਵੇ ਤੇ ਬਾਤ ਅਬ ਅਛੀ ਹੈ। ਭਾਈ ਸਾਹਿਬ ਕਹਾ ਅਤਰ ਸਿੰਘ ਹਮਾਰੇ ਸਿਰ ਸਾਬ ਹੈ। ਜੇ ਗੁਰੂ ਕਾ ਭਾਣਾ ਹੈ ਸੋ ਹੋਇ ਰਿਹਾ ਹੈ। ਜੇਸੇ ਅਵਰੰਗਜ਼ੇਬ ਕਾ ਨਸ਼ਟ ਕੀਆ ਬਾ ਗੁਰੂ ਤੇਗ ਬਹਾਦਰ ਜੀ ਸੀਸ ਦੇ ਕੇ। ਗੁਲਾਬ ਸਿੰਘ ਨੇ ਅਤਰ ਸਿੰਘ ਕੋ ਦੇਖ ਕੇ ਕਹਾ ਤੁਮ ਲੁਨ ਹਰਾਮੀ ਹੋ ਐਸੇ ਦੋਨੇ ਤਰਫ ਦੋਨੇ ਗਾਰੀਆਂ ਦੀਨੀ। ਗੁਲਾਬ ਸਿੰਘ ਕੋ ਤਲੇ ਘੋੜਾ ਅਜੀਤਸਿੰਘ ਕਾ ਬਾਵਾ ਕੋ ਦੇਖ ਕੇ ਅਤਰ ਸਿੰਘ ਕਹਾ ਹਮਾਰਾ ਬਦਲਾ ਇਸੀ ਸਾਬ ਹੈ। ਇਸ ਨੇ ਹਮਾਰਾ ਭਤੀਜਾ ਅਜੀਤ ਸਿੰਘ ਕੋ ਮਾਰਾ ਹੈ। ਉਸੀ ਕੋ ਘੋੜੇ ਪਰ ਅਸਵਾਰ ਹੈ। ਹਮ ਬਦਲਾ ਲੇਤੇ ਹੈ। ਐਸੇ ਕਹਿ ਕੇ ਦੋ ਨਾਲੀ ਬੰਦੂਕ ਮਾਰੀ। ਘੋੜੇ ਸੇ ਗਿਰ ਪੜਾ। ਤਹਾ ਗੁਲਾਬ ਸਿੰਘ ਕੋ ਭੀ ਸਿਪਾਹੀ ਸਾਬ ਬੇ। ਏਕ ਨੇ ਕਰਾਬੀਨ ਅਤਰ ਸਿੰਘ ਕੋ ਮਾਰ ਕੇ ਸੀਸ ਕਾਟ ਲੀਆ। ਤਹਾ ਜੇਤੇ ਅਤਰ ਸਿੰਘ ਕੋ ਨੌਕਰ ਸੇ ਚੀਚੇ ਭਗਨੇ ਕੋ ਸੰਧੂ ਦੋਨੇ ਭਰਾਤਾ ਬੇ ਅਤਰ ਸਿੰਘ ਕੋ ਵਸਾਵਾ ਸਿੰਘ ਕੋ ਜਵਾਈ ਬੇ। ਵਹੁ ਭੀ ਮਾਰੇ ਗਏ। ਸਿਪਾਹੀ ਭੀ ਮਾਰੇ ਗਏ। ਤਬ ਕਸ਼ਮੀਰਾ ਸਿੰਘ ਪਾਤਸ਼ਾਹ ਰਣਜੀਤ ਸਿੰਘ ਕਾ ਬੇਟਾ ਔਰ ਜਵਾਹਰ ਸਿੰਘ ਨਲੁਏ ਹਰੀ ਸਿੰਘ ਕਾ ਬੇਟਾ, ਵਿਸਾਖਾ ਸਿੰਘ ਦੀਵਾਨ ਸ਼ੇਰ ਸਿੰਘ ਕਾ ਜੇਤੇ ਇਨ ਕੇ ਪਾਸ ਨੌਕਰ ਬੇ ਔਰ

ਏਕ ਪੜਤਲ ਪਿਸ਼ੇਰ ਬੀ' ਆਈ ਬਿਤਲਬੀ ਬੀ, ਉਹ ਭੀ ਸਭ ਨੇ ਮਿਲ ਕੇ ਉਨੋਂ ਸਾਬ ਲੜਾਈ ਕਰੀ। ਕੇਤੇ ਮਾਰੇ ਗਏ ਕੇਤੇ ਭਾਜ ਗਏ। ਕਹੁ ਜਾਏ ਦੁਰੇ ਕਸਮੀਰਾ ਸਿੰਘ ਮਾਰਯਾ, ਵਿਸਾਖਾ ਸਿੰਘ ਭੀ ਮਾਰਯਾ, ਜਵਾਹਰ ਸਿੰਘ ਫਟਯਾ। ਭਾਈ ਸਾਹਿਬ ਪਾਸ ਜਿਸ ੨ ਮੁਏ ਕੀ ਖਬਰ ਪਹੁੰਚੇ ਉਸ ਕੋ ਦਰੀਆਉ ਮੇਂ ਰੁੜਾਇ ਦੀਜੇ।

ਭਾਈ ਪਾਸ ਸਿਦਕ ਵਾਲੇ ਸਿਖ ਬੈਠੇ ਰਹੇ। ਉਹਾ ਕੇਤੇ ਬੈਠੇ ਮਾਰੇ ਭੀ ਗਏ। ਏਕ ਮਹਾਰਾਜ ਸਿੰਘ ਚਰਨੋਂ ਪਾਸ ਬੈਠਾ ਰਹਾ। ਔਰ ਭੀ ਕੋਈ ਕੋਈ। ਭਾਈ ਸਾਹਿਬ ਕਾ ਡੇਰਾ ਅਸਥਾਬ ਸਭ ਲੁਟ ਲੀਆ। ਜੋ ਕੋਈ ਦਰੀਆਉ ਕੋ ਪਾਰ ਕੋ ਗਿਆ, ਪਾਰਲੇ ਕੰਢੇ ਆਲ੍ਹਵਾਲੀਆ ਕੀ ਫੌਜ ਖਲੀ ਬੀ। ਕੇਤੇ ਜਲ ਮੇਂ ਮਾਰ ਦੀਏ। ਕੇਤੇ ਪਾਰ ਨਿਕਲੇ ਲੁਟ ਲੀਏ ਕੇਤੇ ਨਸ ਗਏ। ਭਾਈ ਸਾਹਿਬ ਸੇ ਸਿਖੋਂ ਪੁਛਾ ਤੁਮਾਰੇ ਦੇਹ ਕੀ ਕਯਾ ਕਰੀਏ। ਡੇਰਾ ਕੀ ਕੌਨ ਤਰ੍ਹਾਂ ਕਰੀਏ। ਭਾਈ ਸਾਹਿਬ ਕਹਾ ਪਹਿਲੇ ਹਮਾਰੀ ਦੇਹ ਰੁੜਾਵਣੀ। ਦੂਸਰੇ ਦਿਨ ਦਰੀਆਉ ਕੋ ਕਿਨਾਰੇ ਤੇ ਲੈ ਕੇ ਜਲਾਵਣੀ। ਫੁੱਲ ਸੀ ਅੰਮ੍ਰਿਤਸਰ ਜੀ ਪਾਵਣੇ। ਸਭ ਬਸਤੁ ਸਸਤੁ ਪ੍ਰਸਾਦ ਭੀ ਚੜਾਵਣਾ। ਮਹਾਰਾਜ ਸਿੰਘ ਪਰ ਖੁਸ਼ੀ ਕੀਨੀ। ਤੁਮ ਲੰਗਰ ਕੀ ਸ਼ਿਸ਼ਮਤ ਕਰਨੀ ਜੈਸੇ ਅਬ ਕਰਤੇ ਹੋ ਤੈਸੇ ਹੀ ਕਰਨੀ। ਥੋੜ ਨ ਹੋਵੇਗੀ। ਗੁਰੂ ਕਾ ਖਜ਼ਾਨਾ ਭਰਪੂਰ ਹੈ। ਹਮਾਰੇ ਗਾੜੇ ਭਗੋਤੀ ਜੀ ਬਾ ਇਸ ਕੋ ਲੋਭ ਕਰਕੇ ਇਕ ਸਿਖ ਨੇ ਤਲਵਾਰ ਚਲਾਈ ਹੈ। ਹਮ ਨੇ ਕਿਸੀ ਜਨਮ ਕਾ ਬਦਲਾ ਦੇਣਾ ਬਾ। ਸੋ ਦੀਆ ਹੈ। ਹੋ ਖਾਲਸਾ ਜੀ ਤੁਮ ਮਨ ਮੇਂ ਸੰਕਾ ਨਹੀਂ ਕਰਨੀ। ਜੋ ਦੇਹ ਕੀ ਐ ਡੇਰੇ ਕੀ ਐਸੀ ਦਸਾ ਭਈ ਹੈ। ਗੁਰੂ ਕੀ ਰਜਾਇ ਮੰਨਣੀ ਹੀ ਭਲੀ ਹੈ। ਦੇਹ ਪਦਾਰਥ ਸਦਾ ਅੰਤ ਵੰਤ ਹੈ। ਕੇਤੀ ਵਾਰ ਹਮ ਆਗੇ ਹੀ ਕਹਿਤੇ ਥੇ ਕਾਲ ਨੇ ਆਠੋਂ ਬਲਦੋਂ ਸਾਬ ਸੁਹਾਗਾ ਜੋੜਿਆ ਹੈ ਜੋ ਕੇਤੇ ਬਡੇ ਪੁਰਖੋਂ ਕੀ ਮ੍ਰਿਤ ਆਈ ਹੈ। ਇਹ ਪਾਪ ਕਾ ਫਲ ਏਹੀ ਭੋਗਨਗੇ। ਤੀਸਰੇ ਪਹਿਰ ਭਾਈ ਸਾਹਿਬ ਬੈਕੁੰਠ ਵਾਸੀ ਭਏ। ਜੈਸੀ ਬਿਧਿ ਕਹਾ ਬਾ ਤੈਸੀ ਬਿਧਿ ਰੁੜਾਏ। ਦੂਸਰੇ ਦਿਨ ਦਰੀਆਉ ਕੋ ਕਿਨਾਰੇ ਤੇ ਲੈ ਕੇ ਵਿਧਿ ਸੰਜੁਗਤ ਸਿਸਕਾਰ ਕੀਨਾ। ਅਤਰ ਸਿੰਘ ਕਾ ਸੀਸ ਲਾਹੋਰ ਪਹੁੰਚਯਾ ਹੋਰਾ ਸਿੰਘ ਪਾਸ। ਖੁਸ਼ੀ ਭਯਾ।

ਸੰਮਤ ੧੬੦੧ ਵਿਸਾਖ ਸਤਾਈ ਮੰਗਲਵਾਰ ਤਿਥ ਭਾਈ ਸਾਹਿਬ ਵੀਰ ਸਿੰਘ ਬੈਕੁੰਠਬਾਸੀ ਭਏ ਬਯਾਸਾ ਕੋ ਕਨਾਰੇ।

ਸੰਮਤ ੧੬੦੧ ਹਾੜ ਪ੍ਰਵਿਸਟਾ ੬ ਬਿਤ...

ਜਮਾਂਦਾਰ ਮੁਸਲਾ ਸਿੰਘ ਲਹੌਰ ਮੈਂ ਕਾਲਵਸ ਭਯੋ। ਰਾਜੇ ਹੀਰਾ
ਸਿੰਘ ਕੇ ਪੰਡਤ ਜਲਾ ਵਜ਼ੀਰ ਕੇ ਮਨ ਮੈਂ ਰਾਜ-ਮਦ ਭਯੋ ਫੌਜ ਸਭ
ਹਮਾਰੇ ਅਧੀਨ ਹੈ। ਏਕ ਏਕ ਬੁਤਕੀ ਇਨਾਮ ਦੀਨੀ ਥੀ ਸਭ ਕੋ।
ਖਾਲਸੇ ਕੀ ਤਲਬ ਬਹੁਤ ਹੈ। ਜਿਸ ਕੋ ਥੋੜੀ ਤਲਬ ਦੇਈਏ।
ਪਹਾੜੀਏ ਔਰ ਮੁਸਲਮਾਨ ਨੌਕਰ ਰਖੀਏ। ਕੇਤੇ ਹਜ਼ਾਰਾਂ ਰਾਖੇ ਇਕ
ਤਲਕਾ ਸ਼ਾਹਪੁਰ ਕਾ ਲਹਿਣਾ ਸਿੰਘ ਮਜੀਠੀਏ ਕਾ ਲੀਨੋ। ਇਸ
ਤੌਰ ਕੇਤੇ ਜਰਨੈਲ ਕਰਨੈਲ ਹਟਾਏ। ਚੱਟੀ ਲੀਨੀ। ਲਹਿਣਾ ਸਿੰਘ
ਮਜੀਠੀਏ ਕੋ ਕਾਸ਼ੀ ਮੈਂ ਲਿਖ ਭੇਜਯੋ ਤੁਮ ਛੇਤੀ ਆਵੇ ਤੋਂ ਰਾਜ
ਰਹੇਗਾ ਇਸ ਕਰਕੇ ਸਭ ਸਿਰਦਾਰ ਕਰਨੈਲ ਜਰਨੈਲ ਫੌਜ ਕੇ ਮਨ
ਦੁਬਿਧਾ ਭਈ।

ਐ ਜਹਾਂ ਜਹਾਂ ਖਾਲਸੇ ਕੋ ਪੁਨ ਦੀਏ ਹੁਏ ਥੇ, ਸੋਭੀ ਜਬਤ
ਕਰ ਲੀਏ।

ਪੋਹ ਸੰਗ੍ਰਾਮ ਦਲੀਪ ਸਿੰਘ ਪਾਤਸ਼ਾਹ ਮਾਈ ਜਿੰਦ ਕੌਰ ਪੁਸ਼ਾਦ
ਸਿਖਾਂ ਸਾਧਾਂ ਨਿਹੰਗਾਂ ਗਰੀਬਾਂ ਬਾਹਮਣਾ ਕੋ ਕੀਨੋ। ਪੰਜ ਹਜ਼ਾਰ
ਰੁਪਯਾ ਮਾਂਗਯੋ। ਹੀਰਾ ਸਿੰਘ ਜਲ੍ਹੇ ਪੰਡਤ ਪਾਸੋਂ। ਇਨ ਕੋ ਦੱਖਣਾ
ਦੇਨੀ ਹੈ। ਜਲ੍ਹੇ ਕਹਾ ਸਿਖਾਂ ਨਿਹੰਗਾਂ ਗਰੀਬਾਂ ਕੋ ਭੋਜਨ ਕਯਾ ਦੇਣਾ
ਹੈ ਇਹ ਲਾਯਕ ਨਹੀਂ। ਕਿਸੀ ਪੰਡਿਤਾਂ ਕੋ ਭੋਜਨ ਦੱਫਨਾ ਦੇਉ।
ਦੋ ਸੈ ਰੁਪਯਾ ਹਰੀ ਸਿੰਘੀਆ ਭੋਜਯਾ। ਜਿੰਦਕੌਰ ਮੋੜ ਦੀਨਾਂ।
ਤਬ ਸਰਬਤਰ ਖਾਲਸਾ ਕੇ ਜਰਨੈਲ ਕਰਨੈਲ ਸਿਰਦਾਰ ਬੁਲਾਏ।
ਹਾਥ ਜੋਰ ਕਹਾ ਹੇ ਖਾਲਸਾ ਜੀ ਇਹ ਪਾਤਸ਼ਾਹੀ ਤੁਸਾਡੀ ਹੈ। ਤੁਸਾਂ
ਹੀ ਬਖਸ਼ੀ ਹੈ। ਦਲੀਪ ਸਿੰਘ ਬਾਰਕ ਹੈ। ਇਹ ਪਹਾੜੀਏ ਰਾਜੇ
ਔਰ ਜੱਲਾ ਹਮ ਦੇਨੋ ਕੋ ਮਾਰੇਗਾ। ਹਮਾਰਾ ਕਿਹਾ ਭੀ ਮਾਨਤਾ
ਨਹੀਂ। ਹਮਾਰਾ ਤੁਮਾਰਾ ਇਸਟ ਖਾਲਸਾ ਜੀ ਹੈ ਤਿਸ ਕੀ ਸੇਵਾ
ਪੂਜਾ ਨਹੀਂ ਕਰਨੇ ਦੇਤੇ। ਈਹਾ ਰਣਵਾਸ ਮੈਂ ਜੋਰ ਨਾਲ ਆਇ
ਵੜਤੇ ਹੈ। ਬਦਵੇਲੀ ਕਰਤੇ ਹੈ। ਜਾਂ ਤੁਸੀਂ ਹਮ ਕੋ ਆਪ ਮਾਰੋ
ਜਾਂ ਇਨ ਕੀ ਕੈਦ ਤੇ ਕਾਢੋ। ਤਬ ਸਰਬਤਰ ਖਾਲਸੇ ਕਹਾ ਹਮ
ਪਾਤਸ਼ਾਹ ਰਣਜੀਤ ਸਿੰਘ ਕੀ ਅੰਸ ਕੋ ਨੌਕਰ ਹੈ, ਐਸੇ ਪਾਂਚ ਸਿਤ
ਦਿਨ ਗੁਰਮਤਾ ਹੋਤਾ ਰਹਾ।

ਪੋਹ ੯ ਸ਼ਨਿਵਾਰ ਤਿਥੀ ੧੨ ਈਦ:

ਸਵੇਰੇ ਹਵੇਲੀ ਤੇ ਨਿਕਲ ਕੇ ਰਾਜਾ ਹੀਰਾ ਸਿੰਘ ਪੰਡਤ ਜੱਲਾ,
ਸੋਹਣ ਸਿੰਘ, ਲਾਭ ਸਿੰਘ, ਹੋਰ ਫੌਜ ਸਾਤ ਹਾਥੀ ਬੁਤਕੀਆਂ ਸੇ
ਜਵਾਹਰਾਤ ਸੇ ਲਦ ਕੇ ਘੋੜ-ਨਾਲ ਹਜ਼ਾਰਾਂ ਆਦਮੀ ਸੋਨਿਕਲੇ।

ਵਾਹਣ ਹੀ ਦਰੀਆ ਕਾ ਲੰਘੇ ਪਾਛੇ ਖਾਲਸੇ ਕੀ ਫੌਜ ਲਾਗੀ ਜਿਉਂ ਜਿਉਂ ਸੁਨੀ। ਆਗੇ ਚਾਰਯਾਰੀ ਸੀ, ਸੋ ਭੀ ਲਾਗੀ, ਰਾਹ ਮੇਂ ਸਸਤ ਚਲਨੇ ਲਾਗੇ। ਰਾਜੇ ਕੀ ਫੌਜ ਹਟਤੀ ਗਈ। ਦਸ ਬਾਰਾਂ ਕੋਸ ਪਿੰਡ ਲਬਾਣਿਆ ਕਾ ਬਾ। ਤਾਂ ਮੈਂ ਤ੍ਰਿਹਾਸੇ ਲੁਕ। ਖਾਲਸੇ ਕਹਾ ਅਬ ਕਹਾ ਲੁਕੇ ਹੋ, ਫੇਰ ਪਿਆਦੇ ਹੋ ਕੇ ਏਕ ਖੂਹ ਪਰ ਆਏ ਲੜੇ, ਚਾਲੀ ਆਦਮੀ ਸਾਬ। ਸੋਹਣ ਸਿੰਘ ਕੇ ਗੋਲਾ ਲਗਾ ਬਾ ਹਾਥੀ ਬੈਠ ਆਗੇ ਹੀ। ਲਾਭ ਸਿੰਘ ਕੇ ਬੰਦੂਕ ਲਾਗੀ ਥੀ। ਘੋੜੇ ਪਰ ਚੜ੍ਹਾ ਬਾ। ਭਜਾਇ ਗਯਾ। ਪਾਛੇ ਖਾਲਸੇ ਕੀ ਫੌਜ ਨੇ ਜਾਇ ਮਾਰਾ। ਦੋ ਤ੍ਰੇ ਕੋਸ ਪਰ। ਹੀਰਾ ਸਿੰਘ ਨੇ ਭੀ ਤਲਵਾਰ ਕੇ ਦੋ ਤ੍ਰੇ ਵਾਰ ਕੀਏ ਪਰੰਤ ਨੇਜੇ ਸੇ ਮਾਰਾ। ਇਸੀ ਤਰ੍ਹਾਂ ਪੰਡਿਤ ਜੱਲਾ ਭੀ ਏਕ ਵਾਰ ਕਰਕੇ ਮੁਆ। ਖਾਲਸੇ ਜੀ ਤਲਵਾਰ ਸੇ ਮਾਰਾ। ਦੋਲਤ ਜਵਾਹਰਾਤ ਲੁਟੀ। ਫੜੇ ਪਾਈ ਗੁਰੂ ਕੀ ਦਯਾ ਸੇ।

ਫੇਰ ਜੰਮੂ ਪਰ ਚੜ੍ਹੇ। ਲੜਾਈ ਕਰੀ। ਨਿਪ ਰਣਜੋਰ ਸਿੰਘ ਮਜੀਠੀਏ ਗੁਬਾਰੇ ਦੇ ਗੋਲੇ ਬਾਹੁ ਦੇ ਕਿਲ੍ਹੇ ਵਿਚ ਮਾਰੇ। ਗੁਲਾਬ ਸਿੰਘ ਖਾਲਸੇ ਜੀ ਕੀ ਸ਼ਰਨੀ ਆਯਾ। ਵਿਸਾਖ ਮੇਂ ਲਾਹੌਰ ਲੈ ਆਏ। ਸਰਬਤ ਖਾਲਸਾ ਰਾਜੀ ਭਯਾ। ਏਕ ਜਵਾਹਰ ਸਿੰਘ ਮਾਮਾ ਦਲੀਪ ਸਿੰਘ ਜੀ ਕਾ ਵੇਰ ਰਾਖੇ। ਧਨ ਦੇ ਕੇ ਪੰਥ ਕੇ ਜੰਮੂ ਕੇ ਜਾਤਾ ਰਹਾ।

ਫੇਰ ਪ੍ਰਿਥੀ ਸਿੰਘ ਡੋਗਰੇ ਪੜਤਲਾਂ ਕੇ ਧਨ ਦੇ ਕੇ ਜਵਾਹਰ ਸਿੰਘ ਕੇ ਅਸੂ ੯ ਮਰਵਾਇ ਡਾਰਾ। ਸਮਤ ੧੯੦੨।

ਫੇਰ ਮਘਰ ਮੈਂ ਫ਼ਿਰੰਗੀ ਏਕੱਠਾ ਹੋ ਕੇ ਪਰੋਜੇਪੁਰ ਕੇ ਪਰ ਸਤਲੁਦਰ ਬਿਆਸਾ ਕੇ ਬੀਚ ਬੁਤਕੀ ਪਿੰਡ ਨਜ਼ੀਕ ਖਾਲਸੇ ਸਾਬ ਜੁਧ ਕੀਆ। ਖਾਲਸਾ ਬਹੁਤ ਲੜਾ। ਰਾਜਾ ਲਾਲ ਸਿੰਘ ਬਾਹਮਣ, ਮਾਕੇ ਖਾ ਤੋਪਾਵਾਲਾ ਫ਼ਿਰੰਗੀ ਸੇ ਮਿਲ ਗਏ। ਚਾਰ ਘੜੀ ਰਾਤ ਗਈ ਭਾਂਜੇ ਗਏ ਚੋਹੀ। ਪਾਛੇ ਖਾਲਸਾ ਜੀ ਭਾਜ ਗਯਾ। ਸਵਾ ਸੇ ਤੋਪ ਸਭ ਬੰਦਬੰਸਤ ਰਹਯਾ। ਫ਼ਿਰੰਗੀ ਭਾਜੇ ਹੁਏ ਚਾਰ ਕੋਸ ਤੇ ਮੁੜੇ। ਖੇਤ ਲੀਆ ਗਨਤੀ ਕਰੀ, ਪਾਂਚ ਸੇ ਸਿੰਘ ਮੁਏ, ਨੌ ਦਸ ਹਜ਼ਾਰ ਗੋਰਾ ਕਾਲਾ ਮੁਆ।



ਸਿੰਘ ਜੀ !

(ਭਾਈ ਕੇਸਰ ਸਿੰਘ ਛਿੱਬਰ)

ਦੋਹਰਾ

ਸੁਨੀਏ ਬਿਨਤੀ ਮੇਰੀ ਸਿੰਘ ਜੀ !

ਸਿੰਘ ਕੇਸਰ ਛਿੱਬਰੁ ਹੈ ਕਹਿੰਦਾ ।

ਮੁਲਕ ਮੁਹਬਤਿ ਪਿਆਰੁ ਤੇ ਸੇਵਾ,

ਸਿੰਘ ਜੀ ! ਜਗਿ ਏਹੇ ਹੀ ਬਿਰੁ ਰਹਿੰਦਾ ॥੧੭੫॥

ਹੋਵਨਿ ਉਜਲ ਜਿਸਦੇ ਭਾਗਿ ਸਿੰਘ ਜੀ !

ਸੇ ਆਵੇ ਬਾਬੇ ਨਾਨਕ ਸਾਹਿਬ ਦੇ ਪੰਥ ।

ਹੈ ਬਿਆਪਕ ਸਭ ਘਟਿ ਮੇ ਹਰਿ,

ਸਿੰਘ ਜੀ ! ਸਾਖ ਲਿਖੀ ਵਿਚ ਗੁੰਝ ॥ ੧੭੬॥

ਚੜਿਆ ਹੈ ਮਹਿਤਾਬ ਸਿੰਘ ਜੀ !

‘ਬਾਬ! ਨਾਨਕ ਸਾਹਿਬ’ ਜਿਸਦਾ ਨਾਮੁ ।

ਇਸ ਜਾਮੇ ਕੇ ਧੋ ਲੀਜੈ ਸਿੰਘ ਜੀ !

ਬਡਾ ਏਹੇ ਕਰਨਾ ਹੈ ਕਾਮੁ ॥ ੧੭੭॥

ਚੌਪਈ

ਜੇ ਗੁਰੁ ਕਾ ਬਚਨ ਕਮਾਵੈਗਾ ਸਿੰਘ ਜੀ !

ਸੇ ਦੀਨ ਦੁਨੀਆ ਸੁਖ ਪਾਵੈਗਾ ਸਿੰਘ ਜੀ !

ਜੇ ਸਤਿਗੁਰਾ ਥੀ ਮੁੜਿ ਜਾਵੈਗਾ ਸਿੰਘ ਜੀ !

ਸੇ ਨਰਕੇ ਬਾਸਾ ਪਾਵੈਗਾ ਸਿੰਘ ਜੀ ॥ ੧੭੮॥

ਦੋਹਰਾ

‘ਸਿੰਘ ਜੀ’ ‘ਸਿੰਘ ਜੀ’ ਕਰਿ ਸਭ ਕੋਈ ਆਖੈ,

‘ਸਿੰਘ ਜੀ’ ਹੋਣਾ ਅਉਖਾ ।

ਸਿੰਘ ਹੋਇ ਮੁਰਦਾਰੁ ਨ ਖਾਏ,

ਨਹੀਂ ਸਿੰਘ ਸਦਾਵਣ ਸਉਖਾ ॥ ੧੮੦॥

ਪ੍ਰੋ: ਪਿਆਰਾ ਸਿੰਘ 'ਪਦਮ'—

ਵਾਰ ਪਾਤਸ਼ਾਹੀ ਦਸਵੀਂ ਕੀ

ਗੁਰੂ ਗੋਬਿੰਦ ਸਿੰਘ ਜੀ ਨੇ ਜਦੋਂ 'ਸੰਗਤਾਂ' ਨੂੰ ਸਸਤ੍ਰਧਾਰੀ ਖਾਲਸਾ ਬਣਾ ਕੇ ਕ੍ਰਾਂਤੀਕਾਰੀ ਲਹਿਰ ਦੀ ਨੀਂਹ ਦੱਖੀ; ਤਾਂ ਸਮਾਜਕ ਤੇ ਰਾਜਸੀ ਤੌਰ ਤੇ ਬ੍ਰਾਹਮਣਾਂ ਤੇ ਮੁਗਲ ਸਾਮਰਾਜ ਵਲੋਂ ਇਸ ਦਾ ਬਹੁਤ ਵਿਰੋਧ ਹੋਇਆ; ਤੇ ਇਕ ਤਰ੍ਹਾਂ ਗੁਰੂ ਜੀ ਦਾ ਨਿਵਾਸ ਅਸਥਾਨ— ਅਨੰਦਪੁਰ—'ਜੰਗ ਪੁਰ' ਹੀ ਬਣਿਆ ਰਿਹਾ। ਕਦੀ ਸਰਹੰਦ ਤੋਂ ਫੌਜਾਂ ਚੜ੍ਹਦੀਆਂ, ਕਦੀ ਲਾਹੌਰ ਦੀ ਸੈਨਾ ਧਾਵੇ ਕਰਦੀ ਤੇ ਕਦੀ ਦਿੱਲੀ ਦਾ ਸ਼ਾਹੀ-ਲਸ਼ਕਰ ਟੁਟ ਟੁਟ ਪੈਂਦਾ। ਬੇ-ਗ਼ੈਰਤ ਪਹਾੜੀ ਰਾਜੇ ਤਾਂ ਸਦਾ ਸਾਮਰਾਜ ਦੇ ਪਿੱਠ ਬਣ ਕੇ ਗੁਰੂ ਜੀ ਦੇ ਵਿਰੁਧ ਹੀ ਲੜਦੇ ਰਹੇ। ਇਉਂ ਅਨੰਦਪੁਰ ਉੱਤੇ ਹੋਇਆਂ ਸਾਰਿਆਂ ਹੱਲਿਆਂ ਦਾ, ਇਤਿਹਾਸ ਪੂਰਾ ਵੇਰਵਾ ਨਹੀਂ ਦਿੰਦਾ। ਗੁਰੂ ਸਾਹਿਬ ਨੇ ਆਪਣੀ ਆਤਮ ਕਥਾ— 'ਬਿਚਿੱਤਰ ਨਾਟਕ' ਵਿਚ ਕੁਛ ਜੁਧਾਂ ਦਾ ਹਾਲ ਦਿੱਤਾ ਹੈ, ਪਰ ਬਾਦ ਦਾ ਸਾਰਾ ਬਿਉਰਾ ਨਹੀਂ ਮਿਲਦਾ। ਸਾਡੇ ਇਤਿਹਾਸਕਾਰਾਂ, ਭੀਮ ਚੰਦ, ਫਤੇ ਸ਼ਾਹ, ਹੁਸੈਨ ਖਾਂ, ਦੀਨਾ ਬੇਗ, ਪੈਂਡਾ ਖਾਂ, ਅਲਿਫ ਖਾਂ, ਸੈਦਾ ਬੇਗ, ਸੈਦ ਖਾਂ, ਰਮਜ਼ਾਨ ਖਾਂ, ਵਜ਼ੀਰ ਖਾਂ, ਜ਼ਬਰਦਸਤ ਖਾਂ ਤੇ ਨਾਹਰ ਖਾਂ ਆਦਿ ਵਲੋਂ ਕੀਤੇ ਗਏ ਧਾਵਿਆਂ ਦਾ ਜ਼ਿਕਰ ਤਾਂ ਕੀਤਾ ਹੈ, ਪਰ ਹੁਸਤਮ ਖਾਂ ਤੇ ਹਿੰਮਤ ਖਾਂ ਦੀ ਅਨੰਦਪੁਰ ਉੱਤੇ ਚੜ੍ਹਾਈ ਦਾ ਕਿਧਰੇ ਵਰਣਨ ਨਹੀਂ ਮਿਲਦਾ।

ਇਸ 'ਵਾਰ' ਵਿਚ ਇਨ੍ਹਾਂ ਦੋਹਾਂ ਜੋਧਿਆਂ—ਹੁਸਤਮ ਖਾਂ ਤੇ ਹਿੰਮਤ ਖਾਂ ਦਾ ਅਨੰਦਪੁਰ ਉੱਤੇ ਹਲਾ 'ਕਰਨ ਦਾ ਹਾਲ ਦਿਤਾ ਗਿਆ ਹੈ। ਘਟਨਾਵਾਂ ਦਾ ਵਰਣਨ, ਮੁਖੀਏ ਸਿੰਘਾਂ ਦੀ ਨਾਮਾਵਲੀ ਅਤੇ ਬੋਲੀ ਦੀ ਰੂਪ-ਰੇਖਾ ਇਸ ਗਲ ਨੂੰ ਪ੍ਰਗਟ ਕਰਨ ਲਈ ਕਾਫੀ ਹੈ ਕਿ ਇਹ ਕਿਸੇ ਸਮਕਾਲੀ ਕਵੀ ਦੀ ਰਚਨਾ ਹੈ। ਫਿਰ ੪੮ਵੇਂ ਛੰਦ ਵਿਚ ਇਸ ਜੁੱਧ ਦਾ ਦਿਨ ਸੋਮਵਾਰ-ਸਹਿਜ-ਸੁਭਾ ਲਿਖਣ ਵਿਚ ਆਇਆ ਹੈ। ਕਵੀ ਉਥੇ ਇਹ ਨਹੀਂ ਦਸ ਰਿਹਾ ਕਿ ਜੰਗ ਹੋਣ ਦੀ ਮਿਤੀ ਤੇ ਦਿਨ ਇਹ ਹੈ, ਸਗੋਂ ਉਹ ਤਾਂ ਸੁਭਾਵਕ ਲਿਖ ਰਿਹਾ ਹੈ—

੫੨.

“ਗਾਲਬ ਭਏ ਪਠਾਣ ਰਣ, ਦੀਨੇ ਸਿੰਘ ਹਟਾਇ ॥

ਜਾਮ ਰਹੇ ਦਿਨ ਸੋਮ ਕੈ, ਸੂਰਨ ਕੀਨੋ ਤਾਇ ॥੪੮॥”

ਇਹ ਸਹਿਜ ਸੁਭਾ ਦਿਨ ਤਕ ਦਾ ਲਿਖਣਾ ਇਸ ਗਲ ਦਾ ਹੋਰ ਪੱਕਾ ਸਬੂਤ ਬਣਦਾ ਹੈ ਕਿ ਇਹ ‘ਵਾਰ’ ਕਿਸੇ ਸਮਕਾਲੀ ਕਵੀ ਦੀ ਹੀ ਰਚੀ ਹੋਈ ਹੈ।

ਰੁਸਤਮ ਖਾਂ ਇਹ ਦੱਵਾ ਕਰ ਕੇ ਹੱਲਾ ਬੋਲਦਾ ਹੈ ਕਿ ਮੈਂ ਸਿੰਘਾਂ ਦੀ ਅਲਖ ਮੁਕਾ ਦਿਆਂਗਾ। ਨਹੀਂ ਤਾਂ ਉਨ੍ਹਾਂ ਨੂੰ ਮਲੇਰ ਕੋਟਲੇ (ਮਾਲਨੇਰ) ਜਾ ਕੁੰਜਪੁਰੇ ਵਲਿ ਨਿਕਲ ਜਾਣ ਪੁਰ ਮਜਬੂਰ ਕਰ ਦਿਆਂਗਾ। ਉਨ੍ਹਾਂ ਨੂੰ ਇਨ੍ਹਾਂ ਮਹਾਨ ਪੁਰੀਆਂ (ਅਨੰਦਪੁਰ, ਕੀਰਤਪੁਰ ਆਦਿ) ਦੇ ਰਾਹਾਂ ਉੱਤੇ ਨਹੀਂ ਚਲਣ ਦਿਆਂਗਾ। ਇਧਰ ਗੁਰੂ ਸਾਹਿਬ ਨੇ ਵੀ ਭਾਈ ਚੈਂਚਲ ਸਿੰਘ, ਜੁਬਾਰ ਸਿੰਘ, ਹਰੀ ਸਿੰਘ, ਭਾਈ ਸੈਣਾ ਤੇ ਬਚਿਤ੍ਰ ਸਿੰਘ ਆਦਿ ਮੁਖੀ ਸਿੱਖਾਂ ਨੂੰ ਬੁਲਾ ਕੇ ਸੁਰੱਖਿਆ ਦੀ ਤਜਵੀਜ਼ ਬਣਾਈ। ਸਮੂਹ ਸਿੰਘ ਰਣਜੀਤ ਨਗਾਰੇ ਉੱਤੇ ਚੋਟ ਲਗਾ ਕੇ ਜੰਗ ਲਈ ਤਿਆਰ ਹੋ ਗਏ, ਗੁਰੂ ਸਾਹਿਬ ਦੇ ਸਾਹਿਬਜ਼ਾਦੇ ਵੀ ਸਨਧਬਧ ਹੋ ਕੇ ਲੜਨ ਲਈ ਨਿਤਰੇ। ਸਿੰਘਾਂ ਵਿਚ ਜੋਸ਼ ਕਿਤਨਾ ਸੀ, ਭਾਈ ਬਚਿਤ੍ਰ ਸਿੰਘ ਦੀ ਪ੍ਰਤੀਗਿਆ ਸੁਣੋ:—

ਬੋਲਿਆ ਚਿਤ੍ਰ ਬਚਿਤ੍ਰ ਸਿੰਘ, ਰਣ ਹੋਲੀ ਖੇਲਾਂ ਜਾਇਕੈ।

ਪਹਿਲਾਂ ਖੰਡਾ ਝਾੜਨਾ, ਰੁਸਤਮ ਦੇ ਸਿਰ ਕੜਕਾਇ ਕੈ ॥੭॥

ਗੁਰੂ ਸਾਹਿਬ ਦੇ ਅਕਾਲੀ ਵਿਸਵਾਸ ਨੂੰ ਪ੍ਰਗਟ ਕਰਦਾ ਕਵੀ ਲਿਖਦਾ ਹੈ:—

ਸੂਰੇ ਧਉੜੈ ਜੁਧ ਨੂੰ, ਚੜਿ ਚੜਿ ਸਭਾ ਧਾਂਵਦੀ।

ਕਲਗੀ ਵਾਲਾ ਬੋਲਿਆ: ‘ਸੁਭ ਸਾਈ ਜੋ ਤੁਧ ਭਾਂਵਦੀ!’

ਸਾਹਿਬਜ਼ਾਦੇ ਚੜ੍ਹੇ ਨਿਕਲੇ, ਜਿਨ੍ਹਾਂ ਨੂੰ ਪ੍ਰਿਥੀ ਗਾਂਵਦੀ।

ਉਂਮਲ ਸੂਰੇ ਨਿਕਲੇ, ਸਿਰ ਮਉਤ ਫਿਰੇ ਗਣਣਾਂਵਦੀ

ਚੜ੍ਹਦਾ ਹੋਇਆ ਬੋਲਿਆ: ‘ਪੈਜ ਰੱਖੀਂ ਅਪਣੇ ਨਾਂਵ ਦੀ!’ ੧੧।

ਇਹ ਆਖਰੀ ਤੁਕ “ਚੜ੍ਹਦਾ ਹੋਇਆ ਬੋਲਿਆ ਪੈਜ ਰੱਖੀਂ ਅਪਣੇ ਨਾਂਵ ਦੀ” ਅਜ ਤਕ ਨਿਹੰਗਾਂ ਸਿੰਘਾਂ ਦੇ ਬੋਲਿਆਂ ਵਿਚ ਆਮ ਪ੍ਰਚਲਤ ਹੈ, ਜਿਸ ਤੋਂ ਇਸ ਦੀ ਪੁਰਾਤਨਤਾ ਤੇ ਪ੍ਰਮਾਣੀਕਤਾ ਦਾ ਪਤਾ ਲਗਦਾ ਹੈ। ਸਿੰਘਾਂ ਕੋਹੋ ਜੇਹਾ ਜੁੱਧ ਰਚਾਇਆ, ਇਸ ਗੱਲ ਨੂੰ ਕਵੀ ਰਾਮਾਇਣ ਤੇ

ਮਹਾਂ ਭਾਰਤ ਦੇ ਮਸ਼ਹੂਰ ਇਤਿਹਾਸਕ ਜੁੱਧਾਂ ਵਲ ਸੰਕੇਤ ਕਰਕੇ ਇਉਂ ਖੋਲ੍ਹਦਾ ਹੈ :-

ਰਾਵਣ ਨਾ ਹੀ ਮਾਧੀਆਂ ਰਾਮ ਜੁਧ, ਨਾ ਹੀ ਭੀਮ ਚਲਾਈਆਂ ।

ਜੋਹੀਆਂ ਪਿੜ ਵਿਚ ਆਇ ਕੈ, ਸਿੰਘਾਂ ਖੜਕਾਈਆਂ ।੧੮।

ਗੁਰੂ ਸਾਹਿਬ ਨੇ ਵੀ ਕਮਾਣ ਤਾਣ ਖੂਬ ਤੀਰ ਵਰ੍ਹਾਏ ਤੇ ਆਖਰ ਰੁਸਤਮ ਖਾਂ ਇਨ੍ਹਾਂ ਤੀਰਾਂ ਦਾ ਨਿਸ਼ਾਨਾ ਹੋ ਕੇ ਧਰਤੀ ਤੇ ਢਹਿ ਢੇਰੀ ਹੋ ਗਿਆ । ਇਸ ਦਾ ਜ਼ਿਕਰ ੨੦ਵੇਂ ਛੰਦ ਵਿਚ ਐਉਂ ਆਇਆ ਹੈ ।

ਧੁੱਗਾਂ ਸੂਲ ਬਜਾਈਆਂ ਸਿਤਦਾਰਾਂ ਮੁਹਰੇ ਜੋੜ ਕੈ ।

ਫੜੇ ਕਮਾਨ ਗੋਬਿੰਦ ਸਿੰਘ, ਧਰਤੀ ਤੇ ਗੋਡਾ ਹੋੜ ਕੈ ।

ਪੁਰ ਕਰਿ ਮਾਰਿਆ ਪਾਤਸ਼ਾਹਿ, ਦੁਇ ਬਗਲਾਂ ਵਿਚਿ ਚਹੋੜ ਕੈ ।

ਨਿਕਲ ਗਇਆ ਸਣੇ ਸਫਾਲਿਆਂ, ਬਖੜ ਤੇ ਚਿਲਤਾ ਫੋੜ ਕੈ ।...੨੦॥

ਰੁਸਤਮ ਖਾਂ ਦੀ ਮੌਤ ਬਾਦ ਹਿੰਮਤ ਖਾਂ, ਕਟੋਚੀਏ ਪ੍ਰਿਥੀ ਚੰਦ ਦੇ ਤੌਨਾ ਮਾਰਨ ਪੁਰ ਅੱਗੇ ਵਧਿਆ । ਗਹਿਗਰ ਲੜਾਈ ਹੋਈ; ਪਰ ਉਸ ਦੀਆਂ ਕੋਸ਼ਿਸ਼ਾਂ ਸਭ ਨਿਸਫਲ ਗਈਆਂ; ਤੇ ਅੰਤ ਉਸ ਨੂੰ ਮੂੰਹ ਦੀ ਖਾ ਕੇ ਨਿਰਾਸ ਮੁੜਨਾ ਪਿਆ ।

ਇਸ 'ਵਾਰ' ਦੀ ਸ਼ਬਦਾਵਲੀ ਉੱਤੇ 'ਚੰਡੀ ਦੀ ਵਾਰ' ਦਾ ਕਾਫੀ ਪ੍ਰਭਾਵ ਦਿਸਦਾ ਹੈ । ਕਈ ਟੋਟੇ ਜਿਵੇਂ 'ਦੁਹਾਂ ਕੰਧਾਰਾਂ ਮੁੰਹਿ ਜੁੜੇ'; 'ਜੰਗ ਮੁਸਾਫਾ ਬਜਿਆ', 'ਰਣ ਬਿਧਣ ਰਾਤੀਂ ਆਈਆਂ'; 'ਸਦ ਰਹਮਤ ਤੇਰੇ ਵਾਰ ਨੂੰ'; ਉਵੇਂ ਦੇ ਉਵੇਂ ਆਏ ਹਨ । 'ਗੁਰ ਚੇਲੇ ਰਹੁਰਾਸ ਸਲਾਮਤ ਬੀ'ਵਦੇ'; ਸਤੇ ਬਲਵੰਡ ਦੀ ਰਾਮਕਲੀ ਵਾਰ ਦੀ ਇਕ ਤੁਕ ਵੀ ਵਰਤੀ ਗਈ ਹੈ । ਸ਼ਾਇਦ ਇਹ ਪਹਿਲੀ ਰਚਨਾ ਹੈ; ਜਿਸ ਵਿਚ 'ਸਿੰਘਾਂ ਕੀਤੇ ਗੁਰਮਤੇ'; (੪੨ ਪਉੜੀ) ਵਿਚ 'ਗੁਰਮਤੇ' ਦਾ ਜ਼ਿਕਰ ਹੈ । ਸਿੰਘਾਂ ਦੇ ਫਕੀਰੀ ਵੇਸ 'ਫੈਂਟੇ ਕਛਾਂ ਚਾਦਰੇ' ਅਤੇ ਅਕਾਲੀਆਂ ਨਿਹੰਗਾਂ ਦੇ ਸੁਰਮਈ ਬਸਤ੍ਰਾਂ ਦਾ ਵੀ ਵਰਣਨ ਹੈ ।

ਅਲੰਕਾਰਕ ਨੁਕਤੇ ਤੋਂ ਵੀ ਕਵੀ ਦਾ ਕਮਾਲ ਧਿਆਨ ਯੋਗ ਹੈ । ੧੩ਵੀਂ ਪਉੜੀ ਵਿਚ ਤੇਗਾਂ ਦੀ ਸਿਫਤ ਬਹੁਤ ਸੋਹਣੀਕੀਤੀ ਗਈ ਹੈ । ਸਿੰਘਾਂ ਦੇ ਹੱਲੇ ਵਾਂਙ, ੧੮ਵੀਂ ਪਉੜੀ ਦਾ ਜ਼ੋਰ ਵੀ ਦੇਖਣ ਵਾਲਾ ਹੈ । ਬਾਕੀ ਹੋਰ ਤਸਬੀਹਾਂ-ਸੂਰਮੇ ਇਉਂ ਟੁਟ ਕੇ ਪਏ ਜਿਵੇਂ ਜਲ ਮੁਰਗਾਬੀਆਂ; ਯਾ ਬੀਰ, ਜਵਾਈਆਂ ਵਾਂਗੂੰ ਢੁਕੇ

ਆਪਸ ਵਿਚ ਜੋਧੇ ਇਉਂ ਠਹਿਕਰੇ, ਜਿਵੇਂ ਜੀਜੇ ਨਾਲ ਸਾਲੀਆਂ ਬਹਾਦੁਰਾਂ ਦੀਆਂ ਗੁਰਜਾਂ ਇਉਂ ਭਉਂਦੀਆਂ ਫਿਰਦੀਆਂ ਹਨ ਜਿਵੇਂ ਮਾਝੇ ਦੁਪ ਵਿਚ ਮਥਾਣੀਆਂ। ਇਹ ਜਾ ਅਜੇਹੀਆਂ ਹੋਰ ਨਿਰੋਲ ਪੰਜਾਬੀ ਆਚਰਣ ਦੀਆਂ ਮਿਸਾਲਾਂ ਚੰਗੀਆਂ ਵਿਲਚਸਪ ਤੇ ਪ੍ਰਭਾਵਸ਼ਾਲੀ ਹਨ। ਇਸੇ ਤਰ੍ਹਾਂ ਪੁਰਾਣੀ ਸ਼ਬਦਾਵਲੀ—ਥੰਨਾਂ ਉਤੇ ਥੰਨ, ਧਮਾ ਚੋਕੜੀਆਂ, ਧਉੜੇ, ਘਿੰਨ, ਬਿਧਣ, ਕੰਧਾਰਾਂ, ਭਗਾਣੀ, ਪਿੜ, ਪ੍ਰੱਗਾਂ, ਮੁੰਡਾਸੇ, ਛੰਛਾਲੀ, ਮੱਲ-ਅਖਾੜਾ, ਛਿੱਬ, ਗਡਾਵਡੀ, ਭੰਭਾਕ, ਮਹਿਖਲੀ, ਚਿਹ (ਚਿਖਾ) ਰੰਜਪੂਤ, ਕੈਬਰ, ਆਢਾ ਆਦਿ ਵੀ ਵਿਦਵਾਨਾਂ ਦੇ ਧਿਆਨ ਗੋਚਰੀ ਹੈ।

ਸੰਪਾਦਕ ਵਲੋਂ:—

ਇਸ 'ਵਾਰ' ਦੀ ਚਾਲੀਹਵੀਂ ਪਉੜੀ ਵਿਚ ਸ਼ਬਦ 'ਬੰਗਾਲੀਆਂ' ਆਇਆ ਹੈ; ਜੋ ਕੇਵਲ ਆਸਾਮੀਆਂ ਦਾ ਰਿਵਾਜੀ (ਰੂੜੀ = ਇਸਤਿਲਾਹੀ) ਲਫਜ਼ ਹੈ; ਅਰੁ ਗੈਰ-ਆਸਾਮੀਆਂ ਵਾਸਤੇ ਵਰਤਿਆ ਜਾਂਦਾ ਹੈ; ਭਾਵੇਂ ਉਹ ਕਿਸੇ ਸੂਬੇ ਜਾਂ ਕੌਮ ਨਾਲ ਸੰਬੰਧ ਰਖਦੇ ਹੋਣ। ਭਾਵ ਉਪਰੇ ਵੇਰੀ, ਆਦਿ ਤੋਂ ਹੁੰਦਾ ਇ। ਏਥੇ ਨਿਹਾਇਤ ਉਪਰਾ ਜਾਪਦਾ ਇ। ਲੇਕਿਨ ਇਸ ਸ਼ਬਦ ਨੇ ਵਾਰ ਦੇ ਲਿਖਾਰੀ ਬਾਰੇ ਕੁਝ ਇਹੋ ਜਿਹਾ ਬਾਉਲਾ ਪਾਇਆ ਹੈ, ਜਿੰਨ੍ਹਾਂ ਉਹ ਆਸਾਮ ਦੇਸ ਵਿਚ ਵਿਚਰਿਆ ਜਾ ਟਿਕਿਆ ਹੈ, ਕਦੇ ! ਭਾਵੇਂ ਸਤਿਗੁਰੂ ਤੇਗ ਬਹਾਦੁਰ ਸਾਹਿਬ ਨਾਲ ਓਧਰਿ ਗਿਆ ਹੋਵੇ; ਜਾਂ ਮੁਗਲਈ-ਦਲ ਜਾਂ ਦੀਵਾਨੀ ਅੱਮਲੇ ਵਿਚ ਮੁਲਾਜ਼ਮ ਰਿਹਾ ਹੋਵੇ। ਹੈ ਉਹ ਜ਼ਰੂਰ ਸਿੱਖ।

ਇਸ 'ਵਾਰ' (ਜੰਗ) ਦਾ ਇਕ ਵਾਰ (ਦਿਨ) ਤਾਂ 'ਸੋਮ' ਅਠਤਾਲੀਹਵੇਂ 'ਦੋਹਰੇ' ਵਿਚ ਦਸਿਆ ਹੈ; ਪਰ ਬਿੱਤਿ-ਸੰਮਤ ਕੋਈ ਨਾਂ। ਇਹ ਜੁਧ ਐਤ ਤੇ ਸੋਮ ਨੂੰ—ਦੋ ਦਿਨ—ਹੋਇਆ ਹੈ। ਅਰੁ 'ਅੰਤੁ' ਇਸ ਦਾ ਸਿੰਘਾਂ ਦੇ ਵਿਰੁਧ, ਪਠਾਣਾਂ ਦੀ ਜਿੱਤ ਵਿਚ ਹੋਇਆ ਹੈ। ਅਰੁ ਰੁਸਤਮ ਖਾਂ ਭਾਵੇਂ ਮਾਰਿਆ ਗਿਆ; ਪਰ ਉਸਦੇ ਸਾਥੀਆਂ, ਉਸਦਾ ਇਹ ਮਨੋਰਥ ਸਫਲ ਕਰ ਵਿਖਾਇਆ ਹੈ; ਕਿ ਸਿੰਘਾਂ ਨੂੰ ਮਾਰ ਮੁਕਾਵਾਂਗਾ; ਨਹੀਂ ਤਾਂ ਮਾਲਨੇਰ (ਮਲੇਰ ਕੋਟਲੇ) ਜਾਂ ਕੁੰਜਪੁਰੇ ਵਲ ਨਿਕਲ ਜਾਣ ਪੁਰ ਮਜ਼ਬੂਰ ਕਰ ਦਿਆਂਗਾ। ਕੁੰਜਪੁਰਾ, ਦਿੱਲੀ ਦੇ ਰਾਹ ਵਿਚ ਲਾਗਲੇਣੇ ਰਹਿੰਦਾ ਏ; ਤੇ ਮਲੇਰੀਆਂ ਦਾ ਮੁਖ ਨਗਰ ਮਲੇਰ ਕੋਟਲਾ ਕਾਂਗੜ-ਦੀਨੇ ਦੇ ਰਾਹ ਵਿਚ ਪੈਂਦਾ ਹੈ। ਸੋ ਏਧਰ ਨੂੰ ਹੀ

ਸਤਿਗੁਰੂ ਜੀ ਸਿੰਘਾਂ ਸਮੇਤ ਨਿਕਲਿ ਪਧਾਰੇ ਹਨ। ਚਉਰੰਜਹਵੇਂ ਛੰਦ ਵਿਚ ਇਹ ਇਸ਼ਾਰਾ ਭੀ ਸਪਸ਼ਟ ਹੈ, ਕਿ ਅਉਰੰਗਜ਼ੇਬ ਤੇ ਉਸਦੇ ਪੱਖੀ (ਦੋਸਤ = ਖਿਲਾਲ) ਇਸ ਜੰਗ ਦਾ ਨਤੀਜਾ ਸੁਣਕੇ ਖੁਸ਼ ਹੋਏ ਹਨ। ਨਾਲੇ ਗੁਰੂ ਕੇ 'ਲਾਲ' (ਸਾਹਿਬਜ਼ਾਦੇ) ਭੀ ਉਨ੍ਹਾਂ ਦੇ ਹੱਥਿ ਪੈ ਗਏ ਹਨ। ਇਸ ਲਈ ਇਹ 'ਵਾਰ' ਅਨੰਦਪੁਰ ਦੇ ਆਖਰੀ ਜੰਗ ਦੀ ਸਹੀ ਹੁੰਦੀ ਹੈ। ਜੋ ਮੱਘਰ ਸੰਮਤ ਸਤਾਰਾਂ ਸੈ ਬਾਹਠ ਵਿੱਚ ਹੋਇਆ ਸੀ। ਸਤਿਗੁਰਾਂ ਦੇ ਜ਼ਫਰਨਾਮੇ ਵਿੱਚ ਅਪਣੇ ਦਿੱਤੇ ਇਸ਼ਾਰੇ—

‘ਚਰਾਗੇ ਜਹਾਂ ਉਂ ਸੁਦਹ ਬੁਰਕਾਪੋਸ਼।

ਸਬੇ ਸਹਿ ਬਰਾਮਦ ਬਹਮ ਜਲਵਾ ਜੋਸ਼ ॥”੪੨

{ ਸੁਰਜ ਜਦੋਂ ਆਬਣ ਗਿਆ; ਅਰੁ }
{ ਚੰਦ੍ਰਮਾਂ ਪੂਰੇ ਠਾਠ-ਬਾਠ ਨਾਲ ਚੜ੍ਹਿ ਪਿਆ }

—ਅਨੁਸਾਰ, ਚਮਕੌਰ-ਜੁੱਧ, ਚਾਨਣੇ ਪੱਖ ਦੇ ਲਗ ਪਗ ਪੂਰੇ ਚਾਨਣੇ ਦਿਨਾਂ ਵਿੱਚ ਹੋਇਆ ਸੀ। ਤਕਰੀਬਨ ਸਾਰੇ ਪੁਰਾਣੇ ਲਿਖਾਰੀ ਇਸ ਜੰਗ ਦੀ ਤਾਰੀਖ ੧੭ ਮੱਘਰ ਦਿੰਦੇ ਹਨ। ਸੋ ਸੰਮਤ ਸਤਾਰਾਂ ਸੈ ਬਾਹਠ ਵਿੱਚ ਇਹ ਤਾਰੀਖ ਮੱਘਰ ਸੁਦੀ ਤ੍ਰਿਅੰਦਸ਼ੀ, ਸ਼ਨੀਵਾਰ ਨੂੰ ਪੈਂਦੀ ਹੈ। ਇਸ ਲੇਖੇ, ਇਸ 'ਵਾਰ' ਵਿਚ ਵਰਣੇ ਜੁੱਧ ਦੇ ਬਿੱਤ-ਵਾਰ ੧੧, ੧੨ ਮੱਘਰ ਐਤ-ਸੋਮ ਨਿਕਲਦੇ ਹਨ। ਜੋ ਵੀਹ ਵਿਸ਼ਵੇ ਠੀਕ ਹੀ ਹੋਣਗੇ।

ਅੰਮ੍ਰਿਤਸਰ }
੯ ਮੱਘਰ ੧੮੪੪ ਗੁਰੂ }

(ਰਣਧੀਰ ਸਿੰਘ)

੧ ਓ ਵਾਹਗੁਰੂ ਜੀ ਕੀ ਵਡੇ ।

ਵਾਰ ਪਾਤਸ਼ਾਹੀ ਦਸਵੀਂ ਕੀ

ਪ੍ਰਿਥਮ ਸਿਮਰ ਹੋ' ਤਾਸ ਕਉ, ਜਾ ਸਮ ਅਵਰੁ ਨ ਕੋਇ
ਰਣ ਜੂਝੰਤੋ ਸੂਰਿਆਂ, ਹਛਾ ਕਰੇ ਖਲੋਇ ॥੧

ਦੋਹਰਾ

ਡਉਰੁ ਘਣ ਤਣ ਬਾਜਿਓ, ਪੜੀ ਨਗਾਰੇ ਚੋਟ ।
ਰੁਸਤੁਮ ਖਾਂ ਚੜਿ ਧਾਇਓ, ਜੁ ਸਿੰਘ ਮੁਕਾਉਂ ਘੋਟ ॥੨

ਸੋਰਠਾ

ਮਾਲਨੇਰ' ਤਟ ਧਾਇ, ਨਾਤਰ ਤਾਕੇ ਕੁੰਜ ਪੁਰ
ਸਿੰਘਨ ਦੀਆ ਉਠਾਇ, ਮਾਰਗ ਚਲੇ ਨ ਮਹਤ ਪੁਰ ॥੩

ਪਉੜੀ

ਫਉਜਾਂ ਭੇਜੀਆਂ ਖੁਨਸ ਕੈ, ਸੁਰ-ਸੁਰਤਿ ਦਿਤੀ ਹਲਕਾਰਿਆਂ ।
ਮੁਹਰਖੇ' ਨਿਕਲੇ ਲਸਕਰੇਂ, ਚਿਤ ਪੂਨੀ ਧਰੇ ਵਿਚਾਰਿਆ ।
ਵਿਚੇ ਗੁਰੂ ਗੋਬਿੰਦ ਸਿੰਘ, ਆਨੰਦਪੁਰੇ ਨੂੰ ਮਾਰਿਆ ।
ਭੁਸੀ ਭਰਾਵਾਂ ਖਲੀਆਂ, ਮੈਂ ਸਿਰ ਉਮਰਾਵਾਂ ਭਾਰਿਆ ।
ਗਉਗਾ ਸੁਣਿਆ ਮੁਲਖ ਵਿਚ, ਸਿੰਘ ਫਿਰਦੇ ਵਿਚ ਗਲਿਆਰਿਆ* ।
ਮਾਰਾਂ ਘੋੜਿਆਂ ਸੂਰਿਆਂ, ਬੰਡੇ ਦੇ ਨਾਲ ਬੁਲਾਰਿਆ ।
ਮਰਸਣ ਹਾਲ ਜਬਨ' ਹੋਇ, ਕੀ ਕਰਣਾਂ ਇਨ੍ਹਾਂ ਵਿਚਾਰਿਆ ।
ਥੋੜੇ ਸੂਰੀਂ ਧਾਇਕੇ, ਚੰਨ ਬੰਨ੍ਹ ਲਇਆ ਸਣ ਤਾਰਿਆ ।
ਗੁਰੂ ਟੁੱਟਣ ਕਟਕਾਂ ਧਾਰਿਆ ॥੪

੧-ਮਲੇਰ ਕੋਟਲਾ । ੨-ਚੋਣਵੇਂ ਨਿਕਟ ਵਹਤੀ । *-ਗਲ੍ਹੇ,
ਨਾਕੇ, ਪਹਾੜੀ ਹਸਤੇ । ੪-ਭੈੜੇ, ਬੁਰੇ (ਹਾਲੀ) ।

ਦੇਹਰਾ

ਸੁਤ੍ਰ ਨਾਲ ਧਰਕੀ ਧਰਤ, ਛੁਟਾ ਪਾਸਣਾ ਆਇ ।
 ਰੁਸਤੁਮ ਮਨ ਮਹਿ ਯਹ ਮਿਥੀ, ਗਹਿ ਮਰਹੂ ਅਬ ਜਾਇ ॥ ੫
 ਛੁਟੀ ਪਰਬਤੀ ਦਸਤ ਥੀ, ਸਰਪਟ ਗਏ ਤੁਰੰਗ ।
 ਰਮਨੇ ਸਿੰਘ ਉਦਾਸ ਮਤਿ, ਸਾਹਿਬ ਕੈ ਕਰ ਭੰਗ ॥੬

ਪਉੜੀ

ਸਾਹਿਬ ਬਚਨੁ ਅਲਾਇਆ, ਆਨੰਦ ਮਨੈ ਮੁਸਕਾਇ ਕੈ ।
 ਚੌਚਲ ਸਿੰਘ, ਜੁਝਾਰ ਸਿੰਘ ਨੂੰ ਪਾਸ ਬੈਠਾਇ ਕੈ ।
 ਤੁਰਕਾਂ ਦੀਆਂ ਫਉਜਾਂ ਆਈਆਂ, ਸਿੰਘਾਂ ਉਪਰ ਗੁਸਾ ਖਾਇ ਕੈ ।
 ਭਾਈ ਸੈਣਾ ਸੱਦਿਆ, ਅਰਦਾਸ ਧਰੀ ਲਿਖਵਾਇਕੈ ।
 ਹਰੀ ਸਿੰਘ ਹੋਰ ਸੂਰ ਸੰਤਿ, ਸਭ ਪੁਛੇ ਮਤਾ ਪਕਾਇ ਕੈ ।
 ਕੀ ਕਰਨੀ ਹੈ ਉਤ ਸਮੇ, ਜਾਂ ਬਿੱਜ ਪਵੈ ਬਰਲਾਇ ਕੈ ।
 ਬੋਲਿਆ ਚਿਤ੍ਰ ਬਚਿਤ੍ਰ ਸਿੰਘ, ਰਣ ਹੋਲੀ ਖੇਲਾਂ ਜਾਇਕੈ ।
 ਪਹਿਲਾ ਖੰਡਾ ਬਾੜਨਾ, ਰੁਸਤਮ ਦੇ ਸਿਰ ਕੜਕਾਇ ਕੈ ।
 ਕਮਰਾਂ ਕਸੀਆਂ ਸੂਰਿਆਂ, ਬਬ ਤੋੜੇ ਸਭ ਸੁਲੁਗਾਇ ਕੈ ।
 ਗਜਗਾਹਾਂ ਬੋਧੀਆਂ ਘੋੜਿਆਂ, ਕਲਗੀਆਂ ਸਿਰ ਦਸਤ ਫਿਰਾਇਕੈ ।
 ਫੜ ਵਾਰਾਂ ਨਿਕਲੇ ਧਾਇ ਕੈ ।
 ਜਿਉਂ ਸੀਂਹੁ ਪਵੈ ਘੁਰਗਾਇ ਕੈ ॥ ੭

ਮੋਯਾ

ਜਬ ਉਠ ਪ੍ਰਭਾਤ ਮੈਦਾਨ ਬਿਖੈ, ਰਣਜੀਤ ਨਗਾਰ ਪੁਕਾਰ ਕੀਓ ।
 ਸਭ ਸੰਗ ਸਿਪਾਹ ਕਸੂਨਿ ਘਨੀ, ਕਹਿ ਸੰਘਰ ਫਉਜ ਉਤਾਰ ਦੀਓ ।
 ਰਣਰੰਗ ਕਲੋਲ ਉਪੰਗ ਘਨੀ, ਸਭ ਅਪਨੀ ਠਉਰ ਉਸਾਰ ਦੀਓ ।
 ਸਭ ਕਾਇਰ ਹੋ ਜੋ ਹੋ ਗੜ੍ਹ ਮੈਂ, ਪ੍ਰਭ ਕਾ ਸਭ ਅੰਤ ਬਿਸਾਰ ਦੀਓ ॥੮॥

੧-ਉਠਾ ਤੇ ਲਦਣ ਵਾਲੀ ਤੋਪ । ੨-ਲਿਸ਼ਕਾਰੇ ਮਾਰ ਕੇ ।
 ੩-ਫੋਲਾਦੀ ਮਖੋਰਨੇ, ਜੋ ਹਾਥੀਆਂ ਘੋੜਿਆਂ ਦੇ ਸਿਰਾਂ ਪਰ ਸੰਜੋਇ ਸਮਾਨ
 ਬਚਾਉ ਵਾਸਤੇ ਪਹਿਨਾਏ ਜਾਂਦੇ ਨਿ । ੪-ਬੋੜੀ ਕਿ ਬਹੁਤੀ, ਜਿਤਨੀ ਭੀ
 ਸੀ । ੫-ਪਿੜ ਜੁੱਧ ਦਾ, ਮੈਦਾਨ ਜੰਗ, ਰਣਭੂਮੀ । ੬-ਨਸਤੁੰਗ, ਇਕ
 ਤਰਾਂ ਦਾ ਵਾਜਾ (ਸਾਜ) ।

ਖਾਲਸੇ ਕਾ ਅਸਵਾਰਾਂ

ਦੋਹਰਾ

ਨਿਕਲੇ ਜਾਨ ਬਿਸਾਰ ਕੇ, ਸੂਰਿਓ ਕੇ ਤਨ ਤਾਇ।
ਘੁਰੇ ਫਉਜਾਂ ਦੇਖਕੇ, ਮੂਛੇ ਦਸਤ ਫਿਰਾਇ॥੯
ਸ਼ੀਸਾਹਿਬ ਕਉ ਧੂਪ ਦੇਹ, ਗਲ ਡਾਰੇ ਭਰ ਆਹੁ।
'ਦੀਨ-ਮਜ਼ਬ ਕੇ ਜੁਧ ਮੈ', ਪਤਿ ਰਾਖੀ ਪਤਿਸ਼ਾਹੁ॥੧੦'

ਪਉੜੀ

ਸੂਰੇ ਧਉੜੇ' ਜੁਧ ਨੂੰ, ਚੜ੍ਹਿ ਚੜ੍ਹਿ ਸਭਾ ਧਾਂਵਦੀ।
ਕਲਗੀਵਾਲਾ ਬੋਲਿਆ: 'ਸੁਭ ਸਾਈ; ਜੋ ਤੁਧ ਭਾਂਵਦੀ!'
ਸਾਹਿਬਜਾਦੇ ਚੜ੍ਹਿ ਨਿਕਲੇ, ਜਿਨ੍ਹਾਂ ਨੂੰ ਪ੍ਰਿਥੀ ਗਾਂਵਦੀ।
ਉਮਲ ਸੂਰੇ ਨਿਕਲੇ, ਸਿਰ ਮਉਤ ਫਿਰੇ ਗਣਣਾਂਵਦੀ।
ਚੜ੍ਹਦਾ ਹੋਇਆ ਬੋਲਿਆ: 'ਪੈਜ ਰੱਖੀ ਅਪਣੇ ਨਾਂਵ ਦੀ॥'੧੧

ਅਬ ਸੰਗ੍ਰਾਮ

ਦੋਹਰਾ

ਮਾਰੂ* ਕੜਕਿਆਂ ਰਣ ਬਿਖੈ, ਦੀਆ ਤਿਲਾਵਾਂ ਜਾਇ।
ਗੱਜੇ ਸਿੰਘ ਨਿਹੰਗ† ਜਿਉਂ, ਉਤਰੇ ਗੁੱਸਾ ਖਾਇ॥੧੨॥

ਪਉੜੀ

ਸੂਤਿ ਮਿਆਨੋਂ ਕੱਢੀਆਂ, ਜਾਂ ਮਾਰੂ ਰਣ ਦੀਆਂ ਰਾਣੀਆਂ।
ਦੱਖਣ ਦੀਆਂ ਅਲਬੇਲੀਆਂ, ਕੰਧਾਰ ਚੜ੍ਹਾਈਆਂ ਸਾਣੀਆਂ।
ਪਾਲਕੀਆਂ‡ ਵਿੱਚ ਗਣਕਦੀਆਂ, ਜਿਉਂ ਮਹਲੀਂ ਛਣਕਣ ਰਾਣੀਆਂ।

੧-ਧਾਏ, ਦਉੜੇ। ੨-ਗੱਜਦੀ; ਲਲਕਾਰਦੀ-ਵੰਗਾਰਦੀ।

*-ਜੰਗੀ ਨਗਾਰਾ; ਉੱਚੀ ਧੁਨਿ ਵਾਲਾ ਧਉਂ ਸਾਜ-ਨਿਧੜਕ, ਦਿਲੋਰ।

੫-ਹਾਥੀਆਂ ਦੀਆਂ ਅੱਮਾਰੀਆਂ। ੬-ਗਰਜਦੀਆਂ; ਤਲਵਾਰਾਂ ਦੀ ਖੜਾਕ ਦਾ ਉਚਾਰਣ ਹੈ।

ਹਉਦਿਆਂ ਵਿਰਹੁ ਫਿਰੁ ਗਈਆਂ, ਜਿਉਂ ਇੰਦ੍ਰ ਦੀਆਂ ਇੰਦ੍ਰਾਣੀਆਂ ।
 ਮਲ ਨ ਬੋਲੈ ਦੁੱਖ ਸੁਖ, ਜਿਨ੍ਹਾਂ ਦੇ ਸਿਰੀਂ ਵਿਹਾਣੀਆਂ ।
 ਰਣ ਤੇਗਾਂ ਮਉਜਾਂ ਮਾਣੀਆਂ
 ਰਮਕਾਈਆਂ ਲਾਈਆਂ ਹਾਣੀਆਂ ॥੧੩

ਦੇਹਰਾ

^੧ਕਟਵਤ ਮੁਖ ਤੁਰਕ ਛਕੇ, ਰੁਸਤੁਮ ਲੀਨੋ ਘੇਰ ।
^੨ਬਨੀਆ ਛਟਕੁ ਕਪਾਹ ਕੇ, ਖੜਗ ਪੜੈ ਚਉਫੇਰੁ ॥੧੪

ਪਉੜੀ

ਫੜ ਤਲਵਾਰੀਂ ਸੂਰਮੇਂ, ਜਾਂ ਰਣ ਵਿਚ ਧਾਏ ।
 ਸਸਤ੍ਰਧਾਰੀ ਹੁਇ ਪਏ, ਤਿਨ ਵੇਖੁ ਸਵਾਏ ।
^{*}ਬੰਨਾ ਉਤੇ ਬੰਨਲੋ, ਧੜਿ ਮਾਰਿ ਗਿਰਾਏ ।
^੧ਪੂਰ ਕਰਿ ਕਰਤੀ ਧਨਖਨਾ, ਭਰ ਤੀਰ ਚਲਾਏ ।
 ਸਰੋਹੀ ਹਲੱਬੀ ਮਿਸਰੀਆ, ਬਰਦਵਾਨ ਝਮਾਏ^੨ ।
 ਪੱਥਾਂ ਪਰਨੇ ਹੋਇ ਬੀਰ, ਗੁਜਰਾਤੀ^੩ ਲਾਏ ।
 ਆਮੋ ਸਾਹਵੇਂ ਖੜਗ ਆਇ, ਦੁੰਦਭ^੪ ਖੜਕਾਏ ।
 ਹੁਕਮਸੱਤ^੫ ਦੁਇ ਸਿੰਘ ਹੋਇ, ਸੁਰ-ਪੁਰਹਿ ਸਿਧਾਏ ।
 ਤਾਂ ਫਿਰਿ ਬੁਧ ਸਿੰਘ ਜੁਆਨ ਨੂੰ, ਗੁਰੂ ਆਪ ਬੁਲਾਏ । ੧੫ ।

੧-ਤੁਰਕਾਂ ਦੇ ਮੂੰਹ ਕੱਟੀਏ (ਭੰਨੀਏ) ਸੋਭ ਰਹੇ ਹਨ । ੨-
 ਜਿਵੇਂ ਹਟਵਾਣੀਏ ਦੀ ਛਟੀ ਕਪਾਹ ਨੂੰ ਬੰਬਦੀ ਹੈ;...। * -ਬਾਨਾਂ ਤੇ ਬਾਨ
 (ਤੋਹਾਂ); ਭਾਵ ਧੜਾਂ ਦੇ ਢੇਰਾਂ ਤੇ ਢੇਰ ਲਾ ਦਿਤੇ । ੪-ਕਰਤੋਂ ਧਨੁਖ ਪੂਰੀ
 ਤਰਾਂ ਖਿੱਚ ਕੇ । ੫-ਲਿਸ਼ਕਾਏ ਤੋਗੇ (ਖੜਗ) ਸਰੋਹੀ, ਹਲੱਬ, ਮਿਸਰ
 ਤੇ ਬਰਦੁਆਨ ਦੇ ਬਣੇ ਹੋਏ) । ੬-ਗੁਜਰਾਤ (ਕਾਠੀਆਵਾੜ) ਦੀ
 ਬਣੀ ਤਲਵਾਰ । ੭-ਨਗਾਰਾ, ਧਉਂਸਾ । ੮-ਸ਼ਹੀਦ ਹੋਏ,
 ਮਾਰੇ ਗਏ ।

੬੦.

ਦੋਹਰਾ

‘ਧਮਾਂ ਚੋਕੜੀਆ ਮਚੀ, ਖੇਤ ਪਤਿਓਂ ਘਮਸਾਣ ।
‘ਬਖਤ ਤਨ ਪਰ ਤਾਇਕੈ, ਘੁਰੇ ਖੇਤ ਪਠਾਣ ॥ ੧੬
ਸਿੰਘਨ ਕੋ ਤਬ ਯੋਂ ਕਹੀ : ‘ਸਿੰਘਹ ਰਾਹਹੁ ਨਿਸੰਗ !
ਕੜਕੀਆਂ *ਆਯੁਧੁ ਸੇ ਸਿਰਾਂ, ਸਮਸ਼ੇਰਾਂ ਜੰਗ ਨਿਹੰਗ ॥ ੧੭

ਪਉੜੀ

ਜੰਗ ਮੁਸਾਫਾ^੧ ਬਜਿਆ, ਪੁਰੀਆਂ ਧਰਕਾਈਆਂ ।
ਧਾਏ ਸੂਰੇ ਪੁਜ ਕੇ, ਆ ਹਾਠਾਂ ਲਾਈਆਂ ।
ਆਏ ਢਾਲਾਂ ਡਾਹ ਕੇ, ਜਿਉਂ ਜਲ ਮੁਰਗਾਈਆਂ ।
ਘੁਟੀਆਂ ਦੇ ਕੈ ਸਾਰ ਦੀਆਂ, ਜੋ ਪਾਲੇ ਮਾਈਆਂ ।
ਮਿਆਨ ਥੀਂ ਨਿਕਲ ਸਰੋਹੀਆਂ, ਸਿਰ ਤੇ ਘੁਰਗਾਈਆਂ,
ਹਿੱਕਾਂ ਡਾਹੀਆਂ ਸੂਰਿਆਂ, ਦੁਕ ਵਾਂਗ ਜਵਾਈਆਂ ।
ਤੇਰਾਂ ਵਰ੍ਹੀਆਂ ਖੇਤ ਵਿਚ, ਜਿਉਂ ਮਾਸ ਕੁਟਾਈਆਂ ।
‘ਮੁਛੇ ਧੜ; ਆਚਾਰ ਦੀ, ਗਾਜਰ ਹਲਵਾਈਆਂ ।
ਸਿਰੀਆਂ ਰੁਲੀਆਂ ਪੰਜ ਸੇਰੀਆਂ, ਸਟੀਆਂ ਧੜਵਾਈਆਂ ।
ਤਕਵਾ^੨ ਪਾਤਿਸਾਹ, ਜੁਧ ਨਾਲ ਕਸਾਈਆਂ ।
ਧਸੇ ਕਟਕ ਮੈਂ ਬਟਕ ਦੇ, ਰਣ ਭੁੰਨ ਚਲਾਈਆਂ ।
ਰਾਵਣ ਨ ਮਾਰੀਆਂ ਰਾਮ ਜੁਧ, ਨਾਹੀ ਭੀਮ ਚਲਾਈਆਂ ।
ਜੇਹੀਆਂ ਪਿੜ ਵਿਚ ਆਇ ਕੈ, ਸਿੰਘਾਂ ਖੜਕਾਈਆਂ ॥ ੧੮

ਦੋਹਰਾ

ਭਾਰੀ ਫਉਜ ਪਠਾਣ ਕੀ, ਆਪ ‘ਤੁਰਾ ਟਲਕਾਇ ।
ਪਕੜ ਕਮਾਨਾਂ ਨਿਕਲੇ, ਸਿੰਘ ਅਉਰ ‘ਤੁਰਕਾਇ ॥ ੧੯

੧-ਚੁਪਾਸੜ ਧਮਾਕੇ, ਪੈਣ ਲਗ ਪਏ । ੨-ਸੰਜੋਇਆਂ ਸਰੀਰਾਂ ਪੂਰ ਕੱਸ ਕੇ । *—ਸਸਤ੍ਰਾਂ ਦੀਆਂ ਸ਼੍ਰੋਮਣੀ ਸਮਸ਼ੇਰਾਂ (ਸ਼੍ਰੀ ਸਾਹਿਬਾਂ) । ੪-ਭੋੜ ਦਾ ਘੰਟਾ, ਭਾਵ ਜੁਧ ਦਾ ਬਿਗੁਲ, ਲੜਾਈ ਛਿੜਨ ਦਾ ਇਸ਼ਾਰਾ । ੫-ਸੂਰਿਆਂ ਦੇ ਧੜ ਐਉਂ ਮੁੱਛੀਦੇ ਨਿ, ਜਿਵੇਂ ਹਲਵਾਈ ਅਚਾਰ ਪਾਉਣ ਵਾਸਤੇ ਗਾਜਰਾਂ ਵੱਢਦੇ ਹਨ । ੬-ਭਰੋਸਾ, ਆਸਰਾ । ੭-ਘੋੜੇ ਦੀਆਂ ਹਰਕਾਈਆਂ ਮਰਵਾਉਂਦਾ ਇ । ੮-(ਤੁਰਕ+ਆਇ)—ਤੁਰਕ ਆ ਕੇ ।

ਪਉੜੀ

‘ਧੱਗਾਂ ਸੂਲ ਬਜਾਈਆਂ, ਸਿਰਦਾਰਾਂ ਮੂਹਰੇ ਜੋੜ ਕੇ ।
 ਫੜੇ ਕਮਾਨ ਗੋਬਿੰਦ ਸਿੰਘ, ਧਰਤੀ ਤੇ ਗੰਡਾ ਹੋੜਕੇ’ ।
 ਰੁਸਤਮ ਖਾਂ ਭੀ ਆਇਆ, ਹਣ ਬੰਬਲ ਖੋਰੀ* ਮੋੜ ਕੇ ।
 ਦੁਇ ਦੁਇ ਕੈਬਰਾਂ ਮਾਰਦਾ, ਜਿਹੜਾ ਨਾਲਿ ਕੰਨਾਂ ਦੇ ਜੋੜਕੇ ।
 ਪੁਰ ਕਰਿ ਮਾਰਿਆ ਪਾਤਸ਼ਾਹ, ਦੁਇ ਬਗਲਾਂ ਵਿਚ ਚੜ੍ਹਕੇ ਕੇ ।
 ਨਿਕਲ ਗਇਆ ਸਣੇ ਸਫਾਲਿਆਂ’ ਬਖੜ ਤੇ ਚਿਲਤਾ ਫੌੜ ਕੇ ।
 ਪਲ ਵਿਚ ਪਕੜਿ ਪਠਾਣ ਨੂੰ, ਹਣ ਮਾਰੂ ਦਿਤਾ ਬੋੜ ਕੇ ।
 ਅਹਿ ਘਿੰਨ ਸਨੇਹਾ ਮੋੜ ਕੇ ॥ ੨੦

ਓਹਰਾ

ਪੜੀ ਪੁਕਾਰ ਦੇ ਤਰਫ ਮੈਂ, ਹੱਲੇ ਹੱਲਾ ਹੋਇ ।
 ਸਤਿਗੁਰ ਬਲਿਧਰ^{੧੦} ਧਾਰਕੈ, ਸਤ੍ਰ ਲੀਓ ਪੁਰੋਇ ॥ ੨੧

ਪਉੜੀ

ਹੱਲਾ ਕੀਤਾ ਦੁਹ ਦਲਾਂ, ਗੰਗਾ ਜਮਨਾ ਉਮਡਾਰੀਆਂ ।
 ਸੂਰੇ ਮਾਰਨ ਸੂਰਿਆਂ, ਮਿਲ ਬਾਤਾਂ ਕਰਨ ਕਰਾਰੀਆਂ ।
 ਸਿਰਿ ਤੀਰੀ ਪਉਦੇ ਸੜ ਸੜਾਕ, ਤੰਗ ਤੁਪਕਾ^{੧੧} ਦੀਆਂ ਕੜਕਾਰੀਆਂ ।
 ਕਢ ਕਲੇਜਾ ਲੈ ਗਈਆਂ, ਇਕ ਪਲ ਵਿਚ ਹੋਇਸਆਰੀਆਂ^{੧੨} ।
 ਜੋ ਰਸਨਾ ਕਦੀ ਨ ਬੋਲੀਆਂ, ਰਣਿ “ਮਾਰੋ ! ਮਾਰੂ !!” ਪੁਕਾਰੀਆਂ ।

੧-ਨਉਬਤਾਂ (ਧੱਗਾਂ) ਡੰਡਿਆਂ (ਸੂਲ) ਨਾਲ ਵਜਾਈਆਂ । ੨-ਬੰਮ ਕੇ, ਟਿਕਾ ਕੇ । *-ਬਾਂਬਰਾਂ ਹਨ ਖੁਰਾਂ (ਪੈਰਾਂ) ਵਿਚ ਜਿਸਦੇ; ਭਾਵ ‘ਘੋੜਾ’ । ੪-ਤੀਰ । ੫-ਕਮਾਣ ਦੀ ਤੰਦੀ, ਚਿੱਲਾ । ੬-(ਵੇਰੀ ਦੀਆਂ) ਦੇਹਾਂ ਬਗਲਾਂ ਦੇ ਐਨ ਵਿਚਕਾਰ-ਹਿੱਕ ਵਿਚ-ਸਿੰਨ੍ਹ ਕੇ । ੭-ਤੀਰ ਦੇ ਪਿਛਲੇ ਸਿਰੇ-ਖੁੰਘੀਆਂ । ੮-ਕੁੜਤੇ ਵਰਗੀ ਸੱਜੋਇ । ੯-ਵੇਰੀ ਦਾ ਜੁੜਾਊ ਵਾਜਾ (ਯਾ ਰਾਗ) ਬੋੜਾ ਕਰ ਦਿੱਤਾ, ਮਾਤ ਪਾ ਦਿੱਤਾ । ੧੦-ਬਰਛਾ ਧਾਰਨ ਵਾਲਾ ਛੜ, ਲੰਮੇ ਛੜ ਵਾਲਾ ਬਰਛਾ । ੧੧-ਬੰਦੂਕ । ੧੨-ਹੋਂਸਿਆਰੀਆਂ, ਬੇਦਰਦਾਂ (ਬੰਦੂਕਾਂ) ।

੬੨.

ਚਾਲਾ ਕੀਤਾ ਖਾਲਸੇ, ਜਣੁ ਸਾਗਰ ਪਾਨ ਪਿਟਾਰੀਆਂ ।
ਪੁਤ੍ਰੁ ਪੈਥੇ ਕੁਦਰਤਿ ਸਾਰੀਆਂ, ਸਭ ਆਪੋ ਆਪਣੀ ਵਾਰੀਆਂ ।
ਜਿਨ ਲਾਜਾਂ ਚਿਤੁ ਚਿਤਾਰੀਆਂ, ਕਥ ਜਾਨਾਂ ਕਰਨ ਪਿਆਰੀਆਂ ।
ਮੁੜ ਚੁੱਕੇ ਸੁੱਤੀਆਂ ਮਾਰੀਆਂ ॥੨੨

ਦੋਹਰਾ

ਜਬ ਰੁਸਤੁਮ 'ਬਧ ਮੋ ਭਯੋ, ਤਾਂ ਕੋ ਹਿੰਮਤ ਭ੍ਰਾਤ ।
'ਦੇਉ-ਲੋਕ ਰੁਸਤੁਮ ਭਯੋ, ਤੁਮ ਕਾਹੂ ਨਾਹੀ ਜਾਤ !' ੨੩
'ਹਿੰਮਤ ਕਾਂ ਤਨ ਤਾਇ ਕੈ, ਪ੍ਰਿਥੀ ਵਿਓ ਚੜਾਇ ।
'ਬੈਰ ਲਿਉ ਗਹਿ ਖੀਰ ਕਾ, ਤਉ ਜੰਗ ਪਤਿ ਰਹਿ ਆਇ !' ੨੪

ਪਉੜੀ

ਰੁਸਤੁਮ ਖਾਂ ਜਾ ਦ੍ਰਿਸਟਿਆ, ਸੁਰਗ-ਪੁਰੀਆਂ ਦੇ ਰੰਗ ਨੂੰ ।
ਹਿੰਮਤ ਖਾਂ ਚੜ੍ਹ ਧਾਇਆ, ਜਾਂ ਭੜਕੀ ਅੰਤ ਅੰਗ ਨੂੰ ।
ਚੜ੍ਹ ਸੂਰੇ ਧਉੜੇ ਜੰਗ ਨੂੰ, ਕਉਣ ਮੋੜੇ ਉਲਟੀ ਗੰਗ ਨੂੰ ।
ਰਣ ਧਾਈ ਤੰਗ ਤੁਰੰਗ ਨੂੰ, ਰਣ ਭਿੜੇ ਭੁਜੰਗੇ ਜੰਗ ਨੂੰ ।
ਤੱਛਣ ਮੁਛਾਇਣ ਅੰਗ ਨੂੰ ॥੨੫

ਦੋਹਰਾ

ਧੂੜ ਚੜੀ ਸੂਰਜ ਛਪਿਓ, ਅੰਬਰ ਰਿਵੀ* ਗੁਬਾਰ ।
ਜਿਉਂ ਪੁਲੈ ਕਾਲ ਕੈ ਮੋਘ ਮੈਂ, ਪ੍ਰਿਥੀ ਅੰਧ ਅੰਧਾਰ ॥੨੬

ਸੋਹਣਾ

ਧੂਮ ਪੜੀ ਸੰਸਾਰ, "ਜਮ ਹਿੰਮਤ ਦਲਿਓ ਲਕਿਓ ।
ਬਾਗਨ ਪੜੀ ਪੁਕਾਰ, ਜਿਉਂ ਫਾਗਨ ਕੀ ਪਉਨ ਗਹਿ ॥੨੭

੧-ਮਾਰ ਵਿੱਚ, ਭਾਵ-ਕਾਲਵੱਸ ਹੋ ਗਿਆ । ੨-ਰਾਜਾ
ਕਟੋਚ ਦੇ ਭਰਾ ਪ੍ਰਿਥੀ ਚੰਦ ਨੇ ਤੱਤਾ ਮਾਰ ਕੇ ਰੁਸਤੁਮ ਖਾਂ ਦੇ ਭਰਾ
ਹਿੰਮਤ ਖਾਂ ਨੂੰ ਚਾੜ੍ਹ ਦਿੱਤਾ । *—ਤੇਜ਼ ਹਵਾ । ੪-ਹਿੰਮਤ ਖਾਂ
ਲੜਿਆ ਤੇ ਕਾਲ ਨੇ ਦਲਿਆ (ਮਾਰਿਆ) ।

ਪਉੜੀ

ਨਿਕਲ ਸਾਂਹਵੇ ਦੁਹੰ ਦਲਾਂ, ਜਾਂ ਡਿਠੀਆਂ ਫਉਜਾਂ ਆਈਆਂ।
 ਇਕ ਸਾਂਹਵੇਂ ਹੋਏ ਗੀਬ ਨਾਲਿ, ਇਕਨਾਂ ਨੇ ਚਾਇ ਭਵਾਈਆਂ।
 ਬੁਰੀਆਂ ਦਿਸਟਾਂ ਕੋਤੀਆਂ, ਜਿਉਂ ਇਯਤ ਵਿਚ ਕਸਾਈਆਂ।
 ਇਕ ਕਾਇਰ ਭਜਦੇ ਮਾਰੀਅਨ, ਮੁਹ ਦੇਂਦੇ ਲਖ ਦੁਹਾਈਆਂ।
 ਇਕ ਲਾਜਾਂ ਤਕਣ ਬਿਰਦ ਦੀਆਂ, ਰਣ ਮੁੜ ਮੁਛਾਂ ਫੁਲਕਾਈਆਂ।
 ਤਿਨ ਜਿੰਦੂ ਆਸ ਚਿਤਾਰੀਆਂ, 'ਜਿਨਿ ਕਾਲ ਨ ਕੀਤੀ ਰਾਈਆਂ।
 ਸੇ ਆਸਾਂ ਤਿਆਰੀਆਂ ਮ੍ਰਿਤ-ਲੋਕ, ਜਿਨ੍ਹਾਂ ਦੇ ਸਿਰੀਂ ਵਿਹਾਈਆਂ।
 ਇਕ ਮੁੜ ਨ ਲੜਨ ਫਿਰ ਭਾਗ ਜਾਂਹਿ, ਇਕ ਠਾਢਿ ਕਰਨ ਚਤੁਰਾਈਆਂ।
 ਮਰਦਾਂ ਅਤੇ ਤੁਰੰਗਮਾਂ, ਰਣ ਬਿਧਣ^੨ ਰਾਤੀਂ ਆਈਆਂ।
 ਸਿੰਘ ਕਰਨ ਚਤੁਰਾਈਆਂ, ਰਣ ਮੁੜ ਮੁੜ ਦੇਨ ਵਿਖਾਈਆਂ।
 ਤੇਗਾਂ ਦੀ ਫਿਰਨ ਦੁਹਾਈਆਂ ॥੨੮

ਦੋਹਰਾ

ਟੇਢੇ ਤੁਰੇ ਫਿਰਾਇਕੈ, ਟਪਕਾ* ਦੀਆ ਮਚਾਇ।
 ਮਾਰ ਪਰੀ ਗਜਨਾਲਿ^੪ ਕੀ, ਚਾਲਾ ਦੀਆ ਧਾਇ ॥ ੨੯

ਪਉੜੀ

‘ਉਮਲ ਨਿਮਲ ਨਿਕਲੇ, ਧੰਨ ਬਾਘ ਜਣੇ ਤਰਕਾਂਣੀਆਂ^੧।
 ਘੋੜੇ ਉਡੇ ਪਉਣ ਵਾਂਗ, ਕਰਿ ਚੰਚਲ ਉਲਟੀਆਂ ਭਾਣੀਆਂ।
 ਆਇ ਰਲੇ ਹੋਇ ਗਡਾਵਡ, ਫਿਰਿ ਜਣਨੇ ਨਾਹੀ ਪਠਾਣੀਆਂ।

੧—ਰਾਈ ਭਰ ਕਾਹਲ (ਛੇਤੀ) ਨਹੀਂ ਕੀਤੀ। ੨—ਦੁਖਦਾਈ (ਰਾਤਾਂ); ਔਖੀਆਂ ਘੜੀਆਂ। *—ਛੇਤੀ ਛੇਤੀ ਡਿਗਣਾ, ਮਰ ਮਰਕੇ ਜੋਧਿਆਂ ਦਾ; ਜਿਵੇਂ ਪੱਕੇ ਬੋਰ ਯਾ ਅੰਬ ਹਵਾ ਦੇ ਬੁਲੇ ਨਾਲ ਕਿਰਦੇਹਨ। ੪—ਹਾਥੀ ਜੋ ਕੇ ਖਿੱਚਣ ਵਾਲੀ ਤੋਪ। ੫—ਜੋ ਸੂਰਮੇ ਤਰਕਾਣੀਆਂ (ਬਾਘਣੀਆਂ) ਦੇ ਜਣੇ ਬਾਘਾਂ ਵਾਂਗ, ਜੋਸ਼ ਨਾਲ ਨਿੱਤਰ ਕੇ ਮੈਦਾਨ ਵਿਚ ਨਿਕਲੇ ਹਨ; ਉਹ ਧੰਨ ਹਨ। ੬—ਤਰਕਾਂ (ਤਰਕ, ਇਕ ਕਿਸਮ ਦਾ ਬਘਿਆੜ, ਜਿਸ ਦੇ ਸੰਗ ਤੋਂ ਸ਼ੇਰਨੀ ਨੂੰ ਬਾਘ ਜੰਮਦਾ ਇ) ਦੀਆਂ ਮਦੀਨਾ; ਇਥੇ ਮੁਰਾਦ ਬਾਘਣੀਆਂ ਯਾ ਸ਼ੇਰਨੀਆਂ ਤੋਂ ਹੀ ਹੈ।

੬੪.

ਪਾਲੋ ਪਾਲ ਅਨੇਕ ਢਾਲ, ਜਾਣੁ ਛਪਰ ਛਾਏ ਬਾਣੀਆਂ ।
ਗੁਰਜ ਭਵਣ ਵਿਚਿ ਭਿੰਡਗਾਂ,^੧ ਜਿਉਂ ਮਾਝੇ ਦਹੀਂ ਮਧਾਣੀਆਂ ।
ਏਹੀਆਂ ਤੁਰਕਾਂ ਮਾਰੀਆਂ, ਜਗ ਸੂਰੇ ਕਰਨ ਕਹਾਣੀਆਂ !
ਸਾਹਿਬਜ਼ਾਦਿਆਂ (ਤੇ) ਸ਼ਿਰਵਾਣੀਆਂ^੨ ॥ ੩੦

ਦੇਹਰਾ

ਚੰਚਲ ਸਿੰਘ ਅਰ ਫਤੇ ਸਿੰਘ, ਦੋਨੋ ਰਲੇ ਉਠਾਇ ।
ਲਾਜ ਬ੍ਰਿਦ ਕਛੁ ਦ੍ਰਿਗ ਕੀ, ਘੋੜੇ ਦੀਏ ਰਲਾਇ ॥ ੩੧

ਸੋਰਠਾ

ਡਹੇ ਦੁਤਰਫੀ ਸੂਰ, ਜਿਉਂ ਚਾਵਲ ਸੰਗ ਮੂੰਗਦਲ* ।
ਕਟ ਕਟ ਭਟ ਕਰੇ ਚੂਰ, ਸੂਰ ਜਥਾ ਲਰ ਸੂਰ ਬਲਿ ॥ ੩੨

ਪਉੜੀ

ਦੁਹਾਂ ਕੰਧਾਰੀ^੧ ਮੁਹ ਜੁੜੇ, ਰਣਜੀਤ^੨ ਪੁਕਾਰਿਆ ਗੱਜ ਕੈ ।
ਪਕੜ ਭਗਉਤੇ ਸੂਰਮੇ, ਰਣ ਜੂਝੇ ਮਨ ਤਨ ਰੱਜ ਕੈ ।
ਕਬਜੇ ਚਾਏ ਖਾਲਸੇ, ਪਿੜ ਛਡ ਨ ਜਾਣਾ ਭੱਜ ਕੈ ।
ਫੈਂਟੇ ਕੱਛਾਂ ਚਾਦਰੇ, ਸੂਰਿਆਂ ਤਨ ਸੋਹੇ ਸੱਜ ਕੈ ।
ਬਖੜ ਚਿਲਤਾ ਤੇ ਸੰਜੋਇ, ਸੂਰਿਆਂ ਤਨ ਸੋਹੇ ਸੱਜ ਕੈ ।
ਸੂਤੀਆਂ ਦੇ ਸਾਹਵੇਂ ਸੂਰਮੇ, ਆ ਢੁਕੇ ਜਾਨਾਂ ਤੱਜ ਕੈ ।
ਸਦੇ ਸਚਾ ਪਾਤਸ਼ਾਹ, ਹਲਕਾਰੇ ਆਏ ਭੱਜ ਕੈ ।
'ਜੇ ਅਜ ਲੋੜੋਗੇ ਪਾਤਸ਼ਾਹ, ਪਿੜ ਤੁਰਕ ਨ ਜਾਸਣ ਛੱਡ ਕੈ !'
ਬੋਲਿਆ ਸਚਾ ਪਾਤਸ਼ਾਹ : 'ਪਿੜ ਤੁਰਕ ਨ ਜਾਸਣ ਛੱਡ ਕੈ !'

੧-ਗੁਲਾਈਆਂ (ਚੱਕਰ) ਵਿਚ । ੨-'ਸ਼ਿਰਵਾਣੀ' ਘਰਾਣੇ ਦੇ ਪਠਾਣ; ਮਲੀਰੀਏ ਪਠਾਣ ਇਸੇ ਖੇਲ (ਜੱਦ) ਵਿਚੋਂ ਹਨ ।
*-ਮੁਗਦਰ, ਮੁਹਲਾ-ਜਿਸ ਨਾਲ ਧਾਨ ਕੁਟੀਦੇ ਨਿ । ੪-ਹਾਠਾਂ, ਜੁਧ ਸਮੇਂ ਫੌਜ ਨੂੰ ਗੁੰਦ ਕੇ ਬੱਧੀ ਸਫ (ਲਾਈਨ) । ੫-ਨਗਾਰੇ ਦਾ ਨਾਮ, ਜੋ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਸੰਮਤ ੧੭੩੫ ਵਿਚ ਤਿਆਰ ਕਰਵਾਇਆ ਸੀ । ਵਡੇ ਸਾਹਿਬਜ਼ਾਦੇ ਦਾ ਨਾਮ ਭੀ ਸੀ ।

ਸੂਰੇ ਰਣ ਜਾਹਿ ਨ ਤਜ ਕੈ, ਜਗ ਹੋਸਨ ਨਾਵੇ ਅੱਜ ਕੈ !
ਮੁੜ ਜੁਟੇ ਸੂਰਮੇ ਗੱਜ ਕੈ ॥ ੩੩

ਦੋਹਰਾ

ਐਸੇ ਮਚੇ ਪਠਾਣ ਰਣ, ਦੀਪਕ ਮਧਿ ਪਤੰਗ ।
ਜਰ ਜਰ ਗਿਰਹੈਂ ਤੇਗ ਆਂਚ, ਪਲੁਕੁ ਨ ਮੋੜੋਂ ਅੰਗੁ ॥ ੩੪

ਸੋਰਠਾ

ਸਜੇ ਭੁਜੰਗੇ ਸਜਾਮ, ਅਰੁ ਸੂਰਮਈ ਬਸਤ੍ਰ ਕਲ ।
ਦੂਜੀ ਤਰਫ ਪਠਾਣ, ਪਹਰੇ ਬਖਤ੍ਰ ਫੁਨ ਜਿਰਹਾ ॥ ੩੫

ਪਉੜੀ

ਗੱਜੇ ਘਣ ਮੀਹਾਵਲੇ,* ਡਹਿ ਕਟਕਾਂ ਟਪਕਾ ਲਾਇਆ ।
ਪਵਣ ਨਗਾਰੇ ਦੁਹ ਵਲੀ, ਸਿਰ ਮਉਤ ਵਰੋਲਾ ਚਾਇਆ ।
ਇਕਨਾਂ ਸਿਰ ਵਰਤੀ ਪਲ ਬਲਕ, ਜਾਂ ਖੰਡਾ ਸਿਰੀਂ ਵਹਾਇਆ ।
ਇਕ ਕਾਇਰ ਭਾਗੇ ਖੇਤ ਤੀਂ, ਜਿਨ ਸਮਾਂ 'ਭਗਾਣੀ ਪਾਇਆ ।
ਇਕ ਪਕੜ ਕਮਾਣਾਂ ਉਤਰੇ, ਜਿਨ ਰਣ ਸਭ ਸੂਰ ਛਕਾਇਆ^੨ ।
ਦੁੰਦਭ ਗਡ ਰਣ ਮਚਿਓ, ਕਲ ਨਾਰਦ ਡਉਰੂ ਪਾਇਆ ।
ਬਿਧਣ ਰਾਤੀ ਘੋੜਿਆਂ, ਰਣ ਮਰਦਾਂ ਹਾੜੀ ਬੁਲਾਇਆ ।
ਦੁਇ ਦੁਇ ਮ੍ਰਿਤ ਪਿਸਾਚਰੀਂ^੩, ਜਣੁ ਸਰਵਣ ਬੰਸ ਉਠਾਇਆ ।
ਕੇ ਜਸਰਬ ਬਾਣ ਚਲਾਇਆ । ੩ ।

ਵੰਗਰਾ

ਪੁਨ ਹੋਕਾ ਜੋ ਫੁਕੇ ਰਣ ਆਇ ਸੁ ਰਹੈਂ ਨ ਜੀਂਵਦੇ ।

੧-ਭੱਜ ਨਿਕਲਣ ਦਾ (ਸਮਾਂ), ਭੱਜਣ ਦਾ (ਦਾਉ) ।
੨-ਸਜਾਇਆ ਫਬਾਇਆ; ਯਾ ਫਲ-ਬਲ ਤੇ ਦਾਉ ਖੇਡ ਕੇ ਹੈਰਾਨ ਕੀਤਾ ।
੩-ਮੈਦਾਨ ਜੰਗ ਵਿਚ ਕੁਝ ਰਹੇ ਜ਼ਖਮੀਆਂ ਦੀ ਹਾਹਾਕਾਰ ।
੪-ਭੂਤਨੀਆਂ ਦੇ ਦੋ ਮੁਰਦੇ ਵੰਸ਼ (ਵੰਸ) ਤੇ ਲਟਕਾ ਕੇ ਐਉਂ ਚੁਕੀ ਜਾਦੀਆਂ ਹਨ, ਜਿਵੇਂ ਸਰਵਣ ਨੇ ਵਹਿੰਗੀ ਵਿਚ ਆਪਣੇ ਅੰਨ੍ਹੇ ਮਾਪੇ ਚੁਕੇ ਹੁੰਦੇ ਸਨ ।
੫-ਭੂਤਨੀਆਂ ਨੇ । *ਸੁੱਧ ਪਾਠ 'ਭੀਹਾਵਲੇ' (ਭਗਾਉਣੇ) ਚਾਹੀਏ ।

੬੬.

ਸੂਰ ਛਕੇ ਰਣ ਮੱਧ, ਮਨੋ ਮਧੂ ਪੀਂਦੇ ॥ ੩੭
ਦੁਹੀਂ ਵਲੀ ਕੁਲਾਲੀ, ਬੋਰੀ ਸੀਂਦੇ ।
ਗੁਰ ਚੇਲੇ ਰਹੁਰਾਸ, ਸਲਾਮਤਿ ਬੀਂਦੇ ॥ ੩੮

ਏਹਰਾ

ਹਟਕੇ ਉਤਰੇ ਦੁਹ ਵਲੀਂ, ਨਿਸ ਇਕ ਕੀਆ ਮੁਕਾਮ ।
ਸੂਰਜ ਤੀ ਆਗੈ ਚੜੇ, ਸੂਰੇ ਦੇਹ ਦਮਾਮ ॥ ੩੯

ਪਉੜੀ

ਸਾਹ ਨਿਸਾਨ ਭੁਜੰਗੇ, ਫੜੇ ਅਕਾਲੀਆਂ ।
ਗੁਪਤੁ ਪਿਟਾਰੀ ਬਿਸੀਅਰ, ਧੋਰੇ ਬੰਗਾਲੀਆਂ ।
ਨਿਕਲੀਆਂ ਰਣ ਢਾਲਾਂ, ਲਾਹ ਨਿਹਾਲੀਆਂ ।
ਤੇਗਾਂ ਕੀਤੇ ਬਖਤੁ ਮਾਰ ਪਰਾਲੀਆਂ ।
ਕੁੰਦਣ ਤੁਰੇ ਸਵਾਏ, ਕਰਿ ਕਰਿ ਚਾਲੀਆਂ- ।
ਕੁੰਚਰ-ਤੋਪਾਂ^੨ ਖਿੰਚੀਆਂ, ਜਿਉਂ ਹਲ ਹਾਲੀਆਂ ।
ਅੰਗਰੇਜ਼ੀ ਤੇ ਹਲੱਬੀ, ਕਰੰਨਿ ਕੁਚਾਲੀਆਂ ।
ਕੁਜਰਾਤੀ, ਕੰਧਾਰੀ, ਰਣ ਰੱਤ-ਪਾਲੀਆਂ ।
ਰਾਮ-ਜੰਗੇ* ਸਿਰ ਕੜਕਣ, ਬਿਜਲੀਆਲੀਆਂ ।
ਛੁਰੀ ਕਟਾਰੀ ਰਣ, ਵਿਚ ਨੱਥਿਆਲੀਆਂ ।
ਨੇਜੇ ਬੰਬਲਿਆਲੇ, ਬਰਛੀ ਭਾਲੀਆਂ ।
ਧੰਨ ਕਮਾਨਾਂ ਨਾਗਣੀਆਂ, ਪੈਮਾਲੀਆਂ ।
ਦੁਲ ਅਨਾਰ ਸਫਾਲੇ, ਲਾਏ ਮਾਲੀਆਂ ।
ਵਾਹ ਚੜ੍ਹ ਫੁਨਿ ਗਦਾ, ਤ੍ਰਿਸੂਲ ਕੁੰਚਾਲੀਆਂ ।

੧-(ਸਹੀ ਪਾਠ 'ਮਦੁ' ਚਾਹੀਏ) ਸਰਾਬ ।

੨-ਭਾਰੀਆਂ ਤੋਪਾਂ, ਜੋ ਹਾਥੀ ਜੋ ਕੇ ਖਿੰਚੀਆਂ ਜਾਂਦੀਆਂ ਸਨ ।

*-ਛੋਟੀ ਬੰਦੂਕ, ਕਰਾਬੀਨ, ਪਿਸਤੌਲ । ਊ-ਪਾਇਮਾਲ
ਕਰਨ ਵਾਲੀਆਂ । ਪੈਰਾਂ ਹੇਠ ਦਰੜਨਾ, ਪਾਇਮਾਲ ਕਰਨਾ ਹੁੰਦਾ ਇ;
ਭਾਵ-ਮਾਰਨ ਵਾਲੀਆਂ ।

ਘਤਿ ਕੁਠਾਲੀ, ਉਸਤਾਕਾਰਾਂ^੧ ਢਾਲੀਆਂ ।
 ਸਹਮੁਖ^੨ ਸੂਰੇ ਤੋਗਾਂ, ਐਸੀਆਂ ਡਾਲੀਆਂ ।
 ਚਉ-ਤੁਫੀ ਹੋ ਮਾਰਨ, ਗਿਰਦ ਗਿਰਾਲੀਆਂ ।
 ਜਿਉਂ ਜੀਜੇ ਸੰਗ ਸਖਾ, ਬਿਰਾਜਤ ਸਾਲੀਆਂ ॥੪੦

ਦੋਹਰਾ

ਪਹਲੇ ਹਮਲੇ ਘੋੜਿਆਂ, ਦਿਤੀ ਧਰਤ ਉਠਾਇ ।
 ਤੁਰਕਾਂ ਸਹੁੰ ਉਠਾਈਆ, ਰਣ ਮਰਣਾ ਅੱਜ ਜਾਇ ॥੪੧
 ਸਿੰਘਾਂ ਕੀਤੇ ਗੁਰਮਤੇ, ਸਿਰ ਕੜਕਾਣਾ ਕਾਲੁ ।
 ਗੁਰ ਸਾਹਵੇਂ ਜੋ ਸੀਸ ਦੇਹਿ, ਪਉਸਨ ਨ ਜੇਜਾਲੁ ॥੪੨

ਪਉੜੀ

ਜੰਗ ਮੁਸਾਫਾ ਬਜਿਆ, ਧੂੜ ਕੂਰਵਿਆ ਸੰਸਾਰ ਨੂੰ ।
 ਹਥ ਫੇਰੇ ਸਿਰੀਂ ਤੁਰੰਗਮਾਂ; ਸੁਭ ਸ਼ਗਨ ਫਿਰੇ ਸਰਕਾਰ ਨੂੰ ।
 'ਮਾਰੋ ਮਰਦੋ ਲਜ ਨਾਲਿ, ਜਸੁ ਸੋਭਾ ਇਸ ਬਿਉਹਾਰ ਨੂੰ !
 ਢਾਢੀਆਂ ਦੇ ਜਾਏ ਪਿੜਾਂ ਵਿਚ, ਜਸ ਗਾਵਨਗੇ ਤਲਵਾਰ ਨੂੰ !
 ਹਥ ਵਾਸੇ ਢਾਲੀਂ ਫੜ ਲਏ, ਜਿਉਂ ਜਾਮਨ ਲਹਣੇਦਾਰ ਨੂੰ ।
 ਭੈਰੋਂ ਡਰਿਆ ਬੈਤਾਲ ਬੀਰ, ਧੌਗਾਂ ਦੇ ਸੁਣ ਮਧਕਾਰ ਨੂੰ ।
 ਜਿਨ੍ਹਾਂ ਸੁਤ ਭੋਜੇ ਬੀਰ-ਖੇਤ*, ਮਨਿ ਸੇਵਣ ਪਰਬਤਗਾਰ^੪ ਨੂੰ ।
 ਚੈਂਚਲ ਸਿੰਘ ਉਮਲ ਫਉਜ ਬੀਰ, ਰਲ^੫ ਲਾਈ ਗਜ-ਅਸਵਾਰ^੬ ਨੂੰ ।
 ਸਿਰ ਵਖ ਕੀਏ ਪਲ ਖੜਗ ਭੇਟ, ਅਸਵਾਰਾਂ ਦੇ ਦੁਇ ਚਾਰ ਨੂੰ ।
 ਬਖੜ ਧੜਿ ਕਾਠੀ ਮਾਰ ਕੈ, ਘੋੜੇ ਦੇ ਪਰਲੇ ਵਾਰ ਨੂੰ ।
 ਧੰਨ ਸੂਰੇ ਦੀ ਤਲਵਾਰ ਨੂੰ, ਸਦ ਰਹਮਤੁ ਤੇਰੇ ਵਾਰ ਨੂੰ ॥੪੩

੧-ਉਸਤਾਦ ਕਾਰੀਗਰਾਂ ਨੇ (ਢਾਲੀਆਂ ਹਨ) । ੨-ਸੁੱਧ
 ਪਾਠ 'ਸਨਮੁਖ' (ਸਾਹਮਣੇ) ਹੋਣਾ ਚਾਈਏ । *—ਮੈਦਾਨ ਜੰਗ,
 ਰਣਭੂਮੀ । ੪-ਸੁੱਧ ਪਾਠ 'ਪਰਵਦਗਾਰ' (ਪਾਲਣ ਹਾਰ) ਹੋਵੇਗਾ,
 ਵਾਹਗੁਰੂ-ਦਾਤਾਰ । ੫-ਨੇੜੇ ਢੁੱਕ ਕੇ । ੬-ਹਾਥੀ ਦੇ ਅਸਵਾਰ
 ਸਰਦਾਰ ਨੂੰ ।

ਦੋਹਰਾ

ਸੂਰ^੧ ਟਲਿਆਂ ਸੂਰੇ ਟਲੇ, ਰੁਦ੍ਰ^੨ ਕੀਓ ਮੁਕਾਮ ।
ਨਿਸ ਬੈਸੇ ਦ੍ਰਿਗ ਠਾਂ ਲਗਿਓ, ਪ੍ਰਾਤਕ^੩ ਦੀਓ ਦਮਾਮ ॥੪੪

ਪਉੜੀ

ਧ੍ਰੋਗਿ ਸੁਹਾਵੀ ਬਜੀਆ, ਸਿਰ ਚਵੇ^੪ ਮੁੰਡਾਸੇ ਸੂਰਿਆਂ ।
ਧਰਿ ਚਲੇ ਜਾਨਾਂ ਦਸਰ^੫ ਤੇ, ਬਿਧ^੬ ਬਚਨ ਸਮਾਲੇ ਪੂਰਿਆਂ ।
ਜਮ ਦੇ ਘਰਿ ਧਾਇ ਚਉਪ^੭ ਨਾਲਿ, ਸਭੁ ਆਸਾ ਤਿਆਰੀ ਚੂਰਿਆ ।
ਧਾਏ ਸਾਂਹਵੇ ਹੋ ਪਠਾਣ, ਜਿੰਦੁ ਜਾਏ ਜਿਨ੍ਹਾਂ ਖੰਘੂਰਿਆਂ ।
ਵਿਣ ਜੁਟੇ ਸੂਰੇ ਰੋਹਲ^੮ ਨਾਲਿ ਗਰਦਾਨੁ^੯ ਘੱਤਣ ਘੂਰਿਆਂ ।
ਅਜ ਆਸਾਂ ਜਮ ਦੀਆਂ ਪੂਰਿਆਂ ।
ਕੀ ਕਰਣੀਆਂ ਰਣ ਥੋਂ ਦੂਰੀਆਂ ।
ਬਹੁ ਰਾਜ ਚੁੜੇਲੀਆਂ ਝੂਰੀਆਂ ।
ਹੁਣ ਆਸਾਂ ਜਗ ਦੀਆਂ ਕੂੜੀਆਂ ॥ ੪੫

ਦੋਹਰਾ

ਜਾਗੇ ਛੂਤ ਮਸਾਣ ਕੈ, ਪ੍ਰੇਤੋਂ ਗ੍ਰਿਹ ਆਨੰਦੁ ।
ਕਾਹਲ ਕੀਨੇ ਰਕਤ ਸੂਰ, ਖੜਗ ਤੁੜਾਏ ਬੰਦੁ ॥ ੪੬

ਪਉੜੀ

ਉਮਲ ਗਰਦੋਂ ਨਿਕਲੇ, ਜਿਉਂ ਤਾਰੇ ਮੋਘ ਮੰਬਾਰੀਆ ।
ਤੋੜੇ ਚਮਕੇ ਰੋਹ ਨਾਲਿ, ਧੁੰਏ ਜਿ ਬੜ ਜਟ-ਧਾਰੀਆਂ ।
ਸਨਮੁਖ ਹੋਇ ਹੋਇ ਸੂਰਮੇ, ਰਣ ਲੜਿ ਲੜਿ ਮੁਏ ਕਾਟਾਰੀਆਂ ।

੧-ਸੂਰਜ ਲੱਥਿਆਂ, ਬਾਮਾਂ ਪਈਆਂ ਤੇ । ੨-ਸ਼ਿਵ, ਜੰਗੀ
ਦੇਵਤਾ; ਭਾਵ-ਜੋਧ ਬੰਦ ਹੋ ਗਿਆ । ੩ ਵੱਡੇ ਵੇਲੇ, ਸਵੇਰੇ ਹੀ ।
੪-ਬੋਲਦੀ ਹੈ (ਵਜਦੀ) ਹੈ ਜਦੋਂ ਨੌਬਤ (ਨਗਾਰਾ) । ੫-ਹੱਥ,
ਹਥੇਲੀ । ੬-ਬਿਧਨਾ, ਕਿਸਮਤ, ਤਕਦੀਰ (ਦੇ ਬਚਨ) । ੭-ਚਾਉ,
ਸੌਂਕ । ੮-ਗੁੱਸੇ ਭਰੇ ਦਬਕੇ (ਲਲਕਾਰੇ) । ੯-ਭੁਆਂਟਣੀ, ਭਾਵ-
ਪਸਪਾਈ; ਪਿਛਾਹਾਂ ਮੁੜਨਾ ।

ਘਨਘੋਰਾਂ ਪਾ ਕੇ ਖੇਤ ਵਿਚ, ਮੁੜਿ ਡਹੀਆਂ ਫਉਜਾਂ ਭਾਰੀਆਂ।
 ਜਾਂ ਵਰੀਆਂ ਨਿਕਲ ਸਰੋਹੀਆਂ, ਯਾਰਾਂ ਦੀਆਂ ਤਰੀਆਂ ਯਾਰੀਆਂ।
 ਸੈਨਾ ਭੂਤ ਪਿਸਾਚਰੀ, ਰਣਿ ਕਰਨ ਅਨਲ^੧ ਕਿਲਕਾਰੀਆਂ।
 ਏਹੀਆਂ ਮਾਰੀਆਂ ਖਾਲਸੇ, ਛੰਛਾਲੀ^੨ ਜਿਉਂ ਬਣਕਾਰੀਆਂ।
 ਹਉਦਿਆਂ ਵਿਚ ਜਾ ਖਿਉਂਕੀਆਂ*, ਜਿਉਂ ਬਾਂਸ ਚੜ੍ਹੀ ਨਟ-ਨਾਰੀਆਂ।
 ਹਨਵੰਤ ਜਤੀ ਜਿਉਂ ਕੋਪਿਆ, ਲੰਕਾ ਦੀਆਂ ਫੂਕ ਅਟਾਰੀਆਂ।
 ਤਉ ਰਾਮ ਜਿਣੀ ਰਾਵਣ ਮਣੀ^੪, ਭੁਜ-ਬਲ ਕੀਆਂ ਦੇ ਘੁਮਕਾਰੀਆ।
 ਰਣਿ ਤਣਿ ਸੂਰਿਆਂ ਮਾਰੀਆਂ ॥੪੭

ਦੇਹਰਾ

ਗਾਲਬ^੫ ਭਏ ਪਠਾਣ ਰਣਿ, ਦੀਨੇ ਸਿੰਘ ਹਟਾਇ।
 ਜਾਮ^੬ ਰਹੇ ਦਿਨ ਸੋਮ ਕੈ ਸੂਰਨ ਕੀਨੇ ਤਾਇ ॥੪੮

ਪਉੜੀ

ਜਿਉਂ ਮੱਲ ਅਖਾੜੇ ਛਿੰਝ ਦੇ, ਤਿਉਂ ਉਤਰੇ ਤੇਗਾਂ ਸੂਤਿ ਕੈ।
 ਜੂਝੇ ਲਾਜਨਿ ਮੁੱਛ ਕੀ, ਰਣ ਉਮਡੇ ਸੁਤ ਰੋਜਪੂਤ ਕੈ।
 ਨਾਰੈ ਕੈਬਰ ਨਿਕਲੇ, ਰਣ ਨਿਤਰ ਦਿਲ ਮਜਬੂਤ ਕੈ।
 ਸੂਰਿਆਂ ਨੈਨ^੭ ਗਡਾਵਲੀ, ਜਿਉਂ ਗਹਰੇ ਨੈਣ ਅਧੂਤ^੮ ਕੈ।
 ਮਾਰਨ ਮਿਲ ਮਿਲ ਬਰਛੀਆਂ, ਸਭ ਤਿਆਗੇ ਤਰਕੇ^੯ ਲੂਟ ਕੈ।
 ਮਾਰੇ ਬੀਰ ਸਰੋਸਰੀ, ਸਭ ਕੀਮਾ ਕੀਨਾ ਕੂਟ ਕੈ।
 ਰਜ ਉਤਰੇ ਸੂਰੇ ਜੂਟਿ ਕੈ ॥੪੯

ਦੇਹਰਾ

ਜਾਗਿਯੋ ਭੂਤ ਮਸਾਣ ਕੈ, ਭੈਰੋਂ ਕੀਆ ਭੰਡਾਕ^{੧੦}।
 ਬੰਨ੍ਹ ਮੁੰਡਾਸੇ ਸੂਰਿਆਂ, ਦਿੱਤੇ ਆਇ ਕੜਾਕੁ ॥੫੦

੧-ਅੱਗ (ਉਗਲਦੇ ਤੇ...)। ੨-ਬਿਜਲੀ। *-ਝਿਲਮਲਾਈਆਂ, ਲਿਸ਼ਕੀਆਂ। ੪-ਹੰਕਾਰ, ਹਉਮੈ, ਅਭਿਮਾਨ। ੫-ਭਾਰੂ, ਜੇਤੂ। ੬-ਪਹਿਰ, ਤਿੰਨ ਘੰਟੇ। ੭-ਗੜਬੜ ਵਾਲੇ (ਨੈਣ); ਭਾਵ-ਗੁੱਸੇ ਨਾਲ ਰੋਤਿ ਵਿਰੋਧੀਆਂ ਅੱਖੀਆਂ ਹੋਈਆਂ ਵੀਆਂ। ੮-ਅਵਧੂਤ, ਜੋਗੀਆਂ ਦੀ ਇਕ ਸੁਣੀ। ੯-ਮੋਇਆਂ ਦੇ ਮਾਲ, ਜੋ ਸਾਂਭੇ ਸਨ। ੧੦-ਭਭਕਾਰ, ਭਿਆਨਕ ਗਾਰਜ।

ਪਉੜੀ

ਧਉਂਸਾ ਹੋਇਆ ਕੂਚ ਦਾ, ਕਿਛੁ ਸੁਖੁ ਨ ਦਿੱਸੇ ਦੇਸ ਨੂੰ ।
ਆਪੋ ਧਾਪੀ ਡਹੇ ਰਣ, ਹੋਰ ਕੋਇ ਨ ਪੁਛੇ ਭੇਸ ਨੂੰ ।
ਬਰਛੀਆਂ ਮਾਰਨ ਰਾਜਪੂਤ, ਗਲ ਛਡ ਛਡ ਖੁਲ੍ਹੇ ਕੇਸ ਨੂੰ ।
ਕੀਨਾਰ ਚਵੀ ਮਲਘੋਸ ਨੂੰ ॥੫੧॥

ਸੰਗਣਾ

ਤੁਪਕ ਕੀਨੋ 'ਤਾਉ, ਲਾਗੀ ਭਾਹ 'ਵਣਾਸਤੀ ।
ਬੈਠੇ ਆਵਾ ਲਾਉ, ਜਿਉਂ ਚਹਾਚੁੜੀ ਮਹਾਂ ਸਤੀ ॥੫੨॥

ਪਉੜੀ

ਘੇਰੁ ਪਇਆ ਆ ਚੰਦ ਤੇ, ਲਖ ਸੁਰਮਟ ਪਾਏ ਤਾਰਿਆਂ ।
ਸਿਰ ਦਿਤੇ ਆ ਪਲਕ ਨਾਲਿ, ਸਤਗੁਰ ਦਿਆਂ ਸਿਖਾਂ ਪਿਆਰਿਆਂ ।
ਚੰਦ ਆਇ ਕੈਦੀ ਗ੍ਰਿਹਨ ਦੇ, ਬਲ ਕੀਤਾ ਕਟਕਾਂ ਭਾਰਿਆਂ ।
ਕਹੀ ਨ ਜਾਏ ਸੋ ਹੋਈ, ਅਪਰਾਧ *ਕਮੱਤਾ ਸਾਰਿਆਂ ।
ਰਾਜ ਮੁਦ੍ਰਾ ਕੇ ਰਾਜਪੁਤਿ, ਬੰਨ੍ਹੁ ਟੋਰੇ ਹੋਇਸਿਆਰਿਆਂ ।
ਜਾਂ ਆਸਾ ਲੱਧੀ ਮੁੜਨ ਦੀ, ਨਉਰੰਗੇ ਦੇ ਹਲਕਾਰਿਆਂ ।
ਸਿੰਘ ਰਲੇ ਜਾ ਬਾੜ-ਬੂਟ, ਕਟਕਾਂ ਦਿੱਤੀਆਂ ਕੜਕਾਰੀਆਂ ।
ਅੰਧੇਰੁ ਪਇਆ 'ਸਿੰਧ ਦੀਪ ਖੰਡ, ਬੰਧਨ ਪਏ ਸੀਂਹਾਂ ਭਾਰਿਆਂ ।
ਵਸੁ ਪਏ ਆ ਵੇਰੀਆਂ, ਜੋ ਦੇਂਦੇ ਸਨ ਲਲਕਾਰੀਆਂ ।
ਵਾਹ ਰਜਾਈਂ ਬਾਰੀਆਂ ।
ਬੰਧੇ ਜਿਨ੍ਹਾ ਮੁਹ ਮਾਰੀਆਂ ॥੫੩॥

ਦੋਹਰਾ

ਆਏ ਨਉਰੰਗ ਸਾਹ ਪੈ, ਰਾਜੀ ਭਇਉ ਖੁਲਾਲ ।
ਬੈਰੀ ਪੂਤਿਨਿ ਹਮੇ, ਹਾਥ ਪਰੈ ਯਹ 'ਲਾਲ ॥੫੪॥

੧-ਗਰਮ ਕੀਤੀਆਂ, ਪਲੀਤੇ ਲਾਏ ਬੰਦੂਕਾਂ ਨੂੰ ।

੨-ਵਣਾਸਪਤੀ, ਜੰਗਲ ਦੇ ਘਾਹ-ਬੂਟੇ । *—ਕਮਾਇਆ, ਕੀਤਾ ।

੪-ਰਾਜਸਾਹੀ ਸਿੱਕੇ ਦੇ; ਟਕਸਾਲੀ (ਰਾਜਪੂਤ) । ੫-ਸਮੁੰਦਰ ।

੬-'ਖਿਲਾਲ' ਦਾ ਰੂਪਾਂਤ ਜਾਪਦਾ ਇ, ਯਾਨੀ ਆਪਣੇ ਦੋਸਤ (ਸੁਸ਼ ਹੋਏ) । ੭-ਪੁੱਤ੍ਰ. ਸਾਹਿਬਜ਼ਾਦੇ ।

ਚੇਸਟਾ'

ਪਉੜੀ

ਚਉਰੰਜਹ ਸਭ ਪਉੜੀਆਂ ਕਥਿ ਕੀਨੇ ਜਬ ਬਿਉਹਾਰ ਨੂੰ ।
 ਜਿਉਂ ਜਿਉਂ ਪਾਈ ਮਹਖਲੀ^੧, ਸਭ ਪੰਥਨ ਦੇ ਸਿਰਦਾਰ ਨੂੰ ।
 ਪਵੇ ਨ ਜੂਨ ਜੰਜਾਲ ਮਹਿ, ਜੋ ਗਾਵੈਗਾ ਇਸ ਵਾਰ ਨੂੰ ।
 ਹੋਹਿ ਸ਼ਹੀਦ ਮੁਰੀਦ ਨਾਲਿ, ਜਾਂ ਚਕਿ ਧਾਇ ਜੁਝਾਰ^੨ ਨੂੰ ।
 ਸਾਬਤੁ^੩ ਦਰਗਾਹ ਸੁਰਖਰੂ, ਦੇਖੈਗੇ ਪਰਬਤਗਾਰ ਨੂੰ ।
 ਸਦਾ ਸਹਾਈ ਅੰਗ ਸੰਗ, ਲੱਜ ਰਾਖੈ ਬਿਰਦ ਬਿਉਹਾਰ ਨੂੰ ।
 ਸੂਰਿਆਂ ਦੇ ਜਸ ਜੋ ਸੁਨੈਗਾ, ਪੂਰਾ ਗੁਰ ਲੋਚੈ ਸਾਰ ਨੂੰ ।
 ਬਖਸ਼ ਅਉਗਣਹਾਰ ਨੂੰ ॥੫੫॥

੧-ਕਾਰਰਵਾਈ, ਭਾਵ-ਇਹ 'ਵਾਰ' । ੨-ਛੋਟਿਆਂ ਜੋਹੇ ਭੇੜ ।

*-(ਜੁੱਝ-ਆਲ), ਲੜਾਈ-ਘਰ, ਮੈਦਾਨ-ਜੰਗ ।

ਆਪ ਦਾ ਜ਼ਰੂਰੀ ਫਰਜ਼

‘ਇਤਿਹਾਸ’ ਕੌਮ ਦੀ ਜਿੰਦ ਜਾਨ ਹੁੰਦਾ ਹੈ। ਜਿਉਂਦੀਆਂ ਕੌਮਾਂ ਇਸੇ ਕਰਕੇ ਸਭ ਤੋਂ ਪਹਿਲਾਂ ਤੇ ਹੋਰਨਾਂ ਜ਼ਰੂਰੀ ਫਰਜ਼ਾਂ ਨਾਲ ਇਸ ਪਾਸੇ ਭੀ ਜਾਦੇ ਧਿਆਨ ਦੇਂਦੀਆਂ ਅਰੁ ਧਨੁ ਖਰਚਦੀਆਂ ਹਨ। ਸਿੱਖ ਕੌਮ ਦਾ ਇਤਿਹਾਸ ਜਿਤਨਾਂ ਵਧੇਰੇ ਸ਼ਾਨਦਾਰ ਤੇ ਫਖਰ ਯੋਗ ਹੈ, ਉਤਨਾ ਹੀ ਵਧੇਰੇ ਅਧੂਰਾ, ਖਿੰਡਿਆ-ਪੁੰਡਿਆ ਤੇ ਉਲਝਿਆ ਹੋਇਆ ਹੈ। ਦੁਸ਼ਮਨ ਤੇ ਹਾਕਮ ਕੌਮਾਂ ਨੇ ਅਪਣੇ ਮਤਲਬ ਲਈ ਸਾਡੀ ਤਾਰੀਖ ਨੂੰ ਜਾਣ ਬੁੱਝ ਕੇ ਭੀ ਵਿਗਾੜਿਆ ਹੈ। ਇਤਿਹਾਸ ਨੂੰ ਸੁੱਧ ਤੇ ਸੁਲਝੀ ਹੋਈ ਸੂਰਤ ਵਿਚ ਪ੍ਰਕਾਸ਼ ਕਰਨਾ ਬੜੀ ਜਿੰਮੇਵਾਰੀ ਤੇ ਸਰਦੀ ਪੁਜਦੀ ਜਥੇਬੰਦੀ ਦਾ ਹੀ ਕੰਮ ਹੈ। ਇਹੋ ਵਿਚਾਰ ਕੇ ‘ਸਿਖ ਹਿਸਟਰੀ ਸੋਸਾਇਟੀ’ ਕਾਇਮ ਹੋਈ ਹੈ। ਸੋ ਇਸ ਨੂੰ ਸਹੀ ਅਰਥਾਂ ਵਿਚ ਸਮਰੱਥ ਬਨਾਣ ਲਈ ਆਪ ਪੱਕੇ ਮੈਂਬਰ ਬਣੋ ਤੇ ਹੋਰਨਾਂ ਨੂੰ ਬਣਾਓ! ਚੰਦਾ ਸਾਲਾਨਾ ੧੦) ਹੈ।

(ਸਕੱਤ੍ਰ)

ਗੁਰੂ-ਬਾਬੇ ਦਾ ਦੀਦਾਰੁ, ਦੋ ਸੈ ਸਾਲ ਬਾਦ

‘ਖੰਸਾਵਲੀ ਨਾਮਾ ਦਸਾਂ ਪਾਤਿਸਾਹੀਆਂ ਕਾ’, ਭਾਈ ਸੰਤਦਾਸ ‘ਛਿੱਬਰ’ (ਜਿਸਨੇ ਦਸਵੇਂ ਪਾਤਿਸਾਹ ਦੇ ‘ਪ੍ਰਤੱਖ ਦਰਸਨ’ ਪਾਠਕਾਂ ਨੂੰ ਪਿੱਛੇ ਕਰਾਏ ਹਨ) ਦੇ ਭਤਾ ਭਾਈ ਕੇਸਤ ਸਿੰਘ ‘ਛਿੱਬਰ’ ਨੇ ਲਿਖਿਆ ਹੈ। ਉਸ ਨੇ ਸੰਸਤ ਸਤਾਰਾਂ ਸੈ ਬਾਨਵੇਂ ਬੀਤੇ-ਆ, ਸਤਿਗੁਰੂ ਨਾਨਕ ਦੇਵ ਦੇ ‘ਪ੍ਰਤੱਖ ਦਰਸਨ’ ਕਰਤਾਰ ਪੂਰ ਵਿਖੇ ਖੁਦ ਹਾਜ਼ਰ ਸੰਗਤਿ ਸਮੇਤ ਕੀਤੇ ਸਨ। ਚੁਨਾਂਚਿ ਬਾਬਾ ਜੀ ਦੇ ਅੰਤਮ ਮਸਕਾਰਾ ਦਾ ਜ਼ਿਕਰ ਕਰਦਿਆਂ ਭਾਈ ਸਾਹਿਬ ਲਿਖਦੇ ਹਨ—

ਸਭ ਲੁਕਾਈ ਅੰਦਰਿ ਦੇਖਣਿ ਗਈ।
ਕਿਆ ਦੇਖਣ ਖਾਲੀ ਚਾਦਰ ਹੋ ਪਈ।
ਦੋ ਪਟ ਲੀਤੇ ਤੁਰਕਾਂ ਤੋੜਿ।
ਤੁਰਕਾਂ ਲੈ ਕੇ ਕੀਤੀ ਗੋਰ ॥ ੬੯

ਉਨ੍ਹਾਂ ਸਾੜ ਕੇ ਚਿਖਾ ਬਨਾਈ।
ਰਾਖ ਮੇਲਿ ਹਰਿਸਰਿ ਭਿਜਵਾਈ।
ਤਹਾਂ ਬੋਦਿ ਇਨ ਕੁਆ ਕੀਆ।
ਉਨ੍ਹਾਂ ਪਾਸ ਬਨਾਇ ਮਕਤਬਾ^੧ ਲੀਆ ॥ ੭੦
ਦੋਨੋ ਇਕਠੇ ਏਕ ਦਰਵਾਜਾ।
ਖੱਬੇ ਮਸੀਤ^੨ ਸੱਜੇ ਕੂਪ^੩ ਬਿਰਾਜਾ।
ਵਹੁ ਪੜ੍ਹਨ ਕਲਮਾ ਅਤੇ ਨਿਵਾਜਾਂ।
ਇਧਰ ਸ਼ਬਦ-ਸਾਖੀ ਦੀਆਂ ਅਵਾਜਾਂ ॥ ੭੧
ਸਿੰਘ ਕੇਸਰ ਇਹ ਕਥਾ ਬਨਾਈ।

੧—ਪਾਠਸ਼ਾਲਾ, ਸਕੂਲ ਜੋ ਸਮੇਂ ਦੇ ਰਿਵਾਜ ਮੁਜਬ, ਓਦੇ ਮਸਜਿਦਾਂ ਵਿਚ ਹੀ ਹੁੰਦੇ ਸਨ।

੨—ਖੂਹ, ਖੂਹੀ।

੭੪.

ਮਸੀਤ ਕੁਆ ਦੋਨੋਂ ਅੱਖੀਂ ਡਿੱਠੇ ਜਾਈ।

ਉਸ ਕੁਏ ਇਸ਼ਨਾਨ ਅਸਾਂ ਹੋ ਕੀਤਾ।

ਉਸ ਕੁਏ ਦਾ ਜਲ ਅੰਮ੍ਰਿਤ ਹੋ ਮੀਠਾ ॥ ੭੨

ਦੇਹਰਾ

ਇਕ ਸਿੱਖ ਆਇਓ ਪਰਦੇਸ ਤੇ, ਬੈਠਾ ਕੂਪ ਅਸਥਾਨਿ।

“ਤੂੰ ਗੁਰੂ ਪੂਰਾ ਸੱਚ ਹੈਂ, ਦੇਹੁ ਦਰਸ ਮੁਹਿ ਆਨਿ ॥” ੭੩

ਚੋਖਈ

ਸੰਮਤ ਸਤਾਰਾਂ ਸੋ ਬਾਨਵੇਂ ਜਬ ਬੀਤੇ।

ਤਬ ਦਰਸਨ ਪ੍ਰਤੱਖ ਗੁਰੂ ਨਾਨਕ ਜੀ ਦੀਤੇ।

ਪ੍ਰਾਤੇ ਪਲੰਘ ਜਲ ਉਪਰਿ ਆਇ ਸੀ ਪਇਆ।

ਉਪਰਿ ਪ੍ਰਤੱਖ ਗੁਰੂ ਨਾਨਕ ਜੀ ਬੈਠਤ ਭਇਆ ॥ ੭੪

ਦਰਸਨ ਲੱਗੀ ਆਇ ਸਭ ਲੁਕਾਈ।

ਚਾਰਿ ਘੜੀਆਂ ਸਾਹਿਬ ਤਹਿ ਦਰਸ ਦਿਖਾਈ।

ਫੇਰ ਅੰਤਰ-ਥਿਆਨ ਸਾਹਿਬ ਹੁਇ ਰਾਏ।

ਹਜ਼ਾਰਾਂ ਜੀਆਂ ਨੂੰ ਤਹਿ ਦਰਸਨ ਭਏ ॥ ੭੫

ਕਿਆ ਕਹੀਐ ਸਤਿਗੁਰੂ ਦੀ ਵਡਿਆਈ।

ਉਹ ਸਦਾ ਹੀ ਪ੍ਰਤੱਖ ਹਾਜ਼ਰ ਜਾਨੋ ਭਾਈ ॥੭੬

...

...

—

...

(ਚਰਨ ਦੂਜਾ)



ਅੰਗ-ਸੰਗਿ ਸਹਾਈ ਸਤਿਗੁਰੂ

ਬਾਬਾ ਬੰਦਾ ਸਿੰਘ 'ਬਹਾਦੁਰ' ਦੀ ਸਹੀਦੀ ਤੋਂ ਬਾਦ, ਪੰਜਾਬ ਦੇ ਹਾਕਮਾਂ, ਜੋ ਅਤਿਆਚਾਰ ਪੇਂਡੂ ਸਿੱਖਾਂ ਉੱਤੇ ਕੀਤੇ; ਉਹ ਕਹਿਣ-ਸੁਣਨ ਤੋਂ ਬਾਹਰੇ ਹਨ। ਮੀਰ ਮੱਨੂੰ ਦਾ ਜ਼ਮਾਨਾ ਇਨ੍ਹਾਂ ਜ਼ੁਲਮਾਂ ਦੀ ਭਰਮਾਰ ਵਾਸਤੇ ਮਸ਼ਹੂਰ ਹੈ। 'ਤ੍ਰਾਰੀਖਿ ਸਿੱਖਾਂ' (ਸੰਮਤ ੧੮੬੮ ਬਿ: = ੧੮੧੧ ਈ:) ਦਾ ਲਿਖਾਰੀ ਮੁਨਸ਼ੀ ਮੁਸ਼ਵਕਤ ਰਾਇ, ਮੀਰ ਮੱਨੂੰ ਦੇ ਆਖਰੀ ਸਾਲ (੧੮੧੦ ਬਿ: = ੧੭੫੩ ਈ:) ਦਾ ਵਾਕਿਆ ਦਸਦਾ ਇ—

“ਦਰ ਅਮਲਦਾਰੀ ਨਵਾਬ ਮੀਰ ਮੱਨੂੰ ਹਮ ਸਿੰਘਾਨ
ਮਤਵਾਰੀ ਮੀ ਬੁਦੰਦ; ਵ ਗਾਹਿ-ਗਾਹੇ ਅਗਰ ਫੁਰਸਤ ਮੀ
ਯਾਫਤੰਦ; ਬ-ਤਾਲਾਬ 'ਅੰਮ੍ਰਿਤਸਰ' ਗੁਸਲ ਕਰਦਾ ਮੀ ਰਫਤੰਦ।
ਵ ਆਦਮੀਆਨਿ ਨਵਾਬ ਬ-ਦੇਹਾਤ ਤਜ਼ਸੁਸ-ਕੁਨਾਂ
ਮੀ ਗਸਤੰਦ। ਹਰ ਜਾ ਕਸੇ ਰਾ ਬਰ ਵਜ਼ੋਇ ਸਿੱਖਾਂ ਮੀ ਯਾਫਤੰਦ;
ਦਸਤਗੀਰ ਕਰਦਾ ਬ-ਹਜ਼ੂਰਿ ਮੀ ਆਵੁਰਦੰਦ। ਵ ਖਾਨ-ਮਾਨਸ਼
ਜ਼ਬਤ ਕਰਦਾ ਮੁ-ਤਰਾਸ਼ੀ ਉ ਮੀ ਨਮੁਦੰਦ। ਨਕਲ ਅਸਤ—

ਰੋਜ਼ੇ ਬ-ਮੀਰ ਮੱਨੂੰ ਸ਼ਬਰ ਰਸੀਦ; ਕਿ ਦਰ ਮੋਜ਼ੋ
'ਨਯਾਜ਼ ਬੇਗ' ਚੰਦੇ ਸਿੱਖਾਂ ਮਤਵਾਰੀ ਮੀ ਬਾਸੰਦ। ਬ-ਤਦਾਰੁਕ
ਅੰ ਹਾ ਕਰੀਬ ਦੋ ਸਦ ਸਵਾਰ ਖੁਦ ਰਾ ਮਾਮੂਰ ਕਰਦ। ਅੰ ਹਾ
ਦਰ ਮੋਜ਼ੋ ਮਜ਼ਕੂਰ ਰਸੀਦਾ; ਦਰ ਹਰ ਖਾਨਾ ਮੀ ਜੁਸਤੰਦ।
ਹਰ ਚੀਜ਼ ਈ ਹਾ ਬ-ਹਾਲਿ ਰਿਅੱਯਾ ਜਾਇਜ਼ ਮੀ ਦਾਸਤੰਦ।
ਜ਼ਨੇ ਬੇਵਾ ਆਹਿ ਸਰਦ ਅਜ਼ ਦਿਲ ਪੁਰ ਦਰਦ ਬਰ
ਆਵੁਰਦ। ਕਿ—

“ਜੇ ਬਾਦਸ਼ਾਹ ਦਹਮ ਤੂ ਮੁਰਦੀ; ਵ ਈਂ ਮਰਦੁਮ
ਜ਼ਮੀਂਦਾਰਾਂ ਰਾ ਦਰ ਮਸ਼ਰਬਿ ਖੁਦ ਆਵੁਰਦਾ ਚਿਰਾ

੭੬.

ਖਰਾਬ ਕਰਦੀ ? ਅਗਰ ਤੋ ਪੀਰਿ ਮਾ ਹਸਤੀ; ਅਜੀਂ
ਅੱਜਾਬ ਰਿਹਾਈ ਬਖਸ਼ !!”

ਗੋਯੰਦ ਕਿ ਬ-ਤਰਫ਼ ਤੁਲ ਐਨ ਸਵਾਰੇ ਚੂੰ ਸ਼ਖ਼ਸ-ਫਲਕ
ਨੀਲਾਪੋਸ਼ ਵ ਨੇਜ਼ਾ ਦਰ ਦਸਤ ਸਰਾ ਪਾ ਹੋਬ ਬ-ਐਨਹੀ
ਸਕਲ-ਹੋਯਤ ਗੁਰੂ ਗੋਬਿੰਦ ਸਿੰਘ, ਬ-ਕਮਾਲ ਚੁਸਤੀ ਵ
ਚਾਲਾਕੀ ਅਜ ਅੱਲਮਿ ਗੋਬ ਨੁਮਾਯਾਂ ਸੁਦਾ; ਅਜ ਹਮਾਂ ਜਨ
ਪੁਰਸੀਦ, ਕਿ “ਚਿਹ ਮੀ ਗੁਫਤੀ ?”

ਗੁਫਤ:—“ਗੁਰੂ ਗੋਬਿੰਦ ਸਿੰਘ—ਕਿ ਮਾ ਮਰਦੁਮ ਰਾ ਖਰਾਬ
ਕਰਦਾ, ਬਿ ਮੁਰਦ ! ਅਗਰ ਉ ਜ਼ਿੰਦਾ ਮੀ ਬੂਦ, ਦਰ ਈਂ ਵਕਤ
ਈਂ ਜ਼ੁਲਮ ਬਰ ਸਰਿ ਮਾ ਨਮੀ ਰਫਤ ! ਕਿ ਮਾ ਉੱਮਤਿ
ਉ ਬੂਦੇਮ !!”

ਫਰਮੂਦ ਕਿ “ਅਗਰ ਉ ਜ਼ਿੰਦਾ ਅਸਤ, ਖਾਹਦ ਰਸੀਦ ! ਖਾਤਿਰ
ਜਮਾਂ ਦਾਰ !!”

ਬ-ਇਸਤਿਮਾ ਖਬਰਿ ਆਂ ਸਵਾਰ, ਮਰਦੁਮਾਨਿ ਨਵਾਬ ਅਜ ਹਰ
ਤਰਫ਼ ਫਰਾਹਮ ਸੁਦਾ, ਬ-ਇਰਾਦਾ ਗਰਿਫਤਨਬ ਦਰ ਰਸੀਦੇਦ ।
ਅਗਰਚਿਹ ਆਂ ਸਵਾਰ ਤਨਹਾ ਬੂਦ; ਲਾਕਿਨ ਦਰ ਚਬਮਿ ਮੁਖਾਲਿਫਾਂ
ਬਾ-ਜਮੀਅਤਿ ਹਜ਼ਾਰਾਂ ਸਵਾਰ ਜੋਰਾਰ ਮੀ ਨਮੂਦ । ਬ-ਅੰਦੁਕ ਰੂਬਕਾਰੇ
ਜੀਗ ਫੋਜਿ ਨਵਾਬ ਗੁਰੇਖਤਾ ਰਫਤ; ਵ ਆਂ ਸਵਾਰ ਵ ਹਮਰਾਹੀਆਂ ਨਸ
ਫਿਲਫੋਰ ਗਾਇਬ ਸੁਦੇਦ । ਨਿਸ਼ਾਨੇ ਦਰਯਾਫਤ ਨ ਸੁਦ; ਅਜ ਕੁਜਾ
ਆਮਦੇਦ, ਵ ਬ-ਕੁਜਾ ਰਫਤੰਦ । ਬ-ਕੋਲਿ ਈਂ ਤਾਇਫਾ ਈਨਸਤ, ਕਿ
ਖੁਦ ਗੁਰੂ ਗੋਬਿੰਦ ਸਿੰਘ ਬ-ਮੁਦਾਫਅੱਤਿ ਜ਼ਾਲਿਮਾਂ ਆਮਦਾ ਬੂਦ ॥ ਵ
ਅਲਹ ਅੱਲਿਮ ਬ-ਸਵਾਬ !!” ਕਲਮੀ ਨੁਸਖ ਵਰਕੁ ੫੧-੨

ਅਰਥਾਤ—ਨਵਾਬ ਮੀਰ ਮੱਨੂੰ ਦੀ ਅੱਲਦਾਰੀ (ਸੰਮਤ ੧੮੦੬-੧੦
ਬਿ:) ਵਿੱਚ ਭੀ ਸਿੰਘ ਲੁਕੇ ਛਿਪੇ ਰਹਿੰਦੇ ਸਨ । ਕਦੀ ਕਦੀ ਅਉਸਰ
ਪਾ ਕੇ ਅੰਮ੍ਰਿਤਸਰਿ ਇਸ਼ਨਾਨ ਜ਼ਰੂਰ ਕਰ ਜਾਂਦੇ ਸਨ; ਅਰੁ ਨਵਾਬ ਦੇ
ਬੰਦੇ ਪਿੰਡਾਂ ੨ ਵਿੱਚ ਉਨ੍ਹਾਂ ਦੀ ਚੁੰਢ-ਭਾਲੁ ਕਰਦੇ ਫਿਰਦੇ ਸਨ । ਜਿੱਥੇ
ਕਿਤੇ ਕਿਸੇ ਨੂੰ ਸਿੱਖ-ਰੂਪ ਵਿਚ ਵੇਂਹਦੇ; ਫੜ ਕੇ ਨਵਾਬ ਅਗਾੜੀ ਜਾ
ਖਲਿਆਰਦੇ । ਉਸਦਾ ਧਨ-ਧਾਮ ਜ਼ਬਤ ਕਰਕੇ, ਕੇਸ ਕਤਲ ਕਰਾ

ਦਿੱਤੇ ਜਾਂਦੇ ਸਨ। ਰਵਾਇਤ ਹੈ, ਕਿ—ਇਕ ਦਿਨ (ਸੰਮਤ ੧੮੧੦ ਬਿ: ਵਿੱਚ) ਮੀਰ ਮੱਲ੍ਹ ਨੂੰ ਖਬਰ ਮਿਲੀ ਜੁ ਨਿਆਜ ਬੋਗ(ਲਾਹੌਰ ਤੋਂ ਦੱਖਣ ਦੇ-ਢਾਈ ਕੋਹ, ਦੁਬਰਜੀ ਵਾਲੀ ਸੜਕ 'ਤੇ) ਪਿੰਡ 'ਚ ਕੁਝ ਸਿੰਘ ਲੁਕੇ ਰਹਿੰਦੇ ਹਨ। ਉਨ੍ਹਾਂ ਦੀ ਅਲਖ ਮੁਕਾਉਣ ਲਈ ਨਵਾਬ ਨੇ ਆਪਣੇ ਦੋ ਕੁ ਸੌ ਸਵਾਰ ਓਥੇ ਭੇਜੇ। ਉਨ੍ਹਾਂ ਜਾ ਕੇ ਘਰ ਘਰ ਛਾਣ ਮਾਰਿਆ; ਅਤੇ ਪਰਜਾ ਦੀ ਹਰ ਸ਼ੈ ਆਪਣੇ ਲਈ ਹਲਾਲ ਜਾਣ ਕੇ ਖੋਹ-ਖਿੰਦ ਲਈ। ਇਕ ਗਰੀਬ ਖਿਧਵਾ (ਸਿੰਘਣੀ) ਨੇ ਦੁਖੀ ਦਿਲ ਨਾਲ, ਠੰਢੇ ਹਾਉਕੇ ਭਰਦਿਆਂ ਅਰਦਾਸ ਕੀਤੀ—

“ਹੇ ਦਸਮੇਸ਼ ਪਿਤਾ ! ਜੇ ਤੂੰ ਸਾਨੂੰ ਛੋੜ ਜਾਣਾ ਸੀ;
ਤਾਂ ਇਨ੍ਹਾਂ ਜ਼ਿੰਮੀਂਦਾਰ ਲੋਕਾਂ ਨੂੰ ਆਪਣੇ ਸਿੱਖ ਬਣਾ ਕੇ, ਕਿਉਂ
ਖਰਾਬ ਕਰਨਾ ਸੀ ! ਜੇ ਤੂੰ ਸੱਚ ਮੁੱਚ ਸਾਡਾ ਸਤਿਗੁਰੂ ਹੈਂ; ਤਾਂ
ਇਨ੍ਹਾਂ ਦੁੱਖਾਂ ਤੋਂ ਸਾਨੂੰ ਛੁਡਾ !!” ੭੨ ੩੫ ੮

ਕਹਿੰਦੇ ਨਿ—ਤਤਕਾਲ ਇਕ ਨੀਲੇ ਬਾਣੇ ਵਾਲਾ ਸਵਾਰ ਅਰਸੀ ਬੰਦੇ ਸਮਾਨ ਹੱਥ 'ਚ ਥਰਛਾ ਫੜਕੇ, ਇੰਨ ਬਿੰਨ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਰੂਪ ਵਿੱਚ, ਬੜੀ ਫੁਰਤੀ ਤੇ ਚੋਕਸੀ ਨਾਲ, ਅਜਗੈਬ ਪੁਗਟ ਹੋਇਆ। ਉਸੇ ਸਿੰਘਣੀ ਪਾਸੋਂ ਪੁੱਛਿਓ ਸੁ—“ਤੂੰ ਕੀ ਆਂਹਦੀ ਏਂ ?”

ਬੋਲੀ—“ਗੁਰੂ ਗੋਬਿੰਦ ਸਿੰਘ—ਜਿਸ ਨੇ ਸਾਨੂੰ ਖਰਾਬ ਕੀਤਾ ਇ—ਠੀਕ ਹੀ ਮਰ ਚੁੱਕਾ ਹੈ। ਜੇ ਜਿਉਂਦਾ ਹੁੰਦਾ; ਤਾਂ ਇਹ ਅੱਤਿਆਚਾਰ ਅਸਾਂ ਲੋਕਾਂ ਪਰ ਕਦੀ ਨਾ ਹੁੰਦੇ। ਅਸੀਂ ਉਸਦੇ ਸਿੱਖ ਜੁ ਸਾਂ !!”
(ਉਸ ਅਣਖੇ ਸਵਾਰ ਨੇ) ਫਰਮਾਇਆ—

“ਜੇ ਉਹ ਜਿਉਂਦਾ ਇ; ਤਾਂ ਜ਼ਰੂਰ ਬਾਹੁੜੇਗਾ ! ਖਾਤਿਰ ਜਮ੍ਹਾਂ ਰੱਖ !!”

ਉਸ ਸਵਾਰ ਦੀ ਸੋਇ ਸੁਣ ਕੇ, ਨਵਾਬ ਦੇ ਬੰਦੇ ਹਰ ਪਾਸਿਓਂ ਇਕੱਠੇ ਹੋ ਕੇ, ਉਸਨੂੰ ਫੜਨਿ ਆ ਪਏ। ਭਾਵੇਂ ਉਹ ਸਵਾਰ ਸਵਾ-ਲੱਖ (ਇਕੱਲਾ) ਹੀ ਸੀ, ਪਰ ਵਿਹੋਧੀਆਂ ਦੇ ਨੌਣਾਂ ਉਸ ਨਾਲ ਹਜ਼ਾਰਾਂ ਸਵਾਰਾਂ ਦੀ ਭਾਰੀ ਭੀੜ ਤੱਕੀ। ਥੋੜਾ ਕੁ ਚਿਰ ਟਾਕਰਾ ਕਰਕੇ, ਨਵਾਬ ਦੇ ਸਵਾਰ ਹਾਰ ਕੇ ਭੱਜ ਟੁਰੇ। ਉਹ ਨੀਲੰਬਰੀ ਸਵਾਰ ਤੇ ਸਾਥੀ ਘੋੜ-ਚੜ੍ਹੇ (ਸ਼ਹੀਦ ਸਿੰਘ) ਭੀ ਅੱਖ ਦੇ ਫੋਰ ਵਿੱਚ ਲੋਪ ਹੋ ਗਏ। ਕਿਸੇ ਨੂੰ ਕੁਝ ਪਤਾ ਨਾ ਲੱਗਾ, ਕਿ ਕਿੱਥਰੋਂ ਆਏ ਤੇ ਕਿੱਥਰ ਚਲੇ ਗਏ। ਸਿੱਖਾਂ ਦਾ ਬਿਆਲ

ਹੈ, ਕਿ ਉਹ ਖੁਦ ਗੁਰੂ ਗੋਬਿੰਦ ਸਿੰਘ ਮਹਾਰਾਜ ਸਨ; ਤੇ ਜ਼ਾਲਮਾਂ ਨੂੰ ਦਫ਼ਾਂ ਕਰਨ ਆਏ ਸਨ !” ਸਹੀ ਗੱਲ ਵਾਹਗੁਰੂ ਜਾਣਦਾ ਇਹ !!

(ਲਿਖਤੀ ਪੋਥੀ-ਪਤਿ ੫੧-੨)

ਨੋਟ-‘ਨਯਾਜ਼ ਬੋਗ’ ਪਿੰਡ, ਪਠਾਣੀ ਰਾਜ ਸਮੇਂ ਇਸ ਇਲਾਕੇ ਦੇ ਜਾਗੀਰਦਾਰ ਸਰਦਾਰ ਨਯਾਜ਼ ਬੋਗ ਖਾਨ ਨੇ ਵਸਾਇਆ ਸੀ। ਲਾਹੌਰੋਂ ਵੱਖਣਿ, ਚੁਬੁਰਜੀ ਵਾਲੀ ਸੜਕ ਉੱਤੇ ਅਜੇ ‘ਬੀ ਮੋਜੂਦ’ ਹੈ। ਸ: ਸੋਭਾ ਸਿੰਘ ‘ਭੰਗੀ’ ਇਸੇ ਨੱਗਰ ਦੇ ਵਸਨੀਕ ਸਨ। ਮੁਮਕਿਨ ਹੈ, ਵਿਧਵਾ ਮਾਈ ਇਨ੍ਹਾਂ ਦੇ ਵਡਿੱਕਿਆਂ ਵਿੱਚੋਂ ਹੀ ਹੋਵੇ !!



ਦਸਵੇਂ ਪਾਤਸ਼ਾਹ ਦੀ ਪ੍ਰਸੰਗਾਵਲੀ

(ਸ: ਰਣਧੀਰ ਸਿੰਘ ਸਿੱਖ ਹਿਸਟਰੀ ਰੀ. ਸਕਾਲਰ)

ਸਿੱਖ-ਇਤਿਹਾਸ ਹਾਲਾਂ ਤਕ ਬੀ ਸਾਇੰਟਿਫਿਕ ਤੇ ਸਹੀ ਤ੍ਰਾਰੀਖੀ ਸੋਧਾਂ ਪੂਰ ਨਹੀਂ ਲਿਖਿਆ ਗਿਆ। ਸਰਧਾ ਪੂਰਬਕ ਲਿਖੀਆਂ ਸਾਖੀਆਂ ਨੂੰ ਹੀ, ਹਰ ਕੋਈ ਆਪਣੀ ਮਰਜ਼ੀ ਨਾਲ ਅੱਗੜ-ਪਿੱਛੜ ਕਰਕੇ ਤੇ ਅਟਾ-ਸਟਾ ਲੇਖੇ ਲਾ ਕੇ, ਤ੍ਰਾਰੀਖੀ ਰੂਪ ਦੇ ਦੇਂਦਾ ਹੈ। ਇਹੋ ਕਾਰਨ ਹੈ, ਕਿ ਕਿਸੇ ਵੀ ਗੁਰੂ ਸਾਹਿਬ ਦੇ ਜੀਵਨ ਪਰਸੰਗ, ਸਹੀ ਤਾਰੀਖਾਂ ਦੇ ਕੇ ਲਿਖੇ ਨਹੀਂ ਮਿਲਦੇ। ਬਿੱਤਾਂ, ਮਹੀਨਿਆਂ ਦਾ ਤਾਂ ਕਹਿਣਾ ਹੀ ਕੀ ਹੋਇਆ; ਸਾਲਾਂ-ਸੰਮਤਾਂ ਦੇ ਵਿਤਕਰੇ ਵਾਕਿਆਤ ਵਿਚ ਪਏ ਹੋਏ ਹਨ।

‘ਸਿੱਖ ਹਿਸਟਰੀ ਸੋਸਾਇਟੀ’ ਦੇ ਸੇਵਕਾਂ ਨੇ, ਸ਼੍ਰੋ: ਗੁ: ਪ੍ਰ: ਕਮੇਟੀ ਵਲੋਂ ਕਾਇਮ ਹੋਈ ‘ਸਿੱਖ ਰੈਫਰੈਂਸ ਲਾਇਬ੍ਰੇਰੀ’ ਵਿਚ ਦਸ ਕੁ ਵਰ੍ਹਿਆਂ ਤੋਂ ਪ੍ਰਾਚੀਨ ਲਿਖਤੀ ਪੁਸਤਕਾਂ ਇਕੱਠੀਆਂ ਕਰਨੀਆਂ ਸ਼ੁਰੂ ਕੀਤੀਆਂ ਹਨ। ਉਨ੍ਹਾਂ ਵਿੱਚੋਂ ਇਤਿਹਾਸਕ ਮਸਾਲਾ ਚੁਣ ਕੇ, ਉਲਝੇ ਇਤਿਹਾਸ ਨੂੰ ਸੁਲਝਾਣ ਦੀ ਕੋਸ਼ਿਸ਼ ਹੋ ਰਹੀ ਹੈ। ਇਸ ਕੋਸ਼ਿਸ਼ ਦੀ ਹੀ ਇਕ ਕੜੀ, ਇਹ ‘ਪ੍ਰਸੰਗਾਵਲੀ’ ਹੈ; ਜੋ ਅਗਲੀਆਂ ਸਤਰਾਂ ਵਿੱਚ, ਪਾਠਕਾਂ ਦੇ ਪੇਸ਼ ਕੀਤੀ ਜਾ ਰਹੀ ਹੈ। ਇਸ ਵਿੱਚ ਬਿੱਤ-ਵਾਰ ਤੇ ਸੰਮਤ ਆਦਿ, ਪੁਰਾਤਨ ਲਿਖਤੀ ਗੁਰ-ਪਰਣਾਲੀਆਂ, ਬੰਸਾਵਲੀਆਂ, ਦਸਵੇਂ ਪਾਤਸ਼ਾਹ ਦੇ ਆਪਣੇ ਰਚੇ ਗ੍ਰੰਥਾਂ ਤੇ ਹੁਕਮਨਾਮਿਆਂ ਵਗੈਰਾ ਤੋਂ ਲੈ ਕੇ, ਸਾਮੀ ਕੱਨੂ ਪਿੱਲੇ ਦੀ ਸੰਪਾਦਤ ਕੀਤੀ ‘ਭਾਰਤੀ ਜੰਤ੍ਰੀ’ (Indian Epheemeris) —ਜੋ ਮਦਰਾਸ ਸਰਕਾਰ ਨੇ ਛਾਪੀ ਹੈ—ਨਾਲ ਸੋਧ ਕੇ ਦਿੱਤੇ ਗਏ ਹਨ।

ਗੋਬਿੰਦ-ਜਨਮਾਸੀ—

ਦਸਵੇਂ ਪਾਤਸ਼ਾਹ ਨੇ ‘ਬਿਚਿੱਤ੍ਰ ਨਾਟਕ ਗ੍ਰੰਥ’ ਦੇ ਆਰੰਭ ਵਿੱਚ

‘ਅਪਨੀ ਕਥਾ’—ਪਿਛਲੀ ਅਗਲੀ—ਸੰਮਤ ੧੭੫੫ ਤੱਕ ਬੜੀ ਸੁੱਧ, ਪਰ ਸੰਕੋਚ ਨਾਲ ਸੁਣਾਈ ਹੈ। ਕੁਝ ‘ਆਪ-ਬੀਤੀ’ ਜ਼ਫਰਨਾਮਾ’ ਦੀ ‘ਦਾਸਤਾਨ’ ਵਿੱਚ ਭੀ ਵਰਣਨ ਕੀਤੀ ਹੈ। ਉਨ੍ਹਾਂ ਹੀ ਪੂਰਨਿਆਂ ਤੇ ਚੱਲ ਕੇ, ਅਸਾਂ ਇਹ ‘ਘਟਨਾਵਲੀ’ ਬਣਾਈ ਹੈ।

ਗੁਰੂ ਸਾਹਿਬ ਫੁਰਮਾਉਂਦੇ ਹਨ:—

“ਮੁਰ ਪਿਤ ਪੂਰਬਿ ਕੀਯਸਿ ਪਯਾਨਾ ॥
ਭਾਂਤਿ ਭਾਂਤਿ ਕੋ ਤੀਰਥ ਨੁਨਾ ॥
ਜਬ ਹੀ ਜਾਤਿ ‘ਤ੍ਰਿਬੇਣੀ’ ਭਏ ॥
ਪੁੰਨ-ਦਾਨ ਦਿਨ ਕਰਤ ਬਿਤਏ ॥ ੧
ਤਹੀਂ ਪ੍ਰਕਾਸ਼ ਹਮਾਰਾ ਭਯੋ ॥
‘ਪਟਣਾ’ ਸ਼ਹਰ ਬਿਖੇ ਭਵ ਲਯੋ ॥...੨

(ਅਪਨੀ ਕਥਾ-ਅਧਿ: ੭)

ਰਿਆਸਤ ਅੰਬੇਰ (ਜੋ ਪੁਰ) ਦੇ ਸਰਕਾਰੀ ਰੀਕਾਰਡ ਵਿੱਚ, ਮੁਗਲ-ਰਾਜ ਸਮੇਂ ਦੀਆਂ ਲਿਖਤੀ ਖਬਰਾਂ ਪਈਆਂ ਹਨ। ਉਨ੍ਹਾਂ ਵਿਚੋਂ ਬਹਾਦਰ ਸ਼ਾਹੀ ਅਖਬਾਰਾਂ ਵਿੱਚ ਜ਼ਿਕਰ ਹੈ:—

“...‘ਗੁਰੂ ਤਿਆਗ ਮੱਲ’ ਕਾਇਮ ਮੁਕਾਮ ਗੁਰੂ ਨਾਨਕ,
ਦਰ ਆਸਾਮ ਹਮਰਾਹ ਬੈਕੁੰਠਗਾਹੀ ਮਹਾਰਾਜਾ ਰਾਮ ਸਿੰਘ
ਜੀਉ ਬੁਦ ।...”

ਅਰਥਾਤ:—“ਸਤਿਗੁਰੂ ਨਾਨਕ ਦੇ ਜਾ-ਨਸ਼ੀਨ ਸ੍ਰੀ ਗੁਰੂ ਤੇਗ ਬਹਾਦੁਰ
ਸਾਹਿਬ ਆਸਾਮ ਦੇਸ ਵਿੱਚ, ਸੁਰਗਵਾਸੀ ਮਹਾਰਾਜਾ ਰਾਮ ਸਿੰਘ ਜੀਉ
ਦੇ ਨਾਲ ਸਨ ।...”

‘ਮੁਗਲਸ਼ਾਹੀ ਤਵਾਰੀਖਾਂ’ ਤੇ ‘ਆਸਾਮ ਬੁਰੇਜੀਆਂ (ਪਰਾਚੀਨ ਆਸਾਮੀ ਇਤਿਹਾਸਕ ਪੋਥੀਆਂ) ਵਿੱਚ ਲਿਖਿਆ ਲਭਦਾ ਇ; ਕਿ ਗੁਰੂ ਤੇਗ ਬਹਾਦੁਰ ਜੀ ਨੂੰ ਗੁਰ-ਗੱਦੀ ਪੁਰ ਵਿਰਾਜਣ ਤੋਂ ਬਾਦ, ਵਿਰੋਧੀ ਸੋਫੀਆਂ ਤੇ ਈਰਖਾਵਾਦੀ ਅਹਿਲਿਕਾਰਾਂ ਦੀਆਂ ਸ਼ਕਾਇਤਾਂ ਸੁਣ ਕੇ, ਔਰੰਗਜ਼ੇਬ ਨੇ ਦਿੱਲੀ ਸੱਦਿਆ ਸੀ, ਅਰੁ ਰਾਜਾ ਰਾਮ ਸਿੰਘ ਦੀ ਮਿਸਲ ਵਿਚ ਨਜ਼ਰਬੰਦ ਕਰ ਦਿੱਤਾ ਸੀ। ਅੰਬੇਰ-ਰਾਜ ਘਰਾਣਾ ਛੇਵੇਂ ਪਾਤਿਸ਼ਾਹ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਸਮੇਂ ਤੋਂ ਗੁਰੂ ਘਰ ਦਾ ਸ਼ਰਧਾਲੂ ਸੀ। ਇਸ ਨਾਤੇ ਰਾਜਾ ਜੀ ਨੇ ਸਤਿਗੁਰਾਂ ਨੂੰ ਆਪਣੀ

ਜਾਮਨੀ ਪੁਰ ਆਸਾਮ ਦੀ ਮੁਹਿੰਮ ਤੇ ਚੜ੍ਹਨ ਸਮੇਂ, ਨਾਲ ਲੈ ਜਾਣਾ, ਬਾਦਸ਼ਾਹ ਪਾਸੋਂ ਪਰਵਾਨ ਕਰਵਾ ਲਿਆ ਸੀ।

(‘ਬਾਦਸ਼ਾਹ ਬੁਹੀਜੀ’-ਅੰਗ੍ਰੇਜ਼ੀ ਪੰਨਾ ੧੬੨-੩)

ਆਸਾਮ ਦੀ ਮੁਹਿੰਮ ਦਾ ਕਾਰਣ ‘ਮਿਆਸਰਿ ਔਲਿਮਗੀਰੀ’ ਵਿਚ ਐਉਂ ਵਰਣਨ ਕੀਤਾ ਗਿਆ ਹੈ:-ਸੰਮਤ ੧੭੨੪, ਮਿਤੀ ੧੯ ਪੋਹ (੧੯ ਦਿਸੰਬਰ ੧੬੬੭) ਨੂੰ, ਦਿੱਲੀ ਰਾਜਧਾਨੀ ਵਿਚ ਇਤਲਾ ਪਹੁੰਚੀ, ਕਿ ਆਸਾਮੀਆਂ, ਮੁਗਲ ਸਰਕਾਰ ਦੇ ਬਾਣੇ (‘ਕਾਮ ਰੂਪ’ ਦੇਸ ਦੇ ਮੁੱਖ ਨੱਗਰ) ਗਉਹਾਟੀ ਪੁਰ ਹਮਲਾ ਕਰਕੇ, ਉਥੋਂ ਦੇ ਫੌਜਦਾਰ ਸੱਯਦ ਫੀਰੋਜ਼ ਖ਼ਾਨ ਇਸ਼ਤਿਸਾਸ ਖਾਂ ਨੂੰ ਮਾਰ ਮੁਕਾਇਆ ਹੈ। ਅਰੁ ਸਾਰੇ ਇਲਾਕੇ ਪੁਰ ਕਬਜ਼ਾ ਆ ਜਮਾਇਆ ਹੈ। ਔਰੰਗਜ਼ੇਬ ਬਾਦਸ਼ਾਹ ਦਿਲੋਂ ਰਾਜਾ ਰਾਮ ਸਿੰਘ ਦਾ ਦੋਖੀ ਸੀ। ਉਸ ਨੇ ਸੱਪ ਨਾਲ ਸੱਪ ਮਾਰਨ ਦੀ ਨੀਤੀ ਵਿਚਾਰ ਕੇ, ਰਾਜਾ ਜੀ ਨੂੰ ਉਸ ਮੁਹਿੰਮ ਵਾਸਤੇ ਚੁਣਿਆ। ਅਤੇ ਲੋੜੀਂਦਾ ਲਸਕਰ ਨਾਲ ਦੇ ਕੇ, ਉਧਰ ਚਾੜ੍ਹ ਘੱਲਿਆ। ਇਸ ਲੰਮੇ ਸਫਰ ਤੇ ਚੜ੍ਹੇ ਹੋਏ ਸਤਿਗੁਰੂ ਜੀ, ਸੰਮਤ ੧੭੨੬ ਮਿਤੀ ੧੧ ਵੈਸਾਖ, ਪੁੰਨਿਆਂ (੮ ਐਪ੍ਰਿਲ ੧੬੬੯) ਨੂੰ ਲੱਗੇ ਚੰਦ-ਗ੍ਰਹਿਣ ਸਮੇਂ, ਪਰਯਾਗ-ਤ੍ਰਿਬੇਣੀ ਸੰਗਮ ਪੁਰ-ਪਹੁੰਚ ਗਏ ਸਨ। ਦਸਵੇਂ ਪਾਤਿਸ਼ਾਹ ਦੇ ਆਪਣੇ ਕਬਨਾਨੁਸਾਰ ਇਸੇ ਮੌਕੇ, ‘ਸਪਤ ਸ੍ਰਿੰਗ’ ਪਰਬਤ ਪੁਰ ਪ੍ਰਭੂ-ਅਰਾਧਨਾ ਕਰਕੇ, ‘ਵੈ ਤੋਂ ਏਕ ਰੂਪ’ ਹੋਏ ਮਹਾਪੁਰਖ ਦੀ ਆਤਮਾ ਨੇ, ਮਾਤਾ ਗੁਜਰੀ ਜੀ ਦੇ ਉਦਰਿ ਨਿਵਾਸ ਕੀਤਾ। ਗੁਰੂ ਜੀ ਪਰਵਾਰ ਸਣੇ, ਪਰਯਾਗ ਤੋਂ ਕੂਚ ਕਰਕੇ, ਕਾਸੀ ਆਦਿ ਤੀਰਥਾਂ ਦੀ ਯਾਤ੍ਰਾ ਤੇ ਗੁਰ-ਸਿੱਖ-ਵਾੜੀਆਂ ਉਤੇ, ਨਾਮ-ਬਾਣੀ ਦੀ ਵਰਖਾ ਕਰਦੇ, ਪਟਣੇ ਸ਼ਾਹਰ, ਮਿਰਜ਼ਾ ਰਾਜਾ ਜੈ ਸਿੰਘ* ਦੇ ਲਵਾਏ ਬਾਗ਼ ਵਿਚ ਜਾ ਵਿਰਾਜੇ। ਪਰਵਾਰ ਨੂੰ ਦੇਖੇ, ਭਾਈ ਦਿਆਲ ਦਾਸ, ਭਾਈ ਰਾਮਰਾਇ, ਤੇ ਮਾਤਾ ਗੁਜਰੀ

*ਨਵਾਬ ਅੱਲੀ ਮਰਦਾਨ ਖਾਨ ਦਾ ਪੁੱਤ੍ਰ ਇਬਰਾਹੀਮ ਖਾਨ ਭਾਂ ‘ਬਿਹਾਰ’ ਦਾ ਸੂਬੇਦਾਰ ਰਿਹਾ ਹੈ। ਹੋ ਸਕਦਾਇ, ਇਹ ਬਾਗ਼ ਉਸੇ ਨੇ ਲਵਾਇਆ ਹੋਵੇ। ਸਿੱਖ-ਸਾਖੀਆਂ ਵਿੱਚ ਨਵਾਬ ਸਾਹਿਬ ਦਾ ਹੀ ਨਾਮ ਔਂਦਾਇ।

ਜੀ ਦੇ ਭਰਾਤਾ ਵਿਰਪਾਲ ਚੰਦ ਜੀ ਆਦਿਕ ਹਜ਼ੂਰੀ ਸਿੱਖਾਂ ਦੀ ਮੇਵਾ-
ਸੰਭਾਲ ਵਿੱਚ ਛੱਡ ਕੇ, ਗੁਰੂ ਜੀ ਆਪ ਚੋਣਵੇਂ ਸਿੱਖ ਸਵਾਰਾਂ ਸਮੇਤ
ਰਾਜਾ ਜੀ ਦੀ ਸਹਾਇਤਾਰਥ ਅਗਾਂਹ ਚਲੇ ਗਏ। ਇਸ ਗੱਲ ਦਾ
ਜ਼ਿਕਰ ਆਪ ਨੇ ਅਗਾਂਹਾਂ ਜਾ ਕੇ ਲਿਖੇ ਇਕ ਹੁਕਮਨਾਮੇ ਵਿਚ
ਇਉਂ ਕੀਤਾ ਹੈ:—

“...ਅਸੀਂ ਪਰੈ ਰਾਜੇ ਜੀ ਕੇ ਸਾਥ ਗਏ ਹਾਂ; ਕਬੀਲਾ
ਹਮ ਪਟਣੇ ਮੇਂ ਛੋਡਾ ਹੈ।.....ਸੰਗਤਿ ਕੀ ਸੇਵਾ ਕੀ ਵੇਲਾ ਹੈ;
ਜੋ ਸਿਖ ਸੇਵਾ ਕਰੇਗਾ; ਤਿਸ ਕੇ ਰੁਜਗਾਰ ਮੇਂ ਬਰਕਤਿ
ਹੋਵੇਗੀ।...ਕੋਈ ਅੰਦਲ ਹਵੇਲੀ ਹੋਵੇ—ਬਡੀ ਹੋਵੇ—ਤਿਸ ਮੇਂ
ਕਬੀਲੇ ਹਮਾਰੇ ਰਖਣੇ !...”

ਮੁੱਕਦੀ ਗੱਲ, ਮੁਗ਼ਲਾਈ ਦਲ ਸਮੇਤ ਰਾਜਾ ਰਾਮ ਸਿੰਘ, ਤੇ
ਨਾਲ ਹੀ ਗੁਰੂ ਜੀ ਆਸਾਮ ਪਹੁੰਚੇ। ਕੁਝ ਜੁੱਧ ਤੇ ਕੁਝ ਸੁਲਹ ਕਰ-ਕਰ ਕੇ
੬ ਚੋੜ੍ਹ ਸੰਮਤ ਸ਼ਾਕਾ ੧੫੯੨ (ਬਿਕ੍ਰਮ ਸੰਮਤ ੧੭੨੬ ਮਿਤੀ ਚੋੜ੍ਹ ੪=
੨ ਮਾਰਚ ੧੬੭੦) ਨੂੰ ‘ਰੰਗਾ ਮਾਟੀ’ (ਖਾਰੂ ਪਤੀਆ ਘਾਟ) ਵਲ
ਮੁੱਠਿ ਆਏ। (ਪੁਰਾਣੀ ਲਿਖਤੀ ‘ਆਸਾਮ ਬੂਰਜੀ’—ਸੁਰਤ ਕੁਮਾਰ,
‘ਦੱਤ’ ਦੀ ਉਲਥਾਕੇ ਛਾਪੀ ਹੋਈ।)

ਏਧਰ ਪਟਣੇ ਸ਼ਹਿਰ, ਮਾਤਾ ਗੁਜਰੀ ਦੇ ਉਦਰਿ ਨਿਵਾਸੀ ਮਹਾਂ
ਆਤਮਾ,—ਤਖਤ ਸਾਹਿਬ ਵਿਰਾਜਮਾਨ ਦਸਮ ਗ੍ਰੰਥ ਦੀ ਇਕ ਲਿਖਤੀ
ਬੀੜ ਦੇ ਖਾਲੀ ਪੱਤੇ ਪੁਰ ਵਿੱਤੇ ਟੇਵੇ ਦੇ ਉਤਾਰੇ ਅਨੁਸਾਰ—
“ਸੰਬਤ ੧੭੨੬, ਪੋਖੇ ਮਾਸੇ, ਸੁਕਲੇ ਪੋਖੇ ਸਪਤਮੀ ਰਵਿ-
ਵਾਸਰੇ ਘਟਾ ੨੪ ਪੁਰ(੧੯ ਪੋਹ=੧੮ ਦਿਸੰਬਰ ੧੬੬੯ਨੂੰ)”
ਬਾਲ-ਲਾਲ ਦੇ ਰੂਪ ਵਿੱਚ ਪ੍ਰਗਟ ਹੋਈ। ਜਿਸ ਦੀ ਖੁਸ਼ਬਖ਼ਰੀ ਚੋੜ੍ਹ
ਮਹੀਨੇ ਹੀ, ਬ੍ਰਹਮਪੁੱਤ੍ਰ ਨਦੀ ਕੰਢੇ ‘ਧੁਬੜੀ’ ਦੇ ਮੁਕਾਮਿ ਸਤਿਗੁਰਾਂ ਨੂੰ
ਮਿਲੀ। ਹਜ਼ੂਰੀ ਤੇ ਲਸ਼ਕਰੀ ਸਿੱਖਾਂ, ਇਸ ਖੁਸ਼ੀ ਦਾ ਨਿਬਾਨ, ਉਸ ਥਾਂ
ਸਤਿਗੁਰ ਨਾਨਕ ਦੀ ਚਰਨ-ਛੋਹ ਨਾਲ ਪਾਵਨ ਹੋਈ ਧਰਤੀ ਪੁਰ, ਉੱਚਾ
ਦਮਦਮਾ ਉਸਾਰਕੇ, ਕਾਇਮ ਕੀਤਾ; ਜੋ ਹੁਣ ਤੱਕ ਮੌਜੂਦ ਹੈ; ਅਰੁ ਇਸ
ਮਹਾਨ ਘਟਨਾ ਦੀ ਉਗਾਹੀ ਭਰ ਰਿਹਾ ਹੈ। ਇਸ ਵਧਾਈ ਦੀ ਪਹੁੰਚ, ਜੋ
ਸਤਿਗੁਰਾਂ ਪਟਣਾਂ-ਵਾਸੀ ਸੰਗਤਿ ਨੂੰ ਘੱਲੀ, ਉਹ ਬੀ ਤਖਤ ਪਟਣਾ

ਸਾਹਿਬ ਦੇ ਤੋਸ਼ੇਖਾਨੇ ਸਾਂਭੀ ਹੋਈ ਹੈ । ਉਸ ਵਿੱਚ ਚਮਤਕਾਰੀ ਲਾਲ-ਗੋਪਾਲ ਦਾ ਨਾਮ 'ਗੋਬਿੰਦ ਦਾਸ' ਲਿਖਿਆ ਹੈ ।

ਉਪ੍ਰੰਤ ਗੁਰੂ ਜੀ ਤੇ ਰਾਜਾ ਰਾਮ ਸਿੰਘ, ਕਲਕਤਾ ਤੇ ਗਯਾ ਦੇ ਰਸਤੇ, ਪਿਛਾਹਾਂ ਪਰਤਿ ਆਏ । ਗੰਗਾ ਕੰਢੇ ਮੁਕਾਮ ਕਰਕੇ, ਪਰਵਾਰ ਨੂੰ ਹਜ਼ੂਰ ਸੱਦ ਲਿਆ; ਤੇ ਨਾਲ ਲੈ ਕੇ ਪ੍ਰਯਾਗ, (ਅਲਾਹਾਬਾਦ) ਆ ਵਿਰਾਜੇ । ਓਥੇ ਪਰਵਾਰ ਤੇ ਵਾਧੂ ਵਹੀਰ ਤਾਂ ਅਜੁੱਧਿਆ, ਨਾਨਕਮਤਾ ਤੇ ਹਰਿਦੁਆਰ ਦੇ ਰਸਤੇ, ਪੰਜਾਬ ਵਲਿ ਟੋਰ ਦਿੱਤਾ; ਗੁਰੂ ਸਾਹਿਬ ਆਪ ਰਾਜਾ ਜੀ ਨਾਲ-ਜਮੁਨਾ ਨਦੀ ਦੇ ਕੰਢੇ ੨-ਇਟਾਵਾ, ਆਗਰਾ ਤੇ ਮਥੁਰਾ ਹੁੰਦੇ ਹੋਏ, ਸੰਮਤ ੧੭੨੮, ਪੋਹ (ਵਿਸੰਬਰ ੧੬੭੧) ਦੇ ਅੰਤ ਵਿੱਚ, ਦਿੱਲੀ-ਭਾਈ ਕਲਿਆਣੇ ਦੀ ਧਰਮਸਾਲਿ-ਆ ਵਿਰਾਜੇ । ਏਥੇ ਬਾਬਾ ਰਾਮਰਾਇ ਤੇ ਔਰੰਗਜ਼ੇਬ ਦੀਆਂ ਗੁੰਦੀਆਂ ਗੁਪਤ-ਗੋਂਦਾਂ ਦੀ ਗੱਲ, ਨਵਾਬ ਸੈਫ ਖਾਨ ਨੇ ਸਤਿਗੁਰਾਂ ਨੂੰ ਸੁਣਾਈ । ਇਸ ਲਈ ਵਧੇਰੇ ਚਿਰ ਦਿੱਲੀ ਵਿਰਾਜਣਾ ਉਚਿੱਤ ਨਹੀਂ ਸਮਝਿਆ । ਨਵਾਬ ਸਾਹਿਬ ਗੁਰੂ ਜੀ ਨਾਲ ਮਸਲਤ ਕਰਕੇ, ਉਨ੍ਹਾਂ ਨੂੰ ਆਪਣੇ ਨਾਲ ਹੀ 'ਸੈਫਾਬਾਦ' (ਜਿੱਥੇ ਹੁਣ ਰਾਜ-ਪਟਿਆਲੇ ਦਾ ਬਹਾਦੁਰਗੜ੍ਹ ਕਿਲ੍ਹਾ ਬਿਰਾਜ ਰਿਹਾ ਹੈ) ਲੈ ਆਏ ।

ਓਧਰੋਂ ਸਾਹਿਬਜ਼ਾਦਾ ਗੋਬਿੰਦ ਦਾਸ ਜੀ ਬੀ ਪਰਵਾਰ ਸਮੇਤ ਲਖਨੌਰ ਪਹੁੰਚ ਗਏ ਸਨ । ਸਤਿਗੁਰਾਂ ਨੇ ਪਰਵਾਰ ਹਜ਼ੂਰਿ ਸੱਦ ਲਿਆ । ਅਰੁ ਦਸਮੇਸ਼ ਜੀ ਦੇ ਲਿਖੇ—

‘ਮਦਰ ਦੇਸਿ’ ਹਮ ਕੋ ਲੈ ਆਏ ।

ਭਾਂਤਿ ਭਾਂਤਿ ਦਾਈਅਨ ਦੁਲਰਾਏ ॥੨

ਕੀਨੀ ਅਨਿਕ ਭਾਂਤਿ ਤਨ ਰੋਛਾ ।

ਦੀਨੀ ਭਾਂਤਿ ਭਾਂਤਿ ਕੀ ਸਿੱਛਾ !...੩—

(‘ਅਪਨੀ ਕਥਾ’—ਅਧਿ: ੭)

ਅਨੁਸਾਰ, ਸੈਫਾਬਾਦ ਤੋਂ ਵਿਦਾ ਹੋ ਕੇ, ਗੁਰੂ ਜੀ ਪਰਵਾਰ ਤੇ ਸਾਖੀ ਸਿੱਖਾਂ ਸਮੇਤ, ਲੰਗ, ਮੁਲੋਵਾਲ, ਸੋਧੇ ਤੇ ਹੰਢਿਆਏ ਆਦਿ ਪਿੰਡਾਂ ਗਿਰਾਵਾਂ ਬਾਈਂ ਹੁੰਦੇ ਹੋਏ, ਮਦਰ ਦੇਸ (ਮਾਝੇ ਦੇ ਇਲਾਕੇ) ਬਕਾਲੇ ਪਿੰਡ ਆ ਵਿਰਾਜੇ । (‘ਸਾਖੀ ਪੋਥੀ’—ਸਾਖੀ ੩-੫)

ਲੇਕਿਨ ਇਸ ਪਾਸੇ ਬੀ ਸ਼ਰੀਕ ਸੋਢੀਆਂ ਤੇ ਧਰਮ ਵਿਰੋਧੀਆਂ

ਦਾ ਜ਼ੋਰ ਜਾਚ ਕੇ, ਪਰਵਾਰ ਨੂੰ ਏਧੇ ਰੱਖਣਾ ਠੀਕ ਨਹੀਂ ਜਾਤਾ। ਛੇਤੀ ਹੀ ਕੂਚ ਕਰਕੇ, ਕੀਰਤਪੁਰ ਪਹੁੰਚ ਗਏ। ਉਪ੍ਰੰਤ ਰਾਜਾ ਭੀਮ ਚੰਦ ਕਹਿਲੂਰੀਏ ਪਾਸੋਂ ਚੱਕ, ਸਹੋਟਾ ਤੇ ਲੋਹੀ ਪੁਰ ਦੀ ਜੂਹ ਵਿੱਚ ਕੁਝ ਭੁਇਂ ਖਰੀਦ ਕੇ, ਆਪਣੀ ਮਾਤਾ ਜੀ ਦੇ ਨਾਮ ਪੁਰ 'ਨਾਨਕੀਚੱਕ' ਬੱਧਾ। ਜਿਸ ਦਾ ਨਾਮ ਇਸ ਪਾਸੇ 'ਮਾਖੋਵਾਲ' ਮਸ਼ਹੂਰ ਹੋ ਗਿਆ। ਰਿਹਾਇਸ਼ ਲਈ ਇਸ ਨੱਗਰਿ ਪੱਕਾ ਟਿਕਾਣਾ ਬਣਾ ਕੇ, ਆਪ ਮਾਲਵੇ ਦੇਸ ਵਲਿ ਸੱਚ-ਧਰਮ ਦਾ ਪ੍ਰਚਾਰ ਕਰਨ ਚੜ੍ਹ ਪਏ। ਅਰੁ ਸਾਹਿਬਜ਼ਾਦਾ ਜੀ ਦਾ ਲਾਲਣ-ਪਾਲਣ ਬਾਕਾਇਦਾ ਹੁੰਦਾ ਰਿਹਾ। ('ਨਿਰਗੁਣਿਆਰਾ' ਟ੍ਰੈਕਟ ਨੰ. ੧੧੧੨—'ਭਾਈ ਕਨੌਯਾ ਜੀ'—ਪੰਨਾ ੯)

ਏਦੂੰ ਅਗਲੀ ਘਟਨਾਵਲੀ ਸੰਖੇਪ ਰੂਪ ਵਿਚ ਇਉਂ ਬਿਆਨੀ ਜਾ ਸਕਦੀ ਹੈ:—

ਘਟਨਾਵਲੀ

ਸੰਮਤ ੧੭੩੨, ਮੱਘਰ ੧੧ (੧੧ ਨਵੰਬਰ ੧੬੭੫—(ਸ਼੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ, ਦਿੱਲੀ ਸ਼ਹੀਦ ਕੀਤੇ ਗਏ।

ਸੰਮਤ ੧੭੩੩, ਵੈਸਾਖੀ (੨੯ ਮਾਰਚ ੧੬੭੬)—ਵਾਲੇ ਦਿਨ, ਗੁਰਮਿੱਖਾਂ ਦੇ ਭਾਰੇ ਇਕੱਠ ਵਿੱਚ, ਗੁਰ-ਗੱਦੀ ਤੇ ਰਾਜ-ਸਿੰਘਾਸਣ ਪੁਰ ਵਿਰਾਜੇ। ਅਰੁ 'ਸਤਿਗੁਰੂ ਗੋਬਿੰਦ ਰਾਇ ਸੱਚਾ ਪਾਤਿਸ਼ਾਹ' ਪਦਵੀ ਧਾਰਣ ਕੀਤੀ। ਇਸੇ ਮੌਕੇ ਬ੍ਰਹਮ-ਭੋਜ ਕਰਕੇ, ਬ੍ਰਹਮਣਾਂ ਦੀ ਪਰਖ-ਸੋਧ ਹੋਈ।

ਇਸੇ ਸਮੇਂ, ਦਰਬਾਰੀ ਲਿਖਾਰੀ ਭਾ: ਹਰਿਦਾਸ ਜੀ ਦੀ ਨੌਵੇਂ ਪਾਤਸ਼ਾਹ ਦੇ ਸਮੇਂ ਅਰੰਭ ਕੀਤੀ 'ਆਦਿ ਗ੍ਰੰਥ ਸਾਹਿਬ' ਦੀ ਬੀੜ ਨੌਵੇਂ ਮਹਲ ਦੀ ਬਾਣੀ ਸ਼ਾਮਿਲ ਕਰਕੇ, ਸੰਪੂਰਣ ਕਰਵਾਈ*।

ਸੰਮਤ ੧੭੩੫, ਵੈਸਾਖ ੫ (੨ ਐਪ੍ਰਿਲ ੧੬੭੮) ਤੋਂ ਬਾਦਸ਼ਾਹ ਨੇ ਹਿੰਦੂਆਂ ਪੁਰ ਜਿਜ਼ੀਆ (ਟੈਕਸ) ਲਾਗੂ ਕਰ ਦਿੱਤਾ।

*ਇਹ ਪਾਵਨ ਬੀੜ ਇਸ ਵਕਤ 'ਸਿੱਖ-ਰੈਵਿਊ' ਲਾਇਬ੍ਰੇਰੀ-ਅੰਮ੍ਰਿਤਸਰ' ਵਿੱਚ ਵਿਰਾਜਮਾਨ ਹੈ।

ਇਸੇ ਸਾਲ ਦੀ ਅੰਤਲੀ ਤ੍ਰਿਮਾਹੀ ਵਿੱਚ ਸਤਿਗੁਰਾਂ, ਅਪਣੇ ਇਸਟ ਦੇਵ ਸ੍ਰੀ ਅਸਿਧੁਜ (ਅਕਾਲ ਪੁਰਖ) ਦੀ ਅਰਾਧਣਾ, ਲਿਵਲੀਨ ਤੇ ਸਮਾਧਿ-ਸਿਥਿਤ ਹੋ ਕੇ ਕੀਤੀ। ਜੋ ਮਗਰੋਂ 'ਨਾਮ ਮਾਲਾ ਪੁਰਾਣ' ਦੇ ਸਿਰਲੇਖ ਹੇਠ ਲਿਖੀ ਗਈ। ਉਪਰੰਤ, 'ਰਣਜੀਤ ਨਗਾਰਾ' ਤਿਆਰ ਕਰਵਾਇਆ; ਜੋ ਉਸੇ ਦਿਨ ਤੋਂ ਸਤਿਗੁਰਾਂ ਦੇ ਦਰਬਾਰਿ, ਤੇ ਵਾਟੇ-ਘਾਟੇ ਸਦਾ ਵਜਦਾ ਰਿਹਾ।

ਸੰਮਤ ੧੭੩੬, ਅੱਸੂ ੨ (੩ ਸਿਤੰਬਰ ੧੬੭੯ ਔਰੰਗਜ਼ੇਬ, ਨਾਬਰ ਹੋਏ ਰਾਜਪੂਤਾਂ ਦੀ ਖੁੰਬ ਠੱਪਣ, ਦਿੱਲੀਓਂ ਅਜਮੇਰ ਵਲ ਚੜ੍ਹਿਆ। ਫਿਰ ਅਗਾਹਾਂ ਦੱਖਣਿ ਚਲਾ ਗਿਆ; ਤੇ ਸਾਰੀ ਉਮਰ ਓਧਰ ਦੀਆਂ ਮੁਹਿੰਮਾਂ ਵਿੱਚ ਹੀ ਰੁੱਝਾ ਰਿਹਾ। ਦਿੱਲੀ ਦਾ ਅੰਨ-ਜਲ ਬਾਦਸ਼ਾਹ ਨੂੰ ਮੁੜਿ ਨਸ਼ੰਬ ਨਹੀਂ ਹੋਇਆ।

ਸੰਮਤ ੧੭੩੭, ਵੈਸਾਖੀ (੨੯ ਮਾਰਚ ੧੬੮੧) ਦੇ ਮਹਾਂ ਸਮਾਗਮ ਪੂਰ ਆਇਆ ਇਕ ਲਾਹੌਰ ਵਾਸੀ ਕੁਮਰਾਉ ਖੜ੍ਹੀ ਆਪਣੀ ਕੰਨਿਆਂ 'ਜੀਤੋ' ਦਾ ਸ਼ਗਨ ਸਾਹਿਬਾਂ ਦੇ ਪੱਲੇ ਪਾ ਗਿਆ।

ਸੰਮਤ ੧੭੩੯—ਬਸੋਏ ਦਰਸ ਯੌਨੀ ਵਿਸਾਖੀ (੨੯ ਮਾਰਚ ੧੬੮੨) ਪੂਰ, ਮੁਲਤਾਨੀ ਸੰਗਤਿ ਨਾਲਿ ਫਾਰਸੀ ਦੇ ਉੱਤਮ ਵਿਦਵਾਨ ਤੇ ਸ਼ਾਇਰ ਭਾਈ ਨੰਦ ਲਾਲ, 'ਗੋਯਾ' ਸਤਿਗੁਰਾਂ ਦੀ ਸ਼ਰਨ ਆਏ; ਆਪਣੀ ਰਚੀ ਪੁਸਤਕ 'ਬੰਦਗੀ ਨਾਮਾ' ਸਾਹਿਬਾਂ ਦੇ ਭੇਟ ਕਰ ਕੇ, ਸਿੱਖੀ ਦਾਨ ਮੰਗਿਆ। ਸਾਹਿਬਾਂ ਜਬਾ-ਜੋਗ ਆਦਰ ਕਰਕੇ, ਸਿੱਖ ਸਜਾਇਆ; ਤੇ ਪੁਸਤਕ ਦਾ ਨਾਮ ਬਦਲ ਕੇ 'ਜ਼ਿੰਦਗੀ ਨਾਮਾ' ਰੱਖਿਆ।

ਸੰਮਤ ੧੭੪੦ (੧੬੮੩ ਈ:) ਵਿੱਚ ਭਾਈ ਨੰਦ ਲਾਲ 'ਗੋਯਾ' ਸਤਿਗੁਰਾਂ ਦੀ ਸਫਾਰਸ਼ ਨਾਲ, ਬਾਦਸ਼ਾਹਜ਼ਾਦਾ ਮੁਹੰਮਦ ਮੁਅੱਜ਼ਮ (ਬਹਾਦੁਰਸ਼ਾਹ) ਦੀ ਸਰਕਾਰ ਵਿੱਚ ਪੇਸ਼ਕਾਰ ਲੱਗ ਗਏ।

ਸੰਮਤ ੧੭੪੨ ਬੀਤਿਆਂ (੧੬੮੫ ਈ: ਵਿੱਚ) ਗੁਰੂ ਜੀ ਨੇ ਕਾਵਿ ਰਚਨਾ ਅਰੰਭ ਕੀਤੀ। ਪਹਿਲ-ਪ੍ਰਿਥਮ 'ਦੋਬਿ ਪਾਠ' (ਪਹਿਲ

੮੬.

ਚੰਡੀ ਚਰਿਤ੍ਰ) ਦੇ ੨੨੭ ਛੰਦ ਲਿਖੇ; ਅਰੁ ਇਸੇ ਕਥਾ ਨੂੰ ਸੰਖੇਪ ਕਰਕੇ, ਪੰਜਾਬੀ ਬੋਲੀ ਵਿਚ ਪਪ ਪਉੜੀਆਂ—‘ਵਾਰ ਭਗਉਤੀ ਜੀ ਕੀ’—ਤਿਆਰ ਕੀਤੀਆਂ। ਸੰਬੰਧ ਦੇ ਦੀਵਾਨਾਂ ਵਿਚ ਹਮੇਸ਼ਾਂ ਢਾਢੀ ਇਸ ਵਾਰ ਨੂੰ ਗਾਉਣ ਲੱਗੇ। ਇਸੇ ਵਰ੍ਹੇ ‘ਭਾਗਵਤ ਪੁਰਾਣ’ ਦੇ ਦਸਮਸਿਕੰਧ’ ਦੀਆਂ ਲੀਹਾਂ ਪੁਰ, ‘ਕ੍ਰਿਸ਼ਨ-ਕਥਾ’ ਦੇ ੧੧੮੬ ਛੰਦ ਰਚੇ।

ਸੰਮਤ ੧੭੪੨, ਜੇਠ ੧੫ (੧੩ ਮਈ ੧੬੮੫) ਬੁੱਧਵਾਰ—ਬਜਵਾੜੇ ਦੇ ਸੋਇਨੀ ਖੜ੍ਹੀਆਂ ਦੀ ਕੰਨਿਆਂ ‘ਸੁੰਦਰ ਸਰੂਪ’ ਦਾ ਪਾਨ-ਗ੍ਰਹਣ ਕੀਤਾ।

*ਮਾਘ ਸੁਦੀ ੧੪, ਸੰਗਰਾਂਦ ਫੱਗੁਣ—(੨੮ ਜਨਵਰੀ ੧੬੮੬) ਵੀਰ ਵਾਰਿ—ਸ੍ਰੀ ਮਾਤਾ ਸੁੰਦਰਸਰੂਪ ਜੀ ਦੇ ਉਦਰ ਤੋਂ, ਸਾਹਿਬਜ਼ਾਦਾ ਰਣਜੀਤ (ਅਜੀਤ) ਸਿੰਘ ਜੀ ਪ੍ਰਗਟੇ। ਇਸੇ ਸਮੇਂ ਆਪਣੇ ਲਾਹੌਰੀ ਸਹੁਰੇ ਸਾਹਿਬ ਦੀ ਇੱਛਾ ਪੂਰਨ ਕਰਨ ਹਿਤ, ਮਾਘਵਾਲ ਤੋਂ ਤਿੰਨ ਚਾਰ ਕੋਹ ਦੀ ਵਿੱਥ ਪੁਰ, ਕਹਲੂਰ ਨਗਰ ਲਾਗੇ, ਆਰਜ਼ੀ ਨਗਰ ‘ਲਾਹੌਰ’ ਵਸਾਇਆ।

ਸੰਮਤ ੧੭੪੩ ਮਿਤੀ ੨੪ ਹਾੜ—(੨੨ ਜੂਨ ੧੬੮੬) ਐਤ-ਵਾਰਿ ਸ੍ਰੀ ਜੀਤੋ ਜੀ ਨਾਲ ਸ਼ਾਦੀ ਕੀਤੀ।

ਉਪਰੰਤ ਗੁਰੂ ਸਾਹਿਬ ਰਾਜਾ ਮੇਦਨੀ ਪ੍ਰਕਾਸ਼ ਸਿਰਮੌਰੀਏ ਦੀ ਬੇਨਤੀ ਮੰਨ ਕੇ, ਉਸ ਦੇ ਦੇਸ ‘ਨਾਹਣ’ ਵਿਚ, ਜਮੁਨਾ ਕਿਨਾਰੇ—ਸ਼ਹਿਰ ਪਾਉਂਦੇ ਜਾ ਵਿਰਾਜੇ:—

“ਦੇਸ ਚਾਲੁ ਹਮ ਤੇ ਫੁਨਿ ਭਈ॥

ਬਹਰ ਪਾਂਵਟਾ ਕੀ ਸੁਧਿ ਲਈ॥

*ਭਾਈ ਕੇਸਰ ਸਿੰਘ ਦੀ ਲਿਖੀ ‘ਗੁਰਪ੍ਰਣਾਲੀ’ ਵਿਚ, “ਸੰਮਤ ੧੭੪੩ ਮਾਘ ਦਿਨ ੩੦ ਸ਼ੁੱਕਰਵਾਰ ਚੌਦਸ ਸੁਦੀ” ਲਿਖਿਆ ਇ। ਜਾਪਦਾ ਇ, ਲਿਖਾਰੀ ਨੇ ਸੰਮਤ ‘ਵਰਤਮਾਨ’ ਗਿਣ ਲਿਆ ਹੈ। ਪਰ ਇਸ ਵਰ੍ਹੇ ਮਾਘ ਮਹੀਨਾ ੨੯ ਦਿਨਾਂ ਦਾ ਸੀ; ਤੇ ‘ਮਾਘ ਸੁਦੀ ੧੪’, ਫੱਗੁਣ ਦੀ ਸੰਗਰਾਂਦ ਵਿਚ ਜਾ ਪਈ ਸੀ। ਅਰੁ ‘ਭਾਰਤੀ ਜੰਤਰੀ’ ਅਨੁਸਾਰ ਉਸ ਦਿਨ ਸ਼ੁੱਕ੍ਰ ਨਹੀਂ, ‘ਵੀਰਵਾਰ’ ਸੀ।

ਕਾਲਿੰਦਰੀ ਤਟਿ ਕਰੇ ਬਿਲਾਸਾ॥

ਅਨਿਕ ਭਾਂਤਿ ਕੇ ਪੇਖਿ ਤਮਾਸਾ॥੨”

(‘ਅਪਨੀ ਕਥਾ’—ਅਧਿ: ੮)

ਸੰਮਤ ੧੭੪੪, ਸਾਵਣ ਸੁਦੀ ੫, ਭਾਦ੍ਰੋਂ ੨ (੩ ਅਗਸਤ ੧੬੮੭) ਬੁਧਵਾਰ ਤੱਕ, ੧੩੪ ਛੰਦ ‘ਬਿਹਾ ਨਾਟਕ’ ਦੇ ਲਿਖ ਕੇ, ‘ਕ੍ਰਿਸ਼ਨ-ਕਥਾ’ ਵਿੱਚ ਵਧਾਏ।

ਸੰਮਤ ੧੭੪੫, ਮਿਤੀ ੨੪ ਸਾਵਣ ਸੁਦੀ ੭ (੨੪ ਜੁਲਾਈ ੧੬੮੮) ਮੰਗਲਵਾਰ ਤੱਕ, ਆਪ ਨੇ ੩੪੦ ਛੰਦ ‘ਰਾਸ-ਮੰਡਲ’ ਦੇ, ਤੇ ੮੭੫ ‘ਜੁੱਧ ਪ੍ਰਬੰਧ’ ਦੇ ਹੋਰ ਰਚ ਕੇ ‘ਕ੍ਰਿਸ਼ਨਕਥਾ’ ਨਾਲ ਰਲਾਏ।

ਇਸ ਦੋ-ਢਾਈ ਸਾਲ ਦੇ ਸਮੇਂ ਵਿੱਚ—ਗੁਰੂ ਜੀ ਫਰਮਾਉਂਦੇ ਨਿ—
ਅਸਾਂ ਜਮੁਨਾ ਦੇ ਆਰ-ਪਾਰ ਸ਼ਿਕਾਰ ਖੇਡ ਕੇ—

“ਤਹਿ ਕੇ ਸਿੰਘ ਘਨੇ ਚੁਨਿ ਮਾਰੇ।

ਰੋਝ ਰੀਝ, ਬਹੁ ਭਾਂਤਿ ਬਿਦਾਰੇ।

ਇਸ ਗੱਲੋਂ ਔਖਾ ਹੋ ਕੇ,—

‘ਫਤੇਸ਼ਾਹ’ ਕੋਪਾ ਤਬ ਰਾਜਾ;

ਲੋਹ ਪਰਾ ਹਮ ਸੋ ਬਿਨ ਕਾਜਾ॥੩”

ਇਸ ਤਰ੍ਹਾਂ ਅਗਲਾ ਸਾਲ ਚੜ੍ਹਦਿਆਂ ਹੀ

ਸੰਮਤ ੧੭੪੬, ਵੈਸਾਖ ੧੮ (੧੫ ਐਪ੍ਰਿਲ ੧੬੮੯) ਸੋਮਵਾਰ,

ਭੰਗਾਣੀ-ਜੁੱਧ ਹੋਇਆ, ਜਿਸ ਵਿਚ ਸਤਿਗੁਰਾਂ ਨੂੰ ਫਤਿਹ ਪ੍ਰਾਪਤ ਹੋਈ। (ਮਹਾਨ ਕੋਸ਼—ਪੰਨਾ ੨੭੭੪)

੧੬ ਕਾਤਿਕ ਪੁੰਨਿਆ (੧੭ ਅਕਤੂਬਰ ੧੭੮੯) ਦਾ ਮੇਲਾ ਸਤਿਗੁਰਾਂ ‘ਕਪਾਲ-ਮੋਚਨ’ ਤੀਰਥ ਪੂਰ ਆਣਿ ਕੀਤਾ।

(ਚਰਿਤ੍ਰੇਪਾਖਾਨਾ—੭੧ਵਾਂ ਚਰਿਤ੍ਰ)।

ਮੇਲਿਓਂ ਬਾਂਦ ਰਵਾਂ-ਰਵਾਂ ਮੁੜਿ ਕਾਹਲੂਰ ਦੇਸ (ਵਤਨਾਂ) ਵਿੱਚ ਆਇ ਵਿਰਾਜੇ। ਦੇਸ ਚਾਲ ਕਰ ਜਾਣ ਦੇ ਕਾਰਨ ਉੱਜੜ ਗਏ ‘ਮਾਧੋ ਵਾਲ’ ਦੀ ਥਾਂ ਨਵੀਂ ਵਸਤੀ ਵਸਾ ਕੇ, ਨਾਮ ‘ਅਨੰਦਪੁਰ’ ਰੱਖਿਆ।

ਸੰਮਤ ੧੭੪੭ (੧੬੯੦ ਈ.)—‘ਅਨੰਦਗੜ੍ਹ’, ‘ਲੋਹ ਗੜ੍ਹ’ ਤੇ ‘ਵਤਿਹ ਗੜ੍ਹ’ ਆਦਿ ਕਿਲੇ ਬਣਵਾਏ ।

ਚੇਤਰ ਮਹੀਨੇ (ਮਾਰਚ ੧੬੯੧) ਦੇ ਆਖਰੀ ਸਾਤੇ ਵਿਚ ‘ਨਾਦਉਣ ਜੰਗ’ ਹੋਇਆ ।

ਸੰਮਤ ੧੭੪੭, ਚੇਤ੍ਰ, ੨੧=ਮੱਸਿਆ (੧੯ ਮਾਰਚ) ਵੀਰਵਾਰ—ਸ੍ਰੀ ਮਾਤਾ ਜੀ ਤੇ ਜੀ ਦੀ ਕੁੱਖੋਂ ਸਾਹਿਬਜ਼ਾਦਾ ਜ਼ੋਰਾਵਰ ਸਿੰਘ ਜੀ ਨੇ ਜਨਮ ਧਾਰਿਆ ।

ਸੰਮਤ ੧੭੪੮, ਵੈਸਾਖੀ (੨੯ ਮਾਰਚ ੧੬੯੧) ਦੇ ਮੇਲੇ ਪੁਰ, ਮੰਡੀ-ਰਾਜ ਦੇ ਪ੍ਰਸਿੱਧ ਤੀਰਥ ‘ਰਵਾਲਸਰਿ’ ਪਧਾਰੇ । ਚੰਬਿਆਲ ਕੁਮਾਰੀ ‘ਪਦਮਾ’ ਦਾ ਨਿਸਤਾਰਾ ਕੀਤਾ । ਜੱਖ-ਰਾਜ ਤੇ ਭੁਜੰਗ-ਸਰਦਾਰ ਨਾਲ ਵਿਚਾਰ ਕਰਕੇ, ਅਗਲੇ ਜੰਗਾਂ-ਜੁਧਾਂ ਦਾ ਪ੍ਰੋਗਰਾਮ ਡੋਲਿਆ ।

੧੦ ਕੱਤਕਿ (੧੧ ਅਕਤੂਬਰ) ਨੂੰ ਅਨੰਦਪੁਰ ਵਿਖੇ ਦੀਵਾਲੀ ਦਾ ਭਾਰਾ ਮੇਲਾ ਲੱਗਾ । ਜਿਸ ਪੁਰ ਲਾਹੌਰੋਂ ਆਈ ਧਨਾਤ ਖਤਰਾਣੀ ਅਨੂਪ ਕੌਰ ਅਰੁ ਉਸ ਦੇ ਭਰਾ ਨਾਲ ਅਚਰਜ ਚਰਿਤ੍ਰ ਖੇਡਿਆ; ਅਰੁ ਇਸਤ੍ਰੀ ਸੁਭਾਉ ਤੋਂ ਪ੍ਰਭਾਵਿਤ ਹੋ ਕੇ, ‘ਚਰਿਤ੍ਰਪਾਖਯਾਨ’ ਗ੍ਰੰਥ ਦੀ ਰਚਨਾ ਅਰੰਭੀ ।

ਸੰਮਤ ੧੭੪੯, ਅੱਸੂ ਮਹੀਨੇ (ਸਿਤੰਬਰ ੧੬੯੨) ਰਾਜਾ ਭੀਮ ਚੰਦ ਕਹਲੂਰੀਆ ਸੁਰਗਿ ਸਿਧਾਰ ਗਿਆ । ਉਸ ਦਾ ਪੁੱਤਰ ਅਜਮੇਰ ਚੰਦ ਬਿਲਾਸਪੁਰ ਦੀ ਰਾਜ-ਗੱਦੀ ’ਤੇ ਵਿਰਾਜਿਆ । ਇਸ ਨੇ ਤੇ ਹਿੰਡੂਰੀਏ ਭੂਪਤਿ ਨੇ, ਸਿਰੰਦ, ਦੁਆਬੇ ਤੇ ਕਾਂਗੜੇ ਦੇ ਮੁਗਲ ਫੌਜਦਾਰਾਂ ਨਾਲ ਮਿਲ ਕੇ, ਗੁਰੂ ਸਾਹਿਬ ਵਿਰੁੱਧ, ਈਰਖਾ-ਦੁਆਬ ਦਾ ਅਖਾੜਾ ਰਚ ਲਿਆ । ਅਰੁ ਦੱਖਣ ਦੀਆਂ ਮੁਹਿੰਮਾਂ ਵਿਚ ਰੁੱਝੇ ਔਰੰਗੇ ਪਾਸ ਅਣਹੋਈਆਂ ਸ਼ਿਕਾਯਤਾਂ ਘਲ ਕੇ, ਭੜਕਾਉਣਾ ਸ਼ੁਰੂ ਕਰ ਦਿੱਤਾ ।

ਸੰਮਤ ੧੭੫੦, ਮੱਘਰ ੨੦ (੨੦ ਨਵੰਬਰ ੧੬੯੩) ਨੂੰ ‘ਕਿਲਕਿਲਾ’ ਦੇ ਮੁਕਾਮ ਤੋਂ ਬਾਦਸ਼ਾਹ ਨੇ, ਫੌਜਦਾਰ ਸਿਰੰਦ

ਵਲਿ ਇਸ ਭਾਵ ਦਾ ਤਾੜਨਾ ਭਰਿਆ ਹੁਕਮ ਲਿਖਿਆ—

“ਜੇ ਗੁਰੂ ਗੋਬਿੰਦ (ਸਿੰਘ) ਸਾਧੂ ਬਣਕੇ, ਆਪਣੇ ਵਡੇਰਿਆਂ ਵਾਸਤੇ ਰਹਵੇ; ਸਿੱਖਾਂ ਪਾਸੋਂ ‘ਸੱਚਾ ਪਾਤਿਸਾਹ’ ਨਾ ਅਖਵਾਏ; ਜਮੀਅਤ ਜਮਾਂ ਕਰਨ ਤੋਂ ਬਾਜ਼ ਆ ਜਾਏ,* ਬਰੋਖੇ ਬਹਿ ਕੇ ਦਰਬਨ ਦੇਣ, ਤੇ ਨਮਸਕਾਰਾਂ ਕਰਾਉਣ ਆਦਿ ਬਾਦ-ਸ਼ਾਹੀ ਤੌਰ-ਤਰੀਕੇ ਛੱਡ ਦੇਵੇ; ਤਾਂ ਭਲਾ! ਨਹੀਂ ਤਾਂ, ਉਸ ਦਾ ਘਰ-ਘਾਟ ਬਰਬਾਦ ਕਰਨ ਤੇ ਉਸ ਨੂੰ ਵਤਨੋਂ ਕੱਢ ਦੇਣ ਦੀ ਕੋਸ਼ਿਸ਼ ਕੀਤੀ ਜਾਵੇ!!” (ਖ਼ੁਸ਼ਵਕਤ ਰਾਇ—‘ਤਾਰੀਖ਼ ਸਿੱਖਾਂ’ ਵਾਰਸੀ-ਲਿਖਤੀ—ਪਤਿ ੩੨-੩)।

ਗੁਰੂ ਜੀ ਵਲੋਂ ਇਸ ਹੁਕਮ ਦਾ ਮੁਨਾਸਿਬਿ-ਹਾਲ ਉੱਤਰ ਦੇ ਦਿੱਤਾ ਗਿਆ। ਅਰੁ ਧਰਮ-ਜੁੱਧ ਦੀਆਂ ਤਿਆਗੀਆਂ ਅਰੰਭ ਦਿਤੀਆਂ ਗਈਆਂ। ‘ਪੰਥ’ ਜੁਦਾ ਕਰਨ ਲਈ ਪੱਕਾ ਇਰਾਦਾ ਕਰਕੇ, ਦੇਸਾਂ ਪਰਦੇਸਾਂ ਵਿਚ ਮਸੰਦਾਂ ਵੱਲਿ ਹੁਕਮ-ਨਾਮੇ ਭੇਜ ਦਿੱਤੇ ਗਏ; ਕਿ “ਕੋਈ ਸਿਖ ਕਿਸੇ ਹਾਲਤ ਵਿਚ ਭੀ ਹਜ਼ਮਤ (ਭੱਦਣ) ਨਾ ਕਰਾਵੇ। ਸਾਰੇ ਸਾਬਿਤ ਸੂਰਤਿ ਰਹਿਣ ਤੇ ਸੰਤਾਨ ਦੇ ਕੋਸ਼ ਜਮਾਂਦਰੂ ਕਾਇਮ ਰੱਖਣ। ਸਾਰੇ ਸਿੱਖ ਸ਼ਸਤ੍ਰਧਾਰੀ ਬਣਨ। ਅਗਲੀ ਵੈਸਾਖੀ ਪੁਰ ਦਰਬਨ ਕਰਨ ਔਣ ਤਾਂ ਸਕੇਸ਼ ਤੇ ਸੁਸ਼ਸਤ੍ਰ ਹੋਣ!”

ਸੰਮਤ ੧੭੫੧ ਵੈਸਾਖੀ (੨੯ ਮਾਰਚ ੧੬੯੪) ਦੇ ਜੋੜ-ਮੇਲ ਪੁਰ ਪਹੁੰਚਣ ਹਿਤ, ਦੇਸਾਂ ਦੇਸਾਂ ਦੇ ਕੋਸ਼ਾਧਾਰੀ ਤੇ ਹਥਿਆਰ-ਬੰਦ ਸਿੱਖਾਂ ਨੇ ਵਹੀਰਾਂ ਪਾ ਦਿੱਤੀਆਂ। ਰਸਤੇ ਵਿੱਚ ਉਨ੍ਹਾਂ ਨੂੰ ਕਈ ਥਾਈਂ ਰੁਕਾਵਟਾਂ ਹੋਈਆਂ; ਮੁਕਾਬਲੇ ਹੋਏ। ਸਿੱਖ ਮਾਰਦੇ-ਮਰੀਂਦੇ, ਜਾਨੀ ਤੇ ਮਾਲੀ ਨੁਕਸਾਨ ਝੱਲ ਕੇ ਬੀ,

•1693, 20 November—News from Sirhind—
“Gobind declared himself Nanak. Faujdar ordered to prevent him from assembling a force,

{ ‘ਅਸਬਾਰਾਤ ਦਰਬਾਰ ਮੁਅੱਲਾ’—ਉਲਥਾ ਅੰਗ੍ਰੇਜ਼ੀ— }
{ ਜਾਦੋ ਨਾਥ ‘ਸਰਕਾਰ’ }

ਅਨੰਦਪੁਰ ਪਹੁੰਚੇ । ਭਾਰਾ ਮੇਲਾ ਲੱਗਾ । ਗੁਰੂ ਸਾਹਿਬ ਨੇ ਸਿੱਖਾਂ ਦੀ ਵਲੋਂ ਪੁਰ ਸ਼ਾਬਾਸ਼ ਤੇ ਹਲਾਸ਼ੇਰੀ ਦਿੱਤੀ । ਘੋੜੇ ਤੇ ਹਥਿਆਰ ਖਰੀਦਣ-ਚਲਾਉਣ ਤੇ ਗੁਰੂ ਕੀ ਭੇਟ ਲਿਆਉਣ ਵਾਸਤੇ ਪ੍ਰੇਰਨਾ ਕੀਤੀ । ਸਸਤ੍ਰਧਾਰੀ ਸਿੱਖਾਂ ਦੇ ਟਿਸ ਮਹਾਂ ਸਮਾਗਮ ਦੀਆਂ ਹਰ ਪਾਸੇ ਧੁੰਮਾਂ ਪੈ ਗਈਆਂ । ਦੱਖਣਿ ਅੰਗਰੇਜ਼ਿਕ ਪਾਸ ਬੀ ਖਬਰਾਂ ਪਹੁੰਚੀਆਂ ।

੧੬ ਫ਼ਰਵਰੀ (੧੩ ਫਰਵਰੀ ੧੬੯੫) ਮੰਗਲਵਾਰ ਨੂੰ ਕਿਲਕਿਲਾ ਦੇ ਮੁਕਾਮ ਤੋਂ ਹੀ ਬਾਦਸ਼ਾਹ ਨੇ ਦੂਜਾ ਫਰਮਾਨ ਜਾਰੀ ਕੀਤਾ, ਕਿ “ਰਾਜਪੂਤਾਂ ਤੋਂ ਬਿਨਾਂ, ਹੋਰ ਕਿਸੇ ਕੌਮ ਦਾ ਹਿੰਦੂ ਹਥਿਆਰ ਨ ਬੰਨ੍ਹੇ । ਅਤੇ ਹਾਥੀ, ਪਾਲਕੀ, ਅੱਰਬੀ ਤੇ ਇੱਰਾਕੀ ਘੋੜੇ ਪੁਰ ਸਵਾਰ ਨਾ ਹੋਵੇ।”

(ਮਆਸਰਿ-ਅੱਲਮਗੀਰੀ—ਫਾਰਸੀ, ਪੰਨਾ ੩੭੦)

ਇਹ ਹੁਕਮ ਹਿੰਦੂਆਂ-ਸਿੱਖਾਂ ਦੀ ਗ਼ੌਰਤ ਤੇ ਛਾਤ੍ਰ-ਬ੍ਰਿਤੀ ਨੂੰ ਵੰਗਾਰ (ਚੈਲੰਜ) ਸੀ । ਸਤਿਗੁਰਾਂ ਨੇ ਇਸ ਦਾ ਭੀ ਜਥਾਜੋਗ ਸੁਆਗਤਿ ਕੀਤਾ । ਅਰੁ ਆਪ ਚੋਣਵੇਂ ਸਸਤ੍ਰਧਾਰੀ ਸੂਰਬੀਰਾਂ, ਧਰਮ-ਪ੍ਰਚਾਰਕਾਂ ਤੇ ਕਬਾ-ਵਾਰਕਾਂ ਦਾ ਚੰਗਾ ਚੋਖਾ ਜੱਥਾ ਬਣਾ ਕੇ, ਨਗਾਰਿਆਂ ਤੇ ਨਿਸ਼ਾਨਾਂ ਨਾਲ, ਦੌਰੇ ਚੜ੍ਹ ਪਏ । ਅਰੁ

੨ ਚੇਤ੍ਰ (੨੮ ਫਰਵਰੀ) ਨੂੰ ਹਰਿਦੁਆਰ ਪਹੁੰਚ ਗਏ । ਵਿਸੋਏ (ਵੈਸਾਖੀ) ਦਾ ਜੋਸ਼-ਮੇਲ, ਹਰਿਦੁਆਰ-ਰਿਖੀਕੋਸ਼ ਹੀ ਕੀਤਾ ।

ਸੰਮਤ ੧੭੫੨ (੧੬੯੫ ਈ.)—ਗੁਰੂ ਸਾਹਿਬ ਨੇ ਆਪਣੇ ਦਰਬਾਰੀ ਕਵੀਆਂ,—ਅੰਮ੍ਰਿਤ ਰਾਇ, ਹੰਸਰਾਮ, ਕੁਵਰੇਸ਼ ਤੇ ਮੰਗਲ ਆਦਿ—ਪਾਸੋਂ ‘ਮਹਾਂ ਭਾਰਥ’ ਗ੍ਰੰਥ ਦੇ ਅਠਾਰਾਂ ਪਰਥ, ਭਾਖਾ ਕਰਵਾਏ । ‘ਚਾਣਾਕਯ ਨੀਤੀ’ ਚੌਥੇ ਸੈਨ ‘ਸੈਨਾਪਤਿ’ ਨੇ ਭਾਖਾ ਕੀਤੀ । ‘ਹਿਤੋਪਦੇਸ਼’, ਭਾਈ ਲੱਖਣ ਤੇ ਭੋਜਰਾਜ ਨੇ ਲਿਖਿਆ; ਅਰੁ ‘ਪਿੰਗਲ ਸਾਰ’ ਗਿਰਧਾਰੀ ਲਾਲ ਨੇ ।

ਮੱਘਰ-ਪੋਹ ਮਹੀਨੇ (ਨਵੰਬਰ-ਦਿਸੰਬਰ ੧੬੯੫) ਬਾਦਸ਼ਾਹ ਵੱਲੋਂ ‘ਦਿਲਾਵਰ ਖਾਨ’ ਤੇ ਉਸ ਦੇ ਪੁੱਤ੍ਰ ਰੁਸਤਮ ਖਾਂ ਨੂੰ, ਪੰਜਾਬ ਦੇ ਪਰਬਤੀ ਰਜਵਾੜਿਆਂ ਪਾਸੋਂ ਪਿਛਲੇ ਚਹੁੇ ਸਾਲਾਂ ਦਾ ਮਾਮਲਾ

ਉਗਰਾਹੁਣ ਭੇਜਿਆ ਗਿਆ । 'ਖਾਨਜ਼ਾਦਾ', ਗੁਰੂ ਸਾਹਿਬ ਦੇ ਪੋਰਖ-ਪ੍ਰਤਾਪ ਦੇ ਕਾਰਣ, ਸ਼ਾਹੀ ਦਲ ਦੀ ਨਦੋਣ ਜੰਗ ਵਿਚ ਹੋਈ ਹਾਰ ਦਾ ਬਦਲਾ ਲੈਣ ਵਾਸਤੇ ਅਨੰਦਪੁਰੀ 'ਤੇ ਚੜ੍ਹਿਆ; ਤੇ ਅਸਫਲ ਹੋ ਕੇ ਪਿਉ ਕੋਲ ਲਾਹੌਰਿ ਮੁੜਿ ਗਿਆ ।

ਪੱਤਝੜ ਦੇ ਦਿਨੀਂ (ਜਨਵਰੀ-ਫਰਵਰੀ ੧੬੯੬ ਵਿੱਚ) ਦਿਲਾਵਰ ਖਾਂ ਨੇ ਕਾਂਗੜੇ ਦੇ ਕਿਲੇਦਾਰ ਸੱਯਦ ਹੁਸੈਨ ਖਾਨ ਨੂੰ ਪਰਬਤੀ ਰਜਵਾੜਿਆਂ ਪਾਸੋਂ ਮਾਮਲਾ ਵਸੂਲ ਕਰਨ ਚਾੜ੍ਹਿਆ । ਉਹ ਰਾਜਾ ਰਾਜ ਸਿੰਘ 'ਗੋਪਾਲ' (ਗੁਲੇਰ-ਪਤਿ) ਦੇ ਧੜੇ ਨਾਲ ਸਿੰਗ ਅੜਾ ਬੈਠਾ । ਸਤਿਗੁਰਾਂ ਦੀ ਮਦਦ ਨਾਲ ਗੋਪਾਲ-ਧੜੇ ਨੇ ਇਸ ਹੰਕੜ-ਬਾਜ਼ ਨੂੰ ਸਰੋ-ਮੈਦਾਨ ਮਾਰਿਆ; ਤੇ ਬਾਕੀ ਲਸਕਰ ਬੁਥਾੜ ਭਨਾ ਕੇ ਮੁੜ ਗਿਆ ।

੨੮ ਫਰਗੁਣ (੨੫ ਫਰਵਰੀ) ਨੂੰ ਕਵਿ ਚੂੜਾਮਣਿ ਦਸਮੇਸ਼ ਨੇ ਪਹਿਲਾ 'ਚੰਡੀ ਚਰਿਤ੍ਰ' (ਦੇਬਿ-ਪਾਠ), ਸੋਧਿ-ਛਾਂਟਕੇ, ਤੇ ਛੇ ਛੰਦ ਹੋਰ ਵਧਾਕੇ, ਮੁਕੰਮਲ ਕੀਤਾ ।

ਚੇਤ੍ਰ (ਮਾਰਚ) ਮਹੀਨੇ—ਦਿਲਾਵਰ ਖਾਂ ਨੇ ਅਪਣੇ ਅਧੀਨ ਤੁੰਮਣਦਾਰ ਜੁਝਾਰ ਸਿੰਘ 'ਹਾਂਡਾ' ਨੂੰ, ਪਿਛਲੀਆਂ ਸ਼ਿਕਸਤਾਂ ਦੇ ਧੋਣੇ ਧੋਣ ਵਾਸਤੇ, ਲਾਹੌਰੋਂ ਟੇਰਿਆ । ਚੰਦੇਲ (ਬਿਲਾਸ-ਪੁਰੀਏ) ਬੀ ਉਸ ਨਾਲ ਰਲ੍ਹ ਗਏ । ਪਰ 'ਭਲਾਣ' ਦੇ ਇਲਾਕੇ, ਗਜਸਿੰਘ 'ਪੰਮੇ' ਨੇ ਰਾਤੀਂ ਇਸ ਦਲ ਪੁਰ ਛਾਪਾ ਮਾਰਿਆ । 'ਹਾਂਡਾ' ਚਿੜਨਾਚੂਰ ਹੋਇਆ ਤੇ ਸ਼ਾਹੀ ਦਲ ਖੁੰਬ ਠਪਾ ਕੇ ਲਾਹੌਰਿ ਨੱਸ ਗਿਆ ।

ਸੰਮਤ ੧੭੫੩, ਸਾਵਣ ੧੩ (੧੩ ਜੁਲਾਈ ੧੬੯੬) ਸੋਮਵਾਰਿ, ਔਰੰਗੇ ਦਾ ਟਿੱਕਾ—ਬਾਦਸ਼ਾਹਜ਼ਾਦਾ ਮੁਹੰਮਦ ਮੁਅੱਜ਼ਮ (ਬਹਾਦੁਰ ਸ਼ਾਹ), ਮੁਲਤਾਨ ਦੀ ਸੂਬੇਦਾਰੀ ਤੇ ਪਿਤਾ-ਪਾਦਸ਼ਾਹ ਦੀ ਆਗਿਆ ਪਾਕੇ, ਅਪਣੇ ਵੱਡੇ ਪੁੱਤ੍ਰ ਮੌਜ਼ੂਦਾਨੇ ਸਮੇਤ ਆਗਰੇ ਤੋਂ ਪੰਜਾਬ (ਮਦ੍ਰ ਦੇਸ) ਵੱਲ ਚੜ੍ਹਿਆ । ਤਾਂ ਜੋ ਇਸ ਪਾਸੇ ਦੀ ਵਿਗੜੀ ਹਾਲਤ ਮੁੜਿ ਸਵਾਰੇ ।

੨ ਭਾਦ੍ਰੋਂ (੨ ਅਗਸਤ)—ਗੁਰੂ ਜੀ ਨੇ, ਇਸ ਰਾਜਸੀ ਰੋਲੇ-ਰੱਪੇ ਤੋਂ ਅਗੇਤਰੀ-ਓਟ ਬਨਾਣ ਦੇ ਖਿਆਲ ਨਾਲ, ਸਿੱਖ-ਸੂਰਬੀਰਾਂ ਨੂੰ

੯੨.

ਹਜ਼ੂਰਿ ਇਕੱਠੇ ਹੋਣ ਵਾਸਤੇ, ਹੁਕਮਨਾਮੇ ਲਿਖਵਾਏ; ਤੇ ਮਾਥੇ ਮਾਲਵੇ ਦੀਆਂ ਸੰਗਤਾਂ ਵਲਿ ਭਿਜਵਾਏ।

੨੬ ਭਾਦੋਂ ਸ਼ੁਦੀ ਅੱਠਿਓਂ (੨੬ ਅਗਸਤ)—ਸਤਿਗੁਰਾਂ, ੧੭੪੮ ਤੋਂ ਅਰੰਭਿਆ ਗ੍ਰੰਥ ‘ਚਰਿਤ੍ਰੋ ਪਾਖਾਨਾ’ ਮੁਕੰਮਲ ਕੀਤਾ। ਅਰੁ ਉਸ ਦੀ ਅੰਤਿਕਾ ਵਿੱਚ ਆਪਣੇ ਇਸਟ ਦੇਵ ਸ੍ਰੀ ਅਸਿਧੁਜ (ਅਕਾਲ ਪੁਰਖ) ਪਾਸ, ਦੁਸਟਾਂ ਦੇ ਉਠਾਏ ਜਾ ਰਹੇ ਉਤਪਾਤ ਤੋਂ ਰੱਖਿਆ ਵਾਸਤੇ ਪ੍ਰਾਰਥਨਾ ਕੀਤੀ:—

“ਅਬ ਰੱਛਾ ਮੇਰੀ ਤੁਮ ਕਰੋ!

ਸਿੱਖਜ ਉਬਾਰਿ ਅਸਿੱਖਜ ਸੰਘਰੋ!

ਦੁਸਟ ਜਿਤੇ ਉਠਵਤ ਉਤਪਾਤਾ!

ਸਕਲ ਮਲੋਛ ਕਰੋ ਰਣਿ ਘਾਤਾ!!੩੯੫”

ਇਹ ਜੋਦੜੀ ਪਰਵਾਨ ਹੋਈ; ਮੁਗਲਈ-ਬਲਾ ਅਨੰਦਪੁਰ ਵਲੋਂ ਟਲੀ ਤੇ ਸਿੱਧੀ ‘ਮਦ੍ਰ ਦੇਸ’ (ਸੂਬਾ ਲਾਹੌਰ) ਵਲਿ ਲੰਘ ਗਈ।

ਦੁਮਾਸਾ ਬੀਤਣ ਪੂਰ (ਸਿਤੰਬਰ—ਅਕਤੂਬਰ ਵਿੱਚ) ਔਰੰਗਜ਼ੇਬ ਨੇ, ਪਾਦਸ਼ਾਹੀ ਦੇ ਹੱਥੋਂ ਮਨਸ਼ਾ ਪੂਰੀ ਨ ਹੋਈ ਵੇਖ ਕੇ, ਉਸ ਦੇ ਵਕੀਲ ਮਿਰਜ਼ਾ ਜ਼ਾਫਰ ਬੇਗ ਨੂੰ ਸਿੱਧਾ ਅਨੰਦਪੁਰ ਉਤੇ ਚਾੜ੍ਹਿ ਘੱਲਿਆ। ਉਸ ਨੇ ਅੱਖੀਂ ਹਾਲਾਤ ਵੇਖ-ਜਾਚ ਕੇ, ਤੇ ਗੁਰੂ ਸਾਹਿਬ ਦੇ ਦਰਸ਼ਨ ਕਰਕੇ, ਸਾਰੀ ਹਕੀਕਤ ਬਾਦਸ਼ਾਹ ਤੇ ਬਹਾਦੁਰ ਸ਼ਾਹ ਨੂੰ ਲਿਖ ਭੇਜੀ। ਬਾਦਸ਼ਾਹ ਦੀ ਤਸੱਲੀ ਤਦ ਬੀ ਨਾਂ ਹੋਈ।

੨੯ ਮੱਘਰ ਸ਼ੁਦੀ ੧ (੨੯ ਨਵੰਬਰ ੧੬੯੬) ਐਤਵਾਰ, ਮਾਤਾ ਜੀਤੋ ਜੀ ਦੇ ਉਦਰੋਂ ਦੂਜਾ ਸਪੁਤ ਉਤਪਨ ਹੋਇਆ। ਸਤਿਗੁਰਾਂ ਉਸਦਾ ਨਾਮ ਜੁਬਾਰ ਸਿੰਘ ਰੱਖਿਆ।

ਮਾਘ-ਫੱਗੁਣ (ਜਨਵਰੀ-ਫਰਵਰੀ ੧੬੯੭) ਵਿਚ, ਬਾਦਸ਼ਾਹ ਵੱਲੋਂ ਤਾੜਨਾ ਹੋਣ ਪੂਰ, ਬਹਾਦੁਰ ਸ਼ਾਹ ਨੇ ਚਾਰ ਅਹਿਦੀਏ ਹੋਰ ਅੱਗੜ-ਪਿੱਛੜ, ਅਨੰਦਪੁਰ ਤੇ ਗੁਆਂਢੀ ਰਜਵਾੜਿਆਂ ਉੱਤੇ ਚਾੜ੍ਹੇ ਭੇਜੇ। ਉਨ੍ਹਾਂ ਬੀ ਮਿਰਜ਼ਾ ਬੇਗ ਦੀ ਰੀਪੋਰਟ ਦੀ ਹੀ ਤਸਦੀਕ ਕੀਤੀ।

ਇਸ ਪੁਰ ਹਕੂਮਤ ਨੂੰ ਕੁੱਝ ਧਰਵਾਸ ਹੋਇਆ; ਅਰੁ
ਸਤਿਗੁਰਾਂ ਨਾਲ ਸੁਲਹ-ਸਫਾਈ ਵਾਲਾ ਵਾਤਾਵਰਨ ਬਣ
ਗਿਆ। ਇਸ ਹਾਲਤ ਨੂੰ ਸਾਹਿਬਾਂ ਨੇ 'ਅਪਣੀ ਕਥਾ' ਦੇ
ਅੰਤ ਪੁਰ ਇਉਂ ਵਰਣਨ ਕੀਤਾ ਹੈ:—

‘ਬਾਬੇ ਕੇ’ ‘ਬਾਬਰ ਕੇ’ ਦੋਉ;
ਆਪ ਕਰੇ ਪਰਮੋਸਰ ਸੋਉ।
ਦੀਨ-ਬਾਹ ਇਨ ਕੇ ਪਹਿਚਾਨੋ!
ਦੁਨੀ-ਪਤਿ ਉਨ ਕੇ ਅਨੁਮਾਨੋ!!੯
ਜੋ ‘ਬਾਬੇ ਕੇ ਦਾਮ’ ਨ ਦੇ ਹੋਂ।
ਤਿਨ ਤੇ ਗਹਿ ਬਾਬਰ ਕੇ ਲੋਹੋਂ।
ਦੇ ਦੇ ਤਿਨ ਕੋ ਬਡੀ ਸਜਾਇ।
ਪੁਨਿ ਲੋ ਹੋਂ ਗਹਿ ਲੂਟ ਬਨਾਇ!!੧੦
(ਅਧਿਆ ੧੩)

‘ਸਰਬ ਕਾਲ’ ਸਭ ਸਾਧ ਉਬਾਰੇ।
ਦੁਖ ਦੇ ਕੈ ਦੋਖੀ ਸਭ ਮਾਰੇ।
ਅਦਭੁਤਿ ਗਤਿ ਭਗਤਨ ਦਿਖਰਾਈ।
ਸਭ ਸੰਕਟ ਤੇ ਲਏ ਬਚਾਈ॥੧
ਸਭ ਸੰਕਟ ਤੇ ਸੰਤ ਬਚਾਏ।
ਸਭ ਰੰਟਕ^੧ ਕੰਟਕ^੨ ਜਿਮ ਘਾਏ।
ਦਾਸ ਜਾਨ ਮੁਰਿ ਕਰੀ ਸਹਾਇ।
ਆਪ ਹਾਥ ਦੇ ਲਯੋ ਬਚਾਇ॥੨

(ਅਧਿ: ੧੪)

ਚੇਤ੍ਰ (ਮਾਰਚ) ਦੇ ਅੰਤ ਵਿੱਚ, ‘ਬਸੋਆ-ਦਰਸ ਪੁਰ ਆ ਰਹੀ ਦੜਪ
ਦੀ ਸੰਗਤਿ ਨੂੰ ਹੁਸ਼ਿਆਰ ਪੁਰ ਦੇ ਜ਼ਿਲੇ; ਬਜਰੂੜ ਪਿੰਡ ਦੇ
ਰੰਘੜਾਂ ਘੇਰ ਕੇ ਲੁੱਟ ਲਿਆ। ਇਤਲਾ ਮਿਲਣ ਪੁਰ ਗੁਰੂ ਜੀ

੧—ਦਸਵੰਧ, ਮੰਨਤ ਆਦਿ। ੨—ਦੁਖਦਾਈ ਲੋਕ,
ਬੇ-ਕੰਡਾ, ਸੂਲ।

੯੪:

ਨੇ ਤੁਰਤ ਹਮਲਾ ਕਰਕੇ, ਦੁਸ਼ਟਾਂ ਦੀ ਸੋਧ ਕੀਤੀ; ਤੇ ਲੁੱਟ ਦਾ ਮਾਲ ਕਢਵਾ ਕੇ ਲਿਆਂਦਾ।

ਸੰਮਤ ੧੭੫੪-ਵੈਸਾਖੀ (੨੯ ਮਾਰਚ ੧੬੯੭) ਦੇ ਮਹਾਂ ਸਮਾਗਮ ਪੁਰ ਇਕੱਠੀ ਹੋਈ ਸੰਗਤਿ ਵਿੱਚੋਂ, ਇਕ ਪਵਿੱਤ੍ਰ-ਆਤਮਾਂ ਸਿੱਖ ਨੇ ਅਭਿਲਾਖੀਆਂ ਦੀ ਕਲਿਆਣ ਹਿਤ, ਸਤਿ-ਗੁਰਾਂ ਪਾਸ ਪ੍ਰਾਰਥਨਾ ਕੀਤੀ, ਕਿ—

“ਸਭ ਪ੍ਰਤਾਪ ਜਗਦੀਸ ਕੋ,
ਕਹੋ ਸਕਲ ਬਿਧਿ ਤੇਨ ?” ੨੦੧

(ਅਕਾਲ ਉਸਤਤਿ)

ਇਸ ਪ੍ਰਸ਼ਨ ਦੀ ਪੂਰਤੀ ਹਿਤ ਸਤਿਗੁਰਾਂ ਨੇ ‘ਵਿਚਿੱਤ੍ਰ ਨਾਟਕ’ ਨਾਵੇਂ ਉੱਤਮ ਗ੍ਰੰਥ ਲਿਖਿਆ; ਜੋ

“ਨਮਸਕਾਰ ਸ੍ਰੀ ਖੜਗ ਕੋ,

ਕਰੋ ਸੁ ਹਿਤੁ-ਚਿਤੁ ਲਾਇ ॥

ਪੂਰਨ ਕਰੋ ਗ੍ਰੰਥ ਇਹੁ,

ਤੁਮ ਮੋਹਿ ਕਰਹੁ ਸਹਾਇ ॥੧” (ਮੰਗਲ)

ਤੋਂ ਅਰੰਭ ਹੋ ਕੇ, ‘ਅਵਤਾਰ ਲੀਲਾ’ ਦੀ ਅੰਤਿਕਾ—ਬਬਰ-ਸ੍ਰੇਯਾਂ—ਪੁਰ ਪੂਰਨ ਹੁੰਦਾ ਬਿ।

੩ ਕੌਤਿਕ (੪ ਅਕਤੂਬਰ ੧੬੯੭) ਨੂੰ ‘ਮਹਾਂ ਕਾਤਿਕੀ ਦਰਸ’ (ਦੀਪਮਾਲਾ) ਦੇ ਸਮਾਗਮ ਪੁਰ ਹਾਜ਼ਰ ਹੋਏ ਕਈਆਂ ਮਸੰਦਾਂ ਦੀਆਂ ਚੋਰੀਆਂ ਫੜੀਆਂ ਗਈਆਂ। ਅਰੁ ਭੈਡਾਂ ਨੇ ਨਕਲਾਂ ਲਾ ਕੇ, ਉਨ੍ਹਾਂ ਦੀਆਂ ਹੋਰ ਅਨੇਕਾਂ ਕੋਝੀਆਂ ਕਰਤੂਤਾਂ ਪ੍ਰਗਟ ਕੀਤੀਆਂ; ਜਿਨ੍ਹਾਂ ਦੀ ਤਸਦੀਕ ਹੋ ਜਾਣ ਪੁਰ, ਸਤਿਗੁਰਾਂ ਨੇ ਮਸੰਦੀ ਸਿਸਟਮ ਮਨਸੂਖ ਕਰ ਦਿੱਤਾ; ਤੇ ਸੰਗਤਿ ਨੂੰ ਸਿੱਖਾਂ ਆਪਣੇ ਨਾਲ ਸੰਬੰਧਤ ਕਰ ਲਿਆ—ਯਾਨੀ ‘ਖਾਲਸਾ’ ਬਣਾ ਲਿਆ। ਇਸ ਅਹਮ ਫੈਸਲੇ ਦੀ ਸੂਚਨਾ, ਸਾਰੇ ਦੇਸਾਂ ਵਿਚ ਹੁਕਮਨਾਮੇ ਭੇਜ ਕੇ, ਸਿੱਖ-ਸੰਗਤਾਂ ਨੂੰ ਕਰ ਦਿੱਤੀ। ਅਰੁ ਆਉਂਦੀ ‘ਵੈਸਾਖੀ’ ਪੁਰ ਹਾਜ਼ਰ ਹੋਣ ਵਾਸਤੇ ਸਬਬੰਤਿ ਸਿੱਖਾਂ ਤੇ ਮਸੰਦਾਂ ਨੂੰ ਤਾਕੀਦ ਕੀਤੀ।

੨੯ ਮਾਘ, ਫੱਗੂਣ ਵਦੀ ਇਕਾਦਸ਼ੀ* (੨੮ ਜਨਵਰੀ ੧੬੯੮)
ਵੀਰਵਾਰ, ਸਤਿਗੁਰਾਂ ਦੇ ਹੋਥੇ ਸਾਹਿਬਜ਼ਾਦੇ ਫਤਿਹ ਸਿੰਘ ਜੀ,
ਸ਼੍ਰੀ ਮਾਤਾ ਜੀਤੋ ਜੀ ਦੀ ਕੁੱਖੋਂ ਪ੍ਰਗਟ ਹੋਏ।

ਸੰਮਤ ੧੭੫੫, ਵੈਸਾਖੀ (੨੯ ਮਾਰਚ ੧੬੯੮) ਮੰਗਲਵਾਰ
ਸਤਿਗੁਰਾਂ ਨੇ ਭਰੇ ਦੋਵਾਨ ਵਿੱਚ ਪੰਜ ਸੀਸ ਭੇਟ ਮੰਗੇ; ਤੇ ਪੰਜ
ਪਿਆਰੇ ਬੁਣੇ। 'ਖੰਡੇ ਦਾ ਅੰਮ੍ਰਿਤ' ਤਿਆਰ ਕਰਕੇ, ਪੰਜਾਂ ਨੂੰ
ਛਕਾਇਆ ਤੇ ਉਨ੍ਹਾਂ ਪਾਸੋਂ ਸੁਦ ਛਕਿਆ।

੧੪ ਹਾੜ੍ਹ, ਵਦੀ ਏਕਮ (੧੩ ਜੂਨ ੧੬੯੮) ਨੂੰ ਸਾਹਿਬਾਂ ਨੇ ਸੰਮਤ
੫੪ ਤੋਂ ਅਰੰਭ ਕੀਤਾ ਸਾਹਕਾਰ 'ਬਿਚਿੱਤ੍ਰ ਨਾਟਕ' ਸੰਪੂਰਣ
ਕੀਤਾ। ਜਥਾ:—

“ਸੰਮਤ ਸੱਤ੍ਰਹ ਸਹਸ ਪਚਾਵਨ;

ਹਾੜ੍ਹ ਬਦੀ ਪ੍ਰਿਥਮ ਸੁਖ-ਦਾਵਨ।

ਤ੍ਰ ਪ੍ਰਸਾਦਿ ਕਰਿ ਗ੍ਰੰਥ ਸੁਧਾਰਾ।...੮੬੦”(ਰਾਮ-ਕਥਾ)

ਬੱਸ, ਸੱਚੇ ਪਾਤਿਸ਼ਾਹ ਦੀ ਸਾਹਿਤਕ ਕਾਰਗੁਜ਼ਾਰੀ ਇਸੇ
ਗ੍ਰੰਥ ਦੀ ਪੂਰਤੀ ਨਾਲ ਸਮਾਪਤਿ ਹੋ ਗਈ। ਅਰੁ ਧਰਮ-ਜੁੱਧ
ਦੀਆਂ ਤਿਆਗੀਆਂ ਸ਼ੁਰੂ ਹੋ ਗਈਆਂ। ਹਥਿਆਰ ਬਣਵਾਉਣ
ਤੇ ਬਾਹਰੋਂ ਮੰਗਵਾਉਣ ਦੇ ਉੱਦਮ-ਉਪਰਾਲੇ ਅਰੰਭ ਹੋਏ।

ਹਾੜ੍ਹ (ਜੂਨ) ਮਹੀਨੇ, ਇੱਕ ਦਿਨ ਗੁਰੂ ਜੀ ਸਿੰਘਾਂ ਸਮੇਤ ਕਟੋਚਾਂ ਦੀ
ਹੱਦ ਵਲਿ ਸ਼ਿਕਾਰ ਖੇਡਣ ਚੜ੍ਹੇ; ਤਾਂ ਰਾਜਾ ਔਲਮ ਚੰਦ ਤੇ
ਬਲੀਆ ਚੰਦ ਦੀ ਸ਼ਿਕਾਰ-ਪਾਰਟੀ ਨੇ, ਸਤਿਗੁਰਾਂ ਨੂੰ ਘੇਰਾ
ਪਾ ਕੇ ਫੜਨਾ ਚਾਹਿਆ। ਲੇਕਿਨ ਦੋਵੇਂ ਮੁਖੀਏ, ਸਿੰਘਾਂ ਹੱਥੋਂ
ਘਾਇਲ ਹੋ ਕੇ, ਪਰ ਜਾਨਾਂ ਬਚਾ ਕੇ ਨੱਸ ਗਏ।

*ਕਵਿ ਗੁਲਾਬ ਸਿੰਘ ਨੇ 'ਗੁਰਪ੍ਰਣਾਲਿਕਾ' ਵਿਚ ਬਿੱਕ੍ਰਮ ਸੰਮਤ
'ਵਰਤਮਾਨ' ਮੰਨਕੇ ੧੭੫੫ ਮਿਤੀ “ਫੱਗੂਣ ਦੂਸਰੀ ਬੁੱਧਵਾਰ ਨੂੰ
ਫੱਗੂਣ ਬਦੀ ਗਜ਼ਾਰਵੀ” ਲਿਖਿਆ ਹੈ। ਪਰੁ ਇਹ ਥੋੜਿ 'ਭਾਰਤੀ
ਜੈਤ੍ਰੀ' ਅਨੁਸਾਰ, ਗਤਿ ਸੰਮਤ ੧੭੫੪, ਮਾਘ ੨੯ ਵੀਰਵਾਰੀ ਸੀ।

ਚੁਮਾਸਾ(ਜੂਨ ਤੋਂ ਅਗਸਤ ਤੱਕ) ਬੀਤਿਆ, -ਕਹਿਲੂਰੀਏ ਤੇ ਹਿੰਡੂਰੀਏ ਨੇ ਗੁਰੂ ਜੀ ਨੂੰ ਅਨੰਦਪੁਰ ਤੋਂ ਕੱਢਣ ਦਾ ਦਾਈਆ ਬੰਨ੍ਹ ਕੇ, ਧੜੇ ਦੇ ਭੂਮੀਆਂ ਤੇ ਸ਼ਾਹੀ ਲਸ਼ਕਰ ਦੀ ਸਹਾਇਤਾ ਨਾਲ ਅਨੰਦਪੁਰੀ ਉੱਤੇ ਹਮਲਾ ਕੀਤਾ। ਅੱਗੋਂ ਗੁਰੂ ਜੀ ਨੇ ਮੁਕਾਬਲਾ ਕਰਕੇ, ਮੁਗਲ ਸਰਦਾਰ ਪਾਇੰਦਾ ਖਾਨ ਮਾਰਿਆ, ਤੇ ਉਸ ਦਾ ਸਾਥੀ ਦੀਨਾ ਬੇਗ ਘਾਇਲ ਹੋ ਕੇ, ਨੱਸ ਤੁਰਿਆ। ਖ਼ਾਲਸੇ ਨੇ ਖਿਦਰਾ ਬਾਦ (ਤਸੀਲ ਖਰੜ) ਤੱਕ ਭਗੋਲਾਂ ਦੀਆਂ ਪਦੀੜਾਂ ਪੁਆਈਆਂ। ਪਹਾੜੀਏ ਬੀ ਆਪੋ ਆਪਣੀਆਂ ਖੱਡਾਂ ਵਿਚ ਜਾ ਲੁਕੇ।

ਸੰਮਤ ੧੭੫੬, ਬਸੋਆ ਦਰਸ ਪੁਰ (੩੦ ਮਾਰਚ ੧੬੯੯ ਨੂੰ) ਇਕੱਠਾ ਹੋਇਆ ਧਨ-ਮਾਲ ਹਥਿਆਉਣ ਦੇ ਖਿਆਲ ਨਾਲ, ਅਜਮੇਰ ਚੰਦ ਕਹਲੂਰੀਏ ਨੇ ਆਪਣੇ ਧੜੇ ਦੇ ਸਾਰੇ ਰਾਜੇ-ਰਾਣੇ ਇਕੱਠੇ ਕਰਕੇ, ਗੁਰੂ ਸਾਹਿਬ ਵਿਰੁੱਧ ਫਿਰ ਚੜ੍ਹਤ ਕੀਤੀ। ਬਾਬਾ ਰਣਜੀਤ ਸਿੰਘ ਨੇ ਖ਼ਾਲਸਾ ਵਲ ਸਮੇਤ ਅਗਾਹਾਂ ਵਧ ਕੇ, ਟਾਕਰਾ ਕੀਤਾ; ਤੇ ਸਾਰੇ ਪੱਥਰ-ਪੂਜ ਮਾਰ ਭਜਾਏ।

੩ ਫੱਗੁਣ (੩੧ ਜਨਵਰੀ ੧੭੦੦) ਤੋਂ ਕਾਬੁਲ ਦੇ ਸੂਬੇਦਾਰ ਬਾਦਸ਼ਾਹਜ਼ਾਦਾ ਮੁਹੰਮਦ ਮੁਅੱਜ਼ਮ ਨੂੰ ਹੀ, ਇਬਰਾਹੀਮ ਖਾਂ ਦੀ ਥਾਂ, ਲਾਹੌਰ ਦਾ ਸੂਬੇਦਾਰ ਨੀਤਿਆ ਗਿਆ। ਅਰੁ ਲਾਹੌਰ ਵਿੱਚ 'ਨਾਇਬ' ਦੀ ਜ਼ਿੰਮੇਵਾਰੀ ਮੋਤਮਿਦ ਖ਼ਾਨ ਦੇ ਮੋਰਾਂ ਤੇ ਰਹੀ।

ਸੰਮਤ ੧੭੫੭ ਮਿਤੀ ੧੩ ਕੱਤਿਕ (੧੪ ਅਕਤੂਬਰ ੧੭੦੦) ਤੋਂ, ਲਾਹੌਰ ਦਾ ਸੂਬੇਦਾਰ ਜ਼ਬਰਦਸਤ ਖਾਂ ਮੁਕੱਰਰ ਹੋਇਆ। ਐਪਰ ਉਹ ਅਲਾਹਾਬਾਦ ਤੋਂ ਫੇਤੀ ਲਾਹੌਰ ਨ ਪਹੁੰਚ ਸਕਿਆ।

ਸਰਦ ਰੁੱਤਿ (ਅਕਤੂਬਰ-ਨਵੰਬਰ) ਵਿੱਚ, ਗੁਰੂ ਜੀ ਨੇ, ਪਹਾੜੀਆਂ ਦੀਆਂ ਸੋਹਾਂ-ਸਗੁੰਦਾਂ ਦਾ ਪਾਜ ਖੋਲ੍ਹਣ ਹਿਤ, 'ਨਿਰਮੋਹ ਗੜ੍ਹਿ' (ਇਕ ਨਿੱਧਰੇ ਟਿੱਲੇ ਉੱਤੇ) ਵਾਸਾ ਕੀਤਾ। ਰਾਜਿਆਂ, ਸ਼ਾਹੀ ਲਸ਼ਕਰ ਮੰਗਵਾ ਕੇ, ਟਿੱਬਾ ਘੇਰ ਲਿਆ। ਐਪਰ ਸਿੰਘਾਂ ਰਾਤ-ਬ-ਰਾਤੇ ਛਾਪੇ ਮਾਰ ਕੇ, ਵੈਰੀ ਅਕਾ ਘੱਤੇ। ਕੁਝ ਦਿਨਾਂ ਬਾਦ 'ਖ਼ਾਲਸਾ' ਘੇਰਾ ਚੀਰ ਕੇ, 'ਬਸੁਾਲੀ' ਵਲ ਨਿਕਲ ਗਿਆ।

ਓਥੇ 'ਕਲਮੋਟ' ਦੇ ਰੰਘੜਾਂ ਨੂੰ ਕੀਤੀਆਂ ਦਾ ਫਲ ਭੁਗਤਾ ਕੇ, ਗੁਰੂ ਜੀ ਤੇ ਸਿੰਘ ਸੂਰਮੇ ਮੁੜਿ ਅਨੰਦਪੁਰ ਆ ਵਿਰਾਜੇ।

ਇਨ੍ਹਾਂ ਦਿਨਾਂ 'ਚਿ ਬਸੀ (ਜ਼ਿਲਾ ਹੁਸ਼ਿਆਰਪੁਰ) ਦੇ ਪਠਾਣ ਰਈਸ ਨੇ ਇਕ ਗਰੀਬ ਸ਼ਾਹਮਾਦ ਦੀਆਂ ਦੋ ਕੁਆਰੀਆਂ ਧੀਆਂ ਜੋਰੀ ਖੋਹ ਲਈਆਂ। ਬਾਬਾ ਰਣਜੀਤ ਸਿੰਘ ਜੀ ਨੇ ਮੌਕੇ ਪਰ ਪਹੁੰਚ ਕੇ, ਜ਼ਾਲਿਮਾਂ ਨੂੰ ਸਜ਼ਾ ਦਿੱਤੀ, ਤੇ ਲੜਕੀਆਂ ਵਾਰਸਾਂ ਦੇ ਹਵਾਲੇ ਕੀਤੀਆਂ।

੬ ਪੋਹ (੫ ਦਿਸੰਬਰ ੧੭੦੦) ਵੀਰਵਾਰ ਮਾਤਾ ਜੀਤੋ ਜੀ ਸੁਰਗ-ਸਵਾਰਾ ਕਰ ਗਏ।

ਸੰਮਤ ੧੭੫੮, ਵੈਸਾਖੀ,—ਚੌਤ੍ਰ ਸੁਦੀ ਏਕਮ (੨੯ ਮਾਰਚ ੧੭੦੧) ਸ਼ਨੀਵਾਰ, ਕਿਲ੍ਹਾ ਹੋਲ ਗੜ੍ਹ ਵਿਚ ਖਾਲਸੇ ਦੇ ਜੰਗੀ ਕਰਤਵ ਤੇ ਪਉਰਖ ਦੇ ਜੋਹਰਾਂ ਦਾ ਦਿਖਾਵਾ ਕਰਾਇਆ। ਅਰੁ ਅਗਾਹਾਂ ਲਈ ਹਰ ਸਾਲ ਵਾਸਤੇ ਰਿਵਾਜ ਪਾਇਆ। ਇਸ ਮੇਲੇ ਦਾ ਨਾਮ ਰਖਿਆ 'ਹੋਲਾ-ਮਹੱਲਾ'।

੨੯ ਵੈਸਾਖ (੨੭ ਅੰਤ੍ਰਿਮੁਸ) ਸ਼ਨੀਵਾਰ ਹਿਫਜ਼ੁਲਹ ਖਾਨ (ਪ੍ਰਸਿੱਧ ਮੀਆਂ ਖਾਂ) ਸੂਬੇਦਾਰ ਠੱਟਾ (ਸਿੰਧ) ਨੂੰ ਲਾਹੌਰ ਦੀ ਨਾਇਬੀ ਤੇ ਨੀਤਿਆ ਗਿਆ। ਪਰ ਉਹ ਰਾਹ ਵਿਚੋਂ ਹੀ ਧੁਰ ਦਰਗਾਹੇ ਪਹੁੰਚ ਗਿਆ।

ਚੁਮਾਸਾ (ਜੁਲਾਈ-ਅਗਸਤ) ਚੜ੍ਹਨ ਪੁਰ ਗੁਰੂ ਜੀ ਨੇ ਮਾਲਵੇ ਵਲਿ ਪਿਆਨੇ ਕੀਤੇ। ਸਾਬੋ ਕੀ ਤਲਵੰਡੀ (ਦਮਦਮਾ ਸਾਹਿਬ) ਚੌਧਰੀ ਭੱਲੇ ਪਾਸ ਵਿਰਾਜ ਕੇ, ਚੁਮਾਸਾ ਗੁਜ਼ਾਰਿਆ ਤੇ ਜੰਗਲ ਦੇਸ ਤਾਰਿਆ।

੫ ਸਾਵਣ (੫ ਜੁਲਾਈ) ਸ਼ਨੀਵਾਰ ਇਸੇ ਮੁਕਾਮ 'ਤੇ ਰੁਹਤਾਸ ਨਿਵਾਸੀ ਰਿਖਰਾਉ ਖੱਤ੍ਰੀਆਂ ਆਪਣੀ ਭੁਜੰਗਣ ਸਾਹਿਬਦੇਵੀ ਦਾ ਭੋਲਾ ਸਾਹਿਬਾਂ ਦੇ ਹਜ਼ੂਰਿ ਹਾਜਰ ਕੀਤਾ।

੨੮ ਸਾਵਣ (੨੮ ਜੁਲਾਈ) ਸੋਮਵਾਰ ਸਾਹੀਫ਼ਰਮਾਨ ਪਾਕੇ, ਮੁਲਤਾਨ ਦਾ ਸੂਬੇਦਾਰ ਸਾਹਜ਼ਾਦਾ ਮੱਜ਼ੀਦੀਨ; 'ਉੱਚ' ਦੇ ਮੁਕਾਮ ਤੋਂ ਲਾਹੌਰ ਦੀ ਨਾਇਬੀ ਸੰਭਾਲਣ ਟੁਰਿਆ। ਮੌਤਮਿਦ ਖਾਨ ਦੇ ਟੁਰ ਜਾਣ ਤੋਂ ਬਾਦ ਛੇ-ਸਤ ਮਹੀਨੇ ਲਾਹੌਰ ਦੀ ਸੁਰਤਿ-ਸੰਭਾਲ ਬਾਦਸ਼ਾਹ ਦੇ ਮਾਮੇ

੯੮.

ਦਾ ਪੁੱਤ ਅਬੂਨਸਰ ਖ਼ਾਨ ਕਰਦਾ ਰਿਹਾ। ਪਰ ਇਸ ਦੀ ਤੌਢੀ ਤੋਂ ਲਾਹੌਰੀਏ ਚੀਕ ਉਠੇ। ਦਰਸਨਾਂ ਵਾਸਤੇ ਆ ਰਹੀ ਸਿੱਖ-ਸੰਗਤ ਬੀ ਉਸ ਨੇ ਕਈ ਵਾਰ ਲੁੱਟੀ। ਆਖਿਰ ਲਾਹੌਰੀਆਂ ਦੀ ਪੁਕਾਰ ਸੁਣ ਕੇ, ਬਾਦਸ਼ਾਹ ਨੇ;

ਸੰਮਤ ੧੭੫੯, ਮੱਘਰ ੫ (੫ ਨਵੰਬਰ ੧੭੦੨) ਵੀਰਵਾਰ ਤੋਂ ਅਬੂਨ-ਸਰ ਖਾਂ ਦਾ ਮਨਸਬ ਘਟਾ ਕੇ, ਇਬ੍ਰਾਹਿਮ ਖਾਂ ਸੂਬੇਦਾਰ ਕਸ਼ਮੀਰ ਦੇ ਪੁੱਤ੍ਰ ਜਬਰਦਸਤ ਖ਼ਾਨ ਨੂੰ ਲਾਹੌਰ ਦਾ ਸੂਬੇਦਾਰ ਤੇ 'ਲੱਖੀ ਜੰਗਲ' ਦਾ ਫੌਜਦਾਰ ਥਾਪ ਦਿੱਤਾ। ਇਸ ਨੇ ਭੀ, ਸਤਿਗੁਰਾਂ ਦੇ ਹਜ਼ੂਰਿ ਆ ਰਹੇ ਸਿੱਖ ਕਾਫਲਿਆਂ ਨੂੰ ਲੁੱਟਿਆ ਤੇ ਸੰਤਾਇਆ।

ਮੱਘਰ (ਨਵੰਬਰ) ਮਹਾਂਨੇ, ਸਤਿਗੁਰਾਂ ਨੇ 'ਲੱਖੀ ਜੰਗਲ' ਤੋਂ ਵਤਨਾਂ ਵੱਲ ਮੋੜੇ ਪਾਏ। ਚਮਕੌਰ ਪਹੁੰਚੇ, ਤਾਂ ਪਰਬਤੀ ਰਾਜੇ ਕੁਰਛੇਤ੍ਰ ਸੂਰਜ-ਗ੍ਰਹਣ ਦੇ ਮੇਲੇ ਜਾਂਦੇ ਮਿਲੇ। ਧਰਮ-ਪ੍ਰਚਾਰ ਤੇ ਸੰਸਾਰੀਆਂ ਦਾ ਉਧਾਰ ਕਰਨ ਹਿਤ ਗੁਰੂ ਜੀ ਵੀ ਗੁਆਂਢੀਆਂ ਨਾਲ, ਓਧਾਰਿ ਮੁੜਿ ਗਏ।

੮ ਮਾਘ (੬ ਜਨਵਰੀ ੧੭੦੩) ਬੁੱਧਵਾਰ ਲੱਗੇ 'ਸੂਰਜ-ਗ੍ਰਹਣ' ਸਮੇਂ ਕੁਰਛੇਤ੍ਰ ਜਾ ਵਿਰਾਜੇ। ਮੇਲੇ ਮਗਰੋਂ ਬਾਂਗਰ ਦੇਸ਼ ਦਾ ਦੌਰਾ ਕਰਕੇ ਅਨੰਦਪੁਰੀ ਵਲਿ ਮੁੜੇ।

ਇਸ ਦੌਰੇ ਸਮੇਂ, ਮਸਾਂ ੫੦-੬੦ ਸੂਰੇ-ਸਵਾਰ ਹੀ ਸਾਹਿਬਾਂ ਦੇ ਹਮ-ਰਕਾਬ ਸਨ। ਚਮਕੌਰ ਪਹੁੰਚੇ, ਤਾਂ ਅਜਮੇਰ ਚੰਦ ਦੀ ਸ਼ਹਿ ਪੁਰ, ਦੇ ਮੁਗਲ ਸਰਦਾਰਾਂ-ਸੇਵੇਗਾਂ ਤੇ ਅਲਫ ਖਾਂ ਨੇ ਸਤਿਗੁਰਾਂ ਨੂੰ ਘੇਰ ਕੇ, ਫੜਨਾ ਚਾਹਿਆ। ਪਰ ਸਮੇਂ ਸਿਰ ਅਨੰਦਪੁਰ ਤੋਂ ਸਿੰਘਾਂ ਦੇ ਪਹੁੰਚ ਪੈਣ ਕਰਕੇ, ਵੀਰੀਆਂ ਦੀ ਚਾਲ ਨਿਫਲ ਗਈ; ਤੇ ਗੁਰੂ ਜੀ ਸਹੀ-ਸਲਾਮਤਿ ਘਰਿ ਪਹੁੰਚ ਗਏ।

ਸੰਮਤ ੧੭੬੦ (੧੭੦੩ ਈ:) ਵਿੱਚ ਧਰਮ-ਪ੍ਰਚਾਰ, ਪਰ-ਉਪਕਾਰ ਤੇ ਸਦਾਚਾਰ-ਸੁਧਾਰ ਦੇ ਅਨੇਕਾਂ ਕਾਰ-ਵਿਹਾਰ ਹੋਏ। ਜਿਨ੍ਹਾਂ ਦੇ ਸਦਕੇ, ਸਤਿਗੁਰਾਂ ਦੀ ਜਸ-ਕੀਰਤੀ ਚਹੁ-ਕੁੰਟਾਂ ਵਿਚ ਫੈਲ ਗਈ। ਅਨੰਦਪੁਰੀ ਦੇ ਇਰਦ-ਗਿਰਦ ਸੱਠਾਂ ਕੁ ਕੋਹਾਂ ਦੇ ਘੇਰੇ ਅੰਦਰ ਤਾਂ ਅੱਮਲੀ ਤੌਰ ਪੁਰ ਧਰਮ-ਰਾਜ (ਖਾਲਸਾ-ਰਾਜ) ਕਾਇਮ ਹੋ ਗਿਆ;

ਤੇ ਨਿੱਤ ਅਨੰਦ ਦੇ ਵਾਜੇ ਵੱਜਣ ਲੱਗ ਪਏ।

ਈਰਖਾਲੂ ਤੇ ਸੋੜ-ਨਜ਼ਦੀਏ ਗੁਆਂਢੀ ਰਾਜਿਆਂ ਨਵਾਬਾਂ ਨੇ ਸਤਿਗੁਰਾਂ ਦੇ ਵਧ ਰਹੇ ਭੋਜ-ਪ੍ਰਤਾਪ ਨੂੰ ਆਪਣੇ ਲਈ ਖਤਰਾ ਪ੍ਰਤੀਤ ਕੀਤਾ। ਬਾਦਸ਼ਾਹ ਤੇ ਦਿੱਲੀ-ਲਾਹੌਰ ਦੇ ਹਾਕਮਾਂ ਪਾਸ ਚੁਗਲੀਆਂ ਉਗਲੀਆਂ। ਸਭਨਾਂ ਰਲ ਕੇ ਤਿੰਨ-ਚਾਰ ਵਾਰੀ ਅਨੰਦਪੁਰੀ ਉੱਤੇ ਹਮਲੇ ਕੀਤੇ।

ਸੰਮਤ ੧੭੬੧, ਮੱਘਰ ਮਹੀਨੇ (ਨਵੰਬਰ ੧੭੦੪ ਵਿੱਚ) ਆਖਰੀ ਵੱਡਾ ਹਮਲਾ ਹੋਇਆ; ਤੇ ਅੱਠ-ਦਸ ਮਹੀਨੇ ਘੇਰਾ ਪਿਆ ਰਿਹਾ।

ਸੰਮਤ ੧੭੬੨-ਚੁਮਾਸੇ (ਜੁਲਾਈ-ਅਗਸਤ ੧੭੦੫) ਵਿੱਚ, ਬਾਦਸ਼ਾਹ ਵਲੋਂ, ਕੁਰਾਨ ਸਰਫ਼ ਦੀ ਜ਼ਿਲਦ ਪੁਰ ਲਿਖਿਆ (ਕਸਮੀਆਂ) ਸੰਦੇਸ ਲੈ ਕੇ, ਇਕ ਕਾਜ਼ੀ ਸਤਿਗੁਰਾਂ ਪਾਸ ਪਹੁੰਚਾ। ਲਿਖਿਆ ਸੀ:—

“ਗੁਰੂ ਜੀ ਅਨੰਦਪੁਰ ਛੱਡ ਕੇ ‘ਕਾਂਗੜਿ’ ਤਸ਼ਰੀਫ਼ ਲੈ ਆਣੋ! ਓਦੋਂ ਬਾਦ ਆਪੇ ਵਿੱਚ ਮੁਲਾਕਾਤ ਕੀਤੀ ਜਾਊ! ਜੇ ਇਸ ਵੇਸਿ (ਦੱਖਣਿ) ਬਾਦਸ਼ਾਹ ਪਾਸ ਪਹੁੰਚ ਜਾਣ; ਤਾਂ ‘ਹਜ਼ਾਰੀ-ਹਜ਼ਾਰ ਸਵਾਰ’ ਦਾ ਮਨਸਬ ਦੇ ਕੇ, ਸਤਿਕਾਰਿਆ ਜਾਇਗਾ!...”

ਇਸ ਦੇ ਨਾਲ ਹੀ

੮ ਅੱਸੂ (ਦਸਤੰਬਰ) ਐਤਵਾਰਿਤੋਂ, ਜ਼ਬਰਦਸਤ ਖਾਨ ਨੂੰ ਲਾਹੌਰੋਂ ਬਦਲ ਕੇ, ਅਜਮੇਰ ਭੇਜ ਦਿੱਤਾ ਗਿਆ। ਲਾਹੌਰ ਦੀ ਸੂਬੇਦਾਰੀ, ਪਾਤਸ਼ਾਹ-ਜ਼ਾਦਾ ਮੁਹੱਮਦ ਮੁਅੱਜ਼ਮ ਸੂਬੇਦਾਰ ਕਾਬੁਲ ਦੇ ਵਕੀਲਾਂ—ਮੁਨਇੱਮ ਖਾਨ ਆਦਿਕਾਂ—ਦੇ ਸਪੁਰਦ ਹੋਈ। ‘ਲੱਖੀ ਜੰਗਲ’ ਦੀ ਫੌਜਦਾਰੀ ਵੀ ਜ਼ਬਰਦਸਤ ਖਾਨ ਤੋਂ ਖੋਹ ਕੇ, ਮੁਲਤਾਨ ਦੇ ਸੂਬੇਦਾਰ ਸ਼ਾਹਜ਼ਾਦਾ ਮੁਜ਼ੱਦੀਨ ਨੂੰ ਬਖਸ਼ੀ ਗਈ।

੧੫ ਮੱਘਰ (੧੫ ਨਵੰਬਰ) ਵੀਰਵਾਰ ਦੀ ਰਾਤ ਸਤਿਗੁਰਾਂ ਅਨੰਦਪੁਰੀ ਛੱਡ ਦਿੱਤੀ। ਮਾਤਾ; ਮਹੱਲ ਤੇ ਛੋਟੇ ਬਾਲ—ਬਾਬਾ ਫਤਹਿ ਸਿੰਘ—ਮਹਿਲਾਂ ਦੇ ਟਹਿਲੀਏ-ਟਹਿਲਣਾਂ ਸਮੇਤ, ਭਾਈ ਸਾਹਿਬ ਸਿੰਘ, ਭਾਈ ਚਉਂਪਾ ਸਿੰਘ ਤੇ ਭਾਈ ਦਰਬਾਰਾ ਸਿੰਘ ਦਿਲਵਾਲੀ ਦੀ

ਨਿਗਰਾਨੀ ਵਿੱਚ, *ਜਵਾਲਾ ਪੁਰੀਏ ਜ਼ਮੀਂਦਾਰ ਪਾਸ ਭੇਜ ਦਿੱਤੇ।
ਪਰ ਸਰਸਾ ਨਦੀ ਦੇ ਅੜਿਕੇ ਚੜ੍ਹਕੇ ਸਾਰਾ ਸਾਬ ਖਿੰਡ ਗਿਆ।

੧੬ ਮੱਘਰ (੧੬ ਨਵੰਬਰ) ਸੁੱਕਰਵਾਰ ਦੀ ਰਾਤ, ਗੁਰੂ ਜੀ ਤਿੰਨਾਂ
ਵੱਡੇ ਸਾਹਿਬਜ਼ਾਦਿਆਂ ਤੇ ਚਾਲੀਹ ਸਿੰਘਾਂ ਸਮੇਤ, ਚਮਕੌਰਿ ਘੇਰੇ
ਗਏ; ਅਤੇ ਗੁਰੂ-ਮਾਤਾ ਗੁਜਰੀ ਜੀ ਨਿੱਕੇ ਪੋਤੇ ਸਮੇਤ; ਨਵਾਬ-
ਸਿਰੀਦ ਵੀ ਬੰਦ 'ਚਿ ਪਏ। ('ਅਖਬਾਰਾਤਿ ਦਰਬਾਰ ਮੁਅੱਲਾ', ਤੇ
'ਅਹਿਕਾਮਿ ਆਲਿਮਗੀਰੀ'—ਲਿਖਤੀ ਸਫਾ ੧੧)

੧੭ ਮੱਘਰ ਸੁਦੀ ੧੩ (੧੭ ਨਵੰਬਰ) ਛਨਿਛਰ ਸਾਰਾ ਦਿਨ
ਚਮਕੌਰਿ ਜੁੱਧ ਹੁੰਦਾ ਰਿਹਾ। ਬਾਬਾ ਰਣਜੀਤ ਸਿੰਘ, ਬਾਬਾ ਜੁਬਾਰ
ਸਿੰਘ ਜੀ ਤੇ ੩੭ ਸਿੰਘ; ਧਰਮ-ਵੀਰਾਂ ਵਾਂਗੂ ਮੈਦਾਨ ਵਿੱਚ ਜੁਝ ਗਏ;
ਅਰੁ ਬਾਬਾ ਜੋਰਾਵਰ ਸਿੰਘ ਜੀ ਵੀਰੀਆਂ ਦੇ ਆਹੂ ਲਾਹੁੰਦੇ ਤੇ ਸਫਾਂ
ਚੀਰਦੇ, ਘੇਰੇ ਤੋਂ ਪਾਰ ਹੋ ਗਏ। ਰਾਤ ਸਮੇਂ ਗੁਰੂ ਜੀ ਭੇਸ ਬਦਲ
ਕੇ, ਭਾਈ ਦਇਆ ਸਿੰਘ; ਭਾਈ ਧਰਮ ਸਿੰਘ (ਪੰਜਾਂ ਪਿਆਰਿਆਂ
ਵਿਚੋਂ) ਤੇ ਭਾਈ ਮਾਨ ਸਿੰਘ ਨੂੰ ਨਾਲ ਲੈ ਕੇ, ਘੇਰਿਓਂ ਬਚਿ
ਨਿਕਲੇ। ('ਜਫਰਨਾਮਾ', 'ਅਹਿਕਾਮਿ ਆਲਿਮਗੀਰੀ', 'ਸ਼੍ਰੀ ਗੁਰ ਸੋਭਾ'
ਤੇ 'ਮਹਿਮਾ ਪ੍ਰਕਾਸ਼')

੩ ਪੋਹ (੨ ਦਿਸੰਬਰ) ਐਤਵਾਰਿ ਵੱਡੀ ਮਾਤਾ ਜੀ ਤੇ ਸਾਹਿਬ
ਫਤਿਹ ਸਿੰਘ ਜੀ ਸਿਰੀਦ ਵਿੱਚ, ਗੁਰੂ-ਬਾਬਾ ਜੀ ਵਾਂਗੂ, ਸੱਚ-ਧਰਮ
ਉੱਤੇ ਕੁਰਬਾਨ ਹੋ ਗਏ।

*ਇਹ ਨਿੱਕੀ ਜਿਹੀ ਰਿਆਸਤ ਹਰਿਦੁਆਰ ਲਾਗੇ ਸੀ। ਪਾਉਂਟੇ
ਨਿਵਾਸ ਸਮੇਂ ਏਥੋਂ ਦਾ ਭੂਮੀਆਂ ਸਤਿਗੁਰਾਂ ਪਾਸੋਂ ਵਿਰੋਧਾਇਆ
ਸੀ, ਤੇ ਸਾਹਿਬਾਂ ਉਸ ਨੂੰ ਸ਼੍ਰੀ ਨਗਰੀਏ ਦੀ ਕਣੌੜ ਤੋਂ ਬਚਾਇਆ
ਸੀ। ਪਰ ਇਸ ਨੇ, "ਬਿਪਤਿ ਪਰੀ ਸਭ ਹੀ ਸੰਗਿ ਛਾਡਤ"—ਗੁਰਵਾਕ
ਸਤਿ ਕਰ ਵਿਖਾਇਆ ਸੀ। ਜਿਸ ਕਰ ਕੇ ਸ਼੍ਰੀ ਮਾਤਾ ਸਾਹਿਬਾਂ ਨੂੰ ਦਿੱਲੀ
ਜਾਣਾ ਪੈ ਗਿਆ। (ਅਖਬਾਰਾਤ ਦਰਬਾਰ ਮੁਅੱਲਾ)

ਪੋਹ (ਦਿਸੰਬਰ) ਵਿੱਚ ਹੀ ਸਤਿਗੁਰੂ ਜੀ ਸਾਬੀ ਸਿੰਘਾਂ ਸਮੇਤ 'ਉਚ ਦੇ ਪੀਰ' ਵਾਲਾ ਸਾਂਗ ਖੇਡ ਕੇ, ਬਾਦਸ਼ਾਹ ਦੇ ਕੋਲ ਦਾ ਪੋਲ ਖੋਲ੍ਹਣ ਹਿਤ, ਕਾਗਤਿ (ਤਸੀਲ ਮੋਗਾ)—ਆਪਣੇ ਸਾਦਿਕਾਂ ਸਮੇਰ ਲਖਮੀਰ ਤੇ ਤਖ਼ਤ ਮੱਲ ਧਾਲੀਦਾਲ ਸਰਦਾਰਾਂ ਪਾਸ—ਪਹੁੰਚ ਗਏ। ਇਥੋਂ ਹੀ ਬਾਦਸ਼ਾਹ ਵਲਿ 'ਜ਼ਟਰਨਾਮਾ' (ਬਿਜੈ ਪੌੜ) ਲਿਖਿ ਭੇਜਿਆ ਤੇ ਮੁਲਾਕਾਤ ਮੰਗੀ।

ਚੜ੍ਹਦੇ ਚੇਤ੍ਰ (ਮਾਰਚ ੧੭੦੬) ਨਵਾਬ ਸਿਰੰਦ ਨੇ, ਮਲਿਹੀਆਂ ਵੱਲੋਂ ਗੁਰੂ ਸਾਹਿਬ ਬਾਰੇ ਮਿਲੀ ਸੂਹ ਉੱਤੇ, ਗੁਰੂ ਜੀ ਦੀ ਗਰਿਫਤਾਰੀ ਵਾਸਤੇ ਫੌਜ ਚਾੜ੍ਹ ਦਿੱਤੀ।

੬ ਚੇਤ੍ਰ (੪ ਮਾਰਚ) ਨੂੰ ਗੁਰੂ ਸਾਹਿਬ ਨੇ ਸਿੰਘਾਂ ਵਲਿ ਹੁਕਮ-ਨਾਮੇ ਲਿਖ ਭੇਜੇ, ਕਿ "ਖਰਚ ਲਈ ਮਾਇਆ ਕੋਟਾਂ (ਕੋਟ ਕਪੂਰਾ, ਕੋਟ ਭਾਈ ਤੇ ਫਰੀਦ ਕੋਟ ਆਦਿ) ਪੁਰ ਹੁੰਤੀ ਕਰਕੇ ਭੇਜੋ; ਤੇ ਹਥਿਆਰ ਬੰਨ੍ਹ ਕੇ ਹਜ਼ੂਰਿ ਪਹੁੰਚੋ!"

ਸੰਮਤ ੧੭੬੩, ਵੈਸਾਖ ੨੧ (੧੮ ਐਪ੍ਰਿਲ ੧੭੦੬) ਵੀਰਵਾਰਿ ਬਿਵਰਾਣੇ ਦੀ ਢਾਬ (ਮੁਕਤਿਸਰ) ਕੰਢੇ ਜੁੱਧ ਹੋਇਆ। (ਤੁਾਰੀਖ ਗੁਰੂ ਖਾਲਸਾ)

ਗੁਰੂ ਸਾਹਿਬ ਜੰਗ ਜਿੱਤ ਕੇ ਸਾਬੋ ਕੀ ਤਲਵੰਡੀ, ਭਾਈ ਡੱਲੇ ਚੋਧਰੀ ਪਾਸ ਜਾ ਵਿਰਾਜੇ। ਚਾਰ ਪੰਜ ਮਹੀਨੇ ਬਿਸਰਾਮ ਤੇ ਇਰਦ-ਗਿਰਦ ਧਰਮ ਪ੍ਰਚਾਰ ਕੀਤਾ।

੨੦ ਕੱਤਿਕ (੨੧ ਅਕਤੂਬਰ) ਸੋਮਵਾਰਿ—ਗੁਰੂ ਜੀ ਨੇ 'ਦਮਦਮਾ ਸਾਹਿਬ' (ਸਾਬੋ ਕੀ ਤਲਵੰਡੀ) ਤੋਂ, ਮਾਰਵਾੜ ਦੇ ਰਸਤੇ ਦੱਖਣ ਵੱਲਿ ਕੂਚ ਫਰਮਾਇਆ। ('ਹੁਕਮਨਾਮਾ' ਸੰਗਤਿ 'ਬੇਰਾੜਾਂ ਕੀ' ਦੇ ਨਾਮ)

ਲੋਹੜੀ-ਮਾਘੀ ਗਿਰਦੇ (ਅਖੀਰ ਦਿਸੰਬਰ ੧੭੦੬) ਬੀਕਾਨੇਰ ਵਿੱਚ 'ਕਲਾਯਤ ਜੀ' ਦੇ ਪੜਾਉ 'ਤੇ ਭਾਈ ਦਇਆ ਸਿੰਘ, 'ਜ਼ਟਰਨਾਮਾ' ਬਾਦਸ਼ਾਹ ਦੇ ਹੱਥਿ ਦੇ ਕੇ, ਤੇ ਜ਼ਬਾਨੀ ਸੁਨੇਹਾ ਲੈ ਕੇ, ਆ ਮਿਲਿਆ। ਬਾਦਸ਼ਾਹ ਨੇ ਸਤਿਗੁਰਾਂ ਦੀ ਮੰਗ ਅਨੁਸਾਰ 'ਫਰਮਾਨ' ਜਾਰੀ ਕਰਕੇ, ਸ਼੍ਰੀ ਗੁਰੂ ਜੀ ਨੂੰ ਮੁਲਾਕਾਤ ਵਾਸਤੇ ਸੱਦ ਲਿਆ।

੧੦੨.

‘ਫਰਮਾਨ’ ਮੁਹੱਮਦ ਬੇਗ਼ ਗੁਰਜ਼ਬਰਦਾਰ ਤੇ ਯਾਰ ਮੁਹੱਮਦ ਮਨਸਬ-ਦਾਰ ਹੱਥੀਂ ਦੀਵਾਨ ਮੁਨਇੱਮ ਖਾਂ, ਨਾਇਬ ਸੂਬੇਦਾਰ ਲਾਹੌਰ ਵੱਲਿ ਭੇਜ ਕੇ, ਗੁਰੂ ਸਾਹਿਬ ਤੱਕ ਪਹੁੰਚਾਣ, ਅਰੁ ਉਨ੍ਹਾਂ ਨੂੰ ਬਾਦਸ਼ਾਹ ਪਾਸ ਭੇਜਣ ਦੀ ਤਾਕੀਦ ਕੀਤੀ। ਐਧਰ ‘ਫਰਮਾਨ’ ਲਾਹੌਰਿ ਪਹੁੰਚਣ ਤੋਂ ਪਹਿਲਾਂ ਹੀ, ਗੁਰੂ ਸਾਹਿਬ ਪੰਜਾਬ ਛੱਡਿ ਮਾਰਵਾੜਿ ਪੁੱਜ ਗਏ ਸਨ। ੨੫ ਫੋਗੁਣ (੨੧ ਫਰਵਰੀ ੧੭੦੭) ਸੁੱਕ੍ਹਵਾਰਿ ਸਵੇਰੇ ਔਰੰਗਜ਼ੇਬ ਬਾਦਸ਼ਾਹ ਅਹਮਦ ਨਗਰ ਦੇ ਮੁਕਾਮਿ, ਸਦਾ ਦੀ ਨੀਂਦੇ ਸੌਂ ਗਿਆ। ਚੇਤ੍ਰ (ਮਾਰਚ) ਮਹੀਨੇ, ਗੁਰੂ ਜੀ ਅਰਵਲੀ ਪਰਬਤ ਲੰਘੇ ਹੀ ਸਨ; ਕਿ ਬਾਦਸ਼ਾਹ ਦੇ ਮਰਨ ਦੀ ਸੁਣਾਉਣੀ ਮਿਲੀ। ਓਥੋਂ ਲਾਗੇ ਹੀ ਕੁੰਝਕਾਂ ਦਾ ਮਰਨ-ਮੈਦਾਨ ਸੀ, ਉਹ ਯਾਦਗਾਰੀ ਥਾਂ ਵੇਖ ਕੇ, ਗੁਰੂ ਸਾਹਿਬ ਦਿੱਲੀ ਵਲਿ ਮੁੜ ਪਏ। ਇਸੇ ਮੌਕੇ ਬਾਘੌਰੀਏ ਭੂਮੀਆਂ ਨਾਲ ਖਾਲਸੇ ਦਾ ਜੁੱਧ ਹੋਇਆ।

ਸੰਮਤ ੧੭੬੪ ਜੇਠ (ਮਈ ੧੭੦੭ ਦੇ ਅਖੀਰ) ਸਾਹਿਬ ਦਿੱਲੀ ਪਹੁੰਚੇ।

੯ ਹਾੜ੍ਹ (੮ ਜੂਨ ੧੭੦੭) ਐਤਵਾਰਿ, ਚੰਬਲ ਨਦੀ ਕੰਢੇ ‘ਜਾਜਊ’ ਦੇ ਮੈਦਾਨ ਵਿੱਚ, ‘ਸੁਲਤਾਨੀ ਜੰਗ’ ਹੋਇਆ। ਜਿਸ ਵਿਚ ਸਤਿਗੁਰਾਂ ਦੀ ਸਹਾਇਤਾ ਤੇ ਅਸੀਸ ਦੇ ਸਦਕੇ, ਬਹਾਦੁਰਸ਼ਾਹ ਜਿੱਤ ਗਿਆ। ਜੇਤੂ ਸ਼ਾਹ, ਆਗਰੇ ਦੇ ‘ਦਹਰਾ ਬਾਗ਼’ ਵਿੱਚ ਆ ਕੇ, ਤਖਤ-ਸ਼ਾਹੀ ਪੁਰ ਜਲੂਸ-ਫਰਮਾ ਹੋਇਆ। ਦੀਵਾਨ ਮੁਨਇੱਮ ਖਾਂ ‘ਖਾਨਖਾਨਾਂ’ ਨੇ, ਬਾਦਸ਼ਾਹ ਦੀ ਆਗਿਆ ਅਨੁਸਾਰ, ਸਤਿਗੁਰਾਂ ਨੂੰ ਆਗਰੇ ਦਰਸ਼ਨ ਦੇਣ ਲਈ, ਦਿੱਲੀ ਅਰਦਾਸ ਘੱਲੀ।

ਹਾੜ੍ਹ (ਜੂਨ) ਦੇ ਅਖੀਰ, ਗੁਰੂ ਜੀ ਦਿੱਲੀਓਂ ਆਗਰੇ ਪਧਾਰੇ। ਖਾਨ-ਖਾਨਾਂ ਨੇ, ਔਰੰਗਜ਼ੇਬ ਵੱਲੋਂ ਜਾਰੀ ਹੋਇਆ ‘ਫਰਮਾਨ’ ਸਤਿਗੁਰਾਂ ਦੇ ਹਜ਼ੂਰ ਪਹੁੰਚਾਇਆ; ਤੇ ਨਵੇਂ ਬਾਦਸ਼ਾਹ ਨਾਲ ਮੁਲਾਕਾਤ ਦਾ ਦਿਨ ਠਹਿਰਾਇਆ।

੨੨ ਸਾਵਣ (੨੩ ਜੁਲਾਈ) ਬੁੱਧਵਾਰਿ ਗੁਰੂ ਜੀ ਨਵੇਂ ਬਾਦਸ਼ਾਹ ਦੇ ਸੱਦੇ ਪੁਰ ਆਗਰੇ ਪਧਾਰੇ; ਤੇ ਪਹਿਲੀ ਮੁਲਾਕਾਤ ਕੀਤੀ। ਬਾਦਸ਼ਾਹ ਨੇ ਪੰਨਿਵਾਦ ਵਜੋਂ ਜਾਮਾ-ਜੋੜਾ, ਜੜਾਊ ਧੁਖਧੁਖੀ ਤੇ

ਕਲਗੀ ਜੜਾਉ ਭੋਟ ਕੀਤੀ। ('ਬਹਾਦਰ ਸਾਹ ਨਾਮਾ' ਤੇ
'ਹੁਕਮਨਾਮਾ' ਧਉਲ ਦੀ ਸੰਗਤਿ ਜੋਗ)

੨੩ ਸਾਉਣ (੨੪ ਜੁਲਾਈ) ਵੀਰਵਾਰ, ਸਾਹਿਬਾਂ, 'ਦਹਰਾ ਬਾਗ-
ਆਗਰਾ' ਵਿੱਚ ਹੀ ਬਾਦਸ਼ਾਹ ਸਾਹ ਅੱਲਿਮ ਬਹਾਦਰ ਸਾਹ ਨਾਲ
ਦੂਜੀ ਮਿਲਣੀ ਕੀਤੀ, ਜਿਸ ਵਿਚ ਜੋੜੇ-ਜਾਮੇ ਨਾਲ ਜੜਾਉ ਖੜਾਵਾਂ
ਪ੍ਰਾਪਤਿ ਹੋਈਆਂ। (ਅਖਬਾਰਾਤਿ ਦਰਬਾਰ ਮੁਅੱਲਾ)

੨੩ ਅੱਸੂ ਸੁਦੀ ੧੦ (੨੪ ਅਕਤੂਬਰ) ਬੁੱਧਵਾਰ ਤੱਕ-
ਨਉਰਾਤਿਆਂ ਵਿਚ-ਸ਼ਸਤ੍ਰ-ਪੂਜਾ (ਸਵਾਈ ਤੇ ਧੂਪ ਆਦਿ)
ਹੁੰਦੀ ਰਹੀ।

੧੪ ਕੱਤਿਕ ਦੀਵਾਲੀ (੧੫ ਅਕਤੂਬਰ) ਬੁੱਧਵਾਰ ਨੂੰ ਗੁਰੂ
ਸਾਹਿਬ ਨੇ ਸੰਗਤਾਂ ਵਲਿ ਇਸ ਭਾਵ ਦੇ ਹੁਕਮਨਾਮੇ ਲਿਖੇ, ਕਿ
“ਬਾਦਸ਼ਾਹ ਨਾਲ ਮੁਲਾਕਾਤ ਹੋ ਚੁੱਕੀ ਹੈ। ਅਸੀਂ ਜਦੋਂ ਕਹਿਲੂਰ
ਪਹੁੰਚੀਏ, ਸਿੰਘਾਂ, ਹਥਿਆਰ ਬੰਨ੍ਹ ਕੇ ਦਰਸ਼ਨ ਕਰਨ ਆਉਣਾ।”

੧੮ ਕੱਤਿਕ ਸੁਦੀ ੫ (੧੯ ਅਕਤੂਬਰ) ਐਤਵਾਰਿ ਗੁਰੂ ਜੀ
ਆਗਰਿਓਂ ਕੂਚ ਕਰ ਕੇ, ਪੰਜਾਂ ਕੋਹਾਂ ਦੀ ਵਿੱਥ ਪੁਰ, ਏਤਮਾਦਪੁਰ
ਦੀ ਜੁਹੋ ਇਕ ਤਲਾਉ ਪੁਰ ਆ ਵਿਰਾਜੇ।

੧੯ ਕੱਤਿਕ (੨੦ ਅਕਤੂਬਰ) ਸੋਮਵਾਰਿ, ਸਾਹਿਬ ਜੋਰਾਵਰ ਸਿੰਘ
ਜੀ ਆਇ ਮਿਲੇ।*

੨੧ ਕੱਤਿਕ (੨੨ ਅਕਤੂਬਰ) ਬੁੱਧਵਾਰਿ ਬਾਦਸ਼ਾਹ ਆਗਰਿਓਂ
ਰਾਜਪੁਤਾਨੇ ਉਤੇ ਚੜ੍ਹਿ ਧਾਇਆ। ਪਹਿਲੋਂ ਉਸ ਅੰਬਰ ਦਾ ਰੁਖ
ਕੀਤਾ। ਚਾਰ ਕੁ ਮੰਜਲਾਂ ਮਾਰ ਕੇ, ਬਾਦਸ਼ਾਹ ਨੇ ਸਤਿਗੁਰਾਂ ਨੂੰ ਫਿਰ
ਦਰਸ਼ਨ ਦੇਣ ਲਈ ਬਿਨੈ ਕਰਿ ਘੱਲੀ।

ਚੜ੍ਹਦੇ ਮੱਘਰ (ਨਵੰਬਰ) ਗੁਰੂ ਜੀ ਬਯਾਨਾ ਯਾ ਟੋਡਾ ਭੀਮ
ਪੜਾਉ ਪੁਰ, ਬਾਦਸ਼ਾਹ ਨੂੰ ਦਰਸ਼ਨ ਜਾ ਦਿੱਤੇ। ਅਗਾਂਹ ਸਾਹੀ

* (੧) ਕਵਿ ਸੈਨਾਂਪਤਿ 'ਸ੍ਰੀ ਗੁਰੂ ਸੋਭਾ'-ਛੰਦ ੭੩੭ ਤੋਂ ਛੰਦ
੭੪੦। (੨) ਭਾਈ ਸੁੱਖਾ ਸਿੰਘ-ਗੁਰਬਿਲਾਸ-ਅਧਿ: ੨੭, ਛੰਦ ੨੦।

੧੦੪.

ਲਸਕਰ ਦੇ ਨਾਲ ਹੀ ਰਾਜਪੂਤਾਨੇ ਵਿਚ ਵਿਚਰਦੇ, ਰਾਜਿਆਂ ਨੂੰ ਮਿਲਦੇ ਤੇ ਧਰਮ-ਪ੍ਰਚਾਰ ਕਰਦੇ ਰਹੇ ।

ਮੱਘਰ ੧੫ ਤੋਂ ਪੋਹ ੧੪ (ਨਵੰਬਰ ੧੫-ਦਿਸੰਬਰ ੧੪) ਤੱਕ ਸਮਾ (ਰਮਜ਼ਾਨ ਦਾ ਮਹੀਨਾ) ਸ਼ਾਹੀ ਲਸਕਰ ਨੇ 'ਬਿਆਵਰ' ਦੇ ਪੜਾਉ 'ਤੇ ਗੁਜ਼ਾਰਿਆ । ਗੁਰੂ ਸਾਹਿਬ ਭੀ ਲਸਕਰ ਦੇ ਨਾਲ ਹੀ ਉਥੇ ਪਧਾਰੇ ਅਰੁ ਮੇਰਵਾੜਾ ਦੇਸ ਵਿਚ ਸੱਚ-ਧਰਮ ਦ੍ਰਿੜ੍ਹਾ ਕੇ ਸੰਸਾਰੀਆਂ ਨੂੰ ਤਾਰਦੇ ਰਹੇ ।

੧੨ ਮਾਘ (੧੦ ਜਨਵਰੀ)-ਛਨਿੱਛਰ ਵਾਰਿ ਸਤਿਗੁਰਾਂ ਅੰਬੇਰ ਨਗਰ ਦੀ ਧਰਤੀ ਨੂੰ ਭਾਗ ਲਾਏ ।

੨੨ ਮਾਘ (੨੦ ਜਨਵਰੀ) ਮੰਗਲਵਾਰਿ ਅਜਮੇਰ ਸ਼ਹਿਰ ਚਰਨ ਪਾਏ ਤੇ ਸਤਿਗੁਰਾਂ ਦੇ ਦਰਸ਼ਨ-ਉਪਦੇਸ਼ ਤੋਂ ਅਨੇਕਾਂ ਪ੍ਰਾਨੀ ਵਿਰੋਸਾਏ। ਕੁਝ ਦਿਨ ਇਸ ਨਗਰ ਵਿਰਾਜ ਕੇ; ਸਾਹਿਬ, ਸਫ਼ਰਾਂ ਦੇ ਥਕੇਵਿਆਂ ਤੋਂ ਬਿਸਮਾਏ ।

੧ ਤੋਂ ੩ ਫੱਗਣ (੨੯ ਤੋਂ ੩੧ ਜਨਵਰੀ) ਤੱਕ, ਪੁਸ਼ਕਰ ਤੀਰਥ ਪੁਰ ਵਿਰਾਜ ਕੇ, ਗੋਬਿੰਦ-ਘਾਟ ਵਾਲੀ ਭੂਮੀ, ਚਰਨ-ਕਵਲਾਂ ਦੀ ਛੁਹ ਨਾਲ ਪਾਵਨ ਕੀਤੀ । ਜਿੱਥੇ ਭੇਰਾ ਰਿਹਾ; ਉਥੇ ਯਾਦਗਾਰ ਵਜੋਂ ਗੁਣ ਸੁੰਦਰ ਗੁਰਦੁਆਰਾ ਵਿਰਾਜ ਰਿਹਾ ਹੈ ।

੧੪-੧੫ ਫੱਗਣ (੧੧-੧੨ ਫਰਵਰੀ)-ਜੋਧ ਪੁਰ ਗਿਆਸਤ ਦੇ ਪ੍ਰਸਿਧ ਨਗਰ 'ਮੇੜਤਾ' ਨੂੰ ਭਾਗ ਲਾਏ ।

੧੬ ਫੱਗਣ (੧੩ ਫਰਵਰੀ) ਸ਼ੁੱਕਰਵਾਰਿ ਬਾਦਸ਼ਾਹ ਨੇ ਮੇੜਤਾ ਤੋਂ ਕੁਚ ਕਰਕੇ, ਹੋਸਤ ਦੇ ਇਕ ਵੱਡੇ ਲੰਮੇ-ਚੌੜੇ ਉਪਵਨ (ਲਾਲਾਜ਼ਾਰ) ਲਾਗੇ ਭੇਰਾ ਜਾ ਕੀਤਾ । ਸਤਿਗੁਰਾਂ ਬੀ ਸ਼ਾਹੀ ਲਸਕਰ ਦੇ ਨਾਲ ਹੀ ਕਈ ਦਿਨ ਇਸ ਮਨੋਹਰ ਨਜ਼ਰੇ ਦਾ ਰੰਗ ਮਾਣਿਆ । ਇਸੇ ਟਿਕਾਣੇ, ਜੋਧਪੁਰੀਏ ਰਾਜੇ ਅਜੀਤ ਸਿੰਘ ਨੇ ਆ ਕੇ ਬਾਦਸ਼ਾਹ ਨਾਲ ਮਿਲਣੀ ਕੀਤੀ; ਅਰੁ ਸਤਿਗੁਰਾਂ ਦੀ ਸੰਗਤਿ-ਪੰਗਤ ਵਿਚ ਹਾਜ਼ਰ ਹੋ ਕੇ ਫੌਜ ਪਾਇਆ ।

੧੧ ਚੇਤ੍ਰ (੯ ਮਾਰਚ) ਮੰਗਲਵਾਰਿ ਕੋਕਨਾਰ ਦੀ ਗੁਲਜ਼ਾਰ ਤੋਂ ਪਿਛਾਹਾਂ ਪਏ, ਅਰੁ ਕੁਚ ਦਰ ਕੁਚ

੧੪ ਚੇਤ੍ਰ (੧੨ ਮਾਰਚ) ਸ਼ੁੱਕਰਵਾਰਿ ਮੁੜਿ 'ਅਜਮੇਰ' ਨੱਗਰਿ
ਆ ਵਿਰਾਜੇ।

੨੪ ਚੇਤ੍ਰ (੨੨ ਮਾਰਚ)—ਬਾਦਸ਼ਾਹ ਨੇ ਦੱਖਣ ਦੀ ਮੁਹਿੰਮ ਸ਼ੁਰੂ
ਕਰਨ ਦੇ ਦਾਇੰਦੇ ਨਾਲ ਅਜਮੇਰ ਤੋਂ ਚਿੱਤੌੜ ਵਲਿ ਕੂਚ ਕੀਤਾ।
ਸਤਿਗੁਰਾਂ ਭੀ ਆਗਮ ਵਿਚਾਰਕੇ, ਬਾਦਸ਼ਾਹ ਦੀ ਪ੍ਰਾਰਥਨਾਂ ਪ੍ਰਵਾਨ
ਕੀਤੀ; ਤੇ ਲਸਕਰ ਦੇ ਨਾਲ ਹੀ ਪਿਆਨੇ ਕਰ ਦਿੱਤੇ।

ਸੰਮਤ ੧੭੬੫ ਮਿਤੀ ੫ ਵੈਸਾਖ (੨ ਐਪ੍ਰਿਲ ੧੭੦੮) ਸ਼ੁੱਕਰ
ਵਾਰਿ, ਦੀਨ ਦੁਨੀ ਦੇ ਦੋਵੇਂ ਪਾਤਿਸ਼ਾਹ ਚਿੱਤੌੜ ਜਾ ਵਿਰਾਜੇ।

(ਤਜ਼ਕਿਰਾਤੁੱਲ ਸਲਾਤੀਨ ਚੁਗੱਤਾ)

੬ ਵੈਸਾਖ (੩ ਐਪ੍ਰਿਲ) ਸ਼ਨੀਵਾਰਿ, ਸਾਹਿਬ ਜ਼ੋਰਾਵਰ ਸਿੰਘ ਜੀ
ਦੇ ਚਾਰ ਸੇਵਾਦਾਰਾਂ ਤੇ ਪੰਜਾਹ-ਸੱਠ ਹਵਾਣੀ ਭੁਜੰਗੀਆਂ ਸਮੇਤ
ਚਿੱਤੌੜ ਗੜ੍ਹ ਵੇਖਣ ਵਾਸਤੇ ਗਏ। ਨਾਲਿ ਕੁਝ ਸਿੰਘ ਕੁਹੀ ਪੁਰ
(ਘਾਹੁ ਲਿਐਣ ਵਾਸਤੇ) ਚੜ੍ਹੇ। ਤੁਰਕ ਪਹਿਰੇਦਾਰਾਂ ਤੇ ਮਲੇਛ
ਘਾਹੀਆਂ, ਉਨ੍ਹਾਂ ਕੰਡਲੀਏ ਭੁਜੰਗਾਂ ਨਾਲ ਖਾਹ-ਮਖਾਹ ਮੱਥਾ ਡਾਹ
ਲਿਆ। ਖਾਲਸੇ ਦੇ ਮਾਰੇ-ਬਕਾਰੇ ਨੇ, ਤੇ ਮਲੇਛਾਂ ਦੀ ਮੂਰਖਤਾ ਨੇ
ਜੇਗ ਦਾ ਰੰਗ ਬਣਾ ਦਿੱਤਾ। ਇਹ ਸਾਰੇ ਸਿੰਘ-ਭੁਜੰਗੀ ਤੇ ਕੁਹੀ
ਵਾਲੇ ਸਿੰਘ ਦੇ-ਢਾਈ ਸੌ ਮਲੇਛਾਂ ਨਾਲ-ਗੰਭੀਰ ਨਦੀ ਕਨਾਰੇ,
ਕਿਲੇ ਦੇ ਸਿੰਘਪੋੜ ਅਗਾੜੀ-ਰਣ ਮੰਡਕੇ; ਪੁਰਜਾ ਪੁਰਜਾ ਕਟਿ
ਮਰੇ। ਪਰ ਖੇਤ ਛੱਡ ਕੇ ਪਿਛਾਂਹ ਨਹੀਂ ਮੁੜੇ, ਆਪਣੇ ਨਾਲੋਂ
ਕਈ ਗੁਣਾਂ ਜਾਂਦੇ ਮਲੇਛਾਂ ਨੂੰ ਚੀਰ-ਪਾੜ ਕੇ ਭੁਇੰ-ਭਾਰ ਕਰ ਗਏ।*

ਇਸ ਮਹਾਂ ਸਾਕੇ ਦੇ ਕਾਰਣ, ਪੰਦਰਾਂ ਦਿਨ, ਸਤਿਗੁਰਾਂ ਤੇ
ਬਾਦਸ਼ਾਹੀ ਲਸਕਰ ਨੂੰ ਇਸ ਬੱਚੇ-ਖਾਣੀ ਧਰਤੀ ਪੁਰ ਹੀ ਮੁਕਾਮ
ਬੰਦਨਾ ਪਿਆ।

* (੧) ਕਵਿ ਸੈਨਾਪਤਿ 'ਖਾਲਸਾ'—'ਸ੍ਰੀ ਗੁਰੂ ਸੋਭਾ'-ਛੰਦ
੭੪੭ ਤੋਂ ੭੫੯;

(੨) ਮੌਲਵੀ ਅੱਬਦੁਲ ਰਸੂਲ—'ਤਾਰੀਖ਼ ਮੁਅੱਜ਼ਮ ਬਾਹ'
(ਫਾਰਸੀ ਲਿਖਤੀ)—ਪਤਿ ੬ ਤੋਂ ੯;

(੩) 'ਮਾਸ਼ਿਹਿ ਤਾਰੀਖ਼ਿ ਸਿੱਖਾਂ'—ਪੰਨਾ ੭੭ ਤੋਂ ੮੧ ਤੱਕ।

੧੦੬.

ਉਪ੍ਰੰਤ ਸਾਹੀ ਡੇਰਾ, ਸਣੇ ਰਾਜਪੂਤਾਨੇ ਦੇ ਮੁਖੀ ਰਾਜੇ-ਰਾਣਿਆਂ—
ਅੰਬੇਰੀ, ਤੇ ਜੋਧਪੁਰੀ ਆਦਿ ਦੇ ਦੱਖਣ ਵਲ ਰਵਾਨਾ ਹੋਇਆ।

੨੩ ਵੈਸਾਖ (੨੦ ਅਪ੍ਰੈਲ) ਮੰਗਲਵਾਰਿ ਸਾਹੀ ਲਸਕਰ ਦੇ ਨਾਲ
ਹੀ ਗੁਰੂ ਸਾਹਿਬ ਮੰਦਸੌਰ ਸ਼ਹਿਰ ਪਹੁੰਚੇ।

੧੦ ਜੇਠ (੮ ਮਈ) ਸ਼ਨੀਵਾਰਿ ਬਾਦਸ਼ਾਹੀ ਦਲ ਦੇ ਨਾਲੋਂ ਨਾਲ ਕੂਚ-
ਮੁਕਾਮ ਕਰਦੇ, ਨਰਬਦਾ ਨਦੀ ਲੰਘੇ। ਘਾਹ ਲੈਣ ਵਾਸਤੇ ਕੁਝ ਸਿੰਘ
ਨਦੀਓਂ ਉਰਾਰ ਰਹਿ ਗਏ ਸਨ; ਉਨ੍ਹਾਂ ਦਾ ਬਗੜਾ ਸਾਹੀ-ਕੁਹੀ
ਨਾਲ ਹੋ ਪਿਆ। ਮਾਰਾ-ਬਕਾਰਾ ਕਰਕੇ ਸਿੰਘ ਘਾਹ ਲੈ ਆਏ।
ਸਾਹੀ ਪਿਆਦੇ ਬਾਦਸ਼ਾਹ ਪਾਸ ਜਾ ਪੁਕਾਰੇ, ਅਰੁ ਫ਼ੌਜ ਲੈ ਕੇ
ਸਿੰਘਾਂ ਪੁਰ ਆ ਪਏ। ਸਤਿਗੁਰਾਂ ਨੇ ਮੋਕਾ-ਮਹੱਲ ਵਿਚਾਰ ਕੇ
ਟੱਕਰ ਖੁਝਾਣ ਦਾ ਬੜਾ ਜਤਨ ਕੀਤਾ; ਪਰ ਮੂਰਖ ਮਲੇਛ ਬਾਜ਼ ਨਾ
ਆਏ। ਸਤਿਗੁਰਾਂ ਦੀ ਮਰਜ਼ੀ ਨਾਲ ਮਿਟ-ਮਿਟਾ ਕਰਾਉਣ ਗਏ
ਭਾਈ ਮਾਨ ਸਿੰਘ 'ਨਿਹੰਗ' ਨੂੰ ਮਲੇਛਾਂ ਗੋਲੀਆਂ ਮਾਰ ਮਾਰ ਸ਼ਹੀਦ
ਕਰ ਦਿੱਤਾ। ਦੋ ਤ੍ਰੈ ਸਿੰਘ ਹੋਰ ਵੀ ਲੇਖੇ ਲੱਗੇ। ਓੜਕ ਹੋਰਨਾਂ ਲੋਕਾਂ,
ਵਿੱਚ ਪੈ ਕੇ, ਮਾਮਲਾ ਰਫ਼ਾ-ਦਫ਼ਾ ਕਰਾਇਆ।

੧੫ ਜੇਠ (੧੩ ਮਈ) ਵੀਰਵਾਰਿ ਗੁਰੂ ਜੀ ਸਾਬੁ ਸਣੇ ਬੁਰਹਾਨ ਪੁਰ
ਜਾ ਵਿਰਾਜੇ। ਕਈ ਦਿਨ ਏਥੇ ਮੁਕਾਮ ਰੱਖਿਆ। ਸਥਾਨਕ ਸੰਗਤਿ
ਦੇ ਮਨੋਰਥ ਪੂਰੇ ਕੀਤੇ; ਅਰੁ ਇਸ ਪਚੱਘ ਵਿਚ ਧਰਮ-ਪ੍ਰਚਾਰ ਕਰਕੇ
ਸੰਸਾਰੀਆਂ ਦਾ ਉਧਾਰ ਕਰਦੇ ਰਹੇ।

ਅੱਧੇ ਹਾੜ (ਜੂਨ) ਬਾਦਸ਼ਾਹ ਦਾ ਪ੍ਰੇਮ-ਪੱਤ੍ਰ ਮਿਲਣ ਪੁਰ, ਸਤਿਗੁਰਾਂ
ਤੁਰਤ ਅਗਾਹਾਂ ਪਿਆਨੇ ਕਰ ਦਿੱਤੇ। ਸਾਬੀ ਬੀ ਕੋਈ ਸਾਬ ਨਹੀਂ
ਲਏ, ਸਿਰਫ ਪੰਜ-ਸੱਤ ਅੰਗ-ਸਖਾਈ ਸਵਾਰ ਹੀ ਹਮ-ਰਕਾਬ ਗਏ।

ਏਥੇ ਕੁ ਹੀ 'ਮਾਧੋ ਦਾਸ-ਲਫਮਣ ਦਾਸ' ਨਾਮ ਦਾ ਇਕ ਕਰਾ-
ਮਾਤੀ ਸਾਧੂ, ਸਤਿਗੁਰਾਂ ਦੀ ਸ਼ਰਨ ਆਇਆ; ਤੇ ਖੰਡੇ ਦਾ ਅੰਮ੍ਰਿਤ
ਪਾਨ ਕਰਕੇ, ਉਸ ਨੇ 'ਬੰਦਾ ਸਿੰਘ' ਨਾਮ ਪਾਇਆ। ਅਰੁ ਡੇਰਾ
ਛੱਡ ਕੇ, ਉਹ ਸਾਹਿਬਾਂ ਦੇ ਨਾਲ ਹੀ ਅਗਾਹਾਂ ਉਠਿ ਸਿਧਾਇਆ।

(‘ਬੰਸਾਵਲੀ-ਨਾਮੀ’ ਤੇ ‘ਮਹਿਮਾ ਪ੍ਰਕਾਸ਼’)

ਤਪਤੀ ਨਦੀ ਲੰਘੇ, ਤਾਂ ਤਿਆਰੀ ਕਰਕੇ ਬਾਕੀ ਖਾਲਸਾ ਤੇ ਵਹਿਰ ਭੀ ਹਾਜ਼ਰ ਹਜ਼ੂਰਿ ਹੋ ਗਿਆ।

ਇਸ ਘਾਟ ਤਿੰਨ ਚਾਰ ਦਿਨ ਮੁਕਾਮ ਕਰਕੇ, ਸਤਿਗੁਰਾਂ ਆਪਣਾ ਡੇਰਾ ਛਾਂਟਿਆ। ਸ੍ਰੀ ਮਾਤਾ ਸੁੰਦਰ ਸਰੂਪ ਨੂੰ ਅਜੀਤ ਸਿੰਘ ਨਾਮੇ ਭੁਜੰਗੀ ਸਿੰਘ ਦੀ ਬਾਹ ਫੜਾ ਕੇ, ਦਿੱਲੀ ਟੋਰਿਆ। ਅਨੰਦਪੁਰ ਅੰਮ੍ਰਿਤਸਰ, ਪਟਣਾ ਤੇ ਦਮਦਮਾ ਸਾਹਿਬ (ਤਲਵੰਡੀ ਸਾਬੋ ਕੀ) ਆਦਿ ਖਾਸ ਖਾਸ ਟਿਕਾਣਿਆਂ ਦੀ ਸੁਰਤਿ-ਸੰਭਾਲ ਦਾ ਪ੍ਰਬੰਧ ਕਰਨ ਹਿਤ, 'ਜਥੇਦਾਰ' ਸਿੰਘ ਭੇਜੇ। ਸਿਰਫ ਢਾਈ ਤਿੰਨ ਸੌ ਚੋਣਵੇਂ ਸਿੰਘ-ਸਵਾਰ ਤੇ ਬੰਦਾ ਸਿੰਘ ਨੂੰ ਹਮ-ਰਕਾਬ ਲੈ ਕੇ, ਅਗਾਂਹਾਂ ਪਧਾਰੇ। ਇੱਛਾਪੁਰ, ਚਾਂਦ ਗੜ੍ਹ, ਹਰਸੋਦ, ਸ਼ੇਰਾਉਂ, ਖਾਮ ਗਾਉਂ ਤੇ ਅਕੋਲਾ ਆਦਿ ਇਲਾਇਆਂ ਦੇ ਵਸਨੀਕਾਂ ਨੂੰ ਦਰਸ, ਚਰਨ-ਪਰਸ ਤੇ ਨਾਮ-ਦਾਨ ਦੇ ਕੇ ਤਾਰਦੇ ਹੋਏ;

ਚੜ੍ਹਦੇ ਸਾਉਣ (ਜੁਲਾਈ), ਬਾਲਾਪੁਰ* ਦੇ ਮੁਕਾਮਿ ਸਿਕਾਰ ਚੜ੍ਹੇ ਬਾਦਬਾਹ ਨੂੰ ਜਾ ਮਿਲੇ। ਕੁੱਝ ਦਿਨ ਇਰਦ-ਗਿਰਦ ਧਰਮ-ਪ੍ਰਚਾਰ ਕਰ ਕੇ, ਅਗਾਂਹਾਂ ਕੂਚ ਹੋਇਆ। ਸ਼ਾਹੀ ਲਸਕਰ ਦੇ ਨਾਲ ਨਾਲ ਹੀ ਪਾਤੂਰ, ਮਾਲੇਗਾਉਂ, ਬਾਸਿਮ, ਹਿੰਗੋਲੀ, ਅਉਂਡਾ ਤੇ ਬਸਮਤ ਆਦਿ ਨੱਗਰਾਂ ਦਾ ਆਲਾ-ਦੁਆਲਾ, ਚਰਨ-ਕਮਲਾਂ ਦੀ ਛੁਹ ਨਾਲ ਤਰਨ ਤਾਰਨ ਤੀਰਥ ਬਣਾਉਂਦੇ ਤੇ ਲੋਕਾਂ ਨੂੰ ਸੁਮੱਤੇ ਲਾਉਂਦੇ ਗਏ।

੧੯ ਸਾਵਣ (੧੯ ਜੁਲਾਈ) ਸੋਮਵਾਰ, ਸ਼ਾਹੀ ਲਸਕਰ ਦੇ ਨਾਲ ਹੀ; ਅਪਣੀ ਆਖਰੀ ਮੰਜ਼ਿਲ-ਨਾਂਦੇੜ ਏਹਿਰ ਜਾ ਵਿਰਾਜੇ। ਇਸੇ ਟਿਕਾਣੇ ਪੱਕੇ ਬੁੰਗੇ ਗੱਡ ਲਏ। ਇਸ ਨਵੀਂ ਵਸਤੀ ਦਾ ਨਾਮ, ਆਪ ਨੇ 'ਅਬਚਲ ਨਗਰ' ਰੱਖਿਆ। ਇਨ੍ਹਾਂ ਹੀ ਦਿਨਾਂ ਵਿਚ

*ਇਸ ਨੱਗਰ ਸਤਿਗੁਰੂ ਨਾਨਕ ਨੇ ਚਰਨ ਪਾਏ ਸਨ। ਯਾਦ-ਗਾਰ ਕਾਇਮ ਕਰਨ ਹਿਤ ਸਾਥੀ ਉਦਾਸੀ ਸਾਧੂਆਂ 'ਚੋਂ ਇਕ ਗੁਰਮੁਖ ਨੂੰ, ਵਸਮੇਸ਼ ਜੀ ਏਥੇ ਬਹਾਲੁ ਗਏ। ਜਿਸ ਨੇ 'ਧਰਮਸਾਲ' ਬਣਾਈ। ਸੋ ਹੁਣ ਤੱਕ ਬਹਾਲ ਹੈ।

ਜਮਸ਼ੈਦ ਖਾਂ ਪਠਾਣ ਹਜ਼ੂਰਿ ਹਾਜ਼ਰ ਹੋਇਆ। ਦੂਜੇ-ਚੌਥੇ ਦਰਸ਼ਨ ਕਰਨ ਆਉਂਦਾ, ਮਿੱਠੀਆਂ ੨ ਗੱਲਾਂ ਕਰਦਾ, ਸ਼ਤਰੰਜ ਖੇਡਦਾ ਤੇ ਆਦਰ ਪਾਉਂਦਾ, ਪਰ ਅੰਦਰ-ਖਾਨੇ ਸਤਿਗੁਰਾਂ ਪੁਰ ਮਾਰੂ-ਵਾਰ ਕਰਨ ਲਈ ਦਾਉ ਤਕਾਉਂਦਾ ਰਿਹਾ।

੧੮ ਭਾਦਰੋਂ (੧੮ ਅਗਸਤ) ਬੁੱਧਵਾਰਿ ਸ਼ਾਮੀ ਸਦਾ ਵਾਂਗੁ 'ਜਮਸ਼ੈਦ' ਮੰਦ-ਮਨੋਰਥ ਆਕੇ, ਸਤਿਗੁਰਾਂ ਨਾਲ ਹਸਦਾ ਖੇਡਦਾ ਰਿਹਾ। ਓੜਕ ਸਤਿਗੁਰਾਂ ਨੂੰ ਇਕੱਲਿਆਂ ਤਕਾ ਕੇ, ਉਸ ਪਾਪੀ ਨੇ ਹਜ਼ੂਰ ਦੀ ਹਿੱਕ 'ਤੇ ਕਟਾਰ ਦਾ ਵਾਰ ਕਰ ਦਿਤਾ। ਲੰਗਦੇ ਹੱਥ ਖੁਦ ਥੀ ਸਾਹਿਬਾਂ ਦੇ ਸ਼੍ਰੀ ਸਾਹਿਬ ਦਾ ਸ਼ਿਕਾਰ ਹੋ ਗਿਆ।

੨੮ ਭਾਦਰੋਂ (੨੮ ਅਗਸਤ) ਸ਼ਨੀਵਾਰ ਤੱਕ, ਪਾਉ ਭਰ ਗਿਆ; ਤੇ ਸਤਿਗੁਰਾਂ ਸੁਖ-ਸਨਾਨ ਕਰਕੇ, ਦੀਵਾਨ ਵਿੱਚ ਸੰਗਤਾਂ ਨੂੰ ਦਰਸ਼ਨ ਦਿੱਤੇ। ਉਪਰੰਤ ਕਈਆਂ ਦਿਨਾਂ ਤੱਕ ਨਿੱਤ ਦਰਬਾਰ ਲਾਉਂਦੇ, ਦਰਸ਼ਨ ਆਏ ਅਭਿਲਾਖੀਆਂ ਨੂੰ ਸੁਭ-ਉਪਦੇਸ਼ ਦਿਤਾਉਂਦੇ, ਧਰਮ-ਪ੍ਰਚਾਰ ਤੇ ਸ਼ਿਸ਼ਟਿ-ਉਧਾਰ ਕਰਦੇ-ਕਰਾਉਂਦੇ ਰਹੇ।
੫ ਅਸੂ (੫ ਸਤੰਬਰ) ਐਤਵਾਰਿ ਬਾਦਸ਼ਾਹ ਨੇ ਗੋਦਾਵਰੀ ਨਦੀ ਉੱਤੇ ਪੁਲ ਤਿਆਰ ਕਰਨ ਹਿਤ ਇਕ ਲੱਖ ਰੁਪਯਾ ਰੁਸਤਮ ਦਿਲ ਸ਼ਾਨ ਨੂੰ ਦਿੱਤਾ।

੫ ਕੱਤਿਕ (੬ ਅਕਤੂਬਰ) ਬੁੱਧਵਾਰਿ, ਸਾਹਿਬਾਂ ਨੇ ਇੱਕ ਨਵੀਂ ਭੇਟ ਹੋਈ ਕਰੜੀ ਕਮਾਨ ਦਾ ਚਿੱਲਾ ਪੂਰੇ ਤਾਣ ਨਾਲ ਚਾੜ੍ਹਿਆ; ਤੇ ਖਿੱਚ ਕੇ ਤੀਰ ਚਲਾ ਵਿਖਾਏ। ਇਸ ਜ਼ੋਰ-ਅਜ਼ਮਾਈ ਨਾਲ ਜ਼ਖਮ ਦੇ ਤੋਪੇ ਟੁੱਟ ਗਏ; ਤੇ ਪਹਿਲਾਂ ਨਾਲੋਂ ਭੀ ਜਾਂਦੇ ਖੂਨ ਵਗਿ ਟੁਰਿਆ। ਦੁਬਾਰੇ ਕਾਰੀ ਕਰਨ ਦੀ ਕਰੀ ਨੂੰ ਆਗਿਆ ਨਾ ਦਿੱਤੀ।

੬ ਕੱਤਿਕ (੭ ਅਕਤੂਬਰ) ਵੀਰਵਾਰਿ ਸਵੇਰੇ ਹੀ ਬਾਦਸ਼ਾਹ ਲਸ਼ਕਰ ਸਮੇਤ ਨਦੀਓਂ ਪਾਰ ਹੋ ਕੇ, ਹੋਦਰਾਬਾਦ ਉੱਤੇ ਚੜ੍ਹਿ ਧਾਇਆ।
(ਇਰਵਨ—'ਲਿਟਰ ਮੁਗਲਜ਼')

ਲੇਕਿਨ ਸਤਿਗੁਰਾਂ ਦੇ ਜ਼ਰੂਰੀ ਮਾਮਲਿਆਂ ਦਾ ਕੋਈ ਤਸੱਲੀ ਬਖਸ਼ ਫੈਸਲਾ ਨਹੀਂ ਕਰ ਗਿਆ। ਇਸ ਲਈ ਸਾਹਿਬਾਂ ਨੇ—
“ਆਪਨਿ ਹੱਥੀਂ ਆਪਣਾ, ਆਪੇ ਹੀ ਕਾਜ ਸਵਾਰੀਐ”—ਸਿੱਧਾਂਤ

ਪੁਰ ਅੱਮਲ ਕਰਦਿਆਂ; ਬਾਬਾ ਬੰਦਾ ਸਿੰਘ ਦੀ ਅਰਜ਼ੋਈ ਸਵੀਕਾਰ ਕਰ ਲਈ। ਉਨ੍ਹਾਂ ਦੀ ਇੱਛਾ ਅਨੁਸਾਰ, ਕੰਡ ਤੇ ਬਾਪੀ ਦੇ ਕੇ ਤੇ ਸਿਰ ਤੇ ਹੱਥ ਰੱਖ ਕੇ, ਪੰਜਾਬ ਦੀਆਂ ਮੁਹਿੰਮਾਂ ਸਰ ਕਰਨ ਵਾਸਤੇ ਵਿਦਾ ਕਰ ਦਿੱਤਾ।

ਏਥਿਰ ਸਤਿਗੁਰਾਂ ਮਹਾਨ ਜੱਗ ਕਰਵਾਇਆ। ‘ਗੁਰੂ ਗ੍ਰੰਥ-ਪੰਥ’ ਨੂੰ ਗੁਰਗੱਦੀ ਬਖਸ਼ੀ। ਅੱਧੀ ਕੁ ਰੈਣ ਬੀਤੀ; ਤਾਂ ਅਚਿੰਤੇ ਹੀ—

“ਵਾਹਗੁਰੂ ਜੀ ਕਾ ਖ਼ਾਲਸਾ, ਸ੍ਰੀ ਵਾਹਗੁਰੂ ਜੀ ਕੀ ਫਤਿਹ!”—

ਗਜਾ ਕੇ, ਪ੍ਰਭਲੋਕਿ ਪਿਆਨੇ ਕਰਿ ਗਏ।

੨੭ ਕੌਤਿਕ (੨੮ ਅਕਤੂਬਰ) ਵੀਰਵਾਰਿ ਬਾਦਸ਼ਾਹ ਨੂੰ, ਬਿਦਰ ਦੇ ਪੜਾਉ ਵਿੱਚ, ਸਤਿਗੁਰਾਂ ਦੇ ਹੱਥੋਂ ਜਮਸ਼ੈਦਖਾਂ ਦੇ ਮਰਨ ਦੀ ਖਬਰ ਮਿਲੀ। ਰਿਵਾਜ ਅਨੁਸਾਰ ਉਸਦੇ ਪੁੱਤ੍ਰ ਨੂੰ ਸੋਗੀ-ਸੁਗਾਤ (ਜੋੜਾ-ਜਾਮਾ) ਦਿਵਾ ਘੱਲੀ।

੨੯ ਕੌਤਿਕ (੩੦ ਅਕਤੂਬਰ) ਛਨਿੱਛਰ ਵਾਰਿ ਬਿਦਰ ਦੇ ਮੁਕਾਮ ਪੁਰ ਹੀ, ਬਾਦਸ਼ਾਹ ਨੂੰ ਸਤਿਗੁਰਾਂ ਦੇ ਭਾਣਾ ਵਰਤਾ ਜਾਣ ਦੀ ਸੁਨਾਉਣੀ ਸੁਣਾਈ ਗਈ। ਉਸੇ ਤਰ੍ਹਾਂ ਸਤਿਗੁਰਾਂ ਦੇ ਪੁਤ੍ਰੇਲੇ ਬਾਬਾ ਅਜੀਤ ਸਿੰਘ ਨੂੰ ਬੀ ਮਾਤਮੀ ਖਿਲੱਤ ਭਿਜਵਾ ਕੇ, ਆਪਣਾ ਫਰਜ਼ ਪੂਰਾ ਕੀਤਾ। (ਅਖਬਾਰਾਤ ਦਰਬਾਰ ਮੁਅੱਲਾ)

ਯਾਦ ਰਹੇ, ਕਿ ਸਾਹਿਬਾਂ ਨੇ ਤਾਪਤੀ ਨਦੀ ਕਨਾਰੇ ਆਪਣਾ ਭੇਰਾ ਛਾਂਟ ਕੇ, ਸ੍ਰੀ ਮਾਤਾ ਸੁੰਦਰ ਸਰੂਪ ਨੂੰ ਪੁਤ੍ਰੇਲੇ ਅਜੀਤ ਸਿੰਘ ਸਮੇਤ ਦਿੱਲੀ ਟੋਰ ਦਿੱਤਾ ਸੀ। ਮਗਰੋਂ ਸਤਿਗੁਰੂ-ਸੁਆਮੀ ਉਤੇ ਮਾਰੂ ਹਮਲਾ ਹੋਇਆ ਸੁਣਿਆਂ, ਤਾਂ ਮਾਤਾ ਜੀ ਪੁਤ੍ਰੇਲੇ ਸਣੇ, ਮੁੜਿ ਸੇਵਾ ਵਿਚ ਹਾਜ਼ਰ ਹੋ ਗਏ ਸਨ।

੧੧ ਮੱਘਰ (੧੨ ਨਵੰਬਰ) ਵੀਰਵਾਰਿ, ਬਾਦਸ਼ਾਹ ਦੇ ਹਜ਼ੂਰਿ ਅਰਦਾਸ ਪੇਸ਼ ਹੋਈ, ਕਿ ‘ਸੁਰਗਵਾਸੀ ਗੁਰੂ ਗੋਬਿੰਦ (ਸਿੰਘ) ਦਾ ਮਾਲੁ-ਅਸਬਾਬ ਬਹੁਤ ਹੈ। ਉਸ ਦੀ ਜ਼ਬਤੀ ਬਾਰੇ ਕੀ ਹੁਕਮ ਹੈ?’ ਬਾਦਸ਼ਾਹ ਨੇ ਫਰਮਾਇਆ:—

“ਇਸ ਮਾਲ ਨਾਲ ਬਾਦਸ਼ਾਹੀ ਖਜ਼ਾਨਾ ਨਹੀਂ ਭਰਦਾ।

ਦਰਵੇਸ਼ਾਂ ਦਾ ਮਾਲ ਇਹ; ਕਿਸੇ ਤਰਾਂ ਦਾ ਦਖਲ ਨ ਦਿੱਤਾ ਜਾਏ।

(ਅਖਬਾਰਾਤ ਦਰਬਾਰ ਮੁਅੱਲਾ)

ਬਾਬਾ ਬੰਦਾ ਸਿੰਘ ਦੀ ਘਟਨਾਵਲੀ

ਸ. ਰਣਧੀਰ ਸਿੰਘ, (ਰੀ. ਸਕਾਲਰ)

ਜਨਮ

ਸੰਮਤ ੧੭੨੬ ਮਿਤੀ ੨੬ ਕੱਤਿਕ ਸੁਦੀ ੧੩ (੨੭/੧੦/੧੬੬੯)
ਬੁਧਵਾਰ, ਪੁਣਛ ਦੇ ਇਲਾਕੇ 'ਰਾਜੌਰੀ ਨਗਰ'ਚ, ਇਕ ਕਿਰਸਾਣ
ਰਾਜਪੂਤ ਰਾਮ ਦੇਵ ਦੇ ਘਰ ਇਕ ਹੋਣਹਾਰ ਬਾਲਕ ਜਨਮਿਆ।
ਨਾਮ ਰੱਖਿਆ, ਲਛਮਨ ਦੇਵ। ਅਜੇ ਗਭਰੀਟ ਹੀ ਸੀ, ਕਿ ਸ਼ਿਕਾਰ
ਖੇਡਣ ਦਾ ਸ਼ੌਕ ਜਾਗ ਪਿਆ। ਇਕ ਦਿਨ ਇਕ ਗੱਭਣ ਹਰਨੀ
ਉਸਦੇ ਤੀਰ ਦਾ ਨਿਸ਼ਾਨਾ ਬਣ ਗਈ। ਪੇਟ ਚੀਰਨ ਪੁਰ ਉਸਦੇ
ਉਦਰ ਤੋਂ ਦੋ ਬੱਚੇ ਨਿਕਲੇ, ਜੋ ਲਛਮਣ ਦੇ ਰੂਬ-ਰੂ ਜਾਨ ਤੋੜ
ਗਏ। ਇਸ ਤਰਸ ਭਰੇ ਨਜ਼ਾਰੇ ਨੇ ਗਭਰੀਟ ਰਾਜਪੂਤ ਨੂੰ ਛਾਤ੍ਰ
ਬਿਰਤੀ ਤੋਂ ਉਖੇੜ ਕੇ ਅਹਿੰਸਾਵਾਦੀ ਬਣਾ ਦਿੱਤਾ। ਅਰੁ ਉਹ
ਅਪਣੇ ਨਗਰ ਟਿਕੇ ਹੋਏ ਵੈਰਾਗੀ ਸਾਧੂ ਜਾਨਕੀ ਪ੍ਰਸਾਦ ਦਾ ਚੋਲਾ
ਬਣ ਗਿਆ। ਉਨ੍ਹਾਂ ਨਾਮ 'ਮਾਧੋਦਾਸ' ਰੱਖ ਦਿੱਤਾ। ਅਪਣੇ ਗੁਰੂ
ਦੀ ਸੰਗਤ ਵਿਚ ਹੀ,

ਸੰਮਤ ੧੭੪੨ ਵੈਸਾਖੀ (੨੯ ਮਾਰਚ ੧੬੮੫ ਈ.) ਅੰਤਵਾਰਿ
ਮਾਧੋਦਾਸ, ਬਾਬਾ ਰਾਮ ਧੰਮਣ (ਜ਼ਿਲਾ ਲਾਹੌਰ, ਤਸੀਲ ਕਸੂਰ)
ਦੇ ਮੇਲੇ ਪੁਰ ਆਇਆ। ਏਥੇ ਉਸ ਨੇ ਅਪਣਾ ਮਨ ਸਮਝਾਉਣ
ਹਿਤ ਇਕ ਹੋਰ ਬਰਕਤ ਵਾਲੇ ਵੈਰਾਗੀ ਸਾਧੂ ਰਾਮਦਾਸ ਪਾਸੋਂ
ਸੀਖਣਾ-ਦੀਖਣ ਲਈ। ਪਰ ਮਨ ਸ਼ਾਂਤ ਤਦ ਬੀ ਨਾਂ ਹੋਇਆ।
ਇਉਂ ਸਾਧੂਆਂ ਦੇ ਸੰਗ ਨਾਲ ਰਲਕੇ, ਇਸ ਨੇ ਭਾਰਤ ਭਰ ਦੇ
ਤੀਰਥਾਂ ਦੀ ਯਾਤ੍ਰਾ ਕੀਤੀ।

ਫਿਰਦਾ-ਫਿਰਾਉਂਦਾ ਮਾਧੋਦਾਸ, ਨਾਸਕ ਦੇ ਰਮਣੀਕ ਜੰਗਲ
ਵਿੱਚ, ਪੰਚਵਟੀ ਅਸਥਾਨ ਪੁਰ ਜਾ ਟਿਕਿਆ। ਕਈ ਵਰ੍ਹੇ ਜਪ-ਤਪਿ
ਕਰਦਾ ਰਿਹਾ। ਏਥੇ ਹੀ ਉਸਨੇ ਇਕ ਪੁਰਾਣੇ ਜੋਗੀ ਅਉਘੜ ਨਾਥ
(ਯਾ ਲੂਣੀ ਸਿੱਧ) ਨਾਲ ਪ੍ਰੇਮ-ਪਿਆਰ ਗੰਢ ਕੇ, ਤੰਤਰ ਵਿੱਦਿਆ

ਸਿੱਖੀ; ਅਰੁ ਉਸੇ ਦਾ ਚੇਲਾ ਬਣ ਗਿਆ। ਇਹ ਗੱਲ
ਸੰਮਤ ੧੭੪੮ ਬਿੱ: (੧੬੯੧ ਈ:) ਦੀ ਹੈ। ਤੰਤਰ ਵਿੱਦਿਆ ਵਿੱਚ
ਮਾਧੋਦਾਸ ਨੂੰ ਤਾਕ ਕਰਕੇ ਤੇ ਆਪਣੀ ਪੋਥੀ-ਮਾਲਾ ਉਸ ਨੂੰ ਬਖਸ਼ਕੇ,
ਅਉਘੜ ਨਾਥ ਪੁਲੋਕ ਪਧਾਰ ਗਿਆ। ਹੁਣ ਮਾਧੋਦਾਸ ਅਪਣਾ
ਪੱਕਾ ਟਿਕਾਣਾ (ਮੰਦਿਰ) ਬਨਾਉਣ ਵਾਸਤੇ ਮੁਨਾਸਿਬ ਜਾਗਹ
ਲੱਭਣ ਲਈ ਫਿਰ ਦੇਸ-ਰਟਨ ਕਰਨ ਟੁਰ ਪਿਆ।

ਸੰਮਤ ੧੭੫੧ ਚੇਤੂ (ਮਾਰਚ ੧੬੯੫) ਮਹੀਨੇ ਉਹ ਹਰਿਦੁਆਰ-
ਕਨਖਲ ਆਇਆ। ਉਸ ਮੌਕੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ
ਬੀ ਓਥੇ ਪਧਾਰੇ ਹੋਏ ਸਨ। ਜਾਪਦਾ ਇ, ਮਾਧੋਦਾਸ ਨੇ ਓਥੋਂ ਹੀ
ਸਤਿਗੁਰਾਂ ਦੇ ਪਹਿਲੀ ਵਾਰਿ ਦਰਬਨ ਕੀਤੇ, ਪਰ ਤੰਤਰ ਵਿੱਦਿਆ
ਦੇ ਅਭਿਮਾਨ ਕਾਰਣ, ਮਨ ਨੀਵਾਂ ਕਰਕੇ, ਸਤਿਗੁਰਾਂ ਦੀ ਚਰਨ-ਛੁਹ
ਪ੍ਰਾਪਤਿ ਨਹੀਂ ਕਰਿ ਸਕਿਆ। ਅਰੁ ਏਥੋਂ ਹਟਕੇ ਮੁੜਿ ਤਾਪਤੀ ਨਦੀ
ਤੇ ਦੱਖਣਿ ਖੰਡਾ, ਨਿਰਬਾਣ ਤੇ ਸੋਹਰੀ ਆਦਿ ਪਿੰਡਾਂ ਵਿਚਕਾਰ
ਇਕ ਰਮਣੀਕ ਟਿਕਾਣਾ ਪਸੰਦ ਕਰਕੇ, ਡੇਰਾ ਜਮਾ ਲਿਆ। ਅਰੁ ਸ੍ਰੀ
ਗੁਰੂ ਗੋਬਿੰਦ ਸਿੰਘ ਜੀ ਦੇ ਦੱਖਣ ਪਧਾਰਨ ਤੱਕ ਤੇਰਾਂ-ਚੋਰਾਂ ਵਢੇ-
ਏਥੇ ਹੀ ਟਿਕਿਆ ਰਿਹਾ ! ਬੀਰਾਰਾਧਣ ਤੇ ਮੰਤ੍ਰ-ਜੰਤ੍ਰ ਸਾਧਣ ਦੇ
ਸਦਕੇ, ਇਲਾਕੇ ਵਿੱਚ ਮਾਧੋਦਾਸ ਨੇ ਅਪਣਾ ਚੰਗਾ ਟਉਹਰ-ਟੱਲਾ
ਬਣਾ ਲਿਆ। ਕਰਾਮਾਤਾਂ ਵਿਖਾ ਕੇ, ਅਪਣੇ ਸਿੱਖ-ਸਖਾ ਭੀ ਚੋਖੇ
ਸਜਾ ਲਏ। ਲੇਕਿਨ ਐਸ਼ੁਰਜ ਪਾ ਕੇ ਇਤਨਾਂ ਹੰਕਾਰੀ ਹੋ ਗਿਆ
ਕਿ ਹੋਰਨਾਂ ਭੇਖਾਂ ਦੇ ਸਾਧੂਆਂ ਨਾਲ ਟਿਚਕਰਾਂ ਤੇ ਨਿਰਾਦਰੀ ਦਾ
ਸਲੂਕ ਕਰਨ ਵਿਚ ਖੁਸ਼ੀ ਮਹਿਸੂਸ ਕਰਨ ਲੱਗਾ।

ਸੰਮਤ ੧੭੬੫ ਜੇਠ ੧੧ (੯ ਮਈ) ਐਤਵਾਰ, ਸ੍ਰੀ ਗੁਰੂ ਗੋਬਿੰਦ
ਸਿੰਘ ਸਾਹਿਬ, ਮਾਧੋਦਾਸ ਤਾਂਤ੍ਰਿਕ ਦੇ ਆਸ਼੍ਰਮਿ (ਡੇਰੇ) ਪਧਾਰੇ।
ਸਾਧੂ ਦੀਆਂ ਕਰਾਮਾਤਾਂ ਮਾਤ ਪਾ ਕੇ, ਉਸ ਨੂੰ ਗੁਰ-ਸਿੱਖ ਬਣਾ-
ਇਆ; ਤੇ 'ਬੰਦਾ ਸਿੰਘ' ਨਾਮ ਰੱਖਿਆ। ਸਾਧੂ ਮੁੜਿ ਛਾਤ੍ਰ ਬ੍ਰਿਤੀ
ਧਾਰਨ ਕਰਕੇ ਤੇ ਗੁਰੂ ਸਾਹਿਬ ਦਾ ਸਦਾ ਲਈ ਲਾਲਾ-ਗੋਲਾ (ਬੰਦਾ)
ਬਣ ਕੇ, ਚਰਨਾਂ ਵਿਚ ਰਹਿਣ ਲੱਗਾ।

ਸਾਵਣ ੧੯ (੧੯ ਜੁਲਾਈ) ਸੋਮਵਾਰ, ਬੰਦਾ ਸਿੰਘ ਜੀ ਸਤਿਗੁਰਾਂ

ਦੀ ਹਜ਼ੂਰੀ ਵਿਚ ਹੀ ਨਾਇਤ ਪਹੁੰਚੇ। ਅਰੁ ਹੁਕਮੀ-ਸੇਵਾ ਕਰਦੇ ਰਹੇ।

ਸਾਵਣੁ*-ਅੱਤਲੇ ਅੱਧ 'ਚਿ ਜਦੋਂ ਦਸਵੇਂ ਪਾਤਿਸ਼ਾਹ ਨੇ ਪ੍ਰਭੂਪੁਰਿ
ਪਿਆਨੇ ਕਰਨ ਦੀ ਮਰਜ਼ੀ ਬਣਾ ਲਈ; ਤਾਂ ਬਾਬਾ ਬੰਦਾ ਸਿੰਘ ਜੀ
ਨੂੰ, ਖਾਲਸਾ (ਧਰਮ)-ਰਾਜ ਦੇ ਅਧੂਰੇ ਕਾਰਜ ਪੂਰੇ ਕਰਨ ਵਾਸਤੇ,
ਪੰਜਾਬ ਟੋਰ ਦਿੱਤਾ। 'ਬਹਾਦਰ' ਖਤਾਬ, ਨਿਸ਼ਾਨ, ਨਗਾਰਾ ਤੇ
ਪੰਜ ਖਾਸ ਤੀਰ ਬਖਸ਼ੇ। ਸਲਾਹ ਮਸ਼ਵਰੇ ਵਾਸਤੇ ਪੰਜ ਮੁਖੀ
ਸਿੰਘ-ਭਾਈ ਬਿਨੋਦ ਸਿੰਘ 'ਭੁੱਲਾ', ਭਾਈ ਕਾਨ੍ਹ ਸਿੰਘ, ਬਾਜ ਸਿੰਘ
ਮੀਰਾਂ ਪੁਰ (ਪੱਟੀ) ਦੇ ਜ਼ਿੰਮੀਦਾਰ, ਬਿਜੈ ਸਿੰਘ ਮੁਕਤਿਆਂ 'ਚੇ' ਤੇ
ਭਾਈ ਰਾਮ ਸਿੰਘ 'ਹਜ਼ੂਰੀ'-ਨਾਲ ਦਿੱਤੇ। ੨੫ ਸਿੰਘ ਸਵਾਰਾਂ ਦਾ
ਇਕ ਜੱਥਾ ਭੀ ਬਾਬਾ ਜੀ ਦੇ ਤਾਬਿਆ ਕੀਤਾ। ਪੰਜਾਬ ਦੇ ਪ੍ਰਸਿੱਧ
ਸਿੰਘਾਂ ਤੇ ਸਿੱਖ ਸੰਗਤਾਂ ਵੱਲਿ ਹੁਕਮਨਾਮੇ ਲਿਖ ਦਿੱਤੇ; ਕਿ ਸਿੰਘ
ਬਾਬਾ ਜੀ ਦੇ ਝੰਡੇ ਤਲੇ ਇਕੱਤਰ ਹੋਕੇ, ਉਨ੍ਹਾਂ ਦੀ ਆਗਿਆ
ਪਾਲਣ। (ਤ੍ਵਾਰੀਖ ਗੁਰੂ ਖਾਲਸਾ)

ਰਾਜਪੂਤਾਨੇ ਦੀ ਬਗ਼ਾਵਤ ਦਬਾ ਕੇ, ਬਹਾਦਰਸ਼ਾਹ, ਰਾਜਾ ਜੈ
ਸਿੰਘ 'ਅੰਬੋਰਪਤਿ', ਰਾਜਾ ਅਜੀਤ ਸਿੰਘ 'ਜੋਧਪੁਰੀਏ' ਤੇ ਰਾਣਾ
ਅਮਰ ਸਿੰਘ 'ਉਦੇਪੁਰੀਏ' ਨੂੰ ਦੱਖਣ ਦੀ ਮੁਹਿੰਮ ਪੁਰ ਨਾਲ ਲੈ
ਗਿਆ ਸੀ। ਉਹ 'ਮੰਦਸੋਰ' ਦੇ ਮੁਕਾਮ ਤੋਂ ਚਲਿਤ੍ਰ ਖੇਡ ਕੇ ਆਪੋ
ਆਪਣੇ ਰਾਜ ਵਿਚ ਮੁੜਿ ਆਏ ਸਨ। ਅਰੁ ਉਨ੍ਹਾਂ ਸਾਰੇ ਸ਼ਾਹੀ
ਹਾਕਮ ਮਾਰ-ਉਠਾਏ ਸਨ। ਸਤਿਗੁਰਾਂ ਨੇ ਉਨ੍ਹਾਂ ਵਲਿ ਭੀ ਹੁਕਮ-
ਨਾਮੇ ਘੱਲ ਕੇ, ਬਾਬਾ ਜੀ ਦੀ ਮਦਦ ਵਾਸਤੇ ਪ੍ਰੇਰਨਾ ਕੀਤੀ।

(ਤਜਕਿਰਾਤੁਲ ਸਲਾਤੀਨਿ ਦੁਗਤਾ ਤੇ 'ਅਖਬਾਰਾਤਿ ਦਰਬਾਰ ਮੁਅੱਲਾ')

ਬਾਬਾ ਜੀ ਤਾਪਤੀ ਕਿਨਾਰੇ ਜਦੋਂ ਆਪਣੇ ਪੁਰਾਣੇ ਡੇਰੇ ਪਹੁੰਚੇ;
ਤਾਂ ਉਨ੍ਹਾਂ ਨੂੰ ਮੁਗਲਸ਼ਾਹੀ ਮਨਸਬਦਾਰ ਭਾਈ ਭਾਗੂ ਵਣਜਾਰਾ,
ਆਪਣੇ ਟਾਂਡੇ ਸਮੇਤ ਆ ਮਿਲਿਆ। ਬਾਬਾ ਜੀ ਦੀ ਪ੍ਰੇਰਨਾ ਨਾਲ
ਮਾਲ-ਢਾਂਡਾ ਵੇਚਿ ਤੇ ਪਰਵਾਰ ਟਿਕਾਣੇ ਪਹੁੰਚਾ ਕੇ, ਸਾਰੇ ਵਣਜਾਰੇ
(ਕਉਰ ਸਿੰਘ ਤੇ ਬਾਜ ਸਿੰਘ ਆਦਿ) ਸਿੰਘ ਸਜ ਗਏ; ਤੇ

*ਗਿ: ਗਿਆਨ ਸਿੰਘ ਦੇ ਕਥਨਾਨੁਸਾਰ (ਸਮਸ਼ੇਰ ਖਾਲਸਾ)

ਧਰਮ-ਯੁੱਧ ਦੇ ਚਾਉ ਨਾਲ 'ਖਾਲਸਾ-ਦਲ' ਵਿੱਚ ਸ਼ਾਮਿਲ ਹੋ ਗਏ ।
(ਬੰਸਾਵਲੀ ਨਾਮਾ)

ਇਉਂ ਜਮੀਅਤ ਜੋੜਦੇ ਤੇ ਮੰਜ਼ਲਾਂ ਮਾਰਦੇ ਬਾਬਾ ਸਾਹਿਬ ਮਹਾਰਾਸਟਰ, ਖਾਨਦੇਸ਼, ਬੁੰਦੇਲਖੰਡ ਤੇ ਭਰਤਪੁਰ ਆਦਿ ਰਾਜ ਲੰਘ ਕੇ, ਬਾਂਗਰ ਦੇਸ਼, ਮਰਥੋਦਾ ਪਰਗਣੇ (ਜਿਲਾ ਰੁਹਤਕ) ਖਾਂਡਹ-ਸੋਹਰੀ ਪਿੰਡਾਂ ਦੀ ਜੁਹ ਪਹੁੰਚ ਗਏ । ਇਥੇ ਭੋਰਾ ਜਮੀਂ ਕੇ, ਸਤਿਗੁਰਾਂ ਵੱਲੋਂ ਜਾਰੀ ਹੋਏ ਹੁਕਮਨਾਮੇ, ਖਾਓਂ ਬਾਈਂ ਭੇਜ ਦਿੱਤੇ । ਨੇੜੇ ਹੋਣ ਕਰਕੇ 'ਭਗਤੂ ਕੇ' ਭਾਈ ਫਤਿਹ ਸਿੰਘ ਵੀਹ ਸਵਾਰਾਂ ਦਾ ਜੱਥਾ ਲੈ ਕੇ, ਸਭ ਤੋਂ ਪਹਿਲੋਂ ਬਾਬਾ ਜੀ ਦੀ ਸੇਵਾ 'ਚਿਹਾਜ਼ਰ ਹੋਏ । ਫਿਰ ਭਾਈ ਰੂਪੇ ਕੇ, ਬਹਿਲੋ ਕੇ, ਗਰੇਵਾਲ, ਧਾਲੂਵਾਲ, ਚਾਹਿਲ, ਭੁੱਲਰ, ਮਾਹਿਲ, ਰੰਧਾਵੇ, ਦੁੱਲਟ ਤੇ ਸਿੱਧੂ-ਬੈਰਾੜ ਆਦਿ ਕਬੀਲਿਆਂ ਦੇ ਸਿੱਖ ਆਪੋ ਆਪਣੇ ਤੁੰਮਣ ਲੈ ਕੇ, ਬਾਬਾ ਜੀ ਦੇ ਝੰਡੇ ਤਲੇ ਇਕੱਠੇ ਹੋ ਗਏ । ਸਲੋਦੀ ਵਾਲੇ ਭਾਈ ਅੱਲੀ ਸਿੰਘ, ਮਾਲੀ ਸਿੰਘ-ਜੋ ਨਵਾਬ ਸ਼ੀਰੰਦ ਦੀ ਸਰਕਾਰ ਵਿਚ ਨੌਕਰ ਸਨ, ਤੇ ਬਾਬਾ ਜੀ ਦੀ ਆਮਦ ਸੁਣ ਕੇ, ਕੈਦ ਕਰ ਦਿੱਤੇ ਗਏ ਸਨ-ਬੰਦੀ ਖਾਨਿਓਂ ਨਿਕਲ ਕੇ, ਬਾਬਾ ਜੀ ਦੀ ਸੇਵਾ ਵਿਚ ਚਾਜ਼ਰ ਹੋ ਗਏ ।

ਸੋਨੀਪਤ, ਬਾਬਾ ਜੀ ਦੇ ਡੋਰੇ ਤੋਂ ਦਸ ਕੁ ਮੀਲ ਸੀ । ਓਥੇ ਦਾ ਫੌਜਦਾਰ, ਸਿੰਘਾਂ ਦਾ ਇਕੱਠ ਹੁੰਦਾ ਵੇਖਿ-ਸੁਣਕੇ ਹੀ ਦਿੱਲੀ ਨੂੰ ਨੱਸ ਗਿਆ । ਸਿੰਘਾਂ, ਬਿਨਾ ਜੰਗ ਹੀ 'ਸੋਨੀਪਤ' ਮੱਲ ਲਿਆ ।

ਬਾਬਾ ਜੀ ਨੇ ਜੁੜੀ ਜਮੀਅਤ ਨਾਲ ਸਭ ਤੋਂ ਪਹਿਲੋਂ ਜ਼ਾਲਿਮ ਮੁਗਲ ਪਠਾਣਾਂ ਦੇ ਸ਼ਹਿਰ ਸਮਾਣੇ ਉੱਤੇ ਚੜਤ ਕੀਤੀ । ਰਾਹ ਵਿੱਚ ਨਿੱਕੇ ਵੱਡੇ ਪਿੰਡਾਂ ਨੂੰ ਸੋਧਦੇ ਹੋਏ, ਕੈਥਲ ਪਹੁੰਚੇ । ਓਥੇ ਦਾ ਖੜੀ ਫੌਜਦਾਰ ਕੁਝ ਕੁ ਹੱਥ ਪੈਰ ਮਾਰਕੇ, ਅਧੀਨ ਹੋ ਗਿਆ । ਘੋੜੇ ਤੇ ਟਕੇ ਦੇ ਕੇ, ਬਾਬਾ ਜੀ ਨੂੰ ਉਸ ਨੇ ਰਾਜ਼ੀ ਕਰ ਲਿਆ । ਖਾਲਸਾ ਜੀ ਵਲੋਂ ਉਸੇ ਨੂੰ ਕੈਥਲ ਦਾ ਫੌਜਦਾਰ ਥਾਪ ਦਿੱਤਾ ਗਿਆ ।
ਮਾਘ ੪ (੨ ਜਨਵਰੀ ੧੭੦੯) ਐਤਵਾਰਿ ਬਹਾਦੁਰ ਸ਼ਾਹ ਨੇ ਜੰਗ ਵਿੱਚ ਕਾਮ ਬਖਸ਼ ਨੂੰ ਮਾਰਕੇ, ਫਤਹਿ ਪਾਈ ।

੧੧੪.

ਮਾਘ ੧੯ (੧੭ ਜਨਵਰੀ ੧੭੦੯) ਸੋਮਵਾਰ, 'ਬਹੁਣ' ਪਿੰਡ (ਕੈਥਲੋਂ ੧੨ ਮੀਲ) ਮੁਕਾਮ ਕੀਤੀ ਧੈਨੀ ਸ਼ਾਹੀ-ਗਾਰਦ ਪਾਸੋਂ ਖਾਲਸਾ ਜੀ ਨੇ ਖਜ਼ਾਨਾ ਬੋਹਿਆ ਅਤੇ ਫਿਰ ਰਾਤੋ ਰਾਤ ੧੫ ਮੀਲ ਪੈਂਡਾ ਮਾਰ ਕੇ—

ਮਾਘ ੨੧, ਫੱਗੁਣ ਵਦੀ ੫ (੧੯ ਜਨਵਰੀ) ਬੁੱਧਵਾਰਿ ਸਵੇਰੇ ਸਮਾਣੇ ਸ਼ਹਿਰ 'ਤੇ ਜਾ ਪਏ। ਲੁੱਟ-ਮਾਰ ਕਰ ਕੇ ਪੰਜ-ਛੇ ਦਿਨ ਏਥੇ ਹੀ ਟਿਕੇ ਰਹੇ। ਭਾਈ ਫਤਿਹੇ ਸਿੰਘ 'ਭਗਤੂ ਕਾ' ਸਮਾਣੇ ਦਾ ਫੌਜਦਾਰ ਨਿਯਤ ਕੀਤਾ ਗਿਆ।

ਮਾਘ ੨੧ ਨੂੰ ਹੀ ਬਹਾਦੁਰ ਸ਼ਾਹ ਬਾਦਸ਼ਾਹ ਨੇ ਹਿੰਦਰਾਬਾਦ (ਦੱਖਣ) ਤੋਂ ਹਿੰਦੁਸਤਾਨ ਵਲਿ ਮੁਹਾਰਾਂ ਮੋੜੀਆਂ। ਅਰੁ ਬਾਗੀ ਹੋਏ ਰਾਜ-ਪੂਤ ਰਾਜਿਆਂ ਨੂੰ ਸਜ਼ਾ ਦੇਣ ਦੇ ਦਾਈਏ ਨਾਲ ਦਬਾਸਟ ਕੂਚ ਕਰਦਾ ਚਲਾ ਆਇਆ।

ਮਾਘ ੨੯ (੨੭ ਜਨਵਰੀ) ਵੀਰਵਾਰਿ ਸਮਾਣੇ ਤੋਂ ਚੜ੍ਹਤ ਕਰਕੇ, ਖਾਲਸਾ-ਫੌਜ

੧ ਫੱਗੁਣ (੨੮ ਜਨਵਰੀ) ਸ਼ੁੱਕਰਵਾਰਿ ਸਵੇਰੇ ਹੀ ਸਮਾਣੇ ਤੋਂ ੧੮ ਮੀਲ 'ਸਨੌਰ' ਨੱਗਰ ਉੱਤੇ ਜਾ ਪਈ। ਅਤੇ, ਸੋ ਬਾੜ ਸੁੱਟੇ; ਤੇ ਧਨ-ਮਾਲ ਲੁੱਟ ਕੇ, ਸਿੰਘਾਂ ਅਪਣੇ ਕਾਰਜ ਸਵਾਰੇ। ਫਿਰ ਲਗਦੇ ਹੱਥ ਹੀ ਯਾਰਾਂ-ਬਾਰਾਂ ਮੀਲ ਪੁਰ ਘੁੜਾਮ, ਤੇ ਤੇਰਾਂ ਮੀਲ ਹੋਰ ਪੂਰਬ-ਦਾ ਧਾਵਾ ਕਰਕੇ, 'ਠਸਕਾ-ਮੀਰਾਂ ਜੀ' ਦੀ ਸੋਧ ਕੀਤੀ। ਏਥੋਂ ਅਗਾਹਾਂ ਬਾਰਾਂ ਕੁ ਮੀਲ ਪੁਰਬੋਤਰਿ ਰੁਖ ਮੁਹਾਰਾਂ ਮੋੜ ਕੇ, ਬਾਬਾ ਜੀ ਨੇ 'ਸ਼ਾਹਾਬਾਦ' ਘੇਰਿ ਮਾਰਿਆ।

੨ ਫੱਗੁਣ (੨੯ ਜਨਵਰੀ) ਛਨਿੱਛਰਵਾਰਿ ਬਾਦਸ਼ਾਹ ਨੇ 'ਤਾਲਾਬ ਹੁਸੈਨ ਸ਼ਾਕਰ' ਦੇ ਮੁਕਾਮ ਤੋਂ ਖੁਜਾ ਅਬਦੁੱਲਾ ਦਿਲਦਿਲੇਰ ਖਾਨ ਨੂੰ ਪੰਜਾਬ ਦਾ ਨਾਇਬ ਸੂਬੇਦਾਰ ਥਾਪਕੇ, ਵਿੱਲੀਓਂ ਲਾਹੌਰ ਭੇਜਿਆ। ਜੱਮ੍ਹੂ ਦੀ ਫੌਜਦਾਰੀ ਭੀ ਉਸੇ ਨੂੰ ਬਖਸ਼ੀ ਗਈ। ਇਹ ਖੁਜਾ ਅਉਰੰਗਜ਼ੇਬ ਵੱਲੋਂ ਆਨੰਦਪੁਰ ਵਿੱਚ ਖੁਫੀਆ ਰਿਪੋਰਟਰ ਛੱਡਿਆ ਹੋਇਆ ਸੀ; ਤੇ ਸਤਿਗੁਰਾਂ ਵਿਰੁੱਧ ਅਣਹੋਈਆਂ ਚੁਗਲੀਆਂ ਉਗਲਦਾ ਰਹਿੰਦਾ ਸੀ। ਸਤਿਗੁਰਾਂ ਏਸੇ ਕਰ ਕੇ

ਦਰਬਾਰੋਂ ਕੱਢਿ ਛੱਡਿਆ ਸੀ। ਬਾਇਦ ਇਸੇ ਕਾਰਗੁਜ਼ਾਰੀ ਦੇ ਸਦਕੇ ਖੋਜਾ ਇਸ ਪਦਵੀ ਤੱਕ ਪਹੁੰਚਿਆ ਸੀ। ('ਤਜਕਿਰਾਤੁਲ ਸਲਾਤੀਨਿ ਚੁਗੱਤਾ' ਤੇ 'ਜੰਗ ਨਾਮਾ' ਦਰਬਾਰੀ ਕਵੀ ਅਣੀ ਰਾਇ ਕ੍ਰਿਤ)

ਫੱਗਣ-ਚੇਤ ਵਿਚ ਹੀ ਸਿੰਘਾਂ ਕੁੰਜਪੁਰਾ ਦਾਮਲਾ ਤੇ ਮੁਸਤਫਾਬਾਦ ਸੋਧ ਸੁਟੇ।

੮ ਚੇਤ (੬ ਮਾਰਚ) ਐਤਵਾਰਿ ਬਾਦਸ਼ਾਹ ਦਾ ਡੇਰਾ ਕਮਲਾਪੁਰ ਪਿੰਡ ਦੀ ਜੂਹ ਵਿੱਚ ਸੀ। ਬਾਦਸ਼ਾਹ ਨੇ ਫਰਮਾਨ ਜਾਰੀ ਕੀਤਾ, ਕਿ "ਖਾਨਖਾਨਾ ਮੁਨਇੱਮ ਖਾਂ ਬਹਾਦੁਰ, ਅਮੀਰੁੱਲ ਉਮਰਾ ਜ਼ੁਲਫਿਕਾਰ ਖਾਂ, ਚੁਗੱਤਾ ਖਾਨ, ਮਹਾਬਤਖਾਨ, ਸ਼ਾਹ ਨਿਵਾਜ਼ ਖਾਂ ਤੇ ਹਮੀਦੁਦੀਨ ਖਾਂ-ਛੇਅਾਂ ਅਮੀਰਾਂ ਤੋਂ ਬਿਨਾਂ ਹੋਰ ਕੋਈ ਜੜਾਉ ਸਰਪੋਚ ਸੀਸ ਪੁਰ ਨਾ ਸਜਾਏ; ਸਿਵਾਇ ਜਸ਼ਨ (ਸ਼ਾਹੀ ਸਮਾਗਮ) ਵਾਲੇ ਦਿਨ ਦੇ।"

੧੫ ਚੇਤ (੧੩ ਮਾਰਚ) ਐਤਵਾਰਿ, ਸਰਬਰਾਹ ਖਾਨ ਕੋਤਵਾਲ ਜੋਗ ਹੁਕਮ ਹੋਇਆ ਕਿ "ਕਿਸੇ ਹਿੰਦੂ ਨੂੰ ਪਾਲਕੀ ਵਿਚ ਸਫਰ ਕਰਦਾ ਵੇਖੋ ਤਾਂ ਫੜ ਲਓ!"

ਇਨ੍ਹਾਂ ਦਿਨਾਂ ਵਿਚ ਹੀ ਬਾਬਾ ਜੀ ਨੇ ਕਪੂਰੀ ਦੇ ਹਾਕਮ ਕਦਮੁੰ-ਦੀਨ ਨੂੰ ਕਰਮਾਂ ਦਾ ਫਲ ਭੁਗਤਾਇਆ।

੨੧ ਚੇਤਰ (੧੯ ਮਾਰਚ) ਸ਼ਨੀਵਾਰਿ ਖਾਲਸਾ ਜੀ ਨੇ ਸਵੇਰਾ ਫਤਿਹ ਕੀਤਾ।

ਸੰਮਤ ੧੭੬੬ ਵੈਸਾਖੀ (੨੯ ਮਾਰਚ ੧੭੦੯) ਮੰਗਵਾਰਿ, 'ਮਾਰੋ' ਨੱਗਰ ਦੇ ਪੜਾਉ ਤੋਂ ਬਾਦਸ਼ਾਹ ਨੇ, ਨਵਾਬ ਆਸਫੁੱ-ਦੌਲਾ ਨਿਜ਼ਾਮੁਲਮੁਲਕ (ਅਸਦਖਾਨ) ਦਿਲੀਂ ਤੇ ਮੁਹੰਮਦ ਅਮੀਨ ਖਾਂ ਚੈਨ ਬਹਾਦੁਰ ਫੌਜਦਾਰ ਮੁਰਾਦਾਬਾਦ ਦੇ ਨਾਮ ਫਰਮਾਨ ਭੇਜੇ, ਕਿ "ਮਾਰਵਾੜ (ਜੋਧਪੁਰ) ਦੇ ਜ਼ਮੀਂਦਾਰ ਰਾਜਾ ਅਜੀਤ ਸਿੰਘ ਨੂੰ ਨਾਬਰੀ-ਅਕਾਬਰੀ ਦੀ ਸਜ਼ਾ ਦਿੱਤੀ ਜਾਵੇ!"

ਇਸੇ ਵੈਸਾਖੀ ਦੇ ਮੇਲੇ ਪੁਰ, 'ਗੁਰੂ ਚੱਕਿ' (ਰਾਮਦਾਸਪੁਰੇ) ਪੰਜਾਬ ਦੇ ਸਿੱਖਾਂ ਦਾ ਭਾਰਾ ਸਮਾਗਮ ਹੋਇਆ। ਚੋਧਰੀ ਚੂਹੜ ਮੱਲ 'ਓਹਰੀ' ਤੇ ਉਸ ਦੇ ਪੁਤ੍ਰ ਰਾਮਜੀਮੱਲ ਆਦਿ ਧੜੀਆਂ ਅੰਦਰ-

੧੧੬.

ਸੜੀਆਂ, ਨਿਗੂਣੇ ਤੂਤਾਂ ਬਦਲੇ, ਸਿੰਘਾਂ ਨਾਲ ਵਿਗਾੜ ਪਾ ਲਿਆ।
ਲਾਹੌਰ ਜਾ ਕੇ ਮੁਹੱਮਦ ਅਸਲਮ ਖਾਂ ਨਾਇਬ ਸੂਬੇਦਾਰ ਨੂੰ ਸਿੰਘਾਂ
ਉਤੇ ਚਾੜ੍ਹ ਲਿਆਏ। ਪੱਟੀ ਦਾ ਚੌਧਰੀ ਦੇਵਾ ਤੇ ਉਸਦਾ ਪੋਸ਼ਕਾਰ
ਹਰਸਾ ਬਾਹਮਣ ਭੀ ਸ਼ਾਹੀ ਲਸ਼ਕਰ ਨਾਲ ਆ ਰਲੇ। ਗਿਰਦੋ-
ਨਿਵਾਹੀ ਦੇ ਹੋਰ ਸਰਕਾਰੀ ਬੰਦੇ ਵੀ ਆਪੋ ਆਪਣੀਆਂ ਥਾੜਾਂ ਲੈ
ਕੇ, ਉਨ੍ਹਾਂ ਨਾਲ ਸ਼ਾਮਿਲ ਹੋ ਗਏ। ਸਿੰਘਾਂ ਅਪਣੇ ਬਚਾਉ ਵਾਸਤੇ
'ਰਾਮਸਰ' ਲਾਗੇ ਰਾਤੇ ਰਾਤਿ ਕੱਚੀ ਗੜੀ ਸਾਜ ਲਈ; ਜਿਸਦਾ ਨਾਮ
'ਰਾਮਰਉਣੀ' ਰੱਖਿਆ। ਪਰ ਖਾਲਸੇ ਨੇ ਗੁਰੂ ਕੀ ਨਗਰੀ ਦੀ
ਪਵਿੱਤ੍ਰਤਾ ਬਹਾਲ ਰੱਖਣ ਲਈ, ਤਿੰਨ ਕੋਹ ਅਗਾਹਾਂ ਵਧ ਕੇ,
(‘ਖਾਲਸਾ ਕਾਲਜ’ ਵਾਲੀ ਥਾਂ) ਚੜ੍ਹੇ ਵੇਰੀਆਂ ਦਾ ਸੁਆਗਤਿ
ਕੀਤਾ। ਸਾਰਾ ਦਿਨ ਘੇਰ ਸੰਗਰਾਮ ਹੋਇਆ; ਪਰ ਦੁਸ਼ਮਣ ਇੱਕ
ਕਦਮ ਭੀ ਅਗਾਹਾਂ ਨਾ ਵਧ ਸਕੇ। ਆਖਿਰ ਨੱਗਰ ਦੁਆਲੇ ਘੇਰਾ
ਪਾ ਬੈਠੇ। ਪੰਜ-ਸੱਤ ਦਿਨਾਂ ਦੇ ਘੇਰੇ ਵਿਚ ਸਿੰਘਾਂ ਪਾਸ ਅੰਨ-ਧਨ
ਤੇ ਮਸਾਲਾ-ਜੰਗ ਮੁੱਕ ਗਿਆ। ਤਦ.....

ਖਾਵੰਦ ਬਿਰਦ ਵਾਲੇ ਬਿਰਦ ਦੀ ਲੰਜ ਪਛਾਣੀ।

ਸ੍ਰੀ ਅੰਮ੍ਰਿਤਸਰੁ ਜੀ ਵਿਚੋਂ ਨਿਕਲੀ ‘ਦਾਮਿਨਿ’ ਚੜ੍ਹੀ ਅਕਾਸ।

ਸਭ ਕਿਸੇ ਭਿੱਠੀ ਸਮ ਓਦ੍ਰੁਮੇ ਪ੍ਰਕਾਸ ॥ ੨੫

ਕੜਕ ਕੇ ਪਈ ਲਸ਼ਕਰ (ਤੁਰਕਾਂ) ਮਝਾਰਿ।

ਸਿਰ ਭੁੰਨਿ ‘ਹਰ ਸਹਾਇ’ ਦਾ ਗਈ ਸਾੜ-ਬਾਰਿ।

ਫਿਰਿ ਹਿੱਲਾ ਕਰਿ ਸਿੰਘ ਧਾਇ ਪਏ।

ਬਹੁਤੁ ਲੋਕ ਮਾਰੇ, ਤੁਰਕ ਨੱਸ-ਭੁੱਜਿ ਗਏ ॥ ੨੬

ਸਿੱਖ ਆਹੇ ਕਿਰਤੀ, ਧਰਮ ਦੀਆਂ ਮੂਰਤਾਂ।

ਅੰਦਰ ਗਊ ਦਾ, ਬਾਹਰਿ ਸ਼ੇਰਾਂ ਦੀਆਂ ਸੂਰਤਾਂ।

ਪਏ ਗੀਤ ਤੇ ਅਖਾਣ, ਜਗਤ ਇਹ ਭਾਖੇ:—

“ਹਰਸਾ ਮਾਰਿਆ, ਦੇਵਾ ਨੱਠਾ

ਅਸਲਾਂ ਗਈ ਲਹੌਰ।

ਖੰਡਾ ਜੋਰ ਸਿੰਘਾਣ”—ਸਭ ਕੋਈ ਆਖੇ ॥ ੨੭

ਇਹ ਪਹਿਲਾ ਜੰਗ ਜਿੱਤ ਕੇ ਸਿੰਘਾਂ ਦੇ ਹੋਂਸਲੇ ਵਧ ਗਏ। ਮੇਲੇ ਤੋਂ ਹੀ ਉਨ੍ਹਾਂ ਦੁਆਬਾ ਬਿਸਤ-ਜਾਲੰਧਰ ਵੱਲ ਚੜ੍ਹਾਈ ਕਰ ਦਿੱਤੀ। ਦਿਨਾਂ ਵਿੱਚ ਹੀ ਮੁਕੇਰੀਆਂ, ਦਸੂਹਾ, ਸੁਲਤਾਨਪੁਰ ਤੇ ਹਰੀਕੇ ਤੱਕ ਸਾਰੇ ਦੇਸ ਉਤੇ ਛਾ ਗਏ। ਬਾਬਾ ਜੀ ਦੇ ਘੱਲੇ ਹੁਕਮਨਾਮੇ ਖਾਲਸਾ ਜੀ ਨੂੰ ਦੁਆਬੇ ਵਿੱਚ ਹੀ ਮਿਲੇ। ਪਰ ਮਲੇਰੀਆਂ ਤੇ ਦੁਆਬੇ ਦੇ ਫੌਜਦਾਰ ਸਮਸਖਾਂ, ਸਤਲੁਜ ਦਾ ਪੱਤਣ ਰੋਕ ਕੇ, ਸਿੰਘਾਂ ਨੂੰ ਕੀਰਤਪੁਰ ਵੱਲਿ ਧੱਕ ਦਿੱਤਾ। (ਭਾਈ ਕੇਸਰ ਸਿੰਘ ‘ਛਿੱਬਰ’—‘ਬੰਸਾਵਲੀ ਨਾਮਾ’; ਜਵਿ ਦਰਸ਼ਨ ਸਿੰਘ—‘ਵਾਰ ਅੰਮ੍ਰਿਤ ਸਰ ਕੀ’ ਤੇ ‘ਅਖਬਾਰਾਤਿ ਦਰਬਾਰ ਮੁਅੱਲਾ’)

ਵੈਸਾਖ ੫ (੨ ਐਪ੍ਰਿਲ) ਛਨਿੱਛਰ ਵਾਰਿ-ਮੁਨਸ਼ੀ ਦਿਆਨਤਰਾਇ ਵਕੱਲ ਸ਼ਾਹੀ (ਨਉਂ ਸਈ ਪੰਜ ਸੌ ਸਵਾਰ ਦਾ ਮਨਸਬਦਾਰ) ‘ਖਾਮਗਾਉਂ’ ਦੇ ਮੁਕਾਮਿ ਮਰ ਗਿਆ। ਜੀਵਨ ਮੱਲ ਤੇ ਮਾਨੀ ਰਾਇ ਉਸ ਦੇ ਦੋ ਪੁੱਤਰ ਸਨ। ਬਾਦਸ਼ਾਹ ਨੇ ਦੋਹਾਂ ਨੂੰ ਜਾਮਾ-ਜੋੜਾ ਤੇ ਮਨਸਬ ਵਿੱਚ ਵਾਧਾ ਬਖਸ਼ਕੇ, ਸੋਗ-ਸਾਗਰ ‘ਚੋਂ ਕੱਢਿਆ। ਵੱਡੇ ਨੂੰ ‘ਦਿਆਨਤਰਾਇ’ ਖਤਾਬ ਦੇ ਕੇ, ਅਰੁ ਦੂਜੇ ਨੂੰ ਸ਼ਾਹੀ ਤੋਪਖਾਨੇ ਦੇ ਦਾਰੋਗੇ ਦਾ ਪੇਸ਼ਕਾਰ ਥਾਪ ਕੇ, ਨਿਵਾਜਿਆ।

ਵੈਸਾਖ ੧੦ (੭ ਐਪ੍ਰਿਲ) ਵੀਰ ਵਾਰਿ ਕਸਬਾ ‘ਭੂਮ’ ਤੋਂ ਲੰਘ ਕੇ, ਬਾਦਸ਼ਾਹੀ ਪੜਾਉ ਹੋਇਆ। ਸੱਯਦ ਸ਼ਜਾਅਤ ਖਾਨ ਸੂਬੇਦਾਰ-‘ਅਜਮੇਰ’ ਵੱਲੋਂ ਅਰਦਾਸ ਪਹੁੰਚੀ। ਲਿਖਿਆ ਸੀ—

“ਰਾਜਾ ਅਜੀਤ ਸਿੰਘ (ਜੋਧਪੁਰੀਆ) ਚੜ੍ਹਿ ਆਇਆ ਸੀ; ਪਰ ਦੰਦ ਭੁਨਾ ਕੇ ਵਤਨ ਵਲਿ ਮੁੜਿ ਗਿਆ ਹੈ।” ਇਸ ਕਾਰਗੁਜ਼ਾਰੀ ਦੇ ਸਦਕੇ ਸੱਯਦ ਸਾਹਿਬ ਨੂੰ ਹੀ ਅਜਮੇਰ ਦਾ ਸੂਬੇਦਾਰ ਰਹਿਣ ਦਿੱਤਾ ਗਿਆ।

ਜੇਠ ੨ (੩੦ ਐਪ੍ਰਿਲ) ਛਨਿੱਛਰ ਵਾਰਿ ‘ਪੀਪਲਗਾਉਂ’ ਦੇ ਮੁਕਾਮ ਤੋਂ ਬਾਦਸ਼ਾਹ ਨੇ ਰਾਜਾ ਅੱਜਮਤੁੱਲਹ ਖਾਨ (ਇਹ ਹਿੰਦੂਓਂ ਮੁਸਲਮਾਨ ਹੋਇਆਵਿਆ ਸੀ) ਨੂੰ ਪੁਣਛ (ਕਸ਼ਮੀਰ) ਦਾ ਫੌਜਦਾਰ ਤੇ ਦੋ ਹਜ਼ਾਰੀ-ਹਜ਼ਾਰ ਸਵਾਰ ਦਾ ਮਨਸਬਦਾਰ ਥਾਪਕੇ ਨਿਵਾਜਿਆ।

ਜੇਠ ੧੦ (੮ ਮਈ) ਐਤਵਾਰਿ ਬਾਦਸ਼ਾਹ ਨੇ ਕਾਲੀਗਾਉਂ, ਤੇ ਗਰਜਗਾਉਂ ਵਿਚਕਾਰ ਭੇਰਾ ਫਰਮਾਇਆ; ਅਤੇ ਜ਼ੈਨੁੱਦੀਨ ਅਹਮਦ ਖਾਂ ਨੂੰ ਮੇਰਠ ਤੇ ਸਿਕੰਦਰਬਾਦ ਦਾ ਫੌਜਦਾਰ ਨੀਤਿਆ; ਅਰੁ ਅੱਲੀ ਅਹਮਦ ਖਾਨ ਨੂੰ ਸਹਾਰਨਪੁਰ ਦਾ ।

ਏਧਰ, ਪੰਜਾਬੀ ਸਿੰਘਾਂ ਦੇ ਕੀਰਤਪੁਰ ਵੱਲਿ ਧੱਕੇ ਤੇ ਘੇਰੇ ਜਾਣ ਦੀ ਖਬਰ, ਜਦੋਂ ਬਾਬਾ ਜੀ ਨੂੰ ਮਿਲੀ; ਤਾਂ ਉਨ੍ਹਾਂ ਦੇ ਦਿਲਾਸੇ ਵਾਸਤੇ ਲਿਖਿਆ:—‘ਅਗਲੇ ਹੁਕਮ ਤੱਕ ‘ਖਾਲਸਾ’ ਜੀ ਹੋਥੇ ਹੀ ਭਟੇ ਰਹਿਣ!’ ਅਰੁ ਆਪ ਸਾਢੇਰਾ ਫਤਿਹ ਕਰਕੇ, ਚਾਰ ਕੋਹ ਨਾਹਣ ਵਲਿ ਡਾਬਰ (ਮੁਸਲਿਸਪੁਰ) ਦੀ ਜੂਹੇ ਅਪਣੀ ਛਾਉਨੀ ਬਣਾ ਲਈ। ‘ਲੋਹਗੜ੍ਹ’ ਤੇ ‘ਸਤਾਰਗੜ੍ਹ’ ਨਾਮ ਰਖ ਕੇ ਦੋ ਕਿਲੇ ਬਣਾਏ। ਰਾਜਧਾਨੀ ਕਾਇਮ ਕਰਕੇ; ਦੁਖੀਆਂ-ਮਜ਼ਲੂਮਾਂ ਦੀਆਂ ਫਰਿਆਦਾਂ ਸੁਣਨ ਅਤੇ ਦਾਦ-ਰਸੀ ਤੇ ਮਦਦ ਕਰਨੀ ਅਰੰਭ ਦਿਤੀ। ਸਿੰਘਾਂ ਦਾ ਚੰਗਾ ਸਲੂਕ ਤੇ ਬਾਬਾ ਜੀ ਦੀ ਅੱਜਮਤ ਅਰੁ ਤਪ-ਤੇਜ ਦੇਖ ਕੇ, ਉਦਾਲੇ-ਪਦਾਲੇ ਦੇ ਸਤੇ ਹੋਏ ਜ਼ਮੀਦਾਰ ਕਿਰਸਾਨ, ਚੋਧਰੀ ਤੇ ਫੌਜਦਾਰ ਆਦਿ, ਆਪੋਂ ਹੀ ਖਾਲਸੇ ਦੀ ਸਰਨਿ ਆਉਣ—ਬਲਕਿ ਸਿੱਖ ਬਣਨ ਲੱਗ ਪਏ। ਧਾੜਵੀ ਤੇ ਤੁੱਮਣਦਾਰ ਭੀ ਲੁੱਟ ਅਰੁ ਸੁਖ ਦੀ ਲਾਲਸਾ ਨਾਲ ਬਾਬਾ ਜੀ ਦੇ ਬੰਝੇ ਤਲੇ ਜਮਾ ਹੋ ਗਏ।

‘ਲੋਹ ਗੜ੍ਹ’ ਵਿਚ ਰਾਜਧਾਨੀ ਬਣਾ ਕੇ ਬਾਬਾ ਬੰਦਾ ਸਿੰਘ ‘ਬਹਾਦੁਰ’ ਨੇ ਜਮਨਾ ਤੱਕ ਸਰਕਾਰ ਸੀਰੰਦ ਦਾ ਸਾਰਾ ਪੂਰਬੀ ਇਲਾਕਾ ਮੱਲ ਲਿਆ ਅਤੇ ਬੁੜੀਏ ਦਾ ਨਾਮ ‘ਗੁਲਾਬ ਨਗਰ’ ਰਖ ਦਿੱਤਾ।

ਹੁਣ ਤੱਕ ਮੱਲੇ ਇਲਾਕੇ ਵਿੱਚ ਖਾਲਸਾ-ਰਾਜ ਥਾਪ ਦਿੱਤਾ ਗਿਆ। ਸਰਕਾਰੀ ਮੁਹਰ ਵਿਚ ਬਾਬਾ ਜੀ ਨੇ ਫਾਰਸੀ ਦੀ ਇਹ ਬੀਤ ਉਕਰਾਈ—

ਅੱਜਮਤਿ ਨਾਨਕ ਗੁਰੂ ਹਮ ਜਾਹਰੇ ਹਮ ਗਾਇਬਸਤ
ਪਾਦਸ਼ਾਹਿ ਦੀਨੋਦੁਨੀਆ, ਆਪਿ ਸੱਚਾ ਸਾਹਿਬਸਤ।—

ਅਰੁ ਅਪਣਾ ਸਿੱਕਾ ਜਾਰੀ ਕਰਕੇ, ਉਸਦੇ ਇੱਕ ਪਾਸੇ—

ਸਿੱਕਾ ਜਦ ਬਰ ਹਰਦੇ ਔਲਿਮ ਤੋਗਿ ਨਾਨਕ ਵਾਹਿਬਸਤ ।
ਫਤਿਹ ਗੋਬਿੰਦ ਸਿੰਘ ਸਾਹਿਬਾਹਾਂ ਫਜ਼ਲਿ ਸੋਚਾ ਸਾਹਿਬਸਤ ।—
ਲਿਖਾਇਆ; ਤੇ ਦੂਜੇ ਬੰਨੇ—

ਜਰਬ ਬ-ਅਮਾਨੁਲ ਦਹਰ ਮਸੱਵਰਤ ਸਹਰ

ਜ਼ੀਨਤੁਲ ਤਖਤ ਮੁਬਾਰਕ ਬਖ਼ਤ ।

ਲੇਕਿਨ ਫਰਮਾਨਾਂ (ਹੁਕਮ ਨਾਮਿਆਂ) ਉੱਤੇ ਜੋ ਮੁਹਰ ਲਗਾਈ;
ਉਸਨੂੰ ਇਨ੍ਹਾਂ ਅੱਖਰਾਂ ਦੁਆਰਾ ਸਜਾਇਆ ਗਿਆ ਸੀ:—

ਦੇਗੋ ਤੇਗੋ ਫਤਿਹ ਨਸਰਤ ਬੇ-ਦਹੇਗ ।

ਯਾਫਤ ਅਜ਼ ਨਾਨਕ ਗੁਰੂ ਗੋਬਿੰਦ ਸਿੰਘ ।

ਬਾਬਾ ਜੀ ਨੇ ਪਿਛਲਾ ਜ਼ਿਮੀਂਦਾਰੀ ਰਿਵਾਜ ਤੋੜ ਕੇ
'ਖਾਲਸਾ-ਰਾਜ' ਅੰਦਰ ਆਏ ਸਾਰੇ ਰਾਹਕ (ਕਿਰਸਾਣ)
ਹੱਥਲੀਆਂ ਜ਼ਮੀਨਾਂ ਦੇ ਮਾਲਿਕ ਕਰਾਰ ਦੇ ਦਿੱਤੇ, ਅਰੁ ਤਿਹਾਈ
ਵਟਾਈ ਸਿਧੀ ਸਰਕਾਰੇ ਦਾਖਲ ਕਰਨ ਦਾ ਬੰਧਾਨ ਬੰਨ੍ਹ ਕੇ, ਉਨ੍ਹਾਂ ਨੂੰ
ਦੇਹਰੀ ਗ਼ੁਲਾਮੀ ਤੋਂ ਆਜ਼ਾਦ ਕਰ ਦਿੱਤਾ । ਇਸ ਤਰ੍ਹਾਂ ਸਿੰਘਾਂ ਦਾ
ਸਲੂਕ ਤੇ ਬਾਬਾ ਜੀ ਦਾ ਦਿਨ ਦੂਣਾ, ਗਤਿ ਚੋਣਾਂ ਤੇਜ-ਪ੍ਰਤਾਪ
ਵਧਦਾ ਦੇਖ ਕੇ, ਜ਼ਾਲਿਮ ਹਾਕਮ ਖ਼ੁਦ ਬ-ਖ਼ੁਦ ਦੜ ਵੱਟ ਗਏ ।
ਅਰੁ ਈਨ ਮੰਨਣ ਬਲਕਿ ਸਿੱਖ ਬਨਣ ਲੱਗ ਪਏ । ਪਰਜਾ ਬਾਬੇ
ਦਾ ਜਸੁ ਗਾਉਣ ਲੱਗ ਪਈ । ਬੋੜੇ ਹੀ ਸਮੇਂ ਵਿੱਚ ਬਾਂਗਰ, ਪੁਆਧ
ਢਾਹਾ, ਜੰਗਲ ਤੇ ਤਿਹਾੜਾ ਆਦਿ-ਸਾਰੇ ਮਾਲਵੇ-ਅੰਦਰ ਗੁਰਸਿੱਖੀ
ਨਵੇਂ ਸਿਰੇ ਸੁਰਜੀਤ ਹੋ ਗਈ । ਇਉਂ ਸਮਝੋ, ਸੱਚ-ਮੁੱਚ ਦਾ ਸਤਿਜੁਗ
ਵਰਤ ਗਿਆ । ਬਾਬਾ ਜੀ ਨੇ ਦੁਆਬਾ ਗੰਗ-ਜਮੁਨ (ਅੰਗ ਦੇਸ)
ਅੰਦਰ ਭੀ ਧਰਮ ਪ੍ਰਚਾਰ ਕਰਨ ਲਈ ਪਰਚਾਰਕ ਭੇਜੇ । ਜਿਨ੍ਹਾਂ ਸਾਰੇ
ਇਲਾਕੇ—ਖਾਸ ਕਰਕੇ ਪਰਗਣਾ ਦੇਓ ਬੰਦ 'ਚਿ ਚੋਖੇ ਹਿੰਦੂ, ਮੁਸਲ-
ਸਤਿਗੁਰ ਨਾਨਕ ਦੇ ਸਾਦਿਕ ਬਣਾ ਦਿੱਤੇ । ਉਨਾਰਸਾ ਪਿੰਡ ਤਾਂ
ਸਿੱਖੀ ਦਾ ਗੜ੍ਹ ਹੀ ਬਣ ਗਿਆ । ਏਥੋਂ ਦਾ ਵਸਨੀਕ ਭਾਈ ਕਪੂਰ
ਸਿੰਘ ਇਸ ਪਰਗਣੇ ਵਿੱਚ ਪੱਕਾ ਪ੍ਰਚਾਰਕ ਨੀਤਿਆ ਗਿਆ । ਸਿੱਖੀ
ਦਾ ਵਾਧਾ, ਉਸ ਇਲਾਕੇ ਦੇ ਫੌਜਦਾਰ ਜਲਾਲ ਖਾਨ ਨੂੰ ਬੜਾ
ਚੁਭਣ ਲੱਗਾ । ਉਸ ਨੇ ਅਪਣੇ ਇਲਾਕੇ ਵਿੱਚੋਂ ਸਿੱਖ ਫੜਕੇ, ਬੰਦੀ-
ਖਾਨੇ ਸੁੱਟਣੇ ਸ਼ੁਰੂ ਕਰ ਦਿੱਤੇ ।

੧੨੦.

[ਭਾਦਰੋ ੨੦ (੨੧ ਅਗਸਤ) ਐਤਵਾਰਿ ਜਦੋਂ 'ਸਾਮਰਦਾ' ਨੰਗਰ ਦੇ ਪੜਾਉ ਤੋਂ ਬਾਦਸ਼ਾਹੀ ਡੇਰਾ ਕੂਚ ਹੋਇਆ, ਤਾਂ ਰਾਹ ਵਿਚ ਵਰਖਾ ਲਹਿ ਪਈ। ਮਸਾਂ ਦੇ ਕੋਹ ਪੈਂਡਾ ਕਰਕੇ, 'ਜਾਮੋਰ' ਦੇ ਗੋਰੇ ਪੜਾਉ ਕਰਨਾ ਪਿਆ। ਏਥੋਂ ਕਾਜੀ ਕੁਰਬਾਨ ਦੇ ਪੁਤਰ ਮੀਰ ਅਬਦੁਲ ਸਲਾਮ ਨੂੰ ਲਾਹੌਰ-ਕੋਤਵਾਲੀ ਭੇਜਿਆ ਗਿਆ।

ਭਾਦਰੋ ੨੧ (੨੨ ਅਗਸਤ) ਸੋਮਵਾਰਿ ਕਸ਼ਮੀਰ ਦੀਆਂ ਖਬਰਾਂ ਤੋਂ, ਓਥੋਂ ਦੇ ਸੂਬੇਦਾਰ ਜੱਫਰ ਖਾਂ ਦੇ ਮਰਨ ਦੀ ਸੂਚਨਾ ਮਿਲੀ। ਅਬਰਫ ਖਾਨ ਦੀਵਾਨ-ਕਸ਼ਮੀਰ ਵਲਿ ਹੁਕਮੁ ਲਿਖਾਇਆ ਗਿਆ, ਕਿ 'ਅੱਲੀ ਮਰਦਾਨ ਖਾਨ (ਜ਼ਬਰਦਸਤ ਖਾਨ) ਦੇ ਪਹੁੰਚਣ ਤੱਕ, ਕਸ਼ਮੀਰ ਦਾ ਪ੍ਰਬੰਧ ਸਾਂਭੀ ਰੱਖੇ।'

ਭਾਦਰੋ ੨੨ (੨੩/੮) ਮੰਗਲਵਾਰਿ-ਭੈਨਸੀ ਦੇ ਮੁਕਾਮ ਤੋਂ ਅੱਲੀ ਮਰਦਾਨ ਖਾਨ ਨੂੰ ਕਸ਼ਮੀਰ ਦਾ ਸੂਬੇਦਾਰ ਬਾਪਿਆ ਗਿਆ। ਇਸੇ ਦਿਨ ਵੱਡੇ ਦੀਵਾਨਾਂ (ਵਜ਼ੀਰਾਂ) ਨੂੰ ਹੁਕਮੁ ਹੋਇਆ ਕਿ 'ਹਿੰਦੂ ਅਹਿਲਿਕਾਰਾਂ ਦੇ ਮਨਸਬ ਵਿਚੋਂ ਬਿਨਾ-ਸ਼ਰਤ ਸਵਾਰਾਂ ਦੀ ਗਿਣਤੀ ਘਟਾ ਦੇਣ।'

ਕੱਤਿਕ ੧੧ (੧੨ ਅਕਤੂਬਰ) ਬੁੱਧਵਾਰਿ ਮਿਰਜ਼ਾਪੁਰ ਦੇ ਪੜਾਉ ਤੋਂ ਬਾਦਸ਼ਾਹ ਨੇ ਅਲਤਾਫ ਖਾਨ ਨੂੰ ਲਾਹੌਰ ਦਾ ਬਖਸ਼ੀ ਤੇ ਸਮਾਰਾਹ-ਲਿਖਾਰੀ (ਵਕਾਇਆਂ ਨਿਗਾਰ) ਨਿਯਤ ਕੀਤਾ।

ਜਿੱਤੇ ਇਲਾਕੇ ਦਾ ਖਾਲਸਈ ਤਰੀਕੇ ਨਾਲ ਰਾਜ-ਪ੍ਰਬੰਧ ਠੀਕ ਕਰਕੇ, ਬਾਬਾ ਜੀ ਨੇ ਸੀਰੰਦ ਪੁਰ ਪੂਰੇ ਤਾਣ ਨਾਲ ਹਮਲਾ ਕਰਨ ਦੀਆਂ ਤਿਆਰੀਆਂ ਅਰੰਭੀਆਂ; ਅਰੁ ਪੋਹ ਮਹੀਨੇ ਸੰਗਤਾਂ ਵਲਿ ਇਸ ਭਾਵ ਦੇ ਹੁਕਮ ਨਾਮੇ ਘੱਲੇ:-

ਮੋਹਰ

“੧ ਓ ਫਤੇ ਦਰਸਨੁ

ਸਿਰੀ ਸਚੇ ਸਹਿਬ ਜੀ ਦਾ ਹੁਕਮੁ ਹੈ ਸਰਬਤ ਖਾਲਸਾ ਜਥੁਨ ਪੁਰ ਕਾ ਗੁਰੂ ਰਖੇਗਾ। ਗੁਰੂ ਗੁਰੂ ਜਪਣਾ ਜਨਮੁ ਸਵਰੇਗਾ। ਤੁਸੀ ਸਿਰੀ ਅਕਾਲ ਪੁਰਖ ਜੀ ਕਾ ਖਾਲਸਾ ਹੋ; ਪੰਜ ਹਥੀਆਰ

ਬੰਨਿ ਕੈ ਹੁਕਮੁ ਦੇਖਦਿਆਂ ਦਰਸਨਿ ਆਵਣਾ ! ਖਾਲਸੇ ਦੀ ਰਹਤ ਰਹਣਾ ! ਭੰਗ ਤਮਾਕੂ ਹਫੀਮ ਪੋਸਤ ਦਾਰੂ ਅਮਲੁ ਕੋਈ ਨਾਹੀ ਖਾਣਾ ! ਮਾਸੁ ਮਛਲੀ ਪਿਆਜੁ ਨਾਹੀ ਖਾਣਾ । ਚੋਰੀ ਜਾਰੀ ਨਾਹੀ ਕਰਣੀ ! ਅਸਾਂ ਸਤਜੁਗੁ ਵਰਤਾਰਿਆ ਹੈ; ਆਪ ਵਿਚਿ ਪਿਆਰੁ ਕਰਣਾ ! ਮੇਰਾ ਹੁਕਮੁ ਹੈ । ਜੋ ਖਾਲਸੇ ਦੀ ਰਹਤ ਰਹੇਗਾ; ਤਿਸਦੀ ਗੁਰੂ ਬਾਹੁੜੀ ਕਰੇਗਾ । ਮਿਤੀ ਪੋਹੋ ੧੨ ਸੰਮਤ ਪਹਿਲਾ ੧ ਸਤਰਾਂ ਦਸ ੧੦ ॥”

ਸਿੰਘਾਂ ਜਦੋਂ ਸਰਕਾਰ ਸੀਰੰਦ ਦਾ ਪੂਰਬੀ ਭਾਗ ਤੇ ਲਾਗ-ਲੋਣੇ ਦੇ ਇਲਾਕੇ ਮੱਲ ਲਏ; ਤਾਂ ਵਜ਼ੀਰ ਖਾਂ ਨੇ ਦਿੱਲੀ ਤੇ ਬਾਦਸ਼ਾਹ ਦੇ ਹਜ਼ੂਰਿ ਇਸ ਭਾਵ ਦੀਆਂ ਅਰਦਾਸਾਂ ਭੇਜੀਆਂ:-

“‘ਖਾਲਸਾ-ਸਿੱਖਾਂ’ ਜੋ ਭੜਬੁ ਸੀਰੰਦ ਤੇ ਪੰਜਾਬ ਦੇ ਗੋਰੇ (ਦੁਆਬੇ ਵਿੱਚ) ਪਾ ਦਿੱਤਾ ਹੈ; ਕਿੱਥੋਂ ਤੱਕ ਅਰਜ਼ ਕਰਾਂ ! ਚੰਗੇ ੨ ਪਰਗਣੇ ਖਸਤਾ-ਖਰਾਬ ਕਰ ਘੱਤੇ ਹਨ । ਅੱਜ ਹੀ ਸੂਚਨਾਂ ਮਿਲੀ ਹੈ, ਕਿ ਪਰਗਣਾ ਬੁੜੀਆ ਤੇ ਸਾਵਾਉਰਾ ਲੁੱਟ-ਪੁੱਟ ਲਏ ਹਨ । ਸਰਕਾਰੀ ਅਹਿਲਕਾਰ ਮਾਰ-ਮੁਕਾਏ ਹਨ । ਦਾਮਲੇ ਦੇ ਅਭਿਮਾਨੀ ਅਫਗਾਨਾਂ ਨੂੰ ਖਾਕਸ਼ਾਹ ਬਰਾਬਰ ਕਰ ਦਿੱਤਾ ਹੈ ।”

ਵਜ਼ੀਰ ਖਾਂ ਦਾ ਇਹ ਲਿਖਾ (ਪੱਤ੍ਰ)-

ਸੰਮਤ ੧੭੬੬ ਫੱਗੁਣ ੨੯ (੨੫ ਫਰਵਰੀ ੧੭੧੦) ਬਨੀਵਾਰਿ ‘ਜਮਰੋਲੀ’ ਦੇ ਮੁਕਾਮਿ ਬਾਦਸ਼ਾਹ ਨੂੰ ਮਿਲਿਆ ।

ਸੰਮਤ ੧੭੬੭ ਵੈਸਾਖ ੧੫ (੧੨ ਐਪ੍ਰਿਲ ੧੭੧੦) ਬੁੱਧਵਾਰਿ ‘ਕਰਾਨੀਆ’ ਨੱਗਰ ਗੋਰੇ ਬਾਦਸ਼ਾਹੀ ਪੜਾਉ ਹੋਇਆ । ਸਤ੍ਰਸਾਲ ‘ਬੰਦੋਲੇ’ ਨੇ ਮੁਲਾਕਾਤ ਕੀਤੀ । ਅਠਾਰਾਂ ਮੁਹਰਾਂ ਤੇ ਇੱਕੋ ਬੰਦੂਕ ਪੋਸਕਬ (ਭੋਟਾ) ਗੁਜ਼ਾਰੀ ।

ਵੈਸਾਖ ੨੬ (੨੩ ਐਪ੍ਰਿਲ) ਐਤਵਾਰਿ, ਬਾਦਸ਼ਾਹ ਨੂੰ ਸੂਬਾ ਲਾਹੌਰ ਦੇ ਦੀਵਾਨ ਦੀ ਅਰਦਾਸ ਮਿਲੀ । ਲਿਖਿਆ ਸੀ, ਕਿ “ਇਕ ਜਣੇ ਨੇ ਆਪਣੇ ਆਪ ਨੂੰ ‘ਗੁਰੂ ਨਾਨਕ’ ਦੱਸਕੇ, ਜਮੀਅਤ ਜੋੜਨਾ ਤੇ ਫਸਾਦ ਕਰਨਾ ਸ਼ੁਰੂ ਕਰ ਦਿੱਤਾ ਹੈ ।’ ਹੁਕਮ ਹੋਇਆ : ‘ਗਿਰਦੋ-

ਨਿਵਾਹੀ ਦੇ ਫੌਜਦਾਰ ਦੀਵਾਨ ਸਾਹਿਬ ਦਾ ਸਾਥ ਦੇਣ !

ਵੈਸਾਖ ੩੧ (੨੮ ਅਪ੍ਰੈਲ) ਸ਼ੁਕਰਵਾਰ 'ਸੂਪ' ਤੇ 'ਟੋਂਕ' ਵਿਚਕਾਰ ਲੱਗੇ ਡੇਰੇ ਤੋਂ ਬਾਦਸ਼ਾਹ ਨੇ ਵਜ਼ੀਰ ਖਾਂ ਫੌਜਦਾਰ ਸੀਰੰਦ ਤੇ ਏਮਨਾਬਾਦ ਦੇ ਫੌਜਦਾਰ ਜੋਗ ਹੁਕਮ ਭਿਜਵਾਏ; ਕਿ ਰੁਸਤਮ ਖਾਂ ਦੀਵਾਨ-ਸੂਬਾ ਲਾਹੌਰ ਨਾਲ ਮਿਲਕੇ, ਨਾਨਕ-ਪੁੱਸਤਾਂ (ਸਿੱਖਾਂ) ਨੂੰ ਬਗ਼ਾਵਤ ਦੀ ਸਜ਼ਾ ਦੇਣ !

ਇਸ ਬਸੰਤ ਰੁਤਿ ਵਿੱਚ, ਖਾਲਸਾ ਜੀ ਨੇ ਜਮੁਨਾ ਲੰਘ ਕੇ ਬਖਸ਼ੀ ਸ਼ਾਹਨਿਵਾਜ਼ ਖਾਨ ਦੀ ਜਾਗੀਰ ਦੇ ਨਗਰ ਫ਼ੌਜ਼ਾਬਾਦ ਪੁਰ ਭੀ ਕਬਜ਼ਾ ਕਰ ਲਿਆ। ਸਗੋਂ ਹੋਰ ਅਗਾਹਾਂ ਵਧ ਕੇ ਪੀਰਜ਼ਾਦਿਆਂ ਦੀ ਜਾਗੀਰ ਬੇਹਟਾ ਭੀ ਲੁੱਟ-ਪੁੱਟ ਕੇ ਬਰਬਾਦ ਕਰ ਘੱਤੀ।

ਇਨ੍ਹਾਂ ਹੀ ਦਿਨਾਂ ਵਿੱਚ, ਦੇਉਬੰਦ ਪਰਗਣੇ 'ਚੋਂ, ਸਿੱਖ ਪਰਚਾਰਕ ਭਾਈ ਕਪੂਰ ਸਿੰਘ ਉਨਾਰਸਾ ਵਾਸੀ ਵੱਲੋਂ ਬਾਬਾ ਜੀ ਨੂੰ ਅਰਦਾਸ ਪਹੁੰਚੀ; ਕਿ 'ਜਲਾਲ ਖਾਂ ਫੌਜਦਾਰ ਨੇ ਅਪਣੇ ਇਲਾਕੇ ਦੇ ਸਿੱਖਾਂ ਨੂੰ ਫੜ ੨ ਕੇ ਬੰਦੀਖਾਨੇ ਸੁੱਟਣ ਦਾ ਹੁਕਮ ਜਾਰੀ ਕਰ ਦਿੱਤਾ ਹੈ।' ਬਾਬਾ ਜੀ ਨੇ ਫੌਜਦਾਰ ਨੂੰ ਸਮਝੋਣ ਹਿਤ ਪਰਵਾਨਾ ਭੇਜਿਆ, ਕਿ 'ਇਸ ਤਰਾਂ ਦੀ ਵਧੀਕੀ ਤੋਂ ਬਾਜ਼ ਆ ਜਾਏ; ਤੇ ਫੜੇ ਸਿੱਖਾਂ ਨੂੰ ਛੱਡ ਦੇਵੇ।' ਨਾਲ ਹੀ ਖਾਲਸਈ ਤਪ-ਤੇਜ਼ ਵਿਖਾਣ ਲਈ ਜਮੁਨਾ ਪਾਰ ਗਈ ਫੌਜ ਨੂੰ ਸਹਾਰਨ ਪੁਰ ਜਾ ਘੇਰਨ ਦੀ ਆਗਿਆ ਕਰ ਘੱਲੀ।

ਸਹਾਰਨਪੁਰ ਦਾ ਫੌਜਦਾਰ ਪਿਛਲੇ ਹੀ ਵਰ੍ਹੇ ਕੌਨੌਜ ਦਾ ਸੱਯਦ ਅੱਲੀ ਅਹਮਦ ਖਾਨ ਮੁਕੱਰਰ ਹੋ ਕੇ ਆਇਆ ਸੀ। ਖਾਲਸੇ ਦੀ ਚੜ੍ਹਤ ਸੁਣ ਕੇ, ਉਹ ਤਾਂ ਟੱਬਰ-ਟੀਹਰ ਤੇ ਲਟਾ-ਪਟਾ ਲੈ ਕੇ, ਦਿੱਲੀ ਨੱਸ ਗਿਆ। ਬਾਕੀ ਅੱਮਲੇ ਤੇ ਸ਼ਹਿਰੀਆਂ ਰਲ੍ਹ ਕੇ, ਸਿੰਘਾਂ ਨਾਲ ਚੰਗੀ ਟੱਕਰ ਲਈ; ਪਰ ਬਹੁਤੇ ਚੰਡੀ ਦੀ ਭੇਟ ਹੋਣ ਕਰਕੇ, ਹਾਰ ਗਏ; ਅਰੁ ਪਰਾਨ ਤੇ ਧਨ-ਧਾਮੁ ਸਭ ਕੁਝ ਲੁਟਾ ਬੈਠੇ। ਸਿੰਘਾਂ ਲੁੱਟ ਦੇ ਮਾਲ ਤੋਂ ਬਿਨਾਂ, ਇਸ ਸਰਕਾਰ ਦੇ ਅੱਧੇ ਇਲਾਕੇ ਪੁਰ ਭੀ ਕਬਜ਼ਾ ਕਰ ਲਿਆ।

੭ ਜੇਠ (੫ ਮਈ) ਸ਼ੁਕਰਵਾਰ ਬਾਦਸ਼ਾਹ ਨੇ 'ਟੋਂਕ' ਲੰਘ ਕੇ, ਮੁਕਾਮ

ਫਰਮਾਇਆ। ਰਾਜਾ ਅਜੀਤ ਸਿੰਘ ਜੋਧਪੁਰੀਏ, ਜੋ ਸਿੰਘ ਅੰਬੇਰੀਏ ਤੇ ਰਾਣਾ ਅਮਰ ਸਿੰਘ ਉਦੈਪੁਰੀਏ ਵਲਿ ਜੋ ਖਾਸ ਬੰਦੇ ਭੇਜੇ ਗਏ ਸਨ; ਉਹ ਉਨ੍ਹਾਂ ਰਾਜਿਆਂ ਦੇ ਪ੍ਰਧਾਨਾਂ ਨੂੰ ਨਾਲ ਲੈ ਕੇ, ਹਜ਼ੂਰਿ ਹਾਜ਼ਰ ਹੋਏ।

੧੨ ਜੇਠ (੧੦ ਮਈ) ਬੁੱਧਵਾਰਿ ਬਾਦਸ਼ਾਹਜ਼ਾਦਾ ਅੱਲੀਮੁੱਸਾਨ ਬਹਾਦੁਰ ਦੀ ਸਫਾਰਿਸ਼ ਮੰਨ ਕੇ ਬਾਦਸ਼ਾਹ ਨੇ ਉਕਤਿ ਰਾਜਿਆਂ ਦੇ ਸਾਰੇ ਕਸੂਰ ਮੱਫ ਕਰ ਦਿੱਤੇ, ਅਤੇ ਪ੍ਰਧਾਨਾਂ ਨੂੰ ਜਾਮੇ-ਜੋੜੇ ਦੇ ਕੇ ਵਿਦੇ ਕੀਤਾ।

ਪੋਹ ਮਹੀਨੇ ਬਾਬਾ ਜੀ ਨੇ ਜੋ ਹੁਕਮਨਾਮਾ ਜਾਰੀ ਕੀਤਾ ਸੇ; ਪੰਜਾਬੀ ਸਿੰਘਾਂ ਨੂੰ ਕੀਰਤਿਪੁਰ ਵਿਚ ਮਿਲਿਆ। ਉਨ੍ਹਾਂ ਤੁਰਤ ਤਿਆਰੇ ਕਰਕੇ, ਬਾਬਾ ਜੀ ਵਲਿ ਚਾਲੇ ਪਾ ਦਿੱਤੇ। ਨਵਾਬ ਵਜ਼ੀਰ ਖਾਂ ਤੇ ਮਲੋਰੀਆਂ ਰਲ੍ਹ ਕੇ ਸਿੰਘਾਂ ਨੂੰ ਰੋਪੜਿ ਰੋਕਣ ਦਾ ਜਤਨ ਕੀਤਾ। ਏਧਰੋਂ ਬਾਬਾ ਜੀ ਵੀ ਦਲ-ਬਾਦਲ ਸਮੇਤ ਖਾਲਸਾ ਜੀ ਦੀ ਸਹਾਇਤਾਰਥ ਲੋਹਗੜ੍ਹ ਰਾਜਧਾਨੀ ਤੋਂ ਚੜ੍ਹ ਪਏ। ਪਰ ਰਾਹ ਵਿੱਚ ਛੱਤ-ਬਨੂੜ ਦੇ ਵਸਨੀਕ ਹਿੰਦੂਆਂ ਦੀ ਦਾਦਰਸੀ ਕਰਨ ਖਾਤਿਰ ਏਥੋਂ ਦੇ ਜਰਵਾਣਿਆਂ ਨੂੰ ਸੁਮੱਤਿ ਦੇਣੀ ਪੈ ਗਈ; ਤੋੜ ਨਾ ਪਹੁੰਚ ਸਕੇ। ਸਿੰਘ ਰੋਪੜੋਂ ਤਾਂ ਲੰਘ ਆਏ, ਪਰ

ਜੇਠ ੧੨ (੧੦ ਮਈ) ਬੁੱਧਵਾਰਿ ਨੂੰ ਚਮਕੌਰ ਲਾਗੇ, ਵਿਰੋਧੀ ਦਲ ਨਾਲ ਖਾਲਸਾ ਜੀ ਨੂੰ ਲੁਕਣਾ ਪੈ ਗਿਆ। ਸਿੰਘਾਂ ਸੀਰੰਦੀ ਸਰਦਾਰ ਦਿਲਾਵਰ ਖਾਂ ਨੂੰ ਮਾਰ ਕੇ, ਸ਼ੇਰ ਮੁਹੱਮਦ ਖਾਂ ਮਲੋਰੀਏ ਨੂੰ ਘਾਇਲ ਕਰ ਸੁਟਿਆ। ਬਾਕੀ ਲਸ਼ਕਰ ਹਾਰ ਕੇ ਭੱਜ ਗਿਆ। ਦੋਹਾਂ ਧਿਰਾਂ ਦੇ ਸੱਤ ਕੁ ਸੌ ਜੋਧੇ ਖੇਤ ਰਹੇ।

ਜੇਠ ੧੩ (੧੧ ਮਈ) ਵੀਰਵਾਰਿ ਵਜ਼ੀਰ ਖਾਂ ਨੇ ਖਾਜਾ ਖਿਜਰ ਖਾਨ (ਮਰਦੂਦ) ਦੀ ਕਮਾਣ ਵਿਚ ਹੋਰ ਫੌਜ ਭੇਜੀ। ਸੰਘੋਲ ਨਗਰ ਲਾਗੇ ਰਾਣਵਾਂ ਪਿੰਡ ਦੀ ਛਾਬ (ਜਿੱਥੇ ਹੁਣ 'ਗੋਬਿੰਦ ਗੜ੍ਹ' ਨਾਮੇ ਗੁਰਦੁਆਰਾ ਹੈ) ਪੁਰ ਦੋਹਾਂ ਦਲਾਂ ਦਾ ਭੇੜ ਪਿਆ। ਬਹੁਤ ਸਾਰੇ ਸਾਬੀਆਂ ਸਮੇਤ ਖਾਜਾ ਮਰਦੂਦ ਮਾਰਿਆ ਗਿਆ; ਬਚਦੇ ਜਾਨਾਂ

੧੨੪.

ਲੁਕਾ ਕੇ ਨੱਸ ਗਏ। ਅਰੁ ਜੇਤੂ ਖਾਲਸਾ ਰਾਤੋ ਰਾਤਿ ਵੀਹ ਕੋਹ ਪੈਂਡਾ ਮਾਰ ਕੇ;

ਜੇਠ ੧੪ (੧੨ ਮਈ) ਸ਼ੁੱਕਰਵਾਰ-ਬਾਬਾ ਜੀ ਦੀ ਸੇਵਾ ਵਿੱਚ ਛੱਤ-ਬਨੂੜਿ ਹਾਜ਼ਰ ਹੋਗਿਆ। ਬਾਬਾ ਜੀ ਨੇ ਸਿੰਘਾਂ ਦੀ ਬਹਾਦੁਰੀ ਦੀ ਦਾਦ ਦਿੱਤੀ; ਤੇ ਮਾਇਆ ਦੇ ਗਹਿਰੇ ਗੱਢੇ ਵੰਡੇ।

(ਸਮਝੋਰ ਖਾਲਸਾ)

ਇਸੇ ਦਿਨ 'ਟੋਡੇ' ਦੇ ਪੜਾਉ ਪਰ ਬਾਦਸ਼ਾਹ ਦੇ ਹਜ਼ੂਰਿ ਪ੍ਰਤੀਤ ਰਾਉ ਹਰਕਾਰੇ ਨੇ ਅਰਜ਼ ਗੁਜ਼ਾਰੀ, ਕਿ "ਸੀਰੀਦ ਤੇ ਲਾਹੌਰ ਗਿਰਦੇ ਇਕ ਜਣੇ ਨੇ ਆਪਣੇ ਆਪ ਨੂੰ ਗੁਰੂ ਗੋਬਿੰਦ ਸਿੰਘ ਦੱਸਕੇ, ਧੁੰਮਾਂ ਪਾ ਦਿੱਤੀਆਂ ਹਨ। ਅਰੁ ਜਮੀਅਤ ਇਕੱਠੀ ਕਰ ਕੇ ਸਹਾਰਨਪੁਰ ਤੱਕ ਲੁੱਟ-ਮਾਰ ਮਚਾ ਦਿੱਤੀ ਹੈ।" ਹੁਕਮ ਹੋਇਆ, ਕਿ "ਉਸਦਾ ਮੱਕੂ ਬੰਨ੍ਹਣ ਵਾਸਤੇ, ਫੌਜਦਾਰਾਂ ਵਲਿ ਤਾਕੀਦੀ ਹੁਕਮ ਭੇਜੇ ਜਾ ਚੁੱਕੇ ਹਨ!"

ਅੰਬੋਰਪਤਿ ਦਾ ਵਕੀਲ ਸ਼ਾਹੀ ਦਰਬਾਰ ਵਿੱਚ ਸਿੱਖਾਂ ਸੰਬੰਧੀ ਪੁੱਜੀਆਂ ਖਬਰਾਂ ਬਾਰੇ ਲਿਖਦਾ ਇ:—

"ਵਜ਼ੀਰ ਖਾਂ (ਫੌਜਦਾਰਿ- ਸੀਰੀਦ) ਦੇ ਵਕੀਲ ਨੇ ਮੈਨੂੰ ਦੱਸਿਆ, ਕਿ ਇਸ ਫ਼ਿਰਕੇ (ਸਿੱਖਾਂ) ਦੇ ਫਸਾਦ ਨੂੰ ਹੁਣ ਮਾਮੂਲੀ ਖਿਆਲ ਨਹੀਂ ਕਰਨਾ ਚਾਹੀਦਾ; ਸੱਤਰ ਹਜ਼ਾਰ ਦੇ ਕਰੀਬ ਬੰਦੇ ਸਾਢੇਰਾ ਇਕੱਠੇ ਹੋਏ ਹੋਏ ਹਨ। ਕਦੀ 'ਗੁਰੂ' ਦਾ ਨਾਮ ਰਸਨਾ ਤੇ ਲਿਆਉਂਦੇ ਨਿ; ਕਦੀ ਕਹਿੰਦੇ ਨਿ: 'ਇੱਕ ਮਹਾਂਪੁਰਖ ਅਜ਼ਗੈਬੋਂ ਆਕੈ ਸਾਡੇ ਨਾਲ ਸਾਮਿਲ ਹੋ ਗਿਆ ਹੈ।'

"ਦੁਆਬਾ (ਬਿਸਤ-ਜਾਲੰਧਰ) ਆਦਿ ਪਰਗਣੇ ਬਰਬਾਦ ਕਰ ਕੇ, ਫਤਿਹਾਬਾਦ (ਬਿਆਸਾ?) ਦਰਿਆ ਤੱਕ ਛਾ ਗਏ ਹਨ! ਵਜ਼ੀਰ ਖਾਨ ਦੇ ਲਿਖਣ ਪੁਰ ਨਵਾਬ ਨਿਜ਼ਾਮੁੱਲ ਮੁਲਕ (ਅਸਦ ਖਾਂ) ਨੇ ਹਿਸਾਰ ਆਦਿ ਦੇ ਫੌਜਦਾਰਾਂ ਨੂੰ ਵਜ਼ੀਰ ਖਾ ਨਾਲ ਸ਼ਰੀਕ ਹੋਣ ਵਾਸਤੇ ਲਿਖਿਆ ਹੈ। ਪਰ ਇਨ੍ਹਾਂ ਵਿਚਾਰਿਆਂ ਦੀਆਂ ਅਪਣੀਆਂ ਢਿੱਬਰੀਆਂ ਟਾਇਟ ਹੋਈਆਂ ਪਈਆਂ ਹਨ। ਵੇਖੀਏ, ਰੱਬ ਦੀ ਕੀ ਮਰਜ਼ੀ ਹੈ!!

“ਇਸ ਜਮਾਤ ਦੇ ਬੰਦਿਆਂ ਲਾਹੌਰ ਵਿਚ ਭੀ ਖਬੇੜ-
ਬਖੇੜ ਕੀਤੀ ਹੈ; ਅਰੁ ਬਹੁਤਿਆਂ ਨੂੰ ਮਾਰ ਦਿੱਤਾ ਹੈ। (ਇਹ
ਇਸ਼ਾਰਾ ‘ਗੁਰੂ ਚੱਕ’ ਵਾਲੇ ਜੁੱਧ ਵਲਿ ਜਾਪਦਾ ਇ) ਇਸ ਵਕਤ
ਤੱਕ ਹਰ ਥਾਂ ਇਨ੍ਹਾਂ ਦਾ ਹੱਥ ਉੱਤੇ ਹੈ। ਅਰੁ ਕਹਿੰਦੇ ਨਿ :
ਸਹਾਰਨਪੁਰ ਭੀ ਆ ਘੇਰਿਆ ਹੈ।”

ਫਿਰ ਸਿੱਖਾਂ ਦਾ ਸੰਖੇਪ ਇਤਿਹਾਸ ਦੱਸ ਕੇ, ਲਿਖਦਾ ਇ:—

“ਗੁਰੂ ਗੋਬਿੰਦ ਸਿੰਘ ਦਾ ਵੱਡਾ ਪੁੱਤ੍ਰ (ਮੁਤਬੱਨਾ) ਅਜੀਤ
ਸਿੰਘ..... ਦਿੱਲੀ ਆਕੇ (ਮੁੜਿ) ਬਾਦਸ਼ਾਹ ਦੇ ਹਜ਼ੂਰਿ ਪਹੁੰਚਾ
ਸੀ; ਹਜ਼ੂਰੋਂ ਜੋੜਾ-ਜਾਮਾ ਪ੍ਰਾਪਤਿ ਕਰਕੇ, ਗੁਰੂ ਗੋਬਿੰਦ ਸਿੰਘ
ਦੇ ਸਰਬੰਧੀਆਂ (ਮਾਤਾ ਸਾਹਿਬਾਂ) ਸਮੇਤ, ਫਿਰ ਰਾਜਧਾਨੀ
(ਦਿੱਲੀ)—ਜੋ ਸਿੰਘ ਪੂਰੇ ਤੇ ਰਹਕਲੇ ਆ ਟਿਕਿਆ ਹੈ। ਬਹੁਤ
ਸਾਰੇ ਉਸ ਉੱਤੇ ਸਰਧਾ ਰਖਦੇ ਨਿ; ਬਾਜ਼ੇ ਨਹੀਂ ਰਖਦੇ।

“ਮੁਕਦੀ ਗੱਲ, ਇਸ ਵਕਤ ਤੱਕ ਇਸ ਫਿਰਕੇ ਦੀਆਂ
ਉਪਾਧੀਆਂ ਨਿੱਤ ਵਧ ਰਹੀਆਂ ਹਨ। ਨਵਾਬ ਆਸਫ਼ੁੱਦੌਲਾ
(ਅਸਦ ਖਾਂ) ਨੇ ਮੁਹੰਮਦ ਅਮੀਨ ਖਾਨ ਬਹਾਦੁਰ ਤੇ ਖਾਨ
ਦੋਰਾਨ ਬਹਾਦੁਰ ਵਲਿ ਸੁਨੇਹੇ ਭੇਜੇ ਸਨ; ਕਿ ਉਸ ਪਾਸੇ
(ਸਿੰਘਾਂ ਵਲਿ) ਤੁਰਤ ਚੜ੍ਹਾਈ ਕਰਨ। ਉਨ੍ਹਾਂ ਉੱਤਰ ਦਿੱਤਾ
ਇ; ਕਿ ‘ਅਸੀਂ’ ਤਾਂ ਹਜ਼ੂਰਿ ਸੱਦੇ ਜਾਣ ਪੁਰ ਪ੍ਰੇਸ਼ਾਨ-ਹਾਲ
ਹੈਗੇ ਆਂ; ਜੇ ਨਵਾਬ ਸਾਹਿਬ ਓਧਰਿ ਚੜ੍ਹਨਗੇ; ਤਾਂ ਨਾਲ
ਚਲੇ ਹੀ ਚੱਲਾਂਗੇ!”

“ਗੱਲ ਟਲਦੀ ਨਾ ਵੇਖ ਕੇ, ਨਵਾਬ ਸਾਹਿਬ ਨੇ ਅੱਬਦੁੱਲਹ
ਖਾਨ (ਖ਼ਾਜਾ?) ਨੂੰ ਵਜ਼ੀਰ ਖਾਨ ਪਾਸ ਭੇਜਣ ਦਾ ਫੈਸਲਾ
ਕੀਤਾ ਹੈ। ਨਾਲੇ ਲਾਗ-ਲੋਣੇ ਦੇ ਫੌਜਦਾਰਾਂ ਨੂੰ ਤਾਕੀਦੀ ਲਿਖੇ
ਭੇਜੇ ਹਨ, ਕਿ ‘ਆਪੋ ਵਿਚ ਸੋਧਾ ਕਰਕੇ, ਇਸ ਫਿਰਕੇ ਨਾਲ
ਸਿੱਝਣ!’ ਬਾਦਸ਼ਾਹ ਵਲੋਂ ਭੀ ਗਿਰਦੋ-ਨਿਵਾਹੀ ਦੇ ਫੌਜਦਾਰਾਂ
ਨੂੰ ਤਾਕੀਦ ਹੋਈ ਹੈ। ਅਰੁ ਅਬਦੁੱਲਾ ਖਾਂ ਨੂੰ ਪੰਜੀਹ ਹਜ਼ਾਰ
ਰੁਪਯਾ ਰਾਜਧਾਨੀ (ਦਿੱਲੀ) ਦੇ ਖਜ਼ਾਨੇ ਵਿਚੋਂ ਤੇ ਇਤਨਾ ਹੀ
ਚਾਂਦੀ ਦਾ ਸਾਮਾਨ (ਆਲਾਤਿ ਨੁਕਰਾ) ਅਤੇ ਪੰਜਾਹ ਹਜ਼ਾਰ
ਰੁਪਯੇ ਸੀਰੀਏ ਦੇ ਖਜ਼ਾਨਿਓਂ ਸਹਾਇਤਾ ਵਜੋਂ ਦਿੱਤੇ ਜਾਣ

੧੨੬.

ਦਾ ਹੁਕਮ ਹੋਇਆ ਹੈ। ਖਾਨ ਸਾਹਿਬ ਦੇ ਆਪ ਬੁਰੇ ਹਾਲ,
ਬਥੇਂ ਕੇ ਦਿਹਾੜੇ ਹਨ; ਬੱਧੇ-ਰੁੱਧੇ ਉਸਿ ਹੁਕਮ ਮੰਨ ਲਿਆ ਹੈ।”

੧੫ ਜੇਠ ਵਦੀ (ਨਿਰਜਲਾ) ਇਕਾਦਸ਼ੀ (੧੩ ਮਈ)
ਸ਼ਨੀਵਾਰਿ ਸਮੁੱਚੇ ਖਾਲਸਾ ਦਲ ਨੇ ਬਾਬਾ ਬੰਦਾ ਸਿੰਘ ਬਹਾਦੁਰ ਦੇ
ਬੰਭੇ ਤਲੇ ਇਕੱਠੇ ਹੋ ਕੇ, ਛੱਤ-ਬਨੂੜ ਦੇ ਪੜਾਉ ਤੋਂ ਗੁਰੂ ਮਾਰੀ
ਸੀਰੰਦ ਪੁਰ ਧਾਵਾ ਬੋਲਿਆ। ਵਜ਼ੀਰ ਖਾਂ ਭੀ ਪੂਰੇ ਤਾਣ ਨਾਲ ਸਣੇ
ਮਲੇਰੀਏ ਆਦਿ ਹਮਾਇਤੀਆਂ ਦੇ ਮੁਕਾਬਲੇ ਪੁਰ ਚੜ੍ਹ ਪਿਆ।
ਨਿੱਕੇ ਨਿੱਕੇ ਪਿੰਡਾਂ ਚਪੜ-ਚਿੜੀ ਦੀ ਜੂਹ ਵਿਚ ਦੋਹਾਂ ਦਲਾਂ ਦਾ
ਘਮਸਾਣ ਜੁਧ ਮਚਿਆ। ਸ਼ੇਰ ਮੁਹੰਮਦ ਖਾਂ ਤੇ ਖੁਜਾ
ਅੱਲੀ ਮਲੇਰੀਏ ਮਾਰੇ ਗਏ; ਤਾਂ ਵਜ਼ੀਰ ਖਾਨ ਦਾ ਤੇ ਭਾਈ ਬਾਜ
ਸਿੰਘ ਦੇ ਦੁੰਦ-ਜੁੱਧ ਹੋਇਆ। ਵਜ਼ੀਰ ਖਾਨ ਤਲਵਾਰ ਧੂਹ ਕੇ,
ਬਾਜ ਸਿੰਘ ਨੂੰ ਮਾਰਨ ਹੀ ਲੱਗਾ ਸੀ; ਭਾਈ ਭਗਤੂ ਕੇ ਫਤਿਹ
ਸਿੰਘ ਨੇ ਫੁਰਤੀ ਨਾਲ ਚੰਡੀ ਵਾਹੀ; ਤੇ ਵਜ਼ੀਰ ਖਾਂ ਦਾ ਸਿਰ ਕੱਢ
ਵਾਂਝੂ ਲਾਹ ਸੁਟਿਆ। ਸਾਰੇ ਸਰਦਾਰ ਮਾਰੇ ਜਾਣ ਪੁਰ, ਮੁਸਲਮਾਨੀ
ਲਸ਼ਕਰ ਬੇਦਿਲ ਹੋ ਕੇ, ਪਿਛਲੇ ਪੈਰੀਂ ਭੱਜ ਉਠਿਆ। ਸਿੰਘਾਂ
ਸੀਰੰਦ ਤੱਕ ਵੇਰੀਆਂ ਦਾ ਪਿੱਛਾ ਕਰਕੇ, ਸਭ ਦਾ ਸਫਾਇਆ
ਕਰ ਦਿੱਤਾ।

ਵਜ਼ੀਰ ਖਾਂ ਦੇ ਸਰਬੰਧੀ ਤੇ ਸਿਰੰਦੀ ਪੀਰਜਾਦੇ ਧਨ-ਮਾਲ ਤੇ
ਘਰ-ਘਾਟ ਤੋਂ ਹੱਥ ਧੋ ਕੇ, ਦਿੱਲੀ ਵਲਿ ਨੱਸ ਗਏ। ਦੋ ਕਰੋੜ ਦਾ
ਮਾਲ-ਮਤ੍ਹਾ ਵਜ਼ੀਰ ਖਾਂ ਦੇ, ਤੇ ਕੁਝ ਲੱਖ ਰੁਪਏ ਦਾਂਦੀਵਾਨ ਸੁੱਚਾ
ਨੰਦ ਦੇ ਘਰੇ, ਸਿੰਘਾਂ ਦੇ ਹੱਥ ਆਇਆ। ਸ਼ਹਿਰ ਦੇ ਧਨਾਢਾਂ ਦਾ
ਧਨ-ਮਾਲ ਬੇ ਸੁਮਾਰ ਇਨ੍ਹਾਂ ਤੋਂ ਵੱਖਰਾ ਸੀ। (ਪ੍ਰੋ: ਗੰਡਾ ਸਿੰਘ—
‘ਬੰਦਾ ਸਿੰਘ ਬਹਾਦੁਰ,’ ਤੇ ‘ਤਜ਼ਕਿਰਾਤੁਲ ਸਲਾਤੀਨਿ ਚੁਗੱਤਾ’)

ਸੀਰੰਦ ਫਤਿਹ ਹੁੰਦਿਆਂ ਸਾਰ ਇਰਦ-ਗਿਰਦ ਦੇ ਸ਼ਰਾਰਤੀ
ਪਿੰਡ ਭੀ, ਸਿੰਘਾਂ ਸੋਧ ਸੁੱਟੇ। ਸ਼ਾਇਦ ਇਸ ਇਲਾਕੇ ਵਿਚ ਇਹ
ਅਖਾਣ ਓਦੋਂ ਹੀ ਲੋਕਾਂ ਦੇ ਮੂੰਹ ਚੜਿਆ ਹੈ:—

‘ਚੜੀ’ ‘ਭੜੀ’ ਨਗਾਰਾ ਵੱਜੇ, ‘ਭੁੱਟੇ’ ਵੱਜੇ ਟੱਲੀ।

‘ਸੋਹ’ ਵਿਚਾਰੀ ਕਿਆ ਕਰੇ, ‘ਸਲੋਦੀ’ ਉੱਜੜ ਚੱਲੀ।

ਇਹ ਪੰਜੇ ਪਿੰਡ ਬੜੇ ਪੁਰਾਣੇ ਤੇ ਇਸੇ ਪਰੰਪਰੇ ਵਿੱਚ ਹਨ। ਸਲੋਦਾ ਨੱਗਰ ਭਾਈ ਆਲੀ ਸਿੰਘ, ਮਾਲੀ ਸਿੰਘ ਦਾ ਵਤਨ ਸੀ। ਸਿੰਘਾਂ ਦੀ ਚੜਤ ਸੁਣਕੇ, ਮਾਰੇ ਇਲਾਕੇ ਦੇ ਮੁਸਲਮਾਨ ਤੇ ਡਰਾਕੂਲ ਹਿੰਦੂ ਨੱਸ ਗਏ ਸਨ; ਸਿਰਫ ਭੁੱਟੇ ਪਿੰਡ ਕੁਝ ਹਿੰਦੂ ਟਿਕੇ ਰਹੇ ਸਨ; ਅਰੁ ਅਪਣੇ ਹਿੰਦੂ ਹੋਣ ਦਾ ਨਿਸ਼ਾਨ ਮੰਦਿਰ ਵਿਚ ਟੱਲੀ ਵਜਾ ਕੇ, ਦੇ ਰਹੇ ਹਨ। ਚੜੀ ਤੇ ਭੜੀ ਵਿੱਚ ਬਹੁਤੇ ਸਿੱਖ ਆਬਾਦ ਸਨ; ਸੋ ਨਗਾਰਾ ਵਜਾ ਕੇ, ਸਿੰਘਾਂ ਨਾਲ ਅਪਣੱਤ ਜਣਾ ਰਹੇ ਸਨ।

ਹੁਣ ਸਿੰਘਾਂ ਨੇ ਸਾਰੀ ਸੀਰੰਦ ਥਾਵਨੀ ਪੁਰ ਕਬਜਾ ਕਰਕੇ, ਭਾਈ ਬਾਜ ਸਿੰਘ ਨੂੰ ਹਾਕਮ ਅਰੁ ਮਾਲੀ ਸਿੰਘ ਨੂੰ ਦੀਵਾਨ ਬਾਪਿਆ। ਭਾਈ ਬਾਜ ਸਿੰਘ ਦੇ ਭਰਾ ਰਾਮ ਸਿੰਘ ਤੇ ਬਾਬਾ ਬਿਨੰਦ ਸਿੰਘ ਭੁੱਲੇ ਨੂੰ ਥਾਨੇਸਰ ਦਾ ਪ੍ਰਬੰਧ ਸੌਂਪਿਆ ਗਿਆ।

ਜੇਠ ੧੮ (੧੬ ਮਈ) ਮੰਗਲਵਾਰ—‘ਟੋਭੇ’ ਦੇ ਮੁਕਾਮਿ ਬਾਦਸ਼ਾਹ ਦੇ ਹਜ਼ੂਰਿ ਅਰਜ਼ ਹੋਈ, ਕਿ ‘ਕਸ਼ਮੀਰ ਦਾ ਸੂਬੇਦਾਰ ਆਲੀ ਮਰਦਾਨ ਖਾਨ (ਜ਼ਬਰਦਸਤ ਖਾਨ) ਮਰ ਗਿਆ ਹੈ।’ ਨਵਾਜ਼ਿਸ਼ ਖਾਨ ਉਸ ਦੀ ਥਾਂ ਸੂਬੇਦਾਰ ਬਾਪਿਆ ਗਿਆ।

ਜੇਠ ੨੨ (੨੦ ਮਈ) ਸ਼ਨੀਵਾਰਿ ਬਹਾਸੂ ਦੇ ਪੜਾਉ ਪੁਰ ਬਾਦ-ਸ਼ਾਹ ਨੂੰ ਬਜ਼ੀਰ ਖਾਂ ਫੌਜਦਾਰ ਸੀਰੰਦ ਦੇ ਮਾਰੇ ਜਾਣ ਦੀ ਇਤਲਾਹ ਮਿਲੀ; ਅਤੇ ਉਸਦੇ ਪੁੱਤ੍ਰ ਤੇ ਜਵਾਈ ਦੇ ਮਰਨ ਯਾ ਵੜੇ ਜਾਣ ਦੀ ਸ਼ੱਕੀ ਖਬਰ ਪੁੱਜੀ। ਨਾਲੇ ਦੱਸਿਆ ਗਿਆ ਕਿ ਸਿੰਘਾਂ ਸੀਰੰਦ ਮੱਲ ਕੇ ਜਾਨਵਰਾਂ ਨੂੰ ਮਾਰਨ ਦੀ ਮਨਾਹੀ ਕਰ ਦਿੱਤੀ ਹੈ।

ਜੇਠ ੨੬ (੨੪ ਮਈ) ਬੁੱਧਵਾਰਿ ਬਾਦਸ਼ਾਹਿ ਨੇ ਰਾਜਧਾਨੀ (ਦਿੱਲੀ) ਦੇ ਮੁਸੱਦੀਆਂ ਵਲਿ ਹੁਕਮ ਲਿਖਾਇਆ ਕਿ “ਅੱਠ ਲੱਖ ਰੁਪਯੇ ਖਾਨ ਜਹਾਨ ਬਹਾਦੁਰ ਸੂਬੇਦਾਰ ਅਲਹਾਬਾਦ ਤੇ ਅੱਬਦੁੱਲਹ ਖਾਂ ਬਹਾਦੁਰ ਨੂੰ ਸਹਾਇਤਾ ਵਜੋਂ ਦੇਣ। ਅਰੁ ਅਫਜ਼ਲ ਖਾਂ, ਸ਼ਮਸ਼ੇਰ ਖਾਂ ਤੇ ਚੇਤ ਸਿੰਘ ਜ਼ਮੀਂਦਾਰ ‘ਕਾਮਾ’ ਅਤੇ ਅਨੂਪ ਸਿੰਘ ਤੇ ਈਸਾ ਖਾਂ ਆਦਿਕਾਂ ਸਮੇਤ, ਅਗਾੜੀ ਲੱਗਕੇ, ਉਨ੍ਹਾਂ

੧੨੮.

ਨੂੰ 'ਗੁਰੂ' (ਬਾਬਾ ਬੰਦਾ ਸਿੰਘ ਜੀ) ਦੀ ਤਾੜਨਾ ਵਾਸਤੇ (ਉਸ ਇਲਾਕੇ ਵਿਚ) ਪਹੁੰਚਾਵੇ।'

ਜੇਠ ੨੮ (੨੬ ਮਈ) ਸ਼ੁਕਰਵਾਰਿ ਬਾਦਸ਼ਾਹ ਵੱਲੋਂ ਰਾਜਪੂਤ ਰਾਜਿਆਂ (ਅਜੀਤ ਸਿੰਘ ਹੁਰਾਂ) ਦੇ ਗੁਨਾਹ ਮਾਫ਼ ਕਰਨ ਸੰਬੰਧੀ ਫਰਮਾਨ, ਕੋਲ (ਬਚਨ) ਪੰਜਾ ਲਾ ਕੇ, ਤੇ ਜਾਗੀਰਾਂ ਦੇ ਪਰਵਾਨੇ ਲਿਖਿ ਭੇਜੇ ਗਏ।

ਜੇਠ ੨੯ (੨੭ ਮਈ) ਸ਼ਨੀਵਾਰਿ ਬਹਾਸੂ ਦੇ ਪੜਾਉ ਪਰ ਹੀ ਸਫ਼ਬਿਕਨ ਖਾਨ ਨੇ ਹਜ਼ੂਰਿ ਅਰਜ਼ ਕੀਤੀ:—“ਜੇ ਚੌਕਲਾ ਸੀਰੰਦ ਦੀ ਫੌਜਦਾਰੀ ਲੋੜੀਂਦੇ ਮਸਾਲੇ ਤੇ ਜਮੀਅਤ ਸਣੇ ਬੰਦੇ ਨੂੰ ਬਖਸ਼ੀ ਜਾਏ; ਗੁਲਾਮ 'ਗੁਰੂ'—ਜਿਸ ਨੇ ਉਤਪਾਤ ਮਚਾਇਆ ਹੋਇਆ ਇ—ਦਾ ਮੱਕੂ ਬੰਨ੍ਹ ਦੇਵੇਗਾ।”

ਜੇਠ ੩੦ (੨੮ ਮਈ) ਐਤਵਾਰਿ—ਬਾਦਸ਼ਾਹ ਦੇ ਕੰਨੀਂ ਇਹ ਚੁਗਲੀ ਚੋਈ ਗਈ; ਕਿ ਰਾਜਾ ਅਜੀਤ ਸਿੰਘ ਤੇ ਰਾਜਾ ਜੈ ਸਿੰਘ ਸਾਂਭਰ ਤੋਂ ਮਨੋਹਰਪੁਰ ਵਲਿ ਕਚ ਥਰ ਗਏ ਹਨ। ਉਨ੍ਹਾਂ ਨੂੰ 'ਗੁਰੂ' ਦੇ ਖਤ (ਹੁਕਮਨਾਮੇ) ਆਏ ਹੋਏ ਹਨ; ਰਾਜਿਆਂ ਉੱਤਰ ਭੀ ਲਿਖਿ ਘੱਲੇ ਹਨ।

ਹਾੜੂ ੬ (੫ ਜੂਨ) ਸੋਮਵਾਰਿ ਬਾਂਜਰਾ ਲਾਗੇ ਬਾਦਸ਼ਾਹੀ ਮੁਕਾਮ ਸੀ। ਖਾਨਸ਼ਾਨਾ (ਮੁਨਇੱਮ ਖਾਂ) ਬਹਾਦੁਰ ਦੇ ਅਰਜ਼ ਬਰਨ ਪੁਰ ਮਹਾਬਤ ਖਾਨ, ਉੱਤੇ ਦੱਸੇ ਰਾਜਿਆਂ ਪਾਸ ਭੇਜਿਆ ਗਿਆ; ਕਿ ਉਨ੍ਹਾਂ ਨੂੰ ਤਸੱਲਾ ਦਿਵਾ ਕੇ, ਬਾਦਸ਼ਾਹ ਦੇ ਹਜ਼ੂਰਿ ਲੈ ਆਵੇ !

ਹਾੜੂ ੯ (੮ ਜੂਨ) ਵੀਰਵਾਰਿ ਮੁਨਇੱਮ ਖਾਂ ਨੇ ਫਿਰ ਅਰਜ਼ ਕੀਤੀ; ਕਿ “ਖਾਨਸ਼ਾਹ ਮਹਾਬਤ ਖਾਂ ਗੰਗੂਆਣੇ ਪਿੰਡ ਜਾਕੇ, ਰਾਜਿਆਂ ਨੂੰ ਮਿਲਿਆ ਹੈ; ਤੇ ਬਾਦਸ਼ਾਹੀ ਨਿਵਾਜ਼ਿਆਂ ਦਾ ਭਰੋਸਾ ਦਿਵਾਕੇ, ਉਨ੍ਹਾਂ ਦੇ ਮਨ ਪਰੇਰੇ ਹਨ। ਆਸ ਹੈ,

ਹਾੜੂ ੧੧ (੧੦ ਜੂਨ) ਛਨਿਛਰਵਾਰਿ ਆਕੇ, ਮਿਲਣੀ ਕਰਨਗੇ।” ਮੁਨਇੱਮ ਖਾਂ ਨੂੰ ਹੁਕਮ ਹੋਇਆ, ਕਿ 'ਇੱਕ ਪੜਾਉ ਅਗਾੜੀ ਜਾ ਕੇ ਉਨ੍ਹਾਂ ਦਾ ਸੁਆਗਤ ਕਰੇ; ਤੇ ਸਤਿਕਾਰ ਨਾਲ ਹਜ਼ੂਰਿ ਲੈ ਆਵੇ !'

ਅੱਜ ਹੀ ਲਾਹੌਰੀ ਮੁਸੱਦੀਆਂ ਵਲਿ ਹੁਕਮ ਭੇਜਿਆ ਗਿਆ ਕਿ “ਮੇਏ ਵਜ਼ੀਰ ਖਾਂ ਦੇ ਭਤੀਜੇ ਮੁਹੱਮਦ ਤਕੀ ਨੂੰ ਤਿੰਨ ਹਜ਼ਾਰ ਰੁਪਯੇ ਖਰਚ ਰਾਹ ਦੇ ਕੇ, ਹਜ਼ੂਰਿ ਭੇਜ ਦੇਣ !” ਹੁਣੇ ਹੁਣੇ ਆਏ ਸਮਾਚਾਰ ਦਸਦੇ ਨਿ : ਬਖਸ਼ੀ ਸ਼ਾਹ ਨਿਵਾਜ਼ ਖਾਨ ਦੀ ਜਾਗੀਰ ਦੇ ਅੱਮਿਲ (ਅਹਿਲਕਾਰ) ਖਾਲਸਾ-ਸਿੱਖਾਂ ਦੇ ਦਬਕਾਏ ਉਠਿ ਗਏ ਨਿ । ਥਾਨੇਸਰ ਵਿਚ ਬੀ ਹਾਬੜ-ਦਾਬੜ ਮਚ ਗਈ ਹੈ । ਪਾਣੀਪਤ (ਪਰਗਣਾ ਫੈਜ਼ਾਬਾਦ) ਦੇ ਬਹੁਤੇ ਲੋਕਾਂ ਦਾ ਮਾਲ-ਮਤੌਂ ਦਿੱਲੀ ਆ ਗਿਆ ਹੈ ।
(ਅਖਬਾਰਾਤਿ ਦਰਬਾਰ ਮੁਅੱਲਾ)

ਹਾੜ ੧੨ (੧੧ ਜੂਨ) ਐਤਵਾਰਿ ਬਾਦਸ਼ਾਹੀ ਸਵਾਰੀ ਅਗਾਹਾਂ ਚੱਲੀ । ਰਾਹ ਵਿੱਚ ਮਹਾਬਤ ਖਾਂ ਨੇ ਰਾਜੇ ਆਣਿ ਮੇਲੇ । ਅਜੀਤ ਸਿੰਘ ਤੇ ਜੈ ਸਿੰਘ ਨੇ ਦੋ ਦੋ ਸੈ ਮੁਹਰਾਂ ਤੇ ਦੋ ਦੋ ਹਜ਼ਾਰ ਰੁਪਯੇ ਨਿਸਾਰ ਵਜੋਂ ਭੇਟ (ਵਾਰਨੇ) ਕੀਤੇ । ਅਰੁ ਚਰਨਾਂ ਪੁਰ ਸਿਰ ਧਰ ਕੇ, ਤਸਲੀਮ ਕੀਤੀ । ਬਾਦਸ਼ਾਹ ਵੱਲੋਂ ਵਧੀਆ ਜਾਮੇ-ਜੋੜੇ, ਸ਼ਮਸ਼ੇਰਾਂ ਜੜਾਊ, ਵਡ-ਮੁੱਲੀਆਂ ਦਾਉਦੀਆਂ, ਹਾਥੀ ਤੇ ਇੱਕਾਕੀ ਘੋੜੇ ਹਰ ਇੱਕ ਨੂੰ ਦਿੱਤੇ ਗਏ । ਮੁਖਾਰੁਬੰਦ ਤੋਂ ਮਿੱਠੇ ਬਚਨ ਕਹਿ ਕੇ, ਧਿਜਾ ਬਨਾਈ ਗਈ; ਤੇ ਵਤਨਾਂ ਨੂੰ ਵਿਦਾ ਕੀਤੇ ਗਏ ।

(ਤਜ਼ਕਿਰਾਤੁਲ ਸਲਾਤੀਨਿ ਦੁਗੱਤਾ)

‘ਤਜ਼ਕਿਰਾਤੁਲ ਸਲਾਤੀਨਿ ਦੁਗੱਤਾ’ ਦਾ ਲੇਖਕ (ਮੁਹੱਮਦ ਹਾਦੀ ਕਾਮਵਰ ਖਾਨ) ਮੌਕੇ ਤੇ ਹਾਜ਼ਰ ਸੀ । ਉਹ ਲਿਖਦਾ ਇ : “ਮੈਂ ਵੇਖਿਆ, ਸਾਰਾ ਪਹਾੜ ਤੇ ਜੰਗਲ ਰਾਜਪੂਤਾਂ ਨਾਲ ਢਕੇ ਢਕੀ ਭਰਿਆ ਪਿਆ ਹੈ । ਅਰੁ ਕਈ ਹਜ਼ਾਰ ਸੰਢਣੀ-ਸਵਾਰ ਪਰਬਤ ਦੀਆਂ ਖੱਡਾਂ ਵਿਚ ਖਲੋਤੇ ਸਨ । ਪਰ ਬਾਦਸ਼ਾਹ ਨਾਲ ਚਹੂੰ ਬਾਦਸ਼ਾਹਜ਼ਾਦਿਆਂ ਤੇ ਖਾਸ ਨਿਕਟੀ ਅਮੀਰਾਂ ਤੇ ਬਿਨਾਂ ਹੋਰ ਕੋਈ ਨਹੀਂ ਸੀ ।”

ਸੀਰਿਦ ਫਤਿਹ ਹੋਣ ਤੋਂ ਬਾਦ, ਦੂਰੋਂ ਨੇੜਿਓਂ ਵੁਖੀ ਪਰਜਾ ਦੀਆਂ ਫਰਿਆਦਾਂ ਬਾਬਾ ਜੀ ਦੇ ਹਜ਼ੂਰਿ ਐਣ ਲੱਗ ਪਈਆਂ । ਭਾਈ ਬੁਲਾਕਾ ਸਿੰਘ ਰਾਗੀ ਨੂੰ ਪਾਇਲ ਦੇ ਇਲਾਕੇ ਘੁਡਾਣੀ-ਘਰੋਟੀ ਦੇ ਰਾਮਰਾਹੀਆਂ ਨੇ ਸਤਾਇਆ ਤੇ ਦਸਵੇਂ ਪਾਤਸ਼ਾਹ ਸੰਬੰਧੀ

੧੩੦.

ਬਕਬਾਦ ਕੀਤਾ। ਉਸ ਦੀ ਪੁਕਾਰ ਸੁਣਕੇ, ਬਾਬਾ ਜੀ ਉਸ ਪਾਸੇ ਚੜ੍ਹ ਪਏ। ਦੋਸੀਆਂ ਨੂੰ ਮੁਨਾਸਿਬ ਸਜ਼ਾ ਦੇ ਕੇ, ਪਾਇਲ ਨੱਗਰ ਵਿਚ ਅਪਣਾ ਬਾਣਾ ਕਾਇਮ ਕਰ ਦਿੱਤਾ। ਭਾਈ ਬੁਲਾਕਾ ਸਿੰਘ ਨੂੰ ਉਥੇ ਬਾਣੇਦਾਰ ਥਾਪਿਆ।

ਸੰਮਤ ੧੭੪੮ ਬਿ: (੧੬੯੧ ਈ:) ਵਿੱਚ, ਲਾਹੌਰ ਦੀ ਇੱਕ ਮੁਟਿਆਰ ਖਤਰਾਣੀ ਅਨੂਪ ਕੌਰ ਨੇ, ਦਸਵੇਂ ਪਾਤਿਸ਼ਾਹ ਉੱਤੇ ਕਾਮਣ ਪਾ ਕੇ, ਹਾਰ ਖਾਧੀ ਸੀ। ਸਤਿਗੁਰਾਂ ਉਸਨੂੰ ਸੁਮੱਤ ਬਖਸ਼ ਕੇ, ਭਰਾ ਸਮੇਤ ਮਹਿਲਾਂ ਵਿਚ ਸੇਵਾ 'ਤੇ ਲਾ ਦਿੱਤਾ ਸੀ।
(ਚਰਿਤ੍ਰ ੨੦-੩)

ਅਨੰਦਪੁਰੀ ਤਿਆਗਣ ਸਮੇਂ, ਅਨੂਪ ਕੌਰ ਭੀ ਸਤਿਗੁਰਾਂ ਦੇ ਪਰਵਾਰ ਵਿੱਚ ਬਾਮਿਲ ਸੀ। ਸਰਸਾ ਨਦੀ ਪੁਰ ਵੈਰੀਆਂ ਦੇ ਘੇਰੇ ਸਮੇਂ ਇਹ ਬੀਬੀ ਬੇਰ ਮੁਹੱਮਦ ਖਾਨ ਮਲੇਰੀਏ ਦੇ ਕਾਬੂ ਆ ਗਈ। ਉਸ ਨੇ ਮਲੇਰ-ਕੋਟਲੇ ਲਿਆਕੇ, ਬੀਬੀ ਦੇ ਸਤਿ-ਧਰਮ ਤੇ ਪਤਿ-ਅਬਰੋ ਨੂੰ ਲੁੱਟਣਾ ਚਾਹਿਆ; ਤਾਂ ਬੀਬੀ ਨੇ ਆਪਣੇ ਪ੍ਰਾਣ ਸਤਿ-ਧਰਮ ਉੱਤੇ ਵਾਰ ਦਿੱਤੇ। ਉਸ ਦੀ ਮੜੋਲੀ ਸਸਕਾਰਨ ਦੀ ਥਾਂ, ਦਫਨਾ ਦਿਤੀ ਗਈ।

ਇਹ ਸਾਰਾ ਕਿੱਸਾ ਓਥੋਂ ਦੇ ਹਿੰਦੂ-ਸਿੱਖਾਂ ਬਾਬਾ ਜੀ ਨੂੰ ਘੁਡਾਣੀ ਨੱਗਰ ਵਿਚ ਹੀ ਸੁਣਾਇਆ। ਬਾਬਾ ਜੀ ਨੇ ਮਲੇਰ-ਕੋਟਲੇ ਪੁਰ ਚੜ੍ਹਤ ਕਰ ਦਿੱਤੀ। ਸ਼ੇਰ ਮੁਹੱਮਦ ਖਾਂ ਦੇ ਪੁੱਤ੍ਰ ਤਾਂ ਸਾਰੇ ਸਰਬੰਧੀਆਂ ਤੇ ਚੁੱਕਣ ਜੋਗਾ ਧਨ-ਮਾਲ ਲੈ ਕੇ, ਸਿੰਘਾਂ ਦੇ ਪਹੁੰਚਣ ਤੋਂ ਪਹਿਲਾਂ ਹੀ ਨੱਸ ਗਏ। ਪਰ ਵਸਨੀਕਾਂ ਵਿਚੋਂ ਲਾਲਾ ਕਿਸ਼ਨ ਦਾਸ ਬਾਣੀਏ ਨੇ ਬਾਬਾ ਜੀ ਨਾਲ ਵਾਕਫ਼ੀ ਕੱਢਕੇ ਤੇ ਨਜ਼ਰਾਨਾ ਦੇ ਕੇ, ਨੱਗਰ ਨੂੰ ਲੁੱਟ-ਮਾਰ ਤੋਂ ਬਚਾ ਲਿਆ। ਬੀਬੀ ਅਨੂਪ ਕੌਰ ਦੀ ਕਬਰ ਪੁੱਛ ਕੇ, ਉਸਦੀਆਂ ਅਸਥੀਆਂ ਕੱਢੀਆਂ ਤੇ ਸਿੱਖ-ਸ੍ਰਿਯਾਦਾ ਅਨੁਸਾਰ ਸਸਕਾਰ ਦਿੱਤੀਆਂ।

ਫਿਰ ਬਾਬਾ ਜੀ ਨੇ ਰਾਇਕੋਟ ਉੱਤੇ ਧਾਵਾ ਬੋਲਿਆ। ਇਹ ਰਾਇਕੋਟ ਦੀ ਜਾਗੀਰ ਦਾ ਮੁੱਖ ਨੱਗਰ ਸੀ। ਉਸ ਨੇ ਪੰਜ ਹਜ਼ਾਰ ਰੁਪਿਆ ਨਕਦ ਨਜ਼ਰਾਨਾ ਦੇ ਕੇ, ਖਾਲਸਾ ਜੀ ਦੀ ਅਧੀਨਤਾ ਮੰਨ ਲਈ। ਇਸੇ ਤਰਾਂ ਸਤਲੁਜ ਦਰਿਆ ਤੱਕ ਸਾਰਾ

ਦੇਸ ਸੋਧ ਕੇ, ਬਾਬਾ ਜੀ ਨੇ ਖਾਲਸਾ-ਰਾਜ ਵਿੱਚ ਸ਼ਾਮਿਲ ਕਰ ਲਿਆ।
ਹੁਣ ਮਾਛੀਵਾੜਾ-ਲੁਧਿਆਣਾ ਤੋਂ ਕਰਨਾਲ ਤੱਕ—ਉੱਤਰ-ਦੱਖਣ,
ਤੇ ਜਮੁਨਾ-ਪਾਰ ਸਹਾਰਨਪੁਰ ਤੋਂ ਰਾਇਕੋਟ-ਤਿਹਾੜੇ ਤੱਕ—ਪੂਰਬ-
ਪੱਛਮ, ਖਾਲਸਾ ਜੀ ਦਾ ਇਕ-ਛੱਤ ਰਾਜ ਕਾਇਮ ਹੋ ਗਿਆ।

ਸ: ਰਤਨ ਸਿੰਘ 'ਭੰਗੂ' ਦੇ ਕਥਨ ਮੂਜਬ ਬਾਬਾ ਜੀ, ਮਲੇਰ-
ਕੋਟਲਾ ਤੇ ਰਾਇ ਕੋਟ ਆਦਿ—ਸਤਲੁਜ ਤੋਂ ਪੂਰਬ-ਦੱਖਣ ਦਾ ਸਾਰਾ
ਇਲਾਕਾ—ਫਤਿਹ ਕਰਕੇ, ਦੁਆਬੇ ਜਾ ਵੜੇ। ਜਾਲੰਧਰ ਤੇ
ਹੁਸ਼ਿਆਰਪੁਰ* (ਬਜਵਾੜਾ) ਦੇ ਸ਼ਾਹੀ ਹਾਕਮ, ਡਰ ਦੇ ਮਾਰੇ ਖੁਦ
ਹੀ ਦੇਸ ਛੱਡ ਕੇ ਨੱਸ ਗਏ। ਸਾਰੇ ਦੁਆਬੇ ਦੇਸ ਪੁਰ ਬਾਬਾ ਜੀ ਨੇ
ਖਾਲਸਾ ਜੀ ਦਾ ਕਬਜ਼ਾ ਕਰਵਾ ਦਿੱਤਾ। ਰਾਜ ਕਾਇਮ ਹੋਣ ਪੁਰ
ਸਿੱਖ ਧਰਮ ਦਾ ਇਸ ਦੇਸ ਵਿਚ ਬਹੁਤ ਪ੍ਰਚਾਰ ਹੋਇਆ। ਬਾਬਾ
ਜੀ ਦਾ ਤੇਜ-ਪ੍ਰਤਾਪ ਤੇ ਉਦਾਰ ਸੁਭਾਉ ਵੇਖ ਕੇ, ਚੌਧਰੀ ਤੇ ਰਸੂਖ
ਵਾਲੇ ਹਿੰਦੂ ਖੁਦ ਹੀ ਬਾਬਾ ਜੀ ਦੀ ਸ਼ਰਨ ਆ ਗਏ।

ਫਗਵਾੜੇ ਵਾਲੇ ਮਿਲੇ ਸੁ ਆਈ।
ਉਨਕੋ ਦੀਨੀ ਮੁਲਕ-ਉਗਰਾਹੀ।
ਐਰ ਮੁਲਕ ਕੇ ਆਇ ਮਿਲੇ ਪੈਂਚ।
ਦਯੋ ਦਿਲਾਸੋ ਲਜੋ ਪੈਸੋ ਖੈਂਚ ॥੪॥
ਹਿੰਦੂਅਨਿ ਤੋ ਬਡ ਸੁਖ ਪਾਯੋ।
ਮੁਸਲਮਾਨ ਨੇ ਵਖਤ ਕਟਾਯੋ।
ਹਿੰਦੂਅਨਿ ਓ ਲੋਵੈ ਭੀ ਜਾਵੈ।
ਹੁਇ ਰਈਅਤ ਸੋ ਮੁਲਕ ਬਚਾਵੈ ॥੫॥

ਦੇਹਰਾ

ਪਾਣੀਪਤਿ ਹਿੰਸਾਰ ਲੇ, ਐ ਮਾਝੇ ਪੱਟੀ ਤਾਂਹਿ।

ਨਿਵਾਜ ਨਗਾਰਾ ਤੁਰਕ ਕੇ ਐ ਬਾਂਗ ਦੇਵੈ ਕੋਊ ਨਾਹਿ॥੬॥

* ਉਸ ਮੌਕੇ ਹੁਸ਼ਿਆਰ ਖਾਂ ਦਾ ਵਸਾਇਆ ਇਹ ਨਿੱਕਾ ਜਿਹਾ
ਪਿੰਡ, ਪ੍ਰਸਿੱਧ ਨਹੀਂ ਸੀ। 'ਬਜਵਾੜਾ' ਇਸ ਇਲਾਕੇ ਦਾ ਮੁਖ-ਨਗਰ
ਸੀ; ਤੇ ਬਖਸ ਖਾਂ ਸੁਲਤਾਨ ਪੁਰੀਏ ਦੇ ਅਧੀਨ ਥਾਣੇਦਾਰ ਏਥੇ
ਰਹਿੰਦਾ ਸੀ। (ਪ੍ਰੋਵਿੰਸਲ ਗੈਜ਼ਟੀਅਰ—ਪੰਜਾਬ)

੧੩੨.

ਬਾਬਾ ਜੀ ਦਾ ਇਸ਼ਾਰਾ ਤੇ ਸ਼ਹਿ ਪਾ ਕੇ ਸਠਿਆਲੇ-ਬੁਝਾਲੇ
ਵਾਲੇ 'ਬੱਲ' ਗੋੜੀ ਸਿੰਘਾਂ, ਜੱਸਵਾਂ ਦੂਣ, ਕਠੂਹਾ-ਪੜੋਲ ਤੇ ਬਸੋਲੀ
ਆਦਿ ਕੰਢੀ ਦੇ ਸਾਰੇ ਇਲਾਕੇ ਮੱਲ ਕੇ, ਰਾਜ-ਖਾਲਸਾ ਦੇ ਅਧੀਨ
ਕਰ ਲਏ।

ਪਾਤਿਸ਼ਾਹੀ ਉਗਰਾਹੀ ਦਈ ਹਟਾਇ।
ਉਨ ਸਿਰਿ ਅਪਨੀ ਲਈ ਠਹਿਰਾਇ।
ਆਇ ਮਿਲੇ ਤਿਸ ਰਈਅਤ ਹੋਇ।
ਛਡਯੋ ਨ ਆਕੀ ਖਾਲਸੈ ਕੋਇ॥੮

ਦੋਹਰਾ

ਤੁਰਕ ਜਬੈ ਨਿਰਬਲ ਲਏ, ਪੰਜਾਬ ਨ ਪੈਸਾ ਦੇਇ।
ਕਸ਼ਮੀਰ, ਬਹਾਵਲ, ਭਖਰ ਲਈ, ਕਿਛੁ ਹੱਥ ਚੁਕਾਵੇ ਲੇਇ॥੯

ਚੌਪਈ

ਬੰਦੇ-ਗਰਦੀ ਪਰੀ ਪੰਜਾਬ।
ਧਾਂਕ ਪਰੀ ਬਾਈ ਸੂਬੇ ਤਾਕ।
ਮੱਧ ਕਾਬਲੈ ਸੋਚਾਂ ਕਰੈ:-
“ਮਤ ਹਮ ਪਰ ਬੰਦਾ ਆਇ ਪਰੈ!!”੧੦

ਦੋਹਰਾ

ਬੰਦੇ ਦੁਆਬੇ ਮੱਲਿਓ, ਸਭ ਮਿਲੇ ਪੰਜਾਬੀ ਆਇ।
ਆਪ ਨ ਆਯੋ ਜੋ ਕੋਊ, ਦੀਨੇ ਵਕੀਲ ਘਲਾਇ॥੧੧

ਚੌਪਈ

ਗੱਡਿ ਖਾਲਸੈ ਬੰਡੇ ਬੁਲਾਏ।
ਤੁਰਕਨ ਕੇ ਸੋ ਪੱਟਿ ਗਿਰਾਏ।
ਸਿਰੀਦ ਨਵਾਬੀ ਬਾਜ ਸਿੰਘ ਭਈ।
ਦੁਆਬੇ ਕੀਓਸੁ ਦੂਜੇ ਤਈ॥੧੨
ਪਠਾਣਕੋਟ ਅੰ ਅਚਲ ਬਟਾਲਾ।
ਮਾਰਯੋ ਸੂਬਾ ਉਸ ਮੁਲਕੇ ਵਾਲਾ।
ਤੀਜੇ ਭ੍ਰਾਉ ਉਹਾਂ ਉਨ ਬਹਯੋ।
ਚੋਧੋ, ਹਜ਼ੂਰ ਬੰਦੇ ਇਕ ਰਹਯੋ॥੧੩

ਅਰਥਾਤ—ਪਾਣੀਪਥ ਹਿਸਾਰ ਤੋਂ ਪਠਾਣਕੋਟ ਤੱਕ

ਖਾਲਸਾ-ਰਾਜ ਕਾਇਮ ਹੋ ਗਿਆ। ਭਾਈ ਬਾਜ ਸਿੰਘ ਸਿਰੰਦ ਦਾ ਸੂਬੇਦਾਰ ਬਣਿਆ, ਉਨ੍ਹਾਂ ਦਾ ਦੂਜਾ ਭਾਈ ਸ਼ਾਮ ਸਿੰਘ (?) ਦੁਆਬੇ ਦਾ; ਤੇ ਤੀਜਾ ਕੋਇਰ ਸਿੰਘ (?) ਅਚਲ-ਬਟਾਲੇ ਤੋਂ ਪਠਾਣ ਕੋਟ ਤੱਕ ਦਾ। ਚੌਥਾ ਭਾਈ ਰਾਮ ਸਿੰਘ ਬਾਬਾ ਜੀ ਦੇ ਹਜ਼ੂਰਿ ਹਾਜ਼ਰ ਰਹਿ ਕੇ; ਮਿਥੀਆਂ ਮੁਹਿੰਮਾਂ ਤੇ ਜਾਂਦਾ ਰਿਹਾ। (ਪ੍ਰਾ: 'ਪੰਥ ਪ੍ਰਕਾਸ਼')

ਧਰਮ ਜੁੱਧ

ਸੀਰੰਦ ਫਤਿਹ ਹੋਣ ਪੂਰ ਖਾਲਸਾ ਜੀ ਨੂੰ ਅਪਾਰ ਪ੍ਰਸੰਨਤਾ ਹੋਈ। ਪੰਜਾਬ ਦੇ ਸਿੰਘ ਸਾਰੇ 'ਚੱਕ ਗੁਰੂ' (ਰਾਮਦਾਸ ਪੁਰੇ) ਇਕੱਠੇ ਹੋਏ, ਸ੍ਰੀ ਅੰਮ੍ਰਿਤਸਰ ਸਰੋਵਰ ਵਿਚ ਇਸ਼ਨਾਨੇ ਸੋਧੇ ਤੇ ਸ੍ਰੀ ਹਰਿ-ਮੰਦਿਰ ਸਾਹਿਬ ਦੇ ਦਰਸ਼ਨ ਕੀਤੇ। ਫਿਰ ਜਥੇਦਾਰ ਖ਼ਪੂਰ ਸਿੰਘ ਫੈਜ਼ੁੱਲਹ ਪੁਰੀਏ ਦੇ ਝੰਡੇ ਹੇਠ ਅਪਣੀ ਪੂਰੀ ਤਾਕਤ ਇਕੱਠੀ ਕੀਤੀ। ਬਟਾਲਾ, ਕਲਾਨੌਰ, ਸਠਿਆਲਾ-ਬੁਤਾਲਾ, ਪਠਾਣਕੋਟ ਕਨੂਹਾ ਤੇ ਪੜੋਲ ਤਕ (ਮਾਝਾ, ਰਿਆੜਕੀ ਤੇ ਝੰਝੀ) ਸਾਰਾ ਦੇਸ ਸੋਧ ਕੇ, ਪੈਂਤੜੇ ਜਮਾ ਲਏ। ਬਲਕਿ ਲਾਹੌਰ ਦੀਆਂ ਕੰਧਾਂ ਤੱਕ ਲੁੱਟ-ਮਾਰ ਕਰਕੇ; ਹਾਕਮਾਂ ਤੇ ਧਰਮ-ਵਿਰੋਧੀਆਂ ਦੀਆਂ ਹਿੱਕਾਂ ਧੜਕਾ ਦਿੱਤੀਆਂ। (ਮੁਸ਼ਵਕਤ ਰਾਇ—'ਤਾਰੀਖ਼ਿ ਸਿੱਖਾਂ' ਤੇ 'ਬੰਦਾ ਸਿੰਘ ਬਹਾਦੁਰ')

ਇਨ੍ਹੀ ਦਿਨੀਂ, ਪੰਜਾਬ ਦਾ ਸੂਬੇਦਾਰ, ਬਾਦਸ਼ਾਹ ਦਾ ਵੱਡਾ ਸਾਹਬਾਦਾ ਮੁਜ਼ੱਦੀਨ ਜਹਾਂਦਾਰ ਸ਼ਾਹ ਸੀ। ਅਤੇ ਨਾਇਬ ਸੱਯਦ ਅਸਲਮ ਖਾਨ (ਇਕ ਕਾਬਲੀ ਮੋਲਵੀਜ਼ਾਦਾ)। ਸਿੰਘਾਂ ਦੀ ਚੜ੍ਹਦੀ ਕਲਾ ਨੂੰ ਜਦੋਂ ਅਸਲਮ ਖਾਂ ਕੋਈ ਭੱਕਾ ਨਾ ਪਾ ਸਕਿਆ, ਤਾਂ ਮੁੱਲਾਂ-ਕਾਜ਼ੀਆਂ, ਆਮ ਮੁਸਲਮਾਨਾਂ ਨੂੰ ਇਸਲਾਮ ਦੇ ਨਾਮ ਪੁਰ ਭੜਕਾ ਕੇ, 'ਜਹਾਦ' (ਧਰਮ ਜੁੱਧ) ਵਾਸਤੇ ਤਿਆਰ ਕਰ ਲਿਆ। ਇਨ੍ਹਾਂ ਲਾਹੌਰ-ਈਦਗਾਹ ਵਿੱਚ 'ਹੈਦਰੀ ਝੰਡਾ' ਗੱਡ ਦਿੱਤਾ ਤੇ ਪੱਲ੍ਹ ਫੇਰ ਕੇ, ਮੁਲਖਈਆ 'ਕੱਠਾ' ਕਰ ਲਿਆ। ਇਸ 'ਜਹਾਦ' ਦੇ ਮੋਢੀ, ਸ਼ਾਹ ਜਹਾਨ ਦੇ ਵੱਡੇ ਵਜ਼ੀਰ ਸਾਂਦੂੱਲਾ ਖਾਨ ਦਾ ਰਿਸ਼ਤੇਦਾਰ ਪੀਰ-ਮੁਹੰਮਦ ਤਕੀ, ਹਾਜ਼ੀ ਇਸਮਾਈਲ, ਹਾਜ਼ੀ ਨਜ਼ਾਬੱਗ, ਸ਼ਾਹ ਅਨਾਯਤੁੱਲਾ, ਮੁਹੰਮਦ ਜਮਾਨ 'ਰੰਘੜ' ਤੇ ਮੁੱਲਾ ਮੀਰ ਮੁਹੰਮਦ ਆਦਿ ਈਰਖਾਲੂ ਮੋਮਨ ਸਨ। ਹਿੰਦੂ ਸਾਕਤਾਂ ਦੇ ਟੋਲੇ ਦੇ ਮੁਖੀਆਂ 'ਚੋਂ

ਦੀਵਾਨ ਟੋਡਰ ਮੱਲ ਦਾ ਪੋਤ੍ਰਾ-ਪਹਾੜਾ ਮੱਲ ਦਾ ਪੁੱਤ੍ਰ ਸੀ। ਸਯਦ ਅਸਲਮ ਖਾਂ ਨੇ ਭੀ ਸਰਮੋ-ਕੁਸ਼ਰਮੀ ਪੰਜ ਕੁ ਸੌ ਸਵਾਰ, ਮੀਰ ਅਤਾਉਲਹ ਤੇ ਫਰੀਦਾਬਾਦ ਦੇ ਜ਼ਮੀਦਾਰ ਮੁਹਤਸਿਬ ਖਾਨ ਦੀ ਕਮਾਨ ਹੇਠ, ਇਨ੍ਹਾਂ ਗਾਜ਼ੀਆਂ (ਧਰਮਵੀਰਾਂ) ਨਾਲ ਸ਼ਾਮਿਲ ਕਰ ਦਿੱਤੇ।

ਇਨ੍ਹਾਂ ਮੁਜਾਹਿਦਾਂ, ਖਾਲਸੇ ਨਾਲ ਕਿਲ੍ਹਾ ਭਗਵੰਤ ਰਾਇ 'ਕਾਨ੍ਹਗੋ' (ਪਰਗਣਾ ਸਹਿੰਸਰਾ) ਤੇ ਪਿੰਡ ਮੱਲ੍ਹਾ (ਭੀਲੋਵਾਲ) ਦੀ ਜੂਹ ਵਿਚ ਘਮਸਾਣ ਜੁੱਧ ਕੀਤਾ। ਅਰੁ ਦੁਵੱਲੀ ਬੇ ਸੁਮਾਰ ਮਾਵਾਂ ਦੇ ਲਾਲ ਮਾਰ-ਸਥਾਰ ਕਰਕੇ, ਇਹ 'ਹੈਦਰੀ ਬੰਡਾ' ਜਿੱਥੋਂ ਖੁੰਬ ਵਾਂਗੁ ਉੱਗਿਆ ਸੀ, ਓਥੇ ਹੀ ਖਾਕੂ ਨਾਲ ਰਲ ਗਿਆ।*

(‘ਤਾਰੀਖ਼ ਸਿੱਖਾਂ’-ਫਾਰਸੀ ਲਿਖਤੀ)

ਹਾੜ ੧੩ (੧੨ ਜੂਨ) ਸੋਮਵਾਰ ਸ਼ਾਮੀ ਬਾਦਸ਼ਾਹ, ਅਜਮੇਰ ਦੀ ਜੂਹੇ ਲੱਗ ਡੇਰੇ ਪਹੁੰਚਾ। ਏਥੇ ਹੀ ਉਸ ਨੂੰ ਪੰਜਾਬ ਵਿੱਚ ਸਿੰਘਾਂ ਦੇ ਪਾਏ ਭੜਬੁ ਦੇ ਸਮਾਚਾਰ ਮਿਲੇ। (ਮੁਤਖ਼ਬੁਲ ਲੁੱਬਾਬ)

ਪੱਛਮੀ ਇਲਾਕੇ ਫਤਿਹ ਕਰਕੇ, ਬਾਬਾ ਜੀ ਰਾਜਧਾਨੀ ਲੋਹਗੜ੍ਹ (ਡਾਬਰਿ) ਤਸਰੀਫ਼ ਲੈ ਆਏ। ਅਰੁ ਸਿਮਰਨ-ਭਜਨ ਵਿਚ ਨਿਮਗਨ ਹੋ ਗਏ। ਵਿਰੋਧੀਆਂ ਉਨ੍ਹਾਂ ਦੇ ਮਾਰੇ ਜਾਣ ਯਾ ਲੋਪ ਹੋ ਜਾਣ ਦੀ ਅਵਾਈ ਉੜਾ ਦਿੱਤੀ; ਜੋ ਬਾਦਸ਼ਾਹ ਦੇ ਕੰਨਾਂ ਤੱਕ ਬੀ ਪਹੁੰਚੀ। ਜਲਾਲ ਖਾਂ ‘ਅਫਗਾਨ’ ਦੇ ਸਿਰ ਤੋਂ ਭੀ ਦਹਿਸ਼ਤ ਲੱਭ ਗਈ। ਉਸ ਨੇ ਸਹਾਰਨ ਪੁਰ ਦੇ ਇਲਾਕੇ ਅੰਦਰ ਵਧ ਕੇ, ਖਾਲਸੇ ਦੇ ਕੁਝ ਪਿੰਡ ਮੱਲ ਲਏ। ਥਾਣੇਦਾਰ ਅਮਰ ਸਿੰਘ ਦਬੱਲਿਆ ਹੋਇਆ ਸਹਾਰਨਪੁਰ ਆ ਵੜਿਆ। ਇਹ ਮੰਦੀ ਸੋਇ ਸੁਣਿ, ਬਾਬਾ ਜੀ ਮੁੜਿ ਕਮਰ-ਕੱਸੇ ਕਰ ਕੇ, ਮੈਦਾਨ ਵਿੱਚ ਕੁੱਦ ਪਏ।

*ਸ: ਬ: ਭਾਈ ਕਾਨ੍ਹ ਸਿੰਘ ਦੇ ਕਥਨ ਅਨੁਸਾਰ ਇਹ, ‘ਜਹਾਦ ਇਸਲਾਮਖਾਨ ਸੂਬੇਦਾਰ ਲਾਹੌਰ ਦੇ ਸਮੇਂ, ਸੰਮਤ ੧੭੬੭ ਬਿ: ਸਾਵਣ ਮਹੀਨੇ ਹੋਇਆ ਸੀ। (‘ਮਹਾਨਕੋਸ਼’-ਪੰਨਾ ੩੫੫ ਕਾਲਮ ੨)

ਵੈਸਾਖ ਮਹੀਨੇ ਸਿੰਘਾਂ, ਸਹਾਰਨਪੁਰ ਦੀ ਅੱਧੀ ਸਰਕਾਰ ਮੱਲ ਕੇ, ਭਵਣ ਦੇ ਥਾਣੇਦਾਰ ਜਲਾਲ ਖਾਂ ਨੂੰ ਵੰਗਾਰਿਆ ਸੀ। ਪਰ ਉਸ ਅਭਿਮਾਨੀ ਨੇ ਕੋਈ ਗੱਲ ਕੰਨ ਨਾ ਧਰੀ। ਹਾਰ ਕੇ ਬਾਬਾ ਜੀ ਨੇ ਹਾੜ੍ਹ ਮਹੀਨੇ, ਉਸਦੇ ਬੰਦੀਖਾਨੇ ਸੁੱਟੇ ਸਿੱਖਾਂ ਦੀ ਖਲਾਸੀ ਵਾਸਤੇ, ਫੌਜ ਚਾੜ੍ਹੀ ਘੱਲੀ।

ਸ਼ਾਹੀ ਦਰਬਾਰ ਵਿਚ ਸਮਾਚਾਰ ਸੁਣਾਏ ਗਏ: ਕਿ ਹਾੜ੍ਹ ੨੩ (੨੨ ਜੂਨ) ਵੀਰਵਾਰਿ—ਪਹਿਰ ਦਿਨ ਚੜ੍ਹੇ ਬਾਬਾ ਜੀ ਤਾਸ਼-ਬਾਦਲੇ ਦਾ ਪੋਸ਼ਾਕਾ ਸਜਾ ਕੇ ਤੇ ਨੇਜ਼ਾ ਹੱਥਿ ਫੜ ਕੇ, ਡਾਬਰ (ਲੋਹਗੜ੍ਹ) ਤੋਂ ਘੋੜੇ ਚੜ੍ਹੇ। ਚਾਰ ਕੋਹ ਪੈਂਡਾ ਕਰਕੇ, ਗੁਲਾਬ ਨਗਰ (ਬੁੜੀਏ) ਪਧਾਰੇ। ਇਕ ਹਾਥੀ, ਢਾਈ ਹਜ਼ਾਰ ਸਵਾਰ ਤੇ ਦਸ ਹਜ਼ਾਰ ਪਿਆਦਾ ਉਨ੍ਹਾਂ ਦੇ ਨਾਲ ਸੀ।

ਏਥੇ ਖਬਰ ਮਿਲੀ ਕਿ ਸਿੰਘ-ਖਾਲਸੇ ਜਲਾਲ ਖਾਂ ਅਫਗਾਨ ਦੀ ਗੜ੍ਹੀ ਤੋਂ ਹਾਰ ਕੇ 'ਭਾਗ ਨਗਰ' ਯਾਨੀ ਸਹਾਰਨਪੁਰ ਆ ਗਏ ਹਨ। ਤੋਪਖਾਨਾ ਤੇ ਚੋਦਾਂ ਹਜ਼ਾਰ ਰੁਪਯੇ ਖਜ਼ਾਨਾ—ਜੋ ਉਨ੍ਹਾਂ ਦੇ ਪਾਸ ਸੀ—ਅਫਗਾਨਾਂ ਸਾਂਭ ਲਿਆ ਹੈ। ਬਾਬਾ ਜੀ ਨੇ ਫਰਮਾਇਆ: "ਚਾਰ ਘੜੀ ਤੱਕ ਜਲਾਲ ਖਾਨ ਫੜਿਆ ਜਾਇਗਾ!"

ਹਾੜ੍ਹ ੨੪ (੨੩ ਜੂਨ) ਸ਼ੁੱਕਰਵਾਰਿ—ਬਾਬਾ ਜੀ ਗੁਲਾਬ ਨਗਰ ਤੋਂ ਘੋੜੇ ਸਵਾਰਿ ਹੋ ਕੇ, ਸਹਾਰਨਪੁਰ ਦੇ ਪਰਗਣੇ 'ਬਨੇਰ' ਪਿੰਡ ਪਹੁੰਚੇ। ਸੁਲਤਾਨ ਪੁਰ ਦੇ ਥਾਣੇਦਾਰ ਭਾਈ ਅਮਰ ਸਿੰਘ ਆ ਕੇ, ਮੁਲਾਕਾਤ ਕੀਤੀ। ਬਾਬਾ ਜੀ ਨੇ ਨੇਜ਼ਾ ਦੇ ਵਾਰੀ ਉਸ ਦੇ ਮੂੰਹ ਵਲਿ ਕਰ ਕੇ ਆਖਿਆ:—"ਅਫਗਾਨਾਂ ਦੇ ਜੰਗ 'ਚੋਂ ਨੱਸ ਕਿਉਂ ਆਏ ਓ?" ਅਮਰ ਸਿੰਘ ਨੇ ਬਿਨੈ ਕੀਤੀ: "ਕਸੂਰ ਖਾਲਸਾ-ਸਿੱਖਾਂ ਦਾ ਹੈ, ਤੇ ਲਾਲ ਕੰਵਰ 'ਗੁੱਜਰ' ਨੇ ਦਗਾ ਕੀਤਾ ਹੈ। ਇਸ ਕਾਰਣ ਸਾਡੀ ਫੌਜ ਨੂੰ ਹਾਰ ਹੋਈ ਹੈ।" ਬਾਬਾ ਜੀ ਬੋਲੇ: "ਅਸਾਂ ਇਹ ਕਾਰਜ ਧਰਮ ਵਾਸਤੇ ਕੀਤਾ ਹੈ! ਕੀ ਗੁੱਜਰ ਕੀ ਹੋਰ ਹਿੰਦੂ, ਖੁਦ ਬ-ਖੁਦ ਆਕੇ (ਖਾਲਸੇ ਦੇ) ਨੌਕਰ ਹੋਣਗੇ!"

ਫਿਰ ਬਾਬਾ ਜੀ ਨੇ ਜਾਨ ਮੁਹੱਮਦ ਜ਼ਮੀਦਾਰ-ਗੁਲਾਬ ਨਗਰ ਨੂੰ ਆਖਿਆ: "ਤੁਹਾਨੂੰ ਅਸਾਂ ਸਾਰੇ ਪਰਗਣੇ ਦਾ 'ਭੂਪ'

ਬਣਾਇਆ ਹੈ। ਗੁਨਾਹ ਜੋ ਕੀਤੇ ਸਨ, ਮੁੱਫ ਕਰ ਦਿੱਤੇ ਨਿ। ਤੈਨੂੰ ਚਾਹੀਦਾ ਇ, ਕਿ ਆਪਣੀ ਜਮੀਅਤ ਸਮੇਤ ਜਾਏ; ਤੇ ਸਰਦਾਰ ਖਾਂ ਚੋਂਡਲੇ ਦੇ ਜਮੀਦਾਰ ਨੂੰ ਲਿਆਵੇ! ਅਰੁ ਫਿਰ ਜਲਾਲ ਖਾਂ ਦੀ ਸੋਧ ਵਾਸਤੇ ਫੌਜ ਨਾਲ ਚੜ੍ਹੇ।”

ਭਾਈ ਗੁਰਬਖਸ਼ ਸਿੰਘ ਗੁਲਾਬ ਨਗਰ (ਬੁੜੀਏ) ਦਾ ਫੌਜਦਾਰ ਤੇ ਅਮੀਨ (ਤਸੀਲਦਾਰ) ਹੈ। ਉਸ ਨੇ ਕਾਜ਼ੀ ਸ਼ਾਹ ਮੁਹਮਦ ਦਾ ਮਾਲ-ਧਨ ਜ਼ਬਤ ਕਰਕੇ ਤੇ ਕਾਜ਼ੀ ਨੂੰ ਬੰਨ੍ਹ ਕੇ ਲੋਹਗਤ੍ਰਿ (ਡਾਬਰਿ) ਭੇਜ ਦਿੱਤਾ ਹੈ।

ਮੀਹਾਂ ਸਿੰਘ ਜੱਟ, ਕਾਜ਼ੀ ਦੇ ਦੋਹਤਰੇ ਨੂੰ ਸੋ ਸੋ ਕੋਰੜੇ ਨਿੱਤ ਮਾਰਦਾ ਹੈ। ਬਾਬਾ ਜੀ ਨੇ ਬਚਨ ਕੀਤਾ:—“ਇਨ੍ਹਾਂ ਲੋਕਾਂ ਕਾਜ਼ੀ ਦੇ ਮਾਲ ਵਿੱਚ ਗੜ-ਬੜ ਕੀਤੀ ਹੈ। ਜਿੱਥਿਰ ਇਨ੍ਹਾਂ ਦੀ ਜਿੰਦ ਨਾਂ ਕੱਢ ਲਵਾਂਗੇ, ਸਾਡੀ ਤਸੱਲੀ ਨਹੀਂ ਹੁੰਦੀ!”

ਇਸੇ ਟਿਕਾਣੇ ਖਬਰ ਮਿਲੀ, ਕਿ ਜਲਾਲ ਖਾਨ ਅਫਗਾਨ ਪਾਸ ਫੌਜ ਵਾਫਰ ਹੈ! ਬਾਬਾ ਜੀ ਨੇ ਫਰਮਾਇਆ:—“ਚਹੁੰ ਘੜੀਆਂ ਵਿੱਚ ਮੋਰਚਾ ਫਤਿਹ ਹੋ ਜਾਇਗਾ!”

ਭਾਈ ਕਿਸ਼ੋਰ ਸਿੰਘ ਨੂੰ ਬਾਬਾ ਜੀ ਨੇ ਪਰਗਣਾਂ ਗੁਲਾਬ ਨਗਰ (ਬੁੜੀਏ) ਦਾ ਮੁਖਤਿਆਰਕਾਰ (ਮਦਾਰੁੱਲ ਮਹਾਮ) ਬਣਾ ਦਿੱਤਾ ਹੈ।
(ਅਖਬਾਰਾਤਿ ਦਰਬਾਰ ਮੁਅੱਲਾ)

ਦੁਆਬਾ ਜਤਿਹ ਕਰਕੇ, ਬਾਬਾ ਜੀ ਜੋਜੋਂ ਛਾਉਨੀ ਪਾ ਬੈਠੇ। ਪਰਬਤੀ ਰਾਜਿਆਂ ਨੂੰ ਜ਼ੋਰ ਕਰਨ ਦੀਆਂ ਵਿਊਂਤਾਂ ਬਣਾਈਆਂ। ਪਹਿਲੋਂ ਕਹਲੂਰੀਏ ਅਜਮੇਰ ਚੰਦ ਨੂੰ ਲਲਕਾਰਿਆ। ਉਸ ਨੇ ਸਾਰੇ ਪਰਬਤੀ ਰਾਜੇ ਸੱਦ ਕੇ ਮੁਕਾਬਲੇ ਦੀ ਤਿਆਰੀ ਕੀਤੀ। ਪਰ ਬਾਬਾ ਜੀ ਨੇ ਸਤਿਗੁਰਾਂ ਦੀ ਬਖਸ਼ੀ ਬਰਕਤ ਦਾ ਜਲਵਾ। ਵਖਾ ਕੇ ਹੀ ਹੋਰਨਾਂ ਰਾਜਿਆਂ ਨੂੰ ਕਹਲੂਰੀਏ ਨਾਲੋਂ ਤੋੜਿ, ਆਪਣੇ ਅਧੀਨ ਕਰ ਲਿਆ। ਇਕੱਲਾ ਕਹਲੂਰੀਆ ਖਾਲਸੇ ਚੜ੍ਹਿ ਦਬਾਇਆ। ਕਹਲੂਰ ਨਗਰ ਤੇ ਬਿਲਾਸਪੁਰ ਸਿੰਘਾਂ ਲੁੱਟ ਲਏ। ਇਸ ਤਰ੍ਹਾਂ ਕਹਲੂਰ-ਤੇ ਉਸਦੇ ਅਧੀਨ ਸੱਤੇ ਧਾਰਾਂ ਸਿੰਘਾਂ ਸੋਧ ਸੁੱਟੀਆਂ। ਬਾਦਸ਼ਾਹੀ ਮਾਮਲਾ ਤਰਨਾਂ ਬੰਦ ਹੋ ਗਿਆ; ਤੇ ਖਾਲਸਾ ਬਾਈਹ-ਧਾਰਾਂ ਤੋਂ

ਉਗਰਾਹੀ ਕਰਨ ਲੱਗ ਪਿਆ। ਰਾਜੇ ਆਪੋ-ਆਪਣੇ ਦੇਸ (ਧਾਰ)
ਪੁਰ ਕਾਇਮ ਰੱਖੇ।

ਇਉਂ ਮਾਰਾਂ ਮਾਰਦੇ ਬਾਬਾ ਜੀ 'ਗੁਰੂ ਕੋਟ' * (ਰਾਜ ਮੰਡੀ)
ਤੇ ਸੁਕੋਤ ਤੱਕ ਅੱਪੜ ਗਏ। ਓਥੇ ਆਪਣਾ ਥਾਣਾ ਬਹਾ ਦਿੱਤਾ।
ਨਾਦਉਣੀਆਂ ਦੇ ਵਕੀਲ ਭੀ ਉਸ ਥਾਂ ਆ ਮਿਲੇ, ਜੋ ਸਾਲਾਨਾ ਕਰ,
ਬਾਦਸ਼ਾਹੀ ਖਜ਼ਾਨੇ ਭਰਦੇ ਸਨ; ਉਹ ਖਾਲਸੇ ਨੂੰ ਦੇਣੀ ਮੰਨ ਕੇ, ਅਧੀਨ
ਹੋ ਗਏ। ਹੁਣ ਬਿਆਸਾ ਨਦੀ ਤੱਕ ਖਾਲਸਾ-ਸਲਤਨਤ ਕਾਇਮ
ਹੋ ਗਈ।

ਅਧੀਨ ਰਾਜਿਆਂ ਤੇ ਆਪਣੇ ਥਾਪੇ ਸਿੰਘ ਹਾਕਮਾਂ ਪ੍ਰਤਿ
ਬਾਬਾ ਜੀ ਨੇ ਇਹ ਹੁਕਮ ਕੀਤਾ:—

“ਇਸਤ੍ਰੀ-ਤਨ ਜੋ ਗਹਿਣਾ ਹੋਈ!
ਤਾਂ ਕੋ ਹਾਥ ਨ ਲਾਓ ਕੋਈ!
ਪੁਰਸ਼ ਪੁਲਾਕ ਔ ਸਿਰ ਕੀ ਪਾਗੁ!
ਇਨ ਭੀ ਕੋਈ ਹੱਥ ਨ ਲਾਗੁ!!੩੩”

(ਪ੍ਰ: 'ਪੰਥ ਪ੍ਰਕਾਸ਼')

ਸਾਵਣ ੧ (੧ ਜੁਲਾਈ) ਛਨਿੱਛਰਵਾਰ ਰੂਪ ਨਗਰ ਦੇ ਪੜਾਉ 'ਤੇ
ਖਾਨਖਾਨਾ ਨੇ, ਜਲਾਲ ਖਾਂ ਬਾਣੇਦਾਰ ਭੀਮ (ਭਵਣ?) ਦੇ ਲਿਖੇ
ਅਨੁਸਾਰ ਬਾਦਸ਼ਾਹ ਪਾਸ ਅੱਗੇ ਭੀਤੀ, ਕਿ 'ਵੀਹ ਹਜ਼ਾਰ ਦੇ
ਕਰੀਬ ਸਿੱਖ ਸਵਾਰ ਤੇ ਪਿਆਏ, ਇਸ ਬਾਣੇ ਉੱਤੇ ਚੜ੍ਹਿਆਏ ਸਨ।
ਇਕ ਦਿਨ-ਰਾਤਿ ਤੋਪਾਂ ਜੁਆਲਾ ਉਗਲਦੀਆਂ ਰਹੀਆਂ।
ਅਗਲੇ ਦਿਨ ਜਿਥਿਆਂ ਦਾ ਟਾਕਰਾ ਛੋਟੇ ਹਥਿਆਰਾਂ (ਤੀਰਾਂ,
ਤਲਵਾਰਾਂ ਤੇ ਨੇਜ਼ਿਆਂ) ਨਾਲ ਹੋਇਆ। ਸਿੱਖ ਬੁਰੀ ਤਰ੍ਹਾਂ ਹਾਰ ਕੇ
ਹਰਨ ਹੋ ਗਏ। ਤੋਪਾਂ ਤੇ ਹੋਰ ਬਹੁਤ ਸਾਰੀ ਸਮਰ-ਸਮੱਗਰੀ
ਮੁਜਾਹਿਦਾਂ (ਮੁਸਲਮਾਨ ਧਰਮ-ਵੀਰਾਂ) ਦੇ ਹੱਥ ਆਈ।' ਬਾਦਸ਼ਾਹ
ਨੇ ਫਰਮਾਇਆ:—‘ਛੋਤੀ ਹੀ ਮਾ-ਬਦੋਲਤ (ਅਸੀਂ) ਓਥੇ ਪਧਾਰ

* ਇਹ 'ਕੋਟ' ਬਾਬਾ ਬੰਦਾ ਸਿੰਘ ਨੇ ਖੁਦ ਵਸਾਇਆ ਤੇ ਥਾਣਾ
ਬਣਾਇਆ ਸੀ। (ਪ੍ਰ: ਪੰ: ਪ੍ਰਕਾਸ਼)

ਰਹੇ ਹਾਂ; ਤੇ ਨਾਬਰੀ-ਅਕਾਬਰੀ ਦੀ ਸਜ਼ਾ ਉਨ੍ਹਾਂ ਨੂੰ ਚੰਗੀ ਤਰ੍ਹਾਂ ਦਿਆਂਗੇ।’

ਜਲਾਲਾਬਾਦ ਗਿਰਦੇ ਸਿੰਘਾਂ ਵੀਹ ਕੁ ਦਿਨ ਘੋਰਾ ਪਾਈ ਰੱਖਿਆ; ਤੇ ਜੁੱਧ ਅੰਦਰੋਂ ਬਾਹਰੋਂ ਜਾਰੀ ਰਿਹਾ। ਪਰ ਵਰਖਾ ਰੁਤਿ ਜੋਬਨ ਪੁਰ ਸੀ। ਦੁਆਲੇ ਸਾਰੇ ਪਾਣੀ ਚੜ੍ਹ ਗਿਆ; ਤੇ ਸਿੰਘਾਂ ਦਾ ਦਾਣਾ-ਪੱਠਾ ਭੀ ਆਖਰੀ ਦਮਾਂ ਤੇ ਆ ਗਿਆ। ਇਸ ਲਈ ਸਿੰਘਾਂ ਨੂੰ ਘੋਰਾ ਉਠਾ ਕੇ, ਪਿਛਾਹਾਂ ਪਰਤਣਾਂ ਪੈ ਗਿਆ। ਹੁਣ ਪੂਰਬੀ ਮੁਹਿੰਮ ਖੰਦ ਕਰਕੇ, ਸਿੰਘਾਂ ਪੱਛਮ-ਦਾ-ਸੁਲਤਾਨਪੁਰ ਤੇ ਦੁਆਬਾ ਬਿਸਤ-ਜਾਲੰਧਰ-ਦੀ ਸੋਧ ਵਲਿ ਧਿਆਨ ਕੀਤਾ। (‘ਬੰਦਾ ਸਿੰਘ ਬਹਾਦਰ’)

ਸਾਵਣ ੬ (੬ ਜੁਲਾਈ) ਵੀਰਵਾਰਿ-ਹਦਾਯਤਕੇਸ਼ ‘ਵਕਾਯਾ ਨਿਗਾਰ-ਕੁੱਲ’ (ਸਮੁੱਚਾ ਰਾਜ-ਸਮਾਚਾਰ ਲਿਖਾਰੀ) ਨੇ ਪਾਤਿਸ਼ਾਹ ਦੇ ਹਜ਼ੂਰਿ ਬਾਬਾ ਜੀ ਦੀ ਰਾਜ-ਮੁਹਰ ਵਿੱਚ ਉਕਰਾਈ ਇਹ ਬੈਂਤ ਪੇਸ਼ ਕੀਤੀ:—

“ਅੱਜਮਤਿ ਨਾਨਕ ਗੁਰੂ ਹਮ ਜਾਹਿਰੋ ਹਮ ਗਾਇਬ ਸਤ।

ਪਾਦਸ਼ਾਹਿ ਦੀਨੋ ਦੁਨੀਆ ਆਪ ਸੱਚਾ ਸਾਹਿਬ ਸਤ।”

ਇਸੇ ਮੌਕੇ ਇਹ ਰਪਟ ਭੀ ਸੁਣਾਈ ਗਈ; ਕਿ ਖਾਲਸਾ ਸਿੱਖਾਂ ਨੇ ਆਪਣੇ ਅੰਦਰ ਅਚਰਜ ਗੁਪਤ ਬੋਲੇ ਮੁਕੱਰਰ ਕੀਤੇ ਹਨ:—

ਇੱਕ ਸਿੱਖ ਨੂੰ ‘ਫੌਜ’ ਆਖਦੇ ਨਿ। ਇੱਕ ਸਿੰਘ ਆਵੇ, ਤਾਂ ਲਿਖਣਗੇ: “‘ਫੌਜ’ ਆ ਗਈ ਹੈ!” ਬਾਜ਼ੇ ਕਹਿੰਦੇ ਨਿ: ਉਨ੍ਹਾਂ ਆਪਣਾ ਸਿੱਕਾ ਭੀ ਚਲਾ ਦਿੱਤਾ ਹੈ। ਅਤੇ ਆਪਣੇ ਹੁਕਮਨਾਮਿਆਂ ਵਿੱਚ—ਜੋ ਅਹਿਲਿਕਾਰਾਂ (ਅੱਮਿਲਾਂ) ਨੂੰ ਭੇਜਦੇ ਹਨ; ‘ਰਾਜ-ਵਰਖ ਪਹਿਲਾ’ ਦਰਜ ਕਰਦੇ ਹਨ। ਅਤੇ ਪਿੰਡਾਂ ਵਿੱਚ ਫਸਲਾਂ ਦੀ ਵਟਾਈ ਕਰਾਉਂਦੇ ਹਨ; ਦੋ ਹਿੱਸੇ ਰਾਹਕ ਨੂੰ ਦੇਂਦੇ ਨਿ; ਤੇ ਇਕ ਹਿੱਸਾ ਮੁਦ ਲੈਂਦੇ ਹਨ। ਅਪਣਾ ਹਿੱਸਾ ਖਾਤਿਆਂ ਵਿੱਚ ਦੱਬ ਦਿੰਦੇ ਨਿ। ਆਂਹਦੇ ਨਿ: “ਜਦੋਂ ਬਾਦਸ਼ਾਹ ਬਣਾਗੇ; ਲੇਖਾ ਸਮਝ ਲਵਾਂਗੇ।” ਵਜ਼ੀਰ ਖਾਂ ਦੇ ਦਫੀਨਿਆਂ ਤੋਂ ਬਿਨਾਂ ਹਾਥੀ, ਘੋੜੇ, ਨਕਦਮਾਲ ਤੇ ਜਿਣਸਾਂ ਬਹੁਤ ਉਨ੍ਹਾਂ ਦੇ ਹੱਥ ਲੱਗੀਆਂ ਹਨ। ਲੋਕਾਂ ਵਿੱਚ ਰੋਲਾ-

ਰੱਪਾ ਤਾਂ ਬੜਾ ਮਦਿਆ ਹੋਇਆ ਹੈ । ਵੇਖੀਏ ਭਾਣਾਂ ਕੀ ਵਰਤਦਾ ਇ !!

ਸਾਵਣ ੮ (੮ ਜੁਲਾਈ) ਛਨਿੱਛਰਵਾਰਿ-ਵਜੀਰ ਖਾਂ ਦੇ ਮਰਨ ਕਰਕੇ, ਸਿਰੰਦਰਾਬਾਦ ਤੇ ਮੇਰਠ ਦੇ ਫੌਜਦਾਰ ਜੈਨੂੰਦੀਨ ਅਹਮਦ ਖਾਂ ਨੂੰ ਸੀਰੰਦ ਦਾ ਫੌਜਦਾਰ ਬਣਾ ਦਿੱਤਾ ਗਿਆ ਹੈ । ਅੱਠ ਮਈ-ਅੱਠ ਸਤਵਾਰ ਤੱਕ ਮਨਸਬ ਵਧਾ ਦਿੱਤਾ ਹੈ; ਨਾਲੇ ਦੋ ਹਜ਼ਾਰ ਸਵਾਰ ਤੇ ਦੋ ਹਜ਼ਾਰ ਪਿਆਦਾ ਵਾਧੂ ਭਰਤੀ ਕਰਨ ਦੀਆਂ ਗਿਆ ਦਿੱਤੀ ਗਈ ਹੈ ।
(ਅਖਬਾਰਾਤਿ ਦਰਬਾਰ ਮੁਅੱਲਾ)

ਸਾਵਣ ੧੧ (੧੧ ਜੁਲਾਈ) ਮੰਗਲਵਾਰਿ-ਸਿੰਘਾਂ ਜਲਾਲਾਬਾਦ ਦੇ ਰਾਹ ਵਿਚ ਨਨੌਤਾ ਨੱਗਰ ਲੁੱਟ-ਪੁੱਟ ਕੇ ਤਬਾਹ ਕੀਤਾ । ਸ਼ਿਖਜ਼ਾਦੇ ਮੁਕਾਬਲੇ ਵਿਚ ਮਾਰੇ ਗਏ । ਹਿੰਦੂ ਗੁੱਜਰ 'ਨਾਨਕ ਪੰਥੀ' ਹੋਣ ਦੇ ਨਾਤੇ ਸਿੰਘਾਂ ਨਾਲ ਰਲ ਗਏ ।

ਨਨੌਤੇ ਦੇ ਖੋਲ੍ਹੇ ਹੋ ਗਏ, ਜਿਸ ਕਰ ਕੇ ਇਸ ਦਾ ਨਾਮ 'ਛੁਟਾ ਬਹਿਰ' ਪੈ ਗਿਆ । ਸਿੰਘਾਂ ਅਗਾਹਾਂ ਵਧ ਕੇ, ਜਲਾਲਾਬਾਦ ਜਾ ਘੇਰਿਆ । ਪਹਿਲੇ ਦੋ ਮੁਕਾਬਲਿਆਂ ਵਿਚ ਹਜ਼ਬਰ ਖਾਨ, ਪੀਰ ਖਾਨ ਤੇ ਜਲਾਲ ਖਾਨ ਮਾਰੇ ਗਏ । ਬਾਕੀ ਗੜ੍ਹੀ ਅੰਦਰ ਡਟ ਕੇ ਵਾਰ ਝੱਲਦੇ ਰਹੇ ।

ਏਧਰ ਬਾਨੇਸਰ ਤਕ ਮੁਲਕ ਮੱਲ ਕੇ, ਬਾਬਾ ਬੰਦਾ ਸਿੰਘ ਬਹਾਦੁਰ ਨੇ ਦੱਖਣ ਵਲਿ ਹੋਰ ਅਗਾਹਾਂ ਕਦਮ ਵਧਾਣ ਦਾ ਉੱਦਮ ਉਠਾਇਆ । ਬਾਬਾ ਬਿਨੋਦ ਸਿੰਘ ਤੇ ਭਾਈ ਰਾਮ ਸਿੰਘ ਨੂੰ ਚਾਰ ਹਜ਼ਾਰ ਸਵਾਰ ਦੇ ਕੇ, ਪਾਣੀਪਥ ਤੇ ਤਰਾਵੜੀ ਮੱਲਣ ਵਾਸਤੇ ਭੇਜ ਦਿੱਤਾ । ਭਾਈ ਫਤਿਹ ਸਿੰਘ, ਗੁਰਚਖਸ਼ ਸਿੰਘ (ਭਾਈ ਫਗਤੂ ਕੇ), ਭਾਈ ਤਿਲੋਕ ਸਿੰਘ ਰਾਮ ਸਿੰਘ (ਫੂਲਕੇ), ਭਾਈ ਪ੍ਰੇਮ ਸਿੰਘ ਧਰਮ ਸਿੰਘ (ਭਾਈ ਰੂਪੇ ਕੇ) ਨੂੰ ਮਾਲਵਾ (ਸਮਾਣਾਂ, ਲੱਖੀ ਜੰਗਲ ਤੇ ਤਿਹਾੜਾ ਆਦਿ) ਸੌਂਪ ਕੇ, ਬਾਬਾ ਜੀ ਆਪ ਪਰਬਤੀ ਚੜ੍ਹ ਗਏ; ਤੇ 'ਜੋਹੜਸਰ' ਜਾ ਕੇ ਸਿਮਰਨ-ਭਜਨ ਵਿਚ ਮਗਨ ਹੋ ਗਏ ।

(ਸ਼ਮਸ਼ੇਰ ਖਾਲਸਾ)

ਸਾਵਣ ੨੩ (੨੩ ਜੁਲਾਈ) ਐਤਵਾਰ, ਉਦੈਪੁਰ ਦੇ ਪੜਾਉ ਪਰ
 ਬਾਦਸ਼ਾਹ ਪਾਸ ਖਬਰ ਪੁਜੀ, ਕਿ “ਗੁਰੂ ਗੋਬਿੰਦ (ਬੰਦਾ) ਸਿੰਘ ਨੇ
 ਫੌਜ ਪਾਣੀਪਥ ਉਤੇ ਚਾੜ੍ਹੀ ਘੱਲੀ ਹੈ। ਪਰ ਹਾਲਾਂ ਉਥੇ ਪਹੁੰਚੀ
 ਨਹੀਂ ! ਬਾਜ਼ੇ ਕਹਿੰਦੇ ਨਿ : ਓਥੋਂ ਦੇ ਹਾਕਮ ਤੇ ਵਸਨੀਕਾਂ ਰਲ ਕੇ,
 ਅੰਦਰ ਖਾਨੇ ਸਿੱਖਾਂ ਨਾਲ ਸਮਝੌਤਾ ਕਰ ਲਿਆ ਹੈ। ਇਸ ਕਰਕੇ
 ਫੌਜ ਦਾ ਔਣਾਂ ਟਲ ਗਿਆ ਹੈ। ਸੀਰੰਦ ਤੇ ਸਹਾਰਨਪੁਰ ਉਤੇ ਗੁਰੂ
 ਕੇ ਬੰਦੇ ਕਾਬਿਜ ਹਨ। ਮੁਹੱਮਦ ਨਸੀਰ ਬਖਸ਼ੀ ਤੇ ਵਾਕਿਆ
 ਨਿਵੀਸ ਬਾਹੀ, ਸਿੱਖਾਂ ਦੇ ਟੋਟੇ ਚੜ੍ਹ ਗਿਆ ਹੈ। ਉਸ ਨੂੰ ‘ਨਸੀਰ
 ਸਿੰਘ’ ਬਣਾਕੇ, ਖਜ਼ਾਨੇ ਦਾ ਦਾਰੋਗਾ ਨੀਅਤ ਕਰ ਦਿੱਤਾ ਗਿਆ
 ਹੈ। ਬਾਦਸ਼ਾਹੀ ਮੁਸੱਦੀ ਇਨ੍ਹਾਂ ਦੋਹਾਂ ਸ਼ਹਿਰਾਂ (ਸੀਰੰਦ ਤੇ ਸਹਾਰਨ
 ਪੁਰ) ਵਿੱਚ ਕੋਈ ਨਹੀਂ ਰਿਹਾ।

“ਰੱਬ ਜਾਣੇ ਸੱਚ ਕਿ ਝੂਠ ! ਆਮ ਲੋਕੀ ਗੱਲਾਂ ਕਰਦੇ ਨਿ,
 ਕਿ ਜਿਸ ਦਿਨ ਗੁਰੂ(ਬਾਬਾ ਜੀ)ਸਹਾਰਨਪੁਰ ਉੱਤੇ,ਆਪਣੀ ਛਾਉਣੀ
 ਤਾਬਰ (ਲੋਹਗੜ੍ਹ) ਤੋਂ ਚੜ੍ਹਿਆ; ਓਦਿਣ ਜਮੁਨਾ ਨਦੀ ਚੜ੍ਹੀ ਹੋਈ
 ਸੀ। ਬਾਬਾ ਜੀ ਸੋਟਾ ਹਥ ’ਚਿ ਲੈ ਕੇ, ਨਦੀ ਕੰਢੇ ਜਾ ਖਲੋਤੇ; ਅਰੁ
 ਬਚਨ ਕੀਤਾ:—“ਸਾਨੂੰ ਤੇ ਸਾਡੇ ਲਸਕਰ ਨੂੰ ਲਾਂਘਾ ਦੇਹਿ !”

ਕਹਿੰਦੇ ਨਿ : ਦਰਿਆ ਤੁਰਤ ਗਾਹਣ ਹੋ ਗਿਆ; ਤੇ ਸਾਰੇ
 ਸਿੰਘ ਪਾਰ ਲੰਘ ਗਏ।

ਜਲਾਲ ਖਾਂ ‘ਅਫਗਾਨ’ ਦੀ ਗੜ੍ਹੀ (ਜਲਾਲਾਬਾਦ)
 ਸਹਾਰਨਪੁਰ ਤੋਂ ਨੇੜੇ ਹੀ ਹੈ। ਉਸ ਨੇ ਦੋ ਤ੍ਰੈ ਥਾਣੇ ਸਿੰਘਾਂ ਦੇ
 ਉਠਾ ਦਿੱਤੇ ਹਨ। ਇਸ ਤਰਾਂ ਉਸਨੇ ਸਿੰਘਾਂ ਨਾਲ ਕੁਝ ਆਢਾ
 ਲਿਆ ਹੈ ! (ਅਖਬਾਰਾਤ ਦਰਬਾਰ ਮੁਅੱਲਾ)

ਸਾਵਣ ੨੮ (੨੮ ਜੁਲਾਈ)ਸ਼ੁੱਕਰਵਾਰ-ਬਾਦਸ਼ਾਹੀ ਪੜਾ ‘ਪਰਾਗ-
 ਪੁਰੇ’ ਸੀ। ਫੀਰੋਜ਼ਖਾਨ ‘ਮੇਵਾਤੀ’ ਤੇ ਰੁਸਤਮ ਦਿਲ ਖਾਂ ਚੇਭਰਾ
 ਸੁਲਤਾਨ ਕੁਲੀਖਾਨਾਦਿ ਫੌਜਦਾਰਾਂ ਨੂੰ ਸਿੱਖਾਂ ਉੱਤੇ ਚਾੜ੍ਹਿਆ
 ਗਿਆ। ‘ਮੇਵਾਤੀ’ ਨੂੰ ਫੌਜ ਤਿੱਗੁਣੀ (ਸਿਹਬੰਦੀ) ਬਨਾਉਣ
 ਵਾਸਤੇ ਪੰਜਾਹ ਹਜ਼ਾਰ ਰੁਪਯਾ ਵੇਤਨ ਵਜੋਂ ਦਿੱਤਾ ਗਿਆ।

ਬਾਦਸ਼ਾਹ ਨੇ ਫੀਰੋਜ਼ ਖਾਨ 'ਮੇਵਾਤੀ' ਨੂੰ ਹੁਕਮ ਦਿੱਤਾ; ਕਿ
 "ਜਿੱਥੇ ਕਿਤੇ (ਸ਼ਾਹਾਬਾਦ, ਮੁਸਤਫਾਬਾਦ ਤੇ ਸਾਵੇਰਾ ਆਦਿ ਵਿੱਚ)
 ਸਿੱਖਾਂ ਬਾਣੇ ਤੇ ਚੋਕੀਆਂ ਕਾਇਮ ਕਰ ਲਈਆਂ ਹਨ; ਸਭ ਉਨ੍ਹਾਂ
 ਦੇਵੇ; ਤੇ ਅਪਣੇ ਬਹਾਲ ਕਰੇ। ਉੱਜੜੇ ਲੋਕਾਂ ਨੂੰ ਭੀ ਆਪੋ ਆਪਣੀ
 ਥਾਂ ਬਸਾਵੇ-ਟਿਕਾਵੇ।"

ਇਸੇ ਮੰਜ਼ਿਲ ਤੋਂ ਵਰਖਾ ਸ਼ੁਰੂ ਹੋ ਗਈ। ਨਿੱਤ ਇੱਕ ਦੋ
 ਵਾਰੀ ਥਾਰਿਸ ਹੋ ਜਾਂਦੀ ਹੈ। ਲੂ ਦਾ ਜੌਰ ਕੁਝ ਘਟ ਗਿਆ ਹੈ।

(ਤਜ਼ਕਿਰਾ)

ਆਈਆਂ ਖਬਰਾਂ ਦੇ ਅਧਾਰ 'ਤੇ 'ਮੁੰਤਖ਼ਬੁਲ ਲੁਬਾਬ' ਦਾ
 ਲੇਖਕ ਮੁਹੱਮਦ ਹਾਸਿਮ ਖ਼ਾਫੀਖਾਨ ਲਿਖਦਾ ਇ—

"ਮੁੱਕਈ ਗੱਲ, ਅੱਠਾਂ-ਨਵਾਂ ਮਹੀਨਿਆਂ ਅੰਦਰ, ਏਧਰਿ
 ਰਾਜਧਾਨੀ ਸ਼ਾਹਜਹਾਨਾਬਾਦ (ਦਿੱਲੀ) ਤੋਂ ਦੋ-ਤ੍ਰੇ ਪੜਾਉ
 ਨੇੜੇ ਤੱਕ, ਤੇ ਓਧਰਿ ਲਾਹੌਰ ਦੇ ਗੋਰੇ ਤੱਕ, ਸਾਰੇ ਕਸਬੇ ਤੇ
 ਪਰਸਿੱਧ ਨੱਗਰ, ਮਰਦੂ ਤੋਂ ਸੈਂਕੜੇ ਕੋਹਾਂ ਦੂਰ ਨਾਪਾਕਾਂ
 (ਸਿੰਘਾਂ) ਦੀ ਲੁੱਟ-ਮਾਰ ਨਾਲ ਬੁਰੀ ਤਰ੍ਹਾਂ ਦਲੇ-ਮਲੇ ਗਏ।
 ਅਤੇ ਬੰਦੇ ਗਿਣਤੀ ਦੀ ਹੋਂਦ ਤੋਂ ਬਹੁਤ ਵਧੇਰੇ ਸ਼ਹੀਦ ਹੋ ਗਏ।
 ਅਰੁ ਸੰਸਾਰ ਕਾਫ਼ਰਾਂ ਦੀ ਮਾਰ ਨਾਲ ਬਰਬਾਦ ਹੋ ਗਿਆ।
 ਬਹੁਤੇ ਮਸੀਤਾਂ ਮਕਬਰੇ ਪੁੱਟੇ ਤੇ ਢਾਹਿ-ਢੇਰੀ ਕੀਤੀ ਗਈ।
 ਖਾਸ ਕਰਕੇ ਲਾਹੌਰ ਤੋਂ ਮੁੜ ਕੇ, ਸਾਵੇਰਾ ਤੇ ਕਰਨਾਲ ਕਸਬੇ,
 ਸਣੇ ਸੰਬੰਧਤ ਪਿੰਡਾਂ ਦੇ—ਜਿੱਥੋਂ ਦਾ ਫੌਜਦਾਰ, ਅਨੇਕ ਸਾਬੀ
 ਮੁਸਲਮਾਨਾ ਸਮੇਤ ਵਿੱਤ ਅਨੁਸਾਰ ਮੁਕਾਬਲਾ ਕਰਕੇ, ਸ਼ਰ-
 ਬਤਿ-ਸ਼ਹਾਦਤ ਪੀ ਗਿਆ ਸੀ—ਬਹੁਤ ਜਾਂਦੇ ਬਰਬਾਦ
 ਕੀਤੇ ਗਏ।"

'ਮੇਵਾਤੀ' ਹੋਰਾਂ ਦਾ ਮੁਕਾਬਲਾ ਤਰਾਵੜੀ ਦੇ ਮੈਦਾਨ
 ਵਿੱਚ ਬਾਬਾ ਬਿਨੋਦ ਸਿੰਘ ਜੀ ਦੀ ਫੌਜ ਨਾਲ ਹੋਇਆ।
 ਸਿੱਖ ਫੌਜ, ਵਿਰੋਧੀ ਦਲ ਨਾਲੋਂ ਗਿਣਤੀ ਵਿਚ ਘੱਟ ਤੇ ਜੰਗੀ
 ਸਾਮਾਨ ਵੱਲੋਂ ਹੀਣੀ ਸੀ। ਇਸ ਲਈ ਹਾਰ ਕੇ ਸ਼ੀਰੋਂਦ ਮੁੜੀ ਆਈ।

(ਸ਼ਮਸ਼ੇਰ ਖਾਲਸਾ)

੧੪੨.

ਭਾਦਰੋਂ ੩ (੪ ਅਗਸਤ) ਸ਼ੁੱਕਰਵਾਰਿ ਪਰਾਗਪੁਰ ਦੇ ਮੁਕਾਮ ਤੋਂ ਹੀ, ਬਾਦਸ਼ਾਹ ਨੇ ਮਹਾਰਾਣੀ ਅਮਰ ਸਿੰਘ ਉਦੇ ਪੁਰਾਂਏ ਨੂੰ ਖਾਸ ਖਿਲਾਤ, ਜੜਾਉ ਸਮਝੋਰ ਤੇ ਖੰਜਰ, ਵਡਮੁੱਲੀ ਜਿਗਾ, ਘੋੜਾ ਸੁਨ-ਹਿਰੀ ਸਾਜ ਸਮੇਤ, ਪਾਲਕੀ ਬਾਲਰਦਾਰ ਇਨਾਮ ਵਜੋਂ ਭੇਜ ਕੇ, ਰਾਮ ਕਰ ਲਿਆ। (ਤਾਂ ਜੋ ਸਾਰੇ ਰਾਜਪੂਤ ਰਾਜਿਆਂ ਨੂੰ ਸਿੰਘਾਂ ਵਿਰੁੱਧ ਮੁਹਿੰਮ ਵਿੱਚ ਵਰਤਿਆ ਜਾ ਸਕੇ)।

ਭਾਦਰੋਂ ੧੧ (੧੨ ਅਗਸਤ) ਛਨਿੱਛਰਵਾਰਿ ਪਰਾਗਪੁਰ ਤੋਂ ਹੀ ਸੱਯਦ ਵਜੀਹੁੱਦੀਨ ਖਾਨ 'ਬਾਹਰਾਂ' ਨੂੰ ਜੋੜਾ-ਜਾਮਾ ਤੇ ਸਰਪੋਚ ਜੜਾਉ ਇਨਾਮ ਦੇ ਕੇ, ਸਿੰਘਾਂ ਵਿਰੁੱਧ ਚਾੜ੍ਹਿਆ ਗਿਆ।

ਭਾਦਰੋਂ ੧੩ (੧੪ ਅਗਸਤ) ਸੋਮਵਾਰਿ ਨਾਰਨੌਲ ਤੋਂ ਕੁਝ ਕਰਕੇ, ਬਾਦਸ਼ਾਹ ਨੇ ਮਦਗਾਂਵ ਲਾਗੇ ਮੁਕਾਮ ਫਰਮਾਇਆ; ਫਰਮਾਨ ਹੋਇਆ ਕਿ "ਕੋਈ ਜਣਾ ਰਾਜਧਾਨੀ ਦਿੱਲੀ ਨਾ ਜਾਵੇ; ਤੇ ਨਾ ਹੀ ਰਾਜਧਾਨੀ ਤੋਂ ਕਿਸੇ ਦਾ ਕੋਈ ਸਰਬੰਧੀ, ਬਾਦਸ਼ਾਹੀ ਲਖਕਰ ਵਿਚ ਔਣ ਦਿੱਤਾ ਜਾਏ।"

ਭਾਦਰੋਂ ੧੪ (੧੫ ਅਗਸਤ) ਮੰਗਲਵਾਰਿ ਬਾਦਸ਼ਾਹ ਨੇ ਚੋਬੇ ਰਾਜ-ਵਰਖ ਦਾ ਜਸ਼ਨ ਮਨਾਇਆ, ਕੋਕਲ ਤਾਬ ਖਾਨ ਬਹਾਦੁਰ ਨੂੰ ਵੱਡੇ ਪਾਦਸ਼ਾਹਜ਼ਾਦੇ ਮੁੱਜੁੱਦੀਨ ਜਹਾਂਦਾਰਸ਼ਾਹ ਦੀ ਜਾਰੀਰ ਪਰਗਣਾ ਠੱਟਾ (ਸਿੰਧ) ਦਾ ਪ੍ਰਬੰਧਕ ਥਾਪ ਕੇ ਵਿਦੇਂ ਕੀਤਾ।

ਭਾਦਰੋਂ ੨੭ (੨੮ ਅਗਸਤ) ਸੋਮਵਾਰਿ ਗਹੋਤਰੀ ਦੇ ਪੜਾਉ ਤੋਂ ਸ੍ਰੀ ਨਗਰ (ਗੜ੍ਹਵਾਲ) ਤੇ ਸਿਰਮੋਰ ਦੇ ਜ਼ਮੀਂਦਾਰਾਂ ਵਲਿ ਫਰਮਾਨ ਭੇਜੇ ਗਏ; ਕਿ ਨਾਨਕਪਰਸਤਾਂ (ਸਿੱਖਾਂ) ਨੂੰ ਤਾੜਨਾ ਕਰਨ।

‘ਅਖਬਾਰਾਤਿ ਦਰਬਾਰ ਮੁਅੱਲਾ’ ਦਾ ਲਿਖਾਰੀ ਲਿਖਦਾ ਇ:—

“ਖਾਲਸਾ ਸਿੱਖਾਂ ਦਾ ਦਬਦਬਾ ਤੇ ਕਬਜ਼ਾ ਹਾਲਾਂ ਅੱਗੇ ਵਾਂਗੂ ਹੀ ਹੈ। ਰੋਕ-ਥਾਮ ਦੀ ਸੂਰਤਿ ਅਜੇ ਕੋਈ ਨਹੀਂ ਬਣੀ। ਗੁਰੂ ਗੋਬਿੰਦ ਸਿੰਘ ਦਾ (ਪਾਲਕ) ਪੁੱਤ੍ਰ ਅਜੀਤ ਸਿੰਘ ਰਾਜਧਾਨੀ (ਦਿੱਲੀ) ਵਿਖੇ ਹੈ। ਗੁਰੂ ਸਾਹਿਬ ਦੇ ਸਰਬੰਧੀ

(ਮਹਲ ਤੇ ਦਾਸ, ਦਾਸੀਆਂ) ਭੀ ਬਾਦਸ਼ਾਹ ਦੇ ਹਜ਼ੂਰੋਂ ਅਜੀਤ ਸਿੰਘ ਨਾਲ ਆਏ ਹਨ। ਆਖਿਰ ਇਹ ਭੀ ਵਧ-ਫੁੱਲ ਰਹੇ ਨਿ। ਜੇ ਸੈਨਤ ਹੋਵੇ ਯਾ ਉਨ੍ਹਾਂ ਨੂੰ ਲਿਖਿਆ ਜਾਵੇ, ਤਾਂ ਇਨ੍ਹਾਂ ਦੀ ਮੇਲ-ਮੁਹੱਬਤ ਬੇ-ਮਸਲਿਹਤ ਨਾ ਹੋਵੇਗੀ। ਅੱਗੇ ਜਿਵੇਂ ਰਜ਼ਾ !!

“ਸੀਰੀਦ ਦੇ ਦਫੀਨਿਆਂ-ਖਜ਼ੀਨਿਆਂ ਬਾਰੇ ਕੀ ਲਿਖੀਏ ! ਸਾਹੂਕਾਰਾਂ ਤੋਂ ਪਤਾ ਲਗਦਾ ਇ, ਕਿ ਦੁਆਬੇ (ਜਾਲੰਧਰ) ਤੋਂ ਮਾਮਲਾ-ਵਟਾਈ ਅਸਲੋਂ ਪ੍ਰਾਪਤਿ ਨਹੀਂ ਹੋ ਰਿਹਾ। ਸਦਾ ਖਾਲਸੇ-ਸਿੱਖ ਵਸੂਲ ਕਰਦੇ ਤੇ ਗੱਡੇ ਲੱਦਕੇ ਡਾਬਰਿ (ਲੋਹਗੜ੍ਹਿ)—ਜੋ ਉਨ੍ਹਾਂ ਅਪਣੀ ਰਾਜਧਾਨੀ ਬਣਾਇਆ ਹੋ—ਲੈ ਜਾਂਦੇ ਹਨ। ਇਕ ਦਿਨ ਤਿੰਨ ਸੌ ਗੱਡੇ ਲੱਦੀਂ ਲਈ ਜਾਂਦੇ ਸਨ। ਲਾਹੌਰ ਤੱਕ ਉਨ੍ਹਾਂ ਦਾ ਰਾਹ ਰੋਕਣ ਵਾਲਾ ਕੋਈ ਨਹੀਂ !”

ਭਾਦਰੋ ੨੮ (੨੯ ਅਗਸਤ) ਮੰਗਲਵਾਰਿ ਫਰਮਾਨ ਹੋਇਆ, ਕਿ “ਜੇ ਹਿੰਦੂ ‘ਪੇਸ਼ਕਾਰ’ ਬਣਕੇ ਹਜ਼ੂਰਿ ਆਂਦੇ ਨਿ, ਆਪਣੀਆਂ ਦਾਹੜੀਆਂ ਮੁਨਾ ਕੇ ਆਇਆ ਕਰਨ।” ਇਸ ਪੁਰ ਤੁਰਤ ਅੱਮਲ ਕਰਨ ਵਾਲੇ ਪੇਸ਼ਕਾਰਾਂ, ਵੱਡੇ ਦੀਵਾਨਾਂ, ਸਤਿਕਾਰ ਜੋਗ ਬਖਸ਼ੀਆਂ ਮੀਰ ਆਤਿਸ਼ (ਦਾਰੋਗਾ ਤੋਪਖਾਨਾ) ਤੇ ਹੋਰਨਾ ਖਿਦਮਤ ਗੁਜ਼ਾਰਾਂ ਨੂੰ ਸਨਮਾਨਿਤ ਜਾਮੇ-ਜੋੜੇ ਤੇ ਕੰਨਾਂ ਲਈ ਮੋਤਿਸਰੀਆਂ ਇਨੱਮ ਵਜੋਂ ਬਖਸ਼ੀਆਂ ਗਈਆਂ।

ਅੱਸੂ ੧੭ (੧੮ ਸਿਤੰਬਰ) ਸੋਮਵਾਰਿ ਬਹਰਾਸਾ ਦੇ ਪੜਾਉ ਪੁਰ ਦਿਨ ਰਾਤਿ ਵਰਖਾ ਹੁੰਦੀ ਰਹੀ। ਅਗਲੇ ਦਿਨ ਭੀ ਏਥੇ ਹੀ ਮੁਕਾਮ ਰੱਖਣਾ ਪਿਆ।

ਅੱਸੂ ੨੦ (੨੧ ਸਿਤੰਬਰ) ਵੀਰਵਾਰਿ ਬਾਦਸ਼ਾਹੀ ਡੇਰਾ ਅਗਾੜੀ ਕੂਚ ਹੋਇਆ, ਤੇ ਸ਼ਰਫਾਬਾਦ ਲਾਗੇ ਪੜਾਉ ਲੱਗਾ। ਅਮੀਰੁੱਲ ਉਮਰਾ ਜੁਲਫਿਕਾਰ ਖਾਨ ‘ਬਖਸ਼ੀ’, ਨਿਜਾਮੁਲ ਮੁਲਕ ਆਸਫੁੱਦੌਲਾ ਅਸਦ ਖਾਂ ਨੂੰ ਹਜ਼ੂਰਿ ਲਿਆਉਣ ਵਾਸਤੇ ਰਾਜਧਾਨੀ (ਦਿੱਲੀ) ਭੇਜਿਆ ਗਿਆ।

੧੪੪.

ਅੱਜ ਹੀ ਕੋਸ਼ਰਾਉ ਹਰਕਾਰੇ ਦੇ ਅੰਦੇ ਸਮਾਚਾਰਾਂ ਦਾ ਚਿੱਠਾ,
ਬਾਦਸ਼ਾਹ ਨੂੰ ਸੁਣਾਇਆ ਗਿਆ। ਲਿਖਿਆ ਸੀ:—

“(ਗੁਰੂ) ਗੋਬਿੰਦ (ਸਿੰਘ ਜੀ) ਨਾਨਕ ਪਰਸਤ ਨੇ
ਜੁਆਲਾਪੁਰ (ਹਰਿਦੁਆਰ ਲਾਗੇ) ਦੇ ਜ਼ਮੀਦਾਰ (ਰਾਜੇ) ਨੂੰ
ਲਿਖਿਆ ਸੀ, ਕਿ “ਸਾਡੇ ਸਰਬੰਧੀਆਂ (ਪਰਵਾਰ) ਨੂੰ
ਰਹਿਣ ਵਾਸਤੇ ਥਾਂ ਦੇ ਦੇਣੀ!” ਉਸ ਨੇ ਆਗਿਆ ਮੰਨਣ
ਤੋਂ ਸਿਰ ਫੇਰ ਦਿੱਤਾ ਸੀ। (ਇਸ ਲਈ) ਫਸਾਦੀ (ਬਾਬਾ ਬੰਦਾ
ਸਿੰਘ) ਨੇ ਰਾਜੇ ਨਾਲ ਜੁੱਧ ਕਰਨ ਵਾਸਤੇ ਚੜ੍ਹਤ ਕਰ ਦਿੱਤੀ
ਹੈ। (ਲੇਕਿਨ) ਉਸਦੇ ਸਾਥੀਆਂ ‘ਚੋਂ ਦੋ ਹਜ਼ਾਰ ਸਵਾਰ
ਨਿੱਖੜਕੇ, ਲਾਹੌਰ ਵਲ ਚਲੇ ਗਏ ਹਨ।”

ਅਸਲ 'ਚ ਦੀਵਾਨ ਬਖ਼ਤ ਮੱਲ ਤੇ ਸ੍ਰੀ ਮਾਤਾ ਜੀਆਂ
ਦੀ ਨੀਤੀ ਨੂੰ ਸਫਲ ਕਰਨ ਲਈ, ਇਹ ਸਿੰਘ ਬਾਬਾ ਜੀ ਦੀ
ਰਜ਼ਾਮੰਦੀ ਨਾਲ ਹੀ ਦੁਆਬੇ ਤੇ ਮਾਝੇ ਆਦਿ ਦੇਸਾਂ ਵਿੱਚ, ਜ਼ਾਲਿਮਾਂ-
ਖੁਟਿਆਰਾਂ ਨੂੰ ਸਜ਼ਾ ਦੇਣ ਵਾਸਤੇ, ਪੱਛਿਮ-ਰੁਖਿ ਚੜ੍ਹੇ ਸਨ।

ਅੱਸੂ ੨੨ (੨੩ ਸਿਤੰਬਰ) ਫਨਿੱਫਰਵਾਰਿ ਸ਼ਰਫਾਬਾਦ ਦੇ ਮੁਕਾਮ
ਪੁਰ ਹੀ, ਬਾਦਸ਼ਾਹ ਪਾਸ ਲਾਇਤਬਾਰੀ (ਚੁਗਲੀ) ਖਾਧੀ ਗਈ; ਕਿ
“ਮੁਹੱਮਦ ਯਾਰ ਖਾਂ ਸੂਬੇਦਾਰ ਸ਼ਾਹਜਹਾਨਾਬਾਦ (ਦਿੱਲੀ) ਦੇ
ਪੇਕਸ਼ਰ (ਦੀਵਾਨ) ਬਖ਼ਤ ਮੱਲ ਦਾ ਮੇਲ-ਗੇਲ ਤੇ ਖਤ-ਪੱਤ੍ਰ ਨਾਨਕ
ਪਰਸਤਾਂ (ਸਿੱਖਾਂ) ਨਾਲ ਹੈ!”

ਹੁਕਮ ਹੋਇਆ : ‘ਗੁਰਜ਼ਬਰਦਾਰ ਜਾ ਕੇ ਉਸ ਨੂੰ ਹਜ਼ੂਰਿ
ਲੈ ਆਵੇ!’”

ਦੀਵਾਨ ਸਾਹਿਬ, ਸੁੰਧਕ ਮਿਲਦਿਆਂ ਸਾਰ, ਗੁਰਜ਼ਬਰਦਾਰ
ਦੇ ਪਹੁੰਚਣ ਤੋਂ ਪਹਿਲੋਂ ਹੀ ਹਜ਼ੂਰਿ ਹਾਜ਼ਰ ਹੋ ਗਏ।

ਅੱਸੂ ੨੪ (੨੫ ਸਿਤੰਬਰ) ਸੋਮਵਾਰਿ ਬਾਦਸ਼ਾਹ ਨੇ ਸ਼ਰਫਾਬਾਦ ਤੋਂ
ਕੂਚ ਕਰ ਕੇ, ‘ਚੁਬਲਸੀ’ ਸ਼ਿਕਾਰਗਾਹ ਦੇ ਮਹਲਾਂ ਵਿਚ ਉਤਾਰਾ
ਆਣਿ ਕੀਤਾ। ਕੋਕਲਤਾਬਖਾਂ ਬਹਾਦੁਰ (ਜੋ ਠੱਟੇ ਭੇਜਿਆ ਸੀ)

ਸੋਨੀਪਥ ਤੋਂ ਹੀ ਮੁੜ ਆਇਆ। ਉਸਨੇ ਮਿਲਣੀ ਸਮੇਂ ਪੰਜ ਮੁਹਰਾਂ ਨਿਸਾਰ (ਵਾਰਨੇ) ਕੀਤੀਆਂ।

ਅੱਸੂ ੨੫ (੨੬ ਸਿਤੰਬਰ) ਮੰਗਲਵਾਰ 'ਚੁਬਲਸੀ' ਤੋਂ ਸਤ੍ਰਸਾਲ 'ਬੁੰਦੇਲਾ', (ਬਾਬਾ) ਅਜੀਤ ਸਿੰਘ ਸਪੁੱਤ੍ਰ ਗੁਰੂ ਗੋਬਿੰਦ ਸਿੰਘ ਸੁਰਗਵਾਸੀ ਨੂੰ ਲਿਐਣ ਵਾਸਤੇ, ਰਾਜਧਾਨੀ ਸ਼ਾਹਜਹਾਨਾਬਾਦਿ ਭੇਜਿਆ ਗਿਆ ਸੀ। ਇਸ ਵੇਲੇ ਬਾਬਾ ਜੀ ਨੂੰ ਨਾਲ ਲੈ ਕੇ, ਹਜ਼ੂਰਿ ਹਾਜ਼ਰ ਹੋਇਆ। ਦੋਹਾਂ ਪੰਜ ਪੰਜ ਮੁਹਰਾਂ ਨਿਛਾਵਰ (ਨਿਸਾਰ) ਕੀਤੀਆਂ। ਅਰੁ ਬਾਦਸ਼ਾਹ ਨੇ ਰਾਜੇ ਨੂੰ ਜੋੜਾ-ਜਾਮਾ ਬਖਸ਼ਿਆ; ਤੇ ਬਾਬਾ ਜੀ ਨੂੰ ਸਮਸ਼ੇਰ, ਚਾਲ ਤੇ ਜਾਮਾ-ਜੋੜਾ ਇਨ੍ਹਾਂਮ ਫਰਮਾਇਆ।

ਅੱਸੂ ੨੮ (੨੯ ਸਿਤੰਬਰ) ਸ਼ੁੱਕਰਵਾਰ-ਕੱਲ੍ਹ ਰਾਤੀ ਨਸਰਤ ਖਾਂ, ਗੁਲਾਮ ਨਬੀ ਕੁਲੀ ਖਾਂ 'ਮੀਰਮੰਜ਼ਿਲ' (S.D.O.) ਤੇ ਸ਼ਿਕਾਰ ਖਾਂ 'ਕਰਾਵਲ' (ਸਕਾਊਟ) ਬਾਦਸ਼ਾਹੀ ਡੇਰੇ ਲਈ ਥਾਂ ਜਾਚਣ ਸ਼ਹਰ (ਕਰਨਾਲ?) ਵਲਿ ਗਏ ਸਨ। ਉਨ੍ਹਾਂ ਮੁੜਕੇ ਅੱਰਜ਼ ਕੀਤੀ; ਕਿ ਜ਼ਮੀਂਦਾਰ ਕਹਿੰਦੇ ਨਿ: ਨਾਨਕ ਪੰਥੀਆਂ ਦੇ ਬੰਦੇ (ਅੰਮਿਲ) ਅਕਸਰ ਥਾਣਿਆਂ ਵਿੱਚ ਬੈਠੇ ਹੋਏ ਹਨ।"

ਬਾਦਸ਼ਾਹ ਨੇ ਪਹਿਰ ਰਾਤਿ ਬੀਤਿਆਂ ਮਹਾਬਤ ਖਾਂ ਨੂੰ ਸੌਦ ਕੇ, ਜਾਮਾ-ਜੋੜਾ ਇਨ੍ਹਾਂਮ ਦਿੱਤਾ ਤੇ ਵਿੱਦਾ ਕਰਦਿਆਂ ਫਰਮਾਇਆ "‘ਨਾਨਕ ਪਰਸਤਾਂ' ਨੂੰ ਸਜਾ ਦਿਓ, ਤੇ ਕਰਨਾਲਿ ਜਾਂ ਬੈਠੋ! ਅਤੇ ਕਰਨਾਲ ਤੱਕ ਪੜਾਵਾਂ ਦੀ ਸੂਚੀ-ਨਸਰਤ ਖ਼ਾਨ ਦੇ ਭੁੱਖੀ ਬੇਯਨਖਾਂ ਦੇ ਹੱਥਿ ਹਜ਼ੂਰਿ ਭੇਜ ਦੇਣਾ!"

ਨਸਰਤ ਖਾਂ, ਗੁਲਾਮ ਨਬੀ ਕੁਲੀਖਾਨ, ਰਾਜਾ ਸਤ੍ਰਸਾਲ 'ਬੁੰਦੇਲਾ' ਤੇ ਸੱਯਦ ਹਸਨ ਖਾਂ, ਮਹਾਬਤ ਖਾਂ ਦੇ ਨਾਲ ਜਾਣ ਲਈ ਨੀਤਿ ਗਏ।

ਅੱਸੂ ੩੦ (੧ ਅਕਤੂਬਰ) ਐਤਵਾਰਿ ਅਮੀਰੁੱਲ ਉਮਰਾ 'ਬਖਸ਼ੀ' ਜੁਲਫਿਕਾਰ ਖਾਂ-ਰਾਜਧਾਨੀ ਤੋਂ ਬਿਛਲ ਮਨੌਰਥ ਮੁੜ ਆਇਆ; ਅਤੇ ਅਰਜ਼ ਕੀਤੀ; ਕਿ ਆਸਫੁੱਦੌਲਾ ਸਾਹਿਬ ਬ੍ਰਿਧ ਤੇ ਬੀਮਾਰ ਹੋਣ

੧੪੬.

ਕਰਕੇ, ਹਜ਼ੂਰਿ ਹਾਜ਼ਰ ਹੋਣ ਦਾ ਸੁਭਾਗ ਪ੍ਰਾਪਤਿ ਨਹੀਂ ਕਰ ਸਕਦੇ।
(‘ਤਜ਼ਕਿਰਾਤੁਲ ਸਲਾਤੀਨਿ ਚੁਗੱਤਾ’ ਤੇ ‘ਅਖਬਾਰਾਤਿ’)

ਕੱਤਿਕ ੧ (੨ ਅਕਤੂਬਰ) ਸੋਮਵਾਰਿ-ਬਾਬਾ ਜੀ ਦੇ ਲਾਹੌਰ ਵਲਿ ਘੱਲੇ ਦੇ ਹਜ਼ਾਰ ਸਿੰਘ-ਸਵਾਰਾਂ ਦਾ ਘਮਸਾਣ ਜੰਗ, ਦੁਆਬੇ ਦੇ ਫੌਜਦਾਰ ਸ਼ਮਸ਼ਾਨ ਨਾਲ, ‘ਰਾਹੋ’ ਦੇ ਪੱਛਿਮੋਤਰ ਪੰਜਾਵਿਆਂ ਦੀ ਓਟ ਵਿਚ ਹੋਇਆ। ਰਾਤਿ ਸਮੇਂ ਸਿੰਘ ਗੜ੍ਹੀ ਅੰਦਰ ਡਟ ਗਏ; ਤੇ ਕਈ ਦਿਨ ਅੰਦਰੋਂ ਮੁਕਾਬਲਾ ਕਰਦੇ ਤੇ ਛਾਪੇ ਮਾਰਦੇ ਰਹੇ। ਫਿਰ ਰਾਤਿ ਦੇ ਅਨੁਰੇ ‘ਚਿ ਪਿਛਲੇ ਪਾਸਿਓਂ’ ਹਰਨ ਹੋ ਗਏ; ਤੇ ਸਤਲੁਜ ਨਦੀ ਦੀ ਕਾਛੜੇ ਝੱਲ ਵਿੱਚ ਲੁਕ ਰਹੇ। ਸ਼ਮਸ਼ ਖਾਂ ਏਨੀ ਕੁ ਜਿੱਤ ਨੂੰ ਹੀ ਭਲੀ ਵਿਚਾਰ ਕੇ, ਸੁਲਤਾਨ ਪੁਰਿ ਮੁੜ ਗਿਆ। ਸਿੰਘਾਂ ਨਿਕਲ ਕੇ ਰਾਹੋਂ ਪੁਰ ਫਿਰ ਕਬਜ਼ਾ ਕਰ ਲਿਆ ਤੇ ਗਿਰਦੇ ਨਿਵਾਹੀ ਪਰ ਦੁਬਾਰੇ ਕਾਬਿਜ ਹੋ ਗਏ।

ਸਿੰਘਾਂ ‘ਰਾਹੋਂ’ ਪੁਰ ਕਬਜ਼ਾ ਕਰਨ ਤੋਂ ਬਾਦ, ਅਗਾੜੀ ਜਾਲੰਧਰ ਪੁਰ ਧਾਵਾ ਚਾ ਕੀਤਾ। ਪਠਾਣ ਬਾਲ ਝੱਲਣ ਦੀ ਤਾਕਤ ਨਾ ਵੇਖਕੇ, ਨੱਸ ਗਏ। ਬਹਿਰ, ਖਾਲਸੇ ਨੇ ਬਿਨਾਂ ਜੰਗ ਹੀ ਮੱਲ ਲਿਆ।

ਬੰਦਾਂ ਖਾਲਸਾ ਜੀ ਨੇ ਬਜਵਾੜੇ (ਹੁਸ਼ਿਆਰਪੁਰ) ਵਲਿ ਰੁਖਿ ਕੀਤਾ। ਏਥੋਂ ਦਾ ਹਾਕਮ (ਬਾਣੇਦਾਰ) ਭੀ ਹੋਰਨਾਂ ਗੁਆਂਢੀਆਂ ਵਾਂਗੁ, ਬਿਨਾਂ ਅੜੀ-ਫੜੀ ਅਧੀਨ ਹੋ ਗਿਆ। ਇੰਝ ਸਾਰਾ ਦੁਆਬਾ ਦੇਸ ਸਿੰਘਾਂ ਦੇ ਹਥ ਆ ਗਿਆ; ਪਰ ਸ਼ਮਸ਼ ਖ਼ਾਨ ਸੁਲਤਾਨਪੁਰ ਵਿਚ ਨਿਚਲਾ ਨਾ ਬੈਠ ਸਕਿਆ। ‘ਮਆਸਰੁੱਲ ਉਮਰਾ’ ਦੀ ਲਿਖਤ ਅਨੁਸਾਰ ਉਸਨੇ ਸਿੰਘਾਂ ਨਾਲ ਬਾਈਹ ਵਾਰੀ ਟੱਕਰਾਂ ਲਾਈਆਂ। ਓੜਕ ਬਹਰਾਮ ਪੁਰ ਦੇ ਜੁੱਧ ਵਿੱਚ ਸਿੰਘਾਂ ਉਸਦੀ ਗੁੱਗਲੀ ਮਿਟਾ ਦਿੱਤੀ।
(ਬੰਦਾ ਸਿੰਘ ਬਹਾਦੁਰ)

ਕੱਤਿਕ ੪ (੫ ਅਕਤੂਬਰ) ਵੀਰਵਾਰਿ ਬਾਦਸ਼ਾਹੀ ਡੇਰਾ ਖਰਖੌਦੇ (ਹੁਣ ਜ਼ਿਲਾ ਰੁਹਤਕ ਵਿੱਚ ਹੈ) ਆਣਿ ਲਗਾ। ਮਹਾਬਤ ਖਾਂ ਨੇ ਅਗਲੇ ਪੜਾਵਾਂ ਦੀ ਸੂਚੀ ਬਣਾ ਕੇ ਪੇਸ਼ ਕੀਤੀ।

ਕੱਤਿਕ ੧੧ (੧੨ ਅਕਤੂਬਰ) ਵੀਰਵਾਰਿ ਬਾਦਸ਼ਾਹੀ ਤੰਬੂ ਸੋਨੀਪਥ ਦੀ ਜੂਹੇ ਤਾਣੇ ਗਏ।

ਕੱਤਿਕ ੧੫ (੧੬ ਅਕਤੂਬਰ) ਸੋਮਵਾਰਿ ਬਾਦਸ਼ਾਹ ਨੂੰ ਸ਼ਮਸ ਖਾ ਨਾਲ ਸਿੰਘਾਂ ਦੇ ਰਾਹੋਂ ਵਾਲੇ ਜੰਗ ਦੀ ਖਬਰ ਸੁਣਾਈ ਗਈ।

ਇਸੇ ਦਿਨ ਫੀਰੋਜ਼ਖਾਨ 'ਮੇਵਾਤੀ' ਨਾਲ ਇੰਦਰੀ ਤੇ ਕਰਨਾਲ ਵਿਚਕਾਰ ਖੇੜਾ ਅਮੀਨ ਲਾਗੇ-ਵੀਹ ਵਿੱਸਵੇ ਤਰਾਵੜੀ ਦੇ ਮੋਦਾਨ ਵਿੱਚ-ਸਿੰਘਾਂ ਦਾ ਭੇੜ ਪਿਆ।

ਕੱਤਿਕ ੧੯ (੧੦ ਅਕਤੂਬਰ) ਸ਼ੁੱਕਰਵਾਰਿ ਤਰਾਵੜੀ ਵਾਲੇ ਜੰਗ ਵਿੱਚ ਫਤਿਹ ਦੀ ਖੁਸ਼ਖਬਰੀ 'ਸਰਾਇ ਕੰਵਰ' ਦੀ ਜੂਹੇ, ਬਾਦਸ਼ਾਹ ਨੂੰ ਸੁਣਾਈ ਗਈ। ਨਾਲੇ 'ਮੇਵਾਤੀ' ਦੇ ਭੇਜੇ ਸਿੰਘਾਂ ਦੇ ਤਿੰਨ ਸੌ ਸੀਸ ਵਿਖਾਏ ਗਏ। ਇਸ ਕਾਰਗੁਜ਼ਾਰੀ ਬਦਲੇ 'ਮੇਵਾਤੀ' ਨੂੰ 'ਸੀਰੰਦ ਦੀ ਫੌਜਦਾਰੀ' ਮਿਲੀ।

ਕੱਤਿਕ ੨੦ (੨੧ ਅਕਤੂਬਰ) ਫਨਿੱਛਰ ਵਾਰਿ 'ਸਰਾਇ ਕੰਵਰ' ਦੇ ਮੁਕਾਮ ਤੋਂ ਸ਼ੇਖ ਅਬਦੁਲ ਅੱਬੀਜ਼ 'ਇਲਾਵਰ ਖਾਨ' ਦੇ ਪੁਤ੍ਰ ਕੁਤਬੁੱਦੀਨ ਕੁਲੀਖਾਨ ਨੂੰ ਚੱਕਲਾ ਗੁਜਰਾਤ ਦੀ ਫੌਜਦਾਰੀ ਤੇ ਅਮੀਨੀ (ਤਹਿਸੀਲਦਾਰੀ) ਬਖਸ਼ੀ ਗਈ।

ਕੱਤਿਕ ੨੨ (੨੩ ਅਕਤੂਬਰ) ਸੋਮਵਾਰਿ ਬਾਦਸ਼ਾਹੀ ਕੈਂਪ ਸਰਾਇ ਸੰਭਾਲਕਾ ਕੋਲ ਆਇ ਲੱਗਾ।

ਕੱਤਿਕ ੨੪ (੨੫ ਅਕਤੂਬਰ) ਬੁੱਧਵਾਰਿ ਬਾਦਸ਼ਾਹ ਪਾਣੀਪਥ ਪਹੁੰਚ ਗਿਆ। ਫੀਰੋਜ਼ਖਾਨ 'ਮੇਵਾਤੀ' ਸੀਰੰਦ ਦੇ ਨਵੇਂ ਫੌਜਦਾਰ ਨੂੰ ਖਰਚ ਵਾਸਤੇ ਇੱਕ ਲੱਖ ਰੁਪਯਾ ਭੇਜਿਆ ਗਿਆ।

ਕੱਤਿਕ ੨੭ (੨੮ ਅਕਤੂਬਰ) ਫਨਿੱਛਰ ਵਾਰਿ ਬਾਦਸ਼ਾਹੀ ਤੰਬੂ, ਘਰੌਂਡਾ ਨੱਗਰਿ ਆਣਿ ਤਣੇ।

ਕੱਤਿਕ ੨੯ (੩੦ ਅਕਤੂਬਰ) ਸੋਮਵਾਰਿ ਬਹਾਦੁਰ ਸ਼ਾਹ ਬਾਦਸ਼ਾਹ, ਕਰਨਾਲ ਦੇ ਪੱਕੇ ਪੁਲ ਕੋਲ ਖੜੇ ਕੀਤੇ ਖੋਮਿਆਂ ਵਿਚ ਆ ਭਿਰਾਜਿਆ। ਰੁਸਤਮ ਦਿਲ ਖਾਂ ਨੇ ਅਰਜ਼ ਗੁਜ਼ਾਰੀ ਕਿ ਖਾਲਸਾ-ਸਿੱਖਾਂ ਦੇ ਬੰਦੇ ਜੋ ਬਾਨੋਸਰ ਤੇ ਹੋਰਨਾਂ ਨੱਗਰਾਂ-ਗਿਰਾਵਾਂ ਵਿਚ ਬੈਠੇ ਹੋਏ ਸਨ; ਬਾਦਸ਼ਾਹੀ ਫੌਜਾਂ ਦੀ ਆਮਦ ਸੁਣਕੇ, ਉਠਿ

੧੪੮.

ਗਏ ਹਨ। ਬਖਸ਼ੀ ਅਮੀਰੁਲ ਉਮਰਾ (ਜ਼ੁਲਫਿਕਾਰ ਖ਼ਾਨ) ਬਹਾਦੁਰ 'ਨਸਰਤ ਜੰਗ' ਨੂੰ ਹੁਕਮ ਹੋਇਆ, ਕਿ ਬਾਦਸ਼ਾਹੀ ਦਲ ਦੀ ਸੂਚੀ ਇਸ ਬਿਧਿ ਤਿਆਰ ਕਰੋ:-

(੧) ਟਿੱਕਾ ਸਾਹਿਬ ਦੇ ਬੰਡੇ ਤਲੇ ੩੧੦੦੦ ਸਵਾਰ;

(੨,੩,੪) ਦੂਜੇ ਤਿੰਨਾਂ ਬਾਦਸ਼ਾਹਜ਼ਾਦਿਆਂ ਦੀ ਤਾਬੇ ਗਿਆਰਾਂ ੨ ਹਜ਼ਾਰ ਸਵਾਰ;

(੫) ਜਮਦਤੁਲ ਮੁਲਕ ਖ਼ਾਨਖ਼ਾਨਾ ਮੁਨਇੱਮ ਖਾਂ ਦੀ ਕਮਾਨ ਵਿਚ ਭੀ ਗਿਆਰਾਂ ਹਜ਼ਾਰ ਸਵਾਰ;

(੬) ਮਹਾਬਤ ਖ਼ਾਨ ਬਹਾਦੁਰ ਸਿੰਗ ਸੱਤ ਹਜ਼ਾਰ ਸਵਾਰ ਤਿਆਰ ਕੀਤੇ ਜਾਣ।

ਮੱਘਰ ੧ (੧ ਨਵੰਬਰ) ਬੁੱਧਵਾਰ ਬਾਦਸ਼ਾਹੀ ਲਸਕਰ ਦੀ ਛਾਉਣੀ, ਕਰਨਾਲ ਸ਼ਹਿਰ ਲਾਗੇ ਸਥਾਪਿਤ ਹੋਈ।

ਰੁਸਤਮ ਦਿਲ ਖ਼ਾਂ ਨੇ ਅੱਜ਼ਮਾਬਾਦ-ਤਿਰਾਵੜੀ (ਜਿਸਦਾ ਨਾਮ ਹੁਣ 'ਅਲਿਮਗੀਰ ਪੁਰ' ਰੱਖਿਆ ਗਿਆ ਹੈ), ਥਾਨੇਸਰ ਤੇ ਸੀਰੰਦ ਦੇ ਨਕਸ਼ੇ ਪੇਸ਼ ਕੀਤੇ। ('ਤਜ਼ਕਿਰਾ' ਤੇ 'ਅਖਬਾਰਾਤਿ')

ਜਿਸ ਮੌਕੇ 'ਮੇਵਾਤੀ', ਸਿੰਘਾਂ ਨਾਲ ਤਿਰਾਵੜੀ ਤੇ ਥਾਨੇਸਰ ਆਦਿ ਥਾਵਾਂ ਉਲਝ ਰਿਹਾ ਸੀ; ਬਾਇਜ਼ੀਦਖ਼ਾਨ 'ਖੋਸ਼ਗੀ' (ਕਸ਼ਗੀਆ)-ਜਿਸ ਨੂੰ ਬਾਦਸ਼ਾਹ ਨੇ ਜੱਮ੍ਹੀ ਦਾ ਫੌਜਦਾਰ ਥਾਪਕੇ ਭੇਜਿਆ ਸੀ, ਪਰ ਸਿੰਘਾਂ ਦੇ ਪਾਏ ਭੜਝੂ ਦੇ ਕਾਰਣ ਦੋ-ਤ੍ਰੈ ਮਹੀਨੇ ਤੋਂ ਪਾਣੀਪਥ ਵਿੱਚ ਹੀ ਦੜਿਆ ਬੈਠਾ ਸੀ-ਬਾਦਸ਼ਾਹੀ ਲਸਕਰ ਪੰਜਾਬ 'ਚ ਪਹੁੰਚਿਆ ਸੁਣ ਕੇ, ਸ਼ੇਰ ਹੋ ਗਿਆ; ਤੇ 'ਮੇਵਾਤੀ' ਨਾਲ ਰਲ੍ਹਕੇ, ਆਪਣੇ ਰਾਹ ਪੈ ਗਿਆ।

'ਖਾਲਸਾ ਦਲ' ਇਸ ਵੇਲੇ ਫਤਿਹ ਕੀਤੇ ਦੇਸ ਅੰਦਰ, ਖਿੰਡਿਆ ਹੋਇਆ ਸੀ। ਬਹੁਤੇ ਸਿੰਘ, ਰਾਜ-ਪ੍ਰਬੰਧ ਪੱਕਾ ਕਰਨ ਹਿਤ, ਆਪੋ ਆਪਣੇ ਇਲਾਕਿਆਂ ਵਿੱਚ ਬੈਠੇ ਸਨ; ਤੇ ਕੁੱਝ ਉਨ੍ਹਾਂ ਦੀ ਸਹਾਇਤਾ ਵਾਸਤੇ ਥਾਣੇ-ਚੌਕੀਆਂ ਪੁਰ ਤਈਨਾਤ ਸਨ। ਸਿਰਫ ਇੱਕ ਮੁਖੀ ਜੱਥਾ ਬਾਬਾ ਜੀ ਨਾਲ 'ਦੁਆਬਾ ਗੰਗ-ਜਮੁਨ' ਦੀ ਸੋਧ-ਸੁਧਾਈ ਪੁਰ ਚੜ੍ਹਿਆ ਹੋਇਆ ਸੀ; ਤੇ ਦੂਜਾ 'ਦੁਆਬਾ ਬਿਸਤ-ਜਾਲੰਧਰ'

ਵੱਲਿ। ਫੀਰੋਜ਼ ਖਾਂ ਦੀ ਚੜ੍ਹਤ ਤੋਂ ਕੁਝ ਦਿਨ ਪਹਿਲਾਂ ਹੀ, ਬਾਬਾ ਜੀ ਆਪਣੇ ਜੱਥੇ ਸਮੇਤ, ਸੁਲਤਾਨ ਪੁਰੀਏ ਫੌਜਦਾਰ ਸ਼ਮਸ ਖਾਂ ਨੂੰ ਸੰਥਾ ਸਿਖਾਉਣ ਲਈ, ਅੰਗ ਦੇਸ ਤੋਂ ਤ੍ਰਿਗਰਤ ਦੇਸ (ਜਾਲੰਧਰ ਦੁਆਬੇ) ਵਲਿ ਮੁੜੇ ਸਨ। ਇਸ ਤਰਾਂ, ਸ਼ਾਹੀ ਲਸ਼ਕਰ-ਜੋ ਹਰ ਹਾਲਤ ਵਿੱਚ ਸਿੰਘਾਂ ਨਾਲੋਂ ਗਿਣਤੀ ਵਿਚ ਜਾਂਦੇ ਤੇ ਹਰ ਤਰਾਂ ਦੇ ਹਥਿਆਰਾਂ ਨਾਲ ਲੈਸ ਸੀ, ਉਸ ਦਾ ਮੁਕਾਬਲਾ, ਬਾਬਾ ਬਿਨੋਦ ਸਿੰਘ ਜੀ ਤੇ ਮੁੱਠੀ ਭਰ ਸਾਥੀ ਸਿੰਘਾਂ ਲਈ ਚੜ੍ਹੀ ਤੇ ਬਾਜ ਵਾਲਾ ਮਾਮਲਾ ਸੀ। ਸਹਾਇਤਾ ਭੀ ਉਨ੍ਹਾਂ ਨੂੰ ਸਮੇਂ ਸਿਰ ਕਿਸੇ ਪਾਸਿਓਂ ਨਾ ਪੁੱਜ ਸਕੀ। ਇਸੇ ਕਰਕੇ ਸਿੰਘ ਸੀਰੰਦ ਵਲ ਹਟਣ ਪੁਰ ਮਜਬੂਰ ਹੋ ਗਏ।

ਏਧਰ ਦੁਆਬੀਏ ਫੌਜਦਾਰ ਸ਼ਮਸ ਖਾਂ ਦੀਆਂ ਸੁੱਕੀਆਂ ਨਸਾਂ ਵਿੱਚ, ਬਾਦਸ਼ਾਹ ਦੀ ਆਮਦ ਸੁਣਕੇ, ਤੇ ਚਾਚੇ ਬਾਇਜ਼ੀਦ ਖਾਨ ਦੇ ਆ ਮਿਲਣ ਕਰਕੇ, ਨਵੇਂ ਸਿਰੇ ਖੂਨ ਚੱਲ ਪਿਆ। ਆਪਣੇ ਨਾਲ ਭਾਰੀ ਫੌਜ ਤੇ ਜਹਾਦੀ ਮੁਲਖਈਆ ਲੈਕੇ ਸੀਰੰਦ ਵਲਿ ਚੜ੍ਹ ਪਿਆ। ਇਸ ਵੇਰੀ ਦਲ ਦਾ ਟਾਕਰਾ, ਭਾ: ਬਾਜ ਸਿੰਘ ਹਾਕਮ ਸੀਰੰਦ ਦੀ ਫੌਜ ਨਾਲ ਬਾਗਿ ਯਾਕੂਬ ਖਾਂ ਵਿੱਚ (ਸੀਰੰਦ ਲਾਗੇ) ਹੋਇਆ। ਭਾਈ ਸਾਹਿਬ ਸੁਦ ਕਿਸੇ ਕਾਰਜ ਵਸਿ ਵਾਂਢੇ ਗਏ ਹੋਏ ਸਨ; ਮੁਕਾਬਲਾ ਇਨ੍ਹਾਂ ਦੇ ਭਰਾ ਭਾਈ ਸੁੱਖਾ ਸਿੰਘ ਤੇ ਸ਼ਾਮ ਸਿੰਘ ਨੇ ਕੀਤਾ। ਭਾਈ ਸੁੱਖਾ ਸਿੰਘ ਸ਼ਹੀਦ ਹੋ ਗਏ; ਇਸ ਕਰਕੇ ਸਿੰਘਾਂ ਨੂੰ ਸਫਲਤਾ ਨਾ ਹੋਈ। ਇਸ ਜੰਗ ਦੀ ਖਬਰ, ਬਾਦਸ਼ਾਹ ਨੂੰ ਉਗਾਲੇ ਦੇ ਮੁਕਾਮ ੬ ਸ਼ਵਾਲ ੧੧੨੨ (੧੭ ਮੱਘਰ) ਨੂੰ ਮਿਲੀ। ('ਬੰਦਾ ਸਿੰਘ ਬਹਾਦੁਰ')

ਸੀਰੰਦੋਂ ਨਿਕਲੇ ਸਿੰਘਾਂ ਦਾ ਪਿੱਛਾ, ਵੇਰੀਆਂ ਖਰੜ ਤੇ ਬੁੜਾਇਲ ਤੱਕ ਕੀਤਾ। ਬੁੜਾਇਲ ਦੀ ਜੂਹੇ ਹੋ ਰਹੇ ਮੁਕਾਬਲੇ ਸਮੇਂ, ਬਾਬਾ ਬੰਦਾ ਸਿੰਘ ਜੀ ਅਚਿੱਤ ਹੀ ਸਹਾਈ ਆ ਹੋਏ। ਸਿੰਘ ਦੂਣੇ ਚੋਣੇ ਹੋ ਗਏ; ਪਰ ਵੇਰੀਆਂ ਦੇ ਸਿਰ ਸੋ ਘੜੇ ਪਾਣੀ ਪੈ ਗਿਆ। ਉਹ ਡਰਦੇ ਮਾਰੇ ਮੈਦਾਨਿ ਛੱਡਿ ਉਠਿ ਨੱਸੇ। ਸਿੰਘਾਂ ਦਸ ਕੋਹ ਤੱਕ ਪਿੱਛਾ ਕਰਕੇ, ਖੂਬ ਚੜ੍ਹੀਆਂ ਰਜਾਈਆਂ। (ਸ਼ਮਸੇਰ ਖਾਲਸਾ)

ਹੁਣ ਸਰਬੱਤ ਖਾਲਸਾ, ਸ਼ਾਹੀ ਲਸ਼ਕਰ ਦਾ ਅੱਗਾ ਲੈਣ

੧੫੦.

ਵਾਸਤੇ ਸਾਢੋਰਾ ਵਲਿ ਸਿਧਾਰਿਆ; ਅਤੇ ਲੋਹ ਗੜ੍ਹ ਤੇ ਸਿਤਾਰਗੜ੍ਹ
ਕਿਲੋਂ ਪੱਕੇ ਕਰ ਕੇ, ਟਿੱਡੀ ਦਲ ਸਮਾਨ ਚੜ੍ਹੇ ਸਾਹੀ ਲਸਕਰ ਨਾਲ
ਮੱਥਾ ਜਾ ਡਾਹਿਆ।

ਮੱਘਰ ੩ (੩ ਨਵੰਬਰ) ਸ਼ੁੱਕਰਵਾਰਿ ਬਾਦਸ਼ਾਹੀ ਡੇਰਾ ਤਰਾਵੜੀ
ਆਣਿ ਲੱਗਾ। ਰੁਸਤਮ ਦਿਲ ਖਾਂ ਨੇ ਅੱਰਜ਼ ਕੀਤੀ, ਕਿ “ਫੀਰੋਜ਼
ਖਾਂ ‘ਮੇਵਾਤੀ’ ਨੇ ਸਿੱਖ ਮਾਰ-ਕੁੱਟ ਕੇ ਬਾਨੇਸਰ ਤੋਂ ਖਦੇੜ ਕੱਢੇ ਹਨ;
ਅਰੁ ਅਗਾੜੀ ਕੂਚ ਕਰ ਕੇ, ਸਾਹਾਬਾਦ ਪਹੁੰਚ ਗਿਆ ਹੈ।” ਇਕ
ਆਫਤਾਬੀ (ਸੂਰਜ ਮੁਖੀ) ਸੋਨੇ ਨਾਲ ਮੜੀ ਹੋਈ, ‘ਮੇਵਾਤੀ’ ਨੇ ਸਿੰਘਾਂ
ਪਾਸੋਂ ਖੋਹੀ ਸੀ; ਉਹ ਭੀ ਬਾਦਸ਼ਾਹ ਨੂੰ ਵਿਖਾਲੀ ਗਈ।

ਗਿ: ਗਿਆਨ ਸਿੰਘ ਦੇ ਕਥਨ ਅਨੁਸਾਰ ਏਥੇ ਭਿੜੇ
‘ਖਾਲਸਾ ਦਲ’ ਦੇ ਮੋਢੀ ਬਾਬਾ ਬਿਨੋਦ ਸਿੰਘ ਤੇ ਭਾਈ ਰਾਮ ਸਿੰਘ
(ਬਾਜ ਸਿੰਘ ਦਾ ਭਰਾ) ਸਨ। ਭਾਈ ਫਤਿਹ ਸਿੰਘ, ਗੁਰਬਖਸ਼
ਸਿੰਘ (ਭਾਈ ਭਗਤੂ ਕੇ) ਤੇ ਆੱਲਾ ਸਿੰਘ ਆਦਿ ‘ਮਲਵਈ’;
ਅਰੁ ਭਾਈ ਬੁਢਾ ਸਿੰਘ ‘ਢੇਸੀ’, ਭੋਮਾ ਸਿੰਘ, ਧਾਰਾ ਸਿੰਘ, ਸਜਾਮ
ਸਿੰਘ ਆਦਿਕ ‘ਮਝੈਲ’, ਸਾਬੀ ਸਿੰਘਾਂ ਸਮੇਤ ਨਾਲ ਸ਼ਾਮਿਲ
ਸਨ। ਸਿੰਘਾਂ ਲਾੜਵੇ ਤੇ ਸਾਹਾਬਾਦ ਵਿਚ ਭਾਵੇਂ ਜਾਨ ਤੋੜ ਕੇ
ਮੁਕਾਬਲਾ ਕੀਤਾ; ਪਰ ਬਾਬਾ ਜੀ ਦੀ ਗੈਰਹਾਜ਼ਰੀ ਦੇ ਕਾਰਨ ਹਾਰ
ਕੇ, ਸੀਰੰਦ ਵਲਿ ਹਟਿ ਆਏ।

ਮੱਘਰ ੧੫ (੧੫ ਨਵੰਬਰ) ਬੁੱਧਵਾਰਿ ਬਾਦਸ਼ਾਹ ਲਸਕਰ ਸਣੇ
ਸਾਹਾਬਾਦ ਪਹੁੰਚ ਗਿਆ।

ਮੱਘਰ ੧੭ (੧੭ ਨਵੰਬਰ) ਸ਼ੁੱਕਰਵਾਰਿ ਸਾਹੀ ਕੈਂਪ ਸਾਹਾਬਾਦ ਤੋਂ
ਛੀ-ਸੱਤ ਮੀਲ ਪੂਰਬੋਤਰਿ-ਉਗਾਲੇ ਪਿੰਡ ਦੀ ਜੂਹੇ ਆਣਿ ਲਗਾ।
ਮੁਹੱਮਦ ਅਮੀਨ ਖਾਨ ‘ਚੈਨ ਬਹਾਦੁਰ’ ਨੂੰ ਸਿੰਘਾਂ ਦੀ ਖੁੰਥ ਠੱਪਣ
ਵਾਸਤੇ ਚਾੜ੍ਹਿਆ ਗਿਆ। ਖਬਰ ਮਿਲੀ ਕਿ “ਬਾਬਾ ਜੀ ਨੇ ਤਿੰਨ
ਹਜ਼ਾਰ ਸਵਾਰ ਤੇ ਦੋ ਹਜ਼ਾਰ ਪਿਆਦੇ ਸਾਢੋਰੇ ਤੋਂ ਏਥਰਿ
ਭੇਜੇ ਹਨ। ਉਨ੍ਹਾਂ ਮੋਰਚੇ ਕਾਇਮ ਕਰ ਲਏ ਹਨ।” ਰੁਸਤਮ ਦਿਲ
ਖਾਂ ਨੇ ਅਰਜ਼ ਕੀਤੀ ਕਿ ‘ਬੇ ਸੁਮਾਰ ਸਿੱਖਾਂ, ਯੱਕੂਬ ਖਾਂ ਦੇ ਬਾਗ਼ਿ
ਪਹੁੰਚ ਕੇ, ਉਮਰ ਖਾਂ ਤੇ ਬਾਇਜ਼ੀਦ ਖਾਂ ਨਾਲ ਮੁਕਾਬਲਾ ਕੀਤਾ ਹੈ;

ਪਰ ਹਾਰ ਕੇ, ਬੁਰੇ ਹਾਲੀਂ ਸੀਰੀਦ ਪਹੁੰਚੇ ਹਨ; ਤੇ ਕਿਲੇ ਅੰਦਰ ਡਟ ਬੈਠੇ ਹਨ।”

ਹੁਕਮ ਹੋਇਆ:—“ਮੁਹੱਮਦ ਅਮੀਨ ਖਾਨ ਛੇਤੀ ਪਹੁੰਚ ਕੇ, ਉਨ੍ਹਾਂ ਨੂੰ ਘੇਰਾ ਘੱਤ ਲਵੇ!” (‘ਮਆਸਰੁਲ ਉਮਰਾ’ ਤੇ ‘ਤਜ਼ਕਿਰਾ’)

ਅੰਪਰ ‘ਚੈਨ ਬਹਾਦੁਰ’ ਦੇ ਪਹੁੰਚਣ ਤੋਂ ਪਹਿਲਾਂ ਹੀ ਸ਼ਮਸਖਾਨ ਨੇ ਸੀਰੀਦ ਪੁਰ ਕਬਜ਼ਾ ਕਰ ਲਿਆ ਸੀ। ‘ਚੈਨ ਬਹਾਦੁਰ’ ਨੂੰ ਇਸ ਭੱਲ ਦੇ ਨਾਂ ਮਿਲਣ ਪੁਰ ਡਾਢਾ ਦੁੱਖ ਹੋਇਆ; ਤੇ ਉਹ ਸ਼ਮਸਖਾਨ ਦਾ ਵਿਰੋਧੀ ਬਣ ਗਿਆ। ਉਸ ਨੇ ਬਾਦਸ਼ਾਹ ਪਾਸ ਸ਼ਮਸਖਾਨ ਵਿਰੁੱਧ, ਵਧੇਰੇ ਫੌਜ ਜੋੜਨ ਤੇ ਬਗ਼ਾਵਤ ਦਾ ਖਿਆਲ ਰੱਖਣ ਆਦਿ ਦੀ ਉਜਲਾ ਕੇ, ਸ਼ਕਾਇਤ ਲਿਖ ਘੱਲੀ। ਜਿਸ ਪੁਰ ਉਹ ਦੁਆਬੇ ਦੀ ਫੌਜਦਾਰੀ ਤੋਂ ਉਤਾਰੂ ਕਰ ਦਿੱਤਾ ਗਿਆ। ਈਸਾ ਖਾਂ ‘ਮੰਓ’ ਦੁਆਬੇ ਦਾ ‘ਫੌਜਦਾਰ’ ਬਣਿਆ!

ਮੱਘਰ ੨੪ (੨੪ ਨਵੰਬਰ) ਸ਼ੁੱਕਰਵਾਰਿ ਬਾਦਸ਼ਾਹ ਲਗਾਤਾਰ ਤਿੰਨ ਕੂਚ ਕਰਕੇ, ਸਾਢੇਰੇ ਦੇ ਗੋਰੇ ਪਹੁੰਚ ਗਿਆ। ਸਿੱਖਾਂ ਦੀਆਂ ਫੌਜਾਂ ਹਰਨ ਹੋ ਕੇ, ਪਰਬਤਾਂ ਦੀ ਓਟ ਵਿੱਚ ਚਲੀਆਂ ਗਈਆਂ। ਮੁਹੱਮਦ ਅਮੀਨ ਖਾਨ ਤੇ ਸ਼ਮਸਖਾਨ ਵੱਲੋਂ ਗਡਿਆਂ ‘ਚਿਲਦ ਕੇ ਭੇਜੇ ਸਿੰਘਾਂ ਦੇ ਤਿੰਨ ਸੌ ਸਿਰ ਕੁਝ ਨਿਸ਼ਾਨ ਤੇ ਬਾਣ ਬਾਦਸ਼ਾਹ ਨੂੰ ਵਿਖਾਏ ਗਏ। ਇਹ ਸਭ ਕੁਝ ਬਾਗ਼ ਯਾਕੂਬ ਖਾਨ (ਸੀਰੀਦ) ਜੰਗ ਵਿਚੋਂ ਇਕੱਠਾ ਕੀਤਾ ਗਿਆ ਸੀ।

ਰੁਸਤਮ ਦਿਲ ਖਾਂ ਨੂੰ ਹੁਕਮ ਹੋਇਆ, ਕਿ “ਸ਼ਾਹੀ ਡੇਰਾ ਅਗਾਂਹ ਵਧਾ ਕੇ, ਕਿਸੇ ਚੰਗੀ ਥਾਂਵੇਂ ਕਾਇਮ ਕੀਤਾ ਜਾਏ; ਨਾਲੇ ਸਿੱਖਾਂ ਦੀ ਸ਼ਰਾਰਤ ਤੋਂ ਬਚਾਉ ਦਾ ਪ੍ਰਬੰਧ ਕਰੋ ਤੇ ਸੁਰੇਤ ਰਹੋ।”

ਮੱਘਰ ੨੫ (੨੫ ਨਵੰਬਰ) ਛਨਿਛਰਵਾਰਿ ਖਾਨ ਖਾਨਾ ਮੁਨਇੱਖ ਖਾਂ, ਮਹਾਬਤ ਖਾਨ ਬਹਾਦੁਰ ‘ਗ਼ਾਲਿਬ-ਜੰਗ’ ਆਪਣੀਆਂ ਫੌਜਾਂ ਸਮੇਤ, ਅਫ਼ਜ਼ਲ ਖਾਂ ‘ਬਖ਼ਸ਼ੀ’ ਤੇ ਸ਼ਾਹਜ਼ਾਦਾ ਰਫ਼ੀਉਲ ਸ਼ਾਨ ਬਹਾਦੁਰ ਦੇ ਮੁਲਾਜ਼ਮਾਂ, ਆਗਿਆ ਅਨੁਸਾਰ ਡੇਰੇ ਨਾਲ ਚਾਲੇ ਪਾਏ।

ਸਿੰਘਾਂ ਨਾਲ ਬਾਦਸ਼ਾਹੀ ਲੜਕਰ ਦਾ ਭਿਆਨਕ ਜੁੱਧ, ਮੁਹੱਮਦ ਹਾਦੀ ਕਾਮਵਰ ਖਾਨ ਦੇ ਕਬਜ਼ਾਨੁਸਾਰ ਇਉਂ ਹੋਇਆ:—

“ਜਦੋਂ ਰੁਸਤਮਦਿਲ ਖਾਨ, ਪੇਸ਼ਖਾਨਾ ਅੱਲੀ, ਦੌਲਤਖਾਨੇ (ਸਾਢੇਰੇ ਵਾਲੇ ਮੁਕਾਮ) ਤੋਂ ਦੋ ਕੋਹ ਜਰੀਬੀ ਅਗਾੜੀ ਲੈ ਗਿਆ; ਤਾਂ ਸਿੰਘ ਬੱਲ ਵਿੱਚੋਂ ਨਿਕਲ ਕੇ, ਤੀਰ-ਕਮਾਣ ਤੇ ਤੁਫੰਗ (ਬੰਦੂਕ) ਦੇ ਜੰਗ ਵਿਚ ਜੁਟ ਪਏ। ਖਾਨ ਸਾਹਿਬ ਨਿਰਭੇ ਹੋ ਕੇ ਸਿੰਘਾਂ ਉਤੇ ਐਉਂ ਜਾ ਪਏ, ਜਿਵੇਂ ਸ਼ਿਕਾਰੀ-ਪੰਛੀ ‘ਸ਼ਾਹੀਨ’ ਕਬੂਤਰਾਂ ਉੱਤੇ। ਅਤੇ ਰੁਸਤਮਾਨਾ ਹਮਲੇ ਤੇ ਮਰਦਾਨਾ ਪਉਰਖ ਕਰਕੇ, ਬਹੁਤਿਆਂ ਨੂੰ ਜ਼ਿਲਤ ਦੀ ਸ਼ਾਕ ਉਤੇ ਲਿਟਾ ਦਿੱਤਾ। ਉਸ ਮਰਦੁਦ ਫਿਰਕੇ ਦੇ ਸਰਦਾਰਾਂ ਭੀ ਜਾਨ ਤੋਂ ਹੱਥ ਧੋ ਕੇ, ਅਕਸਰ ਮਜ਼ਾਹਿਦਾਂ (ਧਰਮ ਵੀਰਾਂ) ਨੂੰ ਸ਼ਰਬਤਿ-ਸ਼ਹਾਦਤ ਚਖਾ ਦਿੱਤਾ। ਅਤੇ ਬਹੁਤਿਆਂ ਨੂੰ ਘਾਇਲ ਕਰ ਸੁਟਿਆ। ਉਨ੍ਹਾਂ (ਸਿੰਘਾਂ) ਨੂੰ ਸਹਾਇਤਾ ਬਰਾਬਰ ਪੁੱਜ ਰਹੀ ਸੀ।

“ਇਹ ਸ਼ਾਕਸ਼ਾਰ, ਬਾਦਸ਼ਾਹਸ਼ਾਦਾ ਰਫ਼ੀਉੱਲਾਨ ਦੀ ਫੌਜ ਵਿਚ ਹਾਜ਼ਰ ਸੀ। ਮੈਂ ਅੱਖੀਂ ਵੇਖਿਆ: ਉਨ੍ਹਾਂ ਮਰਦੂਦਾਂ ਵਿਚੋਂ ਹਰ ਇੱਕ ਜਵਾਨ ਮੈਦਾਨ ਵਿਚ ਕੁੱਦ ਕੇ, ਬਾਦਸ਼ਾਹੀ ਲਸ਼ਕਰ ਨਾਲ ਅਰੁੱਬ ਜਾਂਦਾ; ਅਰੁ ਬਹਾਦਰੀ ਦੇ ਬੜੇ ਜੋਹਰ ਤੇ ਜਤਨ ਵਿਖਾ ਕੇ, ਮੁਜਾਹਿਦਾਂ ਦੀ ਤੋਗ ਬੇ-ਦਰੋਗਾ ਦਾ ਖਾਜਾ ਬਣ ਜਾਂਦਾ ਸੀ।

“ਇਸੇ ਮੌਕੇ ਸ਼ਾਹੀ ਤੇ ਪਰਸਿੱਧ ਅਮੀਰਾਂ ਦੀਆਂ ਫੌਜਾਂ ਨੇ ਹਰ ਪਾਸਿਓਂ ਹੱਲਾ ਬੋਲਕੇ, ਰੁਸਤਮ ਤੇ ਇਸਫੰਦਯਾਰ ਦੇ ਕਾਰਨਾਮੇ ਮਾਤ ਪਾ ਦਿੱਤੇ। ਬੜੀ ਭਾਰੀ ਕਟਾ-ਵੱਢ ਤੇ ਜੰਗ ਹੋਈ। ਢਾਈ ਹਜ਼ਾਰ ਦੇ ਕਰੀਬ ਬੰਦੇ ਉਸ ਬੇ-ਮੁਜਾਦ ਫਿਰਕੇ (ਸਿੱਖਾਂ) ਦੇ, ਦੋ ਸਰਦਾਰਾਂ (ਜਥੇਦਾਰਾਂ) ਸਮੇਤ, ਬਹਾਦਰਾਂ ਦੀ ਤੋਗ ਦਾ ਤੱਮਾ ਬਣ ਗਏ। ਜੇਤੂ ਫੌਜ ਵਿਚੋਂ ਫੀਰੋਜ਼ਖਾਂ ‘ਮੇਵਾਤੀ’ ਦਾ ਭਤੀਜਾ ਸ਼ਹੀਦ ਹੋ ਗਿਆ; ਤੇ ਪੁੱਤ੍ਰ ਘਾਇਲ। ਸ਼ਾਹੀ ਮੁਲਾਜ਼ਮਾਂ ਤੇ ਤਾਬੇਦਾਰਾਂ ਵਿੱਚੋਂ ਤਿੰਨ-ਚਾਰ ਸੌ ਦੇ ਕਰੀਬ ਜ਼ਖ਼ਮੀ ਹੋ ਗਏ। ਸੂਰਜ ਤੁਬਦੇ ਨਾਲ ਸਿੱਖਾਂ ਦੇ ਕਦਮ ਹਿੱਲ ਗਏ; ਤੇ ਪਰਬਤ ਦੀ ਕੰਢੀ ਵਲਿ ਹਰਨ ਹੋ ਗਏ। ਨਾਮਦਾਰ ਅਮੀਰਾਂ ਫਤਿਹ ਦੇ ਨਗਾਰੇ ਵਜਾ ਕੇ ਤੇ ਜਿੱਤ ਦੇ ਜੈਕਾਰੇ ਗਾਜਾ ਕੇ ਧੂਮ ਮਚਾ ਦਿੱਤੀ। ਡੇਢ ਕੋਹ ਅਗਾਂਹ ਵਧਾ ਕੇ, ਬਾਦਸ਼ਾਹੀ ਪੇਸ਼ਖਾਨਾ ਖੜਾ ਕੀਤਾ ਗਿਆ। ਖਾਨ-ਖਾਨਾ ਤੇ ਉਸ ਦੇ ਪੁੱਤਰ ਮਹਾਬਤ ਖਾਨ, ਦੌਲਤਖਾਨੇ ਦੀ ਰਾਖੀ ਪੂਰ ਕਾਇਮ

ਹੋਏ, ਅਤੇ ਰੁਸਤਮ-ਦਿਲ ਖਾਂ, ਅਫ਼ਜ਼ਲ ਖਾਂ ਆਦਿਕਾਂ ਨੇ ਅੱਧ ਕੋਹ ਹੋਰ ਪੈਂਤਾ ਮਾਰ ਕੇ, ਸੋਮ ਨਦੀ ਕੰਢੇ ਡੇਰਾ ਜਾ ਜਮਾਇਆ। ਨਦੀ ਚਿ ਮਾੜਾ ੨ ਪਾਣੀ ਵਗਦਾ ਸੀ; ਤੇ ਪਾਰ ਸੰਘਣਾ ਜੰਗਲ ਸੀ। ਸਾਰੀ ਰਾਤਿ ਬੜੇ ਸ਼ੋਰ-ਸਰਾਬੇ ਤੇ ਚੋਕਸੀ ਵਿਚ ਬੀਤੀ।

“ਇਸ ਫਤਿਹ ਦਾ ਸਿਹਰਾ ਬਾਦਸ਼ਾਹ ਨੇ ਰੁਸਤਮ ਦਿਲ ਖਾਂ ਬਹਾਦੁਰ ਦੇ ਸਿਰ ਬੰਧਾ। ਨਾਲੇ ਉਸ ਨੂੰ ‘ਗਾਜੀਖਾਨ’ ‘ਰੁਸਤਮਿ ਜੰਗ’ ਖਤਾਬ ਬਖਸ਼ਿਆ। ਉਸਦਾ ਮਨਸਬ ਭੀ ਚਾਰ ਹਜ਼ਾਰੀ ਤਿੰਨ ਹਜ਼ਾਰ ਸਵਾਰ ਤੱਕ ਵਧਾ ਦਿੱਤਾ।”

ਮੱਘਰ ੨੯ (੨੯ ਨਵੰਬਰ) ਬੁੱਧਵਾਰਿ-ਬਾਦਸ਼ਾਹ ਸੋਮ ਨਦੀ ਕਨਾਰੇ ਤਾਣੇ ਤੰਬੂ ਵਿਚ ਜਾ ਵਿਰਾਜਿਆ। ਖਾਨਖਾਨਾ ਤੇ ਮਹਾਬਤ ਖਾਂ ਨੂੰ ਹੁਕਮ ਹੋਇਆ, ਕਿ “ਭਲਕੇ ਸਿੱਖਾਂ ਦੇ ਮੋਰਚੇ ਵੇਖਣ ਵਾਸਤੇ—ਜੇ ਉਨ੍ਹਾਂ ਪਹਾੜ ਦੇ ਪੱਲੇ ਵਿੱਚ ਬਣਾਏ ਹੋਏ ਹਨ—ਜਾਣ!” ਸ਼ਾਹ ਰੱਫੀਉੱਸ਼ਾਨ ਬਹਾਦੁਰ ਨੂੰ ਵੀ ਆਗਿਆ ਹੋਈ, ਕਿ “ਪੂਰੀ ਰੋੜ-ਨੀਬ ਨਾਲ (ਮੋਰਚਿਆਂ ਦਾ) ਮੁਲਾਹਜਾ ਕਰਨ। ਜੇ ਸਿੱਖ ਸਿੱਖਾਂ ਨਾਲ ਪੇਸ਼ ਆਉਣ, ਤਾਂ ਬੁਰੇ ਅੱਮਲਾਂ ਦੀ ਸਜ਼ਾ ਉਨ੍ਹਾਂ ਦੀ ਕੁੱਛਡਿ ਰੱਖਣ!”

ਮੱਘਰ ੩੦ (੩੦ ਨਵੰਬਰ = ੧੯ ਸ਼ਵਾਲ, ੧੮ ਆਜ਼ਰ ਰਾਜ-ਵਰਖ ਹੋਧਾ, ਸਨ ੧੧੨੨ ਹਿਜਰੀ) ਵੀਰਵਾਰਿ-ਬਾਦਸ਼ਾਹੀ ਫੌਜਾਂ, ਸ਼ਾਹ ਰੱਫੀਉੱਸ਼ਾਨ ਬਹਾਦੁਰ ਦੀ ਤਾਬੰਦਗੀ ਵਿਚ, ਪਰਬਤ ਅੰਦਰ ਬਣੇ ਸਿੱਖਾਂ ਦੇ ਟਿਕਾਣੇ ਡਾਬਰ (ਲੋਹਗੜ) ਉੱਤੇ ਚੜ੍ਹ ਪਏ। ਦਲਾਂ ਦੇ ਪਰ੍ਹੇ ਇੱਥੇ ਸਾਜੇ-ਸਵਾਰੇ ਗਏ:—

(੧) ਬਾਦਸ਼ਾਹਜ਼ਾਦਾ ਰੱਫੀਉੱਸ਼ਾਨ ਬਹਾਦੁਰ ਪਰਬਤ-ਪੱਲੇ ਤੋਂ ਪਾਉ ਕੋਹ ਹਟਵੇਂ, ਸਿੱਖ-ਗੁਰੂ (ਬਾਬਾ ਬੰਦਾ ਸੰਘ) ਦੇ ਡੇਰੇ ਵੱਲਿ ਰੁਜ਼ੋ ਹੋਇਆ; ਬਖਸ਼ੀ-ਮੁਲਕ ਜੁਲਾਫਕਾਰਖਾ ਨੇ ਸ਼ਾਹਜ਼ਾਦੇ ਦੀ ਤਾਬੰਦਗੀ ਵਿਚ ਕੁਚ ਕੀਤਾ।

(੨) ਖਾਨਖਾਨਾ ਤੇ ਬਖਸ਼ੀ ਮਹਾਬਤ ਖਾਂ ਤੇ ਖਾਨਸਾਮਾਨ ਬਹਾਦੁਰ (ਤਿੰਨੇ ਪਿਉ-ਪੁੱਤ੍ਰ), ਉਸ ਥਾਂ ਦੇ ਜਾਣੂਆਂ ਪਿੱਛੇ ਲੱਗ ਕੇ, ਪਰਬਤ ਦੀ ਵਾਕੇ (ਕਮਰ) ਦਾਖਲ ਹੋਏ।

(੩) ਰਾਜਾ ਸਤ੍ਰੁ ਸਾਲ ‘ਸ਼ੁਰੇਲਾ’ ਤੇ ਇਸਲਾਮ ਖਾ

੧੫੪.

‘ਮੀਰ ਆਤਿਸ਼’, ਖਾਨਖਾਨਾਂ ਦੀ ਮੁਹਰਲੀ ਫੌਜ ਬਣ ਕੇ ਅਗਾਹਾਂ ਵਧੇ।

(੪) ਹਮੀਦੁੱਬੀਨ ਖਾਨ, ਸ਼ਾਹ ਅੱਜੀਮੁੱਸ਼ਾਨ ਬਹਾਦੁਰ ਦੇ ਸਾਥੀ ਤੇ ਜਹਾਨ ਸ਼ਾਹ ਬਹਾਦੁਰ ਦੇ ਚਾਕਰ, ਉਤਲੇ ਤਿੰਨਾਂ ਵਲਾਂ ਦੀ ਸਹਾਇਤਾ ਵਾਸਤੇ ਮਗਰ ਮਗਰ ਟੁਰੇ।

ਇਸ ਜੰਗ ਦੇ ਨੈਣੀ ਨਿਰਖੇ ਸਹੀ ਰੰਗ, ਕਾਮਵਰ ਖਾਂ ਮੁ: ਹਾਦੀ ਇੰਝ ਵਰਣਨ ਕਰਦਾ ਇ:—

“ਪਹਰ ਦਿਨ ਚੜ੍ਹਿਆ ਸੀ, ਖਾਨਖਾਨਾਂ ਨੇ ਸਾਥੀਆਂ ਸਮੇਤ, ਸਿੱਖਾਂ ਦੇ ਪਰਬਤ ਦੀ ਸਿਖਰਿ ਬਣੇ ਮੋਰਚਿਆਂ ਉਤੇ ਹਮਲਾ ਕੀਤਾ। ਤੋਪ-ਤੁਫੰਗ ਦਾ ਬੜਾ ਕਰਾਰਾ ਜੰਗ ਹੋਇਆ। ਸ਼ਹੀਦੀ ਪਾਉਣ ਦੇ ਚਾਉ ਮੱਚੇ ਬਹਾਦਰਾਂ, ਵਿਰੋਧੀਆਂ ਦੀ ਹਿੱਮਤ-ਦਲੇਰੀ ਦੀ ਪ੍ਰਵਾਹ ਨਾ ਕਰਦਿਆਂ, ਤੀਰ-ਗੋਲੀ ਦੀ ਵਰਖਾ ਕਰ ਕੇ, ਉਨ੍ਹਾਂ ਨੂੰ ਪਹਾੜੀ ਤੋਂ ਥਲੇ ਲਾਹ ਦਿੱਤਾ। ਤੀਰਾਂ ਤਲ-ਵਾਰਾਂ ਦੀ ਚਮੜ-ਦਮੜ ਤੋਂ ਜਾਪਦਾ ਸੀ, ਕਿ ਬਾਜ਼ੇ ਥਾਵਾਂ ਵਿੱਚ ਸ਼ਮਸ਼ੇਰਾਂ ਦੀ ਵਰਤੋਂ ਭੀ ਹੋਈ। ਅਤੇ ਬਹੁਤ ਸਾਰੇ ਵੇਹੀ (ਸਿੱਖ) ਮੁਜਾਹਿਦਾਂ ਦੀ ਤੋਗ ਦਾ ਤਾਮਾ ਬਣ ਗਏ।

“ਸਿਖਰ ਦੁਪਹਿਰੇ ਖਾਨਖਾਨਾਂ ਬਹਾਦੁਰ, ਨਾਨਕ ਪਰਸਤਾਂ (ਸਿੱਖਾਂ) ਦੇ ਟਿਕਾਣੇ ਲੋਹ ਗੜ ਦੀ ਕੋਟ-ਖਾਈ ਤੱਕ ਪਹੁੰਚ ਗਿਆ। ਦੁਵੱਲੀ ਪੂਰੇ ਤਾਣ-ਮਾਣ ਨਾਲ ਜੁੱਧ ਮਚਿਆ। ਜਿੰਦਾਂ ਲੈਣ ਦੇਣ ਦਾ ਵਪਾਰ ਖੂਬ ਗਰਮ ਹੋ ਗਿਆ। ਉਸ ਵੇਲੇ ਸ਼ਾਹੀ ਫੌਜ ਭੀ ਪੱਧਰਾ ਪਿੜ ਲੰਘ ਕੇ, ਲੋਹਗੜ ਦੀ ਕੰਧ ਤੋਂ ਪਾਉ ਕੋਹ ਉਰ੍ਹਾਂ ਤੱਕ ਪੁੱਜ ਗਈ ਸੀ। ਪਰਬਤ ਦੀ ਟੀਸੀ ਤੋਂ ਤੋਪ ਦੇ ਇੱਕੜ-ਦੁੱਕੜ ਗੋਲੇ ਸ਼ਾਹੀ ਫੌਜ ਉਤੇ ਪੈਣ ਲੱਗ ਪਏ ਸਨ। ਪਰ ਰੱਖ ਦੀ ਰੱਖ ਦੇ ਸਦਕੇ ਕਿਸੇ ਨੂੰ ਨੁਕਸਾਨ ਨਹੀਂ ਪੁੱਜਾ। ਅਮੀਰੁੱਲ ਉਮਰਾ ਬਹਾਦੁਰ ‘ਨਸਰਤ ਜੰਗ’ ਬਾਗਾਂ ਖਿਚੀਂ ਟੁਰਿਆ ਜਾਂਦਾ ਸੀ; ਤੇ ਘੜੀ ਮੁੜੀ ਸ਼ਾਹਜ਼ਾਦੇ ਨੂੰ ਸੁਨੇਹੇ ਭੇਜ ਰਿਹਾ ਸੀ: ‘ਭਲਾਈ, ਸਹਿਜੇ ਟੁਰਨ ਵਿੱਚ ਹੀ ਹੈ।’ ਇਹ ਗੱਲ ਉਤੇ ਤਾਂ ਭਾਵੇਂ ‘ਦੂਰ ਦਰਬਤਾ’ ਪਰ ਨਿਰਭਰ ਦਿਸਦੀ ਸੀ; ਪਰ ਅੰਦਰ ਦੀ ਗੱਲ

ਜਾਨਣ ਵਾਲਿਆਂ ਨੂੰ ਪਤਾ ਹੈ ਕਿ ਇਹ ਫਿਲਾਈ ਕੇਵਲ ਖਾਨ ਖਾਨਾ ਨਾਲ ਈਰਖਾ-ਵਿਰੋਧ ਦੇ ਸਦਕੇ ਪਾਈ ਜਾ ਰਹੀ ਸੀ। ਸ਼ਾਹਜ਼ਾਦਾ ਉਸ ਦਾ ਦਿਲ ਰੱਖਣ ਵਾਸਤੇ ਗੱਲ ਮੰਨੀ ਜਾਂਦਾ ਸੀ। ਅਰੁ ਖਾਣਾ ਖਾਣ ਵਾਸਤੇ ਪਲ ਕੁ ਤੰਬੂ ਵਿੱਚ ਉਤਰ ਬੈਠਾ ਸੀ।

“ਦਿਨ ਢਲੇ ਦੀ ਨਮਾਜ਼ ਤੋਂ ਪਹਿਲਾਂ ਦੁਸਮਣਾਂ (ਸਿੱਖਾਂ) ਦੇ ਡੇਰਿਓਂ ਬੂੰ ਦੇ ਬੁੰਬੇ ਤੇ ਘੋਰ ਘਨਘੋਰੇ ਉਠੇ।

“ਇਹ ਖਾਕਸ਼ਾਰ ਗੁਨਹਗਾਰ, ਜਵਾਨੀ ਦੀ ਕਮੱਕਲੀ ਦੇ ਕਾਰਣ, ਅਪਣੇ ਪਾਲਕ ਪੁੱਤ੍ਰ ਖਿਦਮਤ ਯਾਬ ਖਾਂ, ਸ਼ਾਹਜ਼ਾਦਾ ਇਬਰਾਹੀਮ ਦੇ ਕਮਾਣਦਾਰ (ਕੋਸ ਬੇਗੀ) ਖਾਜ਼ਾ ਅਮਾਨੁੱਲਹ ਤੇ ਕੁਝ ਹੋਰ ਸਾਥੀਆਂ ਸਣੇ, ਲਸ਼ਕਰ ਤੋਂ ਨਿੱਖੜ ਕੇ, ਕਾਫਰਾਂ (ਸਿੱਖਾਂ) ਦੇ ਟਿਕਾਣੇ ਵਲ ਤਮਾਸ਼ਾ ਵੇਖਣ ਚਲਾ ਗਿਆ। ਕਿਲੋਂ ਤੋਂ ਤੀਰ-ਮਾਰ ਦੀ ਦੂਰੀ ਪੂਰ ਪਹੁੰਚ ਕੇ, ਜਾਂ ਠਹਿਰੇ, ਤਾਂ ਪਹਾੜ ਦੀ ਟੀਸੀ ਤੋਂ ਤੋਪ ਦਾ ਇਕ ਗੋਲਾ, ਮੇਰੇ ਇਕ ਸਾਥੀ ਦੇ ਘੋੜੇ ਦੀ ਗਰਦਣ ਛੂਹ ਕੇ, ਅਗਾਹਾਂ ਜਾ ਪਿਆ। ਘੋੜੇ ਨੂੰ ਤਾਂ ਨੁਕਸਾਨ ਕੁਝ ਨਾ ਪੁੱਜਾ; ਪਰ ਅਸੀਂ ਸਾਰੇ ਛਿਨ ਭਰ ਲਈ ਬੇਸੁਰਤਿ ਹੋ ਗਏ।

“ਉਸੇ ਹਾਲਤ ਵਿਚ, ਬਾਦਸ਼ਾਹੀ ਲਸ਼ਕਰ ਦੇ ਲੁੱਚੇ (ਨੰਗ) ਕਿਲੋਂ ਅੰਦਰੋਂ, ਬਾਰਦ ਦੀ ਅੱਗ ਨਾਲ ਸੜੇ ਬੁਲਸੇ ਮਾਲ-ਮਤਾਂ ਦੀਆਂ ਪੰਡਾਂ, ਸਿਰਾਂ-ਮੋਰਾਂ, ਤੇ ਚੁੱਕੀ ਆਉਂਦੇ ਦਿੱਸੇ। ਉਨ੍ਹਾਂ ਦੀਆਂ ਗੱਲਾਂ ਤੋਂ ਪਤਾ ਲੱਗਾ; ਕਿ ਬਾਦਸ਼ਾਹੀ ਫੌਜਾਂ ਪ੍ਰਬਤ ਦੀ ਟੀਸੀ ਤੋਂ (ਸਿੱਖਾਂ ਉਤੇ) ਟੁੱਟ ਪਏ ਹਨ; ਤੇ ਕਤਲ-ਗ਼ਾਰਤ ਮਚਾ ਰਹੇ ਹਨ। ਅਰੁ ਉਸ ਫਿਰਕੇ ਦੇ ਫਿਦਾਈ (ਗੁਰਮੁਖ ਸਿੱਖ) ਮੁਜਾਹਿਦਾਂ ਦੀ ਤੋਗ ਦਾ ਤੱਮਾ ਬਣ ਰਹੇ ਨਿ। ਅਤੇ ਉਹ ਅਜੇ ਵੀ ਕਿਸੇ ੨ ਟਿੱਬੇ ਉਤੇ ਮੁਕਾਬਲੇ ਲਈ ਤਿਆਰ ਬਰ-ਤਿਆਰ ਹਨ। ਬੱਜੇ ਦੂਜੇ ਕਿਲੇ ‘ਸਤਾਰ ਗੜ੍ਹ’ ਵਿਚ ਡਟ ਕੇ ਤੀਰ-ਤੁਫੰਗ ਚਲਾ ਰਹੇ ਹਨ।

“ਅਸੀਂ ਸੁਲਾਹ ਕਰਕੇ ਕਿਲੋਂ ਅੰਦਰ ਜਾ ਵੜੇ; ਤੇ ਲੁੱਟ-ਮਾਰ ਦਾ ਤਮਾਸ਼ਾ ਵੇਖਣ ਲੱਗ ਪਏ। ਬਾਦਸ਼ਾਹੀ ਲਸ਼ਕਰ ਦੇ

੧੫੬.

ਮਾਰ-ਬੋਰ ਲੁੱਚੇ, ਰੁਹੇਲੇ ਅਫਗਾਨ ਤੇ ਬਲੋਚ ਹੱਥੋ-ਪਾਈ ਕਰਕੇ, ਵੈਰੀਆਂ ਦੇ ਜਨਾਨਿਆਂ ਤੇ ਬੱਚਿਆਂ ਨੂੰ ਬਹੁਤੇ ਤੋਂ ਬਹੁਤੇ ਫੜ ਫੜਿ ਲਈ ਜਾ ਰਹੇ ਹਨ। ਉਨ੍ਹਾਂ ਦੇ ਘਰਾਂ ਨੂੰ ਅੱਗ ਲਾ ਕੇ, ਬੇਅੰਤ ਨਕਦ ਤੇ ਮਾਲ-ਅਸਬਾਬ ਲੁੱਟ-ਖੋਹ ਰਹੇ ਹਨ। ਇਨ੍ਹਾਂ ਗ਼ਾਰਤਗਰਾਂ ਹੱਥੋਂ ਬਰੂਦਖਾਨੇ ਅੱਗ ਜਾ ਪਈ। ਜਿਸ ਵਿਚ ਬੇਸ਼ੁਮਾਰ ਪਰਾਨੀ ਆਹੂਤੀ ਹੋ ਗਏ। ਵਜ਼ੀਰ ਖਾਂ ਦੇ ਪੇਸ਼ਕਾਰ ਸੁੱਚਾਨੰਦ ਦਾ ਪੁੱਤ੍ਰ ਤੇ ਬਹੁਤ ਸਾਰੇ ਮੁਸਲਮਾਨ ਮਰਦ-ਝੁੰਮਤਾਂ—ਜੋ ਸਿੱਖਾਂ ਦੀ ਕੈਦ ਵਿਚ ਸਨ; ਤੇ ਕਿਲ੍ਹਾ ਛੱਡਣ ਵੇਲੇ ਉਨ੍ਹਾਂ ਨੂੰ ਮਾਰ ਗਏ ਸਨ—ਦੀਆਂ ਲੋਥਾਂ ਇੱਟਾਂ-ਵੱਟਿਆਂ ਹੇਠ ਦੱਬੀਆਂ ਪਈਆਂ ਸਨ। ਜਿਨ੍ਹਾਂ ਦੀ ਹਾਲਤ ਵੇਖ ਕੇ, ਦਰਦ-ਮੰਦਾਂ ਦੇ ਦਿਲ ਬਦੇ ਬਦੀ ਰੋਣ ਲੱਗ ਪੈਂਦੇ ਸਨ। ਤਕਦੀਰਾਂ ਦੇ ਖੇਤ ਵੇਖ-ਵਿਚਾਰ ਕੇ, ਦਿਲ ਜਲਿਆਂ ਦੇ ਦਿਮਾਗਾਂ 'ਚੋਂ ਲਾਟਾਂ ਨਿਕਲਦੀਆਂ ਸਨ।

“ਉਸ ਵਕਤ, ਸ਼ਾਹੀ ਮੁਲਾਜ਼ਮ ਮੀਰਜ਼ਾ ਰੁਕਨ ਨੇ ਅਗੋਂ ਆ ਕੇ ਦੱਸਿਆ, ਕਿ ਪਹਾੜਾਂ ਦੀਆਂ ਘਾਟੀਆਂ ਵਿਚ ਹਾਲਾਂ ਮਾਰਧਾੜ ਹੋ ਰਹੀ ਹੈ। ਰੁਸਤਮ ਦਿਲ ਖਾਂ ਬਹਾਦੁਰ ਨੇ ਔਸ ਧਉਲੇ ਧਉਲਹਰ ਪਾਸ ਜਾ ਕੇ ਘੇਰਾ ਘੱਤ ਲਿਆ ਹੈ। ਉਸ ਦਾ ਖਿਆਲ ਇਹ, ਕਿ ਕਾਫ਼ਰਾਂ ਦਾ ਸਰਦਾਰ (ਬਾਬਾ ਬੰਦਾ ਸਿੰਘ) ਇਸ ਮੰਦਿਰ ਅੰਦਰ ਹੈ। ਜਿੱਥੋਂ ਤੱਕ ਮੈਨੂੰ ਪਤਾ ਇਹ, ਔਸ ਟਿੱਲੇ ਦੀ ਟੀਸੀ ਉੱਤੇ ਸ਼ਾਮਿਆਨੇ ਬੱਲੇ ਬੈਠਾ, ਅਪਣੇ ਸਰਧਾਲੂਆਂ ਦੇ ਉੱਦਮ-ਉਪਰਾਲੇ ਤੇ ਪਉਰਖ ਵੇਖ ਰਿਹਾ ਹੈ। ਉਸ ਟਿੱਲੇ ਦਾ ਰਾਹ ਇਸ ਪਰਬਤ ਤੋਂ ਵੱਖਰਾ ਹੈ।

“ਇਹ ਗੱਲਾਂ-ਬਾਤਾਂ ਹੋਈ ਰਹੀਆਂ ਸਨ, ਕਿ ਰਾਜਾ ਉਦਿਤ ਸਿੰਘ ‘ਬੁੰਦੇਲਾ’, ਅਪਣੇ ਸ਼ਰੀਕ ਸ਼ੌਤਸਾਲ ‘ਬੁੰਦੇਲੇ’ ਦੀ ਬੋਲੀ ਤੋਂ ਖਾਰ ਖਾ ਕੇ, ਸ਼ਾਹੀ ਲਸਕਰ ਤੋਂ ਨਿੱਖੜ ਗਿਆ, ਤੇ ਉਸੇ ਟਿੱਲੇ ਵਲਿ ਨੱਸ ਟੁਰਿਆ। ਉਸਦੇ ਚਾਕਰ ਬਰਕੰਦਾਜ਼ (ਬੰਮਬਾਰ) ਸਵਾਰ, ਨਾਲ ਦੇ ਟਿੱਬੇ ਉੱਤੇ ਪਹੁੰਚਕੇ ਗੋਲੀਆਂ

ਵਰਜਾਉਣ ਲੱਗ ਪਏ । ਬਿਪਤਾ ਮਾਰਿਆਂ ਦਾ ਗੁਰੂ (ਬਾਬਾ ਜੀ) ਅਪਣੇ ਕੁਝ ਨਿਕਟ ਵਰਤੀਆਂ ਸਮੇਤ ਉਸ ਤੋਂ ਬੁਝੇ ਵਿਚ ਸੀ, ਘਬਰਾ ਕੇ ਟਿੱਲੇ ਦੇ ਪਿਛਵਾੜਿਓਂ ਨੱਸ ਗਿਆ ਹੈ । ਉਸ ਦੇ ਹਰਨ ਹੋ ਜਾਣ ਨਾਲ, ਕਈ ਟਿੱਬੇ-ਜੋ ਸਿੱਖਾਂ ਨਾਲ ਭਰਪੂਰ ਸਨ—ਸੱਖਣੇ ਹੋ ਗਏ ਹਨ । ਰਾਜੇ ਨੇ ਉਸ ਟਿੱਬੇ 'ਤੇ ਪਹੁੰਚਕੇ, ਬੰਦੂਕ ਦੀਆਂ ਗੋਲੀਆਂ ਨਾਲ, ਉਨ੍ਹਾਂ ਰੋਟ-ਖਲੋਕ ਲੋਕਾਂ (ਸਿੱਖਾਂ) ਨੂੰ ਜੋ ਟਿੱਬਿਆਂ ਤੇ ਖੜੇ ਵਿੱਚ ਲੁਕੇ ਹੋਏ ਸਨ—ਨਰਕਿ ਪੁਚਾ ਦਿੱਤਾ ਹੈ । ਇਨ੍ਹਾਂ ਸੁਚੱਜੀਆਂ ਤਦਖੀਰਾਂ ਨਾਲ, ਖਾਨਖਾਨਾ ਮੁਨਇੱਮ ਖਾਂ ਦੇ ਸਾਥੀਆਂ ਪਹੁੰਚ ਕਰਕੇ, ਉਨ੍ਹਾਂ (ਸਿੱਖਾਂ) ਦੇ ਖੂਨ ਨਾਲ ਪਰਬਤ ਦਾ ਪੱਲਾ ਲਾਲ-ਸ਼ੁਹਾ ਬਣਾ ਦਿੱਤਾ, ਅਤੇ ਸ਼ਾਮ ਦੀ ਨਮਾਜ਼ ਤੱਕ ਚਿੱਟੇ ਧੁੱਲ੍ਹ-ਹਰ ਵਿਚ ਟਿੱਕੇ ਕੁਝ ਕੁ ਬੰਦਿਆਂ ਬਿਨਾਂ, ਉਨ੍ਹਾਂ (ਸਿੱਖਾਂ) ਵਿਚੋਂ ਕੋਈ ਬਾਕੀ ਨਹੀਂ ਰਿਹਾ । ਉਨ੍ਹਾਂ ਦਾ ਮਾਲ-ਧਨ, ਤੀਵੀਆਂ-ਬੱਚੇ, ਘੋੜੇ ਤੇ ਉੱਠ ਬੇਸ਼ੁਮਾਰ ਗਾੜੀਆਂ ਦੇ ਹੱਥ ਆ ਗਏ ।

“ਬਾਦਸ਼ਾਹ ਦੀ ਆਗਿਆ ਅਨੁਸਾਰ ਖਾਨਖਾਨਾਂ ਨੇ ਰੁਸਤਮ ਦਿਲ ਖਾਂ ਨੂੰ ਉਸ ਮਾਲ ਦੇ ਘੋਰੇ ਪੁਰ ਛੱਡਿਆ; ਜੋ ਸੁਦ ਪੁੱਤਾਂ, ਸਾਥੀ ਅਮੀਰਾਂ ਤੇ ਸ਼ਾਹਜ਼ਾਦਿਆਂ ਦੀਆਂ ਫੌਜਾਂ ਸਮੇਤ ਛਾਉਣੀ ਵਿੱਚ ਮੁੜ ਕੇ, ਜੁੱਧ-ਸਮਾਚਾਰ ਬਾਦਸ਼ਾਹ ਨੂੰ ਸੁਣਾਏ । ਉਸ ਰੋਲੇ-ਗੋਲੇ ਵਿੱਚ ਉਸ ਵਿਗੜ-ਫਿਰਕੇ ਦੇ ਗੁਰੂ (ਜਰਨੈਲ ਬਾਬਾ) ਦਾ ਕਿਸੇ ਨੂੰ ਕੁਝ ਪਤਾ ਨਹੀਂ ਸੀ ਲੱਗਾ; ਇਸ ਲਈ ਖਾਨਖਾਨਾਂ ਨੇ ਦੱਸਿਆ, ਕਿ ‘ਉਹ ਘੋਰੇ ਅੰਦਰ ਹੈ । ਫੜਕੇ ਹੁਣੇ ਹਾਜ਼ਰ ਕਰਦੇ ਹਨ !’

ਬਾਦਸ਼ਾਹ ਨੇ ‘ਸਾਬਾਸ ! ਅਫਰੀਨ !!’ ਆਖੀ !

“ਫਿਦਵੀ ਖਾਕਸਾਰ ਜਦੋਂ ਕਾਫ਼ਰਾਂ ਦੇ ਕਿਲ੍ਹੇ ਤੋਂ ਮੁੜ ਕੇ ਸ਼ਾਹੀ ਲਸਕਰ ਵਿੱਚ ਪਹੁੰਚਾ; ਤਾਂ ਵੇਖਿਆ, ਕਿ ਸ਼ਾਹ ਰੋਫੀਉੱਸ਼ਾਨ ਤੇ ਅਮੀਰੁਲ ਉਮਰਾ ਜੁਲਫਿਕਾਰ ਖਾਂ ਬਹਾਦੁਰ ‘ਨਸਰਤ ਜੰਗ’ ਉਸੇ ਟਿਕਾਣੇ ਖਲੋਤੇ ਸਨ; ਅਰੁ ਹੁਕਮ ਅਨੁਸਾਰ ਓਥੇ ਹੀ ਭੇਰਾ ਲਾ ਦਿੱਤਾ ਸਾ ਨਿ ।

“ਅੱਧੀ ਰਾਤਿ ਤੋੜੀ ਜੰਗ ਦੀ ਆਵਾਜ਼ ਉਨ੍ਹਾਂ ਪਹਾੜਾਂ ਤੋਂ—

੧੫੮.

ਜੋ ਨੇੜੇ ਹੀ ਸਨ—ਸਾਡੇ ਕੰਨੀ ਪੈ ਰਹੀ ਸੀ। ਰਾਤਿ ਦੇ ਪਿਛਲੇ ਪਹਿਰ ਬੜੀ ਸਖਤ ਡਰਾਉਣੀ ਆਵਾਜ਼ ਆਈ। ਏਨੀ ਸਖਤ, ਕਿ ਸਾਡੇ ਤੰਬੂਆਂ ਵਾਲੀ ਜ਼ਮੀਨ ਕੰਬ ਗਈ। ਸਾਹੀ ਹਰਕਾਰਿਆਂ ਆ ਕੇ ਦੱਸਿਆ, ਕਿ 'ਇਹ ਆਵਾਜ਼ ਉਸ ਤੋਪ ਦੀ ਸੀ, ਜੋ ਸਿੱਖਾਂ ਇਮਲੀ ਦੀ ਗੋਲੀ ਖੁਣ ਕੇ ਬਣਾਈ ਹੋਈ ਸੀ, ਤੇ ਗੋਲੇ ਭਰ ਭਰ ਚਲਾਉਂਦੇ ਰਹੇ ਸਨ। ਅੱਧੀ ਰਾਤੀ ਉਸ ਵਿੱਚ ਬਹੁਤਾ ਬਾਰੂਦ ਭਰ ਕੇ, ਭੰਨ-ਤੋੜ ਗਏ ਹਨ।'

ਨੋਟ—ਬਾਬਾ ਜੀ ਲੋਹਗੜ੍ਹ ਤੋਂ ਨਿਕਲ ਕੇ, ਪਰਬਤ-ਬੋਹੜ ਗਾਹੁੰਦੇ, ਗੋਣਵੇਂ ਸਾਥੀਆਂ ਸਮੇਤ ਹੱਡੂਰ ਤੇ ਕਹਲੂਰ ਹੁੰਦੇ ਹੋਏ, ਅਪਣੇ ਸਾਦਿਕ ਰਾਜਾ ਸਿੱਧ ਸੈਨ ਮੰਡੀ-ਪਤਿ ਪਾਸ ਪਹੁੰਚ ਗਏ। 'ਗੁਰੂ ਕੋਟ' ਵਿਰਾਜ ਕੇ, ਫਿਰ ਜੰਗੀ ਤਿਆਰੀਆਂ ਸ਼ੁਰੂ ਕਰ ਦਿੱਤੀਆਂ।

ਪੌਰ ੧ (੧ ਦਿਸੰਬਰ = ੨੦ ਸ਼ਵਾਲ) ਸ਼ੁੱਕਰਵਾਰਿ ਸਵੇਰੇ ਹੀ ਰੁਸਤਮ ਦਿਲ ਖਾਨ ਬਹਾਦੁਰ, ਨੇ ਉਨ੍ਹਾਂ ਬਿਪਤਾ ਮਾਰਿਆਂ ਨੂੰ—ਜੋ ਧੌਲੇ ਧਉਲਹਰ ਵਿੱਚ ਡਟ ਕੇ ਜੁੱਧ ਕਰਦੇ ਰਹੇ ਸਨ—ਗ੍ਰਿਫਤਾਰ ਕਰ ਕੇ, ਪੰਜਾਂ ਹਾਥੀਆਂ, ਤਿੰਨ ਤੋਪਾਂ, ਸੱਤ ਰਹਿਕਲੇ, ਇਕ ਸਾਇਬਾਨ (ਚੰਦੋਆ) ਤੇ ਕੁੱਝ ਚਾਂਦੀ ਦੀਆਂ ਚੋਬਾਂ ਸਮੇਤ ਬਾਦਸ਼ਾਹ ਦੀ ਭੇਟ ਕੀਤਾ। ਅਤੇ ਸਾਬਾਸ਼ ਤੇ ਖੁਸ਼ੀਆਂ ਪ੍ਰਾਪਤਿ ਕੀਤੀਆਂ। ਉਨ੍ਹਾਂ ਵਿੱਚੋਂ ਇਕ ਜੋੜਾ (ਨਰ-ਮਾਦੀ) ਹਾਥੀਆਂ ਦਾ, ਖਾਨ ਸਾਹਿਬ ਨੂੰ ਅੱਤਾ ਹੋਇਆ।

“ਆਗਿਆ ਪਾ ਕੇ ਸਰਬਰਾਹ ਖਾਂ ਕੋਤਵਾਲ ਨੇ ਗੁਰੂ (ਭਾਈ ਗੁਲਾਬ ਸਿੰਘ—ਜੋ ਬਾਬਾ ਜੀ ਦੇ ਰੂਪ-ਵੇਸ ਵਿੱਚ ਹੋਣ ਕਰਕੇ, ਉਨ੍ਹਾਂ ਫੜ ਲਏ ਸਨ) ਦੇ ਦਸ-ਬਾਰਾਂ ਸਾਥੀਆਂ (ਸਿੰਘਾਂ) ਨੂੰ ਤਲਵਾਰ ਦੀ ਧਾਰ ਤੋਂ ਵਾਰਨੇ ਕੀਤਾ। ਚੁੱਕਿ ਉਸ 'ਗੁਰੂ' (ਬਾਬਾ ਜੀ) ਦਾ ਅੰਤ, ਹਜ਼ਰਤ ਫ਼ਰਖਸੀਅਰ ਬਹਾਦੁਰ—ਆਂ ਹਜ਼ਰਤ ਦੇ ਪੋਤ੍ਰੇ—ਦੇ ਰਾਜ-ਸਮੇਂ ਹੋਣਾ ਸੀ, ਇਸ ਲਈ, ਬਾਦਸ਼ਾਹਸ਼ਾਹੇ ਤੇ ਇਤਨਿਆਂ ਨਾਮਦਾਰ ਅਮੀਰਾਂ ਦੇ ਏਨੇ ਉੱਦਮ-ਉਪਰਾਲੇ ਕਰਨ ਦੇ ਬਾਵਜੂਦ 'ਉਕਤ ਗੁਰੂ' ਸਹੀ ਸਲਾਮਤ ਘੇਰੇ 'ਚੋਂ ਨਿਕਲ

ਗਿਆ। ਬਾਦਸ਼ਾਹ ਨੂੰ ਇਹ ਕੁੱਝ ਪਸੰਦ ਨਾ ਆਇਆ; ਤੇ ਨਾਂ ਹੀ ਇਸ ਫਤਿਹ ਤੋਂ ਕੁੱਝ ਖੁਸ਼ ਹੋਏ।” ਸਗੋਂ ਗੁੱਸੇ ਨਾਲ ਬਚਨ ਕੀਤਾ : “ਐਨੇ ਕੁੱਤਿਆਂ ਦੇ ਘੇਰੇ ਚੋਂ ਗਿੱਦੜ ਬਚ ਕੇ ਨਿਕਲ ਗਿਆ!” ਇਸ ਤਰਾਂ ਨਿਰਾਦਰੀ ਕਰਵਾ ਕੇ ਖਾਨਖਾਨਾ ਮੁਨਇੱਮ ਖਾਂ ਨਿਮਸ਼ੂਣਾ ਵਰਬਾਰ ‘ਚੋਂ ਉਠਿ ਗਿਆ। (‘ਤਾਰੀਖਿ ਸਿੱਖਾਂ’ ਤੇ ‘ਬੀਦਾ ਸਿੰਘ ਬਹਾਦੁਰ’)

ਪੋਹ ੩ (੩ ਦਿਸੰਬਰ = ੨੨ ਸ਼ਵਾਲ) ਐਤਵਾਰਿ ਮਹਿਫਲਿ ਦੀਵਾਨਿ-ਆਮ ਸਜਾਈ ਗਈ। ਗਿਆਨ ਚੰਦ ਜਮੀਦਾਰ-ਕਮਾਯੂ, ਫਤਿਹ ਚੰਦ ਜਮੀਦਾਰ-ਸ਼੍ਰੀ ਨਗਰ (ਗੜਵਾਲ) ਤੇ ਭੂਪ ਪ੍ਰਕਾਸ਼ ਨਾਹਟ-ਪਾਤਿ ਦੇ ਨਾਮ ਵਰਮਾਨ ਭੇਜੇ ਗਏ; ਕਿ

“‘ਗੁਰੂ’ ਡਾਬਰ ਤੋਂ ਹਰਨ ਹੋ ਗਿਆ ਹੈ। ਜੇ ਤੁਹਾਡੇ ਬੰਨੇ ਅੰਦਰ ਪਹੁੰਚੇ; ਉਸਨੂੰ ਗ੍ਰਿਫਤਾਰ ਕਰਕੇ, ਹਜ਼ੂਰਿ ਭੇਜ ਦਿਓ!”

ਹਾਮਿਦ ਖਾਂ ਨੂੰ ਬਾਬਾ ਜੀ ਦੇ ਪਿੱਛੇ ਭਜਾਉਂਦਿਆਂ ਹੁਕਮ ਦਿੱਤਾ, ਕਿ ‘ਜੇ ਲੱਭੋ, ਤਾਂ ਜਿਉਂਦਾ ਫੜ ਕੇ ਪੇਸ਼ ਕਰਨਾ; ਨਹੀਂ ਤਾਂ ਨਾਹਟੀਏ ਨੂੰ ਫੜ ਲਿਆਣਾ।’ (‘ਬੀਦਾ ਸਿੰਘ ਬਹਾਦੁਰ’)

ਪੋਹ ੪ (੪ ਦਿਸੰਬਰ) ਸੋਮਵਾਰਿ ਬਾਦਸ਼ਾਹੀ ਸਰਾ-ਪਰਦਾ, ਵਜ਼ੀਰ-ਪਹਾੜ ਦੀ ਘਾਟੀ ਲਾਗੇ ਜਾ ਲੱਗਾ। ਖਾਨ ਜਹਾਨ ਬਹਾਦੁਰ, ਖਾਨ ਜਮਾਨ ਬਹਾਦੁਰ ਤੇ ਰਾਜਾ ਉਦਿਤ ਸਿੰਘ ਨੂੰ ਵਧੀਆ ਖਿਲਾਅਤਾਂ ਦੇ ਕੇ ਵਡਿਆਇਆ ਗਿਆ। ਰਾਜਾ ਸਤ੍ਰਸਾਲ ਨੂੰ ਜਿਗਾ-ਕਲਗੀ, ਚੂੜਾਮਣਿ ਜੋਟ ਨੂੰ ਹਾਥੀ ਬਖਸ਼ ਕੇ, ਨਿਵੋਜਿਆ ਗਿਆ। ਹਾਮਿਦ ਖਾਂ ਨੂੰ ਜੋੜਾ-ਜਾਮਾ ਪ੍ਰਦਾਨ ਕਰਕੇ, ਭੂਪ ਪ੍ਰਕਾਸ਼ ਨਾਹਟੀਏ ਨੂੰ ਵਰਬਾਰੇ ਲਿਆਉਣ ਵਾਸਤੇ ਹੁਕਮ ਹੋਇਆ।

ਪੋਹ ੬ (੬ ਦਿਸੰਬਰ) ਬੁੱਧਵਾਰਿ-ਲੋਹਗੜ੍ਹ ਦੇ ਜਮੀਦਾਰ ਕੁੰਦਨ ਪਾਸੋਂ ਅੱਠ ਕੁ ਲੱਖ ਰੁਪਯੇ ਤੇ ਅਬਰਫੀਆਂ ਵਸੂਲ ਹੋਈਆਂ।

ਪੋਹ ੭ (੭ ਦਿਸੰਬਰ) ਵੀਰਵਾਰਿ ਪਿਛਲੀ ਰਾਤੋ ਵਰਖਾ ਲਹਿ ਪਈ। ਗੜੇ ਭੀ ਵਰਸੇ। ਸਿਆਲੂ ਦੀ ਏਨੀ ਸਖ਼ਤ ਸਰਦੀ ਪੈਣ ਲੱਗ ਪਈ, ਕਿ ਬਾਦਸ਼ਾਹ ਨੇ ਦੀਵਾਨ ਲਾਉਣਾ ਮੋਕੂਫ਼ ਕਰ ਦਿੱਤਾ।

੧੬੦.

ਪੋਹ ੧੨ (੧੨ ਦਿਸੰਬਰ) ਮੰਗਲਵਾਰਿ-ਬਾਦਸ਼ਾਹੀ ਡੇਰਾ 'ਹਰੀ' (ਪੁਰੀ?) ਪਿੰਡ ਲੱਗਾ । ਹਾਮਿਦ ਖਾਂ 'ਬਹਾਦੁਰ', ਹਰੀ ਪ੍ਰਕਾਸ਼ ਦੇ ਪੁੱਤ੍ਰ ਭੂਪ ਪ੍ਰਕਾਸ਼ ਜ਼ਮੀਂਦਾਰ ਨਾਹਣ ਨੂੰ ਲੈਕੇ ਮੁੜਿ ਆਇਆ ।
(‘ਤੜਕਿਰਾ’ ਤੇ ‘ਅਖਬਾਰਾਤ’)

ਪੋਹ ੧੩ (੧੩ ਦਿਸੰਬਰ) ਬੁੱਧਵਾਰਿ ਬਾਦਸ਼ਾਹ ਨੇ ਹਦਾਯਤ ਕੇਸ਼ ਖ਼ਾਨ ਵਾਕਿਆਂ ਨਿਗਾਰ-ਕੁੱਲ ਪਾਸੋਂ ਪੁੱਛਿਆ ਕਿ “ਪਿਤਾ-ਪਾਦਸ਼ਾਹ (ਅੰਗਰੇਜ਼ੀ) ਦੇ ਸਮੇਂ ਮੁਹੱਮਦ ਮੁਰਾਦ ਜ਼ਮੀਂਦਾਰ ‘ਗੁਹਾਣਾ’ (ਜ਼ਿਲਾ ਕਰਨਾਲ) ਤੇ ਬੁੱਧ ਪ੍ਰਕਾਸ਼ ਜ਼ਮੀਂਦਾਰ ‘ਨਾਹਣ’ ਨੂੰ ਕੀ ਰਿਆਇਤ ਤੇ ਇਨਾਮ ਮਿਲਿਆ ਸੀ?”

ਉਸ ਨੇ ਤੁਰਤ ਲਿਖ ਕੇ ਪੇਸ਼ ਕਰ ਦਿੱਤਾ ।

ਪੋਹ ੧੪ (੧੪ ਦਿਸੰਬਰ) ਵੀਰਵਾਰਿ ਸਵੇਰੇ ਹੀ ਭੂਪਪ੍ਰਕਾਸ਼ ਨਾਹ-ਣੀਆਂ ਮਿਲਣੀ ਕਰਨ ਆਇਆ । ਬਖ਼ਸ਼ੀ ਮਹਾਬਤ ਖ਼ਾਨ ਬਹਾਦੁਰ ਨੇ ਸੁਆਗਤ ਕਰਕੇ, ਬਾਦਸ਼ਾਹ ਦੇ ਹਜ਼ੂਰਿ ਲੈ ਆਂਦਾ । ਉਸ ਨੇ ਇਕ ਸੌ ਮੁਹਰ, ਚਾਰ ਬਾਜ਼, ਪੰਜ ਜੁੱਰੇ (ਨਰ-ਬਾਜ਼), ਨਉਂ ਕਿਤ੍ਰਾਸ (?) ਤੇ ਪੰਜ ਸੌ ਜਦਵਾਰ (ਨਿਰਬਸੀ ਦੀਆਂ ਜੜਾਂ) ਪੇਸ਼ਕਸ਼ (ਭੇਟਾ) ਗੁਜ਼ਾਰੀ । ਜਾਮਾ-ਜੋੜਾ ਇਨਾਮ ਦੇ ਕੇ, ਅਦਾਲਤ ਵਿੱਚ ਹਾਜ਼ਰ ਹੋਣ ਦੀ ਆਗਿਆ ਕੀਤੀ ।

ਅੱਜ ਰਾਤੀ ਏਨੀ ਜਾਦੇ ਵਰਖਾ ਹੋਈ, ਕਿ, ਡੇਰਾ ਨੀਵੇਂ ਥਾਂ ਹੋਣ ਕਰਕੇ, ਸਾਰੇ ਬਾਦਸ਼ਾਹੀ ਲਸ਼ਕਰ ਨੂੰ ਬੇਹੱਦ ਨੁਕਸਾਨ ਪੁੱਜਾ । ਠੰਢੀ ਹਵਾ ਨਾਲ ਸਾਰੇ ਬੰਦਿਆਂ ਤੇ ਪਸ਼ੂਆਂ ਦੇ ਲਹੂ ਜੱਮ ਗਏ ।

ਪੋਹ ੧੭ (੧੭ ਦਿਸੰਬਰ) ਐਤਵਾਰਿ ‘ਹਰੀ’ (ਪੁਰੀ?) ਪਿੰਡ ਦੇ ਪੜਾਉ ਪੁਰ, ਬਾਦਸ਼ਾਹ ਨੇ ਹੁਕਮ ਦਿੱਤਾ; ਕਿ ‘ਜਿਤਨੇ ਨਾਨਕ ਪਰੋਸਤ (ਸਿੱਖ) ਕੰਦ ਹਨ; ਛੱਡ ਦਿੱਤੇ ਜਾਣ ! ਅਤੇ ਅੱਗੋਂ ਕੋਈ ਕਿਸੇ ‘ਸਿੱਖ’ ਨੂੰ ਤੁਹਮਤ ਨਾ ਲਾਵੇ ! ਅਰੁ ਜੋ ‘ਸਿੱਖ’ ਸਾਬਿਤ ਹੋ ਜਾਏ; ਉਸ ਤੋਂ ‘ਜਿਜੀਆ’ ਨਾ ਲਿਆ ਜਾਵੇ ! ਕੋਈ ਉਨ੍ਹਾਂ ਦੇ ਹਾਲ (ਕੰਮ) ਵਿੱਚ ਵਿਘਨ ਨਾ ਪਾਏ !’

ਪੋਹ ੨੦ (੨੦ ਦਿਸੰਬਰ) ਬੁੱਧਵਾਰਿ—ਬੀਤੀ ਰਾਤ ਬੜੀ ਸਖਤ ਬਾਰਿਸ਼ ਹੋਈ; ਤੇ ਠੰਡਾ ਵਗਿਆ। ਲਸਕਰ ਸ਼ਾਹੀ ਦੇ ਕਮਜ਼ੋਰ ਬਲਦ ਤੇ ਘੋੜੇ ਮਰ ਗਏ।

ਪੋਹ ੨੧ ਤੋਂ ੨੩ (੨੧ ਤੋਂ ੨੩ ਦਿਸੰਬਰ) ਤੱਕ ਵਰਖਾ ਇਸੇ ਹੋਂਸ ਜਾਰੀ ਰਹੀ। ਬਿਜਲੀ ਦੀ ਕੜਕ ਤੇ ਬੱਦਲਾਂ ਦੀ ਗਰਜ, ਲਸਕਰੀਆਂ ਦੇ ਹੋਸ਼ ਗੁੰਮ ਕਰਦੀ ਜਾ ਰਹੀ ਸੀ।

ਪੋਹ ੨੪ (੨੪ ਦਿਸੰਬਰ) ਐਤਵਾਰਿ ਬਾਦਸ਼ਾਹੀ ਲਸਕਰ ਦਾ 'ਹਰ' ਤੇ ਕੂਚ ਤੇ 'ਸਿਮ' ਨਦੀਓਂ ਉਹਾਰ ਮੁਕਾਮ ਹੋਇਆ।

ਪੋਹ ੨੫ (੨੫ ਦਿਸੰਬਰ) ਸੋਮਵਾਰਿ ਸ਼ਾਹੀ ਪੜਾਉ ਸਾਢੇ ਲਾਗੇ ਆਣਿ ਲੱਗਾ। ਨਾਹਰ ਖਾਂ 'ਸਾਂਭਰ' ਦਾ ਫੌਜਦਾਰ ਨੀਤਿਆ ਗਿਆ।

ਪੋਹ ੨੭ (੨੭ ਦਿਸੰਬਰ) ਬੁੱਧਵਾਰਿ ਖਾਨਖਾਨਾ ਮੁਨਿਏਮ ਖਾਂ ਨੇ ਅਰਜ਼ ਕੀਤੀ, ਕਿ "ਗੁਰੂ ਗੋਬਿੰਦ (ਸਿੰਘ) ਦਾ (ਪਾਲਕ) ਪੁੱਤ੍ਰ ਅਜੀਤ ਸਿੰਘ, ਰਾਜਾ ਸਤ੍ਰਸਾਲ 'ਬੁੰਦੇਲੋ' ਦੇ ਹਵਾਲੇ ਹੋਇਆ ਸੀ; ਹੁਣ ਰਾਜਾ ਛੁਟੀ ਲੈ ਕੇ ਵਤਨਿ ਜਾ ਰਿਹਾ ਹੈ; ਸੋ ਕਿਸੇ ਹੋਰਸ ਦੇ ਸਪੁਰਦ ਕੀਤਾ ਜਾਵੇ।"

ਹੁਕਮ ਹੋਇਆ; "ਕਾਰਤਲਬ ਖਾਨ ਬਹਾਦੁਰ ਦੇ ਹਵਾਲੇ ਕੀਤਾ ਜਾਏ।"

ਮਾਘ ੩ (੧ ਜਨਵਰੀ ੧੭੧੧) ਸੋਮਵਾਰਿ ਮੁਹੰਮਦ ਅਮੀਨ ਖਾਨ ਬਹਾਦੁਰ, ਹਜ਼ੂਰਿ ਹਾਜ਼ਰ ਹੋਇਆ। ਉਸ ਦੇ ਪਿਤਾ—'ਖਾਨ ਫੀਰੋਜ਼ ਜੰਗ'—ਦੇ ਗੁਜ਼ਰ ਜਾਣ ਪੁਰ ਸੋਗੀ ਜਾਮਾ-ਜੋੜਾ ਬਖਸ਼ ਕੇ, ਬਾਦਸ਼ਾਹ ਨੇ ਪੁਰਾਉਣੀ ਕੀਤੀ।

ਖਬਰ ਮਿਲੀ, ਕਿ ਰਾਣਾ ਅਮਰ ਸਿੰਘ ਉਦੇਪੁਰੀਆ ੧੦ ਪੋਹ ਨੂੰ ਸੁਰਗਵਾਸਿ ਹੋ ਗਿਆ ਤੇ ਰਾਜਕੁਮਾਰ ਸੰਗਰਾਮ ਸਿੰਘ ਪਿਤਾ ਦੀ ਥਾਂ ਗੱਦੀ ਬਹਿ ਗਿਆ ਹੈ।

ਮਾਘ ੬ (੪ ਜਨਵਰੀ) ਵੀਰਵਾਰਿ ਬਾਦਸ਼ਾਹ ਨੇ ਹੁਕਮ ਕੀਤਾ: "ਜਮੀਦਾਰਿ ਨਾਹਣ (ਰਾਜਾ ਰੂਪ ਪੁਕਾਸ਼) ਨੂੰ ਕੈਦ ਰਖੋ।"

ਰਾਜੇ ਦੀ ਮਾਤਾ ਨੇ ਅਰਜ਼ੀ ਭੇਜੀ ਸੀ, ਕਿ "ਹਜ਼ਰਤ! ਇਸ ਬੁਢੜੀ ਦੇ ਪੁੱਤ ਨੂੰ ਖੱਜਲ-ਖੁਆਰ ਨਾ ਕਰੋ। ਬਿਪਤਾ ਮਾਰੇ (ਬਾਬਾ

੧੬੨.

ਬੰਦਾ ਸਿੰਘ ਜੀ) ਨੂੰ ਫੇਤੀ ਹੀ ਫੜਕੇ ਪੇਸ਼ ਕੀਤਾ ਜਾਵੇਗਾ !” ਅਰਜ਼ੀ ਬਾਦਸ਼ਾਹ ਨੂੰ ਸੁਣਾਈ ਗਈ ।

ਮਾਘ ੧੨ (੧੦ ਜਨਵਰੀ) ਬੁਧਵਾਰਿ ਬਾਦਸ਼ਾਹ ਦਾ ਪੰਜਵਾਂ ਰਾਜ-ਵਰਖ ਅੱਜ ਆਰੰਭ ਹੋਇਆ । ਸਵੇਰ ਤੋਂ ਸੰਝ ਤੋੜੀ—ਸਾਰਾ ਦਿਨ—ਬਾਦਸ਼ਾਹੀ ਲਸ਼ਕਰ ਉੱਤੇ ਵਰਖਾ ਹੁੰਦੀ ਰਹੀ । ਰਾਤਿ ਸਮੇਂ ਪਹਾੜਾਂ ਉੱਤੇ ਵਰਫ ਪੈਂਦੀ ਰਹੀ । ਠੰਡੀ ਹਵਾ ਦੇ ਜਮਾਏ ਹੋਏ ਬੰਦੇ ਤੇ ਪਸ਼ੂ ਹਿੱਲ-ਜੁੱਲ ਭੀ ਨਹੀਂ ਸਕਦੇ । ਸਗੋਂ ਬੇਗਾਰੀ ਘੋੜੇ ਤੇ ਬਲਦ ਧੜਾ ਧੜ ਮਰ ਰਹੇ ਹਨ । ਬਾਦਸ਼ਾਹ ਨੇ ਦੋਵੇਂ ਦੀਵਾਨ (ਖਾਸ ਤੇ ਆਮ) ਮੋਕੁਫ ਕੀਤੇ ਹੋਏ ਹਨ । ਕਦੀ ਕਦਾਈਂ ਅਦਾਲਤ ਦੀ ਮਮਟੀ ਦੇ ਬਰੋਖ 'ਚ ਆਉਂਦੇ, ਅਤੇ ਜਰੂਰੀ ਮਾਮਲਿਆਂ ਤੇ ਮੁਹਿੰਮਾਂ ਦੇ ਫੈਸਲੇ ਅਰਜ਼ੀਆਂ ਦੁਆਰਾ ਕਰਦੇ ਨਿ !

ਮਾਘ ੧੩ (੧੧ ਜਨਵਰੀ) ਵੀਰਵਾਰਿ ਬਾਦਸ਼ਾਹ ਨੂੰ ਦੱਸਿਆ ਗਿਆ; ਕਿ ਨਾਹਣੀਏ ਦੀ ਮਾਤਾ ਨੇ ਬਾਬਾ ਬੰਦਾ ਸਿੰਘ ਨੂੰ ਘੇਰ ਲਿਆ ਹੈ; ਤੇ ਜੁੱਧ ਹੋ ਰਿਹਾ ਹੈ । ਭਲਕੇ, ਪਰਸੋਂ ਫੜਿਆ ਜਾਇਗਾ !

ਮਾਘ ੨੪ (੨੨ ਜਨਵਰੀ) ਸੋਮਵਾਰਿ ਬਾਦਸ਼ਾਹ ਨੇ ਹੁਕਮ ਦਿੱਤਾ ਕਿ “ਨਾਹਣੀਏ ਦੀ ਮਾਤਾ ਨੇ ਬਾਬਾ ਜੀ ਨੂੰ ਫੜ ਲਿਆ ਹੈ; ਲੱਖ ਕੁ ਰੁਪਏ ਦੇ ਹਿੰਦੂ-ਗਹਿਣੇ ਤਿਆਰ ਕਰਵਾ ਛੱਡੋ; ਤਾਂ ਜੋ ਉਸ ਨੂੰ ਬਖਸ਼ੇ ਜਾਣ !”

ਮਾਘ ੨੭ (੨੫ ਜਨਵਰੀ) ਵੀਰਵਾਰ—ਕਈਆਂ ਦਿਨਾਂ ਬਾਦ ਅੱਜ ਰਤਾ ਕੁ ਵਰਖਾ ਘਟੀ ਹੈ । ਸੋਏ ਪਸ਼ੂਆਂ ਦੀ ਸਤ੍ਹਿਹਾਨ ਫੈਲ ਜਾਣ ਕਰਕੇ, ਸਾਹੀ ਡੇਰਾ ਅਗਾਹਾਂ ਕੂਚ ਹੋਇਆ ਤੇ ਕੋਹ ਕੁ ਪੈਂਡਾ ਉਰ੍ਹਾਂ ਆ ਕੇ ਮੁਕਾਮ ਕੀਤਾ ਗਿਆ ।

ਮਾਘ ੨੯ (੨੭ ਜਨਵਰੀ) ਛਨਿੱਛਰਵਾਰਿ ਬਾਦਸ਼ਾਹ ਨੇ ਦੀਵਾਨਿ-ਆਮ ਵਿਚ ਪਧਾਰ ਕੇ, ਫਰਮਾਨ ਕੀਤਾ, ਕਿ “ਅਮੀਰਾਂ ਤੇ ਸ਼ਾਹ-ਜ਼ਾਦਿਆਂ ਵੱਲੋਂ ਨਿਛਾਵਰ (ਨਿਸਾਰ) ਤੇ ਭੇਟਾ (ਨਿਆਜ਼) ਮਾਂਛ !”

ਸਫ਼ਸ਼ਿਕਨ ਸ਼ਾਨ ਬਹਾਦੁਰ ਤੇ ਉਸਦਾ ਭਣੇਵਾਂ ਹਿੰਮਤ ਦਲੇਰ ਖਾਂ, ਨਾਨਕ ਪਰਸਤਾਂ (ਸਿੱਖਾਂ) ਨੂੰ ਮਾਰ-ਮਿਟਾਣ ਵਾਸਤੇ,

ਲਾਹੌਰ ਵਲਿ ਚਾੜ੍ਹੇ ਗਏ ।

ਫੌਗਣ ੪ (੩੧ ਜਨਵਰੀ) ਬੁੱਧਵਾਰਿ ਬਾਦਸ਼ਾਹੀ ਡੇਰਾ ਕੂਚ ਕਰਕੇ ਤਿੰਨ ਕੋਹ ਉਰੂਂ ਸਰਵਰਪੁਰ ਤੇ ਰਸੂਲਪੁਰ ਵਿਚਕਾਰ ਆਇ ਲੱਗਾ ।
ਫੌਗਣ ੯ (੫ ਫਰਵਰੀ) ਸੋਮਵਾਰਿ ਸ਼ਾਹੀ ਕੈਂਪ ਦੇ ਕੋਹ ਹੋਰ ਹਿਠਾੜਿ ਪਿੰਡ ਮਧੋਲੀ ਲਾਗੇ ਆ ਗਿਆ ।

ਫੌਗਣ ੧੧ (੭ ਫਰਵਰੀ) ਬੁੱਧਵਾਰਿ ਖਾਨਖਾਨਾ ਮੁਨਇਮ ਖਾਂ ਦੇ ਬੀਮਾਰ ਹੋਣ ਦੀ ਖਬਰ ਬਾਦਸ਼ਾਹ ਨੂੰ ਮਿਲੀ ।

ਫੌਗਣ ੧੨ (੮ ਫਰਵਰੀ) ਵੀਰਵਾਰਿ ਬਾਦਸ਼ਾਹ ਦੇ ਹਜ਼ੂਰ ਅਰਜ਼ ਹੋਈ, ਕਿ “ਨਾਹਣੀਏਂ ਦੀ ਮਾਤਾ ਨੇ ਬਾਬਾ ਜੀ ਦੇ ਸਾਥੀ ੩੫ ਸਿੱਖ ਫੜ ਕੇ ਖਾਨਖਾਨਾ ਪਾਸ ਭੇਜੇ ਹਨ । ਉਨ੍ਹਾਂ ਬਾਰੇ ਕੀ ਹੁਕਮ ਹੈ?”
ਹੁਕਮ ਹੋਇਆ : “ਕੋਤਵਾਲ ਦੇ ਹਵਾਲੇ ਕਰੋ, ਤਾਂ ਜੋ ਬੰਦੀ ਖਾਨੇ ਬੰਦ ਰੱਖੇ !”

ਫੌਗਣ ੨੨ (੧੧ ਮੁਹਰੰਮ ੧੧੨੩ ਹਿਜਰੀ = ੧੮ ਫਰਵਰੀ ੧੭੧੧) ਐਤਵਾਰਿ ਮੁਨਇੱਮਖਾਨ ਸ਼ਾਨਿਖਾਨਾ ਬਹਾਦੁਰ ‘ਜ਼ਫਰ ਜੰਗ’, ‘ਵਫ਼ਾਦਾਰ’, ‘ਵਜ਼ੀਰਿ ਆਲਾ’, ਚਿਹਰੇ ਦੀ ਸੋਜ ਤੇ ਨੱਕ ਕੱਢ ਲਾਗੇ ਹੋਏ ਨਾਸੂਰਾਂ (ਗੰਭੀਰਾਂ) ਦੇ ਕਾਰਨ ਪਰਲੋਕ ਪਧਾਰ ਗਿਆ । ਬੜਾ ਨੇਕ ਤੇ ਦਰਿਆ ਦਿਲ ਬੰਦਾ ਸੀ । ਧਰਮਾਊ ਕੰਮਾਂ ਵਿੱਚ ਖਾਸ ਰੁਚੀ ਰਖਦਾ ਸੀ । ਦਸਵੇਂ ਪਾਤਿਸ਼ਾਹ ਵੱਲਿ ਅੰਗਰੇਜ਼ੇਬ ਦਾ ਫੁਰਮਾਨ (ਮੁਲਾਕਾਤ ਵਾਸਤੇ) ਇਸੇ ਸੱਜਣ ਰਾਹੀਂ ਭੇਜਿਆ ਗਿਆ ਸੀ । ਇਸੇ ਨੇ ਸਤਿਗੁਰਾਂ ਨੂੰ ਆਗਰੇ ਸੱਦ ਕੇ, ਬਹਾਦੁਰ ਸ਼ਾਹ ਨਾਲ ਮਿਲਾਇਆ ਸੀ ।

ਬਾਦਸ਼ਾਹ ਨੂੰ ਜਦੋਂ ਸਿੱਖਾਂ ਉੱਤੇ ਮੁਹਿੰਮ ਚਾੜ੍ਹਨ ਲਈ ਮਜ਼ਬੂਰ ਕੀਤਾ ਗਿਆ; ਤਾਂ ਮੁਨਇੱਮ ਖਾਨ ਹੀ ਇਕ ਬੰਦਾ ਸੀ, ਜੋ ਬਾਦਸ਼ਾਹ ਨੂੰ ਇਸ ਮੁਹਿੰਮ ਉੱਤੇ ਖੁਦ ਜਾਣ ਤੋਂ ਹੋੜ ਰਿਹਾ ਸੀ । ਪਰ ਇਸ ਦੇ ਵਿਰੋਧੀਆਂ (ਜ਼ੁਲਫਿਕਾਰ ਸ਼ਾਨ ਅਮੀਰੁੱਲਉਮਰ ਆਦਿ) ਨੇ ਵਜ਼ੀਰ ਸਾਹਿਬ ਦੀ ਕੋਈ ਪੇਸ਼ ਨਾ ਜਾਣ ਦਿੱਤੀ । ਸਗੋਂ ਉਨ੍ਹਾਂ, ਬਾਬਾ ਜੀ ਦਾ ਲੋਹਗੜ੍ਹ ‘ਚੋਂ ਲੋਪ ਹੋ ਜਾਣਾ, ਵਜ਼ੀਰ ਸਾਹਿਬ ਦੇ ਧੜੇ ਦੀ ਕੋਤਾਹੀ ਉੱਤੇ ਨਿਰਭਰ ਦੱਸਿਆ । ਅਰੁ

ਬਾਦਸ਼ਾਹ ਪਾਸੋਂ ਝਾੜਾਂ ਪਵਾਈਆਂ ਤੇ ਨਮੋਸ਼ੀ ਦਿਵਾਈ।

ਫੌਗੂਣ ੨੩ (੧੯ ਫਰਵਰੀ) ਸੋਮਵਾਰਿ ਬਾਦਸ਼ਾਹ ਨੇ ਹੁਕਮ ਕੀਤਾ: ਵਜ਼ੀਰ ਸਾਹਿਬ ਦੀ ਮੜੋਲੀ ਦਿਲੀ ਲੈ ਜਾ ਕੇ, ਖਾਜਾ ਕੁਤਬੁੱਦੀਨ ਦੇ ਮਿਜ਼ਾਰ ਪਾਸ ਦਫਨਾਈ ਜਾਏ।

ਫੌਗੂਣ ੨੪ (੨੧ ਫਰਵਰੀ) ਬੁਧਵਾਰਿ-ਬਾਦਸ਼ਾਹ ਦੀ ਆਗਿਆ ਪਾ ਕੇ, ਬਾਦਸ਼ਾਹਜ਼ਾਦਾ ਮੁਹਮਦ ਕਰੀਮ ਪੁਰਾਉਣੀ ਹਿਤ ਵਜ਼ੀਰ ਸਾਹਿਬ ਦੇ ਪੁੱਤਰਾਂ ਬਖਸ਼ੀ ਮਹਾਬਤ ਖਾਨ ਤੇ ਖਾਨਜ਼ਮਾਨ ਖਾਂ ਪਾਸ ਗਿਆ; ਤੇ ਦਿਲਾਸਾ ਦੇ ਕੇ, ਬਾਦਸ਼ਾਹ ਦੇ ਹਜ਼ੂਰਿ ਲੈ ਆਇਆ।

ਫੌਗੂਣ ੨੮ (੨੪ ਫਰਵਰੀ) ਛਨਿੱਛਰਵਾਰਿ ਮਹਾਬਤਖਾਂ ਨੂੰ ਜੜਾਉ ਸ਼ਮਸ਼ੇਰ ਤੇ ਇੱਕ ਹਜ਼ਾਰ ਸਵਾਰ ਦਾ ਵਾਧਾ ਮਨਸਬ ਵਿੱਚ ਦੇ ਕੇ, 'ਜ਼ਫਰਜੰਗ' ਖਤਾਬ ਬਖਸ਼ਿਆ ਗਿਆ।

ਇਸ ਪੜਾਉ ਉੱਤੇ ਭੀ ਠੱਕਾ ਵਗਦਾ ਤੇ ਦਿਨ-ਰਾਤਿ ਮੀਂਹ ਵਰੁਦਾ ਰਿਹਾ। ਚੋਖਰਾਂ ਆਦਿ ਦੇ ਮਰਨ ਨਾਲ ਬਹੁਤ ਸੜਿਹਾਨ ਪੈਦਾ ਹੋ ਗਈ।

ਫੌਗੂਣ ੨੯ (੨੫ ਫਰਵਰੀ) ਐਤਵਾਰਿ ਬਾਦਸ਼ਾਹ ਡੇਰਾ ਕੂਚ ਕਰਕੇ, ਦੋ ਕੋਹ ਹੋਰ ਉਰ੍ਹਾਂ ਅਬਦੁੱਲਾਪੁਰ (ਹੇ. ਸਟੇਸ਼ਨ ਜਗਾਧਰੀ) ਲਾਗੇ ਆ ਟਿਕਿਆ। ਏਥੋਂ ਹਾਮਿਦ ਖਾਂ ਪੰਜ ਹਜ਼ਾਰ ਸਵਾਰਾਂ ਨਾਲ ਸਿੰਘਾਂ ਦਾ ਪਿੱਛਾ ਕਰਨ ਲਈ ਟੋਰਿਆ ਗਿਆ।

ਫੌਗੂਣ ੩੦ (੨੬ ਫਰਵਰੀ) ਸੋਮਵਾਰਿ ਬਾਦਸ਼ਾਹ ਨੇ ਖਾਨ ਜ਼ਮਾਨ ਖਾਂ ਬਹਾਦੁਰ ਨੂੰ 'ਅੱਲੀਜੰਗ' ਖਤਾਬ ਤੇ ਜੜਾਉ ਕਟਾਰ ਇਨਾਮ ਬਖਸ਼ ਕੇ ਨਿਵਾਜਿਆ।

ਸ਼੍ਰੀ ਨਗਰੀਏ ਰਾਜਾ ਫਤਿਹ ਸਿੰਘ ਦੀ ਅਰਦਾਸ, ਸਣੇ ਨੌਂ ਬਾਜ਼ ਤੇ ਜੁੱਹੇ ਅਰੁ ਦੇ ਸੁਨਹਿਰੀ ਮੁਰਗਿਆਂ ਦੇ, ਬਾਦਸ਼ਾਹ ਦੀ ਨਜ਼ਰਿ ਗੁਜ਼ਾਰੀ ਗਈ।

ਚੇਤ੍ਰ ੧ (੨੭ ਫਰਵਰੀ) ਮੰਗਲਵਾਰਿ ਬਾਦਸ਼ਾਹੀ ਤੰਬੂ ਅਬਦੁੱਲਹ ਪੁਰ ਦੀ ਜੂਹ ਅੰਦਰ ਹੀ ਨਹਿਰ ਕੰਢੇ ਤਾਣੇ ਗਏ।

ਚੇਤ੍ਰ ੬ (੪ ਮਾਰਚ) ਅੰਤਵਾਰਿ ਨਾਹਣੀਏਂ ਭੂਪ ਪ੍ਰਕਾਸ਼ ਦੀ ਮਾਤਾ ਨ ਚਾਲੀਹ ਸਿੱਖ ਗ੍ਰਿਫਤਾਰ ਕਰਕੇ ਭੇਜੇ। ਬਾਦਸ਼ਾਹ ਨੇ ਕਤਲ ਕਰਵਾ ਦਿੱਤੇ।

ਚੇਤ੍ਰ ੧੨ (੧੦ ਮਾਰਚ) ਸੋਮਵਾਰਿ ਜੈਨੂੰਦੀਨ ਖਾਂ ਇਸਕੰਦਰਾਬਾਦ-ਮੋਰਠ ਦਾ; ਤੇ ਅਹਮਦ ਖਾਂ ਪਾਣੀਪੱਥ ਦਾ ਦੋਸ਼ਦਾਰ ਨੀਤਿਆ ਗਿਆ।

ਮੁਬੱਸਰ ਖਾਂ ਨਜ਼ੁਮੀ ਨੇ ਅਰਜ਼ ਕੀਤੀ ਭਲਕੇ—

ਚੇਤ੍ਰ ੧੩ (੧੧ ਮਾਰਚ) ਅੰਤਵਾਰਿ ਸੂਰਜ ਬੁਰਜ ਹਮਲ (ਮੱਖ ਰਾਸ਼ਿ) ਵਿਚ ਪ੍ਰਵੇਸ਼ ਕਰੇਗਾ। ਪੁਸ਼ਾਕ ਤੇ ਖੁਰਾਕ ਕਾਲੇ ਰੰਗ ਦੀ ਵਰਤਣੀ ਸ਼ੁਰੂ ਹੈ। ਜਾਮੂਸ (ਜੰਗਲੀ ਬੋਟਾ) ਕਾਲਾ ਹਾਥੀ ਤੇ ਕਾਲੇ ਰੰਗ ਦੀਆਂ ਹੋਰ ਚੀਜ਼ਾਂ ਮਨਸਣੀਆਂ ਵਿਹਤ ਹਨ।”

ਉਸਦੀ ਅਰਜ਼ ਕਬੂਲ ਹੋਈ; ਤੇ ਦੱਸੇ ਮੁਜਬ ਅਮਲ ਕੀਤਾ ਗਿਆ।

ਚੇਤ੍ਰ ੧੫ (੧੩ ਮਾਰਚ) ਮੰਗਲਵਾਰਿ ਫਰਮਾਨ ਹੋਇਆ : “ਭੂਪ ਪ੍ਰਕਾਸ਼ ਨਾਹਣ-ਪਤਿ ਨੂੰ ਉਸ ਫੌਲਾਦੀ ਪਿੰਜਰੇ ਅੰਦਰ ਬੰਦ ਕੀਤਾ ਜਾਏ; ਜੋ ਵਿਗੜ ਬਿਪਤਾ ਮਾਰੇ (ਬਾਬਾ ਬੰਦਾ ਸਿੰਘ) ਵਾਸਤੇ ਤਿਆਰ ਕਰਾਇਆ ਗਿਆ ਸੀ। ਅਤੇ ਪੂਰੀ ਮੰਡਾਲ ਨਾਲ ਦਿੱਲੀ ਪੁਚਾਕੇ ਸਲੀਮ ਗੜ੍ਹ ਕਿਲੋਂ ਵਿਚ ਕੈਦ ਕੀਤਾ ਜਾਵੇ।”

ਰਾਜੇ ਦੀ ਮਾਂ ਨੇ ਪੁੱਤਰ ਦੀ ਖਲਾਸੀ ਹਿਤ ਭੁਲਤ ਫਿਰਕੇ ਦੇ ਤੀਹ ਤੋਂ ਵਧ ਬੰਦੇ (ਸਿੰਘ) ਹਜ਼ੂਰਿ ਭੇਜੇ ਸਨ; ਉਹ ਕਤਲ ਕਰਾਏ ਗਏ। ਅਤੇ ਫਰਮਾਨ ਹੋਇਆ : “ਜਿੱਥੇ ‘ਗੁਰੂ’ (ਬਾਬਾ ਜੀ) ਨੂੰ ਗ੍ਰਿਫਤਾਰ ਕਰ ਕੇ ਨਾ ਭੇਜਣ; ਰਾਜੇ ਦੀ ਖਲਾਸੀ ਮੁਸਕਿਲ ਹੈ।” ਖਾਫੀ ਖਾਂ ਦੇ ਕਥਨਾਨੁਸਾਰ ਭਾਈ ਗੁਲਾਬ ਸਿੰਘ (ਬੂੜੀਆ ਨਿਵਾਸੀ) ਜਿਸਦਾ ਹੁਲੀਆ ਬਾਬਾ ਬੰਦਾ ਸਿੰਘ ਜੀ ਨਾਲ ਮਿਲਦਾ ਸੀ; ਤੇ ਜਿਸ ਨੂੰ ਬਾਬਾ ਜੀ ਅਪਣਾ ਪੁਸ਼ਾਕਾ ਸਜਾਕੇ, ਆਪਣੀ ਥਾਂ ਬਹਾਲੁ ਗਏ ਸਨ) ਨੂੰ ਭੀ ਪਿੰਜਰੇ ਵਿਚ ਹੁੜਬਿ ਕੇ ਰਾਜ ਦੇ ਨਾਲ ਹੀ ਦਿੱਲੀ ਭੇਜਿਆ ਗਿਆ।

ਚੇਤ੍ਰ ੧੬ (੧੪ ਮਾਰਚ) ਬੁਧਵਾਰਿ ਬਖਸ਼ੀ ਦੋਮ (ਮਹਾਬਤ ਖਾਨ)

੧੬੬.

ਦੇ ਪੇਸ਼ਕਾਰ ਰਾਇ ਖੁਸ਼ਹਾਲ ਚੰਦ ਦਾ ਮਨਸਬ ਵਧਾ ਕੇ, ਨਉਂ-
ਸਈ ਇਕ ਸੌ ਸਵਾਰ ਕੀਤਾ ਗਿਆ।

ਚੇਤ੍ਰ ੨੦ (੧੮ ਮਾਰਚ) ਐਤਵਾਰਿ ਸ਼ਾਹੀ ਸ਼੍ਰੋਮੇ 'ਧਾਨੀ ਸਰਾਇ'
ਗੱਡੇ ਗਏ। ਬਾਦਸ਼ਾਹ ਨੇ ਹੁਕਮ ਕੀਤਾ। "ਅਸੀਂ ਰੋਪੜ ਦੇ ਪੱਤਣੋਂ
ਦਰਿਆ ਸਤਲੁਜ ਉਲੰਘਣਾਂ ਚਾਂਹਦੇ ਹਾਂ!"

ਚੇਤ੍ਰ ੨੧ (੧੯ ਮਾਰਚ) ਸੋਮਵਾਰਿ, ਹੁਕਮ ਹੋਇਆ, ਕਿ ਜਲਾਲ ਖਾਂ
ਫੌਜਦਾਰਿ-ਸਹਾਰਨਪੁਰ ਤੇ ਫਤਿਹ ਸਿੰਘ ਜ਼ਮੀਂਦਾਰਿ ਸ਼੍ਰੀ ਨਗਰ ਨੂੰ
ਸੱਤ ਸੱਤ ਹਜ਼ਾਰ ਰੁਪਯੇ ਦਾ ਇੱਕ ਇੱਕ ਹਾਥੀ ਇਨੱਮ ਦਿੱਤਾ ਜਾਏ।

ਚੇਤ੍ਰ ੨੨ (੨੦ ਮਾਰਚ) ਮੰਗਲਵਾਰਿ ਹੁਕਮ ਹੋਇਆ, ਕਿ "ਦੋ
ਗੁਰਜਬਰਦਾਰਾਂ ਨਾਲ ਨਾਹਣੀਏਂ ਨੂੰ—ਜੋ ਏਥੇ ਕੈਦ ਹੋ—ਦਿੱਲੀ
ਟੋਰਿਆ ਜਾਏ। ਉਸਨੂੰ ਸਲੀਮ ਗੜ੍ਹ ਦਾਖਲ ਕਰਕੇ, ਰਸੀਦ
ਲੈ ਆਣ!"

ਇਹ ਹੁਕਮ ਭੀ ਹੋਇਆ, ਕਿ "ਵਜ਼ੀਰ ਖ਼ਾਨ ਦੇ
ਦੀਵਾਨ ਸੁੱਚਾ ਨੰਦ, ਤੇ ਸਾਢੋਰੇ ਦੇ ਜ਼ਮੀਂਦਾਰ ਜੋਗੇ ਨੂੰ,
ਹਦਾਯ ਤੁੱਲਹ ਖਾਂ ਨਾਇਬ ਦੀਵਾਨ ਪਾਸ ਭੇਜਿਆ ਜਾਏ;
ਤਾਂ ਜੁ ਉਨ੍ਹਾਂ ਤੋਂ ਲੇਖਾ-ਪੱਤਾ ਲਿਆ ਜਾਵੇ!"

ਸ਼੍ਰੀ ਨਗਰੀਏ ਫਤਿਹ ਸਿੰਘ ਨੂੰ ਹਾਥੀ ਦੇਣ ਦਾ ਜੋ ਹੁਕਮ
ਹੋਇਆ ਸੀ, ਉਹ ਅੱਜ ਮੌਕੂਫ ਕੀਤਾ ਗਿਆ।

ਚੇਤ੍ਰ ੨੩ (੨੧ ਮਾਰਚ) ਬੁੱਧਵਾਰਿ ਮੁੜਿ ਸਾਢੋਰੇ ਵਲਿ ਬਾਦਸ਼ਾਹੀ
ਡਰਾ ਕੂਚ ਹੋ ਗਿਆ; ਤੇ ਨਗਰ ਦੇ ਗੋਰੇ ਮੁਕਾਮ ਹੋਇਆ।

ਚੇਤ੍ਰ ੨੪ (੨੨ ਮਾਰਚ) ਵੀਰਵਾਰਿ ਮੁਹੱਮਦ ਯਾਰ ਖਾਂ ਸੂਬੇਦਾਰ
ਦਿੱਲੀ ਜੋਗਾ ਫਰਮਾਨ ਹੋਇਆ, ਕਿ "ਭੂਪ ਪ੍ਰਕਾਸ਼ ਨਾਹਣੀਏਂ ਨੂੰ
ਅੱਠ ਹੋਰ ਕੈਦੀਆਂ ਸਮੇਤ, ਮਹਾਬਤ ਖਾਂ ਦੇ ਬੰਦਿਆਂ ਨਾਲਿ
ਭੇਜਿਆ ਗਿਆ ਹੈ। ਰਾਜੇ ਆਦਿ ਨੂੰ ਸਲੀਮ ਗੜ੍ਹ ਵਿੱਚ, ਤੇ
ਅਬਦੁਲ ਮੋਮਨ ਨੂੰ ਕੋਤਵਾਲੀ ਕੈਦ ਹੋਖਣਾ!"

ਚੇਤ੍ਰ ੨੮ (੨੬ ਮਾਰਚ) ਸੋਮਵਾਰਿ ਹੁਕਮ ਹੋਇਆ "ਨਾਨਕ
ਪੁਸਤਾਂ (ਸਿੰਘਾਂ) ਨੂੰ 'ਸਿੱਖ-ਚੋਰ' ਲਿਖਿਆ ਜਾਇਆ ਕਰੇ।

ਸੰਮਤ ੧੭੬੮, ਵੈਸਾਖ ੨ (੩੧ ਮਾਰਚ) ਸ਼ਨੀਵਾਰ ਬਾਦਸ਼ਾਹ ਨੇ ਚਾਰ ਕੋਹ ਕੂਚ ਕਰਕੇ, ਡੇਰਾ 'ਰਾਸ਼ੂਰ' ਪਿੰਡ ਤੋਂ ਅਗਲੇ ਬੰਨੇ ਆਣਿ ਕੀਤਾ।

ਵੈਸਾਖ ੬ (੪ ਅਪ੍ਰੈਲ) ਬੁੱਧਵਾਰ ਬਾਦਸ਼ਾਹ ਦੇ ਪੁੱਛਣ ਪੁਰ ਹਦਾਯਤ ਕੇਸ਼ ਖਾਂ ਨੇ ਦੱਸਿਆ ਕਿ ਇਨ੍ਹਾਂ ਪੈਰਾਂ ਤੋਂ ਪੰਜੋਰ ਸੋਲ੍ਹਾਂ ਕੋਹ ਹੀ। ਜਦੋਂ ਇਕ ਪੜਾਉ ਰਹੇਗਾ; ਤਾਂ ਪਹਾੜੀ ਰਸਤਾ ਹੋਣ ਕਰਕੇ ਗੱਡੇ ਤੇ ਲਾਟੂ ਉਠਾਂ ਦਾ ਚਲਣਾ ਮੁਸ਼ਕਿਲ ਹੋਊ !

ਵੈਸਾਖ ੯ (੭ ਅਪ੍ਰੈਲ) ਛਨਿੱਛਰਵਾਰ ਦੇ ਮੰਜਲਾਂ ਮਾਰਕੇ ਸ਼ਾਹੀ ਡੇਰਾ ਫਤਿਹਪੁਰ ਗੇਰੇ ਜਾ ਲੱਗਾ।

ਵੈਸਾਖ ੧੦ (੮ ਅਪ੍ਰੈਲ) ਐਤਵਾਰ ਜਦੋਂ ਬਾਦਸ਼ਾਹੀ ਲਸਕਰ ਨੇ ਅਗਲੇ ਪੜਾਉ ਵਲਿ ਕੂਚ ਕੀਤਾ; ਤਾਂ ਰਾਹ ਵਿਚ ਅੱਸੀ ਕਾਲੀ ਬੋਲੀ ਅਨੁਰੀ ਆਈ, ਕਿ ਅਗਾੜੀ ਧਰਿਆ ਪੈਰ ਭੀ ਨਜ਼ਰ ਨਹੀਂ ਸੀ ਪੈਂਦਾ। ਪੂਰੀ ਇੱਕ ਘੜੀ ਬਾਦਸ਼ਾਹ ਦੀ ਸਵਾਰੀ ਓਟ ਦੇ ਆਸਰੇ ਰੁਕੀ ਰਹੀ। ਅਨੁਰੀ ਲੰਘੀ ਤਾਂ ਵਰਖਾ ਸ਼ੁਰੂ ਹੋ ਗਈ। ਮਸਾਂ ਤਿੰਨ ਕੋਹ ਸਫਰ ਕਰਕੇ ਡੇਰਾ ਕਰਨਾ ਪਿਆ।

ਵੈਸਾਖ ੧੨ (੧੦ ਅਪ੍ਰੈਲ) ਮੰਗਲਵਾਰ ਬਾਦਸ਼ਾਹੀ ਤੰਬੂ, ਸਿਰੀ-ਪੁਰ ਪਿੰਡ ਦੀ ਜੂਹੇ ਜਾ ਤਣੇ। ਵਰਖਾ ਅਠਾ ਕੁਠ ਜਾਰੀ ਸੀ। ਹਵਾ ਸਾਫ਼ ਤੇ ਖੂਬ ਠੰਢੀ ਵਗ ਰਹੀ ਸੀ।

ਵੈਸਾਖ ੧੭ (੧੫ ਅਪ੍ਰੈਲ) ਐਤਵਾਰ ਬਾਦਸ਼ਾਹ ਨੇ ਨਵਾਬ ਵਜ਼ੀਰ ਸ਼ਾਨ ਦੀ ਵਿਧਵਾ ਬੇਰੁੱਨਿਸਾ ਦਾ ਪੰਜ ਰੁਪਯਾ ਰੋਜ਼ੀਨਾ (ਨਿੱਤ ਦਾ) ਬੰਨ੍ਹ ਕੇ, ਹੁਕਮ ਕੀਤਾ; ਕਿ ਇਹ ਖਰਚ ਬਟਾਲੇ ਦੇ ਖਜਾਨੇ 'ਚੋਂ ਵਿੱਤਾ ਜਾਇਆ ਕਰੇ। ਅਰੁ ਇਸ ਦੇ ਕੰਤ ਨੂੰ 'ਸ਼ਹੀਦ' ਲਿਖਿਆ ਜਾਏ।

ਇਸ ਬਸੰਤ ਰੁੱਤਿ ਵਿੱਚ ਬਾਬਾ ਬੰਦਾ ਸਿੰਘ ਜੀ ਨੇ ਜਮੀ-ਅਤ ਜੋੜ ਕੇ, ਰਿਆਸਤ ਚੰਬਾ ਵਿਚ ਦੂ ਹੁੰਦਿਆਂ, ਜੱਮ੍ਹੀ ਸਰਕਾਰ ਦੀ ਸਰਹੱਦੀ ਚੌਕੀ ਗਾਇਪੁਰ ਤੇ ਬਹਿਰਾਮਪੁਰ ਉੱਤੇ ਹਮਲਾ ਜਾ ਕੀਤਾ। ਜੱਮ੍ਹੀ ਦੇ ਫੌਜਦਾਰ ਬਾਇਜ਼ੀਦ ਖਾਂ (ਕੁਤਬੁੱਦੀਨ 'ਖੋਸਰੋ' ਤੇ ਉਸ ਦੇ ਭਤੀਜੇ ਸਮਸ ਖਾਂ ਨਾਲ ਜੰਗ ਹੋਇਆ। ਸਮਸ ਖਾਂ

ਮਾਰਿਆ ਗਿਆ; ਬਾਇਬੇਲ ਘਾਇਲ ਹੋਇਆ। ਉਹ ਭੀ ਤਿੰਨ ਦਿਨ ਬੰਦ ਮਰ ਗਿਆ। (ਮਆਸਰੁਲ ਉਮਰਾ)

ਵੈਸਾਖ ੨੨ (੨੦ ਐਪ੍ਰਿਲ) ਸ਼ੁਕਰਵਾਰ ਸਿਰੀਪੁਰ ਤੋਂ ਚਾਰ ਮੰਜਲਾ ਕੂਚ ਕਰਕੇ, ਬਾਦਸ਼ਾਹੀ ਕੈਂਪ 'ਰੋਪੜ' ਲਾਗੇ ਜਾ ਲੱਗਾ।

ਵੈਸਾਖ ੨੪ (੨੨ ਐਪ੍ਰਿਲ) ਅੰਤਵਾਰਿ ਬਾਦਸ਼ਾਹੀ ਸੈਮੇ ਸਤਲੁਜ ਦਰਿਆ ਕੰਢੇ ਗੱਡੇ ਗਏ। ਫਰਮਾਨ ਹੋਇਆ: ਇਜੇਹਾ ਪੱਕਾ ਪੁਲ ਤਿਆਰ ਕਰੋ, ਕਿ ਲਸ਼ਕਰ ਸੁਖ-ਸਭੀਤੇ ਨਾਲ ਲੰਘ ਸਕੇ।

ਵੈਸਾਖ ੨੫ (੨੩ ਐਪ੍ਰਿਲ) ਸੋਮਵਾਰਿ ਫਰੋਜ਼ ਖਾਂ 'ਮੇਵਾਤੀ' ਨੂੰ ਸੀਰੀਓਂ ਬਦਲ ਕੇ, ਜੱਮ੍ਹੂ ਦਾ ਫੋਜਦਾਰ (ਬਾਇਬੇਲ ਖਾਂ ਕੁਤਬੁੱਦੀਨ 'ਖੇਸਰੀ' ਦੇ ਮਰਨ ਪੁਰ) ਨੀਤਿਆ ਗਿਆ ਅਤੇ ਗਾਜ਼ੀਖਾਨ 'ਹੁਸਤਮ ਜੰਗ', 'ਮੇਵਾਤੀ' ਦੀ ਥਾਂ ਸੀਰੀਓਂ ਦਾ ਫੋਜਦਾਰ ਬਣਿਆ। ਮੁਹੰਮਦ ਅਮੀਨ ਖਾਂ, ਦੂਜੇ ਸ਼ਾਹਜ਼ਾਦੇ ਅੱਜ਼ੀਮੁਸ਼ਾਨ ਦੀ ਬਾਦਸ਼ਾਹੀ ਦਰਬਾਰ ਵਿਚ ਵਕਾਲਤ ਕਰਨ ਪੁਰ ਨਿਯਤ ਹੋਇਆ।

ਨੋਟ:—ਰਾਇਪੁਰ ਤੇ ਬਹਿਰਾਮਪੁਰ ਵਿਚਕਾਰ, ਸਿੰਘਾਂ ਦੀ ਸ਼ਮਸਖਾਨ ਹੁਰਾਂ ਨਾਲ ਹੋਈ ਮੁਠ-ਭੇੜ ਦੀ ਸਹੀ ਤਾਰੀਖ, ਹਾਲਾਂ ਤੱਕ ਕਿਸੇ ਪੁਸਤਕ ਵਿਚੋਂ ਨਹੀਂ ਲੱਭੀ। ਹਾਂ, ਉਤਲੀ ਖਬਰ ਤੋਂ ਪਤਾ ਲਗਦਾਇ ਕਿ ਇਹ ਜੁੱਧ—ਵੀਹ ਵਿਸਵੇ-ਵੈਸਾਖ ਦੇ ਪਹਿਲੇ ਅੱਧ ਵਿਚ ਹੋਇਆ ਹੋਵੇਗਾ। ਲੇਕਿਨ ਸ਼ਮਸਖਾਂ ਦੇ ਮਰਨ ਦੀ ਸੁਨਾਉਣੀ, ਇਸ ਤੋਂ ਭੀ ਮਹੀਨਾ ਡੇਢ ਬੰਦ, ੨੬ ਜੇਠ ਨੂੰ ਬਾਦਸ਼ਾਹ ਤੱਕ ਪੁੱਜਦੀ ਹੈ। ਇਹ ਗੱਲ, ਤਾਰੀਖ ਦਾ ਸਹੀ ਅਨੁਮਾਨ ਲਾਉਣ ਵਿੱਚ ਹੋਰ ਵੀ ਅੜਿੱਕਾ ਪਾ ਦੇਂਦੀ ਹੈ।

ਜੇਠ ੮ (੭ ਮਈ) ਸੋਮਵਾਰਿ ਬਾਦਸ਼ਾਹ ਲਸ਼ਕਰ ਸਮੇਤ ਸਤਲੁਜ ਪਾਰਿ ਲੰਘਿਆ; ਤੇ ਤਿੰਨ ਕੋਹ ਅਗਾਹਾਂ ਜਾ ਕੇ ਪੜਾਉ ਕੀਤਾ।

ਜੇਠ ੧੨ (੧੧ ਮਈ) ਸ਼ੁਕਰਵਾਰਿ ਨਾਗੌਰ ਦੇ ਰਾਜੇ ਨੂੰ ਬੇਦਖਲ ਕਰਕੇ, ਉਸਦੇ ਪੁੱਤ੍ਰ ਰਾਜਾ ਮੁਹਕਮ ਸਿੰਘ ਨੂੰ, ਓਸ ਇਲਾਕੇ ਦੀ ਜ਼ਮੀਂਦਾਰੀ ਬਖਸ਼ੀ ਗਈ।

ਜੇਠ ੧੩ (੧੨ ਮਈ) ਛਨਿੱਛਰਵਾਰਿ ਦੁਪਹਿਰ ਤੋਂ ਮੁਹਲੋਧਾਰ ਵਰਖਾ ਲਹਿ ਪਈ। ਪਰਬਤਾਂ ਵੱਲੋਂ ਭਿਆਨਕ ਹੜ੍ਹ, ਤੀਜੇ ਤੇ ਚੌਥੇ

ਬਾਦਸ਼ਾਹੀ ਦੇ (ਰੱਛੀਉਂਸ਼ਾਨ ਤੇ ਜਹਾਨ ਸ਼ਾਹ) ਦੇ ਭੈਰਿਆਂ ਵਿੱਚ
ਆ ਵੜਿਆ। ਸਾਰੇ ਕਾਰਖਾਨੇ ਗਰਕ ਕਰ ਦਿੱਤੇ। ਪਾਣੀ ਪਲੇ
ਪਲ ਵਧ ਰਿਹਾ ਸੀ। ਰੱਛੀਉਂਸ਼ਾਨ ਤਾਂ ਆਪਣੇ ਤਿੰਨਾਂ ਕੋਰਾਂ ਤੇ
ਹਰਮਾਂ (ਰਣਵਾਸ) ਸਮੇਤ ਐਨ ਵਰੁਦੇ-ਚੋਂਦੇ ਵਿਚ, ਇਕ ਉੱਚੇ
ਟਿੱਲੇ ਉੱਤੇ ਚੜ੍ਹ ਬੈਠਾ। ਹੋਰ ਵੀ ਸਰਦੇ-ਪੁਜਦੇ ਬੰਦੇ ਕਿਸੇ ਬਚਾਉ
ਵਾਲੀ ਥਾਂ ਜਾ ਟਿਕੇ; ਪਰ ਗਰੀਬ ਮਾਰੇ ਬਿਪਤਾ ਦੇ, ਅਕਾਸ਼ ਵਲ
ਵੇਖਦੇ ਤੇ ਹੱਥ ਪਾਸ ਤਰਲੇ ਕਰ ਰਹੇ ਸਨ। ਅਜਬ ਹੋਣਹਾਰਾ
ਨਜ਼ਾਰਾ ਸੀ, ਪਰ ਓੜਕ ਦੁਖੀਆਂ ਦੀ ਫਰਿਯਾਦ ਸੁਣੀ ਗਈ।
ਲਹੁਦੇ ਵੇਲੇ ਵਰਖਾ ਬੰਦ ਹੋ ਗਈ। ਬਿਪਤਾ-ਫਾਥਿਆਂ ਦੀ ਮਸਾਂ
ਜਾਨ ਵਿਚ ਜਾਨ ਆਈ।

ਜੇਠ ੧੪ (੧੩ ਮਈ) ਐਤਵਾਰਿ ਬਾਦਸ਼ਾਹ ਨੇ ਡੇਰਾ ਕੂਚ
ਫਰਮਾਇਆ, ਤੇ ਮਹਤਪੁਰ ਦੇ ਬੰਨੇ ਅੰਦਰ ਕੈਂਪ ਜਾ ਲਾਇਆ।

ਜੇਠ ੧੫ (੧੪ ਮਈ) ਸੋਮਵਾਰਿ ਗਜ਼ੀ ਖਾਂ ਬਹਾਦੁਰ 'ਰੁਸਤਮ
ਜੰਗ' ਨੂੰ ਸਿੰਘਾਂ ਉੱਤੇ ਚਾੜ੍ਹਿਆ ਗਿਆ; ਤੇ ਉਸ ਨੂੰ 'ਬਿਆਸਾ
ਨਦੀ' ਤੇ ਪੁਲ ਬਨਾਉਣ ਦੀ ਆਗਿਆ ਹੋਈ। (ਤਜਕਿਰਾ)

ਇਸੇ ਦਿਨ 'ਤਲਵਨ' ਦੇ ਜ਼ਮੀਂਦਾਰਾਂ—ਮੁਗਲਬੇਗ ਖਾਂ,
ਦੁਰਲਾਬ ਖਾਂ, ਅੱਬਦੁਲਸਮਦ ਖਾਂ ਤੇ ਅਨਾਯਤ ਖਾਂ ਆਦਿ—ਨੂੰ
ਮੁਹੱਮਦ ਅਮੀਨ ਖਾਨ ਬਹਾਦੁਰ ਨਾਲ, ਬਿਪਤਾ ਮਾਰੇ 'ਗੁਰੂ'
(ਬਾਬਾ ਜੀ) ਦੀ ਤਾੜਨਾ ਵਾਸਤੇ ਚੜ੍ਹਨ ਦਾ ਹੁਕਮ ਹੋਇਆ।

(ਅਖਬਾਰਾਤ)

ਜੇਠ ੧੬ (੧੫ ਮਈ) ਮੰਗਲਵਾਰਿ ਬਾਦਸ਼ਾਹੀ ਡੇਰਾ ਨੁਸ਼ਹਿਰੇ
ਲਾਗੇ ਜਾ ਲੱਗਾ।

ਜੇਠ ੨੩ (੨੨ ਮਈ) ਮੰਗਲਵਾਰਿ ਸ਼ਾਹੀ ਤੰਬੂ ਅਕਸਰਪੁਰਿ
ਗੇਰੇ ਤਾਣੇ ਗਏ।

ਜੇਠ ੨੬ (੨੫ ਮਈ) ਸ਼ੁਕਰਵਾਰਿ ਬਾਦਸ਼ਾਹ 'ਧਰਮਪੁਰ' ਦੇ
ਮੁਕਾਮਿ ਸੀ; ਇਤਲਾ ਮਿਲੀ ਕਿ "ਸ਼ਮਸ ਖਾਂ ਆਪਣੇ ਭਰਾ (? ਚਾਚੇ
ਬਾਇਜ਼ੀਦ ਖਾਂ) ਸਮੇਤ, ਸਿੰਘਾਂ ਨਾਲ ਹੋਏ ਜੰਗ ਵਿਚ 'ਸ਼ਹੀਦ'
ਹੋ ਗਿਆ ਹੈ।" ਈਸਾ ਖਾਂ 'ਮੰਝ', ਉਸ ਦੀ ਥਾਂ, 'ਦੁਆਬਾ ਬਿਸਤ

ਜਾਲੰਧਰ' ਦਾ ਨਾਇਬ ਫੌਜਦਾਰ ਤੇ ਡੇਢ ਹਜ਼ਾਰੀ-ਹਜ਼ਾਰ ਸਵਾਰ ਦਾ ਮਨਸਬਦਾਰ ਬਣਾ ਕੇ, ਨਿਵਾਜਿਆ ਗਿਆ। (ਤਜ਼ਕਿਰਾ)

ਜੇਠ ੩੦ (੨੯ ਮਈ) ਮੰਗਲਵਾਰ, ਬਸੀ ਦੇ ਮੁਕਾਮ ਪੁਰ, ਰਾਜ-ਧਾਨੀ (ਵਿੱਲੀ) ਦੇ ਮੁਸੱਦੀਆਂ ਦੀ ਅਰਦਾਸ ਪਹੁੰਚੀ, ਕਿ "ਨਾਨਕ ਪੁਸਤਾਂ" (ਸਿੱਖਾਂ) ਪਾਸੋਂ ਦੂਣਾ ਜਿਜ਼ਿਆ ਲੈਣ ਦਾ ਹੁਕਮ ਹੋਇਆ ਹੈ। ਲੇਕਿਨ ਹਰ ਕਿਸੇ ਨੇ ਦਾੜੀ-ਮੁੱਛਾਂ ਮੁਨਾ ਦਿਤੀਆਂ ਹਨ; ਕੋਈ 'ਸਿੱਖ' ਪ੍ਰਤੀਤਿ ਨਹੀਂ ਹੁੰਦਾ।"

ਹੁਕਮ ਹੋਇਆ : "ਅਗੋਂ ਹਿੰਦੂਆਂ ਤੋਂ ਭੀ ਦੂਣਾ ਜੋਜ਼ਿਆ ਵਸੂਲ ਕਰੋ!"

ਜੇਠ ੩੧ (੩੦ ਮਈ) ਬੁੱਧਵਾਰ ਬਾਦਸਾਹ ਪਿੰਡ ਹੋਸ਼ਿਆਰਪੁਰ ਲਾਗੇ ਲੱਗੇ ਤੇਸ਼ੂ ਵਿਚ ਜਾ ਬਿਰਾਜਿਆ। ਹਾਮਿਦ ਖਾਂ ਬਹਾਦੁਰ-ਜੋ ਸਿੰਘਾਂ ਉਤੇ ਚਾੜ੍ਹ ਕੇ ਭੇਜਿਆ ਗਿਆ ਸੀ ਹਜ਼ੂਰਿ ਪਹੁੰਚਾ। ਮਿਲਣੀ ਵੇਲੇ ਪੰਜ ਮੁਹਰਾਂ ਨਿਛਾਵਰ ਕੀਤੀਆਂ।

ਅਰਜ਼ ਗੁਜ਼ਾਰੀ ਗਈ, ਕਿ "ਈਸਾ ਖਾਂ 'ਮੱਝ' ਨੇ ਸਿੱਖਾਂ ਨੂੰ ਖੂਬ ਸੰਬਾ ਸਿਖਾਈ (ਸਜ਼ਾ ਦਿੱਤੀ) ਹੈ।" ਚੂੰਕਿ ਈਸੇ ਦਾ ਸੰਬੰਧ ਟਿੱਕੇ ਸ਼ਾਹਜ਼ਾਦੇ ਦੀ ਮਿਸਲ ਨਾਲ ਸੀ, ਇਸ ਲਈ ਟਿੱਕੇ ਨੂੰ ਵਡਮੁੱਲੀ ਖਿਲਾਤ, ਜਤਾਊ ਸਮਝੇਰ ਤੇ ਕਟਾਰ ਬਖਸ਼ ਕੇ, ਨਿਵਾਜਿਆ ਗਿਆ। (ਤਜ਼ਕਿਰਾ)

ਬਖ਼ਸ਼ੀ-ਮੁਲਕ (ਜ਼ੁਲਫਿਕਾਰ ਖਾਂ) ਨੇ ਅਰਜ਼ ਕੀਤੀ, ਕਿ "ਰਾਜਾ ਜਗਤ ਸਿੰਘ 'ਕਮਾਯੂ' ਵਾਲੇ ਨੇ, ਸ੍ਰੀ ਨਗਰੀਏ ਦੇ ਰਾਜ-ਬੰਨੇ ਅੰਦਰੋਂ ਸਿੱਖਾਂ ਦੇ ਪੰਜੀਹ ਸਿਰ ਵੱਢ ਕੇ ਭੇਜੇ ਹਨ।" ਹੁਕਮ ਹੋਇਆ "ਸਰਬਰਾਹ ਖਾਨ ਕੋਤਵਾਲ ਪਾਸ ਭੇਜ ਦਿਓ; ਚੋਕ ਵਿੱਚ ਸੁੱਟ ਦੇਵੇ!"

ਏਦੂੰ ਪਹਿਲਾਂ ਇੱਕ ਹਾਥੀ ਸ੍ਰੀ ਨਗਰੀਏ ਨੂੰ ਦੇਣ ਦਾ ਹੁਕਮ ਹੋਇਆ ਸੀ; ਹੁਣ ਹੁਕਮ ਹੋਇਆ : "ਨਾ ਦਿੱਤਾ ਜਾਏ।"

ਹਾੜ ੨ (੧ ਜੂਨ) ਸ਼ੁਕਰਵਾਰਿ ਹੋਸ਼ਿਆਰਪੁਰ ਦੇ ਮੁਕਾਮਿ, ਸਰਬਰਾਹ ਖਾਨ ਕੋਤਵਾਲ ਨੇ ਅਰਜ਼ ਗੁਜ਼ਾਰੀ, ਕਿ "ਗੁਰੂ ਜੀ ਦਾ ਪੁੱਤ੍ਰ (ਮੁਤਬੱਨਾ) ਅਜੀਤ ਸਿੰਘ ਮਿਲਣੀ ਕਰਨਿ ਆਇਆ ਹੈ।

ਹੁਕਮ ਹੋਇਆ:—“ਆਉਣ ਦਿਓ !” ਸਾਹਿਬਜ਼ਾਦੇ ਨੇ ਆ ਕੇ ਹਮੀਦੁਦੀਨ ਖ਼ਾਨ ਬਹਾਦਰ ਦੇ ਵਸੀਲੇ ਨਾਲ ਮਿਲਣੀ ਕੀਤੀ; ਤੇ ਪੰਜ ਮੁਹਰਾਂ ਨਿਸ਼ਾਹ (ਭੋਟਾ) ਗੁਜ਼ਾਰੀਆਂ। ਹਜ਼ਰਤ ਨੇ ਇਨ੍ਹਾਂ ਨੂੰ ਦਿੱਤਾ। ਉਸ ਮੌਕੇ ਸਰਬਰਾਹ ਖ਼ਾਨ ਨੇ ਭੀ ਅਰਜ਼ੋਈ ਕੀਤੀ:—
“ਅਜ਼ੀਤ ਸਿੰਘ ਬਿਨੈ ਕਰਦਾ ਇ; ਕਿ “ਲਸਕਰ ਦੇ ਲੋਕ ਮੈਨੂੰ ਦੁਖੀ ਕਰਦੇ ਨਿ।”

ਹੁਕਮ ਹੋਇਆ: “ਸਰਬਰਾਹ ਖ਼ਾਨ ਦੀ ਮਿਸਲ ਵਿੱਚ ਉਤਾਰਾ ਕੀਤਾ ਕਰੋ! ਤੇ ਕੋਤਵਾਲ ਉਸ ਦੀ ਹਿਫ਼ਾਜ਼ਤ ਕਰੋ; ਤਾਂ ਜੋ ਸੁਖੀ ਤੇ ਸੰਤੁਸ਼ਟ ਰਹੇ।” (ਅਖਬਾਰਾਤ)

ਹਾਜ਼ ੪ (੩ ਜੂਨ) ਅੰਤਵਾਰਿ ਰਾਜਾ ਉਦਿਤ ਸਿੰਘ ‘ਬੁੰਦੇਲੋ’ ਨੇ ਜੋੜਾ-ਜਾਮਾ ਤੇ ਹਾਥੀ ਬਸ਼ਬੀਸ਼ ਪਾ ਕੇ, ਵਤਨ ਜਾਣ ਦੀ ਛੁੱਟੀ ਲਈ।
 (ਤਜ਼ਕਿਰਾ)

ਰਾਇਪੁਰ ਤੇ ਬਹਿਰਾਮਪੁਰ ਮੱਲ ਕੇ, ਖਾਲਸਾ ਜੀ ਨੇ ਕਲਾਨੌਰ ਤੇ ਬਟਾਲੇ ਦੇ ਪਰਗਣਿਆਂ ਦਾ ਰੁਖ਼ ਕੀਤਾ। ਡਰਾਕੁਲ ਲੋਕ ਤਾਂ ਪਹਿਲੋਂ ਹੀ ਲਾਹੌਰ ਤੇ ਸੁਲਤਾਨਪੁਰ-ਲੋਧੀ ਆਦਿ ਸੁਰੱਖਤ ਥਾਵਾਂ ਵਲਿ ਨੱਸ ਗਏ; ਬਟਾਲੇ ਦੇ ਸ਼ੇਖ ਅਹਮਦ ‘ਸ਼ਿਖੁਲ ਹਿੰਦ’ ਦੇ ਧੜੇ ਨੇ ਮਰਨਾ ਮੰਡਕੇ, ਟਾਕਰੇ ਦੀਆਂ ਤਿਆਰੀਆਂ ਕਰ ਲਈਆਂ।

ਬਾਬਾ ਜੀ, ਖਾਲਸਾ ਦਲ ਸਮੇਤ ਅੱਚਲ ਦੇ ਤਾਲ ਪੁਰ ਪਹੁੰਚ ਕੇ, ਰਾਤਿ ਟਿਕੇ। ਅਗਲੇ ਦਿਨ ਸ਼ਹਿਰ ਵਟਾਲੇ ਉਤੇ ਹੱਲਾ ਬੋਲ ਦਿੱਤਾ। ਸ਼ੇਖ ਨੇ ਹਾਥੀ-ਦਰਵਾਜ਼ੇ ਮੁਹਰੇ ਸਿੰਘਾਂ ਨਾਲ ਟੱਕਰ ਲਈ; ਪਰ ਛੇਤੀ ਹੀ ਹਾਰਿਆ ਤੇ ਮਾਰਿਆ ਗਿਆ। ਬਾਬਾ ਜੀ ਦੇ ਹੁਕਮ ਨਾਲ ਸਿੰਘ ਸ਼ਹਿਰ ਦੇ ਸਾਰੇ ਦਰਵਾਜ਼ੇ ਭੰਨ ਕੇ, ਅੰਦਰ ਦਾਖਲ ਹੋ ਗਏ। ਕਾਜ਼ੀ ਅਬਦੁਲ ਹੱਕ ਦਾ ਮਹੱਲਾ ਤੇ ਸ਼ਹਿਰ ਦੇ ਹੋਰ ਅਨੇਕਾਂ ਸੁੰਦਰ ਮਹਿਲ ਲੁੱਟ-ਪੁੱਟ ਕੇ ਅਗਨਿ ਭੇਟ ਕੀਤੇ ਗਏ।

ਹੁਣ ਬਾਬਾ ਜੀ ਦੀ ਮਨਸ਼ਾ ਲਾਹੌਰ ਪੁਰ ਧਾਵਾ ਬੋਲਣ ਦੀ ਸੀ; ਲੰਕਿਨ ਪਿੱਛੇ ਬਾਹੀ ਲਸਕਰ ਚੜ੍ਹਿਆ ਆ ਰਿਹਾ ਸੀ; ਅਰ

ਖ਼ੁਦ ਬਾਦਸ਼ਾਹ ਮਾਰੇ ਮਾਰ ਕਰਦਾ ਇਸੇ ਪਾਸੇ ਆਉਂਦਾ ਪਿਆ ਸੀ। ਇਸ ਲਈ 'ਖਾਲਸਾ ਦਲ' ਰਾਵੀ ਉਲੰਘਕੇ, ਜੱਮ੍ਹੂ ਵਲਿ ਨਿਕਲ ਗਿਆ; ਅਤੇ ਸਿੰਘਾਂ ਦਾ ਇੱਕ ਜੱਥਾ ਅੱਡ ਹੋ ਕੇ, ਔਰੰਗਾਬਾਦ ਤੇ ਪਸਰੂਰ (ਜ਼ਿ: ਸਿਆਲਕੋਟ) ਦੇ ਰੁਖ ਟੁਰ ਗਿਆ।

(‘ਬੰਦਾ ਸਿੰਘ ਬਹਾਦੁਰ’)

ਹਾੜ ੫ (੪ ਜੂਨ) ਸੋਮਵਾਰਿ-ਬਾਦਸ਼ਾਹ ਦੇ ਹਜ਼ੂਰਿ ਅੱਰਜ਼ ਹੋਈ, ਕਿ—“ਮੁਹੱਮਦ ਅਮੀਨ ਖਾਂ ‘ਚੈਨ ਬਹਾਦੁਰ’ ਤੇ ਗਾਜ਼ੀ ਖਾਂ ‘ਰੁਸਤਮ ਜੰਗ’ ਨੇ ‘ਪੁਰ ਸਰੂਰ’ (ਪਸਰੂਰ) ਦੇ ਗੋਰੇ ਪਹੁੰਚ ਕੇ, ਬਿਪਤਾ ਮਾਰੇ (ਬਾਬਾ ਬੰਦਾ ਸਿੰਘ) ਨਾਲ ਜੁੱਧ ਕੀਤਾ; ਤੇ ਲੱਕ-ਤੋੜਵੀਂ ਹਾਰ ਦਿੱਤੀ। ਉਹ ਬੁਰੇ ਹਾਲੀਂ; ਜੱਮ੍ਹੂ ਦੇ ਪਹਾੜਾਂ ਵਲਿ ਨੱਸਿ ਗਿਆ ਹੈ।” ਬਾਦਸ਼ਾਹ ਨੇ ਫਰਮਾਨ (ਪ੍ਰਸੰਸਾ ਪੱਤ੍ਰ), ਖਿਲੱਤ ਖਾਸਾ, ਜੜਾਊ ਜਿਗਾ ਤੇ ਸ਼ਮਸ਼ੇਰ ਜੜਾਊ ਸਾਜ ਸਮੇਤ, ਹਰ ਕਿਸੇ ਨੂੰ ਭੇਜੀ।

ਨੋਟ—ਇਹ ਟੱਕਰ, ਸਿੰਘਾਂ ਦੇ ਉਸ ਜੱਥੇ ਨਾਲ ਹੋਈ, ਜੇੜਾ ਬਾਬਾ ਜੀ ਦੀ ਕਮਾਣ ਹੇਠਲੇ ‘ਖਾਲਸਾ ਦਲ’ ਨਾਲੋਂ ਅੱਡ ਹੋ ਕੇ, ਪਸਰੂਰ ਵੱਲ ਗਿਆ ਸੀ। ਪ੍ਰੋ. ਗੰਡਾ ਸਿੰਘ ਜੀ ਦੀ ਲਿਖਤ ਅਨੁਸਾਰ, ਬਾਬਾ ਜੀ ਇਸ ਜੱਥੇ ਵਿੱਚ ਨਹੀਂ ਸਨ। ਇਸ ਜੱਥੇ ਨੇ ਤਾਂ, ਪਿੱਛੇ ਲੱਗੇ ਵੇਰੀ ਦਲ ਨੂੰ ਬਾਬਾ ਜੀ ਵੱਲੋਂ ਟਾਲਣ ਲਈ, ਇਕ ਛਲ (ਚਲਿਤ੍ਰ) ਖੇਡਿਆ ਸੀ। ਇਸ ਚਲਿਤ ਤੋਂ ਚਿਪ ਕੇ ‘ਚੈਨ ਬਹਾਦੁਰ’, ਆਗਰ ਖਾਨ ਤੇ ਗਾਜ਼ੀ ਖਾਨ ‘ਰੁਸਤਮ ਜੰਗ’ ਇਕੱਠੇ ਹੋ ਗਏ; ਅਤੇ ਉਨ੍ਹਾਂ ਬਾਬਾ ਜੀ ਦੇ ਦਲ ਨੂੰ ਤਿੰਨ ਪਾਸਿਓਂ ਘੇਰਨ ਦਾ ਜਤਨ ਕੀਤਾ। ਪਰ ਸਿੰਘ ਉਲਟੇ ਪਾਸਿਓਂ ਪੜੋਲ-ਕਠੂਹੇ ਲਾਗੇ ‘ਰੁਸਤਮ ਜੰਗ’ ਦੀ ਫੌਜ ਉਤੇ ਜਾ ਪਏ; ਤੇ ਵਿਰੋਧੀਆਂ ਨੂੰ ਦਲ-ਮਲ ਕੇ, ਅਗਾਂਹ ਨਿਕਲ ਗਏ। ਉਨ੍ਹਾਂ ਦੀਆਂ ਸਾਰੀਆਂ ਵਿਉਂਤਾਂ ਧਰੀਆਂ ਰਹਿ ਗਈਆਂ। ‘ਖਾਲਸਾ’, ਅਉਘਟ ਘਾਟੀਆਂ ਵਾਲੇ ਪਰਬਤਾਂ ਵਲਿ ਚੜ੍ਹ ਗਿਆ। ਸਾਹੀ ਲਸਕਰ ਛਿੱਥਾ ਪੈ ਕੇ ਪੜੋਲ ਤੇ ਕਠੂਹਾ ਆਦਿ ਪਰਗਟਿਆਂ ‘ਚਿ ਵਸਦੇ ਲੋਕਾਂ ਦੇ ਗਲਿ ਜਾ ਪਿਆ। ਸਿੱਖ, ਯਾ ਸਿੱਖਾਂ ਦੇ ਹਮਾਇਤੀ ਹੋਣ ਦੇ ਪੱਜ ਪਾ ਕੇ ਬੇਅੰਤ ਬੰਦੇ ਜ਼ਾਲਿਮਾਂ ਫੜ ਲਏ; ਤੇ ਤਨਖਾਹ ਵਜੋਂ ਆਪਣੇ

ਸਿਪਾਹੀਆਂ ਨੂੰ ਵੰਡ ਦਿੱਤੇ । ਜਿਨ੍ਹਾਂ ਲਾਹੌਰ ਨਖਾਸ ਵਿਚ ਵੇਚ ਕੇ, ਟਕੇ ਖਰੇ ਕੀਤੇ ।

ਮਗਰੋਂ ਮੁ-ਅਮੀਨ ਖਾਂ ਤੇ 'ਰੁਸਤਮ ਜੰਗ' ਵਿਚ ਅਨਬਣ ਹੋ ਗਈ । ਅਮੀਨ ਨੇ 'ਰੁਸਤਮ' ਵਿਰੁਧ ਬਾਦਸ਼ਾਹ ਪਾਸ ਸ਼ਕਾਇਤਾਂ ਲਿਖ ਕੇ, ਹਜ਼ਰਤ ਨੂੰ ਉਸ ਵਲੋਂ ਗੁੱਸੇ ਕਰ ਦਿੱਤਾ । ਅਰੁ 'ਰੁਸਤਮ' ਉਸ ਮੁਹਿੰਮ ਨੂੰ ਵਿਚਕਾਰੋ ਛੱਡਕੇ, ਲਾਹੌਰ ਟੁਰ ਗਿਆ । ਪਰ ਮੁ-ਅਮੀਨ ਖਾਂ ਨਿਰਾਸ਼ ਤੇ ਉਦਾਸ, ਸਿੰਘਾਂ ਦੀ ਤਲਾਸ਼ ਦਾ ਪੱਜ ਪਾ ਕੇ, ਪਹਾੜਾਂ ਵਿੱਚ ਹੀ ਬੈਠਾ ਰਿਹਾ । (ਬੰਦਾ ਸਿੰਘ ਬਹਾਦਰ)

ਖਾਲਸਾ ਜੀ ਦੇ ਪਰਬਤੀ ਚੜ੍ਹ ਜਾਣ ਤੋਂ ਬੰਦਾ ਲਾਹੌਰ ਵਾਸੀ ਸਿੱਖਾਂ ਉੱਤੇ ਸੰਕਟ ਆ ਪਏ । 'ਜਹਾਦ' ਕਰਕੇ ਹਾਰ ਬੈਠੇ ਮੁਫਤੀ-ਮੋਲਾਣਿਆਂ, ਮੁਸਲਮਾਨਾਂ ਨੂੰ ਛਿਛਕਾਰ ਕੇ, ਸਿੱਖਾਂ ਦੀ ਕਤਲ-ਫ਼ਾਰਸ਼ ਸ਼ੁਰੂ ਕਰ ਦਿੱਤੀ । ਨਾਲੇ ਬਾਦਸ਼ਾਹ ਨੇ ਭੀ ਖੁੱਲ੍ਹਾ ਹੁਕਮ ਜਾਰੀ ਕਰ ਦਿੱਤਾ, ਕਿ "ਜਿੱਥੇ ਕਿਤੇ ਕੋਈ ਸਿੱਖ ਲੱਭੇ, ਕਤਲ ਕਰ ਦਿੱਤਾ ਜਾਏ !" (ਤਾਰੀਖਿ ਮੁਹੰਮਦ ਸ਼ਾਹੀ)

ਇਉਂ ਬੇ-ਸੁਮਾਰ ਸਿੱਖ ਸ਼ਹੀਦ ਕੀਤੇ ਗਏ; ਤੇ ਉਨ੍ਹਾਂ ਦੇ ਘਰ-ਘਾਟ ਨਸ਼ਟ ਕਰ ਦਿੱਤੇ ਗਏ । ਅਨੇਕਾਂ ਗੈਰ ਸਿੱਖ ਭੀ ਸਿੱਖਾਂ ਦੇ ਹਮਾਇਤੀ ਹੋਣ ਦੇ ਦੋਸ਼ ਵਿਚ, ਇਸ ਜ਼ੁਲਮ ਦੀ ਚੱਕੀ ਅੰਦਰ ਪੈਠੇ ਗਏ । (ਬੰਦਾ ਸਿੰਘ ਬਹਾਦਰ)

ਹਾੜ ੧੪ (੧੩ ਜੂਨ) ਬੁੱਧਵਾਰ, ਬਾਦਸ਼ਾਹੀ ਲਸ਼ਕਰ ਰਹੇਲੇ (ਸ੍ਰੀ ਹਰਿਗੋਬਿੰਦ ਪੁਰ) ਦੇ ਪੱਤਣ ਤੇ ਬੇੜੀਆਂ ਦੇ ਬਣੇ ਪੁਲ ਰਾਹੀਂ ਬਿਆਸਾ ਉਲੰਘਿਆ । ਅਰੁ ਸ਼ਾਹੀ-ਭੇਰਾ 'ਸ਼ਹੂ' ਪਿੰਡ ਗ਼ੈਰੇ ਜਾ ਲੱਗਾ । ਲਸ਼ਕਰ ਅਜੇ ਪੁਲ ਤੋਂ ਲੰਘ ਹੀ ਰਿਹਾ ਸੀ, ਕਿ ਲੋਹੜੇ ਦੀ ਵਰਖਾ ਲਹਿ ਪਈ । ਪੁਲ ਟੁੱਟ ਗਿਆ; ਹਵਾ ਨਾਲ ਕਿਸ਼ਤੀਆਂ ਰੁੜ੍ਹ ਗਈਆਂ । ਦੂਜੇ ਸ਼ਾਹਜ਼ਾਦੇ ਅੱਜੀਮੁਸ਼ਾਨ ਦਾ ਭੇਰਾ ਪਿੱਛੇ ਰਹਿ ਗਿਆ । ਮੀਰ ਬਹਿਰ (ਜਲ-ਦਲ ਦੇ ਕਮਾਂਡਰ) ਨੂੰ ਹੁਕਮ ਹੋਇਆ ਕਿ ਪੰਜਾਹ ਕਿਸ਼ਤੀਆਂ ਦਾ ਪ੍ਰਬੰਧ ਕਰਕੇ, ਸ਼ਾਹਜ਼ਾਦੇ ਦਾ ਭੇਰਾ ਪਾਰ ਲੰਘਾਵੇ ।

ਹਾੜ ੧੮ (੧੭ ਜੂਨ) ਐਤਵਾਰ ਸ਼ਾਹਜ਼ਾਦੇ ਇਕੱਲਿਆਂ ਪਾਰ ਲੰਘ ਰੇ, ਪਿਤਾ-ਪਾਦਸ਼ਾਹ ਦੇ ਹਜ਼ੂਰ, ਖੁੱਲ੍ਹੇ-ਬੱਖੜ ਦਾ ਹਾਲ

੧੭੪.

ਸੁਣਾਇਆ; ਤਾਂ ਹੁਕਮ ਹੋਇਆ : “ਜਿੱਥਰ ਸਾਰਾ ਡੇਰਾ ਪਾਰ ਨਾ ਲੰਘ ਆਵੇ, ਉਹ ਭੀ ਉਸੇ ਪਾਸੇ ਜਾ ਰਹਿਣ !” ਮੁੜਨ ਸਮੇਂ ਸ਼ਾਹਜ਼ਾਦੇ ਦੀ ਸਰਕਾਰ ਦੇ ਤੋਪਖਾਨੇ ਦਾ ਦਾਇਗਾ ਤੈਮੂਰ ਬੰਗ, ਕਈ ਸਾਥੀਆਂ ਸਣੇ ਡੁੱਬ ਮੋਇਆ; ਸਗੋਂ, ਸ਼ਾਹਜ਼ਾਦੇ ਦੇ ਖੁਸ਼ਾਂ ਦੇ ਦਰੋਗੇ ਯੂਸਫ ਮੁਹੰਮਦ ਤੋਂ ਬਿਨਾਂ ਹੋਰ ਸਾਰੇ ਸਾਥੀ ਰੁੜ੍ਹ ਗਏ ।
ਹਾੜ ੨੧ (੨੦ ਜੂਨ) ਬੁੱਧਵਾਰਿ ਸ਼ਾ. ਅੱਜੀਮੁੱਬਾਨ ਬਾਦਸ਼ਾਹੀ ਡੇਰੇ ਸਮੇਤ ਦਰਿਆਓਂ ਪਾਰ ਲੰਘਿਆ ।

ਹਾੜ ੨੮ (੨੭ ਜੂਨ) ਬੁੱਧਵਾਰਿ ਅੱਨਾਯਤ ਖਾਂ ਖਾਨਸਾਮਾਂ, ਨਿਵਾਜ਼ਸ਼ ਖਾਨ ਦੀ ਥਾਂ ਕਸ਼ਮੀਰ ਦਾ ਸੂਬੇਦਾਰ ਨੀਤਿਆ ਗਿਆ । ਅਰੁ ਬਾਦਸ਼ਾਹ ਦੀ ਆਗਿਆ ਅਨੁਸਾਰ ਉਸ ਨੇ ਆਪਣੇ ਸਾਲੇ ਆਰਿਫ ਖਾਂ ਨੂੰ ਆਪਣੀ ਨਾਇਬੀ ਦੀ ਸਨਦ ਭੇਜ ਦਿੱਤੀ ।

ਨਾਰਨੋਲ ਤੋਂ ਖਬਰ ਮਿਲੀ, ਕਿ “ਰਾਜਾ ਅਜੀਤ ਸਿੰਘ (ਜੋਧਪੁਰੀਆ) ਤੇ ਜੈ ਸਿੰਘ (ਕਛਵਾਹਾ); ਤਰਾਬ ਖਾਂ ਗੁਰਜਬਰ-ਦਾਰ ਨਾਲ ਏਥੇ (ਨਾਰਨੋਲ) ਪੁੱਜ ਗਏ ਹਨ ।” ਹਦਾਯਤੁੱਲਹ ਖਾਂ ਨੂੰ ਹੁਕਮ ਹੋਇਆ, ਕਿ “ਤਰਾਬ ਖਾਂ ਨੂੰ (ਛੇਤੀ ਲੈ ਆਉਣ ਦੀ) ਤਾਕੀਦ ਲਿਖੋ ।”

ਬਿਆਸਾ ਨਦੀ ਕੰਢੇ ਬਾਦਸ਼ਾਹੀ ਡੇਰਾ ਇੱਕੀਹ ਦਿਨ ਲੱਗਾ ਰਿਹਾ; ਅਰੁ ਨਿੱਤ ਰਾਤਿ-ਦਿਨ 'ਚਿ ਕਈ ਕਈ ਘੜੀ ਮਾਂਹ ਵਰ੍ਹਦਾ ਰਹਿੰਦਾ ਤੇ ਤਿੱਖੀ ਹਵਾ ਵਗਦੀ ਰਹਿੰਦੀ ।

ਸ਼ਾਵਣ ੩ (੪ ਜੁਲਾਈ) ਬੁੱਧਵਾਰਿ ਡੇਰਾ ਅਗਾਹਾਂ ਕੂਚ ਹੋਇਆ; ਤੇ ਪੰਜਾਬ ਦੀ ਮਸ਼ਹੂਰ ਸ਼ਿਕਾਰਗਾਹ ‘ਕਾਹਨੂਵਾਣ’ ਦੇ ਪਰਗਣੇ, ‘ਨਰਾਇਣਪੁਰ’ ਲਾਗੇ ਤੰਬੂ ਜਾ ਲੱਗੇ ।

ਸ਼ਾਵਣ ੬ (੭ ਜੁਲਾਈ) ਸ਼ਨੀਵਾਰਿ ਕੂਚ ਹੋਇਆ ।

ਸ਼ਾਵਣ ੮ (੯ ਜੁਲਾਈ) ਸੋਮਵਾਰਿ ਆਰਿਫ ਖਾਂ ਨੂੰ ‘ਅਮਾਨਤ ਖਾਂ’ ਤੇ ਅਮਾਨਤ ਖਾਂ ਨੂੰ ‘ਸ਼ਹਾਮਤ ਖਾਂ’ ਖਤਾਬ ਬਖਸ਼ਿਆ ਗਿਆ । ਏਥੇ ਦੇ ਕੂਚ ਕਰ ਕੇ, ਬਾਦਸ਼ਾਹ ‘ਕਲਾਨੋਰ’ ਪਹੁੰਚਾ ।

ਸ਼ਾਵਣ ੧੫ (੧੬ ਜੁਲਾਈ) ਸੋਮਵਾਰਿ ਬਾਦਸ਼ਾਹ ਨੇ ਉਸ ਬਾਗ ਦੀ ਸੈਰ ਕੀਤੀ, ਜਿਸ ਵਿਚ ਅਕਬਰ ਬਾਦਸ਼ਾਹ ਤਖਤ ਬੈਠਾ ਮੀ ।

ਫਿਰ ਕੂਚ ਕਰ ਕੇ, ਦੋ ਕੋਹ ਅਗਾੜੀ ਡੇਰਾ ਜਾ ਕੀਤਾ।

ਸਾਵਣ ੧੯ (੨੦ ਜੁਲਾਈ) ਸ਼ੁੱਕਰਵਾਰਿ ਪਿੰਡ ਚਮਿਆਰੀ ਲਾਹੌਰ
ਬਾਦਸ਼ਾਹੀ ਤੰਬੂ ਤਣ ਗਏ।

ਸਾਵਣ ੨੧ (੨੨ ਜੁਲਾਈ) ਸੋਮਵਾਰਿ ਚਮਿਆਰੀ ਦੇ ਮੁਕਾਮ
ਪਰ ਬੜਾ ਕਰਾਰਾ ਭੁੰਚਾਲ ਆਇਆ; ਜੋ ਪੂਰਾ ਇਕ ਘੜੀ
ਜਾਰੀ ਰਿਹਾ।

ਸਾਵਣ ੨੨ (੨੩ ਜੁਲਾਈ) ਸੋਮਵਾਰਿ ਸਮਾਦਤਮੰਦ ਖਾਨ
'ਦੀਵਾਨ' ਤੇ ਹਫੀਜ਼ਅੱਲੀ ਖਾਂ 'ਖਬਰ-ਨਵੀਸ' ਲਾਹੌਰੋਂ ਆ ਕੇ
ਬਾਦਸ਼ਾਹ ਨੂੰ ਮਿਲੇ ਤੇ ਨਜ਼ਰਾਨੇ ਪੇਸ਼ ਕੀਤੇ।

ਸਾਵਣ ੨੩ (੨੪ ਜੁਲਾਈ) ਮੰਗਲਵਾਰਿ ਬਾਦਸ਼ਾਹੀ ਕੈਂਪ 'ਪੰਜ
ਗਿਰਾਈਆਂ' ਗੋਰੇ ਜਾ ਲੱਗਾ।

ਸਾਵਣ ੨੭ (੨੮ ਜੁਲਾਈ) ਸ਼ਨਿੱਚਰਵਾਰਿ 'ਪੰਜਗਿਰਾਈ' ਦੇ
ਮੁਕਾਮ ਪਰ ਅਸਲਮ ਖਾਨ ਨਾਇਬ ਸੂਬੇਦਾਰ-ਪੰਜਾਬ ਨੇ ਬਾਦਸ਼ਾਹ
ਨਾਲ ਮਿਲਣੀ ਦਾ ਸੁਭਾਗ ਪ੍ਰਾਪਤਿ ਕੀਤਾ।

ਸਾਵਣ ੩੧, (੨੭ ਜਮਾਦੀਉਸਾਨੀ ੧੧੨੩ ਹਿਜਰੀ = ੨੨
ਅਮਰਦਾਦ ਮਾਹਿ ਅਲਾਹੀ = ੧ ਅਗਸਤ ੧੭੧੧) ਬੁਧਵਾਰਿ
ਬਾਦਸ਼ਾਹ ਨੇ ਲਾਹੌਰ ਦੀ ਜੂਹ ਅੰਦਰ ਕਦਮ ਰੱਖੇ; ਤੇ ਔਰਾਵਤੀ
ਨਦੀ ਕੰਢੇ, 'ਆਲੂਵਾਲਾ'* ਪਿੰਡ ਦੇ ਗੋਰੇ ਛਾਉਣੀ ਜਾ ਪਾਈ।

ਭਾਦੋਂ ੨੧ (੨੨ ਅਗਸਤ) ਬੁਧਵਾਰਿ ਬਾਦਸ਼ਾਹ ਨੂੰ ਦਸਿਆ
ਗਿਆ; ਕਿ "ਗਾਜੀ ਖਾਂ 'ਰੁਸਤਮ ਜੰਗ' ਬਿਨਾਂ ਆਗਿਆ ਸਿੰਘਾਂ
ਦਾ ਪਿੱਛਾ ਛੱਡ ਕੇ ਲਾਹੌਰਿ ਆਪਣੀ ਹਵੇਲੀ ਵਿਚ ਆ ਬੈਠਾ ਹੈ।"
ਇਸਲਾਮ ਖਾਂ 'ਮੀਰ ਆਤਿਸ਼', ਮਹਾਬਤ ਖਾਨ, ਮੁਖਲਿਸ ਖਾਂ ਤੇ
ਸਰਬਰਾਹ ਖਾਨ ਕੋਤਵਾਲ ਨੂੰ ਹੁਕਮ ਹੋਇਆ; "ਉਸ ਨੂੰ ਫੜ ਕੇ
ਲੈ ਆਓ!"

ਗਾਜੀ ਖਾਂ 'ਰੁਸਤਮ ਜੰਗ' ਦੀ ਥਾਂ, ਇਸਲਾਮ ਖਾਂ 'ਮੀਰ
ਤੋਜ਼ਕ ਅੱਵਲ' ਬਣਾਇਆ ਗਿਆ।

*ਪ੍ਰੋ: ਗੰਡਾ ਸਿੰਘ ਨੇ ਨਾਮ 'ਅੰਵਲਾ (Anwala)' ਲਿਖਿਆ ਹੈ।

ਫੀਰੋਜ਼ ਖਾਂ 'ਮੋਵਾਤੀ' ਨੂੰ, ਫੌਜਦਾਰਿ-ਸੀਰੀਦ' ਬਾਪੇ ਜਾਣ ਸੰਬੰਧੀ ਜੋੜਾ ਜਾਮਾ ਬਖਸ਼ਿਆ ਗਿਆ।

ਪਿਛਲ-ਰਾਤਿ 'ਰੁਸਤਮ ਜੰਗ' ਨੂੰ ਫੜ ਕੇ, ਬਾਦਸ਼ਾਹ ਦੇ ਸਾਹਮਣੇ ਪੇਸ਼ ਕੀਤਾ ਗਿਆ। ਹੁਕਮ ਹੋਇਆ : "ਇਸਲਾਮ ਖਾਂ, ਇਸ ਦੇ ਪੈਰਾਂ ਬੇੜੀਆਂ ਪਾ ਕੇ, ਲਾਹੌਰ ਕਿਲ੍ਹੇ ਅੰਦਰ ਪੁਜਾ ਦੇਵੇ।" ਤੁਰਤ ਆਗਿਆ ਪਾਲਨ ਹੋਈ। ਅੱਨਾਇਤੁੱਲਹ ਖਾਨਸਾਮੇ ਨੂੰ 'ਰੁਸਤਮ ਜੰਗ' ਦਾ ਸਰਬਸੂ (ਸਭ ਕੁਝ ਨਕਦ ਤੇ ਜਿਣਸ) ਜਬਤ ਕਰਕੇ, ਸਰਕਾਰੇ ਦਾਖਲ ਕਰਨ ਦੀ ਆਗਿਆ ਹੋਈ। ਸੋ, ਪੰਜ ਸੌ ਮੁਹਰ, ਇੱਕ ਲੱਖ ਛੱਤੀ ਹਜ਼ਾਰ ਰੁਪਯਾ, ਗਿਆਰਾਂ ਹਾਥੀ, ਸੱਤਰ ਘੋੜੇ, ਅਠਾਰਾਂ ਉਠ, ਤੇ ਕੁਝ ਹੀਰੇ ਮੋਤੀ (ਜਵਾਹਰਾਤ) ਉਸ ਦੇ ਲਟੇ-ਪਟੇ ਵਿਚੋਂ ਕੁਰਕ ਕੀਤੇ ਗਏ। (ਤਜ਼ਕਿਰਾ)

ਭਾਦੋਂ ੨੬ (੨੭ ਅਗਸਤ) ਸ਼ੇਖਵਾਰਿ ਰਾਮ ਸਿੰਘ ਜ਼ਮੀਦਾਰਿ ਜ਼ੋਮਵਾਂ ਦੁਣ* ਤੱਲੁਕਾ ਜ਼ਮ੍ਹੂ ਹਜ਼ੂਰਿ ਆਇਆ। ਹੁਕਮ ਹੋਇਆ ਕਿ "ਉਸਨੂੰ ਮੋਤੀਆਂ ਦੇ ਕਨੌੜੇ ਕੀਮਤੀ ੨੦੦੦) ਇਨਾਮ ਦਿੱਤਾ ਜਾਵੇ।" (ਅਖਬਾਰਾਤ)

ਭਾਦੋਂ ੩੦ (੩੧ ਅਗਸਤ) ਸ਼ੁੱਕਰਵਾਰਿ-ਰੁਸਤਮ ਜੰਗ ਦੇ ਜਬਤ-ਕੀਤੇ ਹਾਥੀਆਂ ਚੋਂ ਇਕ ਵਿਗੜ ਗਿਆ। ਜ਼ੰਜੀਰਾਂ ਤੋੜ ਕੇ ਹਮੀਦੁੱਦੀਨ ਖਾਨ ਤੇ ਹਫੀਜ਼ੁੱਲਹ ਖਾਂ ਦੇ ਡੇਰਿਆਂ ਵਿਚ ਜਾ ਵੜਿਆ। ਉਨ੍ਹਾਂ ਦੇ ਤੰਬੂ ਪੁੱਟ ਸੁੱਟੇ, ਤੇ ਬਹੁਤ ਸਾਰੇ ਬੋਲਤ-ਅਨਬੋਲਤ ਪ੍ਰਾਣ (ਬੰਦੇ ਤੇ ਪਸ਼ੂ ਆਦਿ) ਜਾਨੋਂ ਮਾਰ ਘੱਤੇ। ਲਸ਼ਕਰੀਆਂ ਇਕੱਠੇ ਹੋ ਕੇ, ਤੀਰ ਗੋਲੀਆਂ ਨਾਲ ਉਸਨੂੰ ਘਾਇਲ ਕੀਤਾ। ਤਦ ਉਸ ਬਲਾ ਤੋਂ ਖਲਾਸੀ ਹੋਈ। ਉਹ ਹਾਥੀ ਭੀ ਉਸੇ ਰਾਤਿ ਮਰ ਗਿਆ। ਭਾਦੋਂ ੩੧ (੧ ਸਿਤੰਬਰ) ਛਨਿੱਛਰਵਾਰਿ ਅਰਜ਼ ਹੋਈ ਕਿ "ਰੁਸਤਮ ਜੰਗ ਦੇ ਤੰਬੂ-ਖੇਮੇ ਚਾਲੀਹ ਗੱਡਿਆਂ ਵਿੱਚ ਲੱਦ ਕੇ ਜਲੋਸਰ ਤੋਂ ਟੋਰੇ ਗਏ ਹਨ।" ਹੁਕਮ ਹੋਇਆ : "ਗੁਰਜਬਰਦਾਰ ਜਾ ਕੇ ਲੈ ਆਉਣ।" ਭਾਵ 'ਜਬਤ ਕੀਤੇ ਜਾਣ।'

*ਇਸ ਰਾਜੇ ਨੇ ਬੇਦੀ ਬਾਬਾ ਕਲਾਧਾਰੀ ਜੀ ਨੂੰ ਉਨੇ ਸੱਤਰ ਘੁਮਾਂ ਜ਼ਮੀਨ ਜਾਗੀਰ ਵਜੋਂ ਦਿੱਤੀ ਸੀ। (ਪੰਜਾਬ ਚੀਫਸ ਉਰਦੂ-ਪੰਨਾ ੨੨੪)

ਸਾਹੀ ਲਸਕਰ ਦੇ ਘੇਰੇ 'ਚੋਂ' ਨਿਕਲਕੇ, ਬਾਬਾ ਬੰਦਾ ਸਿੰਘ ਜੀ, 'ਖਾਲਸਾ-ਦਲ' ਸਮੇਤ ਜੱਮ੍ਹੇ ਦੇ ਪਹਾੜਾਂ ਵਿਚ ਵਿਚਰਨ ਤੇ ਅਪਣੀ ਤਾਕਤ ਵਧਾਉਣ ਲੱਗੇ। ਇੱਕ ਤਕੜਾ ਜੱਥਾ ਤਿਆਰ ਕਰਕੇ, ਪੱਛਮੋਤਰੀ ਪੰਜਾਬ ਵਲਿ ਮਾਰਾਂ ਮਾਰਨ ਲਈ ਚਾੜ੍ਹਿਆ ਗਿਆ। ਜਿਸ ਦਾ ਮੁਕਾਬਲਾ, ਖਾਜਾ ਹੁਸੈਨਖ਼ਾਨ ਨਾਇਬ ਸੂਬੇਦਾਰ ਮੁਲਤਾਨ ਦੀ ਫੌਜ ਨਾਲ, ਬਲੋਚਾਂ ਦੇ ਮੁਹਾਲ ਗੁਲਭਲਕ ਯਾ ਕੁਲਭਲਕ* ਵਿਚ ਹੋਇਆ। ਲੇਕਿਨ ਬਾਬਾ ਜੀ ਦੀ ਸ਼ਕਤਿ-ਸ਼ਾਲੀ ਵਯਕਤੀ, ਨਾਲ ਨਾ ਹੋਣ ਕਰਕੇ, ਸਿੰਘਾਂ ਨੂੰ ਸਖਤ ਮਾਰ ਤੇ ਹਾਰ ਦਾ ਮੂੰਹ ਵੇਖਣਾ ਪਿਆ। ਸਰਕਾਰੀ ਰਪਟਾਂ ਅਨੁਸਾਰ ਇਸ ਮੁਹਿੰਮ ਵਿੱਚ ਵੀਹ ਹਜ਼ਾਰ ਸਿੱਖਾਂ ਦੇ ਸਰੀਰ ਲੰਘੇ ਲੱਗੇ। ਅਰੁ ਖ਼ਾਜੇ ਦੇ ਮਨਸਬ ਵਿੱਚ ਦੋ ਹਜ਼ਾਰ ਸਵਾਰਾਂ ਤੇ ਇਤਨੇ ਹੀ ਪਿਆਦਿਆਂ ਦੀ 'ਸਿਹਬੰਦੀ' ਦਾ ਵਾਧਾ ਹੋਇਆ। (ਇਨਸਾਇ ਮਾਧੋਰਾਮ)

ਏਧਰ ਬਾਬਾ ਜੀ, ਇਕ ਜੱਥਾ ਸਿੰਘਾਂ ਦਾ ਨਾਲ ਲੈ ਕੇ, ਬਸੋਲੀ-ਚੰਬੇ ਵਲਿ ਚੜ੍ਹ ਪਏ। ਰਾਇਪੁਰ, ਬਹਿਰਾਮਪੁਰ ਉਤੇ ਚੜ੍ਹਾਈ ਕਰਨ ਤੋਂ ਪਹਿਲਾਂ, ਬਾਬਾ ਜੀ ਕੁਝ ਸਮਾਂ ਚੰਬੇ ਰਹੇ ਸਨ। ਅਰੁ ਰਾਜਾ ਉਦੈ ਸਿੰਘ ਨੇ ਉਨ੍ਹਾਂ ਨਾਲ ਸਰਧਾ-ਪ੍ਰੇਮ ਵਾਲਾ ਰਿਸ਼ਤਾ ਗੰਢ ਕੇ, ਬੜੀ ਸੇਵਾ ਕੀਤੀ ਸੀ। ਨਾਲੇ ਦੇਹੁਰਾ ਬਣਾ ਦਿੱਤਾ ਸੀ। ਇਸੇ ਸਮੇਂ ਉਨ੍ਹਾਂ ਦੇ ਦੋ ਵਿਆਹ ਭੀ ਰਚਾ ਦਿੱਤੇ ਸਨ। ਹੁਣ ਫਿਰ ਬਾਬਾ ਜੀ ਇਸੇ ਟਿਕਾਣੇ ਆ ਵਿਰਾਜੇ, ਤੇ ਪਰਬਤੀ ਰਾਜਿਆਂ ਨੂੰ ਨਾਲ ਮਿਲਾ ਕੇ, ਸਾਹੀ ਲਸਕਰ ਨਾਲ ਟੱਕਰਾਂ ਲੌਂਦੇ ਰਹੇ। ਜਿਨ੍ਹਾਂ ਦਾ ਜ਼ਿਕਰ ਕੁਝ ਕੁ ਅਗਲਿਆਂ ਪੱੜਿਆਂ ਵਿਚ ਆਵੇਗਾ।

ਅੱਸੂ ੬ (੭ ਸਿਤੰਬਰ) ਸੁਕਰਵਾਰਿ ਰਜਾ-ਜੂ ਖਾਨ ਨੂੰ ਤਿੰਨ ਹਜ਼ਾਰੀ-ਦੋ ਹਜ਼ਾਰ ਸਵਾਰ ਦਾ ਮਨਸਬਦਾਰ ਬਣਾ ਕੇ, 'ਅਟਕ' ਦਾ ਫੌਜਦਾਰ ਥਾਪਿਆ ਗਿਆ।

ਅੱਸੂ ੮ (੯ ਸਿਤੰਬਰ) ਐਤਵਾਰਿ ਏਨੀ ਜਾਏ ਵਰਖਾ ਹੋਈ, ਕਿ

*'ਆਈਨਿ ਅਕਬਰੀ' (ਉਰਦੂ)-ਜਿਲਦ ੧, ਹਿੱਸਾ ੨, ਪੰਨਾ ੧੦੩੫।

੧੭੮.

ਸਾਰੀ ਵਰਖਾ ਰੁੱਤਿ ਵਿੱਚ ਕਿਸੇ ਦਿਨ ਨਹੀਂ ਸੀ ਹੋਈ। ਲਹੁਫੇ
ਵੇਲੇ ਜਾ ਕੇ ਹਵਾ ਸਾਫ ਵਗਣ ਲੱਗੀ।

ਅੱਸੂ ੧੩ (੧੪ ਸਿਤੰਬਰ) ਸ਼ੁੱਕਰਵਾਰਿ ਚੱਕਲਾ ਬਰੇਲੀ ਦੀਆਂ
ਖਬਰਾਂ ਤੋਂ ਪਤਾ ਲੱਗਾ; ਕਿ ਓਥੇ ਇਨੇ ਤਿੰਨ ਪਹਿਰ ਤੱਕ ਮਾਸ
(ਗੋਸ਼ਤ) ਦੀ ਵਰਖਾ ਹੁੰਦੀ ਰਹੀ।

ਅੱਸੂ ੨੩ (੨੪ ਸਿਤੰਬਰ) ਸੋਮਵਾਰਿ ਰਜਾ-ਜੂ ਖਾਨ ਨੂੰ ਛੋਟੇ
ਗੁਜਰਾਤ (ਪੰਜਾਬ) ਦੀ ਫੌਜਦਾਰੀ (ਭੀ) ਸੌਂਪੀ ਗਈ। (ਤਜਕਿਰਾ)

ਕੱਤਿਕ ੭ (੯ ਅਕਤੂਬਰ) ਮੰਗਲਵਾਰਿ ਰਾਜਾ ਅਸਿਕਰਣ ਰਾਉ

ਦੇ ਤਾਬੇਂ ਸੂਬਾ ਅਜਮੇਰ ਦੀਆਂ ਖਬਰਾਂ ਵਿਚ ਦੱਸਿਆ ਗਿਆ:—

“ਨਾਹਣ-ਪਤਿ ਭੂਪ ਪ੍ਰਕਾਸ਼—ਜੋ ਕਿਲ੍ਹਾ ਸਲੀਮ ਗੜ੍ਹ
ਵਿਖੇ ਕੰਦ ਹੈ—ਨੇ ਆਪਣੇ ਬੰਦਿਆਂ ਹੱਥਿ ਰਾਜਾ ਅਜੀਤ
ਸਿੰਘ ‘ਜੋਧਪੁਰੀਏ’ ਤੇ ਰਾਜਾ ਜੈ ਸਿੰਘ ‘ਅੰਬੇਰ ਪਤਿ’ ਪਾਸ
ਲਿਖਿ ਭੇਜਿਆ ਸੀ; ਕਿ ‘ਤੁਸੀਂ ਸਰਦੇ-ਪੁਜਦੇ ਰਾਜਿਆਂ
ਵਿਚੋਂ ਹੋਗੇ ਓ; ਜਦੋਂ ਹਜ਼ੂਰਿ (ਪਾਦਸ਼ਾਹ ਪਾਸ) ਪਧਾਰੋ,
ਤਾਂ ਦਾਸ ਦੀ ਖਲਾਸੀ ਦਾ ਭੀ ਫਿਕਰ ਫਰਮਾਓ !’ ਇਨ੍ਹਾਂ
ਰਾਜਿਆਂ ਉੱਤਰ ਦਿੱਤਾ ਇ, ਕਿ ‘ਅਸੀਂ ਤਾਂ ਬਾਦਸ਼ਾਹੀ
ਬੰਦੇ ਹਾਂ, ਸਾਨੂੰ ਪਹਿਲੋਂ ਬਾਦਸ਼ਾਹੀ ਕਾਰਜ ਹੀ ਮੁੱਖ ਰੱਖਣੇ
ਚਾਹੀਦੇ ਨਿ। ਅਸੀਂ ਵੀ ਸਾਢੇਰੇ ਵਲਿ ਜਾ ਰਹੇ ਹਾਂ। ਤੁਹਾਡੇ
ਬੰਦੇ ਜੋ ਨਾਹਣ ਵਿੱਚ ਹਨ; ਉਨ੍ਹਾਂ ਨੂੰ ਲਿਖੋ: ‘ਬਦ-ਬਖ਼ਤ
(ਬਾਬਾ ਬੰਦਾ ਸਿੰਘ) ਜਿਥੇ ਭੀ ਹੋਵੇ; ਹਰ ਹੀਲੇ ਕਾਬੂ ਕਰਨ।’
ਇਸੇ ਸੂਰਤਿ ਸਾਡੀ ਤੁਹਾਡੀ ਖਲਾਸੀ ਹੋ ਸਕਦੀ ਹੈ !!”

ਕੱਤਿਕ ੯ (੧੧ ਅਕਤੂਬਰ) ਵੀਰਵਾਰਿ ਸਰਬਰਾਹ ਖਾਨ ਕੋਤਵਾਲ
ਨੂੰ ਹੁਕਮ ਹੋਇਆ, ਕਿ ‘ਚਾਲੀਹ ਵਣਜਾਰੇ ਸਿੱਖ, ਜੋ ਮੁਲਤਾਨ
ਤੋਂ ਫੜਕੇ, ਕੋਤਵਾਲੀ ਪੁਚਾਏ ਗਏ ਹਨ; ਜੋ ਮੁਸਲਮਾਨ ਹੋ ਜਾਣ,
ਤਾਂ ਭਲਾ; ਨਹੀਂ ਤਾਂ ਮਾਰ ਦਿੱਤੇ ਜਾਣ।’ ਅਰਜ਼ ਕੀਤੀ ਗਈ:
‘ਉਹ ਕੁਫਰ ਤੋਂ ਨਹੀਂ ਭਉਂਦੇ। (ਸਿੱਖੀ ਤੋਂ ਬੇਮੁਖ ਨਹੀਂ ਹੁੰਦੇ) !’
ਹੁਕਮ ਹੋਇਆ: ‘ਕਤਲ ਕਰ ਦਿਓ !’ (ਅਖਬਾਰਾਤ)

ਮੱਘਰ ੨ (੨ ਨਵੰਬਰ) ਸ਼ੁੱਕਰਵਾਰਿ ਹੋਸ਼ਦਾਰ ਖਾਨ (ਈਸਾ ਖਾਨ)

‘ਮੰਦ’ ਦੀ ਥਾਂ) ‘ਦੁਆਬਾ ਬਿਸਤ ਜਾਲੰਧਰ’ ਦਾ ਫੌਜਦਾਰ ਨਿਯਤ ਹੋਇਆ; ਤੇ ਹਿਫਜ਼ ਅੱਲੀ ਖ਼ਾਨ ਲੂਣ ਦੀ ਖਾਣ ਵਾਲੇ ਇਲਾਕੇ (ਨਮਕ-ਸਾਰ) ਦਾ ਫੌਜਦਾਰ ਥਾਪਿਆ ਗਿਆ।

ਮੱਘਰ ੬ (੬ ਨਵੰਬਰ) ਮੰਗਲਵਾਰਿ ਫ਼ਰਮਾਨ ਹੋਇਆ, ਕਿ ‘ਦੋਲਤਖ਼ਾਨਾ ਅੱਲੀ’ (ਬਾਦਸ਼ਾਹੀ ਕੈਂਪ) ਗਿਰਦੇ ਖਾਈ ਖਟਾਈ ਜਾਵੇ !

ਮੱਘਰ ੮ (੮ ਨਵੰਬਰ) ਵੀਰਵਾਰਿ ਬੜੀ ਸਖਤ ਵਰਖਾ ਲੱਥ ਪਈ; ਤੇ ਪਾਉਣ ਠੰਡੀ ਹੋ ਗਈ। (ਤਜ਼ਕਿਰਾ)

ਮੱਘਰ ੧੬ (੧੬ ਨਵੰਬਰ) ਸ਼ੁਕਰਵਾਰਿ ਬਖ਼ਸ਼ੀ ਮਹਾਬਤ ਖਾਂ ਬਹਾਦੁਰ ਨੇ ਅਰਜ਼ ਕੀਤਾ; ਕਿ “ਹੋਸ਼ਦਾਰ ਖ਼ਾਨ ਬੇਨਤੀ ਕਰਦਾ ਇ; ਜੁ ‘ਰਾਜਾ ਰਾਮ ਸਿੰਘ ਜੱਸਵਾਂ ਦੂਣ ਵਾਲਾ ਹਜ਼ੂਰਿ ਹਾਜ਼ਰ ਹੈ। ਉਹ ਭਦੋੜ (? ਭੱਦਰਵਾਹ), ਤੇ ਕਹਲੂਰ ਦੀਆਂ ਹੋਦਾਂ, ਅਤੇ ਪਰਬਤੀ ਤੇ ਮੈਦਾਨੀ ਜ਼ਮੀਂਦਾਰਾਂ ਦੇ ਹਾਲਾਤ ਤੋਂ ਜਾਣੂ ਹੈ। ਬਾਦਸ਼ਾਹੀ ਭਲਾਈ ਇਸ ਵਿਚ ਹੈ, ਕਿ ਉਸ ਨੂੰ ਮੇਰੇ ਨਾਲ ਭੇਜਿਆ ਜਾਵੇ।’ ਬੇਨਤੀ ਪਰਵਾਨ ਨ ਹੋਈ। (‘ਅਖਬਾਰਾਤ’)

ਮੱਘਰ ੨੦ (੨੦ ਨਵੰਬਰ) ਮੰਗਲਵਾਰਿ ਮੁਹੱਮਦ ਹੁਸ਼ਤਮ, ਬੰਦੀ ਖਾਨਿਓਂ ਖਲਾਸ ਹੋਇਆ ਅਤੇ ‘ਗ਼ਜ਼ਨੱਫ਼ਰ ਖ਼ਾਂ’ ਖਤਾਬ ਤੇ ‘ਕਾਂਗੜੇ’ ਦੀ ਫੌਜਦਾਰੀ ਬਖ਼ਸ਼ ਕੇ, ਨਿਵਾਜ਼ਿਆ ਗਿਆ।

ਪੋਹ ੯ (੯ ਦਿਸੰਬਰ) ਐਤਵਾਰਿ ਗ਼ਜ਼ਨੱਫ਼ਰ ਖ਼ਾਂ ਦਾ ਮਨਸਬ ਢਾਈ ਹਜ਼ਾਰੀ-ਦੋ ਹਜ਼ਾਰ ਸਵਾਰ ਬਹਾਲ ਕੀਤਾ ਗਿਆ।

ਮੁਹੱਮਦਯਾਰ ਖਾਨ ਸੂਬੇਦਾਰ ਦਿੱਲੀ ਦਾ ਦੀਵਾਨ (ਵਜ਼ੀਰ) ਬਖਤਮੱਲ, ਬਾਬਾ ਜੀ ਦਾ ਸਾਥੀ ਹੋਣ ਦੀ ਤੁਹਮਤ ਵਿੱਚ, ਇਹਤਮਾਮ ਖਾਨ ਦੀ ਮਿਸਲ’ਚ ਨਜ਼ਰਬੰਦ ਸੀ; ਅੱਜ ਖਲਾਸ ਕੀਤਾ ਗਿਆ।

ਪੋਹ ੨੦ (੨੦ ਦਿਸੰਬਰ) ਵੀਰਵਾਰਿ ਈਸਾ ਖਾਂ ‘ਮੱਦ’ ਨੂੰ ਬਾਦਸ਼ਾਹ ਨੇ ਪਹਿਲਾਂ ਵਾਝੂ ਹੀ ‘ਲੱਖੀ ਜੰਗਲ’ ਦੀ ਫੌਜਦਾਰੀ ਪੁਰ ਬਹਾਲ ਫ਼ਰਮਾਇਆ।

ਪੋਹ ੨੨ (੨੨ ਦਿਸੰਬਰ) ਛਨੋਂਛਰਵਾਰਿ ਅਮਾਨਤਖਾਨ
(ਅੱਗਿਫ ਖਾਂ) ਦੀਵਾਨ (ਤੇ ਨਾਇਬ ਸੂਬੇਦਾਰ) ਕਸ਼ਮੀਰ ਦੇ ਮਰਨ
ਦੀ ਖਬਰ ਬਾਦਸ਼ਾਹ ਨੂੰ ਸੁਣਾਈ ਗਈ। ਉਸ ਦੀ ਥਾਂ ਅੰਨਾਯਤ ਖਾਂ
ਦਾ ਜਵਾਈ ਹਥੀਬ ਖਾਂ 'ਦੀਵਾਨ' ਮੁਕੱਰਰ ਹੋਇਆ।

ਪੋਹ ੨੮ (੨੮ ਦਿਸੰਬਰ) ਸ਼ੁੱਕਰਵਾਰਿ ਨਾਲਾ ਬਰਸਾਣਾ* ਕੰਢੇ
ਸ਼ਾਹੀ ਫੌਜ ਤੇ ਸਿੰਘਾਂ ਦਾ ਘੋਰ ਜੁੱਧ ਹੋਇਆ।

ਇਨ੍ਹਾਂ ਦਿਨਾਂ ਵਿਚ ਹੀ, ਸੁਆਰਥੀ ਈਰਖਾ ਵਾਦੀਆਂ ਦੀ
ਸੀਖਤ ਪੁਰ ਕੁਝ ਨਿਕਟੀ ਅਹਿਲਿਕਾਰਾਂ ਨੇ ਬਾਦਸ਼ਾਹ ਨੂੰ ਇਹ
ਵਹਿਮ ਪਾ ਦਿੱਤਾ; ਕਿ 'ਨਾਨਕ-ਪਰਸਤਾਂ' ਦੇ ਉਠਾਏ ਸਾਰੇ ਉਤਪਾਤ
ਦਾ ਮੂਲ-ਮੁੱਢ, ਹਿੰਦੂਆਂ ਦੇ ਭੇਸ ਵਿਚ ਸਰਕਾਰੀ ਚਾਕਰੀ ਕਰ ਰਹੇ
'ਸਿੱਖ' ਹੀ ਹਨ।' ਬਾਦਸ਼ਾਹ ਨੇ ਤੁਰਤ ਹੁਕਮ ਦੇ ਦਿੱਤਾ; ਕਿ "ਸਾਰੇ
ਹਿੰਦੂ ਮੁਲਾਜ਼ਮ ਦਾੜੀ-ਕੇਸ ਮੁਨਾ ਦੇਣ ! ਨਹੀਂ ਤਾਂ ਕਤਲ ਕੀਤੇ
ਜਾਣਗੇ ! ਇਸ ਹੁਕਮ ਦਾ ਜ਼ਿਕਰ ਅਮੀਨ੍ਹ-ਦਉਲਾ ਨੇ ਆਪਣੇ
ਪੰਜਵੇਂ ਰੁੱਕੇ ਵਿੱਚ ਇਉਂ ਕੀਤਾ ਹੈ:-

"ਹਕੀਕਤਿ ਤਾਜ਼ਾ ਜਹਾਂਮਦਾਰ ਈਨਸਤ:-ਹਮਾਂ ਰੋਜ਼
ਕਿ 'ਨਾਨਕ ਪਰਸਤਾਂ' ਬ-ਸਜ਼ਾਇ ਜ਼ਜ਼ਾਦਾ ਖ਼ੀਰਾਸਰੀਹਾਇ
ਰਸੀਦੰਦ; ਹੁਕਮ ਕਜ਼ਾਬੀਮ ਸਦੂਰ ਯਾਫਤ; ਕਿ 'ਰੀਬਿ-
ਹਿੰਦੂਆਂ ਉਰਦੂ ਮੁਅੱਲਾ ਯਕਸਰ ਤ੍ਰਾਬੰਦ ! ਵ-ਸੂਬਜ਼ਾਤ
ਅਬਲਾਗ਼ਾ ਅਹਿਕਾਮਿ ਜਹਾਂ-ਮੁਤੱ ਨੁਮਾਯੰਦ; ਕਿ ਹੋਚ ਯਕੇ
ਬੇਦੀਨੇ ਰੀਸ਼-ਦਰਾਜ਼ ਨ ਬਾਬਦ ! ਹਰ ਕਿ ਰਾ ਯਾਬੰਦ;
ਰੀਸ਼ਬ ਬਰ ਕਨੰਦ !!"

ਚੁਨਾਂਚਿ ਬਰ ਤੁਬਕਿ ਯਰਲੀਗ਼ ਕਜ਼ਾ-ਤਬਲੀਗ਼ ਦਰ
ਤਮਾਮੀ ਮਮਾਲਿਕਿ ਮਹਿਰੂਸਾ ਮਨਾਸ਼ੀਰ ਹਸਬੁਲ ਹੁਕਮ

*ਇਹ ਨਾਲਾ, ਬਿਲਾਸਪੁਰ ਨਗਰ ਤੋਂ ਪੱਛਿਮੋਤਰਿ, ਇਸੇ
ਨਾਮ ਦੇ ਪਿੰਡ ਲਾਗੇ, ਉਤਰ ਤੋਂ ਦੱਖਣ ਵਲਿ ਵਗਦਾ ਹੈ; ਤੇ ਸਤਲੁਜ
ਦੀ ਸਹਾਇਕ 'ਸ਼ੀਰ ਖਡ' ਵਿਚ ਰਲ ਕੇ, ਸਤਲੁਜ ਵਿਚ ਜਾ ਪੈਂਦਾ
ਹੈ। ਖੱਡ ਤੇ ਨਾਲੇ ਦਾ ਸੰਗਮ ਸਤਲੁਜ ਤੋਂ ਚਾਰ ਕੁ ਮੀਲ ਪੱਛਿਮ-
ਉੱਤਰ ਰੁਖ਼ ਹੈ।

ਇਮਜ਼ਾ ਪਜ਼ੀਰੁਫਤ । ਦਰ ਹਜ਼ੂਰ ਤੁਰਫਾ ਸੁਹਬਤੋ ਰੁਇਦਾਰ;
ਕਿ ਸਰਹੰਗਾਨਿ ਦੇਵ-ਸੀਰਤ ਦਰ ਕੂਚਾ ਵ ਬਾਜ਼ਾਰਿ ਸਰ-
ਤ੍ਰਾਸ਼ਾਂ ਹਮਰਾਹ ਵ ਆਬ ਕਸੀਫ਼ ਦਰ ਜ਼ਰੂਫ਼ਿ ਕਨਾਸਾਂ
ਨਜ਼ਾਸਤ-ਦਸਤਗਾਹ, ਹਰਕਿ ਮੀ ਯਾਫ਼ਤੰਦ, ਬ-ਬੇਹੁਰਮਤੀ
ਰੀਸ਼ਸ਼ ਮੀ ਤ੍ਰਾਸ਼ੀਦੰਦ । ਵ ਦਸਤਾਰ ਵ ਜਾਮਾਅਸ਼ ਮੀਕਸ਼ੀਦੰਦ ।

ਮੁਤਸੱਦੀਆਨਿ ਸਰਕਾਰਿ ਬਾਦਸ਼ਾਹੀ ਵ ਬਾਦਸ਼ਾਜ਼ਾਦਾ
ਹਾਇ ਵ ਦੀਗਰ ਹਨੂਦ ਰੁ-ਸਨਾਸ ਦਰ ਖਾਨਾ ਹਾਇ ਮੁਦ
ਰੀਸ਼ ਦੂਰ ਕਰਦਾ ਦਰ ਹਜ਼ੂਰ ਮੀ ਆਮਦੰਦ ।

ਅਲਹਾਸਿਲ ਈਂ ਹੰਗਾਮਾ ਬਾਲਾ ਗੁਫਤ ਰੋਜ਼ ਬ-ਰੋਜ਼
ਜ਼ਾਦਾ ਤਰ ਮੀ ਗਸਤ । ਨਾਗਾਹ ਦਰ ਸਵਾਦਿ ਲਾਹੌਰ ਤੋਰਾ
ਦੋਲਤੋ-ਇਕਬਾਲ ਬਰਪਾ ਸੁਦ । ਵ ਬਰਾਇ ਤਜਾਹੀ
ਜਸ਼ਨਿ-ਜਲੂਸ ਮੈਮਨਤ ਮਾਨੂਸ ਹੁਕਮਿ ਵਾਲਾ ਇੱਜ਼ਿ
ਨਫਾਜ਼ ਯਾਫਤ ॥ ('ਦਸਤੂਰੁਲ ਇਨਬਾ', ਲਿਖਤਿ ਪੰਨਾ ੯ ਅ)

ਅਰਥਾਤ-ਸੰਸਾਰੀ ਆਸਰੇ (ਬਾਦਸ਼ਾਹ) ਦੀ ਸੱਜਰੀ
ਹਕੀਕਤ ਇਹ ਹੈ;—ਜਿਸ ਦਿਨ ਸਿਖਾਂ ਨੂੰ ਉਨ੍ਹਾਂ ਦੇ ਵਧੇ-ਖਰੂਦ ਦੀ
ਸਜ਼ਾ ਮਿਲੀ (ਲੋਹਗੜ੍ਹ ਦੇ ਜੁਧੇ 'ਚਿ ਹਾਰ ਹੋਈ); ਉਸੇ ਦਿਨ
ਅਚਿੰਤੋ-ਅਟੱਲ ਹੁਕਮ ਹੋਇਆ: ਕਿ "ਬਾਦਸ਼ਾਹੀ ਲਸਕਰ ਦੇ ਸਾਰੇ
ਹਿੰਦੂਆਂ ਦੀਆਂ ਦਾੜ੍ਹੀਆਂ ਸਫਾ-ਥੱਟ ਕਰ ਦਿੱਤੀਆਂ ਜਾਣ ! ਅਰੁ
ਸੂਬਿਆਂ ਵਿਚ ਇਹ ਜਗਤ-ਵਿਆਪੀ ਹੁਕਮ ਭੇਜ ਦਿਤਾ ਜਾਵੇ;
ਕਿ 'ਕੋਈ ਬੇ-ਦੀਨ (ਗੈਰ ਮੁਸਲਿਮ) ਲੰਮੀ ਦਾੜ੍ਹੀ ਵਾਲਾ ਨਾ ਰਹੇ ।
ਜਿਸ ਨੂੰ ਲੰਮੀ ਦਾੜ੍ਹੀ ਵਾਲਾ ਵੇਖਣ; ਦਾੜ੍ਹੀ ਪੁਟ ਘੱਤਣ !'

"ਇਸ ਦੇ ਆਧਾਰ ਪੁਰ ਸਾਰੀ ਸਲਤਨਤ ਵਿੱਚ ਮੋਤ-
ਪੁਚਾਰਕ ਹੁਕਮ ਜਾਰੀ ਹੋ ਗਏ । ਬਾਦਸ਼ਾਹ ਦੇ ਹਜ਼ੂਰਿ ਅਚਰਜ
ਦਰਿਸ਼ ਵੇਖਣ ਵਿਚ ਆਇਆ । ਦੋਂਤਾਂ ਜੇਹੇ ਫੌਜੀ ਅਫਸਰ,
ਮੈਲਾ ਪਾਣੀ ਗੰਦੇ ਭਾਂਡਿਆਂ 'ਚਿ ਹੱਥੀਂ ਫੜੇ ਹੋਏ, ਨਾਈਆਂ ਨੂੰ
ਨਾਲ ਲਈ; ਕੂਚਿਆਂ ਤੇ ਬਾਜ਼ਾਰਾਂ ਵਿਚ ਹਰਲ ੨ ਕਰਦੇ ਫਿਰਦੇ
ਸਨ । ਜੋ ਕੋਈ (ਦਾੜ੍ਹੀ ਕੋਸਾਂ ਵਾਲਾ) ਲਭਦਾ, ਬੜੀ ਨਿਰਾਦਰੀ
ਨਾਲ, ਉਸ ਦੀ ਦਾੜ੍ਹੀ ਮੁਨਾ ਦਿੰਦੇ; ਅਰੁ ਦਸਤਾਰ ਤੇ ਪਹਿਨੇ ਹੋਏ
ਲੀੜੇ ਲਾਹ ਲੈਂਦੇ ਸਨ । ਬਾਦਸ਼ਾਹੀ ਤੇ ਸ਼ਾਹਜ਼ਾਦਿਆਂ ਦੀਆਂ

੧੮੨.

ਸਰਕਾਰਾਂ ਦੇ ਮੁਨਸ਼ੀ-ਮੁਸੱਦੀ ਅਤੇ ਹੋਰ ਜਾਣੇ-ਪਛਾਣੇ ਹਿੰਦੂ, ਘਰੋਂ ਹੀ ਦਾੜੀਆਂ ਮੁਨਾ ਕੇ, ਹਜ਼ੂਰਿ ਆਏ।

“ਹੁਣ ਇਹ ਹੰਗਾਮਾ ਹੋਰ ਵਧ ਗਿਆ ਹੈ; ਤੇ ਦਿਨੋ ਦਿਨ ਵਧੇਰੇ ਹੁੰਦਾ ਜਾ ਰਿਹਾ ਹੈ। ਅਚਾਨਕ ਹੀ ਬਾਦਸ਼ਾਹੀ ਡੇਰਾ ਲਾਹੋਰ ਲਾਗੇ ਆਣਿ ਲੱਗਾ ਹੈ। (ਛੇਵੇਂ) ਰਾਜ-ਵਰਖ ਦੇ ਸ਼ਾਹੀ ਸਮਾਗਮ ਦੀ ਤਿਆਰੀ ਵਾਸਤੇ ਹੁਕਮ ਚੜ੍ਹ ਗਿਆ ਹੈ॥”

(‘ਬੰਦਾ ਸਿੰਘ ਬਹਾਦੁਰ’ ਅੰਗਰੇਜ਼ੀ-ਪੰਨਾ ੧੭੨-੩)

ਮਾਘ ਸੰਗ੍ਰਹੰਦ (੧ ਜੀਹੱਜਾ ੧੧੨੩ ਹਿ: ੩੦ ਦਿਸੰਬਰ ੧੭੧੧) ਐਤਵਾਰਿ ਬਾਦਸ਼ਾਹ ਦੇ ਛੇਵੇਂ ਰਾਜ-ਵਰਖ ਦਾ ਸਮਾਗਮ ਹੋਇਆ। ਸ਼੍ਰੀ ਮਾਤਾ ਸੁੰਦਰ ਸਰੂਪ ਜੀ ਦੇ ਪੁਤ੍ਰੇਲੇ ਬਾਬਾ ਅਜੀਤ ਸਿੰਘ ਨੇ ਸਰਬਰਾਹ ਖਾਨ ਦੀ ਮਿਸਲ-ਚੋਂ ਦਰਬਾਰੇ ਹਾਜ਼ਰ ਹੋ ਕੇ, ਨਉਂ ਮੁਹਰਾਂ ਭੇਟ ਕੀਤੀਆਂ ਤੇ ਮਿਲਣੀ ਕੀਤੀ। ਹੁਕਮ ਹੋਇਆ:—“ਜਦੋਂ ਸੌਂਦਿਆ ਜਾਵੇ; ਮਹਾਬਤ ਖਾਂ ਬਹਾਦੁਰ ਪਾਸ ਆਇਆ ਕਰੇ!” ਨਾਲੇ ‘ਚੌਕ-ਗੁਰੂ’ ਬਾਬਾ ਜੀ ਨੂੰ ਬਖਸ਼ੀਸ਼ ਫਰਮਾਇਆ।

ਮਾਘ ੩ (੧ ਜਨਵਰੀ ੧੭੧੨) ਮੰਗਲਵਾਰਿ ਭਗਵਤੀ ਦਾਸ ਹਰਕਾਰੇ ਦੀ ਘੱਲੀ ਫਰਦ-ਅਰਜ਼ੀ ਬਾਦਸ਼ਾਹ ਦੇ ਪੇਸ਼ ਹੋਈ। ਲਿਖਿਆ ਸੀ—

“੨੯ ਜੀਕੱਦਾ (੨੯ ਪੋਹ = ੨੯ ਦਿਸੰਬਰ) ਨੂੰ ਗੁਰੂ ਮਕ੍ਹਹੂਰ (ਬਾਬਾ ਬੰਦਾ ਸਿੰਘ ਜੀ) ਨਿਭਾਗਿਆਂ (ਸਿਖਾਂ) ਦੀ ਜਮਾਤ ਸਮੇਤ ਮੰਦੇ ਦਾਈਏ ਨਾਲ ਮੁਹੱਮਦ ਅਮੀਨ ਸ਼ਾਂ ਬਹਾਦੁਰ ਦੇ ਲਸ਼ਕਰ ਉੱਤੇ ਚੜ੍ਹਿ ਆਇਆ। ਖਾਨ ਬਹਾਦੁਰ ਦੀ ਫੌਜ ਅੱਗੇ ਚੋਕਸ ਸੀ। ਬਰਸਾਣਾ ਨਦੀ ਕੰਢੇ ਪਹੁੰਚਾ; ਤਾਂ ਤੀਰ-ਤੁਫੰਗ ਦਾ ਜੰਗ ਛਿੜ ਪਿਆ। ਦੋ ਪਹਿਰ ਘਮਸਾਣ ਜੁੱਧ ਹੁੰਦਾ ਰਿਹਾ। ਓੜਕ ਪੰਜ ਸੌ ਬੰਦੇ ਮਰਵਾ ਕੇ, ਤੇ ਬਹੁਤ ਸਾਰੇ ਨਦੀ ਵਿਚ ਰੁੜ੍ਹਾ ਕੇ, ਕੁਝ ਸਾਥੀਆਂ ਸਮੇਤ ਪਾਰ ਲੰਘ ਗਿਆ। ਪਾਰਲੇ ਗੁੱਜਰ ਜ਼ਮੀਦਾਰਾਂ ਘੇਰ ਕੇ ਉਸ ਦੇ ਸਾਥੀ ਭੀ ਕਤਲ ਕਰ ਦਿੱਤੇ। ‘ਮਕ੍ਹਹੂਰ’ ਹਾਰ ਕੇ ਨੱਸ ਗਿਆ। ਪੰਜ ਕੋਹ ਤੱਕ ਪਿੱਛਾ ਕੀਤਾ ਗਿਆ। ਉਪ੍ਰੰਤ

ਮੁ: ਅਮੀਨ ਖ਼ਾਨ 'ਬਹਾਦੁਰ' ਹੋਰੀ ਛਤਿਹ ਦੇ ਸਾਦਿਆਨੇ
ਵਜਾਉਂਦੇ ਆਪਣੇ ਡੇਰੇ ਪਹੁੰਚ ਗਏ।" ('ਅਖਬਾਰਾਤ')

ਮਾਘ ੧੪ (੧੨ ਜਨਵਰੀ) ਛਨਿੱਛਰਵਾਰਿ ਬਾਦਸ਼ਾਹ ਪਾਸ ਫਿਰ
ਅਰਜ਼ ਹੋਈ, ਕਿ "ਚੈਨ ਬਹਾਦੁਰ (ਮ: ਅਮੀਨ ਖਾਂ) ਨੇ ਕੁਧਰਮੀ
ਬਿਪਤਾ ਮਾਰਿਆ (ਸਿੰਘਾਂ) ਨਾਲ ਭਾਰਾ ਜੰਗ ਕੀਤਾ। ਉਨ੍ਹਾਂ ਦੇ ਪੰਜ
ਸੌ ਸਿਰ ਵੱਢ ਕੇ, ਹਜ਼ੂਰਿ ਭੇਜੇ ਹਨ।" ਬਾਦਸ਼ਾਹ ਨੇ ਫੁਰਮਾਇਆ
"ਮੁਜ਼ਰੇ ਹੋਏ!"

ਬੀਤੀ ਰਾਤੇ ਚੰਦਰ-ਗ੍ਰਹਿਣ ਲੱਗਾ ਸੀ। ਅੱਜ ਬਾਦਸ਼ਾਹ ਨੇ
ਨਜ਼ਮੀਆਂ ਦੀ ਤਜਵੀਜ਼ ਅਨੁਸਾਰ ਇਕ ਘੋੜਾ, ਜੰਗਲੀ ਸੰਢਾ,
ਇਕ ਗੁਲਾਮ ਤੇ ਕੁਝ ਜੜਾਉ ਤੇ ਸੋਨੇ ਦੀਆਂ ਵਸਤਾਂ ਹੋਰ ਸੀਧੇ
ਸਮੇਤ ਪੁੰਨ ਕੀਤੀਆਂ। ਅਰੁ ਸਿਰਵਾਰਨੇ ਕਰ ਕੇ, ਅਧਿਕਾਰੀਆਂ ਨੂੰ
ਬਖ਼ਸ਼ੀਆਂ।

ਇਨ੍ਹਾਂ ਦਿਨਾਂ 'ਚਿ ਬਾਦਸ਼ਾਹ ਬੀਮਾਰ ਹੋ ਗਿਆ। ਅਰੁ
ਦਿਨੋਂ ਦਿਨ ਸਿਹਤ ਵਧੇਰੇ ਵਿਗੜਨੀ ਸ਼ੁਰੂ ਹੋ ਗਈ। ਛੇਵੇਂ ਰਾਜ
ਵਰਖ ਦਾ ਸਮਾਗਮ ਭਾਵੇਂ ਰਸਮੀ ਤੌਰ ਪੁਰ ਮਨਾਇਆ ਗਿਆ;
ਪਰ ਹਜ਼ਰਤ ਖ਼ੁਦ ਉਸ ਵਿਚ ਪੂਰਾ ਹਿੱਸਾ ਲੈਣ ਦਾ ਅਨੰਦ ਨਹੀਂ
ਮਾਣ ਸਕੇ। (ਇਬਰਤਨਾਮਾ—ਮੁ: ਕਾਸਿਮ)

ਮਾਘ ੧੮ (੧੬ ਜਨਵਰੀ) ਬੁੱਧਵਾਰਿ ਗਜਨੱਫਰ ਖਾਂ—ਰੁਸਤਮ
ਦਿਲ ਖਾਂ ਨੂੰ ਕਾਂਗੜੇ ਦੀ ਕਿਲੋਦਾਰੀ ਤੋਂ ਮੋਕੂਫ ਕਰ ਕੇ, ਫੌਜ ਅੱਲੀ
ਖਾਂ ਉਸ ਖਿਦਮਤ ਉਤੇ ਨੀਤਿਆ ਗਿਆ।

ਨਿਕਟ-ਵਰਤੀ ਮੁਸਾਹਿਬਾਂ ਨੂੰ ਹੁਕਮ ਹੋਇਆ, ਕਿ
"ਕਾਂਗੜਾ, ਪਉਣ-ਪਾਣੀ ਦੇ ਲਿਹਾਜ਼ ਨਾਲ, ਕਸ਼ਮੀਰ ਦੀ ਬਰੋਬਰੀ
ਦਾ ਦਮ ਭਰਦਾ ਇ; ਉਨ੍ਹਾਲੇ ਦੀ ਰਾਜਧਾਨੀ ਉਸ ਥਾਂ ਰੱਖੀ
ਜਾਏ; ਤੇ ਸਿਆਲ ਦੀ ਰੁਤਿ ਲਾਹੌਰਿ ਗੁਜਾਰੀ ਜਾਇਆ ਕਰੇ!"

ਮਾਘ ੨੪ (੨੨ ਜਨਵਰੀ) ਮੰਗਲਵਾਰਿ ਬਾਦਸ਼ਾਹ, ਵੱਡੇ ਦੌਹ
ਪੁੱਤਾਂ, ਭਤ੍ਰੀਜੇ, ਤੇ ਪੋਤ੍ਰੇ ਨੂੰ ਨਾਲ ਲੈ ਕੇ, ਰਾਵੀਓਂ ਪਾਰ ਸ਼ਿਕਾਰ
ਖੇਡਣ ਗਿਆ। ਬਾਮੀ ਮੁੜਿ ਆਇਆ। ('ਤਜ਼ਕਿਰਾ')

ਜਗ ਜੀਵਨ ਦਾਸ ਹਰਕਾਰੇ ਦੇ ਨਾਇਬ ਦੀ ਜ਼ਬਾਨੀ ਬਾਦ-

੧੮੪.

ਸਾਹ ਨੂੰ ਦੱਸਿਆ ਗਿਆ; ਕਿ “ਗੁਰੂ ਮਕਹੂਰ” (ਬਾਬਾ ਬੰਦਾ ਸਿੰਘ ਜੀ) ਕੀਰਤਪੁਰ ਤੋਂ ਧਾਈ ਕਰ ਕੇ, ਅਠਾਂ ਕੋਹਾਂ ਤੇ ‘ਬਸੀ ਅਵਗਾਨਾਂ’—
ਤੱਲੁਕਾ ਕਹਲੂਰ—ਪਹੁੰਚ ਗਿਆ ਹੈ । ਕਹਲੂਰੀਆ ਰਾਜਾ ਅਜਮੇਰ
ਚੰਦ ਭੀ ਉਸ ਦੇ ਨਾਲ ਹੀ । ਅਤੇ ‘ਖਾਨ ਫੀਰੋਜ਼ ਜੰਗ’ (ਮੁ. ਅਮੀਨ)
ਨੇ ‘ਕੀਰਤਪੁਰ’ ਤੇ ‘ਕਲਿਆਣ ਪੁਰ’ ਆਦਿ ਪਿੰਡ ਮਕਹੂਰਾਂ (ਸਿੰਘਾਂ)
ਪਾਸੋਂ ਛਡਾ ਕੇ, ਅਗਨਿ-ਭੇਟ ਕਰ ਦਿੱਤੇ ਹਨ । ਖਾਨ ਸਾਹਿਬ
ਆਪ, ਕੀਰਤਪੁਰ ਤੋਂ ਝੂਢ ਕੋਹ ਉਰ੍ਹਾਂ ‘ਨਿਮੋਹ’ ਪਿੰਡ ਵਿਖੇ
ਆਣਿ ਟਿਕੇ ਹਨ !” (‘ਅਖਬਾਰਾਤ’)

ਮਾਘ ੨੫ (੨੩ ਜਨਵਰੀ) ਬੁੱਧਵਾਰਿ ਰਾਜਾ ਅਜੀਤ ਸਿੰਘ (ਜੋਧ-
ਪੁਰੀਏ) ਨੂੰ ਚਾਰ ਹਜ਼ਾਰੀ-ਚਾਰ ਹਜ਼ਾਰ ਸਵਾਰ ਮਨਸਬ ਤੇ ‘ਸੋਰਠ’
ਦੇਸ (ਗੁਜਰਾਤ) ਦੀ ਫੌਜਦਾਰੀ, ਅਤੇ ਰਾਜਾ ਜੈ ਸਿੰਘ ਨੂੰ ਸਾਢੇ
ਤਿੰਨ ਹਜ਼ਾਰੀ-ਸਾਢੇ ਤਿੰਨ ਹਜ਼ਾਰ ਸਵਾਰ ਮਨਸਬ ਬਖਸ਼ ਕੇ,
ਵਡਿਆਇਆ । ਉਹ ਭਾਵੇਂ ਦਰਬਾਰੇ ਹਾਜ਼ਰ ਨਹੀਂ ਸਨ ।

ਫੋਗੁਣ ਸਿੰਗ੍ਰਾਂਦ (੨੯ ਜਨਵਰੀ) ਮੰਗਲਵਾਰਿ ਤੋਂ ਖੂਨੀ ਮਹੀਨਾ
ਮੁਹੱਰਮ—ਬਾਦਸ਼ਾਹ ਦੇ ਛੇਵੇਂ ਰਾਜ-ਵਰਖ ਦਾ—ਚੜ੍ਹ ਪਿਆ । ਹਾਫਿਜ਼
ਖਿਦਮਤਗਾਰ ਖਾਂ ਨੂੰ ਹੁਕਮ ਹੋਇਆ ਕਿ “ਤਿਆਰ ਹੋਹੁ ! ਤੈਨੂੰ
ਜੜਾਉ ਤਖਤ ਲਿਆਉਣ ਵਾਸਤੇ ਰਾਜਧਾਨੀ (ਸ਼ਾਹ-ਜਹਾਨਾਬਾਦ-
ਦਿੱਲੀ) ਘੱਲਣਾ ਇੰ !”

ਫੋਗੁਣ ੨ (੩੦ ਜਨਵਰੀ) ਬੁੱਧਵਾਰਿ ਰਾਜਧਾਨੀ (ਦਿੱਲੀ) ਦੀਆਂ
ਖਬਰਾਂ ਵਿੱਚ ਦੱਸਿਆ ਗਿਆ; ਕਿ ਹਾਤਮ ਬੇਗ ਖਾਂ ਗੁਰਜਬਰਦਾਰ
ਨੂੰ, ਰਾਜਿਆ (ਅਜੀਤ ਸਿੰਘ ਤੇ ਜੈ ਸਿੰਘ ਹੋਰਾਂ ?) ਮਾਰਿ ਮੁਕਾ-
ਇਆ ਹੈ; ਤੇ ਉਸਦਾ ਸਾਰਾ ਲਟਾ-ਪਟਾ ਸਾਂਭ ਲਿਆ ਹੈ ।

ਫੋਗੁਣ ੧੪ (੧੧ ਫਰਵਰੀ) ਸੋਮਵਾਰਿ ਜਗਜੀਵਨ ਦਾਸ ਹਰਕਾਰੇ
ਨੇ, ਲਿਖੀ ਹੋਈ ਫਰਦ ਬਾਦਸ਼ਾਹ ਦੇ ਪੇਸ਼ ਕੀਤੀ । ਜਿਸ ਵਿੱਚ
ਦੱਸਿਆ; ਕਿ “‘ਗੁਰੂ ਮਕਹੂਰ’ (ਬਿਪਤਾ ਮਾਰੇ ਗੁਰੂ = ਬਾਬਾ
ਬੰਦਾ ਸਿੰਘ ਜੀ) ਨੇ ਰਾਜਾ-ਕਹਲੂਰ (ਅਜਮੇਰ ਚੰਦ) ਨੂੰ ਫੌਜ ਸਮੇਤ
‘ਬਲਾਸਪੁਰ’ ਭੇਜਿਆ ਹੈ; ਤੇ ਹੋਰਨਾਂ ‘ਨਾ-ਸਰਦਾਰਾਂ’ (ਸਿੰਘ-
ਜੱਥੇਦਾਰਾਂ) ਨੂੰ ਵੱਖਰਿਆਂ ਕਰਕੇ, ਹੋਸਦਾਰ ਖਾਨ ਫੌਜਦਾਰਿ—

ਦੁਆਬਾ ਦੇ ਮੁਕਾਬਲੇ ਲਈ ਚੰਦੋਰੀ (Jandauri) ਵਲਿ ਟੋਰਿਆ ਹੈ। ਆਪ, ਕਹਲੂਰ ਦੇ ਬੰਦਿਆਂ, ਅਤੇ ਦੋ ਸੌ (?) ਸਵਾਰ ਤੇ ਪੰਜ ਹਜ਼ਾਰ ਪਿਆਦਿਆਂ ਸਮੇਤ ਕਹਲੂਰ ਤੋਂ ਦੋ ਕੋਹ ਦੀ ਵਿੱਥ ਪੁਰ 'ਬਜਰਿ' ਤੇ ਭੁਲੋਵਾਲ (? ਭੋਲੋਵਾਲ) ਪਿੰਡਾਂ ਵਿਚ ਟਿਕਿਆ ਹੋਇਆ ਹੈ। ਮੁ. ਅਮੀਨ ਖ਼ਾਨ ਬਹਾਦੁਰ ਦਾ ਡੇਰਾ, ਭੋਲੋਵਾਲ ਤੋਂ ਨਉਂ ਕੋਹ ਹੋਰ ਅਗਾੜੀ ਹੈ। ਅਤੇ ਫੌਜਦਾਰਿ ਦੁਆਬਾ (ਹੋਸ਼ਦਾਰ ਖ਼ਾਨ), ਰਾਮ ਸਿੰਘ ਕੁੱਲੂਪਤਿ ਨਾਲ, ਜੱਸਵਾਂ ਤੱਲੁਕੇ ਦੇ ਨੱਗਰ 'ਜੋਸੋ'—'ਕਹਲੂਰ' ਤੋਂ ਵੀਹ ਕੋਹ ਉਰੁ—ਡੇਰਾ ਜਮਾਈਂ ਬੈਠਾ ਹੈ!"

(‘ਅਬਬਾਰਾਤ’)

ਫਗੁਣ ੧੫ (੧੨ ਫਰਵਰੀ) ਮੰਗਲਵਾਰਿ ਮੁ. ਅਮੀਨ ਖਾਂ ‘ਚੋਨ-ਬਹਾਦੁਰ’ ਨੂੰ ‘ਗਾਜ਼ੀਉਦੀਨ ਖ਼ਾਨ ‘ਫੀਰੋਜ਼ ਜੰਗ’ ਖਤਾਬ ਬਖ਼ਸ਼ ਕੇ, ਵਡਿਆਇਆ ਗਿਆ।

ਬਾਦਸ਼ਾਹ ਦੀ ਸਿਹਤ ਪਿਛਲੇ ਮਹੀਨੇ ਤੋਂ ਵਿਗੜ ਰਹੀ ਸੀ। ਇਸ ਬੀਮਾਰੀ ਦਾ ਅਸਰ ਉਸ ਦੇ ਦਿਮਾਗ ਉੱਤੇ ਬਹੁਤ ਭੇੜਾ ਪਿਆ। ਅੱਜ-ਕੱਲ੍ਹ ਉਸ ਨੇ ਸੁਦਾਈਆਂ ਵਾਲੀਆਂ ਗੱਲਾਂ ਕਰਨੀਆਂ ਸ਼ੁਰੂ ਕਰ ਦਿੱਤੀਆਂ ਹਨ। ਚੁਨਾਂਚਿ ਹੁਕਮ ਦਿੱਤਾ ਹੈ, ਕਿ “ਬਾਦਸ਼ਾਹੀ ਡੇਰ ਤੇ ਸ਼ਹਿਰ ਵਿੱਚ ਸਾਰੇ ‘ਸਗ’* (ਕੁੱਤੇ? ਯਾ ‘ਸਿੱਖ’) ਮਾਰ ਦਿੱਤੇ ਜਾਣ। ਅਤੇ ਫਕੀਰਾਂ—ਜੋਗੀਆਂ ਤੇ ਸੰਨਿਆਸੀਆਂ—ਨੂੰ ਭੀ ਬਾਹਰ ਕੱਢ ਦਿੱਤਾ ਜਾਵੇ!”

ਇਸ ਹੁਕਮ ਦੇ ਆਧਾਰ ਪੁਰ ਸੈਂਕੜੇ ਕੁੱਤੇ (‘ਸਿੱਖ’) ਨਿੱਤ ਮਾਰੇ ਜਾਂਦੇ ਸਨ। ‘ਸਿੱਖਾਂ’ ਨੂੰ ਸ਼ਹਿਰ ਵਿੱਚ ਵੜਨ ਦੀ ਭੀ ਮਨਾਹੀ ਸੀ। ਸੋ, ਅਨੇਕਾਂ ਸਿੱਖ (ਕੁੱਤੇ?) ਮੂੰਹ-ਨੁੱਚੇ ਹੀ ਰਾਵੀ ਉਲੰਘ ਕੇ, ਪਾਰ ਜੰਗਲ ਵਿੱਚ ਲੁਕ ਜਾਂਦੇ; ਤੇ ਰਾਤਿ ਦੇ ਅਨੁੱਚੇ ਵਿੱਚ ਫਿਰ

*ਪ੍ਰੋਫੈਸਰ ਗੀਡਾ ਸਿੰਘ ਸਾਹਿਬ ਨੇ ‘ਕੁੱਤੇ’ ਤੇ ‘ਖੋਤੇ’ ਲਿਖਿਆ ਹੈ। ਪਰ ਅਗਾੜੀ ‘ਜੋਗੀ’ ਤੇ ‘ਸੰਨਿਆਸੀ’ ਫਕੀਰਾਂ ਦਾ ਜ਼ਿਕਰ, ਇਨ੍ਹਾਂ ਅਰਥਾਂ ਨਾਲ ਮੇਲ ਨਹੀਂ ਖਾਂਦਾ। ਵੀਹ ਵਿੱਸਵੇ ‘ਸਗ’ ਸ਼ਬਦ, ਨਫਰਤ ਨਾਲ ‘ਸਿੱਖ’ ਦੀ ਥਾਂ ਹੀ ਵਰਤਿਆ ਗਿਆ ਹੈ। ਉਸ ਵਕਤ ਦੇ ਲਿਖਾਰੀ ਇਸੇ ਨਫਰਤ ਦੇ ਆਦੀ ਬਣ ਗਏ ਸਨ।

੧੮੬.

ਓਹਨੀਂ ਘਰੀਂ ਮੁੜਿ ਆਉਂਦੇ, ਜਿੱਥੇ ਉਨ੍ਹਾਂ ਨੂੰ ਰੋਟੀ-ਟੁੱਕ ਮਿਲ ਸਕਦਾ ਸੀ।
(‘ਸੀਰਤੁਲ ਮਤਾਸ਼ੀਨ’)

ਫੋਗੁਣਿ ੧੬ (੧੩ ਫਰਵਰੀ) ਬੁੱਧਵਾਰਿ ਅੰਬਾਲੇ ਦੀ ਇਕ ਅਚਰਜ ਘਟਨਾ ਬਾਦਸ਼ਾਹ ਨੂੰ ਸੁਣਾਈ ਗਈ; ਅਖੇ:—“ਕੁਝ ਦਿਨਾਂ ਤੋਂ ਇਥੋਂ ਦੇ ਜੰਗਲ ਵਿਚ, ਇਕ ਸੋਲਾਂ-ਸਤਾਰਾਂ ਹੱਥ (੨੪-੨੫ ਫੁੱਟ) ਲੰਮਾ ਸੱਪ, ਨਿੱਤ ਸਵੇਰੇ ਚੁੱਡ ‘ਚੋਂ’ ਨਿਕਲਦਾ ਹੈ। ਸੱਤ-ਅੱਠ ਸੌ ਹੋਰ ਸੱਪ ਰੁੱਝਾਂ ‘ਚੋਂ’ ਨਿਕਲਕੇ, ਉਸ ਦੇ ਦੁਆਲੇ ਘੇਰਾ ਘੱਤਿ ਬਹਿੰਦੇ ਨਿ। ਸੰਝ ਨੂੰ ਸਾਰੇ ਲੁਕ-ਛਿਪ ਜਾਂਦੇ ਹਨ। ਪਿੰਡ ਦੇ ਲੋਕ ਨਿੱਤ ਇਹ ਅਚਰਜ ਤਮਾਸ਼ਾ ਵੇਖਣ ਆਉਂਦੇ ਹਨ। ਨਾਗਾਂ ਵੱਲੋਂ ਕਿਸੇ ਨੂੰ ਕੋਈ ਨੁਕਸਾਨ ਨਹੀਂ ਪੁਜਦਾ।”

ਬਾਦਸ਼ਾਹ ਬੇਲਿਆ: “ਸਰਬ ਸ਼ਕਤੀਵਾਨ ਦੇ ਘਰਿ, ਕੋਈ ਗੱਲ ਅਨਹੋਣੀ ਨਹੀਂ!”

ਫੋਗੁਣਿ ੧੭ (੧੭ ਮੁਹਰਮ ੧੧੨੪ = ੧੪ ਫਰਵਰੀ) ਵੀਰਵਾਰ—ਸ਼ਾਹਿ ਆਲਿਮ ਬਹਾਦੁਰ ਸ਼ਾਹ ਬਾਦਸ਼ਾਹ ਦੇ ਜੀਵਨ ਵਿੱਚ ਅੱਜ ਦਾ ਦਰਬਾਰ ਆਖਰੀ ਸੀ। ਦੁਪਹਿਰ ਸਮੇਂ ਅਦਾਲਤ ਵਿੱਚ ਪਧਾਰ ਕੇ, ਪਹਿਲੋਂ ਫਰਿਆਦੀਆਂ ਦੀਆਂ ਅਰਜ਼ੋਈਆਂ ਸੁਣੀਆਂ ਤੇ ਦਾਦ-ਰਸੀ ਕੀਤੀ। ਕੁਝ ਸੁਆਲੀਆਂ ਨੂੰ ਅਪਣੇ ਖੀਸੇ ‘ਚੋਂ’ ਅਸਰਫੀਆਂ ਇਨੱਮ ਦਿੱਤੀਆਂ। ਇਕ ਨੌਣ-ਹੀਣ ਸੁਆਲੀ ਨੂੰ ਘੋੜਾ ਬਖਸ਼ਿਆ।

ਫੋਗੁਣਿ ੧੮ (੧੫ ਫਰਵਰੀ) ਸ਼ੁੱਕਰਵਾਰਿ ਸਵੇਰੇ ਲੋਕਾਂ ਨੂੰ ਪਤਾ ਲੱਗਾ, ਕਿ ਰਾਤੀ ਹਜ਼ਰਤ ਤਿਲੀ ਦੀ ਸੋਜ ਨਾਲ ਅੱਖੇ ਹੋ ਗਏ ਹਨ। ਇਸ ਗੱਲੇ ਬਾਦਸ਼ਾਹਜ਼ਾਦਿਆਂ, ਅਮੀਰਾਂ ਤੇ ਲਸ਼ਕਰਾਂ ਵਿਚ ਅਫੜਾ-ਤਫੜੀ ਤੇ ਆਪੋ-ਧਾਪੀ ਮਚ ਗਈ।

ਫੋਗੁਣਿ ੧੯ (੧੬ ਫਰਵਰੀ) ਸ਼ਨੀਵਾਰਿ ਪਹਿਰ ਰਾਤਿ ਗਈ ਤੱਕ ਬਾਦਸ਼ਾਹ ਦਾ ਦੁੱਖ ਦੂਰ ਕਰਨ ਲਈ ਵੇਦਾਂ-ਹਕੀਮਾਂ ਸਿਰੋਂ ਪਰੇ ਜਤਨ ਕੀਤੇ। ਪਰ—

“ਦਰਦ ਬੜ੍ਹਤਾ ਗਿਆ, ਜੂੰ ਜੂੰ ਦਵਾ ਕੀ”

ਓੜਕ ਰਾਤਿ ਦਾ ਪਹਿਲਾ ਪਹਿਰ ਬੀਤਣ ਦੇ ਨਾਲ ਹੀ ਬਾਦਸ਼ਾਹ

ਦੇ ਪਰਾਨ-ਪੰਖਰੂ ਭੀ ਪੰਜ-ਭੂਤਕ ਪਿੰਜਰੇਚੇ ਉਡਾਰੀ ਮਾਰ ਗਏ।

ਬਾਦਸ਼ਾਹ ਦੇ ਚਾਰ ਪੁੱਤ੍ਰ ਤੇ ਅਨੇਕਾਂ ਪੋਤ੍ਰੇ ਸਨ; ਪਰ ਸਭਨਾਂ ਦੇ ਰਾਹ ਵੱਖੋ ਵੱਖਰੇ। ਪਿਤਾ-ਪਾਤਸ਼ਾਹ ਦੇ ਅੱਖੀਂ ਮੀਟਵਿਆਂ ਹੀ ਚਾਰੇ ਭਰਾ, ਰਾਜ-ਭਾਗ ਪ੍ਰਾਪਤੀ ਲਈ, ਆਪੋ ਵਿੱਚ ਉਲਝ ਪਏ।

ਬਾਦਸ਼ਾਹ ਦੇ ਮਰਨ ਦੀ ਖਬਰ ਸੁਣ ਕੇ, ਮੁ. ਅਮੀਨ ਖਾਂ 'ਚੈਨ ਬਹਾਦੁਰ' ਸਿੰਘਾਂ ਦਾ ਖਹਿੜਾ ਛੱਡ ਕੇ, ਰਾਜ-ਗਰਦੀ ਦਾ ਡਰਾਮਾ ਵੇਖਣ ਵਾਸਤੇ ਲਾਹੌਰ ਚਲਾ ਆਇਆ। ਇਉਂ ਸਿੰਘਾਂ ਵਾਸਤੇ ਮੈਦਾਨ ਫਿਰ ਮੋਕਲਾ ਹੋ ਗਿਆ।

ਸਿਮਤ ੧੭੬੮ ਚੇਤਰ ੫ (੫ ਸਫਰ ੧੧੨੪ = ੩ ਮਾਰਚ ੧੭੧੨)
ਸੋਮਵਾਰਿ ਛੋਟੇ ਤਿੰਨੇ ਭਰਾ, ਆਪੋ-ਵਿਚ ਗੱਲ ਗਿਣ-ਮਿਥ ਕੇ, ਦੋ ਟੁੱਕ ਫੈਸਲਾ ਕਰਨ ਲਈ, ਮੈਦਾਨ ਵਿਚ ਕੁੱਦ ਪਏ। ਤਿੰਨ ਪਹਿਰ ਘੋਰ-ਸੰਗਰਾਮ ਮਰਿਆ। ਪਹਿਲੇ ਅਬਦੁਲ ਸਮੱਦ ਖਾਂ ਨੇ ਦੂਜੇ ਸ਼ਾਹਜ਼ਾਦੇ ਅੱਜ਼ਮੁੱਸ਼ਾਨ ਨੂੰ ਘੋਰ ਕੇ ਮਾਰ ਮੁਕਾਇਆ ਤੇ ਲੰਬ ਵਡੇ ਭਰਾ ਮੁਜ਼ੱਦੀਨ 'ਜਹਾਂਦਾਰ ਸ਼ਾਹ' ਦੇ ਸਾਹਮਣੇ ਜਾ ਸੁੱਟੀ।

ਚੇਤਰ ੧੮ (੧੬ ਮਾਰਚ) ਐਤਵਾਰ ਤੱਕ ਸ਼ਾਹ ਰੱਫੀਉਸ਼ਾਨ ਤੇ ਜਹਾਨ ਸ਼ਾਹ ਨੇ ਨਵਾਂ ਲਸ਼ਕਰ ਭਰਤੀ ਕਰਕੇ, ਅੱਜ ਸਾਰਾ ਦਿਨ ਜੰਗ ਕੀਤਾ। ਰਾਤਿ ਸਮੇਂ ਦੋਹਾਂ ਭਰਾਵਾਂ ਦੇ ਲਸ਼ਕਰਾਂ 'ਚੋਂ, ਸੁਆਰਥੀ ਲੋਕ ਨੁੱਠ ਵਿਖਾ ਗਏ।

ਚੇਤ੍ਰ ੧੯ (੧੭ ਮਾਰਚ) ਸੋਮਵਾਰਿ ਸਵੇਰੇ ਹੀ ਫਿਰ ਕਟਾ-ਵੱਢੀ ਦਾ ਅਖਾੜਾ ਰਹਿਆ ਗਿਆ। ਰਾਤਿ ਪਈ ਤਾਂ ਜੁੱਧ ਬੰਦ ਕਰਕੇ, ਦੁਵੱਲੀ ਲਸ਼ਕਰ ਤੇਰੀਂ ਚਲੇ ਗਏ। ਜਹਾਨਸ਼ਾਹ ਅਪਣੇ ਪੁੱਤ੍ਰ ਫਰਖ਼ੀਦਾ ਅਖ਼ਤ੍ਰ ਸਮੇਤ ਕਿਸੇ ਲੁਕਵੀਂ ਥਾਂ ਸਿਰ ਲੁਕਾਉਣ ਵਾਸਤੇ ਜਾ ਰਿਹਾ ਸੀ; ਅਬਦੁਲ ਸਮੱਦ ਖਾਂ ਨੇ ਤੋਪ ਦਗਵਾ ਕੇ, ਪਿਉ-ਪੁੱਤ੍ਰ ਦੋਵੇਂ ਫੰਡ ਸੁਟੇ।

ਪਰ ਸ਼ਾਹ ਰੱਫੀਉਸ਼ਾਨ ਆਪਣੀਆਂ ਢੋਜਾਂ ਸਮੇਤ ਚਾਰ ਘੜੀ ਰਾਤਿ ਜਾਂਦੀ ਤੱਕ, ਮੈਦਾਨ ਵਿੱਚ ਡਟਿਆ ਹੋਇਆ ਸੀ। ਛੋਟੇ ਭਰਾ ਦਾ ਮਰਨਾ ਸੁਣ ਕੇ, ਰਾਤਿ ਭਰ ਵੱਡੇ ਭਰਾ ਨਾਲ ਮੇਲ

੧੮੮.

ਕਰਨ ਦੇ ਵਿਅਰਥ ਜਤਨ ਕਰਦਾ ਰਿਹਾ।

ਚੇਤ੍ਰ ੨੦ (੧੮ ਮਾਰਚ) ਮੰਗਲਵਾਰਿ ਸਵੇਰੇ ਹੀ ਹਾਥੀ ਸਵਾਰ ਹੋ ਕੇ, ਬੜਕਦਾ ਤੇ ਦਰਕਦਾ ਮੈਦਾਨ ਵਿੱਚ ਆਇਆ। ਜਹਾਂਗੀਰ ਕੁਲੀ ਖਾਂ ਨੂੰ ਤੋਪਖਾਨਾਂ ਅਗਾਹਾਂ ਵਧਾਉਣ ਦਾ ਹੁਕਮ ਕੀਤੋਸੁ। ਜੰਗ ਅਜੇ ਮਾਘੀ ਨਹੀਂ ਸੀ; ਕਿ ਜਹਾਂਦਾਰਸ਼ਾਹੀ ਲਸ਼ਕਰ ਨੇ ਉਸ ਉੱਤੇ ਹੱਲਾ ਬੋਲ ਦਿੱਤਾ। ਨਵੇਂ ਨੌਕਰ ਉਸੇ ਵੇਲੇ ਪਿੱਠ ਵਿਖਾ ਗਏ। ਪਰ ਸ਼ਾਹ ਰੌਫੀਉਸ਼ਾਨ ਹਾਥੀ ਤੋਂ ਛਾਲ੍ ਮਾਰ ਕੇ, ਵੈਰੀਆਂ ਨਾਲ ਉਲਝ ਪਿਆ; ਅਰੁ ਪਲੋ-ਪਲੀ ਵਿੱਚ ਦੂਜੇ ਭਰਾਵਾਂ ਦੀ ਵਾਟੇ ਪੈ ਗਿਆ। 'ਜਹਾਂਦਾਰ ਸ਼ਾਹ' ਦੀ ਫਤਿਹ ਦੇ ਨਗਾਰੇ ਵੱਜ ਗਏ।

ਤਿੰਨਾਂ ਬਾਦਸ਼ਾਹਜ਼ਾਦਿਆਂ ਤੇ ਉਨ੍ਹਾਂ ਦੇ ਪੁੱਤ੍ਰਾਂ ਦੀਆਂ ਲੋਥਾਂ ਤਿੰਨ ਦਿਨ ਰਾਵੀ ਦੀ ਬੇੜੀ ਵਿਚ ਰੁਲਦੀਆਂ ਰਹੀਆਂ। ਚੋਥੇ ਦਿਨ ਨਵੇਂ ਬਾਦਸ਼ਾਹ ਦੇ ਹੁਕਮ ਨਾਲ ਦਫਨਾਈਆਂ ਗਈਆਂ।

ਬਾਬਾ ਅਜੀਤ ਸਿੰਘ, ਸ਼ਾਹੀ ਨਜ਼ਰ-ਬੰਦੀ ਤੋਂ ਖਲਾਸੀ ਪਾ ਕੇ, ਤੇ 'ਚੱਕ ਗੁਰੂ' ਅਪਣੇ ਨਾਮ ਵਾ-ਗੁਜ਼ਾਰ ਕਰਵਾਕੇ, ਦਿੱਲੀ, ਮਾਤਾ ਸਾਹਿਬਾ ਪਾਸ ਚਲੇ ਗਏ। ਮਾਤਾ ਜੀ ਨੇ ਆਪਣੇ ਕਾਰਿੰਦੇ-ਦਾਰੋਗੇ ਤੇ ਮੁਸੱਦੇ ਆਦਿ ਰਾਮਦਾਸਪੁਰੇ ਭੇਜ ਕੇ, ਚੱਕ (ਜਾਂਗੀਰ) ਤੇ ਸ਼੍ਰੀ ਹਰਿਮੰਦਿਰ ਸਾਹਿਬ ਦਾ ਪ੍ਰਬੰਧ ਆਪਣੇ ਹੱਥ ਲੈ ਲਿਆ। ਅਰੁ ਭਾਈ ਮਨੀ ਸਿੰਘ ਜੀ (ਕੰਬੋਇ) ਨੂੰ ਮੁੱਖ-ਗ੍ਰੰਥੀ ਥਾਪ ਕੇ, ਦਸਵੇਂ ਪਾਤਿਸ਼ਾਹ ਜੀ ਦੀ ਸਮੱਗ੍ਰ ਬਾਣੀ ਇਕੱਤ੍ਰ ਕਰਿ ਭੇਜਣ ਦੀ ਆਗਿਆ ਕੀਤੀ।

ਚੇਤ੍ਰ ੨੫ (੨੫ ਸਫਰ ੧੧੨੪ = ੨੩ ਮਾਰਚ ੧੭੧੨) ਅੰਤਵਾਰਿ, ਮੈਦਾਨਿ ਜੰਗ ਅੰਦਰ ਚੰਦੋਏ-ਚਾਨਣੀਆਂ ਤਾਣ ਕੇ ਵੱਡਾ ਸਾਹਜ਼ਾਦਾ ਮੁਹੱਮਦ ਮੱਜ਼ੂਦੀਨ ਜਹਾਂਦਾਰ ਸ਼ਾਹ, ਤਖਤਿ-ਸ਼ਾਹੀ ਪਰ ਬੈਠਾ। ਅਰੁ ਰਾਜ-ਵਰਖ ਪਹਿਲਾ ਫੱਗੁਣ ੨੦ (੨੦ ਮੁਹੱਰਮ) ਤੋਂ ਸੁਮਾਰ ਕਰਨ ਦੀ ਆਗਿਆ ਹੋਈ। ਅਮੀਰੁੱਲਉਮਰਾ ਬਖਸ਼ੀ ਜ਼ੁਲਫਿਕਾਰ ਖਾਨ, ਵਜ਼ੀਰ-ਕੁੱਲ ਬਣਿਆ ਤੇ ਮਨਸਬ ਛੇ ਹਜ਼ਾਰੀ-ਛੇ ਹਜ਼ਾਰ ਸਵਾਰ ਦਿੱਤਾ ਗਿਆ। ਉਸ ਦੀ ਸਲਾਹ ਨਾਲ, ਨਵੇਂ ਬਾਦਸ਼ਾਹ ਨੇ ਰੁਸਤਮ ਦਿਲ ਖਾਨ ਤੇ ਮੁਖਲਿਸ ਖਾਨ ਨੂੰ ਕੁਤਲ

ਕਰਵਾ ਦਿੱਤਾ। ਖਾਨਖਾਨਾ ਮੁਨਇੱਮ ਖਾਂ ਦੇ ਪੁੱਤ੍ਰ ਬਖਸ਼ੀ ਮਹਾਬਤ ਖਾਂ, ਹਮੀਦੁੱਦੀਨ ਖਾਂ (ਅੱਲਿਮਗੀਰੀ), ਸਰਫਰਾਜ਼ ਖਾਂ (ਬਹਾਦੁਰ ਸ਼ਾਹੀ), ਰਹਿਮਾਨ ਯਾਰ ਖਾਂ ਖਾਨਸ਼ਾਮਾਂ, ਇਹਤਮਾਮ ਖਾਨ 'ਦਾਰੋਗਾ ਕਚਹਿਰੀ,' ਅਮੀਨੁੱਦੀਨ ਖਾਂ ਬਹਾਦੁਰ 'ਵਕੀਲ-ਸ਼ਾਹ ਅੱਜ਼ੀਮੁੱਸ਼ਾਨ' ਤੇ ਕੁਝ ਹੋਰ ਸਿਰ-ਕੱਢ ਅਮੀਰ ਬੰਦੀਖਾਨੇ ਸੁੱਟੇ ਗਏ। ਅਪਣੇ 'ਮਦਾਰੁੱਲਮੁਹਾਮ' ਕੋਕਲਤਾਸ਼ ਖ਼ਾਨ ਨੂੰ 'ਖਾਨਜਹਾਨ' ਖਤਾਬ ਦੇ ਕੇ, 'ਮੀਰ ਬਖਸ਼ੀ' ਬਾਪ ਦਿੱਤਾ।

ਚੇਤ੍ਰ ੨੯ (੨੭ ਮਾਰਚ) ਵੀਰਵਾਰ, ਸ਼ਾਹੀ ਘਰਾਣੇ ਦੇ, ਲਾਹੌਰ ਵਿੱਚ ਹੋਏ ਸਰਬਬੰਸ-ਨਾਸ ਦੀ ਸੁਨਾਉਣੀ, ਅੱਜ਼ੀਮੁੱਸ਼ਾਨ ਦੇ ਪੁੱਤ੍ਰ ਫੌਰਖਸੀਅਰ ਨੇ ਸੁਣੀ; ਤੇ ਪਟਣੇ ਸ਼ਹਿਰ ਵਿਖੇ ਰਾਜ-ਸਿੰਘਾਸਣ ਪੁਰ ਸਜ ਗਿਆ। ਇੱਥੇ ਭਾਰਥ ਵਰਖ ਦੀ ਰਾਜ-ਸ਼੍ਰੀ ਦੇ ਦੌਵੇਦਾਰ ਤਾਇਆ-ਭਤੀਜਾ ਦੇ ਮੁਗਲ ਬੱਚੇ ਬਣ ਬੈਠੇ। ('ਤਜ਼ਕਿਰਾ')

ਸੰਮਤ ੧੭੬੯ ਵੈਸਾਖੀ (੨੯ ਮਾਰਚ) ਸ਼ਨੀਵਾਰ ਦੇ ਮੇਲੇ ਪੁਰ ਬਾਬਾ ਬੰਦਾ ਸਿੰਘ ਨੇ ਰਾਮਦਾਸ ਪੁਰੇ ਪਹੁੰਚ ਕੇ, ਦਰਸ਼ਨ ਇਸ਼ਨਾਨ ਕੀਤੇ; ਅਰ ਸ਼ਾਹੀ ਪੁਸ਼ਾਕਾ ਸਜਾ ਕੇ, ਦੀਵਾਨ ਲਾਇਆ।

(ਸਮਸ਼ੇਰ ਖਾਲਸਾ)

ਵੈਸਾਖ ੧੦ (੭ ਅਪ੍ਰਿਲ) ਸੋਮਵਾਰ, ਅੱਜ਼ੀਮੁੱਸ਼ਾਨ ਬਹਾਦੁਰ ਦੇ ਪੁੱਤ੍ਰ ਮੁਹੰਮਦ ਕਰੀਮ ਨੂੰ, ਇਕ ਗੋਲੇ (ਦਾਸ) ਦੇ ਸੂਹ ਦੇਣ ਪਰ, ਕਿਸੇ ਕਿਰਤੀ ਦੇ ਘਰਿ ਲੁਕਿਆ ਲੱਭ ਕੇ, ਬਾਦਸ਼ਾਹ ਦੇ ਹਜ਼ੂਰ ਆਂਦਾ ਗਿਆ। ਜ਼ੁਲਫਿਕਾਰ ਖ਼ਾਂ ਨੇ ਆਪਣੇ ਮਹਿਲਾਂ ਵਿਚ ਲਿਜਾ ਕੇ, ਦੋ ਦਿਨ ਬੰਦ, ਉਹ ਭੀ ਮਾਰਿ ਮੁਕਾਇਆ। ਅਰੁ ਨਵੇਂ ਬਾਦਸ਼ਾਹ ਦੇ ਨਾਮ ਦਾ ਸਿੱਕਾ ਤੇ ਬਿਰਦ (ਖੁਤਬਾ) ਚਲਾਇਆ।

ਵੈਸਾਖ ੩੦ (੨੭ ਅਪ੍ਰਿਲ) ਐਤਵਾਰਿ ਅੱਨਾਯਤੁਲਹ ਖ਼ਾਂ ਨੂੰ ਪੰਜਾਬ ਦਾ ਸੂਬੇਦਾਰ ਬਾਪ ਕੇ, ਲਾਹੌਰ ਟਿਕਾਇਆ। ਅਰੁ ਖੁਦ ਬਾਦਸ਼ਾਹ ਨੇ ਮੋਏ-ਪਿਤਾ ਦੀ ਮੜੋਲੀ ਨਾਲ ਦਿੱਲੀ ਵਲਿ ਕੂਚ ਫਰਮਾਇਆ।

ਇਨ੍ਹਾਂ ਦਿਨਾਂ ਵਿੱਚ ਹੀ ਫੌਰਖਸੀਅਰ ਦੇ ਤਖਤ ਬਹਿਣ ਤੇ

੧੯੦.

ਰਾਜਧਾਨੀ ਵਲਿ ਚੜ੍ਹ ਪੈਣ ਚੀ ਖਬਰ, ਜਹਾਂਦਾਰ ਸ਼ਾਹ (ਨਵੇਂ ਬਾਦਸ਼ਾਹ) ਨੂੰ ਮਿਲੀ । ਸਭਨਾਂ ਨੂੰ ਹੱਥਾਂ-ਪੈਰਾਂ ਦੀਆਂ ਪੈ ਗਈਆਂ ।

‘ਵਜ਼ੀਰ ਕੁੱਲ’ (ਜ਼ੁਲਫਿਕਾਰ ਖਾਂ) ਤੇ ‘ਮੀਰ ਬਖਸ਼ੀ (ਕੋਕਲਤਾਬ ਖਾਂ) ਦਾ ਭੀ ਚੁੰਕਿ ਆਪੋ ਵਿਚ ਸੁਰ ਨਹੀਂ ਸੀ; ਅਰੁ ਦੋਹਾਂ ਵਿੱਚੋਂ ਕੋਈ ਭੀ ਬਾਦਸ਼ਾਹ ਨੂੰ ਇੱਕ ਦੂਜੇ ਦੇ ਹੱਥਾਂ ਵਿੱਚ ਛੱਡਿ ਕੇ, ਵਾਂਢੇ ਜਾਣਾ ਨਹੀਂ ਸੀ ਚਾਹਦਾ; ਇਸ ਲਈ ਫੱਰਖਸੀਅਰ ਦੇ ਮੁਕਾਬਲੇ ਵਾਸਤੇ ਜਾਣਾ, ਕਿਸੇ ਨਾ ਮੰਨਿਆਂ । ਸਿਰਫ਼ ਸ਼ਾਹਜ਼ਾਦਾ ਅੱਜ਼ਦੀਨ ਬਹਾਦੁਰ ਨੂੰ ਤੀਹ-ਚਾਲੀ ਹਜ਼ਾਰ ਕਾਗਜ਼ੀ ਸਵਾਰਾਂ ਸਮੇਤ ਬਲਦੀ ਦੇ ਬੁੱਥੇ ਝੋਕ ਦੇਣਾ ਹੀ ਕਾਫੀ ਸਮਝਿਆ ਗਿਆ । ਇਸ ਭਾਰੀ ਮੁਹਿੰਮ ਤੇ ਚੜ੍ਹੇ ਕਾਗਜ਼ੀ ਲਬਕਰ ਦਾ ਸਰਦਾਰ ਖ਼ਾਜਾ ਹੁਸੈਨ ਖਾਂ ‘ਖਾਨ ਦੌਰਾਨ’—ਜਿਸਨੇ ਤੀਰ-ਤਲਵਾਰ ਨਾਲ ਕਦੀ ਬਿੱਲੀ ਨੂੰ ਭਾਵੇਂ ਮਾਰਿਆ ਹੋਵੇ—ਥਾਪਿਆ ਗਿਆ । ਰਾਜਾ ਗੋਪਾਲ ਸਿੰਘ ‘ਭਦੌੜੀਆ—ਜੋ ਅੱਤਿ ਦਰਜੇ ਦਾ ਗੀਦੀ ਮੰਨਿਆਂ ਹੋਇਆ ਹੈ— ਖ਼ਾਜੇ ਦਾ ਸਹਾਇਕ ਬਣਾਕੇ ਤੋਰਿਆ ਗਿਆ ।

ਭਰਾਵਾਂ ਨੂੰ ਆਪੋ-ਵਿਚ ਲੜਾਉਣ ਲਈ ਜ਼ੁਲਫਿਕਾਰ ਖਾਂ (ਅਮੀਰੁਲ ਉਮਰਾ-ਮੀਰ ਬਖਸ਼ੀ) ਨੇ ਨਾਰਦ ਮੁਨੀ ਵਾਲੀ ਖੇਡ ਖੇਡੀ ਸੀ । ਅਬਦੁੱਲ ਸਮੱਦ ਖਾਂ ਨੇ ਵੱਡੇ ਸ਼ਾਹਜ਼ਾਦੇ (ਟਿੱਕੇ) ਦਾ ਡਟ ਕੇ ਪੱਖ ਪੂਰਿਆ ਸੀ । ਕੋਕਿਲਤਾਬ ਖਾਂ, ਜਹਾਂਦਾਰ ਸ਼ਾਹ ਦਾ ਅਪਣਾ ਹੀ ਬੰਦਾ ਸੀ । ਸੋ ਜਹਾਂਦਾਰਸ਼ਾਹ ਦੀ ਹਕੂਮਤ ਦੀਆਂ ਬਹੁਤੀਆਂ ਜ਼ਿੰਮੇਵਾਰੀਆਂ ਇਨ੍ਹਾਂ ਦੇ ਹੀ ਸਿਰ ਪਈਆਂ ।

ਬਾਬਾ ਬੰਦਾ ਸਿੰਘ ਬਹਾਦੁਰ ਨੇ ਇਸ ਰਾਜ ਗਰਦੀ ਤੋਂ ਤੁਰਤ ਫੁਰਤ ਲਾਭ ਉਠਾਣ ਦਾ ਉੱਦਮ ਅਰੰਭਿਆ । ਦੁਆਬਾ, ਮਾਝਾ, ਰਿਆਸ਼ਕੀ, ਨੀਹਲ, ਕਠੂਆ, ਪੜੋਲ ਤੇ ਬਸੋਲੀ ਆਦਿ ਸਾਰੇ ਦੇਸ ਮੁੜਿ ਮੱਲ ਲਏ । ਅਰੁ ਫਿਰ ਸਤਿਗੁਰਾਂ ਦੀ ਬਖਸ਼ੀ ਅਣੇਖੀ ਕਲਾ ਖੇਡ ਕੇ, ਪਰਗਣਾ ਸਾਵੇਰਾ ਜਾ ਮੱਲਿਆ । ਅਰੁ ‘ਲੋਹਗੜ੍ਹ’ ਮੁਰੱਮਤ ਕਰਕੇ, ਉਸ ਵਿੱਚ ਡਟ ਗਏ । ਦੁਆਬੇ ਅਰੁ ਮਾਲਵੇ ਦੇ ਪਹਿਲੇ ਮੱਲੇ ਸਾਰੇ ਇਲਾਕੇ ਉੱਤੇ ‘ਖਾਲਸਾ ਜੀ’ ਫਿਰ ਛਾ ਗਏ । ਚੁਨਾਂਚਿ ਸ: ਰਤਨ ਸਿੰਘ ‘ਭੰਗੂ’ ਦਾ ਕਹਿਣਾ ਹੈ—

ਬੰਦਾ ਸਾਲ ਪ੍ਰਬਤਿ ਤਿੰਨ ਬਹਰੇ।
 ਬੋ ਦੂਣ^੧ ਦੁਆਬੇ ਮੱਲ ਖਾਲਸਾ ਬਹਰੇ।
 ਤੁਰਕ ਨੱਠੇ ਕਿਤ ਲੱਭੇ ਨ ਪਾਹਿ।
 ਨੀਹਲ^੨, ਪਹਾੜੀ, ਦੁਆਬੇ ਮਾਹਿ ॥ ੪
 ਤਬ ਦਿੱਲੀ ਮੈਂ ਕਹਿਬਤ ਭਈ:—
 ‘ਆਵਤ ਬੰਦਾ ਦਿੱਲੀ ਤਈ!’
 ਲਹੋਰ ਕਹੈ : ‘ਵਹਿ ਆਵੈ ਲਹੋਰ!’
 ਕਸ਼ਮੀਰ, ਮੁਲਤਾਨ, ਤਿਉਂ ਕੰਧੇ ਪਿਥੋਰ ॥ ੨

(ਪ੍ਰ: ਪੰ: ਪ੍ਰਕਾਸ਼)

‘ਜਹਾਂਦਾਰ ਸ਼ਾਹ’ ਦੇ ਤਖਤਿ ਬਹਿੰਦਿਆਂ ਸਾਰ, ਮੁ. ਅਮੀਨ
 ਖਾ ਮੁੜਿ ਬਾਬਾ ਜੀ ਉਤੇ ਭਾਰਾ ਲਸ਼ਕਰ ਲੈ ਕੇ ਚੜ੍ਹਿਆ। ਜੈਨੁਦੀਨ
 ਅਹਿਮਦ ਖਾਨ ਫੌਜਦਾਰ ਸੀਰੰਦ ਨੂੰ ਭੀ ਪੂਰੀ ਤਾਕਤ ਨਾਲ ‘ਚਿਨ
 ਬਹਾਦੁਰ’ ਦਾ ਸਾਬ ਦੇਣ ਲਈ ਹੁਕਮ ਹੋਇਆ। ਦਿੱਲੀ ਲਾਹੋਰ ਬੋ-
 ਵੀ ਵਧ ਤੋਂ ਵੱਧ ਜਿੱਨੀ ਧਨ-ਜਨ ਦੀ ਮਦਦ ਦਿੱਤੀ ਜਾ ਸਕਦੀ ਸੀ;
 ਦੇਣ ਦਾ ਪ੍ਰਬੰਧ ਕੀਤਾ ਗਿਆ।

ਇਸ ਬਾਹੀ ਲਸ਼ਕਰ ਨੇ ਸਾਵੌਰਾ ਤੇ ਲੋਹਗੜ੍ਹ ਛੱਡਾਉਣ ਵਾਸਤੇ
 ਕਈ ਮਹੀਨੇ ਪੂਰਾ ਟਿੱਲ ਲਾਇਆ; ਪਰ ਵਿਅਰਥ। (ਬੰਦਾ ਸਿੰਘ)

ਬਹਾਦੁਰ ਸ਼ਾਹ ਨੇ ਆਪਣੇ ਆਖਰੀ ਦਿਨਾਂ ਵਿੱਚ, ਮਾਤਾ
 ਸੁੰਦਰ ਸਰੂਪ ਜੀ ਦੇ ਪੁਤ੍ਰੇਲੇ ਬਾਬਾ ਅਜੀਤ ਸਿੰਘ ਨੂੰ ਨਜ਼ਰ-ਬੰਦੀਓਂ
 ਮੁਕਤਿ, ਤੇ ‘ਚੱਕ ਗੁਰੂ’—ਜਾਗੀਰ—ਉਨ੍ਹਾਂ ਦੇ ਨਾਮ ਵਾ-ਗੁਜ਼ਾਰ ਕਰਕੇ,
 ‘ਗੁਰੂ ਘਰ’ ਨਾਲੋਂ ਟੁੱਟੀ, ਮੁੜਿ ਗੱਢ ਲਈ ਸੀ। ਨਾਲੇ ਦੀਵਾਨ
 ਬਖ਼ਤ ਮੱਲ ਨੂੰ ਰਿਹਾ ਕਰਕੇ, ਇੱਕ ਨਵੀਂ ਸਾਜ਼ਿਸ਼ ਦੀ ਬੁਨਿਆਦ
 ਰੱਖ ਦਿੱਤੀ ਸੀ। ਜਿਸ ਦਾ ਨਤੀਜਾ, ਉਹ ਆਪ, ਤੇ ਉਸਦਾ ਜਾ-
 ਨਬੀਨ ਜਹਾਂਦਾਰ ਸ਼ਾਹ,—ਰਾਜ-ਗਰਦੀ ਮਚ ਜਾਣ ਕਰਕੇ—ਭਾਵੇਂ ਨਾ
 ਦੇਖ ਸੱਕਿਆ; ਪਰ ਛੇਤੀ ਹੀ ਬਾਦ, ਇਹ ਬਿਖ-ਬਿਰਵਾ ਦਿੱਲੀ
 ਵਿੱਚ ਵਧਣ-ਫੁੱਲਣ ਡਹਿ ਪਿਆ।

੧—ਜੱਸਵਾਂ ਦੂਣ। ੨—ਨੀਵੀਂ ਬਾ, ਪਰਬਤ ਦੇ ਪੈਰਾਂ
 ਵਿਚਲਾ ਦੇਸ, ਦੂਣ।

ਜਹਾਂਦਾਰ ਸ਼ਾਹ ਨੇ ਬਾਦਸ਼ਾਹਤ ਦੇ ਨੌ-ਦਸ ਮਹੀਨੇ, ਆਪਣੀ ਪ੍ਰੇਮਕਾ ਲਾਲ ਕੌਰ ਨਾਲ ਰੰਗ-ਰਲੀਆਂ ਵਿੱਚ ਹੀ ਬਿਤਾ ਦਿੱਤੇ। ਅੰਨ੍ਹੇ ਨੂੰ ਫੌਰਖ਼ਸੀਅਰ ਸੱਯਦ ਹੁਸੈਨ ਅੱਲੀ ਖ਼ਾਂ 'ਬਾਹਰ' ਨੂੰ ਮੁਹਰੇ ਲਾ ਕੇ ਤੇ ਉਸ ਦੇ ਪਿਤਾ ਸੱਯਦ ਅਬਦੁੱਲਹ ਖ਼ਾਂ ਫੌਜਦਾਰ ਅਲਾ-ਹਾਬਾਦ (ਪਰਾਂਗਰਾਜ) ਨੂੰ ਨਾਲ ਮਿਲਾ ਕੇ, ਦਬੋਂ ਦਬ ਆਗਰੇ ਲਾਗੇ ਸਮੁੰਗਤੂ ਦੇ ਮੈਦਾਨ ਵਿੱਚ ਪਹੁੰਚ ਗਿਆ। ਏਧਰੋਂ ਬਾਦਸ਼ਾਹੀ ਲਬਕਰ ਬੀ ਮੁਕਾਬਲੇ ਵਾਸਤੇ ਪਹੁੰਚਿਆ ਹੋਇਆ ਸੀ।

ਮੱਘਰ ੧੭ (੨੯ ਸ਼ਵਾਲ = ੧੮ ਨਵੰਬਰ ੧੭੧੨) ਸੋਮਵਾਰ ਦੀ ਰਾਤ ਨੂੰ—ਜੰਗ ਛਿੜਨ ਤੋਂ ਪਹਿਲਾਂ ਹੀ,—ਕੋਕਲਤੀਸ਼ ਖਾਨ ਦਾ ਭਣੇਈਆ ਖਾਨਦੋਰਾਨ ਖਾਜਾ ਹਸਨ ਖਾਂ, ਅੱਲ੍ਹੜ ਸ਼ਾਇਬਾਦੇ ਆਜ਼ੁਦਾਨ ਨੂੰ ਨਾਲ ਲੈ ਕੇ ਨੌ-ਦੇ = ਗਿਆਰਾਂ ਹੋ ਗਿਆ। ਸ਼ਾਹਜ਼ਾਦੇ ਦੇ ਟੱਬਰ-ਟੀਹਰ ਨੂੰ ਬੀ, ਇਹ ਜਵਾਨ ਆਪਣੇ ਹਾਲ ਤੇ ਛੱਡ ਆਏ। ਪਿੱਛਲੇ ਰਾਤ, ਲੁੱਤਫੁੱਲਹ ਖਾਨੇ ਦੇ ਹੋਰ ਜਹਾਂਦਾਰ ਸਾਹੀ ਅਮੀਰ, ਉਨ੍ਹਾਂ ਦੇ ਪਰਵਾਰ ਨੂੰ ਬਚਾਉਣ ਦੇ ਪੱਜ, ਨਾਲ ਲੈ ਕੇ ਆਗਰੇ ਵਲਿ ਖਿਸ਼ਕਿ ਆਏ; ਅਰੁ ਬੜੇ ਸੈਕੰਟੇ ਬੱਲਦੇ ਹੋਏ ਸ਼ਾਹਜ਼ਾਦੇ ਨੂੰ ਆ ਮਿਲੇ।

ਮਗਰੋਂ ਫੌਰਖ਼ਸੀਅਰ ਨੇ ਅਮਨ ਅਮਾਨ ਨਾਲ਼ ਇਨ੍ਹਾਂ ਦਾ ਸਾਰਾ ਕੈਂਪ ਤੇ ਜੰਗੀ ਸਾਮਾਨ ਕਾਬੂ ਕਰ ਲਿਆ। ਇਹ ਚੰਦਰੀ ਖ਼ਬਰ ਸੁਣਕੇ, ਜਹਾਂਦਾਰ ਸ਼ਾਹ ਦੇ ਹਥੋਂ ਤੋੜੇ ਉਡ ਗਏ। ਘਾਬਰੇ ਹੋਏ ਨੇ ਪਹਿਲਵਾਨ, ਰਾਇ ਮਾਨ 'ਰੁਸਤਮਿ ਹਿੰਦ' ਆਦਿ ਨਿਕਟ-ਵਰਤੀ ਅਮੀਰਾਂ ਨੂੰ, ਨਵੀਂ ਸੈਨਾ ਭਰਤੀ ਕਰਨ ਦਾ ਹੁਕਮ ਦਿੱਤਾ। ਉਨ੍ਹਾਂ ਬੜੇ ਉੱਦਮ ਨਾਲ਼ "ਬਾਈਹੋ ਹਜ਼ਾਰ ਸਵਾਰਾਂ ਦੀ ਸੂਚੀ" ਬਣਾ ਕੇ, ਬਾਦਸ਼ਾਹ ਨੂੰ ਹੋਸਲਾ ਦਿੱਤਾ। ਇਨ੍ਹਾਂ ਦਿਨਾਂ ਵਿੱਚ ਹੀ ਮੁਹੰਮਦ ਅਮੀਨ ਖਾਨ 'ਚੈਨ ਬਹਾਦਰ' ਨੂੰ, ਸਿੱਖਾਂ ਦਾ ਪਿੱਛਾ ਛੱਡ ਕੇ, ਇਸ ਮੁਹਿੰਮ ਵਿੱਚ ਸ਼ਾਮਿਲ ਹੋਣ ਲਈ ਵਾਪਿਸ ਬੁਲਾਇਆ ਗਿਆ। ਸਿੰਘਾਂ ਨਾਲ਼ ਸਿੱਝਣ ਵਾਸਤੇ ਇਕੱਲਾ ਜੈਨੂੰਵੀਨ ਅਹਮਦ ਖਾਨ ਹੀ ਰਹਿ ਗਿਆ।

ਮੱਘਰ ਦੇ ਤੀਜੇ ਸਾਤੇ (ਜ਼ਿਕ੍ਰਾ ਦੇ ਪਹਿਲੇ ਦਹੱਕੇ = ਨਵੰਬਰ ਦੇ ਤੀਜੇ ਹਫ਼ਤੇ) ਨਵੇਂ ਕਾਗ਼ਜ਼ੀ ਲਸਕਰ ਸਮੇਤ, ਜਹਾਂਦਾਰ ਸਾਹ ਨੇ ਆਗਰੇ ਵਲਿ ਚੜ੍ਹਾਈ ਕੀਤੀ। ਮੈਧਰ ਮੰਦੇ ਭਾਗਾਂ ਨੂੰ, ਕੂਚ ਵਾਲੇ ਦਿਨ ਤੋਂ ਹੀ ਅਠਾਕੁਠ ਵਰਖਾ ਸ਼ੁਰੂ ਹੋ ਗਈ। ਸਰਦੀ ਤੇ ਧੁੰਦ ਏਨੀ ਵਧ ਗਈ, ਕਿ ਦੋ ਪਹਿਰ ਦਿਨ ਚੜ੍ਹਦੇ ਤੱਕ ਜੰਗਲ-ਬੀਆਬਾਨ ਕੁਝ ਨਹੀਂ ਸੀ ਸੁੱਖਦਾ; ਤੇ ਹੱਥ ਬੁੱਕਲ 'ਚੋਂ ਬਾਹਰ ਨਹੀਂ ਸਨ ਨਿਕਲਦੇ। ਦਾਣੇ-ਪੱਠੇ ਦੀ ਬੁੜ ਭੀ ਹੱਦ ਦਰਜੇ ਤੱਕ ਵਿਆਪ ਗਈ।

ਪੋਹ ੨੭ (੮ ਜੀਹੱਜਾ = ੨੬ ਦਿਸੰਬਰ) ਸੁੱਕਰਵਾਰਿ ਸੂਹੀਆਂ ਖਬਰ ਦਿੱਤੀ, ਕਿ ਫ਼ਰੋਖ਼ਸੀਅਰ ੪੦-੫੦ ਹਜ਼ਾਰ ਸਵਾਰਾਂ ਤੇ ਭਾਰੀ ਤੋਪਖਾਨੇ ਸਮੇਤ ਨੇੜੇ ਹੀ ਪੁੱਜ ਗਿਆ ਹੈ। ਤੁਰਤ ਰਾਜੀ ਖ਼ਾਨ 'ਮੀਰ ਆਤਿਸ਼' ਨੂੰ ਹੁਕਮ ਹੋਇਆ: "ਤੋਪਖਾਨਾ ਜਮੁਨਾ ਤੋਂ ਪਾਰ ਲੰਘਾ ਕੇ, ਮੁਨਾਸਿਬ ਥਾਂ ਬੀੜ ਦਿਓ!" ਇਸ ਦੀ ਪਾਲਣਾ ਭੀ ਫੋਰਨ ਹੋ ਗਈ। ਪਰ ਦੋ ਦਿਨ ਮਗਰੋਂ—

ਪੋਹ ੨੯ (੨੮ ਦਿਸੰਬਰ) ਐਤਵਾਰਿ ਇਹ ਤਜਵੀਜ਼ ਭੀ ਸੁੱਟ ਪਾਈ। ਅਰੁ ਤੋਪਖਾਨਾ ਪਿਛਾਹਾਂ ਮੋੜ ਕੇ, ਦਰਿਆ ਦੀ ਬਰੇਤੀ ਵਿਚ ਸੁੱਟ ਦਿੱਤਾ। ਵਰਖਾ, ਧੁੰਦ ਤੇ ਪਾਲੇ ਦੇ ਸਦਕੇ, ਖ਼ੂਨ-ਖਰਾਬਾ ਕੁਝ ਕੁ ਦਿਨ ਲਈ ਟਲ ਗਿਆ।

ਮਾਘ ਦੀ ਸਿੰਗਾਂਦ (੧੨ ਜੀਹੱਜਾ = ੩੦ ਦਿਸੰਬਰ) ਮੰਗਲਵਾਰਿ ਫ਼ਰੋਖ਼ਸੀਅਰ ਨੇ ਵਰ੍ਹਦੇ-ਚੌਂਦੇ ਤੇ ਧੁੰਦ-ਪਾਲੇ ਵਿਚ ਹੀ, ਜਮੁਨਾ ਉਲ੍ਹਾ ਕੇ, 'ਸਰਾਂ-ਰੋਜ਼ ਭਾਨ'—ਬਹਿਸ਼ਤਾਬ ਦ ਇਸਕੰਦਰੇ ਲਾਗੇ-ਭੇਰੇ ਆਣਿ ਲਾਏ।

ਮਾਘ ੨ (੩੧ ਦਿਸੰਬਰ) ਪੁੰਨਿਆਂ ਬੁੱਧਵਾਰਿ ਦੁਪਹਿਰ ਵੇਲੇ ਮੀਂਹ ਕੁਝ ਮੱਠਾ ਪਿਆ ਤੇ ਹਵਾ ਸਾਫ਼ ਹੋਈ। ਫ਼ਰੋਖ਼ਸੀਅਰ 'ਫਤਿਹ ਦੋਲਤ' ਨਾਮੇ ਹਾਥੀ ਉੱਤੇ ਸਵਾਰ ਹੋ ਕੇ, ਮੈਦਾਨ-ਜੰਗ ਵਿਚ ਆਇਆ; ਤੇ ਮਾਰੂ ਦਮਾਮੇ ਦੀ ਘਨਘੋਰ ਨਾਲ ਕਟਾ-ਵੱਢ ਸ਼ੁਰੂ ਕਰਵਾ ਦਿੱਤੀ। ਸੱਯਦ ਹੁਸੈਨ ਅੱਲੀ ਖਾਨ ਤੇ ਹੋਰਨਾਂ ਅਮੀਰਾਂ ਪਹਿਲੇ ਹੱਲੇ ਹੀ ਕੋਕਲਤਾਬ ਖਾਨ ਮਾਰ-ਮੁੜਾਇਆ ਤੇ

੧੯੪.

‘ਰੁਸਤਮਿ ਹਿੰਦ’ ਨੂੰ ਘਾਇਲ ਕਰ ਸੁੱਟਿਆ। ਸਰਦਾਰ ਮਰਵਾ ਕੇ, ਮੁਹਰੇਲੀ ਫੇਜਾਂ ਭੱਜ ਉੱਠੀਆਂ; ਉਨ੍ਹਾਂ ਨੂੰ ਵੇਖ ਕੇ ਸਾਰਾ ਦਲ ਖਿਡ-ਪੁਡ ਗਿਆ। ਸੰਝ ਸਮੇਂ ਜਹਾਂਦਾਰ ਸ਼ਾਹ ਦੇ ਪੈਰ ਭੀ ਉੱਖੜ ਗਏ। ਹਾਥੀਓਂ ਉਤਰਿ, ਘੋੜੇ ਸਵਾਰ ਹੋ ਕੇ, ਲਾਲ ਕੌਰ ਸਮੇਤ ਰਾਤਿ ਦੇ ਅਨੁਰੇ ਵਿੱਚ ਆਗਰੇ ਨੱਸਿ ਆਇਆ। ਸਿਰਫ ਜ਼ੁਲਫਿਕਾਰ ਖਾਂ ਮੈਦਾਨ ਵਿਚ ਰਹਿ ਗਿਆ। ਫੌਰਖਸੀਅਰ ਨੇ ਸੁਆਮੀ ਬਿਹੀਨ ਸਿਪਹ ਸਾਲਾਰ ਉੱਤੇ ਹੱਲਾ ਬੋਲ ਦਿੱਤਾ। ਮੁਕਾਬਲੇ ਦੀ ਤਾਬ ਅਪਣੇ ਅੰਦਰ ਨਾ ਵੇਖ ਕੇ, ਉਹ ਭੀ ਰਾਜਧਾਨੀ (ਦਿੱਲੀ) ਵਲਿ ਖਿਸਕ ਆਇਆ, ਇੱਥੇ ਸਾਰਾ ਮੈਦਾਨ ਸਾਫ਼ ਹੋਇਆ ਵੇਖ ਕੇ,—

ਮਾਘ ੩ (੧ ਜਨਵਰੀ ੧੭੧੩) ਵੀਰਵਾਰਿ ਫੌਰਖਸੀਅਰ ਬੰਗਲੇ-ਦਾਰ ਸੁਨਹਿਰੀ ਸਿੰਘਾਸਣ (ਪਾਲਕੀ) ਪੁਰ ਸਵਾਰ ਹੋ ਕੇ, ਅਗਾਹਾਂ ਵਧਿਆ; ਤੇ ਡੂਢ ਕੋਹ ਪੁਰ ਲੱਗੇ ‘ਦੌਲਤ ਖਾਨੇ’ ਵਿਚ ਆ ਵਿਰਾਜਿਆ।

ਮਾਘ ੬ (੪ ਜਨਵਰੀ) ਐਤਵਾਰਿ ਜਹਾਂਦਾਰ ਸ਼ਾਹ ਆਪਣੀ ਪਿਆਰੀ ਸਮੇਤ ਦਿੱਲੀ ਪਹੁੰਚਾ ਤੇ ਆਸਫ਼ੁ ਦੌਲਾ ਅਸਦ ਖਾਂ ਦੇ ਘਰ ਲੁਕ ਗਿਆ।

ਮਾਘ ੭ (੫ ਜਨਵਰੀ) ਸੋਮਵਾਰਿ ਜ਼ੁਲਫਿਕਾਰ ਖਾਂ ਭੀ ਪਿਤਾ (ਅਸਦ ਖਾਂ) ਦੇ ਘਰਿ ਪਹੁੰਚ ਗਿਆ। ਆਸਫ਼ੁ ਦੌਲਾ ਨੇ ਜਹਾਨਦਾਰ ਸ਼ਾਹ ਨੂੰ, ਪ੍ਰੇਮਕਾ ਸਣੇ ਕਿਲੇ ਅੰਦਰ ‘ਤ੍ਰਿਪੋਲੀਆ’ ਕਾਲ-ਕੋਠੜੀ ਵਿੱਚ ਕੈਦ ਕਰ ਦਿੱਤਾ, ਤੇ ਪੁੱਤ੍ਰ (ਜ਼ੁਲਫਿਕਾਰ) ਨੂੰ ਘਰ ਵਿਚੋਂ ਕਿਸੇ ਪਾਸੇ ਹਿੱਲਣ-ਜੁੱਲਣ ਹੀ ਨਾ ਦਿੱਤਾ। ਅਤੇ ਮੁਹੱਮਦ ਯਾਰ ਖਾਂ ਨੂੰ ਪਹਿਲਾਂ ਵਾਂਗੂ ਹੀ ਕਿਲੇ-ਦਾਰੀ ਪੁਰ ਬਹਾਲ ਕਰ ਛੱਡਿਆ।

ਇਹ ਗੱਲ ਸੁਣ ਕੇ, ਫੌਰਖਸੀਅਰ ਨੇ, ਬਿਰਮਾਉਣ ਲਈ, ਆਸਫ਼ੁ ਦੌਲਾ ਦੇ ਨਾਮ ਕਿਰਪਾਲਤਾ ਭਰਪੂਰ ਫਰਮਾਨ ਭੇਜਿਆ।

ਮਾਘ ੧੯ (੧ ਮਹੱਰਮ ੧੧੨੫ = ੧੭ ਜਨਵਰੀ) ਛੰਨਿਛਰਵਾਰਿ ਫੌਰਖਸੀਅਰ ਨੇ ਦਿੱਲੀ ਵਲਿ ਚੜ੍ਹਤ ਕੀਤੀ।

ਫੌਗੁਣ ੪ (੧੫ ਮੁਹਰਮ = ੩੧ ਜਨਵਰੀ) ਸ਼ਨੀਵਾਰਿ ਫੌਰਖ-ਸੀਅਰ, ਦਿੱਲੀ ਗੋਰੇ ਬਾਗ਼ ਬਿਜਰਾਬਾਦ (ਬਾਰਾਂ ਪੁਲਾ) ਲਾਗੇ ਆਇ ਉਤਰਿਆ। ਅਰੁ ਸੈਫ ਖ਼ਾਂ ਨੂੰ, ਜਹਾਂਦਾਰ ਸ਼ਾਹ ਤੇ ਜ਼ੁਲਫਿਕਾਰ ਖਾਨ ਦੇ ਸਿਰ ਵੱਢ ਲਿਐਣ ਵਾਸਤੇ ਕਿਲੋਂ ਵਿੱਚ ਘੱਲਿਆ। ਅਤੇ ਲੋਥਾਂ ਆਪਣੀ ਛਾਉਣੀ ਵਿੱਚ ਲੈ ਆਵਣ ਦਾ ਹੁਕਮ ਦਿੱਤਾ। ਆਗਿਆ ਪਾਲਨ ਹੋਈ ਤਾਂ ਦੋਹਾਂ ਦੀਆਂ ਲੋਥਾਂ ਜਲੋਖਾਨੇ ਵਿੱਚ (ਦੀਵਾਨ ਖਾਨੇ ਅਗਾੜੀ) ਸਿਟਵਾ ਦਿਤੀਆਂ।

ਫੌਗੁਣ ੬ (੨ ਫਰਵਰੀ) ਸੋਮਵਾਰਿ ਜੇਤੂ ਸ਼ਾਹ ਬੜੇ ਠਾਠ-ਬਾਠ ਨਾਲ ਹਾਥੀ ਪੁਰ ਬਹਿ ਕੇ, ਕਿਲੋਂ ਵਿੱਚ ਦਾਖਲ ਹੋਣ ਲਈ ਟੁਰਿਆ। ਜਹਾਂਦਾਰ ਸ਼ਾਹ ਦੀ ਲੋਥ ਹਾਥੀ ਦੀ ਅਮਾਰੀ ਵਿੱਚ ਰੱਖੀ ਅਰੁ ਵਜ਼ੀਰ ਦੀ ਉਲਟੀ ਕਰਕੇ ਹਾਥੀ ਦੀ ਪੂਛ ਨਾਲ ਬੰਨ੍ਹਵਾ ਲਈ। ਦੋਵੇਂ ਸਿਰ ਚੋਬਾਂ ਉੱਤੇ ਟੰਗਵਾ ਲਏ। ਰੋੜ੍ਹ, ਵਿਭੀਤਸ ਤੇ ਕਰੁਣਾ ਆਦਿ ਰਸਾਂ ਦਾ ਇਹ ਭਿਆਨਕ ਤੇ ਸੰਥਾ-ਸਿਖਾਉ ਦ੍ਰਿਸ਼ ਵੇਖ ਕੇ, ਧਰਤੀ ਅਕਾਸ਼ ਦੇ ਸਾਰੇ ਜੀਆ-ਜੰਤ ਰੋ ਰਹੇ ਸਨ। ਫੌਰਖਸੀਅਰ ਬਾਦਸ਼ਾਹ ਦਾ ਪਹਿਲਾ ਰਾਜ-ਵਰਖ ਇਸ ਰੱਤ-ਵਿਰੱਤੇ ਨਜ਼ਾਰੇ ਤੋਂ ਆਰੰਭ ਹੋਇਆ।

ਇਸ ਕਹਿਰ-ਕਹਾਰੇ ਦੀ ਸਜ਼ਾ ਕੁਦਰਤਿ ਨੇ ਭੀ ਉਸੇ ਮੌਕੇ ਦੇਣੀ ਅਰੰਭ ਦਿੱਤੀ। ਮੋਘ-ਮੰਡਲ ਨੂੰ ਵਰਖਾ ਕਰਨ ਤੋਂ ਵਰਜ ਦਿੱਤਾ। ਸੋਕੜੇ ਦੇ ਕਾਰਣ ਇਜੇਹਾ ਸਖਤ ਕਾਲੁ ਪਿਆ, ਕਿ ਬੰਦਿਆਂ ਲਈ ਅੰਨ ਦੇ ਤੇ ਪਸ਼ੂਆਂ ਲਈ ਪਾਣੀ ਦੇ ਦਰਸ਼ਨ ਦੁਰਲੱਭ ਹੋ ਗਏ। ਨਾਲ ਹੀ ਮਾਰੂ ਮਰੀ ਪੈ ਗਈ। ਧੜਾ ਧੜ ਬੰਦੇ ਤੇ ਚੋਖਰ ਖਾਧ-ਖੁਰਾਕ ਦੇ ਵਿਜੋਗ ਵਿਚ ਮਰ ਰਹੇ ਸਨ; ਅਨੁ ਕਾਗਾਂ, ਗਿਰਝਾਂ ਦੇ ਪੇਟ ਭਰ ਰਹੇ ਸਨ।

ਕਿਲੋਂ ਅੰਦਰ ਪਧਾਰ ਕੇ ਨਵੇਂ ਬਾਦਸ਼ਾਹ ਨੇ ਜਹਾਂਦਾਰ ਸ਼ਾਹ ਤੇ ਜ਼ੁਲਫਿਕਾਰ ਖਾਂ ਦੀਆਂ ਲਾਸ਼ਾਂ ਕਿਲੋਂ ਦੇ ਦਿੱਲੀ ਦਰਵਾਜ਼ੇ ਉੱਤੇ ਰਖਵਾ ਦਿੱਤੀਆਂ। ਅਰੁ ਅਸਦ ਖਾਂ 'ਆਸਫੁੱਦੌਲਾ' ਨੂੰ ਸਣੇ ਪਰਵਾਰ ਖਾਨਿ ਆਲਿਮ 'ਖਾਨ ਜਹਾਨ ਬਹਾਦੁਰ' ਦੇ ਡੇਰੇ ਨਜ਼ਰਬੰਦ

੧੯੬.

ਕਰਵਾ ਦਿੱਤਾ। ਪਿਉ-ਪੁੱਤਰ ਦਾ ਤੇ ਕੋਕਲਤਾਸ਼ ਖਾਂ ਦਾ ਕੁੱਲ ਲਟਾ-ਪੱਟਾ ਜ਼ਬਤ ਕੀਤਾ ਗਿਆ।

ਫੌਗੂਣ ੭ (੩ ਫਰਵਰੀ) ਮੰਗਲਵਾਰਿ ਸੱਯਦ ਅੱਬਦੁੱਲਹ ਖਾਨ 'ਕੁਤਬੁਲ ਮੁਲਕ, ਬਹਾਦੁਰ, ਜ਼ਫਰ ਜੰਗ' ਨੂੰ ਨਵੇਂ ਬਾਦਸ਼ਾਹ ਨੇ 'ਵਜ਼ੀਰ ਕੁੱਲ' ਦੀ ਪਦਵੀ ਬਖ਼ਸ਼ੀ। ਅਰੁ ਸਯਦ ਹੁਸੈਨ ਅੱਲੀ ਖ਼ਾਂ ਨੂੰ 'ਅਮੀਰੁੱਲ ਉਮਰਾ, ਬਹਾਦੁਰ ਫ਼ੀਰੋਜ਼ ਜੰਗ' ਖਤਾਬ ਦੇ ਕੇ ਸੱਤ ਹਜ਼ਾਰੀ-ਸੱਤ ਹਜ਼ਾਰ ਸਵਾਰ ਤੱਕ ਮਨਸਬ ਵਧਾਇਆ; ਅਰੁ 'ਮੀਰ ਬਖ਼ਸ਼ੀ' ਦਾ ਪਦ ਅਨਾਯਤ ਕੀਤਾ। ਮੁਹੱਮਦ ਅਮੀਨ ਖ਼ਾਂ ਨੂੰ 'ਇੱਤਮਾਦੁੱਦੌਲਾ' ਦਾ ਖਤਾਬ ਤੇ 'ਬਖ਼ਸ਼ੀ ਦੌਮ' ਦਾ ਪਦ ਬਖ਼ਸ਼ਿਆ। ਕਾਜ਼ੀ ਅਬਦੁੱਲਹ 'ਤੂਰਾਨੀ' ਨੂੰ 'ਖਾਨ ਖਾਨਾ-ਮੀਰ ਜੁਮਲਾ' ਪਦਵੀ ਮਿਲੀ।

ਫੌਗੂਣ ੧੨ (੮ ਫਰਵਰੀ) ਐਤਵਾਰਿ ਰਾਇ ਖ਼ੁਸਹਾਲ ਚੰਦ ਪੇਸ਼ਕਾਰ ਬਖ਼ਸ਼ੀ ਅੱਵਲ, ਰਾਇ ਨਵਿੰਦਾ ਤੇ ਸ਼ੇਖ ਅਨਵਰ ਦੀਵਾਨ ਤਨ ਦੇ ਪੇਸ਼ਕਾਰਾਂ ਅਤੇ ਰਾਇ ਗਜ ਸਿੰਘ ਪੇਸ਼ਕਾਰਿ-ਖਾਸਾ (ਬਾਦਸ਼ਾਹ ਦੇ ਨਿਜ ਕੇ ਸਕੱਤਰ) ਨੂੰ ਜਾਮੇ-ਜੋੜੇ ਪਰਦਾਨ ਹੋਏ। ਯਾਨੀ ਇਨ੍ਹਾਂ ਪਦਵੀਆਂ ਪੁਰ ਨੀਅਤ ਕੀਤੇ ਗਏ। ('ਤਜਕਿਰਾ')

ਇਸ ਰਾਜ-ਗਰਦੀ (ਇਨਕਿਲਾਬ) ਦੇ ਸਮੇਂ ਬਾਬਾ ਬੰਦਾ ਸਿੰਘ ਜੀ ਨਿਚਲੇ ਨਹੀਂ ਬੈਠੇ ਰਹੇ। ਉਨ੍ਹਾਂ ਆਪਣੀ ਪੋਜ਼ੀਸ਼ਨ ਵੱਧ ਤੋਂ ਵੱਧ ਮਜ਼ਬੂਤ ਬਨਾਉਣ ਦਾ ਉਦਮ ਜਾਰੀ ਰੱਖਿਆ। ਜੈਨੂੰਦੀਨ ਅਹਮਦ ਖਾਨ ਫੌਜਦਾਰਿ-ਸਿਰੰਦ ਭਾਵੇਂ ਵਿਤੁ ਅਨੁਸਾਰ ਖਾਲਸਾ ਜੀ ਨਾਲ ਟੱਕਰਾਂ ਲੈਂਦਾ ਰਿਹਾ; ਪਰ ਉਹ ਸਰਕਾਰ ਦਾ ਕੁਝ ਭੀ ਸਵਾਰ ਨਾ ਸੱਕਿਆ; ਤੇ ਨਾਂ ਸਿੰਘਾਂ ਦਾ ਕੁਝ ਵਿਗਾੜ ਸਕਿਆ। ਸਗੋਂ 'ਖਾਲਸਾ ਜੀ' ਨੇ ਸਾਢੇਰੇ ਲਾਗੇ ਇੱਕ ਗੁਜ਼ਾਰੇ ਮਾੜਾ ਕਿਲ੍ਹਾ ਉਸਾਰ ਲਿਆ। ਅਰੁ ਫੌਜਦਾਰ ਸਿਰੰਦ ਦੇ ਮੁਕਾਬਲੇ ਜੋਗਾ ਸਾਮਾਨਿ ਜੰਗ ਤੇ ਹੋਰ ਲੋੜੀਂਦੀ ਸਾਮੱਗਰੀ ਜਮ੍ਹਾਂ ਕਰ ਲਈ।

ਸਿੰਘ, ਇਸ ਕਿਲ੍ਹੇ ਅੰਦਰੋਂ ਬੜੀ ਚਾਤੁਰੀ ਤੇ ਬਹਾਦੁਰੀ ਨਾਲ ਲੜਦੇ ਤੇ ਵੈਰੀਆਂ ਨੂੰ ਹੇਰਾਨ ਕਰਦੇ ਰਹੇ। ਕਦੀ ਸ਼ਾਹੀ ਲਸਕਰ ਪੁਰ, ਖਾਣ-ਪਕੋਣ ਦੇ ਸਮੇਂ ਤੀਰ-ਗੋਲੀਆਂ ਵਰਸਾਉਣ

ਡਹਿ ਪੈਂਦੇ। ਕਿਸੇ ਐਸੀ ਰੁੱਤੇ ਹਮਲਾ ਕਰਕੇ ਵੈਰੀਆਂ ਨੂੰ ਹੱਥਾਂ ਪੈਰਾਂ ਦੀਆਂ ਪਾ ਦੇਂਦੇ, ਜਦੋਂ ਕਿ ਐਸਾ ਕਰਨ ਦੀ ਉਨ੍ਹਾਂ ਨੂੰ ਸੰਭਾਵਨਾ ਹੀ ਨਾ ਹੁੰਦੀ।

ਜੈਨੂੰਦੀਨ ਨੇ ਜਦੋਂ ਅਪਣੀਆਂ ਤੋਪਾਂ, ਸਿੰਘਾਂ ਦੇ ਕਿਲੋ-ਉੱਤੇ ਹਾਨੀਕਾਰਕ ਅਸਰ ਪਾਉਣ ਵਿੱਚ ਅਸਮਰੱਥ ਜਾਚੀਆਂ; ਤਾਂ ਉਸਨੇ ਅਪਣੇ ਮੋਰਚੇ, ਕਿਲੋ ਤੋਂ ੪੦-੫੦ ਗਜ਼ ਨੇੜੇ ਤੱਕ, ਅਗਾਹਾਂ ਵਧਾ ਦਿੱਤੇ; ਅਰੁ ਤੋਪਖਾਨਾ ਬੀੜ ਦਿੱਤਾ। ਏਨੀ ਨੇੜਿਓਂ ਕੀਤੀ ਗੋਲਾਬਾਰੀ ਵੀ ਸਿੰਘਾਂ ਨੂੰ ਘਬਰਾ ਨਾ ਸਕੀ। ਸਗੋਂ ਉਨ੍ਹਾਂ ਨੇ ਗੜ੍ਹੀ ਅੰਦਰੋਂ ਰਾਤੋ ਰਾਤਿ ਸੁਰੰਗ ਪੁੱਟ ਕੇ, ਦੁਸ਼ਮਣਾਂ ਦੀ ਇੱਕ ਭਾਰੀ ਤੋਪ, ਸਣੇ ਉਸ ਦੇ ਗੋਲੇ-ਬਾਰੂਦ ਨਾਲ ਭਰੇ ਗੱਡੇ ਕਿੱਲੇ ਅੰਦਰਿ ਖਿੱਚ ਲਿਆਉਣ ਲਈ ਅਣੋਖਾ ਉੱਦਮ ਕੀਤਾ। ਲੇਕਿਨ ਐਨ ਮੌਕੇ ਪੁਰ ਜਾਦੇ ਵਰਖਾ ਹੋ ਜਾਣ ਕਰਕੇ, ਸੁਰੰਗ ਬਹਿ ਗਈ; ਤੇ ਖਿੱਚੀ ਜਾ ਰਹੀ ਤੋਪ ਅਧਵਾਟੇ ਹੀ ਨੱਪੀ ਰਹਿ ਗਈ। ਢਿਗ ਡਿਗਣ ਦਾ ਖੜਾਕ ਸੁਣਕੇ, ਸੁੱਤੇ ਲਸ਼ਕਰੀ ਅੱਭੜਵਾਹੇ ਉੱਠੇ; ਤੇ ਜੀ-ਭਿਆਣੇ ਰਾਤਿ ਦੇ ਘੁੱਪ ਅਨ੍ਹੇਰੇ ਵਿੱਚ ਚੁਪਾਸਤਿ ਭੱਜੇ। ਜੈਨੂੰਦੀਨ ਸੁਦ ਮੌਕੇ ਪੁਰ ਪਹੁੰਚਾ ਤੇ ਤੋਪ ਅਲੋਪ ਡਿੱਠੀ। ਬੜੀ ਨੱਸ-ਭੱਜ ਕਰਨ ਪੁਰ ਤੋਪ ਖਾਈ ਵਿੱਚ ਡਿੱਗੀ-ਦੱਬੀ ਲੱਭੀ। ਅਪਣੇ ਲਸ਼ਕਰੀਆਂ ਨੂੰ ਇਨੱਮ ਤੇ ਹਲਾ-ਸ਼ੇਰੀ ਦੇ ਕੇ, ਮਸਾਂ ੨ ਤੋਪ ਕਵਾਈ; ਤੇ ਚੰਗੇ ਪੱਕੇ ਟਿਕਾਣੇ ਟਿਕਾਈ।

ਇਸ ਤਰ੍ਹਾਂ ਇਹ ਮੁਹਿੰਮ ਹੋਰ ਲੰਮੀ ਤੇ ਵਧੇਰੇ ਔਖੀ ਹੋ ਗਈ। ਫ਼ੌਰਖ਼ਸੀਅਰ ਨੇ ਇਸ ਅਸਫਲਤਾ ਦਾ ਹਾਲ ਸੁਣ ਕੇ, ਅੱਬਦੁਲਸਮੱਦ ਖ਼ਾਨ ਇਸ ਮੁਹਿੰਮ ਉੱਤੇ, ਜ਼ਿੱਮੇਵਾਰ ਬਾਪ ਕੇ, ਭੇਜਿਆ। ਨਾਲੇ ਲਾਹੌਰ ਦੇ ਸੂਬੇਦਾਰ ਇਨਾਯਤੁੱਲਹ ਖ਼ਾਨ ਦੀ ਬਦਲੀ ਕਰਕੇ, ਅਮੀਰੁੱਲਉਮਰਾ ਅੱਲੀ ਮਰਦਾਨ ਖ਼ਾਨ (ਸ਼ਾਹ-ਜਹਾਨੀ) ਦੇ ਪੋਤ੍ਰੇ ਜ਼ਬਰਦਸਤ ਖ਼ਾਨ ਨੂੰ ਸੂਬੇ-ਦਾਰ ਪੰਜਾਬ ਬਣਾਇਆ ਗਿਆ। ਫ਼ੌਰਖ਼ਸੀਅਰ ਨੇ ਮੁਢ ਤੋਂ ਹੀ ਸਿੱਖਾਂ ਵਿਰੁੱਧ ਅਤਿਆਚਾਰ ਭਰਪੂਰ ਨੀਤੀ ਧਾਰਨ ਕਰਨ ਦਾ ਫ਼ੈਸਲਾ ਕਰ ਲਿਆ। ('ਬੰਦਾ ਸਿੰਘ ਬਹਾਦਰ'; ਮਿਸ ਕਾਰਨਰ ਕ੍ਰਿਤ 'ਹਿਸਟਰੀ ਆਫ ਇੰਡੀਆ ਐਂਡ ਦਾਇਨਾ' ਤੇ 'ਇਬਰਤਨਾਮਾ')।

੧੯੮.

ਫੋਗੂਣ ੧੭ (੧੩ ਫਰਵਰੀ) ਸ਼ੁੱਕਰਵਾਰ-ਅਬਦੁਲ ਸਮੱਦ ਖਾਂ ਦੇ ਪੁੱਤ੍ਰ ਜ਼ਕਰੀਆ ਖ਼ਾਂ ਨੂੰ ਜੱਮ੍ਹੂ ਦੀ ਫ਼ੌਜਦਾਰੀ ਬਖਸ਼ੀ ਜਾਣ ਦਾ ਸ਼ਹਾਨ, ਜਾਮੇ-ਜੋੜੇ ਦੇ ਰੂਪ 'ਚ ਭੇਜਿਆ ਗਿਆ।

ਫੋਗੂਣ ੩੦ (੨੬ ਫਰਵਰੀ) ਵੀਰਵਾਰ ਇਰਾਦਤਮੰਦ ਖ਼ਾਨ ਨੂੰ ਏਮਨਾਬਾਦ (ਜ਼ਿਲਾ ਗੁੱਜਰਾਂ ਵਾਲਾ) ਦੀ ਫ਼ੌਜਦਾਰੀ ਬਖਸ਼ੀ ਗਈ।

ਚੇਤੂ ੪ (੨ ਮਾਰਚ) ਸੋਮਵਾਰ-ਸੈਫੁੱਦੀਨ ਅਹਮਦਖਾਨ ਛੋਟੀ ਗੁਜਰਾਤ (ਪੰਜਾਬ) ਦਾ ਫ਼ੌਜਦਾਰ ਨਿਯਤ ਹੋਇਆ।

ਰਾਜਾ ਅਜੀਤ ਸਿੰਘ (ਜੋਧਪੁਰੀਏ), ਤੇ ਰਾਜਾ ਜੈ ਸਿੰਘ (ਅੰਬੇਰਪਤਿ) ਨੂੰ ਪੰਜ ਹਜ਼ਾਰੀ-ਪੰਜ ਹਜ਼ਾਰ ਸਵਾਰ ਦੇ ਮਨਸਬ ਬਖਸ਼ੀ ਜਾਣ ਦੀ ਖ਼ੁਸ਼ਖ਼ਬਰੀ ਭੇਜੀ ਗਈ।

ਸਾਦਾਤ ਖ਼ਾਂ ਨੂੰ ਸੂਬੇਦਾਰ ਕਸ਼ਮੀਰ ਥਾਪ ਕੇ, ਛੇ-ਹਜ਼ਾਰੀ-ਪੰਜ ਹਜ਼ਾਰ ਸਵਾਰ ਦਾ ਮਨਸਬ ਭੀ ਬਖਸ਼ਿਆ।

ਚੇਤੂ ੧੮ (੧੬ ਮਾਰਚ) ਸੋਮਵਾਰ ਸੱਯਦ ਸਲਾਬਤ ਖ਼ਾਂ ਰਾਜਧਾਨੀ ਦਿੱਲੀ ਦੇ ਚੋਗਿਰਦੇ ਦਾ ਫ਼ੌਜਦਾਰ ਨੀਅਤ ਹੋਇਆ।

ਸੰਮਤ ੧੭੭੦ ਵੈਸਾਖ ੨੮ (੨੫ ਅਪ੍ਰਿਲ ੧੭੧੩) ਛਨਿੱਛਰ-ਵਾਰ-ਜ਼ਬਰਦਸਤ ਖ਼ਾਨ ਸੂਬੇਦਾਰ ਪੰਜਾਬ ਵੱਲੋਂ ਭੇਜਿਆਂ ਹੋਈਆਂ ਪੰਜ ਸੌ ਅਬਰਫੀਆਂ (ਅਠਮਾਸੀਆਂ) ਬਾਦਸ਼ਾਹ ਦੀ ਨਜ਼ਰੇ ਗੁਜ਼ਾਰੀਆਂ ਗਈਆਂ।

ਜੇਠ ੧੬ (੧੪ ਮਈ) ਵੀਰਵਾਰ ਮੁਹੱਮਦ ਯਾਰ ਖ਼ਾਂ (ਸੂਬੇਦਾਰ ਦਿੱਲੀ) ਨੂੰ ਪੰਜ ਹਜ਼ਾਰੀ-ਦੋ ਹਜ਼ਾਰ ਸਵਾਰ ਦਾ ਮਨਸਬ ਬਖਸ਼ ਕੇ ਵਡਿਆਇਆ ਗਿਆ।

ਜੇਠ ੨੫ (੨੩ ਮਈ) ਛਨਿੱਛਰਵਾਰ ਜ਼ਬਰਦਸਤ ਖ਼ਾਂ ਸੂਬੇਦਾਰ ਲਾਹੌਰ ਦੇ ਮਰਨ ਦੀ ਖ਼ਬਰ ਬਾਦਸ਼ਾਹ ਨੂੰ ਸੁਣਾਈ ਗਈ।

ਹਾੜੂ ੨੨ (੨੦ ਜੂਨ) ਛਨਿੱਛਰ ਵਾਰ 'ਵਕਾਯੋਂ ਨਿਗਾਰ ਕੁੱਲ' ਨੂੰ ਹੁਕਮ ਹੋਇਆ, ਕਿ "ਜਹਾਂਦਾਰ ਸ਼ਾਹ ਦੇ ਰਾਜ-ਭਾਗ ਦਾ ਸਮਾ ਲਿਖਤਾਂ 'ਚੋਂ ਮੇਸ ਕੇ, ਹਜ਼ਰਤ ਬਾਦਸ਼ਾਹ (ਫ਼ੌਰਖਸੀਅਰ) ਦਾ ਰਾਜ-ਵਰਖ ਪਟਣੇ ਗੱਦੀ ਬਹਿਣ ਦੇ ਦਿਨ-੨੯ ਸਫਰ ੧੧੨੪ ਹਿਜਰੀ

(ਸੰਮਤ ੧੭੬੮ ਮਿਤੀ ਚੇਤ੍ਰ ੨੯ = ੨੭ ਮਾਰਚ ੧੭੧੨)
ਵੀਰਵਾਰ ਤੋਂ ਗਿਣਿਆ ਜਾਵੇ !”

ਹਾੜ੍ਹ ੨੪ (੯ ਜਮਾਦੀ ਉਲ ਆਖ਼ਿਰ ੧੧੨੫ ਹਿ: = ੨੨ ਜੂਨ ੧੭੧੩) ਸੋਮਵਾਰਿ ਬਾਬਾ ਬੰਦਾ ਸਿੰਘ ਦੇ ‘ਲੋਹ ਗੜ੍ਹ’ ਤੋਂ ਸਾਢੇਰੇ ਵਿੱਚ ਘਿਰੇ ਸਿੰਘਾਂ ਦੀ ਸਹਾਇਤਾ ਵਾਸਤੇ ਭੇਜੇ ਇੱਕ ਜੱਥੇ ਦਾ ਘਮਸਾਣ ਜੁੱਧ, ਅਬਦੁਲ ਸਮੱਦ ਖ਼ਾਂ ਤੇ ਜੈਨੂੰਦੀਨ ਅਹਮਦ ਖ਼ਾਂ ਫ਼ੌਜਦਾਰਿ-ਸੀਰੰਦ ਦੀਆਂ ਫੌਜਾਂ ਨਾਲ ਹੋਇਆ।

ਹਾੜ੍ਹ ੩੦ (੨੮ ਜੂਨ) ਅੰਤਵਾਰਿ ਕੇਸ਼ੋ ਰਾਉ ਹਰਕਾਰੇ ਨੇ ਫਰਦ ਪੇਸ਼ ਕੀਤੀ। ਜਿਸ ਵਿੱਚ ‘ਜੰਗ-ਸਾਢੇਰਾ’ ਦੇ ਸਮਾਚਾਰ ਦਰਜ ਸਨ। ਦੱਸਿਆ ਸੀ, ਕਿ “ਬਹੁਤ ਸਾਰੇ ‘ਸਿੱਖ’, ਬਹਾਦਰਾਂ ਦੀਆਂ ਤੇਗਾਂ ਦੇ ਤੌਮੇ ਹੋ ਗਏ। ਬਾਦਸ਼ਾਹੀ ਫ਼ੌਜ ਵਿੱਚੋਂ ਭੀ ਬਕਾਬੰਗ ਖ਼ਾਂ ਆਦਿਕਾਂ ਸ਼ਰਬਤਿ-ਸ਼ਹਾਦਤ ਪੀਤਾ।”

ਨੋਟ-ਇਸ ਜੁੱਧ ਸਮੇਂ, ਸਿੰਘ ਦੋਹ ਕਿਲਿਆਂ-‘ਲੋਹਗੜ੍ਹ’ ਤੇ ‘ਸਾਢੇਰਾ’-ਵਿੱਚ ਬਾਬਾ ਜੀ ਨੇ ਵੰਡ ਕੇ, ਬਹਾਏ ਹੋਏ ਸਨ; ਆਪ ‘ਲੋਹਗੜ੍ਹ’ ਵਿੱਚ ਵਿਰਾਜ ਰਹੇ ਸਨ। ਬਾਹੀ ਲਬਕਰ ਵਿੱਚ ‘ਸਮੱਦੀ’ ਤੇ ‘ਜੈਨੀ’ ਫੌਜਾਂ ਤੋਂ ਬਿਨਾਂ ਦਿੱਲੀਓਂ ਭਾਰਾ ਸਹਾਇਕ ਦਲ ਭੇਜਿਆ ਹੋਇਆ ਸੀ। ਨਾਲੇ ਦੀਨ-ਧਰਮ ਦਾ ਜੰਗ ਖਿਆਲ ਕਰਕੇ, ਤੇ ਲੁੱਟ ਦੇ ਲਾਲਚ ਨਾਲ, ਬੇ-ਸੁਮਾਰ ਮੁਲਖੱਈਆ ਉਨ੍ਹਾਂ ਨਾਲ ਰਲਿਆ ਹੋਇਆ ਸੀ। ਇਸ ਤਰਾਂ ਤਾਕਤ ਦੇ ਲਿਹਾਜ਼ ਨਾਲ ਕੀੜੀ ਤੇ ਹਾਥੀ ਦਾ ਮੁਕਾਬਲਾ ਸੀ। ਇੱਥੇ ਜੁੜੇ ਟਿੱਡੀਦਲ ਨੇ ਗੜ੍ਹ-ਸਾਢੇਰਾ ਗਿਰਦੇ ਸੰਘਣਾ ਘੇਰਾ ਪਾ ਕੇ, ਬਾਹਰੋਂ ਹਰ ਤਰਾਂ ਦੀ ਆਵਾ-ਜਾਈ ਬੰਦ ਕਰ ਦਿੱਤੀ ਸੀ। ਭਾਵੇਂ ਬਾਬਾ ਜੀ ਲੋਹਗੜ੍ਹ ਤੋਂ ਦੂਜੇ-ਤੀਜੇ ਦਿਨ, ਤਿੰਨ ਚਾਰ ਨਵੇਂ ਜੱਥੇ ਤੇ ਦਾਣਾ-ਪੱਠਾ ਸਹਾਇਤਾ ਵਾਸਤੇ ਭੇਜਦੇ ਰਹੇ ਸਨ; ਅਤੇ ਘਿਰੇ ਹੋਏ ਸਿੰਘ ਦੂਰੋਂ ਸਹਾਇਕ ਜੱਥਿਆਂ ਨੂੰ ਆਉਂਦਿਆਂ ਯਾ ਉਨ੍ਹਾਂ ਦੀਆਂ ਉਡਦੀਆਂ ਧੁੜਾਂ ਵੇਖਕੇ, ਅੰਦਰੋਂ ਚਾਰੇ ਬੰਨੇ ਵੈਰੀ ਦਲ ਪੁਰ ਹੱਲਾ ਬੋਲ ਦੇਂਦੇ ਸਨ। ਅਰੁ ਜੇ ਕੁਝ ਬੇਹ-ਖਿੰਜ ਕੇ ਲਿਜਾ ਸਕਦੇ, ਅੰਦਰ ਲੈ ਜਾਂਦੇ ਸਨ। ਤਦ ਬੀ ਆਪਣੀਆਂ ਧੁੜਾਂ ਪੂਰੀਆਂ ਕਰਨ ਵਿਚ ਸਫਲ ਨਹੀਂ ਸੀ ਹੋ ਰਹੇ।

ਇਹ ਉੱਦਮ ਸਿੰਘਾਂ, 'ਚੈਨ ਬਹਾਦਰ' ਤੇ 'ਜ਼ੈਨੇ' ਦੇ ਮੁਕਾਬਲੇ ਸਮੇਂ ਬਰਾਬਰ ਜਾਰੀ ਰੱਖਿਆ। ਪਰ ਹੁਣ 'ਸਮੱਦੀ-ਘੇਰਾ' ਬੜਾ ਸੰਘਣਾ ਸੀ। ਤਦ ਬੀ ਸਿੰਘਾਂ, ਜਾਨ-ਜੋਖੇ ਦੀ ਇਹ ਅਣੋਖੀ ਖੇਡ ਕਈ ਮਹੀਨੇ ਜਾਰੀ ਰੱਖੀ। ਉੱਤੇ ਦੱਸਿਆ ਜੁੱਧ ਭੀ ਜੇਹੌਰ-ਖਾਲਸਾ ਦੀ ਇੱਕ ਝਾਕੀ ਹੀ ਸੀ। ('ਫ਼ੌਰਖਸੀਅਰ ਨਾਮ', 'ਤਜ਼ਕਿਰਾ' ਤੇ 'ਬੰਦਾ ਸਿੰਘ ਬਹਾਦਰ')

ਠਾਕੁਰ ਨਗੀਨਾ ਰਾਮ 'ਪੁਮਾਰ' ਦੇ ਕਬਜ਼ੇ ਅਨੁਸਾਰ, ਇਸ ਵਕਤ ਬਾਬਾ ਜੀ ਦੇ ਸਾਥੀਆਂ ਵਿੱਚ ਦੁਆਬਾ ਬਿਸਤ-ਜਾਲੰਧਰ ਦੇ ਰਾਜਪੂਤਾਂ (ਸਿੱਖਾਂ) ਵਿਚੋਂ ਰਾਮ ਸਿੰਘ 'ਮੰਜੇ', ਗੁਰੂ-ਸਹਾਇ ਸਿੰਘ 'ਭੱਟੀ', ਕੋਰ ਸਿੰਘ 'ਪੁਮਾਰ', ਧਰਮ ਸਿੰਘ ਤੇ ਮਸਤਾਨ ਸਿੰਘ 'ਮਿਨਾਸ', ਬੰਧ ਸਿੰਘ, ਕਾਨ੍ਹ ਸਿੰਘ, ਦਸੋਧੀ ਸਿੰਘ, ਜੀਉਣ ਸਿੰਘ ਤੇ ਪੰਜਾਬ ਸਿੰਘ ਆਦਿ 'ਬਿਓਟ'; ਮਹਿਬੂਬ ਚੰਦ 'ਜਸਵਾਲ' ਤੇ ਹਰਗੋਪਾਲ 'ਚੋਹਾਣ' ਆਦਿਕ ਸ਼ਾਮਲ ਸਨ। ਇਨ੍ਹਾਂ ਸਿੰਘਾਂ ਦਾ ਕਬਜ਼ਾ ਜਿਸ ੨ ਇਲਾਕੇ ਪੁਰ ਬਾਬਾ ਜੀ ਨੇ ਕਰਵਾਇਆ; ਉਥੇ ਹੀ ਇਨ੍ਹਾਂ ਦੀ ਸੰਤਾਨ ਹੁਣ ਤੱਕ ਆਬਾਦ ਹੈ। ਜਿਹਾ ਕਿ—

(੧) ਮਿਨਾਸ—ਬਹਾਦਰ ਗੜ੍ਹ, ਸੰਗਤਪੁਰਾ, ਪੰਜੀਠਾ, ਜੀਉਣ ਵਾਲਾ ਸਾਢੇਰਾ, ਕੁਭਨਾ, ਮਿਰਜਈ ਤੇ ਸਫੇਦੋਂ ਵਿੱਚ;

(੨) ਚੋਹਾਣ—ਸੰਗਤ ਪੁਰਾ ਤੇ ਕੋਟ ਈਸਾ ਸ਼ਾਨ;

(੩) ਰਾਠੋਰ—ਭਾਈ ਕੀ ਸਮਾਧ ਵਿੱਚ;

(੪) ਸੜੋਯਾ—ਜੀਉਣ ਵਾਲ 'ਚਿ;

(੫) ਪੁਮਾਰ—ਬਾਗੜੀਆਂ ਤੇ ਜੀਉਣ ਵਾਲ ਵਿਚ;

(੬) ਜਸਵਾਲ—ਦਿਆਲ ਪੁਰ ਵਿਚ;

(੭) ਜੰਜੋਆ—ਮਾਂਜਰੀ ਵਿਚ;

(੮) ਬਿਓਟ—ਕੋਟ ਕਪੂਰਾ, ਭਾਈ ਕੀ ਸਮਾਧ ਤੇ ਰਣੀਅਦਾ (? ਰਤੀਆ) ਵਿੱਚ।

(‘ਤਾਰੀਖਿ ਰਾਜਪੂਤਾਨਿ ਦੁਆਬਾ ਜਾਲੰਧਰ—ਉਰਦੂ’)

ਸਾਂਵਣ ੨੩ (੨੩ ਜੁਲਾਈ) ਵੀਰਵਾਰਿ ਸਰਬਰਾਹ ਖਾਨ (ਅੱਲਿਮ-ਗੀਰੀ) ਰਾਜਧਾਨੀ ਦਿੱਲੀ ਦਾ ਕੋਤਵਾਲ ਤੇ ਫੌਜਦਾਰ ਨੀਅਤ ਹੋਇਆ।

ਸਾਂਵਣ ੩੧ (੩੧ ਜੁਲਾਈ) ਸ਼ੁੱਕਰਵਾਰ—ਸਿਕੰਦਰਾ ਦੇ ਫੌਜਦਾਰ ਸੱਯਦ ਅਕਬਰ ਖਾਨ ਦਾ ਮਨਸਬ ਵਧਾ ਕੇ ਦੋ ਹਜ਼ਾਰੀ-ਨੌ ਸੌ ਸਵਾਰ ਕੀਤਾ ਗਿਆ।

ਅੱਸੂ (ਸਿਤੰਬਰ) ਦੇ ਤੀਜੇ ਸਾਤੇ, ਬਾਬਾ ਜੀ ਨੇ 'ਗੜ੍ਹ ਸਾਢੋਰਾ' ਵਿੱਚ ਘਿਰੇ ਸਿੰਘਾਂ ਨੂੰ ਕੱਢ ਲਿਆਉਣ ਵਾਸਤੇ, ਚੋਣਵੇਂ ਬਹਾਦੁਰਾਂ ਦਾ ਇੱਕ ਜ਼ਬਰਦਸਤ ਦਸਤਾ, 'ਲੋਹਗੜ੍ਹ' ਤੋਂ ਭੇਜਿਆ। ਅੰਦਰੋਂ ਬਾਹਰੋਂ ਦੋ ਖੇਵ ਕੇ, ਸਿੰਘਾਂ ਗੜ੍ਹ ਸਾਢੋਰਾ ਖਾਲੀ ਕਰ ਦਿੱਤਾ। ਅਰੁ ਦੁਸ਼ਮਣਾਂ ਨੂੰ ਖਾਲਸਈ ਜੋਹਰ ਵਿਖਾਉਂਦੇ, ਮਰਦੇ-ਮਾਰਦੇ 'ਲੋਹਗੜ੍ਹ' ਵੱਲਿ ਹਰਨ ਹੋ ਗਏ। ਬਾਹੀ ਦਲ ਨੇ ਧੁਰ ਤੋੜੀ ਸਿੰਘਾਂ ਦਾ ਪਿੱਛਾ ਕੀਤਾ।

ਅੱਸੂ ੨੮ (੨੦ ਰਮਜ਼ਾਨ ੧੧੨੫ ਹਿਜਰੀ = ੨੯ ਸਿਤੰਬਰ ੧੭੧੩) ਮੰਗਲਵਾਰਿ ਕੋਸ਼ੇ ਰਾਉ ਹਰਕਾਰੇ ਦੀ ਭੇਜੀ ਫਰਦ (ਰੀਪੋਰਟ) ਬਾਦਸ਼ਾਹ ਨੂੰ ਸੁਣਾਈ ਗਈ। ਲਿਖਿਆ ਸੀ: “ਬਿਪਤਾ ਮਾਰੇ (ਸਿੱਖ) ਸਾਢੋਰਾ ਕਿਲ੍ਹਾ ਛੱਡ ਕੇ, ਡਾਬਰ (ਲੋਹਗੜ੍ਹ) ਵਲਿ ਹਰਨ ਹੋ ਗਏ। ਉਨ੍ਹਾਂ 'ਚੋਂ ਬਹੁਤ ਸਾਰੇ ਮਾਰੇ ਤੇ ਨਕਾਰੇ (ਘਾਇਲ) ਕੀਤੇ ਗਏ।”

ਨੋਟ—ਇਹ ਖਬਰ, ੨੪ ਹਾੜ੍ਹ ਵਾਲੀ ਉੱਤੇ ਦੱਸੀ ਮੁਤ-ਭੇੜ ਸੰਬੰਧੀ ਹੀ ਹੈ।

ਕੌਤਿਕ ੨੩ (੧੫ ਸ਼ਵਾਲ = ੨੪ ਅਕਤੂਬਰ ੧੭੧੩) ਛੱਨ-ਛਰ ਵਾਰਿ ਬਾਦਸ਼ਾਹ ਨੂੰ ਇਹ ਅਚਰਜ ਗੱਲ ਸੁਣਾਈ ਗਈ; ਕਿ “ਇੱਕ ਹਿੰਦੂ ਬੁਢੜੀ ਮਰ ਗਈ ਸੀ। ਉਸਦੇ ਵਾਰਸਾਂ ਜਦੋਂ ਚਿਖਾ ਚਾੜ੍ਹ ਕੇ ਲਾਂਬੂ ਲਾਇਆ; ਤਾਂ ਜੀਉ ਪਈ। ਤੁਰਤ ਅੱਗਾਂ 'ਚੋਂ ਕੱਢ ਲੀਤੀ ਗਈ। ਰਤਾ ਕੁ ਹੱਥ ਖੁਲ੍ਹਾ ਗਿਆ ਸੀ; ਉਥੇ ਸਹੀ-ਸਲਾਮਤ ਨਿਕਲਿਆਈ; ਤੇ ਘਰਿ ਲੈ ਆਂਦੀ ਹੈ। ਹੋਰ ਅਚੰਭਾ ਇਹ ਹੋਇਆ ਹੈ, ਕਿ ਉਸ ਦੇ ਨੈਣ ਜੋਤਿਹੀਣ ਸਨ; ਮੁੜ ਜੀਵਣ ਨਾਲ ਉਨ੍ਹਾਂ ਦੀ ਜੋਤਿ ਭੀ ਬਹਾਲ ਹੋ ਗਈ।”

ਬਾਦਸ਼ਾਹ (ਫੌਰਖਸੀਅਰ) ਨੇ ਬੁਢੜੀ ਨੂੰ ਹਾਜ਼ਰ ਕਰਨ ਦਾ ਹੁਕਮ ਕੀਤਾ। ਖਾਨਖਾਨਾ-ਮੀਰਜ਼ਮਲਾ (ਸ਼ਰੀਫੁੱਲਹ ਖਾਂ) ਜਾ ਕੇ ਮਾਈ ਨੂੰ ਸੱਦ ਲਿਆਇਆ। ਬਾਦਸ਼ਾਹ ਦੇ ਪੁੱਛਣ ਪੂਰ ਮਾਈ ਨੇ ਹਕੀਕਤ ਬਿਆਨ ਕੀਤੀ ਤੇ ਦੱਸਿਆ; ਕਿ “ਦੇ ਅਲੂਏ’ ਗੱਭਰੂ ਮੇਰੀ ਰੂਹ ਨੂੰ ਧੁਹ-ਘਸੀਟ ਕੇ ਲੈ ਗਏ ਸਨ। ਅਗਾੜੀ ਇਕ ਨਵੀਂ ਆ ਗਈ। ਉਸ ਵਿਚੋਂ ਦੋ ਲਿਖਾਰੀ (ਚਿਤ੍ਰ-ਗੁਪਤ) ਪ੍ਰਗਟ ਹੋਏ; ਤੇ ਆਖਣ ਲੱਗੇ: ‘ਇਸ ਦੀ ਉਮਰ ਤਾਂ ਅਜੇ ਅੱਠ ਵਰ੍ਹੇ ਹੋਰ ਬਾਕੀ ਹੈ; ਛੱਡ ਆਓ!’ ਉਸੇ ਹਾਲਤ ਵਿੱਚ ਮੈਂ ਆਖਿਆ:—‘ਮੈਂ ਤਾਂ ਨੇੜਾਂ ਦੀ ਜੋਤਿ ਖੁਣੇ’ ਦੁਨੀਆਂ ਵਿੱਚ ਦਸੌਂਟੇ (ਦੁੱਖ) ਕੱਟਦੀ ਹਾਂ।’ ਉਨ੍ਹਾਂ ਕਹਿਆ: ‘ਅੱਖੀਆਂ ਭੀ ਸੁਰਜੀਤ ਹੋ ਜਾਣਗੀਆਂ।’ ਜਦੋਂ ਮੈਂ ਸੁਰਤਿ ਸੰਭਾਲੀ; ਨੈਣਾਂ ਦੀ ਜੋਤਿ ਭੀ ਨੌਂ ਬਰ ਨੌਂ ਸੀ।’

ਸਰੋਤੇ ਸੁਣ ਕੇ ਅਚਰਜ ਮੰਨ ਗਏ। ਬਾਦਸ਼ਾਹ ਨੇ ਮਾਈ ਨੂੰ ਪੰਜਾਹ ਰੁਪਯੇ ਇਨਾਮ ਦਿੱਤਾ।

ਮੱਘਰ ੨੦ (੨੦ ਨਵੰਬਰ) ਸ਼ੁੱਕਰਵਾਰ—ਜ਼ਮੀਦਾਰ ਕਮਾਯੂ ਨੇ ਸਿੱਖਾਂ ਦੇ ਦੋ ਸਉ ਸਿਰ ਭੇਜੇ ਸਨ; ਬਾਦਸ਼ਾਹ ਨੂੰ ਵਿਖਾਏ ਗਏ। ਰਾਜੇ ਨੂੰ ਫਰਮਾਨ, ਖਿਲੱਤ ਖਾਸਾ, ਹਾਥੀ ਤੇ ਸ਼ਮਸ਼ੇਰ ਭੇਜੇ ਗਏ।

ਪੋਹ ੪ (੩ ਦਿਸੰਬਰ) ਵੀਰਵਾਰਿ ਅਬਦੁਲ ਸਮੱਦ ਖਾਂ ਦੇ ਪੁੱਤ੍ਰ ਜ਼ਕਰੀਆ ਖਾਂ ਨੇ ਸਿੱਖਾਂ ਦੇ ਸਿਰ, ਪਿਤਾ ਦੀ ਅਰਦਾਸ ਸਮੇਤ ਬਾਦਸ਼ਾਹ ਦੇ ਪੇਸ਼ ਕੀਤੇ। ਜ਼ਕਰੀਏ ਦਾ ਮਨਸਬ ਤਿੰਨ ਹਜ਼ਾਰੀ-ਇਕ ਹਜ਼ਾਰ ਸਵਾਰ ਤੱਕ ਵਧਾਇਆ ਗਿਆ। ਨਾਲੇ ਜੋੜਾ-ਜਾਮਾ, ਜਿਗਾ ਤੇ ਬੰਡਾ (ਨਿਸ਼ਾਨ) ਬਖਸ਼ ਕੇ, ਉਸਨੂੰ ਵਡਿਆਇਆ ਗਿਆ।

ਇਹ ਸੀਸ-ਜਾਪਦਾ ਇ—ਉਨ੍ਹਾਂ ਸਿੰਘਾਂ ਦੇ ਸਨ ਜੋ, ‘ਸਾਢੋਰੇ’ ਤੇ ‘ਲੋਹ ਗੜ੍ਹ’ ਤੱਕ, ਪਿੱਛਾ ਕਰ ਰਹੀ ਸ਼ਾਹੀ ਸੈਨਾ ਨਾਲ ਦੋ ਦੋ ਹੱਥ ਕਰਕੇ ਸ਼ਹੀਦ ਹੋਏ ਸਨ।

ਸ਼ਾਹੀ ਲਸਕਰ ਨੇ ਲੋਹ ਗੜ੍ਹ ਦੇ ਕੋਟ ਪਾਸ ਪਹੁੰਚ ਕੇ, ਡੇਰਾ ਕਰਨ ਵਾਸਤੇ ਇਕ ਥਾਂ ਪਸੰਦ ਕੀਤੀ। ਪਾਣੀ ਵਾਸਤੇ ਟੋਆ ਤੇ ਖਾਲੂਦਿ ਪੁੱਟੇ ਜਾ ਰਹੇ ਸਨ। ਉਸੇ ਮੌਕੇ ਇਕ ਟੋਲੀ ਸਵਾਰਾਂ ਦੀ ਪਹਾੜੀਆਂ ਦੇ ਵੇਸ ਵਿੱਚ, ਸਿੰਘਾਂ ਦੇ ਮੋਰਚਿਆਂ ਤੇ ਕੋਟ-ਖਾਈਆਂ

ਆਦਿ ਦਾ ਪਤਾ ਕਰਨ ਵਾਸਤੇ ਉੱਚੇ ਥਾਂ ਚੜ੍ਹੀ। ਉਨ੍ਹਾਂ ਸਿਖਰ ਚੜ੍ਹਦਿਆਂ ਸਾਰ ਵੇਖਿਆ ਕਿ ਸਿੰਘ ਪਹਾੜੀ ਦੇ ਦੂਜੇ ਬੰਨੇ ਵਹੀਰਾਂ ਘੱਤੀ ਜਾ ਰਹੇ ਹਨ। ਉਨ੍ਹਾਂ ਦਿਆਂ ਵੇਖਦਿਆਂ ੨ ਹੀ ਸਿੰਘ ਗਾਇਬ ਹੋ ਗਏ। ਸਿੰਘਾਂ ਦੀ ਇਹ ਭਾਜੜ ਲਸ਼ਕਰੀ ਪਾਰਟੀ ਵਾਸਤੇ ਹੋਰ ਭੀ ਅਚਰਜ ਜਾਪਣ ਲਗੀ ਜਦੋਂ ਉਨ੍ਹਾਂ ਨੇ ਵੇਖਿਆ, ਕਿ ਸਿੰਘਾਂ ਆਪਣੇ ਬਚਾਉ ਵਾਸਤੇ ਅਕੱਥ ਉਪਾਉ ਕੀਤੇ ਹੋਏ ਸਨ। ਸਿੰਘਾਂ ਪਹਾੜੀ ਦੇ ਪੈਰਾਂ ਤੋਂ ਲਾ ਕੇ, ਲੋਹ ਗੜ ਦੇ ਕੋਟ ਤੱਕ ਪੰਜਾਹ ਮੋਰਚੇ ਤੇ ਰਾਖੀ-ਚੋਕੀਆਂ (ਡੈਫੈਂਸ ਪੋਸਟਸ) ਇਸ ਜੁਗਤਿ ਬਣਾਈਆਂ ਹੋਈਆਂ ਸਨ; ਕਿ ਹਰ ਇਕ ਇੱਕ-ਦੂਜੇ ਦੀ ਸਹਾਇਤਾ-ਰੱਖਿਆ ਕਰ ਸਕਦੀ ਸੀ। ਅਰੁ ਚੜ੍ਹੇ ਆ ਰਹੇ ਦੁਸ਼ਮਣਾਂ ਉੱਤੇ, ਹਰ ਚੋਕੀ-ਮੋਰਚੇ ਤੋਂ ਤੀਰ-ਗੋਲੀ ਦੀ ਮਾਰ ਮਾਰ ਹੋ ਸਕਦੀ ਸੀ।

ਨੌਸੇ ਜਾਂਦੇ ਸਿੰਘਾਂ ਦੇ ਉਲਟਾਵੇ ਹਮਲੇ ਤੋਂ ਡਰਦਿਆਂ ਸ਼ਾਹੀ ਲਸ਼ਕਰ ਨੇ, ਪਿੱਛਾ ਕਰਨਾ ਖਤਰਨਾਕ ਸਮਝਿਆ। ਕਈ ਦਿਨ ਘੁਸਾ ਕੇ, ਸਿੰਘਾਂ ਦਾ ਖੁਰਾ ਸੁੰਘਣ ਚੜ੍ਹੇ, ਤਾਂ ਸਾਰੇ ਪਹਾੜੀ ਦੇਬ ਵਿੱਚ ਸਿੰਘਾਂ ਦਾ ਮੁਸ਼ਕ ਤਕ ਨਾਂ ਲੱਭਾ। (ਬੀ. ਸਿੰ. ਬ.)

ਪੋਹ ੧੮ (੧੭ ਦਿਸੰਬਰ) ਵੀਰਵਾਰਿ ਰਾਜਧਾਨੀ (ਦਿੱਲੀ) ਦੇ ਵਾਸੀਆਂ ਫਰਯਾਦ ਕੀਤੀ; ਕਿ “ਕਣਕ ਰੁਪਯੇ ਦੀ ਚਾਰ ਸੋਰ (ਕੱਚਾ ਤੋਲ) ਭੀ ਨਹੀਂ ਲਭਦੀ।” ਬਾਦਸ਼ਾਹ ਨੇ ਫਰਮਾਇਆ “ਗੰਜ (ਕਣਕ ਦਾ ਸਰਕਾਰੀ ਜ਼ਖੀਰਾ) ਬਹਾਦੁਰ ਦਿਲ ਖਾਂ ‘ਲਾਚੈਨ’ ਦੇ ਹਵਾਲੇ ਕੀਤਾ ਜਾਏ; ਤਾਂ ਜੋ ਲੋੜਵੰਦਾਂ ਨੂੰ ਵੰਡ ਦੇਵੇ।” ਲੇਕਿਨ ਇਸ ਜਤਨ ਦਾ ਬੀ ਕੁਝ ਲਾਭ ਨਾ ਹੋਇਆ। ਕਾਲ ਤੇ ਅੰਨ ਦਾ ਭੁੱ ਨਿਤ ਵਧਦਾ ਤੁਰਿਆ ਜਾਂਦਾ ਸੀ, ਅਰੁ ਲੋਕੀ ਭੁੱਖ ਦੇ ਦੁੱਖਿ ਪੱਕੇ ਬੇਰਾਂ ਵਾਂਗੂ ਕਿਰ ਰਹੇ ਸਨ।

ਪੋਹ ੧੯ (੧੮ ਦਿਸੰਬਰ) ਸ਼ੁੱਕਰਵਾਰਿ ਜ਼ਕਰੀਆ ਖ਼ਾਨ, ਜੱਮੂੰ ਦੀ ਫੌਜਦਾਰੀ ਬਖਸ਼ ਕੇ ਵਡਿਆਇਆ ਗਿਆ।

ਪੋਹ ੨੫ (੨੪ ਦਿਸੰਬਰ) ਵੀਰਵਾਰਿ, ਜ਼ਕਰੀਆ ਖ਼ਾਨ ਅਮੀਰੁਲ-ਉਮਰਾ ਹੁਸੈਨ ਅੱਲੀ ਖ਼ਾਨ ਨਾਲ, ਰਾਜਪੂਤਾਨੇ ਦੀ ਮੁਹਿੰਮ ਪਰ ਭੇਜਿਆ ਗਿਆ।

੨੦੪.

ਮਾਘ ਸੰਗਰਾਂਦ (੩੦ ਦਿਸੰਬਰ ੧੭੧੩) ਬੁੱਧਵਾਰਿ ਫਰਮਾਨ ਹੋਇਆ; “ਜਿੱਥਿਰ ਅੰਨ ਦੀ ਮਹੰਗਾਈ ਜਾਰੀ ਰਹੇ, ਅੱਠ ਹਜ਼ਾਰ ਰੁਪਯੇ ਨਿੱਤ ਸਵੇਰੇ ਗਰੀਬ-ਲੋੜਵੰਦਾਂ ਤੇ ਹੱਕਦਾਰਾਂ ਨੂੰ ਵੰਡੇ ਜਾਇਆ ਕਰਨ!” ਵੱਡੇ (ਅਫਸਰ) ਤੇ ਕਾਰੀਂਦੇ ਜੋ ਇਸ ਪੁੰਨ ਅਰਥ ਵੰਡ ਵਾਸਤੇ ਨੀਤਿ ਗਏ, ਉਨ੍ਹਾਂ ਆਪਣੇ ਤਈਂ ਤੇ ਆਪਣੇ ਸਰਬੰਧੀਆਂ ਨੂੰ ਹੀ ਹੱਕਦਾਰ ਸਮਝ ਕੇ, ਗਰੀਬਾਂ ਤੇ ਮਾਪਿਆਂ-ਬਾਹਰਿਆਂ (ਯਤੀਮਾਂ) ਵੱਲੋਂ ਅੱਖੀਂ ਮੀਟ ਲਈਆਂ। ਅਤੇ ਅੱਨ੍ਹੇ ਦੇ ਸ਼ੀਰਨੀ ਵੰਡਣ ਵਾਂਗ ਮੁਤਿ ੨ ਘਰਵਿਆਂ ਨੂੰ ਹੀ ਵੰਡੀਂ ਗਏ। ਬਚਿਆ-ਖੁਚਿਆ ਚੂਰ-ਭੂਰ ਹੀ ਅਸਲ ਹੱਕਦਾਰਾਂ ਦੇ ਹਿੱਸੇ ਭਾਵੇਂ ਆਇਆ ਹੋਵੇ!!

ਮਾਘ ੧੨ (੫ ਮੁਹਰੰਮ ੧੧੨੬ = ੧੦ ਜਨਵਰੀ ੧੭੧੪) ਐਤਵਾਰਿ-ਕਸ਼ਮੀਰ ਦੀਆਂ ਖਬਰਾਂ ਵਿੱਚ ਦੱਸਿਆ ਗਿਆ; ਕਿ “ਬਾਦਸ਼ਾਹੀ ਬਹੁਦਖਾਨੇ ਉੱਤੇ ਬਿਜਲੀ ਪਈ। ਕਾਠ ਦੀ ਮਸੀਤ ਤੇ ਕਈ ਹਵੇਲੀਆਂ ਸੜ-ਬਲ ਗਈਆਂ। ਆਂਢ-ਗੁਆਂਢ ਵਸਦੇ ਬਹੁਤੇ ਬੰਦੇ ਮੋਏ ਤੇ ਚੋਖਾ ਮਾਲੀ ਨੁਕਸਾਨ ਭੀ ਹੋਇਆ।

ਫੱਗਣ ੨੮ (੨੦ ਸਫਰ = ੨੪ ਫਰਵਰੀ) ਬੁੱਧਵਾਰ-ਅੱਥਦੁਲ ਸਮੇਂਦ ਖਾਂ, ਸਾਢੇਰਾ ਫਤਿਹ ਕਰਕੇ ਤੇ ਬਾਬਾ ਜੀ ਨੂੰ ਸਾਥੀ ਸਿੰਘਾਂ ਸਮੇਤ ਪਰਬਤਾਂ ਵਲਿ ਨਸਾ ਕੇ, ਅੱਜ ਦਿੱਲੀ ਬਾਦਸ਼ਾਹ ਦੇ ਹਜ਼ੂਰਿ ਹਾਜ਼ਰ ਹੋਇਆ। ਅਰੁ ਖਿਲੱਤ, ਸਰਪੋਚ, ਜੜਾਊ ਸ਼ਮਸ਼ੇਰ, ਘੋੜਾ ਤੇ ਹਾਥੀ ਇਨਾਮ ਪ੍ਰਦਾਨ ਕਰਕੇ, ਰਾਜਪੂਤਾਨੇ ਦੀ ਮੁਹਿੰਮ ਵਿਚ ਸ਼ਾਮਿਲ ਹੋਣ ਵਾਸਤੇ ਟੋਰਿਆ ਗਿਆ। ਆਜ਼ਿਮ ਖਾਂ, ਸਾਦਾਤ ਖਾਂ ਸੂਬੇਦਾਰ ਦਾ ਨਾਇਬ ਬਣਾ ਕੇ, ਕਸ਼ਮੀਰ ਭੇਜਿਆ ਗਿਆ। (‘ਤਜ਼ਕਿਰਾ’)

‘ਸਾਢੇਰੇ’ ਤੇ ‘ਲੋਹਗੜ੍ਹ’ ਦੇ ਲੰਮੇ ਘੇਰੇ ਤੇ ਘੇਰ ਸੰਗ੍ਰਾਮ ਵਿੱਚ, ਸਿੱਖਾਂ ਦਾ ਤਸੀਹੇ ਝੱਲ ਕੇ ਬਲ-ਛੀਨ ਹੋ ਜਾਣਾ; ਮੁਸਲਮਾਨਾਂ ਤੇ ਹਕੂਮਤ ਲਈ ਬੜੇ ਉਤਛਾਹ ਤੇ ਹਲਾਸ਼ੇਰੀ ਦਾ ਕਾਰਨ ਬਣ ਗਿਆ। ਉਨ੍ਹਾਂ ਨਿਧੜਕ ਤੇ ਬੇ-ਦਰੋਗ ਹੋ ਕੇ, ਸਿੱਖਾਂ ਨੂੰ ਦੁਖੀ ਕਰਨਾ ਸ਼ੁਰੂ ਕਰ ਦਿੱਤਾ। ਇਸ ਤੱਥੀ, ਤੇ ਅਤਿਆਚਾਰ ਦਾ ਸ਼ਿਕਾਰ ਬਹੁਤੇ ਮਾਝੇ ਅਰੁ ਰਿਆੜਕੀ ਦੇ ਸਿੱਖ ਹੋਏ। ਜਿੱਥੋਂ ਦਾ ਹਰ ਮੁਸਲਮਾਨ ਸਿੱਖਾਂ

ਨੂੰ-ਉਨ੍ਹਾਂ ਦੀ ਬੇ-ਬਸੀ ਤੋਂ ਲਾਭ ਉਠਾ ਕੇ-ਵੱਧ ਤੋਂ ਵੱਧ ਦੁਖਾਉਣਾ ਤੇ ਖਪਾਉਣਾ ਸਵਾਬ (ਪੁੰਨ) ਸਮਝਦਾ ਸੀ। ਕਲਾਨੌਰ, ਬਟਾਲਾ ਤੇ ਕਾਹਨੂਵਾਣ ਦੇ ਪਰਗਣੇ (ਜ਼ਿਲਾ ਗੁਰਦਾਸਪੁਰ) ਚੁੰਕਿ ਡੂਢ ਕੁ ਸੌ ਵਰ੍ਹੇ ਤੋਂ, ਇਸਲਾਮੀ ਤਾਕਤ ਦਾ ਗੜ੍ਹ ਰਹੇ ਸਨ; ਇਸ ਲਈ ਇਥੇ ਇਸਲਾਮੀ ਜੋਸ਼ ਭੀ ਵਧੇਰੇ ਸੀ।

ਸਿੱਖਾਂ ਵਿਰੁੱਧ ਇਸਲਾਮੀ ਈਰਖਾ ਵਧੇਰੇ ਭੜਕਾਉਣ ਵਾਲੇ ਮੁਖੀ ਮੋਮਨ ਕਾਹਨੂਵਾਣ ਦੇ ਪੁਰਾਣੇ 'ਕਿੜੀ ਪਠਾਣਾਂ'-'ਬਸਦੀ ਉਮਰ ਗਾਜ਼ੀ' ਆਦਿ ਵਿੱਚ ਵਸਦੇ ਸਨ। ਆਂਢ-ਗੁਆਂਢ ਪਿੰਡਾਂ ਵਿੱਚ ਵਸਦੇ ਸਿੱਖ, ਇਨ੍ਹਾਂ ਮੋਮਨਾਂ ਦੀਆਂ ਵਧੀਕੀਆਂ ਤੋਂ ਤੰਗ ਆ ਕੇ, ਸਰਦਾਰ ਜਗਤ ਸਿੰਘ ਦੀ ਅਗਵਾਈ ਵਿੱਚ ਇਕੱਠੇ ਹੋਏ; ਤੇ ਈਰਖਾਵਾਦੀਆਂ ਨੂੰ ਸੋਧਣ ਦਾ ਗੁਰਮਤਾ ਕੀਤਾ।

ਸੰਮਤ ੧੭੭੦ ਚੇਤ੍ਰ ੧੯ (੧੨ ਰਬੀਉੱਲ ਅਵਲ ੧੧੨੬ = ੧੭ ਮਾਰਚ ੧੭੧੪) ਬੁੱਧਵਾਰ, ਗੁਰੂ ਕੇ ਅਣਖੀਲੇ ਸਿੱਖ ਕੀਤੇ ਫੈਸਲੇ ਮੁਤਾਬਿਕ, ਭਾਈ ਜਗਤ ਸਿੰਘ ਤੇ ਉਸਦੇ ਭਰਾ ਦੀ ਜੱਥੇਦਾਰੀ ਹੇਠ ਜਮੀਅਤ ਕਰਕੇ ਪਠਾਣਾਂ ਦੀ ਗੜ੍ਹੀ ਉੱਤੇ ਜਾ ਪਏ। ਪਠਾਣਾਂ ਅੱਗੋਂ ਡਟ ਕੇ ਮੁਕਾਬਲਾ ਕੀਤਾ; ਪਰ ਮੁਹੱਮਦ ਇਸਹਾਕ ਦੇ ਮਾਰੇ ਜਾਣ ਪੁਰ ਛੇਤੀ ਹੀ ਬਲ ਹਾਰ ਗਏ। ਸਿੰਘਾਂ ਪਿੰਡ ਅੰਦਰ ਵੜ ਕੇ, ਸੱਠ ਹਜ਼ਾਰ ਰੁਪਏ ਨਕਦ ਤੇ ਲਟਾ-ਪਟਾ ਲੁੱਟ ਖੜਿਆ। ਅਨੇਕਾਂ ਸਰਦੇ-ਪੁਜਦੇ ਮੁਸਲਮਾਨ ਲੁੱਟੀ ਦੇ ਮਾਰੀ ਦੇ ਘਰ ਬਾਰ ਛੱਡ ਕੇ ਨੱਸ ਗਏ। (ਬੀ. ਸਿੰ. ਬ.)

'ਸਾਢੇਰਾ' ਤੇ 'ਲੋਹਗੜ੍ਹ' ਛੱਡ ਕੇ, ਬਾਬਾ ਬੰਦਾ ਸਿੰਘ ਜੀ ਸਾਥੀਆਂ ਸਮੇਤ ਕਿਨ੍ਹੀਂ ਹਾਲੀਂ ਰਿਧਰ ਗਏ, ਤੇ ਕਿੱਥੇ ਰਹੇ ? ਸਮਕਾਲੀ ਤੇ ਨੇੜੇ-ਤੇੜੇ ਦੇ ਲਿਖਾਰੀ ਇਸ ਸਵਾਲ ਦਾ ਕੋਈ ਜਵਾਬ ਨਹੀਂ ਦੇਂਦੇ। 'ਭੰਗੂ' ਸਰਦਾਰ ਤੇ ਗਿ: ਗਿਆਨ ਸਿੰਘ ਦੀਆਂ ਲਿਖਤਾਂ ਮੁਜਬ ਚੜ੍ਹਦੇ ਪੰਜਾਬ ਉੱਤੇ ਖਾਲਸੇ ਦਾ ਦੁਬਾਰੇ ਕਬਜ਼ਾ ਹੋ ਜਾਣ ਸਮੇਂ, ਕਈਆਂ ਕਾਰਨਾਂ ਕਰਕੇ ਤੇ ਹਕੂਮਤ ਦੀਆਂ ਸਾਜ਼ਸ਼ਾਂ ਦੇ ਸਦਕੇ, 'ਤੱਤ ਖਾਲਸੇ' (ਅਕਾਲ ਪੁਰਖੀਏ ਸਿੰਘ) ਬਾਬਾ ਜੀ

੨੦੬.

ਨਾਲੋਂ ਨਿੱਖੜ ਗਏ ਸਨ। ਸਾਢੇਰੇ ਤੇ ਲੋਹਗੜ੍ਹ ਉੱਤੇ ਦੁਬਾਰੇ
ਕਬਜ਼ੇ ਤੇ ਘੇਰੇ ਦਾ ਜ਼ਿਕਰ ਹੀ ਇਨ੍ਹਾਂ ਸੱਜਣਾਂ ਨਹੀਂ ਕੀਤਾ। ਇਸ
ਤੋਂ ਇਹੋ ਟੋਹ ਲਗਦੀ ਹੈ, ਕਿ ਇਸ ਘੇਰੇ ਵਿੱਚ, ਬਾਬਾ ਜੀ ਨਾਲ
ਕੇਵਲ 'ਬੰਦਈ ਸਿੱਖ' ਹੀ ਸਨ। 'ਤੱਤ ਖਾਲਸੇ', ਮਾਤਾ ਸਾਹਿਬਾਂ
ਦੀ ਆਗਿਆ ਤੇ ਬੰਦੀ-ਸੋਢੀ ਸਾਹਿਬਜ਼ਾਦਿਆਂ ਦੀ ਸਲਾਹ ਮੰਨ ਕੇ,
'ਚੱਕ-ਗੁਰੂ' ਦੀ ਜ਼ਾਰੀਰ ਵਿੱਚ ਨਿਚਲੇ ਸਹਿ ਕੇ, ਤਮਾਸ਼ਾ ਦੇਖ
ਰਹੇ ਸਨ।

ਬਾਬਾ ਜੀ ਦੇ ਲਗ-ਪਗ ਸਮਕਾਲੀ ਲਿਖਾਰੀ ਭਾਈ ਕੇਸਰ
ਸਿੰਘ 'ਛਿੱਬਰ' ਨੇ, ਅਕਾਲ ਪੁਰਖੀਆਂ ਦੇ ਬਾਬਾ ਸਾਹਿਬ ਨਾਲ
ਵਿਗਾੜ ਦਾ ਇੱਕ ਵੱਡਾ ਕਾਰਨ ਇਹ ਦੱਸਿਆ ਹੈ—

“ਸਿੰਘਾਂ ਨੂੰ ਬਚਨ ਬੰਦਾ ਇਹ ਕਹੇ:—

‘ਗਰੀਬ ਕੀ ਰੱਖਿਆ ਕਰੋ, ਜਬਰੁ ਨ ਕੋਈ ਰਹੇ !

ਪਾਪ ਤਜੇ, ਧਰਮ ਦੀ ਚਾਲ ਰਾਜ ਕਰੋ !.....੩੦

* * * *

ਸਿੱਖ ਗੁਰੂ ਕਾ ਸੋਈ ਜੋ ‘ਤੱਤੇ’ ਸੋ ਹੋਤ ਨ ਕਰੇ !

ਪੰਥ ਦਾ ਵਾਧਾ ਚਾਹੇ, ਧਰਮ ਚਾਲ ਚਲੇ, ਪਾਪੋ ਡਰੇ !

ਸੱਚੁ ਕਮਾਵੈ, ਵਾਧਾ ਪਾਵੈ, ਮਾਸ ਮੱਛੀ ਨਹੀਂ ਖਾਣੀ।

ਮੈਨੂੰ ਉਸ ਪੁਰਖ^੧ ਦਾ ਬਚਨ ਹੈ : ਧਰਮ ਨੂੰ ਲਾਣੀ^੨ !!੩੨

ਰਾਜ ਪਾਇਕੇ ਸਭ ਆਪੋ ਆਪਣੇ ਟਿਕਾਣੇ ਬੈਠ ਗਏ

* * * * ॥ ੩੩

ਤਬ ਏਹ ਪੰਥ ਗੁਰੂ ਕਾ, ਬੇਸਰ^੩ ਹੋਇ ਗਿਆ।

ਰਾਜ ਪਾਇ ਜੁਲਮੀ ਪਾਪ ਕਰਤਾ ਭਿਆ।

‘ਬੰਦਾ’ ਸੀ ਆਪੁ ਨਿਰਲੋਪੀ,

੧—‘ਤੁਰਕ’ ਦਾ ਸੰਕੇਤ ਹੈ। ੨—ਸਤਿਗੁਰੂ ਗੋਬਿੰਦ ਸਿੰਘ
ਸਾਹਿਬ (ਦਾ)। ੩—ਲੋਕਾਈ (ਦੁਨੀਆ) ਨੂੰ ਧਰਮ-ਕਰਮ ਕਰਨ
ਵਲਿ ਪ੍ਰੇਰਣਾ। ੪—ਆਪ ਮੁਹਾਰਾ।

ਕਹੇ ਸਾਹਿਬ ਦੇ ਪੰਡਾ ਸੀ ਚਾਈ।
 ਏਹ ਹੋਏ ਬੇਸਰ, ਲੱਗੇ ਕਰਨ ਬੁਰਾਈ ॥੩੪
 * * * *

ਇੱਕ ਸਰਦਾਰ ਸਿੱਖ, ਕਰ ਭੇਜਿਆ ਸੀ ਫਉਜਦਾਰ।
 ਬਖਸ਼ੇ ਗਾਉਂ ਤੀਸ ਅਰੁ ਚਾਰੁ (੩੪) ॥੩੫
 ਸੋ, ਤਿਸ ਕੈਸਾ ਨੀਚ ਕਰਮ ਕੀਤਾ।
 ਇਕ ਮਾਨਸ ਮਾਰਿ, ਤਿਸ ਦਾ ਕਬੀਲਾ ਖੱਸ ਲੀਤਾ।
 ਤਿਸ ਨਾਰੀ ਪਤਿ ਕਾ ਸੀਸੁ ਲੇ ਰੱਖਿਆ ਛਪਾਇ।
 ਆਪਿ ਬਸੀ ਘਰਿ ਤਿਸ ਕੇ ਆਇ ॥੩੬
 ਕੋਈ ਕਾਲ ਧਾਮ ਤਿਸਕੇ ਬਸਤੀ ਰਹੀ।
 ਜਬ ਦਾਉ ਲੱਗਾ, ਤਬ ਨਿਕਲਿ ਉਹ ਗਈ।
 ਪਤਿ ਕਾ ਸੀਸੁ ਲੈਕਰਿ ਨੱਸਿ ਆਈ।
 ਹਜ਼ੂਰਿ 'ਬੰਦੇ ਸਾਹਿਬ' ਦੇ ਪਹੁਤੀ ਜਾਈ ॥੩੭
 ਲਪੇਟ ਚੀਰ ਸੋਂ ਸੀਸੁ ਤਿਨ ਲੀਆ।
 'ਬੰਦੇ ਸਾਹਿਬ' ਦਾ ਆਇ ਦਰਬਨ ਕੀਆ।
 ਨਿਕਾਰਿ ਸੀਸੁ ਤਿਨ ਆਗੇ ਧਰਿਆ।
 'ਪਤਿ ਮੇਰਾ ਮਾਰਿ ਹੈ ਮੁੜ ਕੋ ਬਰਿਆ' ॥੩੮
 ਮੈ ਦਾਵਨਗੀਰ ਦਰਗਹਿ ਵਿਚਿ ਹੋਸਾਂ ਤੇਰੀ!
 ਕਰ ਮੇਰਾ ਨਿਆਉਂ, ਫਰੀਆਦ ਹੈ ਮੇਰੀ,
 ਭੇਜਿ ਆਦਮੀ, ਸੋ ਪਕੜਿ ਮੰਗਾਇਆ।
 ਤਿਸ ਨਾਰੀ ਕੇ ਪਾਸ ਸੋ ਖੜਾ ਕਰਾਇਆ ॥੩੯
 ਜਬਾਬ-ਸੁਆਲ ਦੋਹਾਂ ਦੇ ਕਰਵਾਏ।
 ਬਾਜ ਸਿੰਘ, ਕਉਰ ਸਿੰਘ,
 ਭਗਵੰਤ ਸਿੰਘ ਸੌਂਦਿ ਪਾਸ ਬਹਾਏ।
 ਜਬਾਬ-ਸੁਆਲ ਵਿਚਿ, ਸਿੱਖ ਬੂਠਾ ਪਾਇਆ।
 'ਤੋਪ ਅੱਗੇ ਉਡਾਓ ਤਿਸ ਨੂੰ'-ਬੰਦੇ ਜੀ ਕਹਿਆ ॥੪੦

੨੦੮.

ਸਰਦਾਰ ਤਿਸ ਨੂੰ ਮਾਰਨ ਵਾਸਤੇ ਲੈ ਗਏ।
ਸੋ ਛੱਡਿਆ ਛਪਾਇ, ਕਪੜੇ ਉਸ ਦੇ ਲਾਹਿ ਲਏ।
ਕਾਠ ਦਾ ਪੁਤਲਾ ਕਰਿ, ਕੱਪੜੇ ਤਿਸ ਨੂੰ ਪਹਿਨਾਏ।
ਤਿਸ ਨਾਰੀ ਕਉ ਦਿਖਾਇ, ਸੋ ਦਿੱਤਾ ਉਡਾਇ। ੪੧।
ਸੋ ਨਾਰੀ ਫਿਰ ਬੰਦੇ ਜੀ ਦੇ ਹੋ ਬ-ਰੋ ਆਈ।
'ਮੈ ਨਿਆਉਂ ਨਹੀਂ ਪਾਇਆ, ਉਹ ਰਖਿਆ ਛਪਾਈ।'
ਤਬ ਬੰਦੇ ਜੀ ਬਡੀ ਕਲਪਨਾ ਕੀਤੀ।
ਵੇਹ ਜੀਵਤ ਮੰਗਾਇਆ, ਤੋਪ ਭਰ ਲੀਤੀ। ੪੨।
ਦੀਆ ਉਡਾਇ, ਅਰ ਮੁਖ ਤੇ ਇਉਂ ਕਹਿਆ:—

‘ਰਾਜੇ ਚੁਲੀ ਨਿਆਉਂ ਕੀ’

ਇਉਂ ਗਿਰੰਥ ਵਿੱਚ ਲਿਖਿਆ ਲਹਿਆ।
ਨਿਆਉਂ ਨ ਕਰੇ ਤ ਨਰਕੇ ਜਾਏ!
ਰਾਜਾ ਹੋਇਕੇ ਨਿਆਉਂ ਕਮਾਏ!! ੪੩
ਪੁਰਖ ਬਚਨ ਮੁਖ ਕੋ ਐਸੇ ਹੋ ਕੀਤਾ।
ਮਾਰਿ ਪਾਪੀ, ਮੈ ਵੈਰ ਪੁਰਖ ਦਾ ਲੀਤਾ!
ਜੇ ਤੁਸੀ ਉਸ ਪੁਰਖ ਦੇ ਸਿਖ ਅਖਾਓ!
ਤ ਪਾਪ ਅਧਰਮ ਅਨਿਆਉ ਨ ਕਮਾਓ!! ੪੪

ਸਿੱਖ ਉਬਾਰਿ ਅਸਿੱਖ ਸੰਘਾਰੋ!

ਪੁਰਖ ਦਾ ਕਹਿਆ ਹਿਰਦੇ ਧਾਰੋ!...

ਭੇਖੀ, ਲੰਪਟ, ਪਾਪੀ ਚੁਨਿ ਮਾਰੋ!! ੪੫
ਚਾਰ ਭਾਗ ਪੁਰਖ ਪੰਥ ਹੋ ਬਨਾਇਆ।
ਤ੍ਰੈ ਹਿੱਸੇ ਕੀਤੇ ਅਪਨੇ ਵਲਿ,

ਚੌਥਾ ਧਰਮ ਰਾਇ ਵਲਿ ਹੋ ਲਾਇਆ।

ਜੇ ਸਿਖ ਹੋਇ, ਸੋ ਗੁਰੂ ਵਲਿ ਆਏ।
ਅਸਿੱਖ ਪਕੜਿਆ ਧਰਮ ਰਾਇ ਦੇ ਜਾਏ॥ ੪੬
ਮੈਂ ਪਾਇ ਗਾਲੇਂਗਾ ਸਭ ਕੋ ਕੁਠਾਲੀ!
ਜੇ ਤੁਸਾਂ ਪਕੜੀ ਪਾਪ-ਅਧਰਮ ਦੀ ਚਾਲੀ!

੨੦੯.

ਸਾਹਿਬ ਦੇ ਘਰਿ ਹੋ ਨਿਆਉਂ ਉਸ ਲੇਖਾ ਹੋ ਲੈਣਾ।

ਉਸ ਦਿਤਾ ਹੋਸੀ ਤੁਸਾਨੁ ਰਾਜ,

ਮੈਂ ਪਾਲਿਆ ਹੈ ਤਿਸ ਦਾ ਕਹਿਣਾ!! ੪੭

ਤੁਸਾਂ ਚੁੱਕੀ ਹੈ ਅਨੀਤ, ਸੋ ਸਾਈਂ ਨੂ ਨਹੀ ਭਾਵੈ!

ਇਹ ਚਾਲੀ ਅਨੀਤ ਦੀ, ਮੈਂਨੂ ਖੁਸ਼ੀ ਨ ਆਵੈ!.....੪੮

(‘ਬੇਸਾਵਲੀ ਨਾਮਾ ਦਸਾਂ ਪਾਤਿਸਾਹੀਆ ਕਾ’—ਚਰਨ ੧੧)

ਸੋ, ਇਸ ਤਰਾਂ ਦਾ ਕਰੜਾ ਪਹਿਰਾ ਤੇ ੧੨ ਧੋਹ ਵਾਲੇ ਹੁਕਮਨਾਮੇ ਵਾਲੀਆਂ ਕੁੱਝ ‘ਵੈਸ਼ਨੋਈ ਬੰਨ੍ਹੇ ਗੀਰੀਆਂ’, ਜਿਨ੍ਹਾਂ ਸਿੰਘਾਂ ਨੂ ਮਾਫਿਕ ਨਾ ਆਈਆਂ; ਉਨ੍ਹਾਂ ਮਾਤਾ ਸਾਹਿਬਾਂ ਦੀ ਆਗਿਆ ਦਾ ਸਹਾਰਾ ਲੈ ਕੇ, ਸੂਧੇ-ਸਾਢੇ ਸਿੰਘਾਂ ਨੂੰ ਬਾਬਾ ਜੀ ਨਾਲੋਂ ਨਿਖੇੜ ਲਿਆ। ਸਾਢੇ-ਲੋਹਗੜ੍ਹ ਦੀ ਲੱਕ ਤੋੜਵੀਂ ਹਾਰ, ਇਸੇ ਚੰਦਰੀ ਫੁੱਟ ਦੀ ਸਜਾ ਸਮਝਣੀ ਚਾਹੀਦੀ ਹੈ ॥

ਜਾਪਦਾਇ, ਬਾਬਾ ਜੀ ਨੇ ਸਾਥੀਆਂ ਸਮੇਤ ਮੰਡੀ, ਚੰਬਾ ਤੇ ਜੱਮੂ ਆਦਿ ਰਿਆਸਤਾਂ ਵਿਚ ਵਿਚਰਿ ਤੇ ਬਿਸਰਾਮ ਕਰਕੇ, ਸੰਕਟ ਦੇ ਇਹ ਦਿਹਾੜੇ ਗੁਜਾਰੇ। ਗੁਆਚੇ ਬਲ-ਬੁਤੇ ਨੂੰ ਮੁੜਿ ਪ੍ਰਾਪਤਿ ਕਰਨ ਦੇ ਉਪਰਾਲੇ ਤੇ ਸੁਭ-ਅਉਸਰ ਦੀ ਉਡੀਕ ਕਰਦਿਆਂ ਦਿਨ ਲੰਘਦੇ ਗਏ ॥ ਇਨ੍ਹਾਂ ਦਿਨਾਂ ਵਿਚ ਹੀ ਬਾਬਾ ਜੀ ਦੇ ਘਰ ਇਕ ਬਾਲਕ ਜਨਮਿਆਂ; ਜਿਸ ਦਾ ਨਾਮ ਅਜੇ ਸਿੰਘ ਰੱਖਿਆ ਗਿਆ।

(‘ਗੁਰ ਪ੍ਰਣਾਲੀ’—ਭਾਈ ਕੇਸਰ ਸਿੰਘ)

ਸੰਮਤ ੧੭੭੧, ਵੈਸਾਖ ੨੪ (੧੭ ਅਗੱਸਤ—ਉਲ-ਆਖਿਰ ੧੧੨੬ = ੨੧ ਅਪ੍ਰੈਲ ੧੭੧੪) ਬੁੱਧਵਾਰ—ਕਸ਼ਮੀਰ ਦੇ ਉਤਾਰੂ ਸੂਬੇਦਾਰ ਅੱਨਾਯਤੁੱਲਹ ਖਾਨ ਵਾਲੋਂ ਕੱਥਾ ਸਰੀਫ ਦੀ ਜ਼ਜ਼ਾਰਤ ਕਰਨ ਜਾਣ ਵਾਸਤੇ ਦਰਖ਼ਾਸਤ ਪੇਸ਼ ਹੋ ਕੇ, ਪਰਵਾਨ ਹੋਈ।

ਹਾੜ ੧੭ (੧੪ ਜਮਾਦੀ-ਉਲ-ਆਖਿਰ = ਹਾੜ ਮਲ ਦੀ ਪੁੰਨਿਆਂ = ੧੬ ਜੂਨ) ਬੁੱਧਵਾਰਿ ਅਬਦੁਲ ਸਮੱਦ ਖਾਨ ਤੇ ਜ਼ਕਰੀਆ ਖਾਨ—ਦੋਵੇਂ ਪਿਉ-ਪੁੱਤ੍ਰ—ਸਿੰਘਾਂ ਨੂੰ ਤਾੜਨ-ਮਾਰਨ ਵਾਸਤੇ ਪੰਜਾਬ ਵਲਿ ਚਾੜ੍ਹੇ ਗਏ।

੨੧੦.

ਸਾਵਣ ੬ (੫ ਰੱਜਬ = ੬ ਜੁਲਾਈ) ਮੰਗਲਵਾਰਿ ਅਮੀਰੁਲਉਮਰਾ
ਸੱਯਦ ਹੁਸੈਨ ਅੱਲੀ ਖਾਨ, ਰਾਜਾ ਅਜੀਤ ਸਿੰਘ ਜੋਧ ਪੁਰੀਏ ਦੀ
ਧੀ ਦਾ ਡੋਲਾ ਲੈ ਕੇ, ਅਲਹਵਿਰਦੀ ਖਾਨ ਦੀ ਸਰਾਂ ਪਹੁੰਚ ਗਿਆ।

ਭਾਦੋਂ ੫ (੬ ਸ਼ਾਬਾਨ = ੬ ਅਗਸਤ) ਸ਼ੁੱਕਰਵਾਰਿ ਪੁਰਾਰਾਜ
(ਅਲਹਾਬਾਦ) ਵਿੱਚ ਸਖ਼ਤ ਭੁੰਚਾਲ ਆਇਆ। ਬਹੁਤ ਸਾਰੀਆਂ
ਮਹਲ-ਮਾੜੀਆਂ, ਢਾਹਿ ਢੇਰੀ ਕਰ ਦਿੱਤੀਆਂ।

ਇਸੇ ਹਫ਼ਤੇ ਸ੍ਰੀ ਨਗਰੀਆ ਰਾਜਾ ਫਤਿਹ (ਛਾਹ) ਸਿੰਘ
ਮਰ ਗਿਆ। ਸਤਿਗੁਰੂ ਗੋਬਿੰਦ ਸਿੰਘ ਸਾਹਿਬ ਦਾ ਪਹਿਲਾ ਜੁੱਧ,
ਭੰਗਾਣੀ (ਸਿਰਮੌਰ) ਦੇ ਮੈਦਾਨ 'ਚ ਇਸੇ ਨਾਲ ਹੋਇਆ ਸੀ।

ਭਾਦੋਂ ੧੫ (੧੬ ਸ਼ਾਬਾਨ = ੧੬ ਅਗਸਤ) ਸੋਮਵਾਰਿ ਬਾਦਸ਼ਾਹ
ਜ਼ੂ ਸਿਰੀਏਂ ਆਈਆਂ ਖਬਰਾਂ ਸੁਣਾਈਆਂ ਗਈਆਂ। ਲਿਖਿਆ
ਸੀ: 'ਸੱਤ ਹਜ਼ਾਰ ਸਿੱਖ ਸਵਾਰ-ਪਿਆਏ ਰੋਪੜ ਉੱਤੇ ਆ ਪਏ
ਸਨ ! ਜ਼ੈਨੁੱਦੀਨ ਅਹਮਦ ਖ਼ਾਨ ਫੌਜਦਾਰ ਸਰੀਦ ਦੇ ਨਾਇਬ ਖ਼ਾਜਾ
ਮਕਾਰਿਮ ਨੇ, ਮੁਠੀ ਕੁ ਭਰ ਫੌਜ ਨਾਲ ਮੌਕੇ ਤੇ ਪਹੁੰਚ ਕੇ, ਡਟਵਾਂ
ਮੁਕਾਬਲਾ ਕੀਤਾ; ਅਤੇ ਦੋ ਕੁ ਸਉ ਸਿੱਖਾਂ ਦੇ ਸਿਰ ਵੱਢ ਲਏ।
ਬਾਕੀ ਨੱਸ ਗਏ॥ ('ਤਜ਼ਕਿਰਾ')

ਤੋਟ-ਗਿ. ਗਿਆਨ ਸਿੰਘ ਨੇ ਰੋਪੜ ਤੋਂ ਬਾਦ ਬਸੀ,
ਕਿੜੀ, ਬਹਲੌਲਪੁਰ, ਮਾਛੀਵਾੜਾ ਤੇ ਖੁਮਾਣੇਂ ਉਤੇ ਭੀ ਬਾਬਾ ਬੰਦਾ
ਸਿੰਘ ਵਲੋਂ ਹਮਲਾ ਹੋਇਆ ਦੱਸਿਆ ਹੈ।

('ਸਮਸ਼ੇਰ ਖਾਲਸਾ', ਲਿੱਥੋ ਛਾਪ-ਪੰਨਾ ੨੨/੩੮੫)

ਭਾਦੋਂ ੨੭ (੨੮ ਸ਼ਾਬਾਨ = ੨੮ ਅਗਸਤ) ਫ਼ਨੱਫ਼ਰਵਾਰਿ ਖਲੀ-
ਲੁੱਲਹ ਖ਼ਾਨ ਕਾਂਗੜੇ ਦਾ ਕਿਲੇਦਾਰ ਨਿਯਤ ਹੋਇਆ।

ਅੱਸੂ ੧੫ (੧੮ ਰਮਜ਼ਾਨ = ੧੬ ਸਿਤੰਬਰ) ਵੀਰਵਾਰਿ ਦਿਲ-
ਦਿਲੋਰ ਖ਼ਾਨ ਨੂੰ, 'ਜੁਮਦਾਤੁਲ ਮੁਲਕ, ਯਮੀਨੁੱਦੌਲਾ, ਕੁਤਬੁਲ
ਮੁਲਕ' ਸੱਯਦ ਅਬਦੁੱਲਹ ਖ਼ਾਨ ਸੂਬੇਦਾਰ ਮੁਲਤਾਨ ਦੇ ਅਧੀਨ,
'ਨਾਇਬ ਸੂਬੇਦਾਰ' ਬਣਾ ਕੇ, ਵਡਿਆਈ ਬਖ਼ਸ਼ੀ ਗਈ।

ਕੱਤਿਕ ੧੧ (੧੪ ਸ਼ਵਾਲ = ੧੨ ਅਕਤੂਬਰ) ਮੰਗਲਵਾਰ
ਅੰਦੁ ਅਫਗਨ ਖਾਨ, ਪਾਣੀਪਥ-ਕਰਨਾਲ ਦਾ ਫੌਜਦਾਰ ਥਾਪਿਆ
ਗਿਆ। (ਤਜ਼ਿਕਰਾ)

ਇਸੇ ਮਹੀਨੇ ਬਾਬਾ ਬੰਦਾ ਸਿੰਘ ਨੇ 'ਮਲੂਨ' ਦਾ ਕਿਲ੍ਹਾ
ਫਤਿਹ ਕਰਕੇ ਕਟੋਚੀਏ (ਕਾਂਗੜਾ ਪਤਿ) ਹਮੀਰ ਚੰਦ ਦੇ ਧੜੇ ਨੂੰ
ਤਾਬੇਦਾਰੀ ਮਨਾਈ। ('ਸਮਸ਼ੇਰ ਖਾਲਸਾ')

ਮੱਘਰ ੩ (੭ ਜੀ ਕਾਦਾ = ੩ ਨਵੰਬਰ) ਬੁੱਧਵਾਰਿ ਹਰਕਾਰੇ ਘੱਲੇ
ਚਿੱਠੇ ਦੇ ਆਧਾਰ ਪੁਰ, ਬਾਦਸ਼ਾਹ ਨੂੰ ਦੱਸਿਆ ਗਿਆ; ਕਿ "ਸ਼੍ਰੀ
ਨਗਰੀਆ (ਗੜਵਾਲ ਪਤਿ) ਜ਼ਮੀਂਦਾਰ ਫਤਿਹ ਸਿੰਘ ਇਸੇ ਸਾਲ
ਪਿੱਛੇ ਜੇਹੇ ਮਰ ਗਿਆ ਸੀ; ਤੇ ਉਸਦਾ ਪੁੱਤ੍ਰ ਮਦਨ ਸਿੰਘ ਗੱਦੀ ਬਹਿ
ਗਿਆ। ਤਿੰਨ ਮਹੀਨੇ ਬਾਦ (ਹੁਣ) ਉਸਦੀਆਂ ਵੀਹ ਵਹੁਟੀਆਂ
(ਰਾਣੀਆਂ) ਤੇ ਗੋਲੀਆਂ ਸਤੀ ਹੋ ਗਈਆਂ ਹਨ!" (ਜੋਰੀ; ਸਾੜ
ਘੱਤੀਆਂ ਹੋਣਗੀਆਂ। ਇਨ੍ਹਾਂ ਚਿਰ ਮਗਰੋਂ ਸਤੀ ਹੋਣ ਦਾ, ਮਤਲਬ
ਈ ਕੁਝ ਨਹੀਂ!)

ਮੱਘਰ ੧੨ (੧੬ ਜੀ ਕਾਦਾ = ੧੨ ਨਵੰਬਰ) ਸ਼ੁੱਕਰਵਾਰਿ ਸ਼ਾਕਰ
ਸਾਂ ਨੂੰ ਹਿਸਾਰ ਫਰੋਜ਼ਾ ਦੀ ਫੌਜਦਾਰੀ ਪ੍ਰਦਾਨ ਹੋਈ।

ਪੋਹ ੨੩ (੨੭ ਜੀ ਹੱਜਾ ੧੧੨੬ = ੨੩ ਦਿਸੰਬਰ ੧੭੧੪)
ਵੀਰਵਾਰ—ਮਹਾਰਾਜਾ ਅਜੀਤ ਸਿੰਘ 'ਰਾਠੋਰ' ਦੀ ਥਾਂ, ਆਜ਼ਿਮ
ਸਾਂ (ਨਾਇਬ ਸੂਬੇਦਾਰ ਕਸ਼ਮੀਰ) ਠੱਟੇ (ਸਿੰਧ) ਦਾ ਸੂਬੇਦਾਰ
ਨੀਅਤ ਹੋਇਆ।

ਮਾਘ ੧੫ (੧੮ ਮੁਹਰਮ ੧੧੨੭ = ੧੩ ਜਨਵਰੀ ੧੭੧੫)
ਵੀਰਵਾਰਿ ਜੈਨੂੰਦੀਨ ਅਹਮਦ ਖਾਨ (ਫੌਜਦਾਰ ਸਿਰੰਦ), ਨਾਕਰ ਸਾਂ
ਦੀ ਥਾਂ ਰਾਜਧਾਨੀ (ਦਿੱਲੀ)-ਦੁਆਲੇ ਦਾ ਫੌਜਦਾਰ ਥਾਪਿਆ
ਗਿਆ; ਤੇ ਜੋੜਾ-ਜਾਮਾ ਪ੍ਰਦਾਨ ਹੋਇਆ।

ਫੋਗਣ ੨ (੫ ਸਫਰ = ੩੦ ਜਨਵਰੀ) ਐਤਵਾਰਿ ਨਜ਼ਰ ਅੱਲੀ
ਸਾਂ, ਜਕਰੀਆ ਖਾਨ ਬਦਲੇ, ਜੰਮੂ ਦਾ ਫੌਜਦਾਰ ਬਣਿਆ।

੨੧੨.

ਫੋਗੂਣ ੨੭ (੧ ਰਬੀ-ਅੱਵਲ = ੨੪ ਫਰਵਰੀ) ਵੀਰਵਾਰ
ਖਿਦਮਤ-ਤਲਬ ਖਾਂ ਨੂੰ ਸੀਰੰਦ ਦੀ ਫੌਜਦਾਰੀ ਤੇ ਖਿਲੱਤ ਖਾਸਾ
ਅਨਾਇਤ ਹੋਈ।

ਫੋਗੂਣ ੨੯ (੩ ਰਬੀ-ਅੱਵਲ = ੨੬ ਫਰਵਰੀ) ਛਨਿੱਛਰਵਾਰ
ਸ਼ਾਦਾਤ ਖਾਂ 'ਬਹਾਦੁਰ' ਨਾਜ਼ਿਮ ਕਸ਼ਮੀਰ, ਬਖ਼ਸ਼ੀ-ਸੇਵਾ ਨਿਬਾਹੁਣ
ਵਾਸਤੇ ਵਿਦੋਂ ਹੋਇਆ।

ਚੇਤ੍ਰ ੨ (੫ ਰਬੀ-੧ = ੨੮ ਫਰਵਰੀ) ਸੋਮਵਾਰਿ ਕਾਬੁਲੋਂ
ਆਈਆਂ ਖ਼ਬਰਾਂ ਵਿਚ ਅਚਰਜ ਗੱਲ ਇਹ ਲਿਖੀ ਸੀ; ਕਿ
“ਬਲੋਚਾਂ ਦੇ ਦੇਸ ਦੀ ਹੱਦ ਅੰਦਰ ‘ਹਫ਼ਤ ਕੋਹ’ ਨਾਮੋ ਪਰਬਤ ਦੀ
ਚੋਟੀ, ਭੁੰਚਾਲ ਨਾਲ, ਸੱਠਾਂ ਕੋਹਾਂ ਦੇ ਘੇਰੇ ਅੰਦਰ, ਬੰਦਿਆਂ ਤੇ
ਪਸ਼ੂਆਂ ਸਮੇਤ ਨਿੱਘਰ ਗਈ ਹੈ।”

ਬਾਬਾ ਜੀ ਉੱਤੇ ਆਖ਼ਰੀ ਕਹਿਰ-ਘਟਾ

ਸੰਮਤ ੧੭੭੧ ਚੇਤ੍ਰ ੧੨ (੧੫ ਰਬੀ ਅੱਵਲ = ੧੦ ਮਾਰਚ)
ਵੀਰਵਾਰ ਤੋਂ ਫ਼ੌਰਖ਼ਸੀਅਰ ਦੇ ਚੌਥੇ ਰਾਜ-ਵਰਖ ਦਾ ਉੱਛਾਹ ਸੁਰੂ
ਹੋਇਆ। ਇਨ੍ਹਾਂ ਦਿਨਾਂ ਵਿੱਚ ਪੰਜਾਬ ਤੋਂ ਅਠਾਕੁਠ ਖ਼ਬਰਾਂ ਪਹੁੰਚ
ਰਹੀਆਂ ਹਨ; ਕਿ “ਉਹ ਮੰਦ-ਮੁਜ਼ਾਦੀਆਂ (ਬਦਕੋਸ਼) ਕਾਫ਼ਰ
(ਬਾਬਾ ਬੰਦਾ ਸਿੰਘ), ਜੋ ਬਹਾਦੁਰ ਬੰਗ ਬਾਦਸ਼ਾਹ ਦੇ ਸਮੇਂ,
ਹੱਥੋਂ ਨਿਕਲ ਕੇ, ਪਰਬਤਾਂ ਦੀਆਂ ਅਉਘਟ ਘਾਟੀਆਂ ਵਿਚ ਲੋਪ
ਹੋ ਗਿਆ ਸੀ; ਭਾਰੀ ਜਮੀਅਤ ਨਾਲ ਮੁੜ ਮੈਦਾਨ ਵਿੱਚ ਨਿਕਲ
ਆਇਆ ਹੈ। ਪੰਜਾਬ ਦੇ ਬਹੁਤ ਸਾਰੇ ਨੌਗਰ, ਉਸ ਨੇ ਮਿੱਟੀ ਨਾਲ
ਮਿਲਾ ਦਿੱਤੇ ਹਨ। ਅਰੁ ਪਰਜਾ ਉੱਤੇ ਬੜਾ ਜ਼ੁਲਮ ਤੇ ਤੱਦੀ ਕਰ
ਰਿਹਾ ਹੈ!” ਅੱਕ ਕੇ, ਬਾਦਸ਼ਾਹ ਨੇ ਅੱਬਦੁਲ ਸਮੱਦ ਖ਼ਾਨ, ਬਹਾਦੁਰ
‘ਦਿਲੋਰ ਜੰਗ’ ਸੂਬੇਦਾਰ ਲਾਹੌਰ ਵਲਿ ਫਰਮਾਨ ਭੇਜਿਆ; ਕਿ
“ਉਸ ਬੇਦੀਨ (ਮੁਲਹਿਦ) ਨੂੰ ਨਾਬਰੀ-ਅਕਾਬਰੀ ਦੀ ਪੂਰੀ ੨ ਸਜ਼ਾ
ਦਿੱਤੀ ਜਾਵੇ!” ਨਾਲੇ ਏਤਮਾਦੁੱਦੌਲਾ ਮੁ. ਅਮੀਨ ਖਾਨ ‘ਚੈਨ
ਬਹਾਦੁਰ’ ਦੇ ਪੁੱਤ੍ਰ ਕਮਰੁੱਦੀਨ ਖ਼ਾਨ ‘ਬਹਾਦੁਰ’, ਅਫ਼ਰਾਸਯਾਬ

ਸ਼ਾਨ 'ਬਖਸ਼ੀ ਸੋਮ', ਮੁਜ਼ੱਫਰ ਖ਼ਾਨ 'ਬਹਾਦੁਰ', ਰਾਜਾ ਉਦਿਤ ਸਿੰਘ 'ਬੰਦੇਲਾ', ਰਾਜਾ ਗੋਪਾਲ ਸਿੰਘ 'ਭਦੋੜੀਆ' ਅਹੁ ਹੋਰ ਬਹੁਤ ਸਾਰੇ ਮੁਖੀ ਅਮੀਰ, ਜਾਮੇ-ਜੋੜੇ ਤੇ ਹਾਥੀ ਘੋੜੇ ਬਖਸ਼ ਕੇ, ਆਪੋ ਆਪਣੇ ਦਲ-ਬਾਦਲ ਸਮੇਤ ਬਾਬਾ ਜੀ ਉੱਤੇ ਚਾੜ੍ਹੇ ਘੱਲੇ ॥

ਏਧਰ ਗਿ. ਗਿਆਨ ਸਿੰਘ ਜੀ ਥੀ ਲਿਖਦੇ ਨਿ—

“ਸੰਮਤ ੧੭੭੦ (? ੧੭੭੧ ਗਤਿ) ਬਿ: ਵਿੱਚ 'ਬੰਦੇ ਬਹਾਦੁਰ' ਨੇ ਪਰਬਤੀ ਰਾਜਿਆਂ ਨੂੰ ਲਿਖ ਭੇਜਿਆ; ਕਿ 'ਯਾ ਤਾਂ ਸਾਡੀ ਤਾਬੇਦਾਰੀ ਮੰਨੋ, ਨਹੀਂ ਤਾਂ ਖਾਲਸੇ ਦਾ ਹੱਲਾ ਬੱਲੇ!' ਰਾਜਿਆਂ ਨੇ ਸਿੰਘਾਂ ਨਾਲ ਲੜਨ ਦੀ ਤਾਕਤ ਆਪਣੇ ਵਿਚ ਨਾਂ ਦੇਖ ਕੇ, ਤਾਬੇਦਾਰੀ ਮਨਜ਼ੂਰ ਕਰ ਲਈ। ਰਾਜਾ ਕੀਰਤ ਪ੍ਰਕਾਸ਼* ਨਾਹਣ ਵਾਲਾ, ਰਾਜਾ ਗੱਜਾ ਸਿੰਘ† ਨਾਲਾਗੜੀਆ, ਰਾਜਾ ਅਜਮੇਰ ਚੰਦ ਬਿਲਾਸ ਪੁਰੀਆ ਆਦਿਕ ਸਭ ਨਜ਼ਰਾਂ ਲੈ ਕੇ 'ਬੰਦੇ' ਨੂੰ ਆਮਿਲੇ। ਉਥੋਂ ਹਟ ਕੇ ਬਾਬਾ ਬੰਦਾ ਰੋਪੜ, ਬਸੀ, ਕਿੜੀ, ਬਹਲੋਲ ਪੁਰ, ਮਾਛੀਵਾੜੇ, ਖਮਾਣੋਂ ਆਦਿਕ ਮਕਾਨਾਂ ਦੇ ਨਾਮੀ ਨਾਮੀ ਜਾਗੀਰਦਾਰ ਮੁਸਲਮਾਨਾਂ ਤੋਂ ਨਜ਼ਰਾਨੇ ਲੈ ਕਰ ਮਾਛੀਵਾੜੇ ਦੇ ਪਤਣ ਦਰਿਯਾ ਲੰਘ ਕੇ, ਦੁਬੀ ਜਾ ਪਹੁੰਚਿਆ। ਏਥੇ ਅਮੀਨ ਖਾਂ‡ ਤੇ ਜ਼ਾਹਰ ਮੱਲ ਚੌਧਰੀ ਫਗਵਾੜੇ ਵਾਲੇ ਬੋੜਾ ਜੇਹਾ ਮੁਕਾਬਲਾ ਕੀਤਾ; ਪਰ.....ਉੜਕ ਦੇ ਘੋੜੇ ਬਹੁਤ ਚੰਗੇ ਤੇ ਪੰਜਾਹ ਹਜ਼ਾਰ ਨਕਦ ਨਜ਼ਰ ਦੇ ਕੇ, ਬੰਦੇ ਦੇ ਹਰਨੀ ਆ ਲੱਗੇ। ਏਥੋਂ ਤੁਰ ਕੇ ਜਾਲੰਧਰ ਪਹੁੰਚੇ; ਤਾਂ

*ਇਸ ਮੌਕੇ ਨਾ-ਬਾਲਗ ਰਾਜਾ ਰੂਪ ਪ੍ਰਕਾਸ਼ ਮੀ; ਉਹ ਭੀ ਨਜ਼ਰ ਬੰਦ। ਉਸਦੀ ਮਾਤਾ ਸਰਬਰਾਹ ਸੀ। †ਉਸ ਵਕਤ ਰਾਜਾ ਰੂਪ ਚੰਦ ਮੌਜੂਦ ਸੀ ਜੋ ਸੰਮਤ ੧੭੬੧ ਤੋਂ ੧੮੧੨ ਤੱਕ ਰਾਜ ਕਰਕੇ ਮੌਇਆ ਹੈ।

‡ਜਾਲੰਧਰ ਦੁਆਬੇ ਦਾ ਫੌਜਦਾਰ ਇਨੀਂ ਦਿਨੀਂ ਹੋਸਦਾਰ ਖਾਨ ਸੀ। ਅਮੀਨ ਖਾਂ ਫਗਵਾੜੇ ਦਾ ਇਜ਼ਾਰੇਦਾਰ ਭਾਵੇਂ ਹੋਵੇ।

੨੧੪.

ਨਵਾਬ ਸੈਫ ਅਲੀ ਖਾਂ ਤੇ ਬੈਜ਼ਲਾ ਖਾਂ* ਨੇ ਪੰਜ ਘੋੜੇ ਤੇ ੭੦੦੦ ਸਤ ਹਜ਼ਾਰ ਨਕਦ ਦੇ ਕੇ ਖਜ਼ਾਲ ਛੁਡਾਯਾ। ਫੇਰ ਭੀ ਬਾਬੇ ਬੰਦੇ ਨੇ ਓਸ ਕਸੂਰ ਵਿਚ, ਜੋ ਓਨ੍ਹਾਂ ਨੇ ਅਨੰਦਪੁਰ ਜਾ ਕੇ, ਗੁਰੂ ਜੀ ਨਾਲ ਜੰਗ ਕੀਤਾ ਸੀ; ਓਨ੍ਹਾਂ ਦਾ ਅੱਧਾ ਇਲਾਕਾ ਖੋਹ ਕੇ, ਜਵਾਹਰ ਮੱਲ ਆਦਿਕ ਹਿੰਦੂ ਚੌਧਰੀਆਂ ਨੂੰ ਵੰਡ ਦਿੱਤਾ। ਏਸੇ ਤਰ੍ਹਾਂ ਦੁਬਾਈ ਮਾਥੇ ਵਿਚ ਦੌਰਾ ਕਰਕੇ, ਜਗਾ ਜਗਾ ਸਿੰਘਾਂ ਨੂੰ ਹਾਕਮ ਕਰ ਦਿੱਤਾ। ਅਤੇ ਆਪ ਬਿਰਕ੍ਹ ਦਾ ਬਿਰਕ੍ਹ ਬਣਿਆ ਰਿਹਾ ॥

“ਬੈਸਾਖੀ ਦੇ ਮੇਲੇ ਪਰ ਬੰਦੇ ਸਾਹਿਬ ਨੇ ਅੰਮ੍ਰਿਤਸਰ ਪਹੁੰਚ ਕੇ ਦਰਬਾਰ ਸਾਹਿਬ ਦੇ ਦਰਸ਼ਨ ਕੀਤੇ; ਤੇ ਕੜਾਹ ਪੁਸ਼ਾਦ ਕਰਾਇ ਕਰ ਹੋਰ ਬਹੁਤ ਭੇਟਾ ਚੜ੍ਹਾਈ। ਅਤੇ ਜਿਗਾ-ਕਲਗੀ, ਸਸਤ੍ਰ ਬਸਤ੍ਰ ਸਜਾ ਕਰਿ ਬਾਦਸ਼ਾਹਾਂ ਜੈਸਾ ਦਰਬਾਰ ਲਗਾਇ ਕਰ ਸੰਗਤਾਂ ਨੂੰ ਦਰਸ਼ਨ ਦੇਣ ਲੱਗਾ। ਏਸ ਪ੍ਰਤਾਪ ਨੂੰ ਦੇਖ ਕੇ, ਸਾਰੀ ਖਲਕਤ ਏਹੋ ਆਖਦੀ ਸੀ; ਜੋ ‘ਹੁਣ ਸਿੰਘਾਂ ਦਾ ਰਾਜ ਹੋਵੇਗਾ। ਜੋ ਕੋਈ ਸਿੰਘ ਬਣੇਗਾ; ਓਹ ਆਪਣੀ ਵਾਹੀ ਆਪ ਖਾਏਗਾ!’ ਇਸ ਕਰਕੇ ਨਿਤਪ੍ਰਤੀ ਕਈ ਕਈ ਹਜ਼ਾਰ ਸਿੰਘ ਬਣਨ ਲੱਗਾ। ਬਾਬੇ ਬੰਦੇ ਨੇ ਭੀ ਸਿੰਘਾਂ ਦੀ ਫੌਜ ਭਰਤੀ ਸ਼ੁਰੂ ਕਰ ਦਿੱਤੀ। ਮੁਲਕ ਮਾਲਵੇ, ਮਾਥੇ, ਦਵਾਬੇ ਵਿਚ ਜਿਤਨੇ ਕਿਲੇ ਸੇ; ਸਭਨਾਂ ਵਿਚ ਸਿੰਘਾਂ ਦੇ ਠਾਣੇ ਬੈਠਾ ਦਿੱਤੇ। ਈਸ਼ਰ ਦੀ ਕ੍ਰਿਪਾ ਨਾਲ ਐਸਾ ਦਬਦਬਾ ਮੁਸਲਮਾਨਾਂ ਦੇ ਦਿਲ ਉੱਤੇ ਬੈਠਾ; ਕਿ ਕੋਈ ਸਿਰ ਨਾ ਚੁਕੇ।

“ਅੰਮ੍ਰਿਤਸਰੋਂ ਚੱਲ ਕੇ ਬਾਬਾ ਬੰਦੇ ਨੇ ਸਠਜਾਲੇ-ਬੁਤਾਲੇ ਵਾਲੇ ਰੰਘੜਾਂ ਨੂੰ ਜੰਗ ਨਾਲ ਸਿੱਧੇ ਕਰਕੇ, ਵਟਾਲਾ, ਗੁਰ-ਦਾਸਪੁਰ, ਪਠਾਣਕੋਟ ਆਦਿਕ ਮਕਾਨਾਂ ਦੇ ਮਾਲਕਾਂ ਨੂੰ ਆਪਣੀ ਈਨ ਮਨਾਈ। ਤੇ ਰਾਜਾ ਨੂਰਪੁਰੀਏ, ਪੜੋਲੀਏ, ਦੜੋਲੀਏ ਬਸੋਲੀਏ ਆਦਿਕਾਂ ਨੂੰ ਜਾ ਧਮਕਾਯਾ। ਓਨ੍ਹਾਂ ਨੇ ਭੀ ਤਾਬੰਜਾਰੀ ਮੰਨ ਲਈ। ਫੇਰ ਤਾਂ ਬੰਦੇ ਬਹਾਦੁਰ ਦੀ ਦੁਹਾਈ

*ਇਹ ਦੋਵੇਂ ਭੀ ਜਾਲੰਧਰ ਦੇ ਠੇਕੇਦਾਰ ਹੀ ਹੋਣਗੇ; ਹਾਕਮ ਨਹੀਂ।

ਫਿਰ ਨਿਕਲੀ। ਕੋਈ ਏਸ ਨੂੰ 'ਅਵਤਾਰ' ਕਹਿੰਦਾ; ਕੋਈ 'ਮਹਿਦੀ ਪੈਗੰਬਰ' ਆਖਦਾ, ਕੋਈ 'ਜਾਦੂਗਰ', ਕੋਈ 'ਸਿੱਧ' ਬਣਾਉਂਦਾ।ਏਹੋ ਜੇਹੀਆਂ ਗੱਲਾਂ ਸੁਣ ੨ ਕੇ ਹੀ ਮੁਸਲਮਾਨ, ਬੰਦੇ ਪਾਸੋਂ ਬਰ ਬਰ ਕੰਬਦੇ ਸੋ; ਤੇ ਕੋਈ ਨੇੜੇ ਨਹੀਂ ਆਂਦਾ ਸੀ। ਜਿਸ ਫੌਜਦਾਰ ਨੂੰ ਸੂਬਾ, ਬੰਦੇ ਦੇ ਮੁਕਾਬਲੇ ਵਾਸਤੇ ਹੁਕਮ ਦਿੰਦਾ; ਉਹੋ ਕੁਛ ਨਾ ਕੁਛ ਬਹਾਨਾ ਕਰਕੇ, ਯਾ ਇਸਤੀਫਾ ਦੇ ਕੇ ਘਰ ਚਲਾ ਜਾਂਦਾ। ਸਿੰਘ ਲਾਹੌਰ ਦੀਆਂ ਕੰਧਾਂ ਤੱਕ ਲੁੱਟ ਮਾਰ ਕਰਨ ਲਗ ਗਏ।

“ਸੰਮਤ ੧੭੭੧ (? ੧੭੭੨ ਗਤਿ) ਥਿ: ਵਿੱਚ ਬੰਦੇ ਸਾਹਿਬ ਨੇ ਲਾਹੌਰ ਦੇ ਮੁਕਾਬਲੇ ਪਰ ਗੁਰਦਾਸਪੁਰ ਦੇ ਪੁਰਾਣੇ ਕਿਲੇ ਨੂੰ ਮੁਰੰਮਤ ਕਰਾਇਕੇ, ਬਹੁਤ ਪੁਖਤਾ ਕਰ ਲੀਤਾ; ਤੇ ਸਭ ਤਰਾਂ ਦੇ ਸਾਮਾਨ ਓਥੇ ਜਮ੍ਹਾਂ ਕਰਨ ਲੱਗ ਪਿਆ। ਏਸੇ ਸਾਲ ਬਾਬੇ ਨੇ ਹਾਜੀ ਪੁਰ ਉਤਰ ਕੇ, ਓਸ ਗਿਰਦ-ਨਿਵਾਹੀ ਦੇ ਮੁਸਲਮਾਨਾਂ ਨੂੰ ਸੁਧਾਰ ਕਰ, ਜੇਜੋਂ ਪਿੰਡ ਡੇਰਾ ਜਾ ਕੀਤਾ। ਤੇ ਕਾਂਗੜੇ ਵਾਲੇ ਆਦਿਕ ਪਹਾੜੀ ਰਾਜਿਆਂ ਨੂੰ ਲਿਖ ਭੇਜਿਆ; ਕੇ ‘ਯਾ ਤਾਂ ਤੁਸੀਂ ਗੁਰੂ ਕੇ ਸਿੰਘ ਬਣੋ; ਯਾ ਮਾਮਲਾ ਦੇਣਾ ਲਿਖੋ ! ਯਾ ਲੜਾਈ ਨੂੰ ਤਕੜੇ ਹੋਵੋ।’

...ਰਾਜਿਆਂ ਨੇ ਸਲਾਹ ਕਰਕੇ ਜਵਾਬ ਲਿਖ ਭੇਜਿਆ; ਕਿ ‘ਹਾਂ, ਜੇਹੋ ਜੇਹੀ ਤਾਬੇਦਾਰੀ ਤੇ ਸਿੱਖੀ ਤੇਰੇ ਗੁਰੂ ਦੀ ਮੰਨੀ ਹੈ; ਓਹੋ ਜੇਹੀ ਤੇਰੀ ਭੀ ਮੰਨਾਂਗੇ। ਜਿੱਥੇ ਓਸ ਨੂੰ ਪਹੁੰਚਾਯਾ ਹੈ; ਓਸ ਤੋਂ ਪਰੇ ਤੈਨੂੰ ਪਹੁੰਚਾਵਾਂਗੇ। ਤੇਰੇ ਜੈਸੇ ਜਾਦੂਗਰ, ਚੇਟਕੀ, ਪਟਬੰਜਣੇ ਫਕੀਰ ਨੂੰ ਕੀਰ ਕਰਨ ਵਾਲੇ ਸਾਡੇ ਪਰਬਤਾਂ ਵਿਚ ਬਹੁਤ ਸਿੱਧ ਸੂਰਜ ਹਨ। ਜੇ ਬਲ ਹੈ; ਤਾਂ ਆ ਅਸੀਂ ਛੱਤ੍ਰੀ ਤਾਂ ਜੰਗ ਦੇ ਹੀ ਗਾਹਕ ਹਾਂ।”

“ਏਹ ਜਵਾਬ ਸੁਣ ਕੇ, ਬਾਬਾ ਬੰਦਾ ਤਾਂ ਅੱਗ ਦਾ ਭਾਂਬੜ ਹੋ ਗਿਆ; ਤੇ ਕੱਤਕ ਸੰਮਤ ੧੭੭੧ (ਗਤਿ) ਥਿ: ਨੂੰ ਬਾਘ ਸਿੰਘ, ਰਣਜੋਧ ਸਿੰਘ, ਖੜਕ ਸਿੰਘ, ਬੱਜਰ ਸਿੰਘ, ਬਾਘੜ ਸਿੰਘ, ਕੇਹਰ ਸਿੰਘ, ਬਹਾਦਰ ਸਿੰਘ ਆਦਿਕ ਨਾਮੀ ੨ ਸਰਦਾਰਾਂ ਨੂੰ; ਤੇ ਚੁਣੇ ਹੋਏ ਸਿੰਘਾਂ ਦੀ ਫੌਜ ਲੈ ਕੇ,

੨੧੬.

ਪਹਾੜੀਆਂ ਪਰ ਬੱਜਰ ਦੀ ਤਰ੍ਹਾਂ ਜਾ ਪਿਆ। ਹਾਲ-ਚਾਲ ਪਾ ਦਿੱਤੀ। ਪਰਬਤੀ ਰਾਜੇ ਮਲੂਨ ਦੇ ਕਿੱਲੇ ਵਿਚ, ਲੜਨ ਵਾਸਤੇ ਕੱਠੇ ਹੋਏ। ਤਿੰਨ ਪਹਿਰ ਤੀਰ ਗੋਲੀ ਦੀ ਬਰਖਾ ਹੋਈ। ਆਖਰ ਬੰਦੇ ਬਹਾਦਰ ਨੇ ਸਿੰਘਾਂ ਦਾ ਹੱਲਾ ਕਰਵਾ ਦਿੱਤਾ। ਖਾਲਸੇ ਨੇ ਕਿਲ੍ਹੇ ਨੂੰ ਤੋੜ ਕੇ, ਅੰਦਰ ਦਾਖਲ ਹੋ ਕਰ ਆਪਣੀ ਤਲਵਾਰ ਦਾ ਅੰਸਾ ਸ਼੍ਵਾਦ ਰਖਾਯਾ, ਜੋ ਪਹਾੜੀ ਰਾਜੇ ਬੰਦੇ ਦੇ ਪੈਰੀਂ ਆ ਪਏ। ਤਾਬੇਦਾਰੀ ਮੰਨ ਕੇ ਲਿਖਤ ਕਰ ਦਿੱਤੀ।

* * * * *

ਫੇਰ ਤਾਂ ਬੰਦੇ ਦੀ ਐਸੀ ਧਾਂਕ ਪਈ, ਕਿ ਜਿੱਧਰ ਜਾਏ, ਅੱਗੋਂ ਹੀ ਪਹਾੜੀ ਰਾਜੇ ਨਜ਼ਰਾਂ ਲੈਕੇ ਆ ਮਿਲਣ। ਰਾਜਾ ਸੁੱਧ ਸੈਣ ਮੰਡੀ ਵਾਲਾ ਤਾਂ ਮਨ ਤਨ ਤੋਂ ਚੇਲਾ ਹੀ ਬਣ ਗਿਆ। ਤੇ ਬੰਦੇ ਨੂੰ ਆਪਣੇ ਘਰ ਰੱਖ ਕੇ, ਬੜਾਹ ਕਰਾਇ ਦਿੱਤਾ। ਜਿਸ ਵਿਚੋਂ ਇਕ ਬੇਟੀ ਤੇ ਇਕ ਬੇਟਾ (ਅਜੇ ਸਿੰਘ ?) ਪੈਦਾ ਹੋਏ।

“ਜਦ ਬਾਬਾ ਬੰਦਾ ਚੰਸ਼ਾ ਦੇਖਣ ਗਿਆ; ਤਾਂ ਚੰਬੇ ਵਾਲੇ ਰਾਜੇ (ਉਦੇ ਸਿੰਘ) ਨੇ ਬੰਦੇ ਦੀ ਪ੍ਰੀਖਣਾ ਵਾਸਤੇ; ਆਪਣੇ ਵਜ਼ੀਰ ਨੂੰ ਦਰਿਆਓਂ ਪਾਰ ਬੰਦੇ ਨੂੰ ਲਜਾਉਣ ਵਾਸਤੇ ਭੇਜਿਆ; ਤੇ ਕਿਸਤੀਆਂ ਸਭ ਖਿਚਵਾ ਲਈਆਂ। ਵਜ਼ੀਰ ਨੇ ਬੰਦੇ ਨੂੰ ਆਖਿਆ: ‘ਕਿਸਤੀ ਕੋਈ ਨਹੀਂ ਤੇ ਪਾਰ ਚੱਲਣਾ ਜ਼ਰੂਰੀ ਹੈ!’ ਤਦ ਬਾਬਾ ਬੰਦਾ ਤੇ ਵਜ਼ੀਰ ਇਕ ਸਿਲਾ ਉਪਰ ਬੈਠੇ ਸੇ। ਪੋਥੀਆਂ ਵਿਚ ਲਿਖਣਾ ਹੈ; ਕਿ ਓਸੇ ਸਿਲਾ ਨੂੰ ਕਿਸਤੀ ਵਾਂਗੂੰ ਦਰਿਆ ਤਰਾ ਕਰਕੇ, ਚੰਬੇ ਵਿਚ ਲੈ ਆਯਾ। ਸੋ ਇਹ ਸਿਲਾ ਨੇ ਗਜ਼ ਲੰਬੀ ੭ ਗਜ਼ ਚੌੜੀ ਕਾਲੇ ਰੰਗ ਦੀ ਹੁਣ ਤਾਂਬੀ ਉਸ ਥਾਂ ਪਈ ਹੈ। ਏਸ ਅਜ਼ਮਤ ਨੂੰ ਦੇਖ ਕੇ ਚੰਬੇ ਦਾ ਰਾਜਾ ਭੀ ਬੰਦੇ ਦਾ ਚੇਲਾ ਬਣ ਗਿਆ।

+ + + + +

ਸੰਮਤ ੧੭੭੨ ਬਿ: (? ੧੭੭੧-੨ ਗਤਿ ਦੀ ਸੰਧੀ ਵਿਚ) ਨੂੰ ਜਦੋਂ ਬੰਦਾ ਸੈਲ ਕਰਦਾ ਹੋਯਾ ਕੁੱਲੂ ਵਿਚ ਗਿਆ; ਤਾਂ ਓਥੋਂ ਦੇ ਰਾਜਾ

(ਪ੍ਰੀਤਮ ਸਿੰਘ ?) ਨੇ ਫਰੇਬ ਨਾਲ ਬਾਬੇ ਨੂੰ ਕੈਦ ਕਰ ਲਿਆ; ਤੇ ਓਧਰ ਅਸਲਮ ਖਾਂ* ਸੂਬੇ ਲਾਹੌਰ ਨੂੰ ਲਿਖ ਭੇਜਿਆ। ਤੇ ਏਧਰ ਬੰਦੇ ਨੂੰ ਆਖਿਆ—‘ਜੇ ਤੂੰ ਮੇਰੀ ਕੈਦ ਵਿਚੋਂ ਨਿਕਲ ਜਾਵੇ; ਤਾਂ ਮੈਂ ਤੇਰਾ ਚੋਲਾ ਬਣ ਜਾਵਾਂਗਾ!’ ਬੰਦੇ ਨੇ ਜਵਾਬ ਦਿੱਤਾ : ‘ਜੇ ਹੱਥ ਖੁਲ੍ਹੇ, ਤਾਂ ਦੰਦ ਲਾਈਏ!’

“ਏਤਨੇ ਨੂੰ ਬਾਬੇ ਬੰਦੇ ਦਾ ਕੈਦ ਹੋਣਾ ਸੁਣ ਕੇ ਰਾਜਾ ਸੱਧ ਸੈਣ, ਸਿੰਘਾਂ ਦੀ ਫੌਜ ਲੈ ਕੇ, ਕੁੱਲ ਜਾ ਪਹੁੰਚਿਆ। ਸਿੰਘਾਂ ਨੇ ਉਸ ਦੇ ਦੋਸ ਦੀ ਲੁੱਟ-ਮਾਰ ਕਰਨੀ ਸ਼ੁਰੂ ਕਰ ਦਿੱਤੀ। ਲਾਚਾਰ ਹੋ ਕੇ ਕੁੱਲ ਵਾਲੇ ਰਾਜਾ ਨੇ ਬੰਦੇ ਨੂੰ ਛੱਡ ਦਿੱਤਾ; ਤੇ ਖਾਲਸੇ ਨੂੰ ਨਜ਼ਰਾਨਾ ਦੇ ਕੇ ਨਾਲ ਗੰਢ ਨਾ ਮਿੱਠਤਾ ਨਾਲ ਤੋਰਿਆ॥”

(‘ਸਮਸ਼ੇਰ ਖਾਲਸਾ’—ਲਿੱਥੋ ਛਾਪ ਪੰਨਾ ੨੩-੬/੩੮੫-੮)

ਇਸ ਵਰ੍ਹੇ ਸੰਮਤ ੧੭੭੧ (੧੭੧੪ ਈ:) ਵਿਚ ਫੂਲ ਕਿਆ ਦੇ ਵਡਾਰੂ ਸਰਦਾਰ ਰਾਮ ਸਿੰਘ ਨੂੰ, ‘ਸਿਮੇ ਕੇ’ ਚੋਨੇ ਦੇ ਪੁੱਤ੍ਰਾਂ ਬੀਰ, ਕਮਾਲੇ ਤੇ ਉੱਗਰਸੈਨ—ਨੇ, ਐਨ ਉਸ ਵੇਲੇ ਕਤਲ ਕਰ ਦਿੱਤਾ, ਜਦੋਂ ਕਿ ਉਹ ਮਲੇਰ-ਕੋਟਲੇ, ਆਪਣੇ ਮਿੱਤ੍ਰ ਨਵਾਬ (ਜਮਾਲ ਖਾਂ) ਨਾਲ ਪਾਸਾ ਖੇਡਣ ਵਿਚ ਮਗਨ ਸੀ।

ਇਸ ਕਸੂਰ ਵਿੱਚ, ‘ਸਿਮੇ ਕਿਆ’ ਤੇ ‘ਸਰਦੂਲ ਕਿਆ’ ਨੂੰ ਮਰਾਜ਼ੋਂ ਕੱਢ ਦਿੱਤਾ ਗਿਆ। ਅਤੇ ਮਰਾਜ਼ ਦੀ ਵੰਡ ਚਹੁੱਥੀ ਪੱਤੀਆਂ ਉੱਤੇ ਕਰ ਲੀਤੀ ਗਈ। ਕਿਉਂ ਜੋ ਸਿਮੇ ਤੇ ਸਰਦੂਲ ਇੱਕ ਮਾਂ ਦੇ ਪੁੱਤ੍ਰ ਸਨ; ਅਤੇ ਦੂਜੇ ਚਾਰੇ ਭਾਈ—ਰੂਪ ਚੰਦ, ਕਰਮ ਚੰਦ, ਬਿਆ ਚੰਦ (ਕਾਲਾ) ਤੇ ਕੁਲ ਚੰਦ—ਇੱਕ ਮਾਂ ਤੋਂ ਸਨ।

(ਸੀਵਨ ਬੁੱਤੀਤ ਮਹਾਰਾਜ ਔਲਾ ਸਿੰਘ)

ਓਧਰ ਬਾਬਾ ਜੀ ਜਦੋਂ ਪਰਬਤਾਂ ਦਾ ਸੈਲਾ ਕਰਕੇ, ਦਿਲ ਪਰਚਾ ਰਹੇ ਸਨ; ਏਧਰ ਅੱਬਦੂਲ ਸਮੱਦ ਹੁਰਾਂ ਦੀ ਚੜ੍ਹਤ ਸੁਣ ਕੇ ਮੇਦਾਨੀ ਇਲਾਕੇ ਦੇ ਸਾਰੇ ਸਿੰਘ ਹਾਕਮ, ਸਮਾ ਟਾਲਣ ਵਾਸਤੇ

*ਇਸ ਮੌਕੇ ਲਾਹੌਰ ਦਾ ਹਾਕਮ (ਸੂਬੇਦਾਰ) ਅੱਬਦੂਲ ਸਮੱਦ ਖਾਨ ਸੀ। ਜੋ ਦਿਲੀਓਂ ਸੰਮਤ ੧੭੭੧, ਹਾਸ਼ ੧੭ (੧੬ ਜੂਨ ੧੭੧੪) ਨੂੰ ਵਿਦੀ ਹੋ ਕੇ ਆਇਆ ਸੀ।

ਟੇਵ ਦੇ ਗਏ; ਤੇ ਪਰਬਤਾਂ ਵਿਚ ਬਾਬਾ ਜੀ ਪਾਸ ਹੀ ਜਾ ਰਹੇ। ਮੈਦਾਨ ਖਾਲੀ ਵੇਖਕੇ; ਨਵਾਬ ਅਬਦੁੱਲ ਸਮੱਦ ਖਾਨ ਤਾਂ ਆਪਣੀ ਡਿਊਟੀ ਪੁਰ ਲਾਹੌਰ ਪਹੁੰਚ ਗਿਆ; ਤੇ ਕੁਮਕੀ (ਸਹਾਇਕ) ਦਲ ਦਿੱਲੀ ਮੁੜ ਗਿਆ। ਇਸ ਤਰਾਂ ਟਿਕ-ਟਿਕਾਉ ਹੋਇਆ ਵੇਖ ਕੇ ਹਾਕਮ ਫਿਰ ਅਵੇਸਲੇ ਹੋ ਗਏ; ਤੇ ਕਿਰਤੀ-ਕਿਰਸਾਣਾਂ ਉਤੇ ਜ਼ੁਲਮ ਤੱਦੀ ਦਾ ਉਹੋ ਭਾਣਾ ਵਰਤਣ ਡਹਿ ਪਿਆ।

ਪਰਜਾ ਦੀ ਪੁਕਾਰ ਜਦੋਂ ਫਿਰ ਬਾਬਾ ਜੀ ਦੇ ਦਰਬਾਰ ਪਹੁੰਚੀ; ਤਾਂ ਬਿਰਦ ਪਾਲਣ ਲਈ ਆਪ ਨੇ ਮੁੜ ਉੱਦਮ ਧਾਰਿਆ ਤੇ ਕਮਰ ਕੱਸੇ ਕਰ ਲਏ।

ਬਾਬਾ ਜੀ ਜਮ੍ਹੀ ਵੱਲੋਂ ਹੋ ਕੇ, ਅਚਿੰਤੇ ਆਏ ਹੜ੍ਹ ਵਾਛੂ ਕਲਾਨੌਰ ਉੱਤੇ ਆ ਪਏ। ਫੌਜਦਾਰ ਸੁਹਰਾਬ ਖਾਨ ਤੇ ਕਾਨੂੰਗੋਇ ਸੰਤੋਖ ਰਾਇ ਨੂੰ ਗੱਦੀਓਂ ਲਾਹ ਕੇ, ਇਲਾਕੇ ਉੱਤੇ ਕਬਜ਼ਾ ਕਰ ਲਿਆ। ਕਾਨੂੰਗੋਇ ਦੇ ਭਰਾ ਅਣੋਖ ਰਾਇ ਨੇ ਪਰਗਣੇ ਵਿਚੋਂ ਤੇ ਆਂਵ-ਗੁਆਂਵ ਤੋਂ ਬਹੁਤ ਸਾਰੇ ਭਾੜੇ ਦੇ ਟੱਟੂ ਤੇ ਮਜ਼ਹਬ ਦੇ ਨਾਮ ਪੁਰ ਜੋਸ਼ ਵਿਚ ਆ ਜਾਣ ਵਾਲੇ ਬੰਦਿਆਂ ਦੀ ਭਾਰੀ ਜਮੀਅਤ ਜੋੜੀ; ਅਰੁ ਸਿੰਘਾਂ ਅਗਾੜੀ ਬੋਕ ਦਿੱਤੀ। ਐਪਰ ਖਾਲਸੇ ਦੀ ਪਹਿਲੀ ਹੀ ਸੱਟ ਖਾ ਕੇ, ਸਾਰੇ ਤਿੱਤ੍ਰ-ਬਿੱਤ੍ਰ ਹੋ ਗਏ। ਸੁਹਰਾਬ ਖਾ, ਸੰਤੋਖ ਰਾਇ ਤੇ ਅਣੋਖ ਰਾਇ ਜਾਨਾਂ ਲੁਕਾ ਕੇ ਮੈਦਾਨਾਂ ਚੋਂ ਨੱਸ ਗਏ। ਇੱਥੇ ਪਰਗਣਾ ਕਲਾਨੌਰ ਸਿੰਘਾਂ ਦੇ ਹੱਥ ਆ ਗਿਆ। ਖਾਲਸਾ ਜੀ ਨੇ ਆਪਣੇ ਪੁਰਾਣੇ ਹਾਕਮ ਤੇ ਅੱਮਿਲ (ਕਾਰੀਦੇ) ਉਨ੍ਹਾਂ ਦੀ ਥਾਂ ਥਾਪ ਦਿਤੇ। ਅਪਣੇ ਵਤਿਹ ਕੀਤੇ ਇਲਾਕੇ ਦੀ ਰਾਖੀ ਤੇ ਪ੍ਰਬੰਧ ਲਈ, ਰੋਖੀ ਜਮੀਅਤਿ ਇਸ ਥਾਂ ਟਿਕਾ ਦਿੱਤੀ।

ਫਿਰ ਅੱਚਲ ਵੱਲੋਂ ਹੋ ਕੇ, ਬਾਬਾ ਜੀ ਬਟਾਲਾ ਸੋਧਣਿ ਜਾ ਪਏ। ਫੌਜਦਾਰ ਸ਼ੇਖ ਮੁਹੱਮਦ ਦਾਯਮ ਨੇ ਘੇਰੇ ਵਿੱਚੋਂ ਨਿਕਲ ਕੇ, ਬੜਾ ਰੱਤਿ-ਵੀਟਵਾਂ ਜੁੱਧ ਕੀਤਾ। ਦੋ ਪਹਿਰ ਜੰਗ ਹੋਇਆ; ਤੇ ਦੁਵੱਲੀ ਰੱਤੂ ਦੇ ਪਰਨਾਲੇ ਚੱਲ ਗਏ। ਸ਼ਹਰੀਆਂ ਚੋਂ ਅਨੇਕਾਂ ਪਤਿਵੰਤੇ ਬੰਦੇ ਮਾਰੇ ਗਏ। ਅਫਸਰ ਤੇ ਜ਼ਮੀਂਦਾਰ ਕੋਈ ਭੀ ਖਾਲਸੇ ਦੇ ਖੰਡੇ ਦੀ ਬਾਲ ਨਾ ਬੱਲ ਸੱਕਿਆ। ਸ਼ੇਖ ਦਾਇਮ ਜੀ-ਭਿਆਣਾਂ ਅਪਣੇ ਘਰ-ਭਰੇਵਾਲ (ਜ਼ਿਲਾ ਅੰਮ੍ਰਿਤਸਰ)—ਵੱਲਿ ਨੱਸ ਗਿਆ।

ਬਟਾਲੇ ਦੇ ਬਹੁਤੇ ਵਸਨੀਕ ਅਮੀਰ ਤੇ ਗਰੀਬ,—ਸਣਿਪਰਵਾਰ ਘਰ-
ਬਾਰ ਤਿਆਗ ਕੇ, ਅੰਢ-ਗੁਆਢਿ, ਜਿੱਧਰ ਵੀ ਸਿਰ ਲੁਕਾਣ ਲਈ
ਥਾਂ ਮਿਲੀ, ਓਧਰ ਹੀ ਨੱਸ ਗਏ। ਅਕਸਰ ਲਾਹੌਰ ਨੂੰ ਸਿੱਧ ਕਰ
ਗਏ; ਤੇ ਜਿਨ੍ਹਾਂ ਨੂੰ ਲਾਗੇ-ਬੰਨੇ ਕਿਤੇ ਪਨਾਹ ਨਾ ਮਿਲੀ, ਉਹ
ਪਰਬਤਾਂ ਵਿੱਚ ਚੰਬੇ ਵਾਂ ਤੇ ਬਿਆਸਾ-ਪਾਰ ਦਸੂਹੇ ਵੱਲਿ ਚਲੇ ਗਏ।

ਖਾਲਸੇ ਦੇ ਮੁੜਿ ਪਰਗਟ ਹੋ ਕੇ ਮਾਰੇ-ਬਕਾਰੇ ਆਰੰਭ ਕਰ
ਦੇਣ ਦੀਆਂ ਖਬਰਾਂ ਨਿੱਤ ਨਵੇਂ ਸੂਰਜ ਦਿੱਲੀ ਦਰਬਾਰ ਪਹੁੰਚ
ਜਾਂਦੀਆਂ। ਜਿਨ੍ਹਾਂ ਨੇ ਬਾਦਸ਼ਾਹ ਤੇ ਅਮੀਰਾਂ ਦੇ ਕੰਨ ਖੜੇ ਕਰ ਦਿੱਤੇ।
ਡਰਦਾ ਮਾਰਾ ਯਾ ਕਿਸੇ ਹੋਰ ਕਾਰਣ, ਅਬਦੁੱਲ ਸਮੱਦ ਖਾਂ 'ਦਿਲੇਰ
ਜੰਗ' ਸੂਬੇਦਾਰ ਲਾਹੌਰ, ਸਿੰਘਾਂ ਦੇ ਮੁਕਾਬਲੇ ਵਾਸਤੇ ਨੱਕ ਨਹੀਂ
ਸੀ ਦੇ ਰਿਹਾ। ਹੁਣ ਓਹ ਬਾਬਾ ਬੰਦਾ ਸਿੰਘ ਨਾਲ ਟੱਕਰ ਲੈਣ
ਤੇ ਟਲੁਕੇ, ਭੱਟੀਆਂ ਉੱਤੇ ਰੋਹਬ ਛਾਂਟਣ ਵਾਸਤੇ, ਦੱਖਣ—'ਲੱਖੀ
ਜੰਗਲ'—ਵੱਲੇ ਟਿਭ ਗਿਆ।

(ਮੁ. ਕਾਸਿਮ ਲਾਹੌਰੀ ਕ੍ਰਿਤ 'ਇੱਬਰਤ ਨਾਮਾ', ਸੋਹਣ ਲਾਲ
'ਸੂਰੀ' ਰਚਿਤ 'ਉਮਦਤੁੱਲ ਤਾਰੀਖ' ਤੇ 'ਬੰਦਾ ਸਿੰਘ ਬਹਾਦੁਰ')

ਸੂਬੇਦਾਰ ਦੀ ਢਿਲਾਈ ਦੂਰ ਕਰਨ ਵਾਸਤੇ ਬਾਦਸ਼ਾਹ ਵੱਲੋਂ
ਫਿਰ ਤਾੜਨਾ ਭਰਿਆ ਫਰਮਾਨ, ਸੂਬੇਦਾਰ ਤੇ ਪੰਜਾਬ ਦੇ ਹੋਰਨਾਂ
ਫੌਜਦਾਰਾਂ ਤੇ ਜ਼ਿੰਮੇਦਾਰਾਂ ਦੇ ਨਾਮ ਜਾਰੀ ਹੋਇਆ। ਜਿਸ ਪੁਰ
ਅਬਦੁੱਲ ਸਮੱਦ ਖਾਂ ਨੂੰ ਫਿਰ ਕੰਡੇ ਪੁਰ ਹੋਣਾ ਪਿਆ। ਅਤੇ
ਸੈਫੁੱਦੀਨ ਅਹਮਦ ਖਾਨ ਫੌਜਦਾਰ ਗੁਜਰਾਤ, ਇਰਾਦਤ ਮੰਦ ਖਾਨ
ਫੌਜਦਾਰ ਏਮਨਾਬਾਦ ਨੂਰ ਮੁਹਮਦ ਖਾਨ ਫੌਜਦਾਰ ਔਰੰਗਾਬਾਦ ਤੇ
ਪਸਰੂਰ, ਸ਼ੇਖ ਮੁਹੱਮਦ ਦਾਯਮ (ਬਟਾਲੀਆ), ਸੱਯਦ ਹੁਫੀਜ਼
ਅੱਲੀ ਖਾਨ ਪਰਗਣਾ ਹੋਬਤਪੁਰ ਪੱਟੀ ਤੋਂ, ਸੁਹਰਾਬ ਖਾਨ
(ਕਲਾਨੋਰੀਆ), ਕਾਂਗੜੀਆ ਰਾਜਾ ਹਮੀਰ ਚੰਦ* 'ਕਟੋਚ', ਤੇ

*ਰਾਜਾ ਭੀਮ ਚੰਦ (ਸਿੰਘ ?) ਸੰਮਤ ੧੭੫੪ ਬਿੱ: (੧੬੯੭
ਈ:) ਵਿੱਚ ਮਰ ਚੁੱਕਾ ਸੀ। ਉਪਰੰਤ ਢਾਈ-ਤਿੰਨ ਵਰ੍ਹੇ ਰਾਜ ਭੋਗ ਕੇ
ਰਾਜਾ ਅੱਲਿਮ ਚੰਦ ਭੀ ਸੰਮਤ ੧੭੫੭ ਬਿੱ: (੧੭੦੦ ਈ:) ਵਿੱਚ
(ਅਗਲੇ ਸਫੇ ਤੇ ਦੇਖੋ)

ਧਰੁਬਦੇਵ ਜਸਰੋਟੀਏ ਦਾ ਪੁੱਤ੍ਰ ਹਰਿ ਦੇਵਾ ਅਪਣੀਆਂ ਫੌਜਾਂ ਲੈ ਕੇ, ਬਾਦਸ਼ਾਹੀ ਫਰਮਾਨ ਦੇ ਆਧਾਰ ਪੂਰ, ਲਾਹੌਰ ਪਹੁੰਚ ਗਏ। ਇਹ ਭਾਰਾ ਲਸ਼ਕਰ, ਅੱਠਿਫ ਬੇਗ ਖ਼ਾਨ ਨਾਇਬ ਸੂਬੇਦਾਰ-ਲਾਹੌਰ ਦੀ ਕਮਾਣ ਹੇਠ 'ਬਾਹ ਗੰਜ' ਲਾਗੇ ਇਕੱਠਾ ਹੋਇਆ।

ਏਧਰ ਬਾਬਾ ਬੰਦਾ ਸਿੰਘ ਦੇ 'ਖਾਲਸਾ ਦਲ' ਨੇ ਭੀ ਕਮਰ-ਕੱਸੇ ਕਰ ਲਏ; ਅਤੇ ਕਲਾਨੌਰ ਤੇ ਬਟਾਲੇ ਵਿਚਕਾਰ ਨਿੱਕੇ ਜੇਹੇ ਪਿੰਡ 'ਕੋਟ ਮਿਰਜ਼ਾ ਜਾਨ' ਦੀ ਜੂਹ ਵਿੱਚ ਮੋਰਚੇ ਬੰਨ੍ਹ ਲਏ। ਅਰੁ ਗੜ੍ਹੀ ਉਸਾਰਨੀ ਅਰੰਭ ਦਿੱਤੀ।

ਨਵਾਬ ਅੱਬਦੁਲ ਸਮੱਦ ਖਾਨ ਬੀ 'ਲੱਖੀ ਜੰਗਲ' ਵੱਲੋਂ ਮੁੜਿਆ; ਤੇ ਫੁਰਤੀ ਨਾਲ ਬਾਹੀ ਦਲ ਨੂੰ ਆਣਿ ਮਿਲਿਆ। ਇਹ ਟਿੱਡੀ ਦਲ, ਦੋ ਤ੍ਰੇ ਕੂਚ ਕਰਕੇ, ਸਿੰਘਾਂ ਦੀ ਗੜ੍ਹੀ ਮੁਕੱਮਲ ਹੋਣ ਤੋਂ ਪਹਿਲਾਂ ਹੀ, ਕੋਟ ਮਿਰਜ਼ਾ ਜਾਨ ਪੁਜ ਗਿਆ। ਸੋ, ਖਾਲਸਾ ਜੀ ਨੂੰ ਇਹ ਮੋਰਚਾ ਛੱਡ ਕੇ, 'ਗੜ੍ਹ ਗੁਰਦਾਸ ਨੰਗਲ' ਵਿੱਚ ਭਟਣਾ ਪੈ ਗਿਆ। ਆਪਣੇ ਕੱਚੇ ਕਿੱਲੇ ਦੇ ਬਚਾਉ ਵਾਸਤੇ

(ਪਿਛਲੇ ਸਫ਼ੇ ਦੀ ਬਾਕੀ ਪੋਰ ਟਿਪਣੀ)

ਚਾਲੇ ਪਾ ਗਿਆ ਸੀ! ਇਸ ਮੌਕੇ ਰਾਜਾ ਹਮੀਰ ਚੰਦ ਗੱਦੀ ਪੁਰ ਸੀ, ਜੋ ਸੰਮਤ ੧੮੦੪ ਬਿੰ: ਤਕ ਰਾਜ ਭਾਗ, ਮਾਣਦਾ ਰਿਹਾ। 'ਉਮਦਤੁੱਲ ਤਾਰੀਖ' ਵਿੱਚ 'ਭੀਮ ਸਿੰਘ' ਨਾਮ ਗ਼ਸਤ ਲਿਖਿਆ ਹੈ।

† 'ਉਮਦਤੁੱਲ ਤਾਰੀਖ' ਤੇ 'ਤਜ਼ਕਿਰਾਤੁਲ ਸਲਾਤੀਨਿ ਚੁਗੱਤਾ' ਆਦਿ ਬਹੁਤੀਆਂ ਪੁਰਾਣੀਆਂ ਤਾਰੀਖਾਂ ਵਿੱਚ 'ਗੁਰਦਾਸਪੁਰ' ਬਹਿਰ ਲਿਖਿਆ ਹੈ; ਪਰ ਮਿਰਜ਼ਾ ਮੁਹੱਮਦ 'ਹਾਰਿਸੀ' ਨੇ 'ਇੱਬਰਤ ਨਾਮੇ' ਵਿੱਚ ਸਹੀ ਨਾਮ 'ਗੁਰਦਾਸ ਨੰਗਲ' ਦੱਸਿਆ ਹੈ; ਜੋ ਬਹਿਰੋਂ ਚਾਰ ਕੁ ਮੀਲ ਪੱਛਮ ਵਿੱਚ ਹੈ; ਅਰੁ ਕਿਲੇ ਦਾ ਨਿਬਾਨ ਇਸ ਪਿੰਡ ਦੇ ਪੱਛਿਮ-ਵੱ ਮੀਲ ਕੁ ਦੀ ਵਿੱਥ ਪੁਰ ਬਹਿ ਦੇ ਰੂਪ 'ਚ ਮੌਜੂਦ ਹੈ। 'ਹਾਰਿਸੀ' ਆਰਿਫ਼ ਬੇਗ ਖਾਂ ਦਾ ਮੁਲਾਜ਼ਿਮ ਤੇ ਲਸ਼ਕਰ ਵਿਚ ਮੌਜੂਦ ਸੀ, ਜੋ ਉਸ ਦੀ ਲਿਖਤ ਸਹੀ ਮੰਨਣੀ ਚਾਹੀਦੀ ਹੈ। ਅਸਲ 'ਚ ਇਥੇ ਛਾਈ ਦੁਮੀ ਚੰਦ (ਮਸੰਦ?) ਦਾ ਵਾੜਾ (ਹਵੇਲੀ) ਸੀ; ਜਿਸ ਨੂੰ ਸਿੰਘਾਂ ਕਿਲੇ ਦੀ ਸ਼ਕਲ ਵਿਚ ਵਾਲ ਲਿਆ ਸੀ। (Banda Singh Bahadur)

ਸਿੰਘਾਂ 'ਸ਼ਾਹ ਨਹਰ' ਤੇ ਹੋਰਨਾਂ ਪਰਬਤੀ ਨਦੀ-ਨਾਲਿਆਂ ਦਾ ਪਾਣੀ ਵੱਢ ਕੇ ਗੜੀ, ਗਿਰਦੇ ਜਾਰੀ ਕਰ ਲਿਆ। ਇਸ ਤਰ੍ਹਾਂ ਦੁੱਤਰ ਛੇਡ ਵਿੱਚ ਕਿਲ੍ਹਾ ਦੁਰਗਮ ਹੋ ਗਿਆ।

'ਦਿਲੋਰ ਜੰਗ' ਨੇ ਬੀ ਸ਼ਾਹੀ ਲਸਕਰ ਦਾ ਕਿਲ੍ਹਾ ਦੁਆਲੇ ਸੰਘਣਾ ਘੇਰਾ ਪਾ ਕੇ, ਅੰਦਰ ਹਰ ਤਰ੍ਹਾਂ ਦੀ ਆਵਾ ਜਾਈ ਬੰਦ ਕਰ ਦਿੱਤੀ।

(ਉੱਮਦਤੁਲ ਤਾਰੀਖ)

ਸੰਮਤ ੧੭੭੨, ਵੈਸਾਖ ੯, ਚੇਤੂ ਪੁੰਨਿਆ (੧੩ ਰਬੀ'ਉਲ-ਆਖ਼ਿਰ ੧੧੨੭ = ੭ ਐਪ੍ਰਿਲ ੧੭੧੫) ਵੀਰਵਾਰ ਗੁਰਦਾਸ-ਨੰਗਲ ਗਿਰਦੇ ਸ਼ਾਹੀ ਲਸਕਰ ਦੇ ਪਏ ਘੇਰੇ ਦੀ ਖਬਰ, ਦਿੱਲੀ ਬਾਦਸ਼ਾਹ ਨੂੰ ਮਿਲੀ। ਹੁਕਮ ਹੋਇਆ; ਕਿ "ਇੱਤਮਾਦੁੰ ਦੇਲਾ ਮੁ: ਅਮੀਨ ਖ਼ਾਨ, 'ਚੈਨ ਬਹਾਦੁਰ' ਤਾਕੀਦੀ ਹੁਕਮ ਲਿਖੇ; ਜੁ 'ਉਸ ਬੇਦੀਨ (ਬਾਬਾ ਜੀ) ਤੇ ਉਸ ਦੇ ਤਾਬੇਦਾਰਾਂ ਨੂੰ ਕਤਲ-ਕੈਦ ਕਰ ਲਿਆ ਜਾਵੇ !!"

(ਤਜ਼ਿਕਰਾ)

ਨਾਲੇ ਕਮਰੁੱਦੀਨ ਤੇ ਆਗ਼ਰ ਖਾਂ ਦੀ ਕਮਾਣ ਹੇਠ ਇਕ ਭਾਰਾ ਲਸਕਰ ਦਿੱਲੀਓਂ ਹੋਰ ਭੇਜ ਦਿੱਤਾ ਗਿਆ। (ਖਾਫੀ ਖ਼ਾਂ ਕ੍ਰਿਤ 'ਮੁੱਤਖ਼ਬੁਲ ਲੁਬਾਬ)।

ਜਿੱਥਰ ਸਿੰਘਾਂ ਪਾਸ ਖਾਧ-ਖੁਰਾਕ (ਦਾਣੇ-ਪੱਠੇ) ਤੇ ਜੁੱਧ-ਸਾਮੱਗਰੀ ਦਾ ਭੰਡਾਰ ਭਰਪੂਰ ਰਿਹਾ; ਬੜੇ ਜਲਾਲ ਤੇ ਕਮਾਲ ਦੇ ਜੋਹਰ ਵਿਖਾਉਂਦੇ ਤੇ ਵੈਰੀਆਂ ਦੇ ਰਕਤ-ਮਾਸ ਨਾਲ ਚੰਡੀਆਂ ਰਜੋਂਦੇ ਰਹੇ। ਜਿਉਂ ਜਿਉਂ ਹਰ ਕਾਸੇ ਦੇ ਖਜ਼ਾਨੇ ਖਾਲੀ ਹੁੰਦੇ ਵਿਸੇ; ਤਿਉਂ ੨ ਰਾਤਿ-ਬਰਾਤੇ ਛਾਪੇ ਮਾਰਕੇ; ਅਚਰਜ ਫੁਰਤੀ ਤੇ ਦਿਲੋਰੀ ਨਾਲ ਵੈਰੀਆਂ ਪਾਸੋਂ ਲੋੜੀਂਦੀ ਵਸਤ, ਬਰੂਦ ਆਦਿ ਖੋਹ ਲੈ ਜਾਂਦੇ। ਇਨ੍ਹਾਂ ਛਾਪਿਆਂ ਵਿਚ ਦੋਹਾਂ ਧਿਰਾਂ ਦੇ ਅਨੇਕਾਂ ਜੋਧੇ ਖੰਡੇ-ਧਾਰ ਸ਼ਰਬਤ ਪੀ ਕੇ, ਸਦਾ ਲਈ ਸੌ ਜਾਂਦੇ।

ਵੈਸਾਖ ੨੨ (੨੬ ਰਬੀ' ਆਖ਼ਿਰ = ੨੦ ਐਪ੍ਰਿਲ) ਬੁਧਵਾਰੀ ਪੰਜਾਬ ਦੀਆਂ ਖਬਰਾਂ ਬਾਦਸ਼ਾਹ ਨੂੰ ਸੁਣਾਈਆਂ ਗਈਆਂ ਲਿਖਿਆ ਸੀ: "ਬਾਦਸ਼ਾਹੀ ਫੌਜਾਂ ਨੇ ਮਕਹੂਰਾਂ (ਸਿੱਖਾਂ) ਨੂੰ ਘੇਰੇ ਅੰਦਰ ਲੈ ਕੇ ਨੌਕ-ਜਿੰਦ ਕਰ ਦਿੱਤਾ ਹੈ। ਨਿੱਤ ਮਕਹੂਰਾਂ ਦੀ ਜਮਾਤ (ਕਿਲ੍ਹਾ 'ਚੋਂ) ਬਾਹਰ ਆਉਂਦੀ ਤੇ ਜੁਝ ਮਰਦੀ (ਕਤਲ ਹੋ ਜਾਂਦੀ) ਹੈ!

੨੨੨.

ਜੇਠ ੬ (੧੨ ਜਮਾਦੀ ਅੱਵਲ = ੫ ਮਈ) ਵੀਰਵਾਰ-ਸ਼ਾਇਸਤਾ
ਖਾਨ, ਮਹਾਰਾਜਾ ਅਜੀਤ ਸਿੰਘ ਦੀ ਰਾਜ-ਕੁਮਾਰੀ ਨੂੰ (ਅਲਹ
ਵਿਰਦੀ ਖਾਂ ਦੀ ਸਰਾਂ ਤੋਂ ਦਿੱਲੀ) ਲਿਔਣ ਵਾਸਤੇ ਭੇਜਿਆ ਗਿਆ।

ਅੱਸੂ ੧੨ (੨੫ ਰਮਜ਼ਾਨ = ੧੩ ਸਿਤੰਬਰ) ਮੰਗਲਵਾਰ ਰਾਜ-
ਕੁਮਾਰੀ-ਜੋਧਪੁਰ, ਸ਼ਾਇਸਤਾ ਖਾਂ ਨਾਲ ਦਿੱਲੀ ਪਹੁੰਚ ਗਈ।
ਉਸ ਦੀ ਰਹਾਇਸ਼ ਦਾ ਪ੍ਰਬੰਧ, ਕਿਲੋਂ ਅੰਦਰ, 'ਮੀਰ ਆਤਿਸ਼' ਦੇ
ਪੇਸ਼ਬੇਸ਼ੇ (ਤੰਬੂ) ਵਿੱਚ ਕੀਤਾ ਗਿਆ।

ਅੱਸੂ ੧੬ (੨੯ ਰਮਜ਼ਾਨ = ੧੭ ਸਿਤੰਬਰ) ਫਨਿੱਫਰਵਾਰ
ਬਾਦਸ਼ਾਹ ਦੀ ਮਾਤਾ ਨੇ, ਅਮੀਰੁਲ ਉਮਰਾ ਦੇ ਮਹਲ ਵਿੱਚ ਜਾ ਕੇ,
ਨੂੰਹ-ਨਵੇਲੀ ਨੂੰ ਕਲਮਾ ਪੜ੍ਹਾਕੇ ਮੁਸਲਮਾਨੀ ਬਣਾਇਆ। ਅਤੇ
ਰਾਤੀ ਸਾਹੀ ਕਾਜ਼ੀ ਸ਼ਰੀਅਤ ਖਾਨ ਨੇ, ਰਾਜਕੁਮਾਰੀ ਦੀ ਮੰਗਣੀ
ਇਸਲਾਮੀ ਤਰੀਕੇ ਅਨੁਸਾਰ, ਫ਼ਰਸ਼ੀਅਰ ਨਾਲ ਕੀਤੀ।

(‘ਤਜਕਿਰਾ’)

ਗੁਰਦਾਸ ਨੰਗਲ ਦੀ ਗੜ੍ਹੀ ਵਿਚ ਘਿਰੇ ਸਿੰਘ, ਕਈ ਮਹੀਨੇ
ਸ਼ਾਹੀ ਦਲ ਉੱਤੇ ਦਿਨ-ਰਾਤ ਛਾਪੇ ਮਾਰਦੇ ਤੇ ਮੁਕਾਬਲਾ ਕਰਦੇ
ਰਹੇ। ਇਕ ਦਿਨ ਬਾਬਾ ਬਿਨੋਦ ਸਿੰਘ ‘ਤ੍ਰਿਹਣ’ ਅਚਿੱਤ੍ਰੇ ਬਾਜ
ਵਾਂਗੂ, ਸ਼ਾਹੀ ਲਸ਼ਕਰ ਵਿਚ ਜਾ ਪਾਏ; ਤੇ ਲਸ਼ਕਰ-ਬਾਜ਼ਾਰੋਂ
ਮਿਠਿਆਈ ਤੇ ਹੋਰ ਲੋੜੀਂਦੀ ਖਾਧ-ਪੁਰਾਕ ਲੁੱਟ ਲਿਆਏ।
ਬੁਢੇ ਸ਼ੇਰ ਦੀ ਇਹ ਦਿਲੋਰੀ ਤੇ ਪਉਰਖ ਵੇਖ ਕੇ, ਦੁਸ਼ਮਣ ਹੈਰਾਨ
ਰਹਿ ਗਏ।

ਏਨੇ ਨੂੰ, ਵਰਖਾ ਰੁੱਤਿ ਪਹੁੰਚ ਪਈ। ਮੁਰਦਿਆਂ ਤੇ ਗ੍ਰੰਹ-
ਮੁਤ ਦੇ ਗਲ-ਪਚ ਜਾਣ ਨਾਲ, ਅੰਦਰ-ਬਾਹਰ ਸਾਰੇ ਸਜ਼ਿਹਾਨ ਉੱਭਰ
ਗਈ। ਸਾਰਾ ਚੌਗਿਰਦਾ ਘੋਰ-ਨਰਕ ਬਣ ਗਿਆ। ਅੰਤਿ ਦੋਵੇਂ
ਧਿਰਾਂ ਇਸ ਰਸਾਤਲ’ਚੋਂ ਛੁਟਕਾਰਾ ਪਾਉਣ ਵਾਸਤੇ, ਰਾਹ
ਢੂੰਢਣ ਲਗੀਆਂ। ਅੰਦਰਲਿਆਂ (ਸਿੰਘ) ਨੂੰ, ਨੰਗ-ਭੁਖ ਤੇ ਜੰਗੀ
ਸਾਮਾਨ ਦੀ ਬੁੜ ਦਾ ਦੁੱਖ, ਬਾਹਰਲਿਆਂ ਨਾਲੋਂ ਵਾਧੂ ਸੀ। ਬਿਰਛਾਂ
ਦੇ ਛਿੱਲ, ਪੱਤੇ ਅਤੇ ਘੋੜੇ, ਖੱਚਰ ਭੀ ਖਾ ਕੇ ਮੁਕਾ ਦਿੱਤੇ ਸਨ।

ਲੱਕੜਾਂ ਨਾ ਮਿਲਣ ਕਰਕੇ, ਸਿੰਘ ਮਾਸ ਭੀ ਕੱਚਾ ਹੀ ਛਕ ਜਾਂਦੇ ਸਨ। ਅੰਨ ਤਾਂ ਦੋ ਤਿੰਨ ਰੁਪਯੇ ਦਾ ਸੋਰ ਭੀ ਹੱਥ ਨਹੀਂ ਸੀ ਲਗਦਾ। ਭੁਖ ਦੇ ਮਾਰੇ ਸਿੰਘ ਹੱਡੀਆਂ ਦੇ ਪਿੰਜਰ ਰਹਿ ਗਏ ਸਨ। ਫਿਰ ਭੀ ਛਾਪੇ ਮਾਰਦੇ ਤੇ ਮੁਕਾਬਲੇ ਕਰਦੇ ਸਿੰਘ ਅੱਠ ਕੁ ਮਹੀਨੇ ਸਿੰਘਊ ਪਾਲਦੇ ਰਹੇ।

ਇਸ ਅੱਤਿ ਤੰਗੀ ਦੀ ਹਾਲਤ ਵਿੱਚ, ਸਿੰਘਾਂ ਜੁੱਧ-ਪਰ੍ਹੇ ਬਣਾ ਕੇ, 'ਅਗਲੇ ਕਦਮ' ਬਾਰੇ ਵਿਚਾਰ ਕੀਤੀ। ਜਿਸ ਵਿੱਚ ਸਰਬ ਸੰਮਤੀ ਨਾਲ ਕੋਈ ਫੈਸਲਾ ਨਾ ਹੋ ਸਕਿਆ। ਇਸ ਪਰ ਬਾਬਾ ਜੀ ਅਰੁ ਬਾਬਾ ਬਿਨੋਦ ਸਿੰਘ 'ਤ੍ਰਿਹਣ' ਵਿੱਚ ਸਖਤ ਮਤਿ-ਭੇਦ ਹੋ ਗਿਆ। ਮੰਦੇ-ਫਿੱਕੇ ਸਬਦ ਦੁਵੱਲੀ ਵਰਤੇ ਗਏ। ਸਗੋਂ ਦੋਹਾਂ ਬਜ਼ੁਰਗਾਂ ਦੇ ਹੱਥ ਤਲਵਾਰਾਂ ਦੀਆਂ ਮੁੱਠਾਂ 'ਤੇ ਪਹੁੰਚ ਗਏ। ਜੇ ਕੋਲ ਖਲੋਤੇ ਬਾਬਾ ਕਾਨ੍ਹ ਸਿੰਘ ਜੀ (ਤ੍ਰਿਹਣ ਬਾਬਾ ਜੀ ਦੇ ਪੁਤ੍ਰੇ) ਵਿਚਕਾਰ ਨਾ ਕੁੱਦ ਪੈਂਦੇ, ਤਾਂ ਪਤਾ ਨਹੀਂ ਕੀ ਕਾਰਾ ਵਰਤ ਜਾਂਦਾ! ਓੜਕ ਫੈਸਲਾ ਹੋਇਆ; ਕਿ ਦੋਹਾਂ ਮੁਖੀਆਂ ਵਿੱਚੋਂ ਇੱਕ ਜਣਾ ਅੰਦਰੋਂ ਨਿਕਲ ਜਾਵੇ! ਫੈਸਲਾ ਮੰਨ ਕੇ, ਬਾਬਾ ਬਿਨੋਦ ਸਿੰਘ ਜੀ ਤੁਰਤ ਘੋੜੇ ਚੜ੍ਹੇ ਤੇ ਨੰਗੀ ਚੰਡੀ ਚਮਕਾਉਂਦੇ ਹੋਏ, ਗੜ੍ਹੀ 'ਚੋਂ ਨਿਕਲ ਗਏ। ਵੈਰੀਆਂ ਦਾ ਘੇਰਾ ਚੀਰਦੇ ਹੋਏ, 'ਅਹ ਗਏ'! 'ਅਹੁ ਗਏ!!' ਹੋ ਗਏ॥ ('ਬੰਦਾ ਸਿੰਘ ਬਹਾਦੁਰ')

ਦੋਹਾਂ ਬਜ਼ੁਰਗ-ਬਾਬਿਆਂ ਦੇ ਮਤਿ-ਭੇਦ ਦਾ ਕਾਰਣ, ਭਾਈ ਕੇਸਰ ਸਿੰਘ 'ਛਿੱਬਰ' ਦੀ ਹੇਠ ਦਿੱਤੀ ਲਿਖਤ ਤੋਂ ਇਹ ਲਭਦਾ ਹੈ; ਕਿ ਬਾਬਾ ਜੀ ਮਰਨਾ ਮੰਤ ਕੇ ਕਿਲੋਂ ਅੰਦਰ ਡਟੇ ਹੋਏ ਸਨ; ਪਰ 'ਤ੍ਰਿਹਣ ਬਾਬਾ' ਤੇ ਉਨ੍ਹਾਂ ਦੇ ਕੁਝ ਸਾਥੀ, ਇੰਝ ਭੁੱਖ ਨਾਲ ਕ੍ਰਿੱਬ ੨ ਕੇ ਮਰਨ ਨਾਲੋਂ, ਵੈਰੀਆ ਨਾਲ ਦੋ ਦੋ ਹੱਥ ਕਰਕੇ, ਬਹੀਦ ਹੋ ਜਾਣਾ ਯਾ ਬਚ ਨਿਕਲਣਾ ਉਚਿੱਤ ਸਿਆਲ ਕਰਦੇ ਸਨ -

“ਹੋਰ ਫਉਜ ‘ਫਰਕ ਸੋਰ’ ਨੇ ਬਹੁਤੁ ਪਠਾਈ।

ਸੋ ਭੀ ਮਾਰੀ ਬਹੁਤ ਸੋ ਚੜ੍ਹੀ ਸੀ ਆਈ॥੪੯

ਲੜਦੇ-ਭਿੜਦੇ ਸਿੰਘ ‘ਮਦ੍ਰ ਦੋਸ’ ਨੂ ਆਏ।

ਆਇ ਗੁਰਦਾਸ ਪੁਰਿ ਸਿੰਘਾਂ ਡੇਰੇ ਪਾਏ।

੨੨੪.

ਸਮੁੰਦ ਸਾਂ ਮੁਗੁਲ ਲੈ ਫਉਜ ਹੋਰ ਚੜ੍ਹ ਆਇਆ ।
ਰਾਇ ਪੁਰ ਬੁਰਾਇ ਪੁਰਿਆਨਿ ਤਿਨ ਡੇਰਾ ਲਾਇਆ ॥੫੦॥
ਲੋਕ ਗਿਰਦੇ ਦੇ ਪਹਾੜੀਏ ਤਿਨ ਸਭ ਬੁਲਾਏ ।
ਸਭਨਾ ਰਲਿ ਗੁਰਦਾਸਪੁਰ ਨੂ ਘੇਰਾ ਪਾਏ ।
ਰੋਜ ਲੜਾਈ ਜੁੱਧ ਹੋਵੇ ਨਿੱਤ ।
ਬੰਦਾ ਉਥੋਂ ਨ ਹੱਲੇ, ਬੈਠਾ ਰੱਖਿ ਮਰਨਾ ਚਿੱਤਿ ॥੫੧॥

ਅੰਦਰ ਨ ਅਨਾਜ ਨ ਘਾਹੁ ਨ ਲਕੜੀ ।
ਹੋਏ ਦਿੱਕ, ਨਾਲੇ ਭੁੱਖੇ;

ਘੋੜੇ ਦਿੱਤੇ ਛੱਡਿ, ਓਨ੍ਹਾਂ ਲਏ ਪਕੜੀ ।
ਕੁਠਾਲੀ ਬਣੀ, ਬੰਦੇ ਬਣਾਈ ਗੁਰਦਾਸਪੁਰਾ ।
ਜੋ ਬਚਨ ਬੰਦੇ ਸਾਹਿਬ ਜੀ ਸੀ ਕੀਤਾ;

ਸੋਈ ਆਇ ਫੁਰਾ ॥੫੨॥
ਬਹੁਤੁ ਸਿੱਖ ਮਾਰੇ, ਤੱਤੋਂ ਬਹੁਤ ਹੋਏ ।
ਪਾਪਾਂ ਦੇ ਫਲਿ ਆਇ ਲੱਗੇ ਬਹੁਤੁ ਰੋਏ ।
ਬਚਨ ਗੁਰੂ ਕਾ ਜੋ ਕੋਈ ਸੱਤਿ ਕਰਿ ਜਾਣੈ ।
ਸੋਈ ਸੁਖ ਪਾਏ; ਨ ਕਰੈ ਮਨ ਦੇ ਭਾਣੈ ॥੫੩॥

‘ਪਹਿਲੇ ਦੇ ਜੋ ਚੋਤੀਏ,

ਤਾਂ ਕਾਇਤ ਮਿਲੈ ਸਜਾਇ!’

ਗ੍ਰੰਥ ਸਾਹਿਬ ਵਿਚ ਛੱਡਿਆ ਹੈ ਲਿਖਾਇ ।
ਬੰਦਾ ਅਪਨੇ ਜੇਹਾ ਰਿਹਾ ਸੀ ਪੁਕਾਰੁ ਪੁਕਾਰੁ:-
‘ਗਾਲੋਂਗਾ ਕੁਠਾਲੀ, ਨਾ ਕਰੈ ਵਿਕਾਰ !!’ ॥੫੪॥

ਰਾਜ ਪਾਇ ਜੋ ਕਰੈ ਬੁਰਿਆਈ ।
ਤਿਸ ਭਕੂਏ ਅਪਨੀ ਅਕਲ ਗਵਾਈ ।
ਸਾਂਈ ਵਿਸਾਰਿ ਕੀਤੇ ਮਨ ਭਾਣੈ ।

ਗ੍ਰੰਥ ਵਾਕ-‘ਖਸਮੈ ਨਦਰੀ ਕੀੜਾ ਆਵੈ,
ਜੋਤੇ ਚੁਗੈ ਦਾਣੇ !!’ ॥੫੫॥

੧-‘ਤੁਰਕ’ ਦਾ ਸੰਕੇਤਕ ਸ਼ਬਦ ਹੈ, ਯਾਨੀ ‘ਬਾਹੀ-ਦਲ’ ।

੨-‘ਭਕੂਏ’ ਦਾ ਰੂਪਾਂਤ ਜਾਪਦਾ ਏ ।

ਬੰਦੇ ਸਾਹਿਬ ਭੀ ਅਪਨਾ ਆਪ ਪਕੜਾਇਆ।
ਸੋ ਕਿਤ ਵਾਸਤੇ ? ਰਾਜ-ਧਾਨ ਹੋ ਸੀ ਪੈਧਾ ਖਾਇਆ।
ਤਿਸ ਨੂ ਕਉਣ ਪਕੜ ਸਕੇ, ਉਹ ਰਾਹੇ ਤਾਂ ਉਡ ਜਾਇ।
ਤਿਨ ਜਾਨਕੇ ਅਪਨਾ ਆਪੁ ਦਿਤਾ ਪਕੜਾਇ ॥੫੬॥

ਅੰਪਰ 'ਭੰਗੂ' ਸਰਦਾਰਿ ਮਤਿ ਭੇਦ ਦੇ ਕਾਰਨ ਲਗ ਪਗ ਉਹੋ
ਦੱਸੇ ਹਨ; ਜੋ '੧੨ ਪੋਹ ਵਾਲੇ ਹੁਕਮ ਨਾਮੇ' ਵਿੱਚ ਵਰਣਨ ਹਨ।
ਮਾਤਾ ਸਾਹਿਬਾਂ ਵੱਲੋਂ ਬਾਬਾ ਜੀ ਦੇ ਨਾਮ ਹੁਕਮਨਾਮਾ, ਤੇ ਉਸਦਾ
ਬਾਬਾ ਜੀ ਵੱਲੋਂ ਅਭਿਮਾਨ-ਭਰਪੂਰ ਉੱਤਰ ਭੀ ਇਕ ਕਾਰਣ
ਦੱਸਿਆ ਹੈ। 'ਫਿੱਬਰ' ਦੇ ਦੱਸੇ ਰਵੱਈਏ ਦੀ ਬਲਕ ਭੀ, ਸਰਦਾਰ
ਸਾਹਿਬ ਦੇ ਬਿਆਨ ਵਿੱਚ ਸਪਸ਼ਟ ਹੈ। ਲਿਖਿਆ ਇ:—

ਦੋਹਰਾ

ਬਦੀਆਂ ਦੇਵਨ ਸੋ ਲਗਾ ਹੋਤ ਅਨਹੋਵਤ ਨਿੱਤ।
ਤਬ ਖ਼ਾਲਸੇ ਯੋ ਕਹਜੋ : “ਯਹ ਕਬ ਹਮਰੋ ਮਿੱਤ !!” ੨੫

ਚੋਪਈ

ਕਿਸੈ ਕਹੈ : “ਯਹ ਮਾਰਨ ਜੋਗ!”
ਕਿਸੈ ਕਹੈ : “ਪੰਥ ਖੋਟੇ ਲੋਗ!
ਅਬ ਮੈ ਅਪਨੋ ਪੰਥ ਚਲਾਉਂ !
ਪੰਥ ਖਾਲਸੇ ਦੂਰ ਕਰਾਉਂ !!” ੨੬

ਕਰੋਂ ਕੁਠਾਰੀ 'ਖਾਲਸੇ' ਗਾਰੋਂ
ਗੁਰਦਾਸ ਪੁਰੇ ਇਨ ਅੰਦਰ ਵਾਰੋਂ !!” ੨੭

ਬੰਦੇ ਨੀਤ ਜਬੈ ਫਿੱਟ ਗਈ।
ਤਉ 'ਖਾਲਸੇ' ਨੇ ਲਖ ਲਈ ॥੨੮॥
“ਅਬ ਬੰਦਾ ਬਹੁ ਭਰਜੋ ਹੰਕਾਰ !
ਅਯੋ ਨੇਤ੍ਰਿ ਇਸ ਮਰਨੇ-ਵਾਰ !
ਕਰ ਆਯੋ ਧੋ ਹਜ਼ੂਰਿ ਕਰਾਰ !
ਸੋਉ ਅਬ ਯਹ ਚਲਜੋ ਹਾਰ !

੨੨੬.

ਸੋ ਅਬ ਇਸ ਕੈ ਸਾਬ ਨ ਰਹੇ !
ਹੁਇ ਨਜਾਰੇ ਗੁਰ-ਦਰਬਾਰੇ ਬਹੇ !” ੩੦

ਦੋਹਰਾ

ਤਬ ਬੰਦੇ ਪੰਥ ਖੁਦ ਰਹਜੋ, ਖਾਲਸੇ ਸੋ ਕਰ ਬਾਦ ।
ਸਿੰਘਨ ਵੇਖ ਸੁ ਨਹਿ ਸਕੈ, ਕਰੈ ਸੁ ਬਹੁਤੁ ਬਿਖਾਦ ॥੩੧

ਚੌਪਈ

ਸਹੋ ਬੋ ਜੋ ਗੁਰੂ ਹਟਾਯੋ ।
ਸੋਊ ਜਿਦ ਕਰ ਉਨ ਪਹਿਰਾਯੋ ।
‘ਵਾਹਗੁਰੂ ਕੀ ਫਤੇ’ ਹਟਾਈ ।
‘ਦਰਸਨ ਫਤੇ’ ਉਸ ਆਪ ਟਹਿਰਾਈ ॥੩੨

ਨੀਲ ਪਹਰਨ ਤੇ ਦੂਰ ਕਰਾਯੋ ।
ਸਮਰਾ-ਸੂਹਾ ਸੀਸ ਬੰਧਾਯੋ ।
‘ਮਹਾਂ ਪ੍ਰਸਾਦ’ ਕੈ ਨੇਤ੍ਰਿ ਨ ਆਵੈ ।
ਧੋ ਕੈ ਲਕੜੀ ਚੌਕੇ ਪਾਵੈ ॥੩੩

ਭੁਜੰਗਨ ਹੀਤਿ ਸੁ ਦਈ ਹਟਾਇ ।
ਵਖਤ ਭੀੜ ਮੈ ਜੋ ਥੀ ਸੁਖਦਾਇ ।
ਵਖਤ ਕੁਵਖਤ ਬੋ ਗੁਰੂ ਬਿਚਾਰਜਾ ।
ਦੁਰਹਿ ਤੇ ਸੋ ਬੋ ਗੁਰੂ ਸੰਭਾਰਜਾ ॥੩੪

ਭੀੜ ਭੁੱਖ ਉਨ ਸਿਰ ਨਹਿ ਜਾਨੀ ।
ਰਾਜ ਨੀਤਿ ਕੋ ਹੁਤੇ ਨ ਗਜਾਨੀ ।
ਭੁੱਖ ਭੀੜ ਕੋ ਜਤਨ ਨ ਲਖਾ ।
ਪੰਥ ਕਰਨ ਚਹਜੋ ਉਨ ਸਦਖਾ ॥੩੫

ਦੋਹਰਾ । ਸਤਿਗੁਰੂ ਖੂਬ ਬਿਚਾਰ ਥੀ ਕਰੀ ਸਰਬੰਗੀ ਹੀਤਿ ।
ਚਾਰੋ ਬਰਨ ਮਿਲਾਇ ਕੈ, ਕਰੀ ਪਾਂਚਵੀਂ ਹੀਤਿ ॥੩੬

ਜੰਗ ਦੌਰ ਅੰ ਸੋੜ ਸਿੰ, ਯੁੱਖ ਭੀੜ ਬਹੁ ਹੋਇ।
ਤਹਿ ਬਿਸਨੋਈ ਕਿਮ ਚਲੇ, ਜਹਾਂ ਯੁੱਧ ਨਿਤ ਹੋਇ !!੩੭
(ਪ੍ਰਾ. ਪੰਥ ਪ੍ਰਕਾਸ਼)

ਸਿੱਖੀ ਅਣਖ ਤੇ ਜੀਵਨ-ਰੱਖਿਆ ਦੇ ਤਰਲਿਆਂ ਦੇ
ਬਾ-ਵਜੂਦ ਸੱਤ-ਅੱਠ ਹਜ਼ਾਰ ਸਿੰਘ ਭੁੱਖ ਦੇ ਦੋਖ ਮਰ ਗਏ।
ਅਕਸਰ ਛਾਪੇ ਮਾਰਨ ਗਏ ਮਾਰੇ ਗਏ। ਸ਼ਾਹੀ ਲਸਕਰ
ਦੀ ਜਾਨ ਬੀ ਇਸ ਨਰਕੀ ਜੀਵਨ ਤੇ ਨਿੱਤ ਦੀ ਮਾਰ ਤੋਂ
ਕੰਦਲ ਆਈ ਹੋਈ ਸੀ। ਅੱਬਦੁਲ ਮੁੱਦ ਖਾਨ ਨੇ ਇਕ ਬੰਡਾ ਦੋਹਾਂ
ਦਲਾਂ ਵਿਚਕਾਰ ਗੱਡ ਕੇ, ਐਲਾਨ ਕਰ ਦਿੱਤਾ, ਕਿ “ਜੋ ਸਿੱਖ
ਹਥਯਾਰ ਸੁੱਟ ਕੇ, ਏਸ ਬੰਡੇ ਹੇਠ ਆ ਜਾਇਗਾ; ਉਸ ਨੂੰ ਰਸਦ-
ਖਰਚ ਦੇ ਕੇ ਘਰਿ ਪੁੱਚੋ ਦਿੱਤਾ ਜਾਵੇਗਾ। ਇਸ ਛਲ ਨਾਲ
ਛਲੇ ਹੋਏ ਬਹੁਤ ਸਾਰੇ ਅਸਥਿ-ਪਿੰਜਰ ਤੇ ਅਧ-ਮੋਏ ਸਿੱਖ, ਉਸ
ਬੰਡੇ ਪਾਸ ਆ ਡਿੱਗੇ। ਕੁਝ ਦਿਨ ਤਾਂ ਮਾੜੀ ਮੋਟੀ ਖੁਰਾਕ ਦੇ ਕੇ
ਉਨ੍ਹਾਂ ਨੂੰ ਸਾਂਹਕਦੇ ਰੱਖਿਆ ਗਿਆ; ਮਗਰੋਂ ਪਰ ਬਚਨੋਂ ਮੂੰਹ ਮੋੜ
ਕੇ, ਸਾਰੇ ਕਤਲ ਕਰਵਾ ਦਿੱਤੇ। ਓੜਕ—

ਸੰਮਤ ੧੭੭੨, ਪੌਹ ੭ (੨੧ ਜੀਹੱਜਾ ੧੧੨੭ = ੭ ਦਿਸੰਬਰ
੧੭੧੫) ਬੁੱਧਵਾਰ ਬਾਬਾ ਜੀ, ਜੀਵਣ ਦੀ ਆਸ ਲਾਹ ਕੇ, ਸਣੇ
ਅਪਣੇ ਪਰਿਵਾਰ (ਬਾਲਕ ਤੇ ਇਸਤਰੀ ਆਦਿ) ਤੇ ਚਾਰ ਪੰਜ
ਹਜ਼ਾਰ ਸਾਥੀ ਸਿੰਘਾਂ ਦੇ, ਕਿਲਿਓਂ ਨਿਕਲੇ; ਅਰੁ ਭੁਖੇ ਸ਼ੇਰਾਂ ਵਾਂਗ
ਵੇਰੀਆਂ ਉੱਤੇ ਟੁੱਟ ਪਏ। ਅਕਸਰ ਕਮਜ਼ੋਰੀ ਦੇ ਕਾਰਨ ਥੱਕ-ਟੁੱਟ
ਕੇ ਡਿੱਗ ਪਏ; ਬਹੁਤੇ ਸਿੰਘ, ਦੂਣੇ ਚੋਣਿਆਂ ਨੂੰ ਮਾਰ ਕੇ ਸ਼ਹੀਦ
ਹੋ ਗਏ। ਬਚਦੇ ਸਿੰਘ ਸੁਰਮੇ, ਟਿੱਡੀ ਦਲ ਨੇ ਘੇਰ ਕੇ ਕਾਬੂ ਕਰ
ਲਏ। ਮਗਰੋਂ ਇਨ੍ਹਾਂ ਬੱਧੇ ਸ਼ੇਰਾਂ ਵਿਚੋਂ ਭੀ ਅੱਧੇ ਕੁ ਇਸ ਸ਼ੱਕ
ਵਿਚ ਪੋਟ ਪਾੜਿ ੨ ਮਾਰ ਦਿੱਤੇ ਗਏ; ਕਿ ਉਨ੍ਹਾਂ ਅਸਰਫੀਆਂ
ਨਿਗਲੀਆਂ ਹੋਈਆਂ ਹਨ। ਇਸ ਤਰਾਂ ਲਸਕਰ ਦੇ ਮੁਗਲਾਂ ਤੇ
ਬਾਜ਼ਾਰੀ ਲੁੱਚਿਆਂ (ਨੰਗਾਂ) ਅਸਰਫੀਆਂ ਤੇ ਸਿੰਘਾਂ ਦੀ ਰੱਤ ਨਾਲ
ਖੂਬ ਹੱਥ ਰੰਗੇ। ਇੱਥੇ ਸ਼ਹੀਦ ਹੋਏ ਸਿੰਘਾਂ ਦੇ ਮੀਸ ਕਟਵਾ ਕੇ ਤੇ ਵਿੱਚ
ਘਾਹ ਭਰਵਾ ਕੇ, ਜ਼ਾਲਮਾਂ ਨੇਜ਼ਿਆਂ ਉੱਤੇ ਟੰਗਵਾ ਲਏ। ਬਾਬਾ
ਜੀ, ਉਨ੍ਹਾਂ ਦੇ ਅਹਿਲਿਕਾਰ—ਦੀਵਾਨ, ਮੁਸੱਦੀ ਆਦਿ,—ਪੁੱਤਰ ਅਜੇ

ਸਿੰਘ ਉਸ ਦੀ ਮਾਤਾ ਤੇ ਦਾਈ ਆਦਿ (ਸਾਰਾ ਪਰਵਾਰ) ਅਤੇ ਜਿਉਂਦੇ ਰੱਖੇ ਹਜ਼ਾਰ ਕੁ ਸਿੰਘ, ਸਿੰਗਲਾਂ-ਬੇੜੀਆਂ ਨਾਲ ਜਕੜ ਕੇ, ਬਾਦਸ਼ਾਹ ਦੇ ਪੇਸ਼ ਕਰਨ ਵਾਸਤੇ, ਗੱਡਿਆਂ 'ਚ ਲਦਵਾ ਕੇ ਲਾਹੌਰ ਨੂੰ ਲੈ ਤੁਹੇ ॥ ('ਮੁੰਤਖ਼ਬੁਲ ਲੁੱਬਾਬ,' 'ਉਮਦਤੁਲ ਤਾਰੀਖ਼' ਤੇ 'ਸ਼ਮਸ਼ੇਰ ਖਾਲਸਾ')

ਠੀਕ ਇਸੇ ਦਿਨ, ਦਿੱਲੀ ਵਿੱਚ, ਮਹਾਰਾਜਾ ਅਜੀਤ ਸਿੰਘ ਦੀ ਧੀ ਦਾ ਨਿਕਾਹ, ਫੌਰਖ਼ਸੀਅਰ ਬਾਦਸ਼ਾਹ ਨਾਲ ਪੜ੍ਹਾਇਆ ਗਿਆ। ਰੀਤੀ ਅਨੁਸਾਰ, ਖੋਮ 'ਭੰਡਾਰੀ' ਨੇ ਮਹਾਰਾਜੇ ਵਲੋਂ ਖਿੱਲਤ ਖਾਸਾ-ਨੌਂ ਲੀੜੇ, ਜਿਗਾ, ਜੜਾਉ ਸਰਪੋਚ ਤੇ ਵਡਮੁੱਲੀ ਕਟਾਰ ਰਾਜ਼ਰ ਕੀਤੀ। ਇਹ ਸਭ ਕੁਝ ਪਹਿਨ ਕੇ ਤੇ ਸੁੰਦਰ ਸਜੀਲੇ ਜੜਾਉ ਸਿੰਘਾਸਣ (ਖਾਸੇ) ਵਿੱਚ ਸਵਾਰ ਹੋ ਕੇ, ਬਾਦਸ਼ਾਹ ਅਮੀਰੁੱਲ ਉਮਰਾ ਦੇ ਮਹਲਾਂ ਪਧਾਰਿਆ। ਸਵਾ ਪਹਿਰ ਰਾਤ ਜਾਂਦੀ ਤੱਕ ਉਥੇ ਵਿਰਾਜਿਆ। ਫਿਰ ਲਾੜੀ ਦੇ ਡੋਲੇ ਨਾਲ ਰਣਵਾਸ (ਹਰਮਾਂ) ਵਿੱਚ ਆਇਆ ॥ (ਤਜ਼ਕਿਰਾ)

ਪੋਹ ੧੨ (੨੬ ਜੀਹੌਜ਼ਾ = ੧੨ ਦਿਸੰਬਰ) ਸੋਮਵਾਰਿ ਜਹਾਂਦਾਰ ਸ਼ਾਹ ਪੁਰ ਫਤਿਹ ਪਾਉਣ ਦੀ ਖੁਸ਼ੀ ਵਿੱਚ ਸ਼ਾਹੀ ਮਹਿਫਲ ਸਜੀ ਹੋਈ ਸੀ; ਅੰਨ ਇਸ ਉਛਾਹ ਤੇ ਧੂਮਧਾਮ ਦੇ ਸਮੇਂ, ਇਤਮਾਦੁੱਦੌਲਾ ਮੁ. ਅਮੀਨ ਖਾਨ 'ਚੈਨ ਬਹਾਦੁਰ' ਨੇ, ਅੱਬਦੁਲ ਸਮੱਦ ਖਾਂ ਦੀ ਅਰਦਾਸ ਬਾਦਸ਼ਾਹ ਦੇ ਪੇਸ਼ ਕੀਤੀ। ਅਰਜ਼ ਕੀਤੀ ਸੀ; ਕਿ "ਬੇਦੀਨ ਰੱਦ ਮਲੱਕ (ਬਾਬਾ ਬੰਦਾ ਸਿੰਘ) ਅਪਣੇ ਸੰਗੀ-ਸਾਥੀਆਂ ਸਣੇ ਫੜਿਆ ਗਿਆ ਹੈ।" ('ਤਜ਼ਕਿਰਾ')

ਜਿਸ ਵੇਲੇ ਬਾਬਾ ਜੀ ਤੇ ਸਾਥੀ ਸਿੰਘ ਫੜੇ-ਜਕੜੇ ਲਾਹੌਰ ਪਹੁੰਚੇ; ਤਾਂ ਬੇ ਸੁਮਾਰ ਲੋਕਾਈ ਉਨ੍ਹਾਂ ਨੂੰ ਵੇਖਣ ਵਾਸਤੇ ਜੁੜ ਗਈ। ਕਹਿੰਦੇ ਨਿ : ਮੁਤੱਸਬ ਮੁਸਲਮਾਨਾਂ ਨੇ ਬਦਲੇ ਦੇ ਜੋਸ਼ ਵਿੱਚ ਆ ਕੇ ਕੋਠਿਆਂ 'ਤੇ' ਸਿੰਘਾਂ ਨੂੰ ਇੱਟਾਂ-ਵੱਟੇ ਮਾਰਨੇ ਸ਼ੁਰੂ ਕਰ ਦਿੱਤੇ। ਉਨ੍ਹਾਂ ਵਿੱਚ ਬਾਇਜ਼ੀਦ ਖ਼ਾਨ (ਖੇਸ਼ਗੀ?) ਦੀ ਮਾਈ ਭੀ ਸੀ। ਉਸ ਨੇ ਲੋਕਾਂ ਤੋਂ ਪਤਾ ਕਰਕੇ, ਅਪਣੇ ਪੁੱਤ੍ਰ ਦੇ ਕਾਤਲ ਭਾਈ ਨਾਹਰ

ਸਿੰਘ ਨੂੰ ਇਉਂ ਤਕੌ ਕੇ ਵੱਟਾ ਮਾਰਿਆ; ਜੋ ਭਾਈ ਸਾਹਿਬ ਦੀ ਜਾਨ ਹੀ ਲੈ ਗਿਆ। ('ਸੀਅਰੋਲ ਮੁਤਾਖਰੀਨ' ਤੇ 'ਸਮਯੋਰ ਖਾਲਸਾ')

ਇਸ ਤਰਾਂ ਦੀ ਹੁੱਲੜ-ਥਾੜੀ ਤੇ ਗੁੰਡਾ ਗਰਦੀ ਤੋਂ ਬਚਣ ਵਾਸਤੇ, ਸੂਬੇਦਾਰ ਨੇ ਕੈਦੀਆਂ ਨੂੰ ਧੋਰੇ ਆਦਿ ਉੱਤੇ ਪਾ ਕੇ, ਲੋਕਾਂ ਦੀਆਂ ਨਜ਼ਰਾਂ ਤੋਂ ਲੁਕਾ ਲਿਆ। ਅਰੁ ਬਾਦਸ਼ਾਹ ਦਾ ਹੁਕਮ ਆਵਣ ਪੂਰ ਸ਼ਹੀਦ ਸਿੰਘਾਂ ਦੇ ਸੀਸ, ਤੇ ਜਕੜੇ ਹੋਏ ਹਜ਼ਾਰ ਕੁ ਸਿੰਘ ਗੱਡਿਆਂ ਵਿੱਚ ਲਦਵਾ ਕੇ, ਅਪਣੇ ਪੁੱਤ੍ਰ ਜ਼ਕਰੀਆ ਖਾਨ ਤੇ 'ਚੈਨ ਬਹਾਦਰ' (ਏੱਤਮਾਦੁੱਦੌਲਾ) ਦੇ ਬੇਟੇ ਕਮਰੁੱਦੀਨ ਖਾਂ ਦੀ ਨਿਗਰਾਨੀ ਹੇਠ ਦਿੱਲੀ ਵੇਰ ਦਿੱਤੇ। ('ਮੁ. ਲੁਥਾਬ')

ਸਿੰਘਾਂ ਵਿੱਚੋਂ ਨੇੜੇ ਦਾ ਲਿਖਾਰੀ ਭਾਈ ਕੇਸਰ ਸਿੰਘ 'ਛਿੱਬਰ' ਹੈ। ਉਹ ਸੱਤ-ਅੱਠ ਸਾਲ ਦੀ ਉਮਰ ਵਿੱਚ, ਆਪਣੇ ਪਿਤਾ ਭਾਈ ਗੁਰਬਖਸ਼ ਸਿੰਘ ਨਾਲ, ਦਿੱਲੀ ਸ਼੍ਰੀ ਮਾਤਾ ਸਾਹਿਬਾਂ ਦੀ ਸੇਵਾ ਵਿਚ ਹਾਜ਼ਰ ਸੀ। 'ਬੀਸਾਵਲੀ ਨਾਮੋ' ਵਿਚ ਭਾਈ ਸਾਹਿਬ ਲਿਖਦੇ ਨਿ :—

ਬਹੁਤੁ ਸਿੱਖ ਪਕੜੇ ਦਿੱਲੀ ਲੈ ਗਏ।

ਸੱਤਿ ਸੈ ਗਾਡਾ ਸਿਰਾਂ ਦਾ ਨਾਲ ਲੈ ਲਏ।

ਦਿੱਲੀ ਅਤੇ ਲਾਹੌਰ ਦੇ ਰਾਹ ਵਿਚਿ

ਸਿੱਖਾਂ ਦੇ ਸਿਰਾਂ ਦੇ ਬਣੇ ਮੁਨਾਰੇ।

ਐਤਨੇ ਸਿੱਖ ਤੁਰਕਾਂ ਆਹੇ ਮਾਰੇ ॥੫੭

ਜੋ ਪਕੜੇ ਗਏ ਦਿੱਲੀ ਸੋ ਕੈਦਿ ਪਾਏ।

ਇਕ ਸਉ ਸਿੱਖ ਰੋਜੁ ਚਾਂਦਨੀ ਚਉਕ ਵਿਚਿ ਤੁਰਕਿ ਮਰਵਾਏ।

ਸਿਦਕ ਸਾਬਤ ਜਿਨ੍ਹਾਂ ਰਖਿਆ, ਅਤੇ ਸੀਸ ਗਵਾਏ।

ਸੋਈ ਸਿੱਖ ਹੁਣ ਰਾਜ ਪਾਇ, ਰਾਜੇ ਬਣਿ ਆਏ ॥੫੮

(ਚਰਨ ਗਿਆਰਵਾਂ)

ਫੌਗੁਣ ਸੰਗ੍ਰਹ (੧੫ ਸਫਰ ੧੧੨੮ ਹਿਜਰੀ = ੨੯ ਜਨਵਰੀ

੧੭੧੬) ਐਤਵਾਰਿ ਪੰਜਾਬੋਂ ਦਿੱਲੀ ਦਰਬਾਰਿ ਪਹੁੰਚੇ ਸਮਾਗਰਾਂ

ਵਿੱਚ ਦੱਸਿਆ ਗਿਆ; ਕਿ "ਈਸਾ ਖਾਂ 'ਮੱਵ' (ਜਿਸ ਨੇ ਕੋਟ

੨੩੦.

ਕਪੂਰੇ ਵਾਲੇ 'ਚੋਧਰੀ ਕਪੂਰੇ' ਨੂੰ ਫਾਹੇ ਲਾਇਆ ਸੀ) ਅੱਥਦੁਲ
ਸਮੇਂ ਸ਼ਾਨ 'ਦਿਲਰ-ਜੰਗ' ਦੇ ਨੌਕਰਾਂ ਹੱਥੋਂ ਮਾਰਿਆ ਗਿਆ ਹੈ!!"

ਫੋਗੂਣ ੩੦ (੧੫ ਰੱਬੀ-ਅਵਲ = ੨੭ ਫਰਵਰੀ) ਸੋਮਵਾਰ
ਬਾਦਸ਼ਾਹ ਦੇ ਹਜ਼ੂਰਿ ਅੱਰਜ਼ ਹੋਈ: "ਕਮਰੁੱਦੀਨ ਖ਼ਾਂ ਤੇ ਜ਼ਕਰੀਆ
ਖ਼ਾਂ, ਬੀਤੇ ੨੧ ਜ਼ੀ ਹੱਜਾ (ਫੋਗੂਣ ੧) ਵਾਲੇ ਦਿਨ ਫੜੇ ਗਏ
ਮੁਲਹਿਦ ਮਕਹੂਰ (ਬਾਬਾ ਬੰਦਾ ਸਿੰਘ) ਨੂੰ ਸਾਬੀ-ਸੰਗੀਆਂ ਸਮੇਤ
ਲੈ ਕੇ, ਆਗਰਾਬਾਦ ਲਾਗੇ ਪਹੁੰਚ ਗਏ ਹਨ।" ਅਟੱਲ ਹੁਕ ਜਾਰੀ
ਹੋਇਆ, ਕਿ "ਏਤਮਾਦੁੱਦੌਲਾ" ਬਹਾਦੁਰ ਛੇਤੀ ਨਾਲ ਜਾ ਕੇ, ਉਨ੍ਹਾਂ
ਨੂੰ ਐਸੇ ਢੰਗ ਨਾਲ ਨਸ਼ਰ ਕਰਕੇ, ਹਜ਼ੂਰਿ ਲੈ ਆਵੇ; ਜੋ ਉਨ੍ਹਾਂ
ਖੱਜਲ-ਖੁਆਰਾਂ ਦੇ ਅਨਕੂਲ ਹੋਵੇ!!"

ਖਾਫੀ ਖਾਂ ਲਿਖਦਾ ਇ:—

"ਗੋਯੰਦ ਏਤਮਾਦੁੱਦੌਲਾ ਮੁਹੱਮਦ ਅਮੀਨ ਖ਼ਾਨ ਵਕਤਿ
ਮੁਲਾਕਾਤ, ਅਜ਼ਾਂ ਮਕਤੂਲ ਮਰਦੂਦ ਯੌਨੀ ਸਰਗਰੋਹਿ ਅੰ ਪੁਰਸੀਦ;
ਕਿ ਆਸਾਰਿ ਅੱਕਲੋ-ਰਸ਼ਾਦਤ ਅਜ਼ ਰਿਹਰਾਇ ਹਾਲਿ ਤੋ ਪੈਦਾਸਤ।
ਤੁਰਾ ਚਿਹ ਬਰੀਂ ਦਾਸਤ ਕਿ 'ਅਜ਼ ਮਕਾਫਾਤਿ ਏਮਾਲ ਨਿਯੰਦੇ-
ਸੀਦੇ'; ਵ ਬਰਾਇ ਚਹਾਰ ਰੋਜ਼ਾ ਜ਼ਿੰਦਗਾਨੀ ਬਦ ਅੱਕਬਤ
ਮੁਰਤਕਿਬ ਚੁਨੀਂ ਜ਼ਲਮੋ ਅਫਾਅਲਿ ਸ਼ਨੀਅੰ ਬਰ ਕੌਮ ਹਨੂਦੋ
ਮੁਸਲਮਾਨ ਗਸ਼ਤੀ?' ਦਰ ਜਵਾਬ ਗੁਫਤ: 'ਦਰ ਹਮਾ ਮਜ਼ਹਬੋ-
ਮਿਲਲ ਹਰਗਾਹ ਨਾ ਫਰਮਾਨੀ ਵ ਮੌਸੀਅਤ ਅਜ਼ ਇਨਸਾਨ
ਮੁਜਸਮ ਅਜ਼ ਨਿਸੀਆਂ ਜ਼ਜ਼ਾਦਾ ਅਜ਼ ਹੱਦ ਬ-ਜ਼ਹੂਰ ਮੀ ਆਯਦ;
ਮੁੰਤਕਿਮ-ਹਕੀਕੀ ਦਰ ਮਕਾਫਾਤ ਸਿੱਯਾਤਿ ਉ ਮਿਸਲਿ ਮਨ
ਜ਼ਾਲਿਮ ਰਾ ਮੀਗੁਮਾਰਦ ਕਿ ਬਾਇਸਿ ਜ਼ਜ਼ਾਇ ਕਿਰਦਾਰਿ ਅੰ
ਜਮਾਯੌ ਮੀ ਗਰਦਦ।—

ਉ ਖਾਹਦ ਕਿ ਵੇਰਾਂ ਕੁਨਦ ਅੱਲਿਮੇ।

ਨਿਹਦ ਮੁਲਕ ਦਰ ਪੰਜਾਏ ਜ਼ਾਲਿਮੇ॥

—ਘੋਂਦ ਹੂ ਬਰਾਇ ਤਲਾਫੀ ਏਮਾਲਿ ਉ, ਮਿਸਲਿ ਸੁਮਾ ਸਾਹਿਬਿ
ਸਰਵਤ ਰਾ ਬਰੇ ਤਸੱਲਤ ਮੀ ਬਖਸ਼ਦ; ਕਿ ਉ ਰਾ ਨੀਜ਼ ਬਜ਼ਾ ਵ-

ਸਜਾ ਏਮਾਲਿ ਉ ਵਰੀਂ ਜਹਾਂ ਰਸਾਨਦ । ਚੁਨਾਂਚਿ ਮਾ ਵ ਸੁਮਾ
ਮਸ਼ਾਹਦਾ ਮੀ ਨੁਮਾਏਮ !”

ਭਾਵ—“ਕਹਿੰਦੇ ਨਿ, ਮਿਲਣ ਸਮੇਂ ਏਤਮਾਏਂਦੋਲਾ ਮੁਹੱਮਦ ਅਮੀਨ
ਖਾਨ ਨੇ ਉਸ ਮਰਦੂਦ ਮਰ ਜਾਣੇ ਯੌਨੀ ਉਨ੍ਹਾਂ (ਸਿੱਖਾਂ) ਦੇ ਸਰਦਾਰ
(ਬੰਦਾ ਸਿੰਘ) ਪਾਸੋਂ ਪੁੱਛਿਆ; ਕਿ—‘ਤੇਰੇ ਚਿਹਰੇ ਤੋਂ ਤਾਂ ਬੁੱਧਿ
ਤੇ ਸੁਭਾਚਰਨਿ ਟਪਕਦੇ ਹਨ। ਤੈਨੂੰ ਕਿਸ ਕਰਕੇ ਇਸ (ਕਰਤੂਤ)
ਲਈ ਮਜਬੂਰ ਹੋਣਾ ਪਿਆ; ਜੁ ਅੱਮਲਾਂ ਦਾ ਫਲ ਵਿਚਾਰੇ ਬਿਨਾਂ,
ਮੰਦਾ ਫਲ ਦੇਣ ਵਾਲੇ ਚਾਰ ਦਿਹਾੜੇ ਜੀਵਨ ਵਾਸਤੇ, ਤੂੰ ਹਿੰਦੂਆਂ,
ਮੁਸਲਮਾਨਾਂ ਉੱਤੇ ਇਹੋ ਜੇਹੇ ਅਤਿਆਚਾਰ ਤੇ ਮੰਦੇ ਕੌਮ ਕੀਤੇ ?’
ਉਤਰ ਵਿੱਚ (ਬੜੇ ਠਰੱਮੇ ਨਾਲ) ਆਖਿਓ ਸੁ: ‘ਹਰਿਕ ਦੀਨ-
ਧਰਮ ਵਿਚ, ਇਸ ਭੁੱਲਾਂ ਦੇ ਪੜ੍ਹਲ ਮਨੁੱਖ ਵੱਲੋਂ ਜਦ ਬੇ-ਮੁਖਤਾ ਤੇ
ਪਾਪ ਹੋਏ ਵਧ ਜਾਂਦੇ ਹਨ; ਤਾਂ ਸੱਚਾ ਬਦਲਾ ਲੈਵਾ (ਵਾਹਗੁਰੂ)
ਉਸ ਦੇ ਪਾਪਾਂ ਦਾ ਫਲ ਭੁਗਤਾਣ ਵਾਸਤੇ ਮੇਰੇ ਵਰਗੇ ਜ਼ਾਲਿਮ
ਮੁਕੱਰਰ ਕਰ ਦੇਂਦਾ ਹੈ; ਤਾਂ ਜੋ ਉਸ ਕੌਮ (ਜਮਾਤ) ਦੇ ਕਰਮਾਂ ਦੀ
ਸਜਾ ਦੇਣ ਦਾ ਕਾਰਣ ਬਣੇ !’—

—ਜਦੋਂ ਉਹ ਜਗਤ ਨੂੰ ਉਜਾੜਨਾ ਚਾਹਦਾ ਇ ਤਾਂ ਦੇਸ ਨੂੰ ਜ਼ਾਲਿਮ
ਦੇ ਪੰਜੇ ‘ਚਿ ਦੇ ਦੇਂਦਾ ਹੈ। ਫਿਰ ਉਸ (ਅੱਤਿਤਾਈ) ਦੇ ਅੱਮਲਾਂ
ਦਾ ਤਦਾਰੁਕ (ਸੋਧ) ਕਰਨ ਵਾਸਤੇ, ਤੁਹਾਡੇ ਵਰਗੇ ਭਾਗਵਾਨ ਨੂੰ
ਉਸ ਉੱਤੇ ਕਾਬੂ ਸ਼ਖ਼ਸ਼ ਦੇਂਦਾ ਹੈ। ਤਾਂ ਜੋ ਉਸ ਨੂੰ ਬੀ ਉਸਦੇ
ਕਰਮਾਂ ਦਾ ਫਲ ਤੇ ਸਜਾ, ਇਸੇ ਜਹਾਨ ਵਿਚ ਭੁਗਤਾ ਦੇਵੇ। ਸੋ,
ਇਹ ਵਰਤਾਰਾ, ਆਪਾਂ ਸਾਰੇ ਵੇਖ ਰਹੇ ਹਾਂ !!

ਲੇਕਿਨ ਛਿੱਬਰ ਦਾ ਕਹਿਣਾ ਹੈ:—

ਬੰਦੇ ਨਾਲ ਜਬਾਬੁ ਸੁਆਲ ਫਰਕਸ਼ੇਰ ਹੋਸੀ ਕੀਤਾ।

ਤਿਨ ਪੁੱਛੀ ਕਰਾਮਾਤ, ਬੰਦੇ ਕਹਿਆ :

“ਜੈਸਾ ਕੀਆ ਤੈਸਾ ਲੀਤਾ।

ਜੈਸਾ ਤੂ ਕਰੇਂਗਾ, ਤੈਸਾ ਹੀ ਪਾਵੇਂਗਾ ਸੋਈ।”

ਬੰਦੇ ਸਾਹਿਬ ਸੀਸ ਦਿੱਤਾ; ਧਰਮੁ ਰੱਖ ਲੀਤੇ ਈ॥੬੦

(ਬੀਸਾਵਲੀ ਨਾਮਾ—ਚਰਨ ੧੧)

ਚੇਤੂ ੨ (੧੭ ਰਬੀ ਅੱਵਲ = ੨੯ ਫਰਵਰੀ) ਬੁੱਧਵਾਰ-ਏਤਮਾਦੁ-
ਦੋਲਾ, ਬੇਦੀਨਾਂ ਦੇ ਮੁਖੀਏ (ਬੰਦਾ ਸਿੰਘ) ਨੂੰ ਲੋਹੇ ਦੇ ਪਿੰਜਰੇ ਵਿੱਚ
ਬੈਠਾ ਕੇ, ਤੇ ਹੋਰਨਾ ਸੰਗੀ-ਸਾਥੀਆਂ ਨੂੰ ਖੋਖਾ-ਟੋਪ ਪਹਿਨਾ ਕੇ,
ਹਾਸੋ-ਹੀਣੇ ਰੂਪ ਬਣਾ ਕੇ ਤੇ ਬਾਜ਼ਾਰਾਂ ਵਿਚਦੂੰ ਲੰਘਾ ਕੇ, ਲਾਲ
ਕਿਲੇ ਅੰਦਰ ਲੈ ਆਇਆ। ਬਾਬਾ ਜੀ ਦਾ ਪਿੰਜਰਾ ਹਾਥੀ ਉੱਤੇ
ਲੱਦਿਆ ਹੋਇਆ ਸੀ; ਤੇ ਹੋਰ ਸਾਰੇ, ਕਾਲੇ ਮੂੰਹ ਕਰਕੇ ਅਲਾਣੇ
ਉਠਾਂ ਉੱਤੇ ਚੜ੍ਹਾਏ ਹੋਏ ਸਨ। ਇਸ ਅਣਖੇ ਜਲੂਸ ਨੂੰ ਵੇਖਣ
ਵਾਸਤੇ ਸ਼ਹਰੀ ਤੇ ਪੇਂਡੂਆਂ ਦੀ ਏਨੀ ਭੀੜ ਜੁੜੀ ਹੋਈ ਸੀ; ਕਿ ਰਾਹ
ਚੱਲਣਾ ਮੁਹਾਲ ਸੀ; ਤੇ ਸਾਹ ਘੁੱਟੇ ਜਾ ਰਹੇ ਸਨ।

ਇਸ ਰੋਣਹਾਕੀ ਝਾਕੀ ਦਾ ਨੈਣੀ ਨਿਰਖਿਆ ਹਾਲ, ਮਿਰਜ਼ਾ
ਮੁਹੱਮਦ 'ਹਾਰਿਸੀ' ਨੇ 'ਇੱਬਰਤਨਾਮੇ' ਵਿੱਚ ਐਉਂ ਲਿਖਿਆ ਹੈ—

“ਦਰੀਂ ਰੋਜ਼ ਬੰਦਾ ਤਾ ‘ਮੰਡਵੀ ਨਮਕ’ ਬਰਾਇ ਤਮਾਸ਼ਾ
ਰਫਤਾ ਬੂਦ। ਵ ਅਜ਼ਾਂ ਜਾ ਤਾ ਕਿਲੋਂ ਮੁਬਾਰਕ ਹਮਰਾਹੀ
ਨਮੂਦ। ਵ ਅਜ਼ ਅਹਲਿ ਸ਼ਹਰ ਕਸੇ ਬੂਦ; ਕਿ ਬਰਾਇ ਤਮਾਸ਼ਾ
ਇਸਤੀਸਾਲ ਅੰ ਮਲਾਇੰਨ ਨ ਕਰਦਾ। ਵ ਤੁਰਫਾ ਹਜੂਮੇ
ਦਰ ਕੂਚਾ ਵ ਬਾਜ਼ਾਰਹਾ ਬਹਮ ਰਸੀਦਾ ਬੂਦ; ਕਿ ਮਿਸਲਿ
ਅੰ ਕਮਤਰ ਇਤਿਫਾਕ ਮੀ ਉਫਤਦ। ਵ ਮੁਸਲਮਾਨਾਂ ਰਾ
ਸਰੂਰੇ ਤਰਬੇ ਤਮਾਮ ਦਸਤ ਦਾਦਾ। ਅੱਮਾ ਅੰ ਬਦ ਬਖ਼ਤ।
—ਕਿ ਬ-ਈਂ ਹਾਲ ਗ੍ਰਿਫਤਾਰ ਆਮਦਾ ਬੂਦੇ;—ਬਿਸਤਾਰੇ
ਅਜ਼ ਅੰਹਾ ਬਰ ਸਕਾਵਤਿ ਮੁਦ ਇਸਰਾਰ ਦਾਸਤੰਦ; ਵ ਹੋਚ
ਫ਼ਜ਼ੂਹੇ ਮੁਸ਼ੁ ਅਜ਼ ਚਿਹਰਾ ਅੰ ਹਾ ਮੱਲੂਮ ਨ ਸੁਦ। ਬਲਕਿ
ਅਕਸਰੇ ਬਰ ਸੁਤਰਾਂ ਬ-ਸਰੋਦ ਮਸ਼ਹੂਲ ਬੂਦੇ। ਵ ਅਗਰ
ਕਸੇ ਅਜ਼ ਅਹਲਿ ਕੂਚਾ ਵ ਬਾਜ਼ਾਰ ਬ-ਆਂਹਾ ਮੀ
ਗੁਫਤ : ‘ਹਾਲਾ ਸੁਮਾ ਰਾ ਖ਼ਾਹੰਦ ਕੁਸ਼ਤ !’ ਮੀ ਗੁਫਤੰਦ :
‘ਬਿਕੁਸ਼ਿਦ ! ਮਾ ਅਜ਼ ਕੁਸ਼ਤਨ ਕੇ ਮੀ ਤਰਸੇਮ ? ਵ ਅਗਰ
ਮੀ ਤਰਸੀਦੇਮ; ਚਿਰਾ ਬਾ ਸੁਮਾ ਈਂ ਕਦਰ ਜੰਗਹਾ ਮੀ
ਕਰਦੇਮ ! ਵ ਮਾ ਮਹਿਜ਼ ਬ-ਸਬੱਬ ਗੁਰਸਨਗੀ ਵ ਫ਼ਕ੍ਰਦਾਨਿ
ਆਜ਼ੁਕਾ ਬ-ਦਸਤਿ ਸੁਮਾ ਉਫਤਾਦੇਮ ! ਵ ਇੱਲਾ ਹਕੀਕਤਿ

ਬਹਾਦਰੀ-ਮਾ ਜ਼ਰਾਦਾ ਅਜ਼ ਅੰਚਿਹ ਦੀਦ ਆਯਦ, ਮੱਲੂਮ
ਸੁਮਾ ਮੀ ਸੁਦ !!

ਭਾਵ ਇਹ ਕਿ, “ਉਸ ਦਿਨ ਮੈਂ ਇਹ ਤਮਾਸ਼ਾ ਦੇਖਣ ‘ਲੂਣ ਮੰਡੀ’
ਗਿਆ ਸਾਂ। ਅਤੇ ਉਥੋਂ ਕਿਲ੍ਹਾ ਮੁਬਾਰਕ ਤੋੜੀ ਨਾਲ ਗਿਆ।
ਸ਼ਹਿਰੀਆਂ ਵਿਚੋਂ ਕੋਈ ਵਿਰਲਾ ਹੀ ਹੋਊ; ਜਿਸ ਨੇ ਉਨ੍ਹਾਂ
ਲੱਠਣੀਆਂ ਦਾ ਇਹ ਜੜ-ਮਾਰ ਤਮਾਸ਼ਾ ਨਹੀਂ ਵੇਖਿਆ।
ਗਲੀ-ਬਾਜ਼ਾਰਾਂ ਵਿੱਚ ਅਜਬ ਭੀੜ-ਭੜੱਕਾ ਸੀ; ਇਜੇਹਾ ਕਦੀ
ਘੱਟ ਈ ਹੋਇਆ ਹੋਣਾਇੰ। ਮੁਸਲਮਾਨਾਂ ਨੂੰ ਤਾਂ ਬੜਾ ਸਰੂਰ
ਤੇ ਅਨੰਦ ਪ੍ਰਾਪਤਿ ਹੋਇਆ। ਐਧਰ ਉਨ੍ਹਾਂ ਬਦਬਖ਼ਤਾਂ—ਜੋ ਇਸ
ਸੰਕਟ ਵਿੱਚ ਫਸੇ ਹੋਏ ਸਨ—ਵਿੱਚੋਂ ਬਹੁਤੇ ਅਪਣੀ ਇਸ ਮੰਦ-
ਹਾਲੀ ਪੁਰ ਅਭਿਮਾਨ ਕਰ ਰਹੇ ਸਨ। ਅਤੇ ਉਨ੍ਹਾਂ ਦੇ ਮੁਖੜਿਆਂ
ਤੇ ਕਿਸੇ ਤਰਾਂ ਦੀ ਨਮੋਸ਼ੀ ਤੇ ਭੈ ਦੇ ਨਿਸ਼ਾਨ ਨਹੀਂ ਸਨ ਦਿਸਦੇ।
ਸਗੋਂ ਅਕਸਰ ਉਠਾਂ ‘ਤੇ ਬੈਠੇ (ਬਬਦ) ਗਾਉਣ ਵਿਚ ਮਸਤ
ਸਨ। ਜੇ ਗਲੀ-ਕੁਚੇ ਵਿੱਚੋਂ, ਕੋਈ ਉਨ੍ਹਾਂ ਨੂੰ ਕਹਿੰਦਾ, ਕਿ
‘ਤੁਹਾਨੂੰ ਤਾਂ ਹੁਣੇ ਮਾਰ ਦੇਣਗੇ!’ ਉਹ ਉੱਤਰ ਦੇਂਦੇ: ‘ਮਾਰੋ
ਨਿਸ਼ੰਗ। ਅਸੀਂ ਕੋਈ ਮਰਨੋਂ ਡਰਦੇ ਆਂ? ਜੇ ਡਰਦੇ; ਤਾਂ
ਤੁਹਾਡੇ ਨਾਲ ਏਨੇ ਘੋਰ ਸੰਗਰਾਮ ਕਿਉਂ ਕਰਦੇ! ਅਸੀਂ ਤਾਂ
ਭੁੱਖ ਤੇ ਖਾਧ-ਸੁਰਾਕ ਦੀ ਬੁੜ ਦੇ ਕਾਰਣ, ਤੁਹਾਡੇ ਕਾਬੂ ਆ
ਗਏ ਆਂ; ਨਹੀਂ ਤਾਂ ਸਾਡੀ ਬਹਾਦਰੀ ਦੀ ਹਕੀਕਤ ਜੋ ਤੁਸਾਂ
ਵੇਖੀ ਹੈ, ਏਦੂੰ ਵੱਧ ਤੁਹਾਨੂੰ ਮੱਲੂਮ ਹੋ ਜਾਂਦੀ!!”

ਬਾਬਾ ਬਦਾ ਸਿੰਘ ਦੀ ਉਸ ਮੌਕੇ ਦੇਖੀ ਦਸ਼ਾ, ਸੱਯਦ
ਮੁਹੱਮਦ ਨੇ ਇਨ੍ਹਾਂ ਲਫਜ਼ਾਂ ਦੁਆਰਾ ਦਰਸਾਈ ਹੈ:—

“ਆਂ ਰੋਜ਼ ਕਿ ਉਂ ਰਾ ਬ-ਮਕਾਹੀਰ ਵੀਗਰ ਤਖ਼ਤਾ ਕੁਲਾਹ
ਕਰਦਾ, ਦਰ ਨਜ਼ਰਿ ਅਨਵਰਿ ਹਜ਼ਰਤਿ ਜ਼ਿਲਿ ਸੁਬਹਾਨੀ ਮੀ
ਗੁਜ਼ਰਾਨੀਦੰਦ; ਈਂ ਜ਼ਈਫ਼ ਬਰਾਇ ਤਮਾਸ਼ਾ ਬੇਰੂ ਆਮਦਾ
ਬੁਦ। ਚਿਹ ਮੀ ਬੀਨਦ, ਕਿ ਗੁਰੂ ਜ਼ਰਦ-ਰੂ ਰਾ ਬਰ ਫ਼ੀਲ
ਸਵਾਰ ਕਰਦਾ ਅੰਦ। ਦਰ ਪਿੰਜਰਾ ਆਹਨੀਂ ਵ ਜਾਮਾ ਸੁਰਖ
ਬਰ ਓ ਪੋਸ਼ਾਨੀਦਾ; ਵ ਕਾਲਬੇ ਅਜ਼ ਚੋਬ ਬਤੋਰ ਕੁਲਾਹ—ਕਿ
ਜ਼ਰਾਦਾ ਅਜ਼ ਪੰਜ ਸੇਰ ਖ਼ਾਕ ਦਰੋ ਗੁੰਜਦ-ਤਰਾਸ਼ੀਦਾ,

੨੩੪.

ਬ-ਸ਼ਾਕਿਸਤਰ ਅੰਬਾਸ਼ਤਾ, ਬਾਲਾਇ ਸਰਸ਼ ਗੁਜ਼ਾਸ਼ਤਾ; ਕਿ ਅਜ਼ ਬਾਰਿ ਗਿਰਾਂ ਅੰ ਗਰਦਨਸ਼ ਮੁਮ ਗਸ਼ਤਾ ਵ ਤੁਰਸ਼-ਰੁ ਵ ਕਜ਼ ਨਿਸ਼ਸਤਾ; ਵ ਸ਼ਖ਼ਸ਼ਿ ਦਰ ਪਹਿਲੁਇ ਉ ਤੋਗ਼ ਆਹੋ-ਖ਼ਤਾ । ਵ ਦੀਗਰ ਮੁਤਾਬਅੱਨ ਵ ਤਾਇੰਜ਼ਾਨ ਉ ਰਾ ਬਹੋਇਤੇ—ਕਿ ਪੋਸਤਿ ਬੁਜ਼ੋ ਗ਼ਨਮ ਦਰ ਬਰ, ਵ ਤਖ਼ਤਾ-ਕੁਲਾਹ ਬਰ ਸਰ, ਬਰ ਸ਼ੁਤਰਾਂ ਸਵਾਰ-ਬ-ਦੀਵਾਨਿ ਅੱਮ ਕਿਲ੍ਹਾ-ਪਾਦਸ਼ਾਹੀ ਦਰ ਆਵੁਰਦੇ । ਚੰਦਾਂ ਕਿ ਸਹਨਿ ਅੰ ਮੁਕਾਮਿ ਵਸੀਂ ਅਜ਼ ਮਰਕੁਬ ਅੰ ਮਖ਼ਾਜ਼ੀਲ ਪੁਰ ਬੁਦ ।

ਦਰ ਅੰ ਹੰਗਾਮ, ਬੰਦਾ ਅਜ਼ ਆਨਾਂ ਖ਼ਤਾਬ ਬ-ਇਸ਼ਾਰਤ ਕਰਦਮ; ਕਿ 'ਈ' ਗੁਸ਼ਤਾਖ਼ੀ ਵ ਸ਼ੋਖ਼ੀ ਚਿਹ ਬੁਦ?'—ਦਸਤ ਬਰ ਪੋਸ਼ਾਨੀ ਖ਼ੁਦ ਨਿਹਾਦ, ਵ ਈਮਾ ਬ-ਕਿਸਮਤੋ ਨਸ਼ੀਬਿ ਖ਼ੁਦ ਕਰਦ । ਮਰਾ ਦਰ ਅੰ ਵਕ਼ਤ ਅਦਾਇ ਮੁੱਦਾਇ ਉ ਖ਼ੁਸ਼ ਆਮਦ ॥” (ਤਬਸ਼ਿਰਾਤੁਲ ਨਾਜ਼ਰੀਨ)

ਯੋ ਨੀ—“ਜਿਸ ਦਿਨ ਉਸ (ਬਾਬਾ ਜੀ) ਨੂੰ ਹੋਰਨਾਂ ਬਿਪਤਾ-ਮਾਰਿਆਂ ਸਮੇਤ ਸਿਰ ਪੁਰ ਚੋਖਾ-ਟੋਪ ਪਹਿਨਾ ਕੇ, ਬਾਦਸ਼ਾਹ ਦੇ ਰੂਬਰੂ ਆਂਦਾ ਗਿਆ; ਓਦਿਣ ਇਹ ਮਾੜਾ (ਲਿਖਾਰੀ) ਬੀ ਤਮਾਸ਼ਾ ਵੇਖਣ ਨਿਕਲਿਆ ਸੀ। ਕੀ ਵੇਖਦਾ ਹੈ, ਕਿ ਮੂੰਹ-ਫਿਟਕੇ ਗੁਰੂ ਨੂੰ ਹਾਥੀ 'ਤੇ ਚੜ੍ਹਾਇਆ ਹੋਇਆ ਤੇ ਲੋਹੇ ਦੇ ਪਿੰਜਰੇ ਵਿਚ ਬੰਦ ਕੀਤਾ ਹੋਇਆ ਹੈ। ਲਾਲ ਚੋਲਾ ਉਸ ਨੂੰ ਪਹਿਨਾਇਆ ਹੈ; ਤੇ ਇਕ ਲੱਕੜੀ ਦਾ ਚੋਖਾ—ਜਿਸ ਵਿੱਚ ਪੰਜ ਸੇਰ ਤੋਂ ਜ਼ਾਦੇ ਮਿੱਟੀ ਪੈ ਸਕੇ—ਮਿੱਟੀ ਨਾਲ ਭਰਕੇ, ਟੋਪ ਵਾਂਗੂ ਉਸਦੇ ਸਿਰ ਪਰ ਰੱਖਿਆ ਹੋਇਆ ਹੈ। ਜਿਸ ਦੇ ਭਾਰ ਨਾਲ ਉਹ ਗਰਦਣ ਝੁਕਾਈਂ, ਖਿਝਿਆ ਹੋਇਆ ਤੇ ਟੇਫਾ ਬੈਠਾ ਹੈ। ਅਤੇ ਇੱਕ ਜਣਾ, ਨੰਗੀ ਤਲਵਾਰ ਲਈ ਲਾਗੇ (ਖਲੋਤਾ) ਹੈ। ਅਰੁ ਉਸਦੇ ਹੋਰ ਤਾਬੰਦਾਰ ਤੇ ਸਾਥੀ ਇਸ ਰੂਪ ਵਿੱਚ, ਕਿ ਭੇਡ-ਬੱਕਰੀ ਦੀਆਂ ਖੱਲਾਂ ਉਨ੍ਹਾਂ ਨੂੰ ਪਹਿਨਾਈਆਂ ਹਨ, ਤੇ ਚੋਖਾ-ਟੋਪ ਸਿਰਾਂ 'ਤੇ ਧਰੇ ਹਨ; ਉਠਾਂ ਪਰ ਸਵਾਰ-ਬਾਦਸ਼ਾਹੀ ਕਿਲ੍ਹੇ ਦੇ ਦੀਵਾਨਿ-ਅੱਮ ਵਿੱਚ ਆਂਦੇ ਗਏ। ਉਹ ਐਨੇ ਜਾਦੇ ਸਨ; ਕਿ ਓਥੋਂ ਦਾ

ਵੱਡਾ ਚੋੜਾ-ਵੇਹੜਾ, ਉਨ੍ਹਾਂ ਖੱਜਲ-ਖੁਆਰਾਂ ਦੀਆਂ ਸਵਾਰੀਆਂ (ਊਠਾਂ ਆਦਿ) ਨਾਲ ਭਰਪੂਰ ਸੀ।

ਉਸ ਮੌਕੇ ਬੰਦੇ (ਲਿਖਾਰੀ) ਨੇ ਉਨ੍ਹਾਂ ਨੂੰ ਸੋਨਤ ਨਾਲ ਪੁੱਛਿਆ, ਕਿ ਇਹ ਕੀ ਸ਼ੇਖੀ ਤੇ ਗੁਸਤਾਖੀ ਸੀ? (ਜਿਸ ਕਰਕੇ ਤੁਹਾਡੇ ਬਾਬ ਇਹ ਬੀਤ ਰਹੀ ਹੈ!) (ਇੱਕ ਜਣੇ ਨੇ) ਮੱਥੇ 'ਤੇ ਹੱਥ ਰੱਖਿਆ ਤੇ ਇਸ਼ਾਰਾ ਆਪਣੇ ਭਾਗ ਤੇ ਕਿਸਮਤ ਵਲ ਕੀਤਾ। ਮੈਨੂੰ ਉਸ ਮੌਕੇ, ਉਸ ਦਾ ਇਉਂ ਆਪਣਾ ਮੁੱਦਾ ਪਰਗਟ ਕਰਨਾ, ਬੜਾ ਪਸੰਦ ਆਇਆ।"

ਬਾਬਾ ਜੀ ਨੂੰ ਬਾਜ ਸਿੰਘ, ਭਾਈ ਫਤਿਹ ਸਿੰਘ ਤੇ ਇੱਕ ਹੋਰ ਸਿੰਘ ਸਮੇਤ, ਇਬਰਾਹੀਮਦੀਨ ਖ਼ਾਨ 'ਮੀਰ ਆਤਿਸ਼' (ਕਮਾਂਡਰ ਤੋਪਖ਼ਾਨਾ) ਦੇ ਹਵਾਲੇ ਕਰਕੇ, ਕਿਲੇ ਦੀ ਕਾਲ-ਕੋਠੜੀ 'ਤ੍ਰਿਪੋਲੀਆ' ਅੰਦਰ ਕੈਦ ਕਰਨ ਦਾ ਹੁਕਮ ਹੋਇਆ। ਬਾਬਾ ਜੀ ਦਾ ਤ੍ਰੈਸਾਲਾ* ਬਾਲਕ (ਅਜੇ ਸਿੰਘ), ਮਾਤਾ ਤੇ ਦਾਈ ਸਣੇ, ਰਣਵਾਸ ਦੇ ਨਾਜ਼ਿਰ (ਸਰਦਾਰ ਡਿਓੜੀ) ਦਰਬਾਰ ਖਾਨ ਦੇ ਸਪੁਰਦ ਕੀਤਾ ਗਿਆ। ਅਤੇ ਛੇ ਸੌ ਚੁਗਾਨਵੇਂ (੬੯੪)† ਸਿੰਘ ਸਰਬਰਾਹ ਖ਼ਾਨ 'ਕੋਤਵਾਲ' ਨੂੰ ਸੌਂਪ ਕੇ, ਹੁਕਮ ਦਿੱਤਾ ਗਿਆ; ਕਿ "ਨਿੱਤ ਥੋੜੇ ੨ (ਟੋਲੇ) ਕਰਕੇ, ਤਲਵਾਰ ਦੀ ਧਾਰ ਦਵਾਰਾ ਮਾਰ-ਮੁਕਾਏ ਜਾਣ!" ਹੁਕਮ ਮੁਤਾਬਿਕ ਅੱਮਲ ਕੀਤਾ ਗਿਆ ॥

"ਇਸ ਤਰਾਂ ਇਹ ਵਿਦ੍ਵੇਹ ਦੀ ਅੱਗ, ਹੁਣ ਸਹਜੇ ਹੀ ਸੋਧੇ ਦੇਗ ਨਾਲ ਸ਼ਾਂਤਿ ਹੋ ਗਈ। ਅਤੇ ਉਹ ਬੇਦੀਨ ਕਈ ਹਜ਼ਾਰ ਸੰਗੀ-ਸਾਥੀਆਂ ਸਮੇਤ, ਕੀਤੇ ਕਰਮਾਂ ਦੇ ਫਲ ਭੁਗਤਣ ਵਾਸਤੇ ਕਾਬੂ ਆ ਗਿਆ। ਅਤੇ ਉਸ ਦੇ ਕਈ ਹਜ਼ਾਰ ਸਰਥਾਲੂ-ਤਾਬੇਦਾਰ, ਘੇਰੇ

*ਅਜੇ ਸਿੰਘ ਦੀ ਉਮਰ ਸ਼ਾਫ਼ੀ ਖਾਂ, ਨੇ, ਸੱਤ-ਅੱਠ ਸਾਲ ਦੱਸੀ ਹੈ; ਸੋਹਨ ਲਾਲ 'ਸੂਰੀ' ਨੇ ਛੇ ਸਾਲ; ਤੇ ਡਾ: ਗੰਡਾ ਸਿੰਘ ਨੇ ਚਾਰ ਸਾਲ। ਪਰ 'ਤਜ਼ਕਿਰਾ' ਦੇ ਲੇਖਕ ਨੇ ਤਿੰਨ ਸਾਲ ਲਿਖੀ ਹੈ।

†ਮਿਰਜ਼ਾ ਮੁਹੱਮਦ 'ਹਾਰਿਸ਼ੀ' ਲਿਖਤ 'ਇਬਰਤ ਨਾਮੇ' ਵਿਚ ਸਿੰਘਾਂ ਦੀ ਗਿਣਤੀ ੭੪੦ ਦੱਸੀ ਹੈ।

੨੩੬.

ਅੰਦਰ ਘਿਰੇ ਹੋਣ ਸਮੇਂ, ਭੁੱਖ ਦੇ ਦੁੱਖ ਨਾਲ ਜਹੰਨਮ ਰਸੀਦ ਹੋ ਗਏ ।

“ਮੁਕਦੀ ਗੱਲ, ਏਤਮਾਦੁੰਦੋਲਾ ਮੁਹੱਮਦ ਅਮੀਨ ਖਾਂ ‘ਚੈਨ ਬਹਾਦੁਰ’, ਉਸ ਮਕਹੂਰ ਨੂੰ ਹਜ਼ੂਰਿ ਲਿਆਉਣ ਬਦਲੇ, ਛੇ ਥਾਨ ਖਿਲਤ, ਸਰਪੋਚ ਜੜਾਉ ਤੇ ਇਰਾਕੀ ਘੋੜਾ ਸੁਨਹਿਰੀ ਸਾਜ ਸਮੇਤ ਬਖ਼ਸ਼ ਕੇ; ਉਸ ਦਾ ਪੁੱਤ ਕਮਰੁੱਦੀਨ ਖਾਨ ‘ਬਹਾਦੁਰ’ ਤੇ ਜਵਾਈ ਜ਼ਕਰੀਆ ਖ਼ਾਨ ਜਾਮਾ-ਜੋੜਾ, ਸਰਪੋਚ ਜੜਾਉ, ਘੋੜਾ ਤੇ ਹਾਥੀ ਇਨੱਮ ਦੇ ਕੇ, ਵਡਿਆਏ ਗਏ ।

ਜ਼ਕਰੀਆ ਖਾਨ ਨੇ ਸਿੰਘਾਂ ਦੇ ਹੋਣ ਲਿਖੇ ਹਥਿਆਰ, ਨਾਲ ਆਂਦੇ ਸਨ; ਸੋ ਕੁੱਲ ਮੁਬਾਰਕ ਵਿੱਚ ਦਾਖ਼ਿਲ ਕੀਤੇ ਗਏ:—

ਸ਼ਮਸ਼ੇਰਾਂ—੧੦੦੦ (ਇੱਕ ਹਜ਼ਾਰ)

ਢਾਲੇ—੨੭੮ (ਦੋ ਸੈ ਅਠੱਤ੍ਰ)

ਕਮਾਣਾਂ-ਭੱਬੇ—੧੭੩ (ਇੱਕ ਸੌ ਤਿਹੱਤ੍ਰ)

ਬੰਦੂਕਾਂ—੧੮੦ (ਇਕ ਸੌ ਅੱਸੀਹ)

ਕਟਾਰਾਂ (ਜਮਦਾੜਾਂ)—੧੧੪ (ਇੱਕ ਸੌ ਚੌਦਾਂ)

ਕਰਦਾਂ (ਗਾਤਰੇ ਵਾਲੀਆਂ ਕ੍ਰਿਪਾਨਾਂ)—੨੧੭ (ਦੋ ਸੌ ਸਤਾਰਾਂ)

ਸੋਨੇ ਦੇ ਗਹਿਣੇ—ਕੁਝ ਕੁ

ਮੋਹਰਾਂ—੨੩ (ਤੇਈਹ)

ਰੁਪੱਯੇ—ਛੇ ਸਉ ਤੋਂ ਕੁਝ ਵੱਧ ।

ਇਹ ਵਸਤਾਂ, ਸ਼ਾਹੀ ਖਜ਼ਾਨੇ ਦੀ ਵਹੀ ਵਿਚ, ਖਜ਼ਾਨਚੀ ਨੇ ਦਰਜ ਕੀਤੀਆਂ ॥” (‘ਤਜ਼ਕਿਰਾ’)

ਚੇਤ੍ਰ ੭ (੨੨ ਰਬੀਅ ਅੱਵਲ = ੫ ਮਾਰਚ) ਸੋਮਵਾਰ ਤੋਂ ਸਰਬ-ਰਾਹ ਖਾਨ ‘ਕੋਤਵਾਲ’ ਨੇ ਸਉ ਸਉ ਸਿੰਘ ਹਰ ਰੋਜ਼, ਚਾਂਦਨੀ ਚੌਕ ਵਿੱਚ ਕੋਤਵਾਲੀ ਦੇ ਚਬੂਤਰੇ ਅਗਾੜੀ ਕੁਤਲ ਕਰਨੇ ਸ਼ੁਰੂ ਕੀਤੇ । ਹਰ ਸਿੰਘ ਨੂੰ ਕੁਤਲ ਕਰਨ ਤੋਂ ਪਹਿਲਾਂ ਮੁਸਲਮਾਨ ਬਣਨ ਲਈ ਲਲਚਾਇਆ ਤੇ ਦੁਖਾਇਆ ਜਾਂਦਾ ਸੀ । ਉਸ ਦੇ ਧਰਮ ਪੁਰ ਕਾਇਮ ਰਹਿਣ ਦੀ ਸਜ਼ਾ ‘ਮੌਤ’ ਦਿੱਤੀ ਜਾਂਦੀ ਸੀ । ਏਨੀ ਵਾਦ ਕਰਦਿਆਂ ਤਲਵਾਰਾਂ ਦੇ ਮੂੰਹ ਮੁੜ ਜਾਂਦੇ । ਤੇਜ਼ ਕਰਨ ਵਾਲੇ ਕਾਰੀ-

ਗਰ ਹਾਜ਼ਰ ਸਨ; ਨਾਲੋਂ ਨਾਲ ਚੰਡ-ਸਵਾਰ ਕੇ ਜੱਲਾਦਾਂ ਦੇ ਹੱਥ
ਫੜਾਈ ਜਾਂਦੇ। ਸ਼ਹੀਦਾਂ ਦੇ ਸਰੀਰ ਦਰਵਾਜ਼ਿਆਂ ਅਗਾੜੀ ਬਿਠਛਾਂ
ਦੀਆਂ ਡਾਹਣੀਆਂ ਨਾਲ ਲਟਕਾ ਦਿੱਤੇ ਜਾਂਦੇ ਸਨ। ਇਹ ਜੱਲਾਦੀ
ਨਾਟਕ ਇੱਕ ਹਫਤਾ ਬਰਾਬਰ ਜਾਰੀ ਰਿਹਾ। (ਬੰਦਾ ਸਿੰਘ ਬਹਾਦਰ)

‘ਰਸਾਲਾ ਸਾਹਿਬ ਨੁਮਾ’ ਦਾ ਲਿਖਾਰੀ ਗਣੇਸ਼ ਦਾਸ
ਲਿਖਦਾ ਇ:—

“ਅੰ ਗ੍ਰਿਫਤਾਰਾਨਿ ਬੇ-ਗ਼ਮ ਖ਼ੁਦ ਗਰਦਨ ਪੇਸ਼ਿ ਜੱਲਾਦਾਂ
ਮੀ ਨਿਹਾਵੰਦ। ਵ ‘ਵਾਹਗੁਰੂ’ ‘ਵਾਹਗੁਰੂ’ ਗੋਯਾਂ ਜਾਂ ਮੀ
ਵਾਂਦੰਦ !”
(ਪੰਨਾ ੧੯੭)

ਯੌਨੀ—“ਉਹ ਫੜੇ ਹੋਏ (ਸਿੰਘ) ਬੇ ਗ਼ਮ (ਖਿੜੇ ਮੱਥੇ) ਆਪ ਹੀ
ਗਰਦਣ ਜੱਲਾਦਾਂ ਮੁਹਰੇ ਕਰ ਦੇਂਦੇ; ਤੇ ‘ਵਾਹਗੁਰੂ ! ਵਾਹਗੁਰੂ !!’
ਉਚਾਰਦੇ ਹੋਏ, ਜਾਨ ਦੇ ਦੇਂਦੇ !!”

ਇਸ ਕ੍ਰਹਿਰ-ਕ੍ਰਹਾਰੇ ਦੇ ਅੱਖੀਂ ਡਿੱਠੇ ਹਾਲ ਦੱਸਦਾ
ਹੋਇਆ; ਖਾਫੀ ਖਾਨ, ਇਕ ਮਸਭਿੰਨੇ ਭੁਜੰਗੀ ਦੇ ਸਿਦਕ ਤੇ
ਦਿਲੋਰੀ ਦੀ ਦਾਸਤਾਨ ਇਸ ਤਰਾਂ ਬਿਆਨ ਕਰਦਾ ਹੈ:—

“ਦਰ ਅੱਯਾਮ ਕੁਸ਼ਤਨਿ ਅੰ ਜਮਾਯੋ, ਮਾਦਰਿ ਯਕੇ
ਅਜ਼ਾਂਹਾ—ਕਿ ਜਵਾਨ ਨੌਬੇਜ਼ ਤਾਜ਼ਾ ਬ-ਅੱਰਸਾਇ ਜ਼ਹੂਰ
ਆਮਦਾ ਬੁਦ—ਵਸੀਲਾ ਵ ਮੁਰੱਬੀ ਬਹਮ ਰਸਾਨੀਦਾ; ਨਿਜ਼ਾਇ
ਪਾਦਸ਼ਾਹ ਰਸੀਦ ਵ ਸੱਯਦ ਅੱਬਦੁੱਲਹ ਖਾਨ ਇਸਾਤਗ਼ਾਸਾ
ਨਮੂਦਾ ਬ-ਇਜ਼ਜ਼ੇ ਇਲਹਾਹ ਤਮਾਮ ਇਲਤਮਾਸ ਨਮੂਦ,
ਕਿ ‘ਪਿਸਰਿ ਮਨ ਅਜ਼ ਜੁਮਲਾਇ ਸਿਤਮ-ਰਸੀਦਗ਼ਾਨ
ਵ ਮਹਬੂਸਾਨਿ ਅੰ ਜ਼ਾਲ ਬੁਦ। ਕਿ ਬੰਦ ਤਾਰਾਜ ਨਮੂਦਨ
ਮਾਲ ਦਸਤਗ਼ੀਰ ਨਮੂਦਾ ਬੁਦੰਦ। ਵ ਬੇ-ਤਕਸੀਰ ਦਾਖ਼ਿਲ
ਅੰ ਗਰੋਹ ਬ-ਅਸੀਰੀ ਦਰ ਆਮਦਾ। ਵ ਬੇਗੁਨਾਹ ਦਰ
ਜ਼ੁਮਰਾਇ ਕੁਸ਼ਤਨੀਹਾ ਗਰਦੀਦਾ।’

“ਮੁਹੱਮਦ ਫ਼ੌਰਖ਼ਸੀਅਰ ਰਾ ਬਰ ਹਾਲੇ-ਮਕ਼ਾਲਿ ਅੰ
ਜ਼ਨ ਮੱਕਾਰਾ ਰਹਮ ਆਮਦ। ਵ ਬਰਾਇ ਖ਼ਲਾਸੀ ਪਿਸਰਿ
ਉ ਸਜ਼ਾਵਲ ਅਜ਼ ਹਜ਼ੂਰ ਤਅੱਯਨ ਨਮੂਦ। ਵ ਅੰ ਜ਼ਨ

੨੩੮.

ਮੁਹੱਲਿ ਬਾ ਹੁਕਮਿ ਖਲਾਸੀ-ਪਿਸਰ ਵਕਤਿ ਰਸੀਦ; ਕਿ ਜੱਲਾਦ
ਬਰ ਸਰਿ ਅੰ ਬਕੀ ਬਾ ਤੋਗ ਆਖਤਾ ਇ ਖੁਨ-ਚਕਾਂ
ਇਸਤਾਦਾ ਬੁਦ; ਪਰਵਾਨਗੀ ਇਸਤਖਲਾਸਿ ਉ ਰਸਾਂਦ ।

“ਪਿਸਰਿ ਉ ਬ-ਫਰਿਯਾਦ ਆਮਦ; ਕਿ ‘ਮਾਦਰਮ
ਦਰੋਗ ਮੀ ਗੋਯਦ !’ ਮਨ ਬ-ਦਿਲੋ ਜਾਨ ਅਜ਼ ਮੋਤਕਿਦਾਨੋ
ਫਿਦਵੀਆਨ ਜਾਂ-ਨਿਸਾਰ ਮੁਰਸ਼ਦਿ ਖੁਦਮ ! ਮਰਾ ਜੁਦ
ਦ-ਹਫੀਕਾਨਿ ਮਨ ਰਸਾਨੇਦ !” (‘ਮੁਤਖਬੁਲ ਲੁਬਾਬ’)

ਅਰਥਾਤ—“ਉਸ ਫਿਰਕੇ(ਸਿੰਘਾਂ)ਦੇ ਕਤਲ ਕੀਤੇ ਜਾਣ ਸਮੇਂ, ਉਨ੍ਹਾਂ ‘ਚੋਂ
ਇੱਕ ਅਲੂਏ ਗੱਤਰੂ ਦੀ ਮਾਤਾ, ਕਿਸੇ ਵਸੀਲੇ ਤੇ ਮੁਰੱਬੀ
ਰਾਹੀਂ, ਪਾਦਸ਼ਾਹ ਤੇ (ਵੱਡੇ ਵਜ਼ੀਰ) ਸੱਯਦ ਅੱਬਦੁੱਲਹ ਖ਼ਾਨ
ਪਾਸ ਪਹੁੰਚ ਗਈ । ਉਸ ਨੇ ਬੜੇ ਮਿੱਨਤਾਂ-ਤਰਲੇ ਕਰਕੇ,
ਫਰਿਯਾਦ ਕੀਤੀ ਕਿ ‘ਮੇਰਾ ਪੁੱਤ੍ਰ ਉਸ ਗੁਮਰਾਹ (ਬਾਬਾ ਬੰਦਾ
ਸਿੰਘ) ਵੱਲੋਂ ਸਤਾਏ ਤੇ ਕਾਬੂ ਕੀਤੇ ਲੋਕਾਂ ਵਿੱਚ ਸੀ, ਜੋ
ਮਾਲ-ਮਤੌਲ ਟੁੱਟਣ ਤੋਂ ਬੰਦ ਉਸਿ ਫੜ ਲਏ ਸਨ । ਉਹ
ਨਿਰਦੋਖ ਉਸ ਟੋਲੇ (ਸਿੰਘਾਂ) ਦੇ ਨਾਲ ਹੀ ਫੜਿਆ ਆ
ਗਿਆ ਹੈ; ਤੇ ਕਤਲ ਕੀਤੇ ਜਾ ਰਹੇ ਸਿੱਖਾਂ ਵਿੱਚ, ਬੇਗੁਨਾਹ
ਫਸ ਗਿਆ ਹੈ !’

“ਮੁਹੱਮਦ ਫੱਰਖਸੀਅਰ ਨੂੰ ਉਸ ਫਲੀਆ ਬੁਫੜੀ ਦੀਆਂ
ਗੱਲਾਂ ਅਰੁ ਹਾਲ ਪੁਰ ਤਰਸ ਆ ਗਿਆ । ਉਸ ਦੇ ਬੱਚੇ ਦੀ
ਖਲਾਸੀ ਵਾਸਤੇ ਹਜ਼ੂਰੋਂ ਖਾਸ ਬੰਦਾ (ਸਜ਼ਾਵਲ) ਉਸ ਮਾਈ
ਨਾਲ ਟੋਰਿਆ । ਪੁੱਤ੍ਰ ਦੀ ਖਲਾਸੀ ਦੀ ਪ੍ਰਵਾਨਗੀ ਮਾਈ ਨੇ
ਐਨ ਉਸ ਮੌਕੇ ਪਹੁੰਚਾਈ; ਜਦੋਂ ਜੱਲਾਦ ਰੱਤ-ਵਿਰੱਤੀ ਨੰਗੀ
ਤਲਵਾਰ, ਉਸ ਬਦ-ਬਖ਼ਤ ਦੇ ਸਿਰ ’ਤੇ ਲਈ ਖਲੋਤਾ ਸੀ ।

“ਉਸ ਦੇ ਪੁੱਤ੍ਰ ਨੇ ਪੁਕਾਰ ਕੀਤੀ : ‘ਮੇਰੀ ਮਾਂ ਬੂਠ ਬੋਲਦੀ
ਹੈ । ਮੈਂ ਦਿਲੁ-ਜਾਨ ਤੋਂ ਆਪਣੇ ਸਤਿਗੁਰੂ ਦਾ ਸਿਦਕੀ ਸੇਵਕ
ਤੇ ਜ਼ਿੰਦਵਾਰਨ ਵਾਲਾ ਸਿੱਖ (ਮੁਰੀਦ) ਹਾਂ । ਮੈਨੂੰ ਛੋਤੀ (ਸ਼ਹੀਦ
ਕਰਕੇ) ਆਪਣੇ ਸਾਥੀਆਂ ਨਾਲ ਰਲਾਇਆ ਜਾਵੇ !’”

‘ਤਾਰੀਖਿ ਮੁਹੱਮਦ ਸਾਹੀ’ ਵਿਚ ਲਿਖਿਆ ਇ:—

ਉਸ ਭੁਜੇਗੀ ਦੀ ਮਾਤਾ, ਅਪਣੀ ਨੂੰਹ ਵੀ ਨਾਲ ਲਿਆਈ ਸੀ। ਭੁਜੇਗੀ ਨੇ ਦੋਹਾਂ ਨੂੰ ਵੇਖ ਕੇ ਕਿਹਾ :

“ਮਨ ਨਮੋ ਦਾਨਮ ਕਿ ਈਂ ਮਾਦਰ ਕੀਸਤ; ਵ ਈਂ ਅੱਰੁਸ ਅਜ਼ ਕੁਜ਼ਾ ਆਵੁਰਦਾ ! ਵ ਈਂ ਚਿਗੂਨਾ ਸੁਖਨਹਾਇ ਮੀ ਗੋਯਦ ! ਰਫੀਕਾਨਿ ਮਨ ਗੁਜ਼ਸਤੰਦ; ਵ ਅਕਨੂੰ ਵਕਤਿ ਮਾ ਅਜ਼ ਦਸਤ ਮੀ ਰਵਦ । ਵ ਈਂ ਮੁਹਲਤ ਬਾਇੰਸਿ ਆਜ਼ਾਰਿ ਮਾਸਤ !! (ਲਿਖਤੀ, ਪੱਤ੍ਰਾ ੨੪੭)

ਅਰਥਾਤ—“ਮੈਂ ਨਹੀਂ ਜਾਣਦਾ ਕਿ ਇਹ ਮਾਂ ਕਿਸ ਦੀ ਹੈ; ਤੇ ਇਹ ਵਹੁਟੀ ਕਿੱਥੋਂ ਲਿਆਈ ਹੈ ! ਅਰੁ ਇਹ ਕਿਹੋ ਜਿਹੀਆਂ ਗੱਲਾਂ ਪਈ ਕਰਦੀ ਐ ! ਮੇਰੇ ਸਾਥੀ (ਦੁਰ) ਲੰਘ ਗਏ ਹਨ; ਤੇ ਹੁਣ ਮੇਰਾ ਵਕਤ ਹੋਥੋ ਜਾ ਰਿਹਾ ਹੈ ! ਇਹ ਘੜੀ (ਪਛੜੇਵਾਂ) ਮੇਰੇ ਵਾਸਤੇ ਦੁਖਦਾਈ ਹੈ !!” (‘ਬੰਦਾ ਸਿੰਘ ਬਹਾਦੁਰ’)

‘ਇਬਰਤ ਨਾਮੇ’ ਦਾ ਲਿਖਾਰੀ ਮਿਰਜ਼ਾ ਮੁਹੱਮਦ ‘ਹਾਰਿਸ਼ੀ’ ਲਿਖਦਾ ਇ:—“ਮੈਂ ੨੩ ਰਬੀ-ਉਲ-ਅੱਵਲ (ਦੂਜੇ ਦਿਨ = ਚੇਤ੍ਰ ੮ (੬ ਮਾਰਚ ਮੰਗਲਵਾਰ) — ‘ਤਮਾਸ਼ਾ-ਕੁਤਲ’ ਵੇਖਣ ਗਿਆ। ਮੇਰੇ ਜਾਣ ਤੋਂ ਪਹਿਲੋਂ ਉਸ ਦਿਨ ਦੀ ਕਤਲਾਮ ਖਤਮ ਹੋ ਚੁੱਕੀ ਸੀ। ਲੇਕਿਨ ਉਨ੍ਹਾਂ (ਸ਼ਹੀਦਾਂ) ਦੀਆਂ—ਮੜੇਲੀਆਂ ਖੂਨ ਤੇ ਖੋਹ ਨਾਲ ਲੇਬੂ-ਪੋਬੂ ਹੋਈਆਂ, ਤੇਜ਼ ਧੁੱਪ ਵਿਚ ਪਈਆਂ (ਰੁਲ ਰਹੀਆਂ) ਸਨ।”

ਸੰਮਤ ੧੭੭੨ ਚੇਤ੍ਰ ੧੨ (੨੭ ਰਬੀ ਅੱਵਲ ੧੧੨੮ = ੧੦ ਮਾਰਚ ੧੭੧੬) ਛਨੱਫਰਵਾਰ—ਜੋਹਨ ਸਰਮਨ ਤੇ ਐਡਵਰਡ ਸਟੀਫਨਸਨ ਦਿੱਲੀ ਦਰਬਾਰ ਵਿੱਚ ਅੰਗ੍ਰੇਜ਼ੀ-ਰਾਜਦੂਤ ਸਨ। ਉਨ੍ਹਾਂ ਭੀ ਸਿੰਘਾਂ ਦਾ ਇਹ ਰੋਣ-ਹਾਕਾ ਸਾਕਾ ਅੱਖੀਂ ਵੇਖਿਆ ਸੀ। ਅਪਣੀ-ਸਰਕਾਰ ਨੂੰ ਜੋ ਚਿੱਠੀ ਉਨ੍ਹਾਂ ਲਿਖੀ; ਉਸਦਾ ਜ਼ਰੂਰੀ ਅੰਸ਼ ਇਹ ਹੈ:—

२४०.

Letter No. XII

The Honourable Robert Hedges Esq.,
President & Governor of Fort William,
& Council in Bengal.

Honourable Sir etc.

We wrote your honour on the 7th ultimo since which we have received no letters. ...

The Great Rebel Gooroo who has been for these 20 years so troublesome in the Subaship of La' ore is at length taken with all his family and attendance by Abd-us-Samad Cown the Suba of that province. Some days ago they entered the city laden with fetters, his whole attendents which were left alive being about seven hundred and eighty all severally mounted on camels which were sent out of the city for that purpose, besides about two thousand heads stuck upon poles, being those who died by the sword in battle. He was carried in to the presence of the King, and from thence to a close prison. He at present has his life prolonged with most of his mutsuddys in hope to get an account of his treasure in the several part of his kingdom and of those that assisted him, when afterwards he will be executed, for the rest there are 100 each day beheaded. It is not a little remarkable with what patience they undergo

their fate, and to the last it has not been found that one apostatised from this new formed Religion.

... ..

Dilly
March the
10th 1715-16

{ We are
Honourable Sir & Sirs
Your most obedient Humble Servants,
John Surman,
Edward Stephenson.

‘(Banda Singh Bahadur’ Foot-note P 230)

ਅਰਥਾਤ—

ਪੱਤ੍ਰਿਕਾ ਨੰ: ੧੨

ਸੇਵਾ ਵਿਚ—ਸ਼੍ਰੀਯੁਤ ਰਾਬੁਟ ਹਿੰਜਸ,
ਪ੍ਰਧਾਨ ਤੇ ਸੂਬੇਦਾਰ-ਫੋਰਟ ਵਿਲੀਅਮ,
ਤੇ ਸਲਾਹਕਾਰ-ਬੰਗਾਲਿ !

ਸਤਿਕਾਰ ਜੋਗ ਜੀਓ ! ਆਦਿ

ਅਸਾਂ ਪਿਛਲੇ ਮਹੀਨੇ (ਫਰਵਰੀ) ਦੀ ੭ ਤਾਰੀਖ ਨੂੰ ਸ਼੍ਰੀਮਾਨ
ਜੀ ਦੀ ਸੇਵਾ ਵਿੱਚ ਪਤ੍ਰਿਕਾ ਲਿਖੀ ਸੀ; ਜਿਸਦੇ ਉੱਤਰ ਹਾਲਾ
ਤੱਕ ਸਾਨੂੰ ਨਹੀਂ ਮਿਲੇ।

ਵੱਡਾ ਬਾਗ਼ੀ ਗੁਰੂ (ਬਾਬਾ ਬੰਦਾ ਸਿੰਘ)—ਜੋ ਇਨ੍ਹਾਂ ਵੀਹਾਂ
ਵਰ੍ਹਿਆਂ ਵਿੱਚ, ਲਾਹੌਰ ਦੀ ਸੂਬੇਦਾਰੀ ਅੰਦਰ, ਡਾਢਾ ਦੁਖ-ਦੇਵਾ
ਰਿਹਾ ਹੈ—ਓੜਕ ਉਸ ਸੂਬੇ ਦੇ ਸੂਬੇਦਾਰ ਅੱਬਦੁਲ ਸਮੰਦ ਖ਼ਾਨ ਨੇ
ਸਾਰੇ ਪਰਿਵਾਰ ਤੇ ਨਿਕਟੀ ਸਾਥੀਆਂ ਸਣੇ ਗ੍ਰਿਫਤਾਰ ਕਰ ਲੀਤਾ
ਹੈ। ਕੁਝ ਦਿਨ ਹੋਏ, ਉਹ ਜ਼ੰਜੀਰਾਂ ਨਾਲ ਜਕੜੇ ਹੋਏ ਸ਼ਹਿਦ
ਵਿੱਚ ਆਏ ਗਏ। ਉਸ ਦੇ ਸਾਰੇ ਸੰਗੀ—ਜੋ ਜ਼ਿੰਦੇ ਰੱਖੇ ਗਏ—
ਸੱਤ ਸੌ ਅੱਸੀਹ ਦੇ ਲਾਗੇ-ਛਾਗੇ ਹੋਣਗੇ; ਜੋ ਸਾਫ਼, ਇਸ ਮਤਲਬ
ਲਈ ਸ਼ਹਿਰੇ ਭੇਜੇ ਗਏ ਉਠਾਂ ਉੱਤੇ, ਅੱਛੇ-ਅੱਛੇ ਚੜ੍ਹਾਏ ਹੋਏ

੨੪੨.

ਸਨ। ਇਨ੍ਹਾਂ ਤੋਂ ਛੁੱਟ ਜੁੱਧ ਵਿੱਚ ਤਲਵਾਰ ਨਾਲ ਮਾਰੇ ਗਏ ਸਿੰਘਾਂ ਦੇ ਦੋ ਕੁ ਹਜ਼ਾਰ ਸਿਰ, ਵੰਝਾਂ ਤੇ ਲਟਕਾਏ ਹੋਏ ਭੀ ਨਾਲ ਸਨ। ਉਹ (ਬਾਬਾ ਜੀ) ਬਾਦਸ਼ਾਹ ਦੇ ਹਜ਼ੂਰਿ ਪੇਸ਼ ਕੀਤਾ ਗਿਆ; ਤੇ ਮੁੜਿ ਓਥੋਂ ਲੈ ਜਾ ਕੇ, ਇਕ ਭੀੜੀ ਜੇਲ (ਕਾਲ-ਕੋਠੜੀ) ਵਿੱਚ ਤਾੜ ਦਿੱਤਾ ਗਿਆ। ਹਾਲਾਂ ਉਸ ਦੇ, ਤੇ ਉਸਦੇ ਬਹੁਤ ਸਾਰੇ ਮੁਸੱਦੀਆਂ ਦੇ ਜੀਵਨ ਇਸ ਆਸ ਪੂਰ ਲੰਮੇ ਕਰ ਦਿੱਤੇ ਗਏ ਹਨ; ਕਿ ਉਨ੍ਹਾਂ ਦੇ ਅਪਣੀ ਬਾਦਸ਼ਾਹਤ ਦੇ ਕਈਆਂ ਭਾਗਾਂ ਵਿਚ ਦੱਬੇ ਖਜ਼ਾਨਿਆਂ ਦਾ ਹਿਸਾਬ ਤੇ ਸੁਰਾਗ ਸ਼ਾਇਦ ਉਨ੍ਹਾਂ ਤੋਂ ਮਿਲ ਜਾਵੇ; ਅਤੇ ਉਹ ਵੀ ਜਿਉਂਦੇ ਰੱਖੇ ਗਏ ਹਨ; ਜਿਨ੍ਹਾਂ ਨੇ ਉਸਦੀ ਮਦਦ ਕੀਤੀ ਸੀ। ਅੰਤਿ ਉਹ ਭੀ ਕਤਲ ਕਰ ਦਿੱਤਾ ਜਾਣਾ ਹੈ। ਇਨ੍ਹਾਂ ਤੋਂ ਬਿਨਾਂ ਹੋਰ ਸਾਰੇ, ਹਰ ਰੋਜ਼ ਸੌ ਸੌ ਦੇ ਹਿਸਾਬਿ ਕਤਲ ਕੀਤੇ ਜਾਂਦੇ ਹਨ। ਇਹ ਗੱਲ ਕੋਈ ਘੱਟ ਯਾਦ ਰੱਖਣ ਵਾਲੀ ਨਹੀਂ; ਕਿ ਉਹ ਕਿਸ ਤਰਾਂ ਖਿੜੇ-ਮੱਥੇ ਅਪਣੀਆਂ ਜਾਨਾਂ ਵਾਰਦੇ ਸਨ। ਅਤੇ ਅਖੀਰ ਤੱਕ ਕੋਈ ਇੱਕ ਭੀ ਇਜੇਹਾ ਨਹੀਂ ਨਿਕਲਿਆ; ਜਿਸ ਨੇ ਅਪਣੇ ਇਸ ਨਵੇਂ ਉਪਜੇ ਧਰਮ ਨੂੰ ਤਿਆਗਿਆ ਹੋਵੇ ॥

ਦਿੱਲੀ	{ ਅਸੀਂ ਹਾਂ
੧੦ ਮਾਰਚ, ੧੭੧੫-੧੬	{ ਆਪ ਸਭਨਾਂ ਦੇ ਦਾਸਨ ਦਾਸ—
(ਸੰਮਤ ੧੭੭੨, ਚੇਤ੍ਰ ੧੨)	{ ਜੋਹਨ ਸਰਮਨ
	{ ਐਡਵਰਡ ਸਟੀਫਨਸਨ

(‘ਬੰਦਾ ਸਿੰਘ ਬਹਾਦੁਰ’—ਪੰਨਾ ੨੩੦)

ਅੱਜ ਹੀ (ਚੇਤ੍ਰ ੧੨ ਨੂੰ) ਸਰਬਰਾਹ ਖਾਨ ‘ਕੋਤਵਾਲ’ ਨੇ ਬਾਦਸ਼ਾਹ ਦੇ ਹੁਕਮ ਅਨੁਸਾਰ, ਬਾਬਾ ਜੀ ਦੇ ਸਤਾਰਾਂ ਅਹਿਲਿਕਾਰ (ਮੁਸੱਦੀ ਤੇ ਦੀਵਾਨ ਆਦਿ) ਰਾਜਧਾਨੀ ਦੇ ਕਿਲ੍ਹੇ ਅੰਦਰ ਲੈ ਜਾ ਕੇ, ਮੀਰ ਆਤਿਸ਼ (ਇਬਰਾਹਿਮੀਦੀਨ ਖਾਨ) ਦੇ ਹਵਾਲੇ ਕੀਤੇ। ਅੰਗ੍ਰੇਜ਼-ਰਾਜ ਦੂਤਾਂ ਦੀ ਉੱਤੇ ਦਿੱਤੀ ਚਿੱਠੀ ਅਨੁਸਾਰ, ਇਨ੍ਹਾਂ ਦੀ

ਉਮਰ ਦੀਆਂ ਘੜੀਆਂ ਇਸ ਆਸ ਪੂਰ ਵਧਾਈਆਂ ਗਈਆਂ ਸਨ; ਭਲਾ ਜੇ ਤਸੀਹੇ ਵਿੱਤਿਆਂ, ਆਪਣੇ ਰਾਜ ਅੰਦਰ ਥਾਂ ਪੂਰ ਥਾਂ ਦੁੱਖੇ ਖਜ਼ੀਨੇ-ਦਫੀਨੇ ਦੱਸ ਦੇਣ।

ਸੰਮਤ ੧੭੭੩, ਜੇਠ ੨੧ (੮ ਜਮਾਦੀ-ਆਖ਼ਿਰ ੧੧੨੮ = ੧੯ ਮਈ ੧੭੧੬) ਛਨਿੱਛਰਵਾਰ 'ਬਰਾਰ' ਦੇ ਰਹਿਣ ਵਾਲੇ ਰਾਮਾ ਤੇ ਲਛਮਣ ਦੇ ਜੋੜੇ ਭਰਾ ਬਾਦਸ਼ਾਹ ਨੂੰ ਵਿਖਾਲੇ ਗਏ। ਉਨ੍ਹਾਂ ਦੇ ਹੱਥ ਪੈਰ ਤੇ ਸਿਰ ਆਦਿ ਸਾਰੇ ਅੰਗ ਵੱਖੇ ਵੱਖਰੇ ਸਨ; ਪਰ ਪਿੱਠ ਤੇ ਪੇਟ ਸਾਂਝੇ। ਜਦੋਂ ਇਕ ਜਣਾ ਕੁਝ ਖਾਂਦਾ-ਪੀਂਦਾ; ਤਾਂ ਦੂਜਾ ਨਿਚਲਾ ਰਹਿੰਦਾ, ਨੱਜ਼ ਦੋਵੇਂ ਜਾਂਦੇ। ਇੱਕ ਮੋਟਾ, ਦੂਜਾ ਪਤਲੇਰਾ ਸੀ। ਬਾਦਸ਼ਾਹ ਨੇ ਉਨ੍ਹਾਂ ਨੂੰ ਜਾਮਾ-ਜੋੜਾ, ਹਾਥੀ, ਮੋਤਸਰੀ, ਕਨੋੜੇ, ਦਸ ਅਸਰਫੀਆਂ, ਦੋ ਸੈ ਰੁਪਯਾ ਨਕਦ ਤੇ ਦੋ ਪਿੰਡ ਇਨਾਮ ਦੇ ਕੇ ਖੁਸ਼ ਕੀਤਾ।

ਹਾੜੂ ੬ (੨੪ ਜਮਾਦੀ ਆਖ਼ਿਰ = ੪ ਜੂਨ) ਸੋਮਵਾਰ ਬਾਦਸ਼ਾਹ ਨੂੰ, ਅਸਦ ਖ਼ਾਨ ਵਜ਼ੀਰ-ਆਲਿਮਗੀਰੀ (ਜ਼ੁਲਫਿਕਾਰ ਖ਼ਾਂ ਦੇ ਪਿਉ) ਦੇ (ਬੰਦੀ ਖਾਂਨੇ ਅੰਦਰ) ਮਰ ਜਾਣ ਦੀ ਖਬਰ ਸੁਣਾਈ ਗਈ।

੧੧ ਹਾੜੂ ਸ਼ੁੱਬੀ ਏਕਮ (੨੯ ਜਮਾਦੀ-ਉਲ-ਆਖ਼ਿਰ ੧੧੨੮ਹਿ: = ੯ ਜੂਨ ੧੭੧੬) ਛਨਿੱਛਰਵਾਰ, ਜਦੋਂ ਤਿੰਨ ਕੁ ਨੇਜਿਆਂ ਸਾਨ ਸੂਰਜ ਉੱਭਰਿਆ; ਤਦ ਬਾਬਾ ਬੰਦਾ ਸਿੰਘ, ਉਨ੍ਹਾਂ ਦੇ ਮੁੱਸ਼ਮ ਪੁੱਤ੍ਰ ਅਜੈ ਸਿੰਘ, ਅਤੇ ਭਾਈ ਬਾਜ ਸਿੰਘ, ਰਾਮ ਸਿੰਘ, ਭਾਈ ਫਤਹਿ ਸਿੰਘ, ਅੱਲੀ ਸਿੰਘ ਤੇ ਗੁਲਾਸ ਸਿੰਘ 'ਬਖ਼ਸ਼ੀ' ਆਦਿ ਛੱਬੀਹ ਹੋਰ ਸਿੰਘਾਂ ਨੂੰ, ਲਾਲ ਕਿਲੇ ਦੇ ਬੰਦੀਖਾਨੇ 'ਚੋਂ' ਕੱਢ ਕੇ ਸਰਬਰਾਹ ਖ਼ਾਨ 'ਕੋਤਵਾਲ' ਤੇ ਇਬਰਾਹੀਮਦੀਨ ਖ਼ਾਨ 'ਮੀਰ ਆਤਿਸ਼' ਹੋਰਾਂ ਜਲੂਸ ਦੇ ਰੂਪ ਵਿੱਚ, ਹਜ਼ਰਤ ਖ਼ਾਜਾ ਕੁਤਬਦੀਨ ਬਖ਼ਤਯਾਰ 'ਕਾਕਾ' ਦੇ ਮਿਜ਼ਾਰ ਲਾਗੇ ਆਂਦਾ। ਬਾਬਾ ਜੀ ਨੂੰ ਸੰਗਲ-ਬੇੜੀਆਂ ਨਾਲ ਜਕੜਿਆ ਹੋਇਆ ਸੀ; ਸੁਨਹਿਰੀ ਕੰਨੀ ਵਾਲੀ ਦਸਤਾਰ ਸਿਰ ਤੇ ਬੋਧੀ ਸੀ; ਤੇ ਕਮਖਾਬ ਦਾ ਪੁਸ਼ਾਕਾ ਪੈਧਾ ਸੀ। ਆਪ ਨੂੰ ਬਾਲਿਕ ਸਣੇ ਹਾਥੀ ਉੱਤੇ ਚੜ੍ਹਾਇਆ ਹੋਇਆ ਸੀ;

੨੪੪.

ਤੇ ਬਾਕੀ ਛੱਬੀਹ ਸਾਥੀ ਸਿੰਘ ਜੰਜੀਰਾਂ ਨਾਲ ਬੱਧੇ ਹੋਏ, ਪਿੱਛੇ ੨ ਪੈਦਲ ਟੁਰੇ ਜਾ ਰਹੇ ਸਨ। ਇਹ ਅਣੋਖਾ ਜਲੂਸ 'ਕੁਤਬ ਮੀਨਾਰ' (ਲਾਠ) ਪਾਸ ਜਾ ਕੇ, ਬਹਾਦੁਰ ਸ਼ਾਹ ਬਾਦਸ਼ਾਹ ਦੀ ਸੱਜਰੀ ਕਬਰ ਗਿਰਦੇ ਘੁਮਾਇਆ ਗਿਆ।

ਹੁਣ ਬਾਬਾ ਬੰਦਾ ਸਿੰਘ ਜੀ ਨੂੰ ਹਾਥੀਓਂ ਲਾਹ ਕੇ, ਖੁੰਵੇਂ ਬੈਠਾ ਦਿੱਤਾ; ਤੇ ਸ਼ਹੀਦ ਕੀਤੇ ਸਿੰਘਾਂ ਵਾਂਗ ਉਨ੍ਹਾਂ ਨੂੰ ਭੀ ਦੀਨ-ਇਸਲਾਮ ਤੇ ਮੌਤ ਵਿੱਚੋਂ ਕੋਈ ਇੱਕ ਪਰਵਾਨ ਕਰ ਲੈਣ ਲਈ ਆਖਿਆ ਗਿਆ। 'ਤਾਰੀਖਿ ਮੁਜ਼ੱਫਰੀ' ਦੇ ਲਫਜ਼ਾਂ ਵਿਚ— 'ਗੁਰੂ ਗੋਬਿੰਦ ਸਿੰਘ ਦੇ ਚੋਣਵੇਂ ਸਿੱਖ' ਨੇ ਮਿਥਿਆ ਸੰਸਾਰ ਵਿੱਚ, ਧਰਮ ਤਿਆਗ ਕੇ, ਕੁਝ ਵਰ੍ਹੇ ਹੋਰ ਜੀਉਣ ਨਾਲੋਂ ਸੱਚੇ ਧਰਮ-ਵੀਰਾਂ ਦੀ ਸ਼ਾਨਦਾਰ ਮੌਤੇ ਮਰਨਾ, ਭਲਾ ਖਿਆਲ ਕਰਦਿਆਂ, ਇਸਲਾਮ ਕਬੂਲਣ ਤੋਂ ਸਿਰ ਫੇਰ ਦਿੱਤਾ। ਫਿਰ ਆਪ ਦਾ ਮੌਸੂਮ ਬੱਚਾ ਅਜੇ ਸਿੰਘ ਉਨ੍ਹਾਂ ਦੀ ਗੱਦ 'ਚਿ ਬਹਾ ਕੇ, ਹੱਥੀਂ ਜ਼ਿਬਹ ਕਰਨ ਲਈ ਕਿਹਾ ਗਿਆ। ਪਰ ਇਨਸਾਨਾਂ ਵਿਚੋਂ ਐਸਾ ਬੇਕਿਰਕ ਪਿਤਾ ਕੌਣ ਹੋ ਸਕਦਾ ਇ; ਜੋ ਅਪਣੇ ਦਿਲ ਦੇ ਟੁਕੜੇ ਤੇ ਨੈਣਾਂ ਦੇ ਨੂਰ ਨੂੰ ਆਪਣੇ ਹੱਥੀਂ ਕੋਹ ਸੁਟੇ! ਸੋ ਬਾਬਾ ਜੀ ਨੇ ਇਸ ਕੁਕਰਮ ਤੋਂ ਬੀ 'ਨਾਂਹ' ਕਰ ਦਿੱਤੀ। ਤਦ ਜੱਲਾਦਾਂ, ਉਸ ਨਿਰਦੋਖ ਬਾਲਿਕ ਨੂੰ ਛੁਰੇ ਨਾਲ ਅੰਗ ਅੰਗ ਕੱਟ ਕੇ, ਕੋਹ ਮਾਰਿਆ; ਤੇ ਬੱਚੇ ਦਾ ਤੜਫਦਾ ਦਿਲ ਕੱਟ ਕੇ ਪਿਤਾ ਦੇ ਮੂੰਹ ਵਿਚ ਤੁੰਨ ਦਿੱਤਾ। ਇਹ ਸਾਰਾ ਕਹਿਰ-ਕੁਹਾਰਾ ਬਾਬਾ ਜੀ ਮਿੱਟੀ ਦੀ ਮੂਰਤਿ ਬਣੇ, ਚੁਪ ਚਾਪ ਵੇਂਹਦੇ ਤੇ ਜਰਦੇ ਗਏ। ਅਤੇ—

“ਤੇਰਾ ਕੀਆ ਮੀਠਾ ਲਾਗੈ”—

—ਗੁਰਵਾਕ ਦਾ ਅੱਮਲੀ ਸਬੂਤ ਦੇਂਦੇ ਰਹੇ।

ਜਦੋਂ ਬਾਬਾ ਜੀ ਨੂੰ ਓੜਕ ਦੀ ਗੱਲ ਕਹੀ ਗਈ; ਤਾਂ “ਬੰਦੇ ਨੇ ਕਿਹਾ; ਜੋ 'ਕਿਸੀ ਕਾ ਕੀਆ ਮਕਦੂਰ ਬਾ ਜੋ ਮੁਖ ਕੋ ਮਾਰਤਾ'; ਪਰ ਸਤਿਗੁਰੂ ਕੀ ਆਗਿਆ ਮੇਰੇ ਸੇ ਭੰਗ ਹੂਈ ਹੈ। ਉਸ ਕੀ ਸਜਾਇ ਇਹ ਮੁਖ ਪਰ ਹੈ।” (ਸਰੂਪ ਦਾਸ 'ਭੋਲਾ'—‘ਮਹਿਮਾ ਪ੍ਰਕਾਸ਼’)

ਭੁਜੰਗੀ ਨੂੰ ਕੋਹਣ ਤੋਂ ਬਾਦ, ਬਾਬਾ ਜੀ ਦੀ ਆਪਣੀ ਵਾਰੀ ਆਈ। ਪਹਿਲਾਂ ਆਪ ਦੀ ਸੱਜੀ ਅੱਖ ਦਾ ਆਨਾ ਛੁਰੀ ਦੀ ਨੋਕ ਨਾਲ ਕੱਢਿਆ ਗਿਆ, ਤੇ ਫਿਰ ਖੱਬੀ ਅੱਖ ਗੁਆਈ ਗਈ। ਉਪਰੰਤ ਖੱਬਾ ਪੈਰ ਕੱਟ ਸੁਟਿਆ, ਅਰੁ ਬਾਂਦਾਂ ਦੇਵੇਂ ਹੱਥ। ਫਿਰ ਅੰਗਾਰਾਂ ਵਾਂਗੁ ਭਖਦੇ ਜ਼ੰਬੂਰਾਂ ਨਾਲ, ਆਪ ਦੇ ਸਰੀਰ ਤੋਂ ਮਾਸ ਦੀਆਂ ਬੋਟੀਆਂ ਕੱਢੀਆਂ ਗਈਆਂ। ਏਨੇ ਅਸਹਿ ਤਸੀਹੇ ਬੱਲਦੇ ਹੋਏ ਵੀ, ਬਾਬਾ ਜੀ ਸਾਂਤਿ-ਚਿੱਤ 'ਵਾਹਗੁਰੂ' ਸਿਮਰਨ ਵਿਚ ਮਗਨ ਬੈਠੇ ਰਹੇ ! ਮੂੰਹੋਂ 'ਸੀ' ਤੱਕ ਨਹੀਂ ਉਭਾਸੀ। (ਬੰਦਾ ਸਿੰਘ ਬਹਾਦਰ)

ਕਾਮਵਰ ਖਾਨ ਮੁ. ਹਾਦੀ ਨੇ ਇਹ ਖਬਰ ਇਸ ਤਰਾਂ ਦਿੱਤੀ ਹੈ—'ਸਰਬਰਾਹ ਖਾਨ 'ਕੋਤਵਾਲ' ਵ ਇਬਰਾਹਿਮਦੀਨ ਖਾਨ 'ਮੀਰ ਆਤਿਸ' ਮਕਹੂਰ ਮਲਊਨ ਵ ਪਿਸਰ ਸਿਹ ਸਾਲਾ ਉ ਰਾ ਬਾ ਬੀਸਤੋਸਸ ਕਸ ਰਫੀਕਾਨਸ ਦਰ ਜਵਾਰ ਮਿਜ਼ਾਰ ਹਜ਼ਰਤ ਖਾਜਾ ਕੁਤਬਲ ਅਕੁਤਾਬ ਕੁਦਸ ਸਰਹ ਬੁਰਦਾ, ਬ-ਅੱਜ਼ਾਬਤਮਾਮ ਬ-ਕੁਤਲ ਰਸਾਨੀਦਿਦ'। ਵ ਸਫਹਿ ਜਹਾਂ ਅਜ਼ ਲੂਸਿ ਵਜੂਦਿ ਅੰ ਨਾਪਾਕ ਮੁਸੱਫਾ ਸੁਦ।' ('ਤਜ਼ਕਿਰਾ') ਭਾਵ—'ਸਰਬਰਾਹ ਖਾਂ 'ਕੋਤਵਾਲ' ਤੇ ਇਬਰਾਹਿਮਦੀਨ ਖਾਂ 'ਮੀਰ ਆਤਿਸ' ਨੇ ਕਹਿਰ ਪੈਣੇ ਲੱਨਤੀ (ਬਾਬਾ ਬੰਦਾ ਸਿੰਘ) ਤੇ ਉਸਦੇ ਤ੍ਰੈ-ਸਾਲਾ ਪੁੱਤ੍ਰ (ਅਜੈ ਸਿੰਘ) ਨੂੰ ਉਸ ਦੇ ਛੱਬੀਹ ਹੋਰ ਸਾਥੀਆਂ ਸਣੇ, ਖਾਜਾ ਕੁਤਬਦੀਨ ਦੇ ਮਿਜ਼ਾਰ (ਕਬਰ) ਪਾਸ ਲੈ ਜਾ ਕੇ, ਅਤਿ ਤਸੀਹੇ ਦੇ ਕੇ, ਕੁਤਲ ਕਰ ਦਿੱਤਾ। ਅਤੇ ਇਉਂ ਧਰਤੀ ਉਸ ਦੇ ਮਲੀਨ ਜੁੱਸੇ ਦੀ ਗੰਦਗੀ ਤੋਂ ਸਾਫ਼ ਹੋ ਗਈ।' ('ਤਜ਼ਕਿਰਾ')

ਬਾਬਾ ਸਰੂਪਦਾਸ 'ਭੱਲਾ' ਕਰਤਾ 'ਮਹਿਮਾ ਪ੍ਰਕਾਸ਼' (ਸੰਮਤ ੧੮੩੩-੬ ਖਿ.) ਦੇ ਕਥਨ ਅਨੁਸਾਰ, ਬਾਬਾ ਜੀ ਦੇ ਸਾਥੀ ਸਿੰਘਾਂ ਵਿੱਚ ਬਾਬਾ ਕਾਨ੍ਹ ਸਿੰਘ 'ਤ੍ਰਿਹਣ'* (ਬਾਬਾ ਬਿਨੋਦ ਸਿੰਘ ਦੇ

*ਹੋਰਨਾਂ ਇਤਿਹਾਸਾਂ ਵਿੱਚ, ਬਾਬਾ ਕਾਨ੍ਹ ਸਿੰਘ 'ਭੱਲੇ' ਲਿਖਿਆ ਮਿਲਦਾ ਹੈ। ਭਾਈ ਮਨੀ ਸਿੰਘ 'ਸ਼ਹੀਦ' ਦੇ ਕਥਨ ਅਨੁਸਾਰ, ਇਹ ਬਾਬਾ ਬਿਨੋਦ ਸਿੰਘ 'ਤ੍ਰਿਹਣ' ਦੇ 'ਪੁਤਰੇਲੇ' (ਲੰ-ਪਾਲਕ ਪੁੱਤ੍ਰ) ਸਨ; ਸ਼ਾਇਦ ਇਸੇ ਕਰਕੇ 'ਤ੍ਰਿਹਣ' ਵੰਸੀ ਗਿਣੇ ਗਏ ਹੋਣ !

ਪੁੱਤਲੇ ?) ਭੀ ਸਨ। ਪਰ ਸ਼੍ਰੀਮਾਤਾ ਸੁੰਦਰੀ ਜੀ ਨੇ ਸਿੱਖ ਸਰਕਾਰੀ ਅਹਿਲਕਾਰਾਂ ਦੇ ਵਸੀਲੇ ਨਾਲ, ਉਨ੍ਹਾਂ ਨੂੰ ਬੰਦੀਖਾਨੇ ਤੋਂ ਕਢਵਾ ਲਿਆ ਸੀ। ਅਰੁ ਉਨ੍ਹਾਂ ਦੀ ਥਾਂ ਇਕ ਅਨੋਭਤ ਮੁਲਾਣੀ ਅੰਦਰ ਧੱਕ ਕੇ ਗਿਣਤੀ ਪੂਰੀ ਕਰ ਦਿੱਤੀ ਸੀ। ਬਾਬਾ ਜੀ ਨੂੰ ਪਰਦੇਦਾਰ ਵੇਖ ਵਿਚ ਸਵਾਰ ਕਰਕੇ, ਉਹ ਸਿੱਖ ਘਰਿ ਲੈ ਗਏ। ਪਰ ਉਹ ਚੁੰਕਿ ਰਾਮ ਰਾਈਏ ਸਨ; ਇਸ ਲਈ ਉਨ੍ਹਾਂ ਦੇ ਘਰਿ ਉਤਾਰਾ ਕਰਨ ਤੋਂ ਬਾਬਾ ਜੀ ਨੇ ਸਿਰ ਫੇਰ ਦਿੱਤਾ। ਹਾਰ ਕੇ, ਦੂਜੇ ਸਿੱਖ ਦੇ ਘਰਿ ਰੱਖੇ ਗਏ। ਉਸ ਸਿੱਖ ਪਾਸ ਭੀ ਇਕ ਪਰਗਣਾ (ਇਜਾਰੇ ਪਰ ?) ਸੀ। ਉਸ ਪਰਗਣੇ ਦਾ ਜ਼ਿਮੀਂਦਾਰ ਪਠਾਣ ਸੀ; ਜੋ ਸਿੱਖ ਇਜਾਰੇ-ਦਾਰ ਨੂੰ ਹੱਥ-ਚੁੱਕਵਾਂ ਪੈਸਾ (ਚਕੋਤਾ) ਦੇਂਦਾ ਹੁੰਦਾ। ਬਾਬਾ ਜੀ ਨੇ ਬੜੀ ਦਿਲੋਰਾਨਾ ਜੁਗਤੀ ਨਾਲ ਪਠਾਣ ਪਾਸੋਂ, ਸਾਰੀ ਦੱਬੀ ਰਕਮ ਕਢਵਾ ਕੇ, ਸਿੱਖ ਦੇ ਘਰਿ ਪਹੁੰਚਾਈ।

ਰਕਮ ਪਹੁੰਚਾ ਕੇ ਅੰਮ੍ਰਿਤਸਰ ਨੂੰ ਵਿਦਾ ਹੋਏ। ਰਾਹ ਵਿਚ ਕੁੱਝ ਪਾਤਿਸ਼ਾਹੀ ਖਜ਼ਾਨਾ ਜਾਂਦਾ ਮਿਲਿਆ। ਉਸ ਨੂੰ ਲੁੱਟ ਦੇ ਹੋਏ ਅੰਮ੍ਰਿਤਸਰ ਪਹੁੰਚੇ ॥

‘ਭੱਲੇ’ ਬਾਬਾ ਜੀ ਨੇ ਭਾਈ ਬਾਜ ਸਿੰਘ ਦੇ ਪਉਰਖ-ਪ੍ਰਾਕਰਮ ਬਾਰੇ ਭੀ ਬੜੀ ਸਵਾਦੀ ਸਾਖੀ ਲਿਖੀ ਹੈ। ਬਾਬਾ ਕਾਨ੍ਹ ਸਿੰਘ ਦੇ ਨਿਕਲ ਜਾਣ ਮਗਰੋਂ—

“ਅਰੁ ਇਹਾਂ ਪਾਤਸ਼ਾਹ ਨੇ ਮੰਗਾਇ ਕੇ ਸਭ ਸਿੱਖਾਂ ਕੋ ਦੇਖਾ। ਅਰੁ ਪੁਛਾ ਜੋ ‘ਮੈਂ’ ਸੁਨਾ ਬਾ: ਏਕ ਸਿਖ ਬਾਜ ਸਿੰਘ ਨਾਮ ਬਡਾ ਸੂਰਮਾ ਹੈ। ਉਸ ਪਰ ਗੁਰੂ ਕੀ ਬਡੀ ਖੁਸ਼ੀ ਰਹਤਾ ਹੈ! ਸੋ ਕਉਨ ਹੈ?”

ਤਬ ਬਾਜ ਸਿੰਘ ਬੋਲੇ, ਜੋ ‘ਗੁਰੂ ਕਾ ਸੇਵਕ ਮੈਂ ਬਾਜ ਸਿੰਘ ਹਾਂ!’ ਤਦ ਉਸ ਨੇ ਕਹਾ; ਜੋ ‘ਤੂੰ ਤੋ ਬਡਾ ਸੂਰਮਾ ਬਾ; ਅਬ ਤੋ ਤੇਰੇ ਸੋ ਕਛੁ ਨਹੀਂ ਹੋ ਸਕਤਾ!’ ਤਦ ਬਾਜ ਸਿੰਘ ਨੇ ਕਹਾ: ‘ਜੋ ਮੇਰੀ ਬੜੀ ਖੋਲ੍ਹ; ਤੋ ਮੈਂ ਅਬ ਭੀ ਤੁਮ ਕੋ ਤਮਾਸਾ

ਦਿਖਾਵੇਂ !’ ਤਦ ਉਸ ਨੇ ਲੋਕਾਂ ਕੋਂ ਹੁਕਮ ਕੀਆ, ਜੋ ‘ਇਸ ਕ ਬੇੜੀ ਨਿਕਾਲ ਦੇਵੇ !’ ਲੋਕਾਂ ਨੇ ਬੇੜੀ ਨਿਕਾਲ ਦੀਆ। ਬੇੜੀ ਕੇ ਨਿਕਲਤੇ ਹੀ, ਬਾਜ ਸਿੰਘ ਨੇ ਬਾਜ ਕੀ ਨਿਆਈ ਬਪਟ ਮਾਰਾ; ਹਾਥ ਕੀ ਹਥਕੜੀ ਸੇ ਦੇ ਤੀਨ ਜੁਆਨਾਂ ਕੋ ਮਾਰਕੇ, ਉਸ ਨਬਾਬ ਕੀ ਤਰਫ ਨਜਰ ਕੀਆ। ਤਬ ਬਹੁਤ ਲੋਕਾਂ ਨੇ ਦਉੜ ਕੇ ਪਕੜ ਲੀਆ। ਅਰੁ ਸਭ ਕੋ ਕਤਲ ਕੀਆ ॥”

(‘ਮਹਿਮਾ ਪ੍ਰਕਾਸ਼’—ਪਤਿ ੭੭੬-੮)

ਬਾਬਾ ਬੰਦਾ ਸਿੰਘ ਜੀ ਨਾਲ ਸ਼ਹੀਦ ਹੋਏ ਸਾਰੇ ਸਿੰਘਾਂ ਤੇ ਸਰਦਾਰਾਂ ਦੇ ਨਾਮ, ਹਾਲਾਂ ਤੱਕ ਕਿਤੇ ਨਹੀਂ ਲੱਭੇ। ਸਾਰੇ ਤਾਂ ਕੀ, ਉਨ੍ਹਾਂ ਛੱਬੀਹਾਂ ਮੁਖੀ ਤੇ ਬਾਬਾ ਜੀ ਦੇ ਨਿਕਟਵਰਤੀ ਸੱਜਨਾਂ ਦੇ ਬੀ ਸੁਭ ਨਾਮ ਕਿਸੇ ਨਹੀਂ ਲਿਖੇ, ਜੋ ੧੧ ਹਾੜ (੯ ਜੂਨ) ਵਾਲੇ ਦਿਨ ਖ਼ਾਜਾ ਕੁਤਬੁੱਦੀਨ ਦੇ ਮਿਜ਼ਾਰ ਕੋਲ ਲੈ ਜਾ ਕੇ ਕਹੇ ਗਏ। ਸ. ਰਤਨ ਸਿੰਘ ‘ਭੰਗੂ’ ਨੇ ਕੇਵਲ ਏਨਾਂ ਕੁ ਜ਼ਿਕਰ ਕੀਤਾ ਹੈ:—

“ਬਾਜ ਸਿੰਘ ਨੇ ਭਲੀ ਨਿਬਾਹੀ।

ਮੁਏ ਬੰਦੇ ਸੰਗ ਚਾਰਉਂ ਭਾਈ।

ਔਲੀ ਸਿੰਘ ਔ ਸਲੋਦੀ ਵਾਲੇ।

ਉਹ ਭੀ ਮੁਯੋ ਬੰਦੇ ਕੇ ਨਾਲੇ ॥੧੬”

ਯੋਨੀ ਭਾਈ ਬਾਜ ਸਿੰਘ, ਰਾਮ ਸਿੰਘ, ਕੋਇਰ ਸਿੰਘ ਤੇ ਸਿਆਮ ਸਿੰਘ—ਚਾਰੇ ਸਕੇ ਭਾਈ, ਮੀਰਪੁਰ ਪੱਟੀ (ਮਾਝੇ) ਦੇ ਜੱਟ; ਅਰੁ ਔਲੀ ਸਿੰਘ ‘ਭਸੋੜੀਏ’—ਜੋ ਸਲੋਦੀ ਪਿੰਡ (ਤਸੀਲ ਸਮਰਾਲਾ, ਜ਼ਿਲਾ ਲੁਧਿਆਣਾ) ਵਸਦੇ ਤੇ ਨਵਾਬ ਸੀਰੀਦ ਪਾਸ ਨੌਕਰੀ ਕਰਦੇ ਸਨ। ਹੋ ਸਕਦਾ ਇ, ਭਾਈ ਮਾਲੀ ਸਿੰਘ ਤੇ ਇਨ੍ਹਾਂ ਦੇ ਦਸਾਂ ਸਾਥੀ ਭੁਸ਼ੀਗੀਆਂ ਵਿਚੋਂ—ਸਾਰੇ ਯਾ ਕੁਝ ਨਾਲ ਹੋਣ। ਡਾ: ਗੰਡਾ ਸਿੰਘ ਹੋਰਾਂ ‘ਬੰਦਾ ਸਿੰਘ ਬਹਾਦੁਰ’ (ਅੰਗ੍ਰੇਜ਼ੀ) ਵਿਚ ਸਿਰਫ ਪੰਜਾਂ ਸਿੰਘਾਂ—ਸਰਦਾਰ ਬਾਜ ਸਿੰਘ, ਰਾਮ ਸਿੰਘ, (ਦੋਵੇਂ ਭਰਾ) ਭਾਈ ਫਤਿਹ ਸਿੰਘ (ਭਾਈ ਭਗਤੂ ਕਾ) ਔਲੀ ਸਿੰਘ ਤੇ ਗੁਲਾਬ ਸਿੰਘ ‘ਬਖਸ਼ੀ’—ਦੋ ਨਾਮ ਦਿੱਤੇ ਹਨ। ਇਨ੍ਹਾਂ ਵਿੱਚੋਂ ਬੀ

੨੪੮,

ਪੰਜਵੇਂ ਦਾ ਕੋਈ ਥਾਂ-ਪਤਾ ਨਹੀਂ ਦੱਸਿਆ। ਬੁੜੀਏ ਵਾਲੇ ਭਾਈ ਗੁਲਾਬ ਸਿੰਘ-ਜੋ ਬਾਬਾ ਬੰਦਾ ਸਿੰਘ ਦੇ ਭੁਲੇਵੇਂ, ਸ਼ਾਹੀ ਦਲ ਨੇ ਸਤਾਰ ਗੜ੍ਹ ਕਿਲੇ 'ਚੋਂ' ਸੰਮਤ ੧੭੬੭, ਪੋਹ ੧ ਨੂੰ ਫੜ ਲਏ ਸਨ; ਹੋ ਸਕਦਾ ਇ ੧੭ ਪੋਹ ਨੂੰ ਛੱਡੇ ਸਾਰੇ 'ਨਾਨਕ ਪਰਸਤਾਂ' ਵਿੱਚ ਉਹ ਭੀ ਬਰੀ ਹੋ ਗਏ ਹੋਣ। ਤਦ ਵੀਹ-ਵਿੱਸਵੇ 'ਬਖਸ਼ੀ' ਉਹੋ ਹੋਣਗੇ। ਪਰ ਗੱਲ ਸਪਸ਼ਟ ਕਿਧਰੇ ਨਹੀਂ ਹੋਈ।

ਬਾਬਾ ਬੰਦਾ ਸਿੰਘ ਦੀ ਘਰਵਾਲੀ (ਅਜੇ ਸਿੰਘ ਦੀ ਮਾਤਾ), ਪੁੱਤ੍ਰ ਦੀ ਦਾਈ ਸਮੇਤ ਦਰਬਾਰਖਾਨ ਨਾਜ਼ਰ-ਸ਼ਾਹੀ ਮਹਲ ਦੇ ਸਪੁਰਦ ਹੋਈ ਸੀ। ਉਸ ਨੂੰ ਤੰਗ ਕਰਕੇ ਦੀਨ ਇਸਲਾਮ ਕਬੂਲ ਕਰਾਇਆ ਗਿਆ। ਉਸ ਵਿਚਾਰੀ ਨੇ ਮੱਕਾ ਸ਼ਰੀਫ ਦੀ ਜ਼ਜ਼ਾਰਤ ਦਾ ਪੱਜ ਪਾ ਕੇ ਜਾਨ ਛਡਾਈ। ਦਾਈ ਦੇ ਬਾਬ ਕੀ ਬਣੀ? ਕੁਝ ਪਤਾ ਨਹੀਂ!

ਬਿੱਕ੍ਰਮੀ ਸੰਮਤ ੧੭੭੪ (ਵਰਤਮਾਨ) ਬੁੱਧਵਾਰ ਤੋਂ ਚੜਿਆ ਸੀ। ਜਯੋਤਸ਼ੀਆਂ-ਨਜ਼ੂਮੀਆਂ ਦੇ ਹਿਸਾਬ ਇਹ ਸਾਲ ਅੱਤਿ ਭੈੜਾ ਸੀ। ਇਸ ਦਾ ਮੰਦਾ ਪ੍ਰਭਾਵ ਸਭ ਤੋਂ ਪਹਿਲਾਂ ਬਾਬਾ ਬੰਦਾ ਸਿੰਘ ਤੇ ਸਾਥੀ ਸਿੰਘਾਂ ਉੱਤੇ, ਇਸ ਬਿਪਤਾ ਦੇ ਰੂਪ 'ਚ ਵਾਪਰਿਆ। ਦੋ-ਵਾਈ ਮਹੀਨੇ ਜਾਰੀ ਰਹਿ ਕੇ, ਇਹ ਹੱਤਿਆ-ਕਾਂਡ, ਅੱਜ ੧੧ ਹਾੜ ਨੂੰ ਸਮਾਪਤਿ ਹੋਇਆ॥

ਬਾਬਾ ਜੀ ਤੋਂ ਮਗਰੋਂ

ਸਤਿਗੁਰਾਂ ਦੇ ਬਖਸ਼ੇ ਬਲ-ਬੁੱਧਿ ਅਨੁਸਾਰ, ਬਾਬਾ ਬੰਦਾ ਸਿੰਘ ਜੀ ਤਾਂ ਸਾਢੇ ਕੁ ਸੱਤ ਸਾਲ ਰਾਜ-ਤੋਜ ਤੇ ਜਿੱਤ-ਹਾਰ ਦੀ ਲੁਕਣ-ਮੀਟੀ ਖੇਡਦੇ ਹੋਏ, ਕੇਸਾਂ-ਸ਼ਾਸਾਂ ਨਾਲ ਆਪਣੀ ਨਿਬਾਹ ਗਏ। ਉਨ੍ਹਾਂ ਦੇ ਸਾਥੀ ਸਰਧਾਲੂਆਂ ਵਿਚੋਂ ਇਕ ਸਜਣ ਨੇ—ਜਿਸਦਾ ਮੁਹਾਂਦਰਾ ਤੇ ਕੱਦ-ਕਾਠ ਬੀ ਤਕਰੀਬਨ ਬਾਬਾ ਜੀ ਨਾਲ ਮਿਲਦਾ ਸੀ—ਪੰਜਾਬ ਦੇ ਪਰਬਤਾਂ ਵਿੱਚ ਜਾ ਕੇ ਇਹ ਗੱਲ ਧੁਮਾ ਦਿੱਤੀ, ਕਿ “ਜ਼ਾਲਮਾਂ ਸਾਨੂੰ ਆਪਣੇ ਦਾਓਂ ਅੱਤਿ ਤਸੀਹੇ ਦੇ ਕੇ, ਸਹੀਦ ਕਰ ਦਿੱਤਾ ਸੀ; ਤੇ ਲੋਥ ਖਾਈ—ਟੋਏ ਸੁੱਟ ਘੱਤੀ ਸੀ, ਪਰ ਅਸੀਂ ਆਪਣੇ ਜੋਗ-ਬਲ ਤੇ ਸਤਿਗੁਰਾਂ ਦੀ ਬਖਸ਼ੀ ਸ਼ਕਤੀ ਦੁਆਰਾ ਓਥੋਂ ਉਡ ਕੇ, ਏਥੇ ਆ ਪਰਗਟੇ ਹਾਂ।”

ਉਸ ਬੇਲੀ ਦੇ ਇਸ ਬਿਆਨ ਨੂੰ—ਜਾਪਦਾ ਇ—ਓਦੋਂ ਸਹੀ ਮੰਨ ਲਿਆ ਗਿਆ। ਇਹ ਅਫਵਾਹ ਉਡਦੀ ੨ ਰਾਮਦਾਸ ਪੁਰੇ (ਚੱਕ ਗੁਰੂ) ਭਾਈ ਮਨੀ ਸਿੰਘ ‘ਸਹੀਦ’ ਦੇ ਕੰਨਾਂ ਤੱਕ ਭੀ ਅੱਪੜ ਗਈ। ਚੁਨਾਂਚਿ ਆਪ ਨੇ ਦਿੱਲੀ’ਚ ਬੀਤੇ ਹੱਤਿਆ-ਕਾਂਡ ਤੋਂ ਦਸ ਕੁ ਮਹੀਨੇ ਮਗਰੋਂ ਸ੍ਰੀ ਮਾਤਾ ਜੀ ਜੀਆਂ ਵਲਿ ਜੋ ਪੱਤ੍ਰਿਕਾ ਲਿਖੀ, ਉਸ ਵਿਚ ਇਸ ਦਾ ਜ਼ਿਕਰ ਇਸ ਤਰ੍ਹਾਂ ਕੀਤਾ:—

“ਦੇਸ ਵਿਚਿ ਗੋਗਾ ਹੈ ਕਿ ਬੰਦਾ ਬੰਧਨ ਮੁਕਤਿ ਹੋਇ ਭਾਗ ਗਇਆ ਹੈ। ਸਾਹਿਬ ਧਾਹੁੜੀ ਕਰਨਗੇ।”

ਇਸ ਤੋਂ ਕੋਈ ਬਵੰਜਾਹ ਕੁ ਵਰ੍ਹੇ ਬਾਦ, ਭਾਈ ਕੇਸਰ ਸਿੰਘ ‘ਛਿੱਬਰ’ ਨੇ, ਇਸ ਗੋਗੇ ਨੂੰ ਇਨ੍ਹਾਂ ਅੱਖਰਾਂ ਦੁਆਰਾ ਕੁਝ ਹੋਰ ਯਕੀਨੀ ਜਿਹਾ ਬਣਾ ਦਿਤਾ—

.....“ਬੰਦੇ ਜੀ ਨੇ ਸੀਸ ਦਿੱਲੀ ਵਿਚ ਲਾਇਆ।

ਉਹਾ ਜੋਹੀ ਦੇਹਿ ਧਰਿ ਕੁੱਲ੍ਹ-ਰਾਜ ਵਿਚਿ ਫੇਰ ਆਇਆ ॥ ੬੩

(‘ਬੀਸਾਵਲੀ ਨਾਮ’..... ਚਰਨ ੧੧)

ਲੇਕਿਨ ‘ਛਿੱਬਰ’ ਸਾਹਿਬ ਨੇ ਉਸ ਕਲੰਦਰ ਦਾ ਨਾਮ, ਤੇਰ੍ਹੇ ਚਰਨ ਵਿਚ, ‘ਚਉਬੰਦਾ’ (ਅਖੌਤੀ ਬੰਦਾ ?) ਰੱਖਿਆ ਹੈ।

੨੫੦.

ਮਗਰੋਂ, ਸ: ਰਤਨ ਸਿੰਘ 'ਭੰਗੂ' ਨੇ ਇਸ ਉਡਾਉਣੀ ਉੱਤੇ
ਯਕੀਨ ਤਾਂ ਭਾਵੇਂ ਨਹੀਂ ਕੀਤਾ; ਪਰ ਉਸ ਸੱਜਨ ਦੀ ਚਾਰ-ਪੰਜ ਸਾਲ
ਉਮਰ, ਅਸਲ ਬੰਦਾ ਸਿੰਘ ਨਾਲ ਹੀ ਜੋੜ ਦਿੱਤੀ; ਤੇ ੧੭੭੩ (ਗਤਿ)
ਦੀ ਥਾਂ, ਬਾਬਾ ਜੀ ਨੂੰ ਸੰਮਤ ੧੭੭੮ ਬਿ: ਵਿਚ 'ਸ਼ਹੀਦ' ਜਾ ਕਰਾ-
ਇਆ। ਜਿਹਾ ਕੁ ਲਿਖਿਆ ਇ—

ਚੋਪਈ

.....ਕੋਊ ਕਹੈ : 'ਬੰਦਾ ਨਹਿ ਮੋਯੋ ।

ਭਈ ਨ ਮੜੀ, ਸੋਊ ਉਡ ਗਯੋ ॥'੧੪

ਹਮਰੈ ਦਿਲ ਯਹ ਬਾਤ ਨ ਆਈ ।

ਹੁਤੇ ਜੀਵਤ ਤੇ ਦੇਤ ਦਿਖਾਈ ।.....੧੫

ਦੋਹਰਾ

ਰਤਨ ਸਿੰਘ ਨੇ ਜੋ ਸੁਨੀ, ਸੋ ਤੋ ਦੀਨੀ ਆਖ ।

ਸੱਤ੍ਰੈ ਸੈ ਅਠੱਤਰੇ ਮਧ, ਭਈ ਬੰਦੇ ਇਮ ਸਾਖ ॥੧੭

ਅਗੈ ਰਹੀ ਸੁ ਕਹਾਂਗਾ, ਸਾਖੀ ਬੰਦੇ ਕੀ ਲੋਪ ।

ਜਿਮ ਮਰ ਕੈ ਭਯੋ ਜੀਵਤੋ, ਗਯੋ ਰਹਯੋ ਜਿਮ ਗੋਪ ॥੧੦

(‘ਪ੍ਰਾ. ਪੰਥ ਪ੍ਰਕਾਸ਼’)

ਗਿ. ਗਿਆਨ ਸਿੰਘ ਦਾ ਬਿਆਨ ਹੈ; ਕਿ ਜਦੋਂ ਬਾਬਾ ਜੀ ਨੇ
ਦੀਨ ਇਸਲਾਮ ਕਬੂਲ ਕਰਨ ਤੋਂ ‘ਨੱਨਾ’ ਪੜ੍ਹਿਆ; ਤਾਂ “ਬਾਦਸ਼ਾਹ
ਨੇ ਖਫ਼ਾ ਹੋ ਕੇ, ਹਾਥੀ ਦੇ ਪੈਰ ਨਾਲ ਬੰਧਵਾ ਦਿੱਤਾ; ਤੇ ਘਸੀਟ ਕਰ
ਮਾਰਨ ਦਾ ਹੁਕਮ ਦੇ ਦਿੱਤਾ। ਓਸੇ ਘਸੀਟ ਵਿਚ ਬਾਬੇ ਬੰਦੇ ਨੇ ਆਪਣੇ
ਪ੍ਰਾਣ ਦਸਵੇਂ ਵਾਰ ਚੜ੍ਹਾ ਲਏ। ਮੁਸਲਮਾਨਾਂ ਨੇ ਮੁਰਦਾ ਸਮਝਕੇ ਜਮੁਨਾ
ਕਿਨਾਰੇ ਸਿਟਵਾ ਦਿੱਤਾ। ਬੰਦੇ ਦੇ ਚੋਲੇ—ਜੋ ਮਾਈ ਰਾਮ ਦੇਈ ਬੰਦੇ ਦੀ
ਔਰਤ ਦੇ ਭੋਜੇ ਹੋਏ, ਮੁਸਲਮਾਨੀ ਲਿਬਾਸ ਧਾਰ ਕੇ, ਓਥੇ ਫਿਰ ਰਹੇ ਸੇ—
ਰਾਤਿ ਪਈ ਬੰਦੇ ਨੂੰ ਚੁੱਕ ਕੇ, ਪੰਜਾਬ ਵਿੱਚ ‘ਠੱਕੁਰ ਭੁੱਚੇ’ ਪਿੰਡ, ਪਰਗਣੇ
ਸ਼ਰਤਪੁਰ, ਬੰਦੇ ਦੀ ਇਸਤ੍ਰੀ ਪਾਸ ਲੈ ਆਏ। ਓਸ ਨੂੰ ਪ੍ਰਾਣ ਉਤਾਰ
ਲੈਣੇ ਆਂਵਦੇ ਸੇ; ਮਾਲਸ਼ ਕਰਨੇ ਕਰ ਪ੍ਰਾਣ ਉਤਾਰ ਆਏ। ਮਿਹਰ ਸਿੰਘ
ਮਾਸਕੀ ਗੁਰੂ ਗੋਵਿੰਦ ਸਿੰਘ ਜੀ ਦਾ, ਜ਼ਿਲੇ ਬੰਗ, ਤਸੀਲ ਸ਼ੇਰਕੋਟ,
‘ਡੱਬ’ ਪਿੰਡ ਦੇ ਰਹਿਣ ਵਾਲਾ ਅਰੋੜਾ ਸਿੱਖ ਤੇ ਬੁਲਾਕੀ ਮਸੰਦ ਓਸ

ਦੇਸ ਦਾ, ਏਹ ਦੋਵੇਂ ਬਾਬੇ ਬੰਦੇ ਨੂੰ ਮਿਲੇ । ਏਨ੍ਹਾਂ ਨੇ ਚਾਹੜਾ, ਬੰਦੇ ਨੂੰ ਪ੍ਰਗਟ ਕਰਕੇ ਪੁਜਵਾਈਏ; ਪਰ ਬਾਬੇ ਬੰਦੇ ਨੇ ਸਿੰਘ ਪੰਥ ਦਾ ਜਥੇਦਾਰ ਹੋਣੇ ਵਿੱਚ ਬਹੁਤ ਕਲੇਸ਼ ਦੇਖ ਕੇ, ਮੇਹਰ ਸਿੰਘ ਤੇ ਬੁਲਾਕੀ ਮਸੰਦ ਨੂੰ ਨਾਲ ਲੈ ਲਿਆ ਤੇ ਆਪਣੀਆਂ ਦੋਹਾਂ ਇਸਤ੍ਰੀਆਂ ਸਮੇਤ ਜੰਮੂ ਦੇ ਇਲਾਕੇ ਪਹਾੜ ਵਿੱਚ ਚਲਾ ਗਿਆ; ਤੇ ਪਰਗਣੇ ਰਯਾਸੀ ਭੰਬਰ ਪਿੰਡ ਪਾਸ ਚੰਦ੍ਰਭਾਗਾ ਦਰੀਯਾ ਕਿਨਾਰੇ ਇਕ ਪਹਾੜ ਦੀ ਗੁਫਾ ਵਿੱਚ ਸਾਰੀ ਉਮਰ ਗੁਜ਼ਾਰੀ ॥ * * * *

ਸੰਮਤ ੧੭੮੩ ਬਿ: ਫ਼ਾਗਨ ਸੁਦੀ ਪੂਨਰੀ ਨੂੰ ਬਾਬੇ ਬੰਦੇ ਨੇ ਦੋਹ ਛੱਡੀ; ਦੇਸ ਦਾ ਦੇਹੁਰਾ ਏਥੇ ਬਹੁਤ ਵੱਡਾ ਤੇ ਸੁੰਦਰ ਬਣਿਆ ਹੋਯਾ ਹੈ ।.....॥”

(‘ਸਮਸ਼ਿਰ ਖਾਲਸਾ’)

ਪ੍ਰੋ: ਗੰਡਾ ਸਿੰਘ ਸਾਹਿਬ ਨੇ ਸੱਜਰੀ ਬੋਜ-ਪੜਤਾਲ ਕਰਕੇ, ਅੰਗਰੇਜ਼ੀ ਵਿੱਚ ‘Banda Singh Bahadur’ ਕਤਾਬ ਲਿਖੀ ਹੈ; ਉਹ ਫ਼ਾਰਸੀ ਦੀਆਂ ਪ੍ਰਵਾਣੀਕ ਝਾਰੀਖਾਂ ਦੇ ਆਧਾਰ ‘ਤੇ ਤਿਆਰ ਹੋਈ ਹੈ; ਇਸ ਲਈ ਵਿਗਿਆਨਕ ਤੇ ਮੰਨਣ ਜੋਗ ਹੈ । ਪ੍ਰੋਫੈਸਰ ਸਾਹਿਬ ਨੇ ਬਾਬਾ ਜੀ ਨੂੰ ਸ਼ਹੀਦ ਤਾਂ ਠੀਕ ਸੰਮਤ ੧੭੭੩ ਬਿ: (1716 ਈ.) ਵਿੱਚ ਹੀ ਕਰਾਇਆ ਹੈ; ਪਰ ਇਸ ਤੋਂ ਬਾਦ ਜਿਨ੍ਹਾਂ ਵਾਕਿਆਤ ਦਾ ਜ਼ਿਕਰ ‘ਭੀਗੂ’ ਸਰਦਾਰ ਤੇ ਗਿਆਨੀ ਗਿਆਨ ਸਿੰਘ ਨੇ ਕੀਤਾ ਹੈ; ਉਹ ਭੀ ਅਸਲ ‘ਬੰਦਾ ਸਿੰਘ, ਬਹਾਦੁਰ’ ਦੇ ਜੀਵਨ-ਸਮਾਚਾਰਾਂ ਵਿੱਚ ਸ਼ਾਮਲ ਕਰ ਲਏ ਹਨ; ਅਰੁ ‘ਚਉ ਬੰਦਾ’ ਦੀ ਸੰਤਾਨ ਨੂੰ ‘ਬਾਬਾ ਜੀ’ ਦੇ ਹੀ ਵੰਸ਼ਜ ਮੰਨ ਲਿਆ ਹੈ । ਅਰੁ ਲਿਖਿਆ ਹੈ—

‘ਸਾਵੇਰਾ’ ਤੇ ‘ਲੋਹ ਗੜ੍ਹ’ ਖੁੱਸ ਜਾਣ ਤੋਂ ਬਾਦ
“ਬੰਦਾ ਸਿੰਘ ਨੇ ਹੁਣ ਅਪਣਾ ਸਮਾ ਜੰਮੂ ਦੇ ਪਰਬਤਾਂ ਵਿੱਚ
ਉਸ ਟਿਕਾਣੇ ਗੁਜ਼ਾਰਿਆ, ਜੋ ਇਸ ਵਕਤ ‘ਡੇਰਾ ਬਾਬਾ ਬੰਦਾ
ਸਿੰਘ ਸਾਹਿਬ’ ਸਦਾਉਂਦਾ ਹੈ; ਅਰੁ ‘ਭੰਬਰ’ ਤੋਂ ਦੋ ਮਾਈਲ
ਦੱਖਣ-ਪੂਰਬ ਦੀ ਗੁੱਠੇ ਹੈ ।.....ਅਕਤੂਬਰ ੧੭੧੩ ਤੋਂ ਫ਼ਰਵਰੀ
੧੭੧੫ ਤੱਕ ਉਨ੍ਹਾਂ ਦੇ ਕੰਮ-ਕਾਜ (ਹਰਕਤਾਂ) ਦਾ ਕੋਈ
ਜ਼ਿਕਰ—ਸਿਵਾਇ ਇਸ ਗੱਲ ਦੇ—ਨਹੀਂ ਲੱਭਦਾ; ਕਿ ਉਨ੍ਹਾਂ ਨੇ
ਵਜ਼ੀਰਾਬਾਦ ਵਾਸੀ ਇਕ ਖੱਤ੍ਰੀ ਦੀ ਧੀ ਸਾਹਿਬ ਕੌਰ ਨਾਲ ਦੂਜਾ

੨੫੨.

ਵਿਆਹ ਕਰਵਾਇਆ; ਜਿਸ ਦੀ ਕੁੱਖੋਂ ਉਨ੍ਹਾਂ ਦਾ ਦੂਜਾ ਪੁੱਤ੍ਰ
ਰਣਜੀਤ ਸਿੰਘ ਜਨਮਿਆ ।'' (ਪੰਨਾ ੧੮੪-੫)

.....ਜਦੋਂ ਬੰਦਾ ਸਿੰਘ ਗੁਰਦਾਸ ਨੰਗਲ ਤੋਂ ਕਾਬੂ ਕਰਕੇ, ਦਿੱਲੀ
ਲੈ ਜਾ ਕੇ.....ਸ਼ਹੀਦ ਕੀਤੇ ਗਏ; ਉਦੋਂ ਇਹ ਦੋਵੇਂ ਮਾਂ-ਪੁੱਤ੍ਰ (ਸਾਹਿਬ ਕੋਰ
ਤੇ ਰਣਜੀਤ ਸਿੰਘ) ਏਥੇ (ਵਜ਼ੀਰਾ ਬਾਦ ਵਿੱਚ) ਹੀ ਸਨ । ਬੀਬੀ ਸਾਹਿਬ
ਕੋਰ ਤੇ ਰਣਜੀਤ ਸਿੰਘ, ਖੁਸ਼-ਕਿਸਮਤੀ ਨਾਲ ਅੱਬਦੁਲ ਸਮੇਂਦ ਖਾਨ ਤੇ
ਉਸਦੇ ਪੁੱਤ੍ਰ ਜ਼ਕਰੀਆਖਾਨ ਦੀ ਅੱਖੋਂ ਬਚ ਕੇ ਨਿਕਲ ਗਏ, ਅਤੇ
ਭੰਬਰ ਦੀਆਂ ਪਹਾੜੀ-ਗੁਫ਼ਾਂ ਵਿੱਚ ਸੁਖ-ਸੁਭੀਤੇ ਨਾਲ ਦਿਨ ਬਤੀਤ
ਕਰਦੇ ਰਹੇ ॥'' (ਪੰਨਾ ੨੬੭)

ਅੰਪਰ ਇਸ ਸ਼ਾਦੀ ਦਾ ਜ਼ਿਕਰ 'ਤਾਰੀਖ ਗੁਰੂ ਖਾਲਸਾ' ਵਿਚ,
ਸੰਮਤ ੧੭੭੫ ਬਿ: (੧੭੧੮ ਈ:) ਦੇ ਸਮਾਚਾਰਾਂ ਅੰਦਰ ਇਸ ਤਰ੍ਹਾਂ
ਆਇਆ ਹੈ:—


“ਤਦ ਬੰਦੇ ਬਹਾਦਰ ਨੇ ਰਾਵੀ ਪਾਰ ਹੋ ਕੇ ਦੜਪ ਦੇਸ
ਦੇ ਬਡੇ ਬਡੇ ਪਿੰਡ ਮੁਸਲਮਾਨਾਂ ਦੇ ਲੁੱਟੇ ਮਾਰੇ । ਗੁਜਰਾਂਵਾਲਾ,
ਵਜ਼ੀਰਾਬਾਦ, ਸਕਾਲਕੋਟ ਆਦਿਕ ਹਾਕਮਾਂ ਤੋਂ ਮਨ-ਭਾਏ
ਨਜ਼ਰਾਨੇ ਪਾਏ; ਤੇ ਵਜ਼ੀਰਾਬਾਦੀਏ ਸ਼ਿਵਚੰਦ 'ਕਪੂਰ' ਖੱਤ੍ਰੀ ਦੀ
ਬੇਟੀ ਸਾਹਿਬ ਕੋਰ—ਜੋ ਅਤੀ ਸੁੰਦਰੀ ਸੀ,—ਪਸੰਦ ਕਰਕੇ ਬਿਯਾਹ
ਲਈ । ਏਸ ਵਿੱਚੋਂ ਸੰਮਤ ੧੭੭੭ ਬਿ: ਨੂੰ ਅਜੀਤ ਸਿੰਘ
ਪੈਦਾ ਹੋਯਾ, ਜਿਸਦੀ ਮੰਤਾਨ ਹੁਣ ਦਯਾ ਸਿੰਘ ਆਦਿਕ ਵਜ਼ੀਰਾ-
ਬਾਦ ਵਿੱਚ 'ਸੋਢੀ ਖੱਤ੍ਰੀ' ਮਸ਼ਹੂਰ ਹਨ ॥''

ਗਿ. ਗਿਆਨ ਸਿੰਘ ਨੇ ਸ਼੍ਰੀਮਤੀ ਸਾਹਿਬ ਕੋਰ ਦੇ ਪੁੱਤ੍ਰ ਦਾ ਨਾਮ
'ਅਜੀਤ ਸਿੰਘ', ਅਰੁ ਪ੍ਰੋਫੈਸਰ ਸਾਹਿਬ ਨੇ 'ਰਣਜੀਤ ਸਿੰਘ' ਲਿਖਿਆ
ਹੈ । ਇਹ ਫ਼ਰਕ ਇੰਨਬਿੰਨ ਉਸੇ ਤਰ੍ਹਾਂ ਦਾ ਹੈ, ਜਿਸ ਤਰ੍ਹਾਂ ਦਾ ਸ਼੍ਰੀ ਦਸਮੇਸ਼
ਜੀ ਦੇ ਵੱਡੇ ਸਾਹਿਬਜ਼ਾਦੇ ਬਾਬਾ 'ਰਣਜੀਤ ਸਿੰਘ' ਨੂੰ 'ਅਜੀਤ ਸਿੰਘ'
ਲਿਖਣ ਵਿੱਚ ਲਿਖਾਰੀਆਂ ਪਾਇਆ ਹੈ । ਪ੍ਰੋਫੈਸਰ ਸਾਹਿਬ ਨੇ ਇਹ
ਨਾਮ, ਵੀਹ-ਵਿੱਸਵੇ, 'ਡੇਰਾ ਬਾਬਾ ਬੰਦਾ ਸਿੰਘ' ਦੇ ਮੌਜੂਦਾ ਮਹੀਤਾਂ ਦੀ
ਵਿਸ਼ਵਲੀ (ਯਾ ਗੁਰਪ੍ਰਣਾਲੀ) ਤੋਂ ਹੀ ਲਿਆ ਹੈ । ਉਥੇ ਇਹ ਦੋਵੇਂ ਨਾਮ
ਹਨ ਇੱਕੋ ਸਰੀਰ (ਵਯਕਤੀ)—ਯੈਨੀ ਮਾਤਾ ਸਾਹਿਬ ਕੋਰ ਦੀ ਕੁੱਖੋਂ

ਜਨਮੇ ਇਕਲੋਤੇ ਬਾਲਕ ਦੇ। ਜਿਸ ਦੇ ਵੰਸ਼ਜ ਹੁਣ ਤੱਕ ਉਕਤਿ 'ਬੰਦਈ ਅਸਥਾਨ' ਦੇ ਮਾਲਿਕ ਤੇ 'ਗੱਦੀ ਨਸ਼ੀਨ' ਚਲੇ ਆ ਰਹੇ ਹਨ। ਅਹੁ ਗਿਆਨੀ ਜੀ ਨੇ ਮਾਤਾ ਸਾਹਿਬ ਕੌਰ ਦੀ ਸੰਤਾਨ ਨੂੰ 'ਸੋਢੀ ਖੱਤ੍ਰੀ' ਦੱਸਿਆ ਹੈ।

ਇਨ੍ਹਾਂ ਸੋਢੀਆਂ ਦਾ ਸ਼ਿਜਰਾ (ਬੰਸ-ਬ੍ਰਿਛ) ਭੀ ਗਿਆਨੀ ਜੀ ਨੇ ਅੰਨ ਉਹੇ ਦਿੱਤਾ ਹੈ, ਜੋ ਪ੍ਰੋਫੈਸਰ ਸਾਹਿਬ ਨੇ ਅਪਣੀ ਪੁਸਤਕ ਦੇ ਪੰਨਾ ੨੬੮ ਤੋਂ ੨੭੪ ਤੱਕ ਵਰਣਨ ਕੀਤਾ ਹੈ।

ਸ਼ਿਜਰਾ ਬੰਦੇ ਦੀ ਸੰਤਾਨ ਦਾ



(‘ਸ਼ਮਸ਼ੇਰ ਖਾਲਸਾ’—ਲਿਥੋ ਛਾਪ, ਪੰਨਾ ੩੮/੪੦੦)

ਗਿਆਨੀ ਜੀ ਨੇ ਡੇਰੇ ਦੇ ਪੰਜਵੇਂ ਮਹੀਤ ਬਾਬਾ ਦਯਾ ਸਿੰਘ ਨੂੰ ਹੀਨ-ਹਯਾਤ ਵਿੱਚ ਡਿੱਠਾ ਹੈ; ਜੋ ਪ੍ਰੋਫੈਸਰ ਸਾਹਿਬ ਦੇ ਕਥਨ ਅਨੁਸਾਰ ਪਹਿਲੇ ਮਹੀਤ ਬਾਬਾ ਰਣਜੀਤ ਸਿੰਘ (ਸਪੁੱਤ੍ਰ ਮਾਤਾ ਸਾਹਿਬ ਕੌਰ) ਦੇ ਛੋਟੇ ਪੁੱਤ੍ਰ ਜੋਰਾਵਰ ਸਿੰਘ ਦੇ ਪੜ-ਪੋਤ੍ਰੇ ਸਨ (‘ਬੰਦਾ ਸਿੰਘ ਬਹਾਦੁਰ’—ਪੰਨਾ ੨੭੩)।

ਇਸ ਲੇਖੇ ਬਾਬਾ ਰਣਜੀਤ ਸਿੰਘ ਦਾ ਪਿਤਾ ‘ਸੋਢੀ ਖੱਤ੍ਰੀ’ ਸਿੱਧ ਹੁੰਦਾ ਹੈ। ਪਰ ਬਾਬਾ ਬੰਦਾ ਸਿੰਘ ‘ਬਹਾਦੁਰ’ ਰਾਮਦੇਵ ਨਾਮੇ ਇੱਕ

ਰਾਜਪੂਤ ਕਿਰਸਾਣ ਦੇ ਚੰਨ-ਚਰਾਗ਼ ਸਨ। (ਬੰਦਾ ਸਿੰਘ, 'ਬਹਾਦੁਰ'—ਪੰਨਾ ੧); ਜਿਨ੍ਹਾਂ ਦੇ ਖੂਨ ਦੀ ਸਾਂਝ 'ਸੋਢ-ਵੰਸ਼' ਨਾਲ ਨਹੀਂ ਹੋ ਸਕਦੀ।

ਓਧਰ, ਬਾਬਾ ਬੰਦਾ ਸਿੰਘ 'ਬਹਾਦੁਰ' ਦੇ ਬਹੁਤ ਨੇੜੇ ਦੇ—
ਲਿਖਾਰੀ ਭਾਈ ਕੇਸਰ ਸਿੰਘ 'ਛਿੱਬਰ' ਦਾ ਬਿਆਨ ਹੈ:—

ਜਦ ਮਾਮਾ ਜੀ ਇਹ ਜੁਗਤਿ ਕਰਿ ਟੁਰ ਗਏ।

ਤਬ 'ਚਉਬੰਦਾ ਜੀ' ਪ੍ਰਗਟਿ ਹੋਤ ਭਏ।

ਅਤੇ ਸਿੱਖ ਭੀ ਚਉਭਾਂਤੀ ਹੋਇ ਆਏ:

ਇਕ 'ਅਕਾਲਪੁਰਖੀਏ', ਦੂਜੇ 'ਬੰਦਈਏ' ਕਹਾਏ ॥੨੨

ਤੀਜੇ 'ਜੀਤਮਲੀਏ' ਚਉਥੇ 'ਚਉਬੰਦੀਏ' ਹੋਏ।

ਲੱਗੇ ਆਪਸ ਵਿਚਿ ਖਹਿਣ, ਬਣਾਇ ਬੁੰਗੇ ਖੜੋਏ।

ਤੀਰਥ ਹੋਸੀ ਜਾਗਾ ਪੂਜਾ ਕਰਨੇ ਦੀ।

ਏਥੇ ਬਣੇ ਬੁੰਗੇ, ਸਲਾਹਿ ਠਹਿਰੀ ਲੜਨੇ-ਮਰਨੇ ਦੀ ॥੨੩

'ਚਉਬੰਦਾ' ਕੋਈ ਕਾਲ ਰਹਿਕੇ ਨੱਸਿ ਗਿਆ।

ਜਾਇ ਪਹਾੜ 'ਭੰਭਰਿ' ਡੇਰਾ ਕਰਿ ਲਿਆ;

'ਬੰਡੇ ਬੁੰਗੇ' 'ਬੰਦਈਏ', 'ਅਕਾਲ ਬੁੰਗੇ' 'ਅਕਾਲਪੁਰਖੀਏ' ॥

ਇਕਨਾਂ ਪਾਏ ਨੀਲੇ ਕਪੜੇ, ਇਕ ਰੰਗ ਸੂਹੇ-ਸੁਰਖੀਏ ॥੨੪

(‘ਬੰਸਾਵਲੀ ਨਾਮਾ...’ ਚਰਨ ੧੩)

ਇਸ ਬਿਆਨ ਮੁਜਬ ‘ਛਿੱਬਰ’ ਲਾਗਲਾ ‘ਡੇਰਾ’, ਬਾਬਾ ਬੰਦਾ ਸਿੰਘ ‘ਬਹਾਦੁਰ’ ਦਾ ਨਹੀਂ—‘ਚਉਬੰਦਾ ਸਾਹਿਬ’ ਦਾ ਸਹੀ ਹੁੰਦਾ ਹੈ; ਅਰੁ ਉਸ ਦੇ ਮਹੰਤ ‘ਚਉਬੰਦਾ ਸਾਹਿਬ’ ਦੀ ਸੰਤਾਨ।

ਇਨ੍ਹਾਂ ਸਾਰੀਆਂ ਲਿਖਤਾਂ ਨੂੰ ਰਲਾ-ਮਿਲਾਕੇ ਵਿਚਾਰੀਏ, ਤਾਂ ਨਤੀਜਾ ਇਹੋ ਨਿਕਲਦਾ ਏ; ਕਿ ਬਾਬਾ ਬੰਦਾ ਸਿੰਘ ‘ਬਹਾਦੁਰ’ ਠੀਕ ਸੰਮਤ ੧੭੭੩ ਖਿੰ: (੧੭੧੬ ਈ:) ਵਿੱਚ ਸ਼ਹੀਦ ਹੋ ਗਏ। ਉਨ੍ਹਾਂ ਦੇ

੧—ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੇ ਮਾਮੇ ਕ੍ਰਿਪਾਲ ਸਿੰਘ ਜੀ, ਜੋ ਸ੍ਰੀ ਮਾਤਾ ਸਾਹਿਬ ਦੇਵੀ ਜੀ ਦੇ ਦਿੱਲੀਓਂ ਘੱਲੇ, ‘ਚੱਕ ਗੁਰੂ’ ਤੇ ਹਰਿਮੰਦਿਰ ਸਾਹਿਬ ਦਾ ਪ੍ਰਬੰਧ ਕਰਨ ਆਏ ਸਨ। (‘ਬੰਸਾਵਲੀ-ਨਾਮਾ...’ ਚਰਨ ੧੩)

੨—ਸ੍ਰੀ ਮਾਤਾ ਸੁੰਦਰ ਸਰੂਪ ਜੀ ਦੇ ਪਾਲਕ-ਪੁੱਤ੍ਰ ਬਾਬਾ ਅਜੀਤ ਸਿੰਘ ਦੇ ਸਰਧਾਲੂ-ਸਿੱਖ। (‘ਬੰਸਾਵਲੀ ਨਾਮਾ’—ਚਰਨ ੧੨)

ਜਿਸ ਨਿਕਟ-ਵਰਤੀ ਸਿੱਖ-ਸੇਵਕ ਨੇ ਪਰਬਤਾਂ ਵਿੱਚ ਜਾ ਕੇ ਅਪਣੇ ਆਪ ਨੂੰ 'ਬੰਦਾ ਸਿੰਘ' ਬਣਾਇਆ ਤੇ ਧੁਮਾਇਆ; ਉਹ 'ਸੋਢੀ ਖੱਤ੍ਰੀ' ਸੀ। ਉਸ ਨੇ ਸੰਮਤ ੧੭੭੫ ਬਿੰ: (੧੭੧੮ ਈ:) ਵਿੱਚ ਵਜ਼ੀਰਾਬਾਦਿ 'ਕਪੂਰ' ਖੱਤ੍ਰੀਆਂ ਦੇ ਘਰਿ ਸ਼ਾਦੀ ਕਰਾਈ; ਤੇ ਸੰਮਤ ੧੭੭੭ ਬਿੰ: (੧੭੨੦ ਈ:) ਵਿੱਚ ਉਸੇ ਦੀ ਅੰਸ ਤੋਂ, ਸਾਹਿਬ ਕੌਰ ਜੀ ਦੀ ਕੁੱਖੋਂ, ਰਣਜੀਤ ਸਿੰਘ ਜਾ ਅਜੀਤ ਸਿੰਘ ਪੁੱਤ੍ਰ ਪੈਦਾ ਹੋਇਆ; ਜਿਸ ਦੀ ਵੰਸ ਉਕਤਿ ਡੇਰੇ ਦੀ ਮਾਲਿਕ ਤੇ ਮਹੰਤ ਹੈ। ਇਨ੍ਹਾਂ ਦੋ ਬਾਬਿਆਂ ('ਰਾਜਪੂਤ' ਤੇ 'ਸੋਢੀ') ਨੂੰ ਇੱਕੋ ਵਿਅਕਤੀ (ਸਰੀਰ) ਸਮਝਣ ਦਾ ਭੁਲੇਖਾ, ਬੰਦਈ ਲਿਖਾਰੀ ਹਾਕਮ ਰਾਇ ਦੀ ਲਿਖੀ ਪੁਸਤਕ 'ਅਹਵਾਲਿ ਲਛਮਨ ਦਾਸ ਉਰਫ ਬਾਬਾ ਬੰਦਾ ਚੇਲਾ ਗੁਰੂ ਗੋਬਿੰਦ ਸਿੰਘ ਸਾਹਿਬ' ਤੋਂ ਪਿਆ ਜਾਪਦਾਇ। ਜਿਸਦਾ ਹਵਾਲਾ ਪ੍ਰੋਫੈਸਰ ਸਾਹਿਬ ਨੇ ਭੀ 'ਬੰਦਾ ਸਿੰਘ ਬਹਾਦੁਰ' ਦੇ ਪੰਨਾ ੧ ਪੁਰ ਫੁੱਟ-ਨੋਟ ਵਿੱਚ ਦਿੱਤਾ ਹੈ। ਅਰੁ ਇਹ ਘਾੜਤ, ਵੀਹ-ਵਿੱਸਵੇ 'ਖਾਲਸਾ-ਰਾਜ' ਸਮੇ, ਇਸ ਡੇਰੇ ਦੇ ਮਹੰਤਾਂ—ਬਾਬਾ ਜੁਝਾਰ ਸਿੰਘ ਜਾ ਬਾਬਾ ਫਤਿਹ ਸਿੰਘ—ਵੇਲੇ, ਜਾਗੀਰਾਂ ਪ੍ਰਾਪਤਿ ਕਰਨ ਹਿਤ ਘੜੀ ਗਈ। ਅਸਲਾਂ ਵਿ ਬਾਬਾ ਬੰਦਾ ਸਿੰਘ 'ਬਹਾਦੁਰ' ਦਾ ਸਰਵੰਸ-ਨਾਸ, ਉਨ੍ਹਾਂ ਦੇ ਪੁੱਤ੍ਰ (ਅਜੇ ਸਿੰਘ) ਸਮੇਤ ਸ਼ਹੀਦੀ ਪਾ ਜਾਣ ਨਾਲ ਹੀ ਹੋ ਗਿਆ। ਪੋਣੀ ਕੁ ਸਦੀ ਮਗਰੋਂ 'ਸੋਢੀ ਖੱਤ੍ਰੀ' 'ਰਉਬੰਦਾ' (ਅਖੌਤੀ ਬੰਦਾ) ਦੀ ਅੰਸ ਨੇ, ਅਪਣੇ ਆਪ ਨੂੰ ਅਸਲ ਬੰਦਾ ਸਿੰਘ 'ਬਹਾਦੁਰ' (ਰਾਜਪੂਤ) ਦੀ ਵੰਸ ਵਿੱਚੋਂ ਜ਼ਾਹਿਰ ਕਰਨਾ ਸ਼ੁਰੂ ਕਰ ਦਿੱਤਾ। ਅਰ ਬਾਬਾ ਜੀ ਨੂੰ ਵੀ 'ਰਾਜਪੂਤ' 'ਸੋਢੀ ਖੱਤ੍ਰੀ' ਬਣਾ ਧਰਿਆ। ਅਖੌਤੀ 'ਬੰਦਾ ਸਾਹਿਬ' ਨੇ, ਅਪਣੇ ਪੁੱਤ੍ਰ-ਪੋਤ੍ਰਿਆਂ ਦੇ ਨਾਮ, ਸੋਢੀ ਸੁਲਤਾਨ ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੇ ਸਾਹਿਬਜ਼ਾਦਿਆਂ ਅਜੀਤ ਸਿੰਘ, ਜੁਝਾਰ ਸਿੰਘ ਤੇ ਜ਼ੋਰਾਵਰ ਸਿੰਘ ਆਦਿ ਦੇ ਨਾਵਾਂ ਪੁਰ ਰੱਖ ਹੀ ਲਏ ਸਨ। ਸੰਨ ੧੮੩੫ ਈ: (੧੮੮੨ ਬਿੰ:) ਵਿੱਚ, ਉਕਤਿ ਡੇਰੇ ਦੇ ਸੱਤਵੇਂ ਮਹੰਤ ਭਾਈ ਸਰਦੂਲ ਸਿੰਘ ਨੇ, ਪ੍ਰੋਫੈਸਰ ਗੰਡਾ ਸਿੰਘ ਸਾਹਿਬ ਨੂੰ ਇੱਕ ਚਿੱਠੀ, ਤੀਜੇ ਮਹੰਤ ਬਾਬਾ ਫਤਿਹ ਸਿੰਘ ਦੇ ਵਕਤ ਦਾ ਤਿਥਿ-ਸੰਮਤ ("੧੮ ਮੱਘਰ ੧੮੮੧ ਬਿੱਕ੍ਰਮੀ") ਪਾਕੇ ਲਿਖ ਦਿੱਤੀ; ਜਿਸ ਨਾਲ ਅਪਣੀ ਵੰਸ ਤੇ ਡੇਰੇ ਦਾ ਸੰਬੰਧ, ਅਸਲ ਬਾਬਾ ਬੰਦਾ ਸਿੰਘ 'ਬਹਾਦੁਰ' ਨਾਲ ਪੱਕਾ ਕਰ ਲਿਆ। ਇਹ ਚਿੱਠੀ ਫਾਰਸੀ ਅੱਖਰਾਂ ਵਿੱਚ ਇਸ ਤਰਾਂ ਹੈ—

“ਡੇਰਾ ਬਾਬਾ ਬੰਦਾ ਸਿੰਘ ਸਾਹਿਬ, ਡਾਕਖਾਨਾ ਰਿਆਸੀ, ਰਿਆਸਤ ਜੱਮ੍ਹੂ
ਮਵੱਰਖਾ ੧੮ ਮਾਘ ੧੮੮੧ ਬਿੱਕ੍ਰਮੀ

“ਹਮਾਰੇ ਬਜ਼ੁਰਗ ਬਾਬਾ ਬੰਦਾ ਸਿੰਘ ਅਲਮੌਰੂਫ ਬਾਬਾ ਬੰਦਾ ‘ਬਹਾਦੁਰ’
ਸੰਮਤ ੧੭੬੫ ਬਿੱਕ੍ਰਮੀ ਕੋ ਨਾਦੇੜ ਕੇ ਮੁਕਾਮ ਪਰ ਗੁਰੂ ਗੋਬਿੰਦ ਸਿੰਘ
ਸਾਹਿਬ ਕੇ ਦਸਤਿ ਮੁਬਾਰਕ ਸੇ ਅੰਮ੍ਰਿਤ ਛਕਿ, ਬਾਕਾਇਦਾ ਸਿੰਘ ਸਜੇ;
ਔਰ ਸਿਲਸਿਲਾ ਬੰਗਰਾ ਸੇ ਹਮੇਸ਼ਾ ਕੇ ਲੀਏ ਅਲਹਿਦਾ ਹੋ ਕਰ, ਗੁਰੂ
ਸਾਹਿਬਾਨ ਕੇ ਪੈਰੋਕਾਰ ਹੂਏ । ਆਪ ਕੇ ਬਾਂਦ ਆਪ ਕੀ ਤਮਾਮ ਔਲਾਦ
ਗੁਰੂ ਸਾਹਿਬਾਨ ਕੀ ਪੈਰੋਕਾਰ ਰਹੀ ਹੈ, ਔਰ ਅਬ ਤੱਕ ਹੈ ।

“ਸਾਹਿਬ ਬੰਦਾ ਸਿੰਘ ‘ਬਹਾਦੁਰ’ ਅਪਨੇ ਮੁਰਸ਼ਿਦ ਗੁਰੂ ਗੋਬਿੰਦ
ਸਿੰਘ ਸਾਹਿਬ ਕੇ ਹੁਕਮ ਕੇ ਮੁਤਾਬਿਕ ਪੰਜਾਬ ਮੇ ਤਸ਼ਰੀਫ ਲਾਏ; ਔਰ
ਗੁਰੂ ਸਾਹਿਬ ਕੇ ਹੁਕਮ ਬਜਾ ਲਾਨੇ ਮੇ ਅਪਨੀ ਜਾਨ ਤੱਕ ਕੁਰਬਾਨ
ਕਰ ਗਏ ।

“ਦੌਰਾਨਿ ਬਿਦਮਤ ਮੇਂ ਉਨਹੋਂ ਨੇ ਕਭੀ ਅਪਨੇ ਆਪ ਕੋ ਗੁਰੂ
ਗੋਬਿੰਦ ਸਿੰਘ ਸਾਹਿਬ ਕਾ ਮਜ਼ਹਬੀ ਜਾ-ਨਸ਼ੀਨ ‘ਗੁਰੂ’ ਨਹੀਂ ਕਹਿਲ-
ਵਾਇਆ । ਔਰ ਅਬ ਤੱਕ ਵਹੁ ਔਰ ਉਨਕੇ ਕੁੱਲ ਜਾ-ਨਸ਼ੀਨਾਨ ‘ਬਾਬਾ’
ਲਕਬ ਸੇ ਮਸ਼ਹੂਰ ਹੋਂ ।

“ਬਾਬਾ ਬੰਦਾ ਸਿੰਘ ‘ਬਹਾਦੁਰ’ ਔਰ ‘ਖਾਲਿਸਾ’ ਕੇ ਦਰਮਜਾਨ
ਕੋਈ ਫ਼ਸਾਦ ਨਹੀਂ ਹੂਆ । ਔਰ ਨਾ ਹੀ ‘ਖਾਲਿਸਾ’ ਨੇ ਕਭੀ ਉਨਕਾ
ਸਾਥ ਛੋੜਾ । ਬਲਕਿ ਆਖ਼ਰੀ ਅਯਾਮ ਤੱਕ ਆਠ ਸੌ ਕੇ ਕਰੀਬ
‘ਖਾਲਿਸਾ’ ਉਨ ਕੀ ਇਤਾਅਤ ਔਰ ਫਰਮਾਂਬਰਦਾਰੀ ਮੇ ਉਨਕੇ ਸਾਥ
ਦਿਹਲੀ ਮੇਂ ਸ਼ਹੀਦ ਹੋ ਗਯਾ । ਔਰ ਕਿਸੀ ਏਕ ਨੇ ਭੀ ਅਪਨੀ ਜਾਨ ਬਚਾਨੇ
ਕੇ ਲੀਏ ਖਾਲਿਸਾ ਧਰਮ ਸੇ ਇਨਕਾਰ ਵ ਇਨਹਿਰਾਫ਼ ਨਹੀਂ ਕੀਆ ।

“ਬਾਬਾ ਬੰਦਾ ਸਿੰਘ ਸਾਹਿਬ ਕੀ ਵਛਾਤ ਕੇ ਬਾਂਦ ਜੋ ਤਨਾਜ਼ੁਅੱਤ
‘ਤੱਤ ਖਾਲਿਸਾ’ ਔਰ ‘ਬੰਦਈ ਖਾਲਿਸਾ’ ਕੇ ਦਰਮਜਾਨ ਹੁਯੇ, ਉਨਕਾ
ਬਾਬਾ ਸਾਹਿਬ ਕੀ ਜ਼ਾਤ ਸੇ ਕੋਈ ਤਅੱਲੁਕ ਨਹੀਂ ॥

* * * * *

ਬਾਬਾ ਸਰਦੂਲ ਸਿੰਘ ਸੋਢੀ ਗੱਦੀ ਨਸ਼ੀਨ

ਡੇਰਾ ਬਾਬਾ ਬੰਦਾ ਸਿੰਘ ਸਾਹਿਬ, ਰਜਾਸਤ ਜੱਮ੍ਹੂ
ਮਵੱਰਖਾ ੧੮ ਮਾਘ ਸੰਮਤ ੧੮੮੧ ਬਿੱਕ੍ਰਮੀ, ਮੁਤਾਬਿਕ ਯਕਮ ਫਰਵਰੀ
੧੮੩੫ ਈ:” (ਬੰਦਾ ਸਿੰਘ ਬਹਾਦੁਰ-ਪੰਨਾ ੨੭੬)

ਸੁੱਧ ਗੁਰੂ-ਪ੍ਰਣਾਲੀ

ਵੇਦੀ ਜਗਤ ਵਿਚ ਵਿਗਿਆਨਕ ਇਤਿਹਾਸ ਲਿਖਣ ਦਾ ਰਿਵਾਜ ਮੁੱਢ-ਕਦੀਮ ਤੋਂ ਹੀ ਨਹੀਂ; ਪੁਰਾਣਕ ਢੰਗ ਦਾ ਇਤਿਹਾਸ ਲਿਖਣ ਦੀ ਰੀਤੀ ਭੀ ਵਿਆਸ ਰਿਖੀ ਜਾ ਉਨ੍ਹਾਂ ਦੇ ਗੋਦੀ-ਨਸ਼ੀਨਾਂ ਚਾਲੂ ਕੀਤੀ ਸੀ। ਇਸੇ ਕਰਕੇ, ਇਤਿਹਾਸਕਾਰਾਂ ਲਈ ਕਿਸੇ ਦੁਰੇਡੇ ਵਡੇਰੇ ਦਾ ਤਵਾਰੀਖੀ ਜੀਵਨ ਤਰਤੀਬ ਦੇਣਾ ਅੱਤਿ ਕਠਨ ਹੀ ਨਹੀਂ, ਅਸੰਭਵ ਬਣ ਗਿਆ ਹੈ। ਵੱਡੇ ੨ ਰਾਜ ਘਰਾਣਿਆਂ ਤੇ ਉੱਚ-ਸ਼੍ਰੇਣੀ ਦੇ ਵਿੱਦਵਾਨ ਘਰਾਂ ਵਿੱਚ ਟੇਵੇ ਤੇ ਜਨਮ-ਪੱਤ੍ਰੀਆਂ ਬਣਾ ਰੱਖਣ ਦਾ ਸ਼ੌਂਕ ਜ਼ਰੂਰ ਸੀ; ਪਰ ਉਨ੍ਹਾਂ ਨੂੰ ਸਾਂਭ ਰੱਖਣ ਦੀ ਰੀਝ, ਕਿਸੇ ਵਿਰਲੇ ਵਾਰਿਸ ਦੇ ਵਿਰਸੇ ਵਿੱਚ ਹੀ ਆਈ ਹੋਵੇਗੀ।

ਸਾਧਾਰਨ ਜਨਤਾ ਵਿਚ ਸਿਰਫ ਬੱਚੇ ਦੀ ਜਨਮ-ਥਿੱਤਿ ਜਾ ਵਾਰੁ ਚੇਤੇ ਰੱਖਣ ਦਾ ਹੀ ਮਾੜਾ-ਮੋਟਾ ਖਿਆਲ ਹੁੰਦਾ ਸੀ; ਉਹ ਭੀ ਉਸ ਹਾਲਤ ਵਿਚ ਜਦੋਂ ਬਾਲ ਕਿਸੇ ਤਿਥਿ-ਤਿਉਹਾਰ ਵਿਚ ਜਾ ਉਸਦੇ ਲਾਗੇ-ਛਾਗੇ ਜਨਮਿਆ ਹੋਵੇ; ਅਰੁ ਵਾਰ ਚੇਤੇ ਰੱਖਣ ਲਈ 'ਵਾਰ' ਨਾਲ ਮਿਲਦਾ-ਜੁਲਦਾ ਨਾਮ ਰੱਖ ਲਿਆ ਹੋਵੇ। ਜਿਵੇਂ 'ਏਕਮ ਵਾਲੇ ਦਿਨ ਜੰਮੇ ਬਾਲਕ ਦਾ ਨਾਮ 'ਏਕਮ ਸਿੰਘ', ਐਤਵਾਰਿ ਪੈਦਾ ਹੋਏ ਬੱਚੇ ਦਾ ਆਤੂ, ਆਤੋ; ਅਤੇ ਬੁੱਧਵਾਰ ਪ੍ਰਗਟੇ ਨੀਂਗਰ ਦਾ ਨਾਉਂ ਬੁੱਧੁ ਬੁੱਧਾ ਜਾ ਸੁੱਧ ਪ੍ਰਕਾਸ਼ ਆਦਿ। ਪੁੱਤ੍ਰ ਦੀ ਉਮਰ ਦੇ ਵਰ੍ਹੇ ਗਿਣਨ ਲਈ ਰੀਝ ਵਾਲੀਆਂ ਮਾਵਾਂ, ਉਸ ਦੇ ਗਲੁੱਚਿ ਪਾਏ ਹੱਸ (ਤੰਦੀਰੀ) ਵਿੱਚ ਹਰ ਸਾਲ ਇਕ ਛੱਲਾ ਚਾਂਦੀ ਦਾ ਚੜ੍ਹਾ ਦੇਂਦੀਆਂ ਸਨ, ਜਿਸ ਨੂੰ 'ਵਧਾਵਾ' ਆਖਿਆ ਜਾਂਦਾ ਸੀ। ਇਹ ਸਿਲਸਿਲਾ ਭੀ ਕਿਸ਼ੋਰ ਅਵਸਥਾ (ਬਾਰਾਂ-ਤੇਰਾਂ ਵਰ੍ਹੇ) ਤੱਕ ਹੀ ਜਾਰੀ ਰਹਿੰਦਾ ਸੀ। ਹੱਸ ਲਹਿ ਕੇ ਜੰਝੂ ਪੈ ਜਾਂਦਾ, ਤਾਂ ਮਾਤਾ ਦੀ ਇਹ ਗਿਣਤੀ-ਰੀਝ ਮੁੱਕ ਜਾਂਦੀ; ਤੇ ਜਨਮ-ਸੰਮਤ ਦਾ ਚੇਤਾ ਭੀ ਨਾਲ ਹੀ ਵਿੱਸਰ ਜਾਂਦਾ ਸੀ।

ਖਾਨਦਾਨੀ ਮਿਰਾਸੀਆਂ, ਭੋਟਾਂ ਤੇ ਪ੍ਰੋਹਤਾਂ ਦੀਆਂ ਵਹੀਆਂ ਵਿੱਚ ਭੀ, ਦਾਨ ਲੈਣ ਦੇ ਬੁੱਤੇ, ਬਾਲਕਾਂ ਦੀਆਂ ਜਨਮਾਸੀਆਂ ਲਿਖੀਆਂ ਜਾਂਦੀਆਂ ਸਨ। ਮਰਨ-ਥਿੱਤਾਂ ਸਹੀ ਤੋਰ ਪੁਰ ਤਾਂ ਅਚਾਰਜਾਂ, ਗੰਗਾ-ਗਯਾ ਤੇ ਪਿਹੋਏ ਦੇ ਪੰਡਿਆਂ ਪਾਸੋਂ ਹੀ ਮਿਲ ਸਕਦੀਆਂ ਸਨ; ਉਂਵ, ਜੇ ਕਿਸੇ

ਨੇ ਲੋਕਾਂ ਦੀ 'ਵਾਹ ਵਾਹ' ਲੈਣ ਵਾਸਤੇ, ਆਪਣੇ ਬਜ਼ੁਰਗ ਨੂੰ 'ਵੱਡਾ' ਕੀਤਾ ਹੋਵੇ; ਯਾਂਨੀ ਉਸਦਾ 'ਹੰਗਾਮਾ' (ਮਰਨ-ਇਕੱਠ) ਕਰਕੇ ਪੱਗਾਂ ਲਈਆਂ ਦਿੱਤੀਆਂ ਹੋਣ; ਤਾਂ ਇਸ ਇਕੱਠ 'ਤੇ ਲੈਣ ਦੇਣ ਦਾ ਲੇਖਾ, ਵਹੀ ਵਿੱਚ ਪੈ ਜਾਂਦਾ ਸੀ।

ਬੱਸ, ਇਹੋ ਸਾਡੇ ਦੇਸ਼ ਦਾ ਵਿਅਕਤਿ-ਗਤਿ ਇਤਿਹਾਸ ਸੀ। ਅੰਗਰੇਜ਼ਾਂ ਦੇਸ਼ ਮੱਲਿਆ, ਤਾਂ ਜੱਮਣ-ਮਰਨ ਦੇ ਰਜਿਸਟਰ ਪਿੰਡ ੨ ਵਿੱਚ ਬਰਵਾਲਿਆਂ (ਚੌਂਕੀਦਾਰਾਂ) ਪਾਸ ਰੱਖੇ ਗਏ; ਅਰੁ ਕਾਗਜ਼ਾਤ-ਮਾਲ ਵਿੱਚ ਸਿਜਰੇ-ਨਸਬ (ਵੰਸ਼-ਬ੍ਰਿਛ) ਲਿਖੇ ਜਾਣ ਲੱਗੇ। ਉਦੋਂ ਤੋਂ ਸਾਡਾ ਪਿਤਾ-ਪੁਰਖੀ ਯਾਦਦਾਸਤ ਦਾ ਉਕਤਿ ਤ੍ਰੀਕਾ ਭੀ ਹੋਰ ਜ਼ਰੂਰੀ ਹੋ ਗਿਆ। ਹਿੰਦੂ ਲੋਕ ਤਾਂ ਅਜੇ ਬੀ ਵਿਆਹ, ਬਿਆਹ ਤੇ ਸਰਾਧਾਂ ਦੇ ਆਸਰੇ ਖਾਸ ਖਾਸ ਤਾਰੀਖਾਂ ਚੋਤੇ ਰੱਖੀ ਚਲੇ ਆ ਰਹੇ ਹਨ; ਪਰ ਸਿੱਖਾਂ, ਸਿੰਘ-ਸਭਾ ਲਹਿਰ ਦੇ ਜਨਮ ਤੋਂ ਬਾਦ ਇਹ ਵਾਧੂ ਖੋਜਲ ਭੀ ਮਾਫ਼ ਕਰਵਾ ਲਈ ਹੈ।

ਇਤਿਹਾਸ ਦੀ ਇਸ ਅਧੋਗਤੀ ਦਾ ਹੀ ਨਤੀਜਾ ਹੈ; ਕਿ ਸਾਡੇ ਸਤਿਗੁਰਾਂ ਦੇ ਜਨਮ-ਸੰਮਤਾਂ ਤੇ ਜਨਮਾਸੀਆਂ ਵਿੱਚ ਦਿਨਾਂ-ਮਹੀਨਿਆਂ ਦੇ ਹੀ ਨਹੀਂ, ਵਰ੍ਹਿਆਂ ਤੇ ਸਾਲ-ਦਹੱਕਿਆਂ ਦੇ ਫੇਰੁ ਪੈ ਗਏ ਹਨ। ਜਿਹਾ ਕਿ ਸ੍ਰੀ ਗੁਰੂ ਅੰਗਦ ਦੇਵ ਜੀ ਦਾ ਜਨਮ-ਸੰਮਤ ਕਿਸੇ ਗੁਰ-ਪ੍ਰਣਾਲੀ ਵਿੱਚ ੧੫੬੧ ਬਿੰ: ਲਿਖਿਆ ਇ, ਕਿਸੇ ਵਿਚ ੧੫੬੭। ਤੀਜੇ ਪਾਤਿਸ਼ਾਹ, ਕਿਸੇ ਸੰਮਤ ੧੫੩੬ ਬਿੰ: ਵਿੱਚ ਜਨਮੇ ਦੱਸੇ ਹਨ; ਕਿਸੇ ੧੫੬੬ ਬਿੰ: ਵਿਖੇ। ਇਸੇ ਤਰ੍ਹਾਂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੇ ਜਨਮ-ਸੰਮਤ ੧੭੧੮, ੧੭੨੦, ੧੭੨੨, ੧੭੨੩ ਤੇ ੧੭੨੬ ਬਿੰਕ੍ਰਮੀ ਲਿਖੇ ਲਭਦੇ ਹਨ। ਸੰਮਤਾਂ ਦੇ ਫਰਕ ਨਾਲ ਜਨਮਾਸੀਆਂ ਵਿੱਚ ਭੀ ਦਿਨ ਦਹੱਕਿਆਂ ਦਾ ਅਗੇਤ-ਪਛੇਤ ਹੋ ਜਾਂਦਾ ਹੈ। ਫਿਰ, ਬਿੰਕ੍ਰਮੀ ਸੰਮਤ ਅਸਲਚਿ 'ਗਤਿ' (ਬੀਤਿਆ) ਸੰਮਤ ਹੈ, ਲੇਕਿਨ ਕਈ ਭੁੱਲੇ ਭਾਈ ਉਸ ਨੂੰ ਵਰਤਮਾਨ (ਚਾਲੂ) ਸਮਝਕੇ, ਇੱਕ ਵਰ੍ਹੇ ਦਾ ਫਰਕ ਪਾ ਲੈਂਦੇ ਹਨ। ਇਸ ਤਰ੍ਹਾਂ ਬਿੰਤਾਂ-ਵਾਰਾਂ ਵਿਚ ਭੀ ਦਸ ਕੁ ਦਿਨਾਂ ਦਾ ਅੱਗਾ-ਪਿੱਛਾ ਹੋ ਜਾਂਦਾ ਹੈ। ਮਿਸਾਲ ਦੇ ਤੌਰ ਪੁਰ ਸਤਿਗੁਰੂ ਨਾਨਕ ਰਾਇ ਜੀ ਦਾ ਜਨਮ-ਸੰਮਤ ੧੫੨੬ ਬਿੰ: ਲਿਖਿਆ ਮਿਲਦਾ ਹੈ। ਇਸ ਨੂੰ ਜੇ 'ਗਤਿ' ਮੰਨੀਏ, ਤਾਂ ਵੈਸਾਖ ਸੁਦੀ ਤੀਜ ੧੯ ਵੈਸਾਖ'ਚਿ ਪੈਂਦੀ ਹੈ; ਪਰ 'ਵਰਤਮਾਨ' ਮੰਨਿਆਂ, ੨੯ ਵੈਸਾਖ ਵਿੱਚ। ਜਨਮ ਸਾਖੀਆਂ ਵਿੱਚ ਦਰਜ ਸੰਮਤਾਂ ਨੂੰ

ਗੁਰੂ ਨਾਲ ਵਿਚਾਰਿਆਂ, ਇਹ ਸੰਮਤ (੧੫੨੬) 'ਵਰਤਮਾਨ' ਸਹੀ ਹੁੰਦਾ ਇ; ਇਸ ਲਈ ਗੁਰੂ ਬਾਬੇ ਦਾ ਜਨਮ-ਪ੍ਰਵਿਸਟਾ ੨੯ ਵੈਸਾਖ ਦਰੁਸਤ ਹੈ।

ਸਤਿਗੁਰੂ ਸਾਹਿਬਾਨ ਦੇ ਜੋਤੀ ਜੋਤਿ ਸਮਾਵਣ ਦੇ ਬਿਤਿ-ਸੰਮਤ, ਚੂੰਕਿ ਗੁਰ-ਬਾਣੀ ਦੀ ਪੋਥੀ—ਜੋ ਗੁਰ-ਗੱਦੀ ਦਾ ਲਾਜ਼ਮੀ ਚਿੰਨ੍ਹ ਹੋਣ ਕਰਕੇ, ਤਿਲਕੁ ਦੇ ਨਾਲ ਹੀ ਜਾ-ਨਸ਼ੀਨ ਨੂੰ ਸੌਂਪੀ ਜਾਂਦੀ ਸੀ—ਉਂਤੇ ਲਿਖੇ ਜਾਣ ਦੀ ਰੀਤਿ, ਦੂਜੇ ਪਾਤਿਸ਼ਾਹ ਤੋਂ ਵੱਲ ਪਈ ਸੀ; ਇਸ ਲਈ ਇਨ੍ਹਾਂ ਦੇ ਸਹੀ ਹੋਣ ਵਿੱਚ ਭਾਵੇਂ ਸ਼ੱਕ ਦੀ ਕੋਈ ਗੁੰਜਾਇਸ਼ ਨਹੀਂ, ਲੰਕਿਨ 'ਗਤਿ' ਤੇ 'ਵਰਤਮਾਨ' ਦਾ ਭੇਤ ਨਾ ਸਮਝਣ ਵਾਲੇ ਭੋਲੇ ਭਾਈਆਂ ਨੇ, ਇਨ੍ਹਾਂ ਸ਼ੁੱਧ ਤਾਰੀਖਾਂ ਵਿੱਚ ਭੀ ਕਈ ਥਾਈਂ ਰੋਲ-ਘਰੋਲ ਪਾ ਦਿੱਤਾ ਹੈ।

'ਸਿੱਖ ਹਿਸਟਰੀ ਸੋਸਾਇਟੀ' ਨੇ ਕਈ ਪੁਰਾਣੀਆਂ ਲਿਖਤੀ ਗੁਰ-ਪੁਣਾਲੀਆਂ ਲੱਭ ਕੇ, ਇਕੱਠੀਆਂ ਇੱਕ ਪੁਸਤਕ ਦੇ ਰੂਪ ਵਿੱਚ ਛਾਪੀਆਂ ਹਨ। ਇਨ੍ਹਾਂ ਸਭਨਾਂ ਤੋਂ ਪੁਰਾਣਾ ਇੱਕ ਹੋਰ ਗ੍ਰੰਥ—'ਬੰਸਾਵਲੀ ਨਾਮਾ' ਦਸਾਂ ਪਾਤਿਸ਼ਾਹੀਆਂ ਕਾ—ਭੀ 'ਸਿੱਖ ਰੈਫਰੈਂਸ ਲਾਇਬਰੇਰੀ' ਨੂੰ ਪ੍ਰਾਪਤ ਹੋਇਆ ਹੈ। ਇਨ੍ਹਾਂ ਸਭਨਾਂ ਦੇ ਬਿਤਿ-ਸੰਮਤਾਂ ਵਿਚ ਰੋਖੇ ਫਰਕ ਹਨ। ਜੋ ਇਤਿਹਾਸ-ਖੋਜੀਆਂ ਤੇ ਲਿਖਾਰੀਆਂ ਲਈ ਕਾਫੀ ਸਿਰਦਰਦੀ ਬਣ ਰਹੇ ਹਨ। ਇਸ ਦੀਰਘ ਰੋਗ ਦੇ ਅਉਹਤ-ਪਉਹਤ ਵਿੱਚ ਸਰਦੀ-ਬਣਦੀ ਸਹਾਇਤਾ ਕਰਨ ਦੇ ਖਿਆਲ ਨਾਲ ਹੀ, ਇਹ ਲੇਖ ਲਿਖਿਆ ਗਿਆ ਹੈ। ਅਰੁ ਪ੍ਰਾਪਤਿ-ਮਸਾਲੇ ਨੂੰ ਪੁਣ-ਛਾਣਕੇ ਤੇ ਸੁਆਮੀਕੰਨੂ ਪਿੱਲੇ ਤੇ 'ਅੰਜਮਨ ਤਰੱਕੀਏ ਉਰਦੂ' ਦੀਆਂ 'ਸੰਮਤ-ਸਮਾਨਕਾਂ' (ਐਫੇਮਿਰੀਜ ਤੇ ਤਕਵੀਮ) ਨਾਲ ਮੇਲਕੇ, ਸੰਖੇਪ ਗੁਰ-ਪੁਣਾਲੀ, ਵਿਚਾਰਵਾਨ ਸੱਜਨਾਂ ਦੇ ਵਿਚਾਰ ਗੋਚਰੇ ਕੀਤੀ ਗਈ ਹੈ। ਇਸ ਵਿੱਚ ਸੰਮਤਾਂ ਦੇ ਫਰਕ ਨੂੰ ਇਸ ਤਰਾਂ ਮਿਟਾਣ ਦਾ ਜਤਨ ਕੀਤਾ ਗਿਆ ਹੈ, ਕਿ ਪ੍ਰਾਚੀਨ ਲਿਖਾਰੀਆਂ ਦੇ ਦਿੱਤੇ ਖਿੱਤਿ, ਵਾਰ, ਪ੍ਰਵਿਸਟੇ ਤੇ ਨਛੱਤ੍ਰਾਂ ਵਿੱਚੋਂ ਬਹੁਤੇ ਜਿਸ ਸੰਮਤ ਵਿੱਚ ਮਿਲ ਗਏ ਹਨ; ਉਸ ਨੂੰ ਸਹੀ ਮੰਨ ਲਿਆ ਹੈ। ਸੰਮਤ-ਬਿਕ੍ਰਮਿ ਸਾਰੇ 'ਗਤਿ' ਲਿਖੇ ਗਏ ਹਨ। ਇਸ ਲਈ 'ਵਰਤਮਾਨ' ਸੰਮਤ ਬਨਾਉਣ ਸਮੇਂ ਇਕ ਸਾਲ ਦਾ ਵਾਧਾ ਕਰ ਲੈਣਾ ਚਾਹੀਦਾ ਹੈ। ਸਮਝਣ ਲਈ—ਸਤਿਗੁਰੂ ਨਾਨਕ ਦੇਵ ਦਾ ਜਨਮ-ਸੰਮਤ ੧੫੨੫ (ਗਤਿ) ਲਿਖਿਆ ਹੈ; ਇਸਨੂੰ 'ਵਰਤਮਾਨ' ੧੫੨੬ ਮੰਨਣਾ ਚਾਹੀਦਾ ਹੈ।

ਵਿਚਾਰ ਗੋਚਰੀ ਗੱਲ

ਜੋਤਿਸ ਤੇ ਕਾਮ-ਸੂਤ੍ਰਾਂ ਦੇ ਸਿੱਧਾਂਤ ਅਨੁਸਾਰ ਸੰਤਾਨ-ਉਤਪਤੀ, ਨਾਲ ਚੰਦ੍ਰ-ਕਲਾ ਦਾ ਬੜਾ ਗੂੜ੍ਹਾ ਸੰਬੰਧ ਹੈ। ਇਸੇ ਕਰਕੇ, ਜਨਮ-ਕੁੰਡਲੀਆਂ ਵਿਚ ਥਿੱਤਾਂ (ਚੰਦ੍ਰ-ਤਾਰੀਖਾਂ) ਦੀ ਹੀ ਪ੍ਰਧਾਨਤਾ ਹੁੰਦੀ ਹੈ। ਥਿੱਤਾਂ ਦੇ ਅਧਾਰ ਪੁਰ ਚੰਦ੍ਰ-ਵਰਖ ੩੫੪ ਤੇ ੩੬੦ ਦਿਨਾਂ ਦੇ ਏੜ-ਗੋੜ ਵਿਚ ਹੁੰਦਾ ਹੈ; ਪਰ ਸੂਰਜ-ਵਰਖ ਦੇ ਪ੍ਰਵਿਸ਼ਟੇ (ਤਾਰੀਖਾਂ) ੩੬੫-੬੬ ਹੁੰਦੇ ਹਨ। ਇਸ ਫਰਕ ਦੇ ਕਾਰਨ ਕੁੱਝ ਗੁਰਪੁਰਬ ਤੇ ਤਿਓਹਾਰ ਇੱਕ ਸਾਲ ਅੰਦਰ ਦੋ ਵਾਰੀ ਆ ਜਾਂਦੇ ਨਿ, ਕਿਸੇ ਸਾਲ ਆਉਂਦੇ ਹੀ ਨਹੀਂ। ਇਹ ਘਾਟ ਅਕਸਰ ਹੈਰਾਨੀ ਦਾ ਕਾਰਨ ਬਣੀ ਰਹਿੰਦੀ ਹੈ। ਇਸ ਕਰਕੇ ਅਨੇਕ ਸਿਆਣੇ ਸੱਜਣਾਂ ਦਾ ਵਿਚਾਰ ਹੈ, ਕਿ ਗੁਰਪੁਰਬ ਸਾਰੇ ਸੂਰਜ-ਸੰਮਤ ਵਿੱਚ ਪ੍ਰਵਿਸ਼ਟਿਆਂ ਦੇ ਅਧਾਰ ਪੁਰ ਮਨਾਏ ਜਾਣੇ ਚਾਹੀਦੇ ਹਨ। ਸੋ ਸਾਰੀਆਂ ਮੁਖੀ ਸਭਾ-ਸੋਸਾਇਟੀਆਂ ਨੂੰ ਇਸ ਮਸਲੇ 'ਤੇ ਪੂਰੇ ਗਹੁ ਨਾਲ ਵਿਚਾਰ ਕਰ ਕੇ, ਇੱਕ-ਟੁੱਕ ਫੈਸਲਾ ਕਰਨਾ ਚਾਹੀਦਾ ਇ; ਤਾਂ ਜੋ ਅੱਗੋਂ ਲਈ ਬਗੜੇ-ਬਮੇਲੇ ਮਿਟ ਜਾਣ; ਤੇ ਸਹੀ-ਸਿੱਧੀ ਤੇ ਸੋਖੀ ਪ੍ਰਧਾਣੀ ਪੈ ਜਾਵੇ॥

ਸਤਿਗੁਰਾਂ ਦੇ ਜਨਮ ਆਦਿ ਬਿਤਿ-ਸੰਮਤ

੧. ਸਤਿਗੁਰੂ ਨਾਨਕ ਰਾਇ

ਜਨਮ—ਸੰਮਤ ੧੫੨੫ ਬਿੱਕ੍ਰਮੀ, ਮਿਤੀ ੨੯ ਵੈਸਾਖ ਸੁਦੀ ਤੀਜ (੨੫ ਐਪਰਿਲ ੧੪੬੮) ਐਤਵਾਰਿ ਦੀ ਰਾਤਿ ਚੋਥੇ ਪਹਿਰ (ਅੰਮ੍ਰਿਤ ਵੇਲੇ)।

ਜੋਤੀ ਜੋਤ ਸਮਾਏ:—ਸੰਮਤ ੧੫੮੫ ਮਿਤੀ ਅੱਸੂ ਵਦੀ ੧੦ (੧੮ ਸਿਤੰਬਰ ੧੫੩੮) ਬੁੱਧਵਾਰਿ।

੨. ਸ੍ਰੀ ਗੁਰੂ ਅੰਗਦ ਜੀ

ਜਨਮ—ਸੰਮਤ ੧੫੬੭ ਮਿਤੀ ੧੧ ਵੈਸਾਖ ਵਦੀ ੧੪ (੭ ਐਪਰਿਲ ੧੫੧੦) ਐਤਵਾਰਿ।

ਗੁਰੂ-ਗੋਦੀ ਵਿਰਾਜੇ:—ਸੰਮਤ ੧੫੮੫ ਮਿਤੀ ੨੬ ਹਾੜ ਵਦੀ ੧੨ (੨੩ ਜੂਨ ੧੫੩੮) ਐਤਵਾਰਿ।

ਜੋਤੀ ਜੋਤਿ ਸਮਾਣੇ:-ਸੰਮਤ ੧੬੦੯ ਮਿਤੀ ੩ ਵੈਸਾਖ-ਚੇਤ ਸੁਦੀ ੪
(੨੯ ਮਾਰਚ ੧੫੫੨) ਮੰਗਲਵਾਰਿ।

੩. ਸ੍ਰੀ ਗੁਰੂ ਅਮਰਦਾਸ ਜੀ

ਜਨਮ-ਸੰਮਤ ੧੫੬੬ ਮਿਤੀ ੨੦ ਵੈਸਾਖ ਵਦੀ ੧੧ (੧੫ ਅੰਪਰਿ
੧੫੦੯) ਐਤਵਾਰਿ।

ਗੁਰੂ-ਗੋਦੀ ਵਿਰਾਜੇ:-ਸੰਮਤ ੧੬੦੯ ਮਿਤੀ ੩ ਵੈਸਾਖ-ਚੇਤ ਸੁਦੀ ੪
(੨੯ ਮਾਰਚ ੧੫੫੨) ਮੰਗਲਵਾਰਿ।

ਜੋਤੀ ਜੋਤਿ ਸਮਾਣੇ:-ਸੰਮਤ ੧੬੩੧ ਮਿਤੀ ੩੧ ਭਾਦਰੋਂ ਪੁੰਨਿਆਂ
(੩੧ ਅਗਸਤ ੧੫੭੪) ਮੰਗਲਵਾਰਿ।

੪. ਸ੍ਰੀ ਗੁਰੂ ਰਾਮਦਾਸ ਜੀ

ਜਨਮ-ਸੰਮਤ ੧੫੮੭ ਮਿਤੀ ੨੦ ਕੱਤਿਕ ਵਦੀ ੧੪ ਦੀਪਮਾਲਾ
ਵਾਲੀ ਰਾਤਿ (੨੦ ਅਕਤੂਬਰ ੧੫੩੦) ਵੀਰਵਾਰਿ।

ਗੁਰੂ-ਗੋਦੀ ਵਿਰਾਜੇ:-ਸੰਮਤ ੧੬੩੧ ਮਿਤੀ ੩੧ ਭਾਦਰੋਂ ਪੁੰਨਿਆਂ
(੩੧-੮-੧੫੭੪) ਮੰਗਲਵਾਰਿ।

ਜੋਤੀ ਜੋਤਿ ਸਮਾਣੇ:-ਸੰਮਤ ੧੬੩੮ ਮਿਤੀ ੨ ਅਸ਼ੂ-ਭਾਦਰੋਂ ਸੁਦੀ ੩
(੧ ਸਿਤੰਬਰ ੧੫੮੧) ਸ਼ੁੱਕਰਵਾਰਿ।

੫. ਸ੍ਰੀ ਗੁਰੂ ਅਰਜਨੁ ਮੱਲ ਜੀ

ਜਨਮ-ਸੰਮਤ ੧੬੧੦ ਮਿਤੀ ੧੯ ਵੈਸਾਖ ਸੁਦੀ ੨ (੧੪ ਅੰਪਰਿ
੧੫੫੩) ਸ਼ੁੱਕਰਵਾਰਿ।

ਗੁਰੂ-ਗੋਦੀ ਵਿਰਾਜੇ:-ਸੰਮਤ ੧੬੩੮ ਮਿਤੀ ੨ ਅਸ਼ੂ-ਭਾਦਰੋਂ ਸੁਦੀ ੩
(੧ ਸਿਤੰਬਰ ੧੫੮੧) ਸ਼ੁੱਕਰਵਾਰਿ।

ਜੋਤੀ ਜੋਤਿ ਸਮਾਣੇ (ਸ਼ਹੀਦ ਹੋਏ):-ਸੰਮਤ ੧੬੬੩ ਮਿਤੀ
੧ ਹਾੜ-ਜੇਠ ਸੁਦੀ ੪ (੩੦ ਮਈ ੧੬੦੬) ਸ਼ੁੱਕਰਵਾਰਿ।

੬. ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ

ਜਨਮ-ਸੰਮਤ ੧੬੪੭ ਮਿਤੀ ੨੧ ਹਾੜ ਵਦੀ ੧੩ (੧੯ ਜੂਨ
੧੫੯੦) ਸ਼ੁੱਕਰਵਾਰਿ।

੨੬੨.

ਗੁਰੂ-ਗੋਦੀ ਵਿਰਾਜੇ:- ਸੰਮਤ ੧੬੬੩, ਮਿਤੀ ੨੪/੨੫ ਜੇਠ
(੨੧/੨੨ ਮਈ ੧੬੦੬) ਬੁੱਧ-ਵੀਰਵਾਰ ਦੇ ਨੇੜੇ, ਤੇੜੇ।

ਜੋਤੀ ਜੋਤਿ ਸਮਾਣੇ:- ਸੰਮਤ ੧੭੦੦ ਮਿਤੀ ੬ ਚੇਤ-ਸੰਮਤ ੧੭੦੧
ਮਿਤੀ ਚੇਤ ਪਹਿਲੇ* ਦੀ ਚਾਨਣੀ ਪੰਚਮੀ (੩ ਮਾਰਚ ੧੬੪੪)
ਐਤਵਾਰ।

੭. ਸ੍ਰੀ ਗੁਰੂ ਹਰਿਰਾਇ ਸਾਹਿਬ

ਜਨਮ-ਸੰਮਤ ੧੬੮੬ ਮਿਤੀ ੨੮ ਮਾਘ ਸੁਦੀ ੧੩ (੨੬ ਜਨਵਰੀ
੧੬੪੦) ਐਤਵਾਰ।

ਗੁਰੂ-ਗੋਦੀ ਵਿਰਾਜੇ:- ਸੰਮਤ ੧੭੦੦ ਮਿਤੀ ੧ ਚੇਤ ਮੱਸਿਆ
(੨੭-੨-੧੬੪੪) ਮੰਗਲਵਾਰ।

ਜੋਤੀ ਜੋਤਿ ਸਮਾਣੇ:- ਸੰਮਤ ੧੭੧੮ ਮਿਤੀ ੫ ਕੱਤਿਕ ਵਦੀ ੮
(੬ ਅਕਤੂਬਰ ੧੬੬੧) ਐਤਵਾਰ।

੮. ਸ੍ਰੀ ਗੁਰੂ ਹਰਿਕ੍ਰਿਸ਼ਨ ਜੀ

ਜਨਮ-ਸੰਮਤ ੧੭੧੩ ਮਿਤੀ ੮ ਸਾਵਣ ਵਦੀ ੧੧ (੮ ਜੁਲਾਈ
੧੬੫੬)।

ਗੁਰੂ-ਗੋਦੀ ਵਿਰਾਜੇ:- ਸੰਮਤ ੧੭੧੮ ਮਿਤੀ ੨੩ ਅੱਸੂ ਸੁਦੀ ੧੦
(੨੩ ਸਿਤੰਬਰ ੧੬੬੧) ਸੋਮਵਾਰ।

ਜੋਤੀ ਜੋਤਿ ਸਮਾਣੇ (ਸ਼ਹੀਦ ਕੀਤੇ ਗਏ):- ਸੰਮਤ ੧੭੨੧ ਮਿਤੀ
੩ ਵੈਸਾਖ, ਚੇਤ ਸੁਦੀ ੧੪ (੩੧ ਮਾਰਚ ੧੬੬੪) ਬੁੱਧਵਾਰ।

੯. ਸ੍ਰੀ ਗੁਰੂ ਤੇਗ ਬਹਾਦਰ ਜੀ

ਜਨਮ-ਸੰਮਤ ੧੬੭੮ ਮਿਤੀ ੧੮ ਮੱਘਰ ਪੁੰਨਿਆਂ (੧੮ ਨਵੰਬਰ
੧੬੨੧) ਐਤਵਾਰ।

ਗੁਰੂ ਗੋਦੀ ਵਿਰਾਜੇ:- ਸੰਮਤ ੧੭੨੧ ਮਿਤੀ ੪ ਵੈਸਾਖ, ਚੇਤ ਪੁੰਨਿਆਂ
(੩੧-੩-੧੬੬੪) ਵੀਰਵਾਰ ਤੋਂ ਮੰਨੇ ਗਏ।

* ਇਸ ਵਰ੍ਹੇ ਚੇਤ ਲੋਦ ਦਾ ਵੀ ਸੀ; ਪਰ ਗੁਰੂ ਜੀ ਨੇ ਪਹਿਲੇ
(ਨਿਜ) ਚੇਤ ਵਿੱਚ ਹੀ ਪ੍ਰਭਲੋਕ ਪਿਆਨੇ ਕੀਤੇ ਸਨ।

ਜੋਤੀ ਜੋਤਿ ਸਮਾਣੇ (ਸ਼ਹੀਦੀ ਪਾਈ)—ਸੰਮਤ ੧੭੩੨ ਮਿਤੀ ੧੧
ਮੱਘਰ ਸੁਦੀ ੫ (੧੧ ਨਵੰਬਰ ੧੬੭੫ ਈ:) ਵੀਰਵਾਰਿ ।

੧੦. ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ

ਜਨਮ—ਸੰਮਤ ੧੭੨੬ ਮਿਤੀ ੧੯ ਪੋਹ ਸੁਦੀ ੭ (੧੯ ਦਿਸੰਬਰ
੧੬੬੯ ਈ:) ਸ਼ਨੀ-ਅੰਤਵਾਰ ਵਿਚਕਾਰਲੀ ਰਾਤੋ (ਅੰਮ੍ਰਿਤ ਵੇਲੇ)।
ਗੁਰ-ਗੋਦੀ ਵਿਰਾਜੇ—ਸੰਮਤ ੧੭੩੨ ਮਿਤੀ ੧੧ ਮੱਘਰ ਸੁਦੀ ੫
(੧੧ ਨਵੰਬਰ ੧੬੭੫) ਵੀਰਵਾਰ ਤੋਂ ਸਮਝੇ ਗਏ ।

ਜੋਤੀ ਜੋਤਿ ਸਮਾਣੇ (ਸ਼ਹੀਦੀ):—ਸੰਮਤ ੧੭੬੫ ਮਿਤੀ ੬ ਕੱਤਿਕ
ਸੁਦੀ ੫ (੭ ਅਕਤੂਬਰ ੧੭੦੮) ਵੀਰਵਾਰਿ ।

ਨੋਟ ਜ਼ਰੂਰੀ:—(੧) ਗੁਰੂ ਬਾਬਾ ਜੀ ਤੇ ਦੂਜੇ ਪਾਤਿਸ਼ਾਹ ਦਾ ਮਾਨੁੱਖੀ
ਜਾਮੇ ਅੰਦਰ ਪ੍ਰਕਾਸ਼, ਚੂੰਕਿ ਵੈਸਾਖ ਮਹੀਨੇ ਹੋਇਆ ਸੀ; ਨਾਲੇ ਇਹ
ਮਹੀਨਾ ਸੰਮਤ ਬਿਕ੍ਰਮੀ ਦੀ 'ਬਸੰਤ' ਦਾ ਅੰਤ ਹੈ; ਅਤੇ ਭਾਰਤ ਦੀ ਵਸੇਖ
ਵਸਲ ਹਾੜੀ ਇਸੇ ਮੌਕੇ ਪੱਕ ਕੇ ਤਿਆਰ ਹੁੰਦੀ ਹੈ, ਇਨ੍ਹਾਂ ਕਾਰਨਾਂ ਕਰਕੇ
ਹੀ ਤੀਜੇ ਪਾਤਿਸ਼ਾਹ ਸ੍ਰੀ ਗੁਰੂ ਅਮਰ ਦੇਵ ਨੇ 'ਸਰਬ ਸਿੱਖ ਸਮਾਗਮ'
ਸੰਮਤ ੧੬੨੬ ਬਿ: ਦੀ ਵੈਸਾਖੀ ਦੇ ਮੌਕੇ (ਐਪਰਿਲ ੧੫੬੯ ਵਿੱਚ)
ਸੱਦ ਕੇ, ਇਸ ਮਹੀਨੇ ਨੂੰ ਮਹਾਨਤਾ ਬਖਸ਼ੀ, ਅਤੇ ਭਾਈ ਗੁਰਦਾਸ ਜੀ ਦੇ
ਕਥਨ ਅਨੁਸਾਰ—

‘ਘਰਿ ਘਰ ਅੰਦਰ ਧਰਮਸਾਲ,

ਹੋਵੈ ਕੀਰਤਨ ਸਦਾ ਵਿਸੋਆ।’...੨੭॥ (ਵਾਰ ੧)

ਦਾ ਪੱਕਾ ਰਿਵਾਜ ਪਾਇਆ। ਇਹ ਜੋੜ-ਮੇਲ ਸਿੱਖ ਇਤਿਹਾਸ ਵਿੱਚ
‘ਵਿਸੋਆ-ਦਰਸ’ ਨਾਮ ਨਾਲ ਪਰਸਿੱਧ ਹੈ ।

ਇਤਿਫਾਕ ਦੀ ਗੱਲ ਹੈ, ਕਿ ਤੀਜੇ ਸਤਿਗੁਰਾਂ ਦਾ ਆਪਣਾ
ਮਾਨੁੱਖੀ ਜਾਮਾ ਭੀ ਇਸੇ ਮੁਬਾਰਕ ਮਹੀਨੇ ਪ੍ਰਗਾਸਿਆ ਸੀ, ਤੇ ਪੰਜਵੇਂ
ਪਾਤਿਸ਼ਾਹ ਭੀ ਇਸੇ ਮਾਸ ਪੰਜ-ਭੂਤਕ ਸਰੀਰ ਅੰਦਰ ਜਗਤਿ
ਪਰਵੇਸੇ ਸਨ ।

(੨) ਵੇਦੀ-ਰਾਜ ਨੇ ਸੋਢੀ-ਰਾਜ (ਰੁਕ) ਪਾਸੋਂ ਭੂ-ਦਾਨ ਲੈਕੇ
ਬਚਨ ਦਿੱਤਾ ਸੀ, ਕਿ ਜਦੋਂ ਕਲਿਜੁਗ ਵਿੱਚ ਅਸੀਂ ਨਾਨਕ ਰੂਪ ਧਾਰ ਕੇ
‘ਨਿਰਮਲ ਪੰਥ’ ਚਲਾਵਾਂਗੇ; ਤਾਂ ਰੋਥੇ ਜਨਮ ਤੁਪੈ ਗੁਰਤਾ-ਦਾਨ ਦਿਆਂਗੇ ।

੨੬੪.

ਸੋ, ਸੋਢੀ ਕੁਲ-ਭੂਖਨ ਸ੍ਰੀ ਗੁਰੂ ਰਾਮਦਾਸ ਜੀ ਨੂੰ ਗੁਰੂ ਬਾਬੇ ਨੇ ਤੀਜੇ ਜਾਮੇ ਵਿੱਚ, ਉਹੋ ਪੁਰਾਤਨ ਦਾਨ ਦੇਕੇ ਬਚਨ ਪੂਰਾ ਕੀਤਾ। ਤਦ ਤੋਂ—

ਚੱਲੀ ਪੀੜੀ ਸੋਢੀਆਂ, ਰੂਪ ਦਿਖਾਵਣ ਵਾਰੇ ਵਾਰੀ।...॥੪੮॥੧

(ਵਾਰਾਂ ਭਾਈ ਗੁਰਦਾਸ)

ਸਤਿਗੁਰੂ ਦਾ ਚੌਥਾ ਜਾਮਾ ਚੁੰਕਿ ਦੀਪਮਾਲਾ ਵਾਲੇ ਦਿਨ* ਪ੍ਰਗਟ ਹੋਇਆ ਸੀ; ਇਸ ਵਾਸਤੇ ਸਾਲ ਦਾ ਦੂਜਾ ਵੱਡਾ ਜੋੜ-ਮੇਲ—‘ਮਹਾਂ ਕਾਤਿਕੀ ਦਰਸ’—ਦੀਵਾਲੀ ਦੇ ਮੌਕੇ ਮੁਕੱਰਰ ਹੋਇਆ। ਇਸ ਮੇਲੇ (ਦਰਸ) ਦਾ ਆਰੰਭ, ਭਾਵੇਂ ਪੰਜਵੇਂ ਪਾਤਿਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਨੇ ਕੀਤਾ ਸੀ; ਪਰ ਇਸ ਦੀ ਵਧੇਰੇ ਪ੍ਰਸਿੱਧੀ ਦਸਵੇਂ ਪਾਤਿਸ਼ਾਹ ਦੇ ਧਰਮ-ਰਾਜ ਸਮੇਂ ਹੋਈ।

(੩) ਸ੍ਰੀ ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੇ ਜਨਮ-ਸੰਮਤ ਬਾਰੇ ਗੁਰ-ਪ੍ਰਣਾਲੀਆਂ ਵਿੱਚ ਬੜਾ ਬਮੇਲਾ ਹੈ। ਇਸ ਦਾ ਨਬੇੜਾ ਅਸਾਂ ‘ਅਖਬਾਰਾਤਿ ਦਰਬਾਰ ਮੁਅੱਲਾ ਬ-ਅਹਦ ਬਹਾਦੁਰ ਸ਼ਾਹ ਬਾਦਸ਼ਾਹ—ਰਾਜ ਜੈਪੁਰ’, ‘ਮਆਸਰਿ ਔਲਿਮਗੀਰੀ’ ਤੇ ਹੋਠ ਵਿੱਤੇ, ਸਾਹਿਬਾਂ ਦੇ ਟੇਵੇ ਦੇ ਆਸਰੇ ਕੀਤਾ ਹੈ। ਇਹ ਟੇਵਾ, ਤਖ਼ਤ ਸ੍ਰੀ ਹਰਿਮੰਦਿਰ ਸਾਹਿਬ—ਪਟਣਾ ਦੇ ਤੋਸ਼ੇਖਾਨੇ ਵਿਰਾਜਮਾਨ, ‘ਦਸਵੇਂ ਪਾਤਿਸ਼ਾਹ ਦੇ ਰੰਬ’ ਵਿਚ ਵਿੱਦਮਾਨ ਹੈ—

“੧ ਓ ਸਤਿਗੁਰ ਪ੍ਰਸਾਦਿ ॥

“ਉਤਾਰ ਪੜੀ ਪਾਤਿਸ਼ਾਹੀ ੧੦ ॥

“ਅਬ ਪ੍ਰਸੰਨ ਲਗਨਾ ਦ੍ਰੋਸ਼ਭਾਵ ਸੁਭ ਫਲ ਨਿਸੰਸਹ ਸੰਬਤ ੧੭੨੬ ਪੱਖੇ ਮਾਸ ਸੁਕਲੇ ਪੱਖੇ ਤਿਥਾਹ ਸਪਤਮੀ ਰਵਿ ਵਾਸਰੇ ਘਟਾ ੨੪ ॥ ਉਤਰਾ ਭਾਵਰਪਦਾ ਨਿਖਤੁ ਘਟਾ ੩੬ ਉਦਿਆਗਤੇ ਘਟੀਖ ੧੧ ਪਲੇਖ ੫ ॥ ਸਮੇ ਮੀਨ ਲਗਨੇ ਸ੍ਰੀ ਮਤਾਂ ਪ੍ਰਸਨਹ ॥”

* ਭਾਈ ਕੇਸਰ ਸਿੰਘ ‘ਛਿੱਬਰ’ ਜ਼ਿਤ ‘ਬੰਸਾਵਲੀ ਨਾਮਾ ਦਸਾਂ ਪਾਤਿਸ਼ਾਹੀਆਂ ਕਾ’ (ਸੰਮਤ ੧੮੨੬ ਬਿ: ਦੀ ਰਚਨਾ)—ਚਰਨ ਚਉਥਾ, ਛੰਦ ੪।

ਸੁੱਧੀ ਪੜ੍ਹ

ਪੰਨਾ	ਸਤਰ	ਅਸੁੱਧ	ਸੁੱਧ
੧	੬	ਲਗ-ਭਗ	ਲਗ ਪਗ
੩	੩	ਰਵਕੀ	ਰੁਵਕੀ
੪	੧੩	ਅਡਾਇ	ਗਡਾਇ
—	੨੭	ਹੰਡੂਰ	ਹੰਡੂਰ;
੪	੨੮	ਜ਼ਬਰਦਸਤ ਖਾਂਨ	ਜ਼ਬਰਦਸਤ ਮਾਨ
—	ਪੈਰ ਟਿੱਪਣੀ †	ਬੀਰ ਸਿੰਘ (.....)	† ਰਾਮ ਸਿੰਘ
—	„	() ਹਕੂਮਤਾਂ।	ਰਜਵਾੜੇ
—	„	§	§ ਰਾਜਾ ਹਿੱਮਤਚੰਦ
—	„	¶	¶ ਸੰਮਤ ੧੭੫੯ ਮੱਘਰ ੫ (੫ ਨਵੰਬਰ ੧੭੦੨) ਤੋਂ ਲਾਹੌਰ ਦਾ ਨਾਜ਼ਿਮ ਨਿਯਤ ਹੋਇਆ ਸੀ।
੫	੨੩	ਪਰੀਰਨ*	ਪਰੀਹਨ*
੬	ਪੈਰ ਟਿੱਪਣੀ *	*ਪਾਂਡੇ	*ਪਾਂਡੇ
੮	„	† ਕਿਰਸਾਣ	ਫਾਰਸੀ—ਪਾਲਿਸ਼—ਖਰਬੂਜ਼ੇ— ਖੱਖੜੀਆਂ ਦਾ ਵਾੜਾ(ਖੇਤ)
੧੦	੨੩	ਡਾਡੀ	ਡਾਢੀ
੧੨	ਪੈਰ ਟਿੱਪਣੀ	ਭਰਤਪੁਰ	ਹਰਿਆਣੇ
...	„	ਰਿਆਸਤਾਂ	ਤੱਲੁਕਿਆਂ
...	„	ਜਾਟਹਾਜੇ ਭੀ	ਜਾਟ ਭੀ
੧੩	੮	ਭਾਈਸਾਹਿਬਚੰਦਮੀ	ਬਾਬਾਸਾਹਿਬ ਚੰਦਮੀ 'ਬੇਵੇਂ'
—	੧੦	ਭਾਈ	ਬਾਬਾ
—	੧੧	ਭਾਈ	ਬਾਬਾ
੧੫	ਪੈਰ ਟਿੱਪਣੀ *	ਪੱਗ	ਵੱਗ
੧੯	੭	ਸਾਨੂੰ ਲੱਭੀ ਹੈ।	ਸਾਨੂੰ ਲੱਭੀ ਹੈ। ×

੨.

ਪੰਨਾ	ਸਤਰ	ਅਸ਼ੁੱਧ	ਸੁੱਧ
— ਪੈਰ ਟਿੱਪਣੀ ×			× ਹੁਣ ਇਕ ਸੰਪੂਰਨ ਸੈਂਚੀ ਮਿਲ ਗਈ ਹੈ; ਜਿਸ ਦਾ ਨਾਮ 'ਜਨਮਸਾਖੀ ਸ੍ਰੀ ਸਤਿਗੁਰੂ ਨਾਨਕਸ਼ਾਹ ਜੀ ਕੀ' ਹੈ।
੨੦	੧੨	ਜਾਹਰ	ਹਾਜਰ
੨੧	੧	ਪਾਤਿਸ਼ਾਹ	ਪਾਤਿਸ਼ਾਹ ਕੇ।
—	੧੨	ਜੰਮੂ ਵਿਖੇ ਲਿਖਿਆ ਜੋਮੂੰ	ਵਿਖੇ ਦੁਬਾਰੇ ਸੋਧਕੇ ਲਿਖਿਆ।
੩੮	੨੧	ਚਿਤੋੜ ਗੜ	ਚਿਤੋੜ ਗੜ*
— ਪੈਰ ਟਿੱਪਣੀ* ਤੋਂ ਪਹਿਲੋਂ			× ਫਤਿਹਗੜ੍ਹ-ਚੂੜੀਆਂ (ਜ਼ਿਲਾ ਗੁਰਦਾਸਪੁਰ) ਲਾਗੇ, ਸ. ਮਹਤਾਬ ਸਿੰਘ ਦਾ ਬਣ- ਵਾਇਆ ਇਕ ਕਿਲ੍ਹਾ।
੪੩	੨੧	ਸੰਧਾਲੀਏ	ਸੰਧਾਵਾਲੀਏ
੪੫	ਅੰਤਲੀ	ਤਯਾਰੀ ਭਈ	ਤਯਾਰੀ ਕਈ।
੪੬	੧	ਛੇਲੇ	ਛੇਲੇ
—	੭	ਕਰਮੀ	ਕਰਨੀ
੪੯	੨੧	ਬੁਤਕੀ	ਬੁਤਕੀ*
— ਪੈਰ ਟਿੱਪਣੀ		—	* 'ਮੁੱਦਕੀ' ਦਾ 'ਵਿਗੜ' ਹੈ
੫੫	੧੪	ਬਾਹਠ	ਬਾਹਠ (ਗਤਿ)
— ੧੬, ੧੭ ਇਸ ਲੇਖੇ, ... ੧੧, ੧੨		ਲੇਕਿਨ, ... ੧੮, ੧੯	ਲੇਕਿਨ, ... ੧੮, ੧੯
		ਮੱਘਰ ਅੰਤ...	ਮੱਘਰ (ਚੌਂਦੇ-ਪੁੰਨਿਆਂ) ਅੰਤ
੫੭	੧੯	ਸੰਯਾ	ਸੰਯਾ
੫੯	੨	ਮਲ	ਮੂਲ
੬੦	੧	ਚੋਕੜੀਆ	ਚੋਕੜੀ ਆ
੬੫	੧੯	ਦੋਹਰਾ	ਪਉੜੀ
੬੫ ਪੈਰ ਟਿੱਪਣੀ ੨		ਕੂਤਨੀਆਂ ਦੇ ਦੋ	ਕੂਤਨੀਆਂ ਦੇ ਦੋ

ਪੰਨਾ	ਸਤਰ	ਅਸ਼ੁੱਧ	ਸ਼ੁੱਧ
੬੭	੭	ਸਹੁੰ ਉਠਾਈਆ	ਸਹੁੰ ਉਠਾਈਆਂ
੬੭	੧੬	ਮਧਕਾਰ	ਧਮਕਾਰ
੬੮	ਅੰਤਲੀ	ਕਾਟਾਰੀਆਂ	ਕਟਾਰੀਆਂ
੬੯	੧੬	ਅਧੂਤ	ਔਧੂਤ
੭੩	੭	ਸਸਕਾਰ	ਸੰਸਕਾਰ
—	੨੨	ਕਲਮੀ ਨੁਸਖਾਵਰਕ ੫੧-੨	(ਕਲਮੀ ਨੁਸਖਾ-ਵਰਕ ੫੧-੨)
੭੭	੨	ਖਬਰ'	ਖਬਰ
—	੬	ਅਤੇ ਪਰਜਾ ਦੀ.....	ਅਤੇ ਪਰਜਾ ਨਾਲ ਹਰਤਰਾਂ ਦਾ ਭੈੜਾ ਸਲੂਕ ਕਰਨਾ, ਅਪਣਾ ਹੱਕ ਸਮਝਕੇ ਮਨ- ਆਈ ਕੀਤੀ।
੮੪	੧੩	(...੧੬੭੫-(ਸ੍ਰੀ... (...	(...੧੬੭੫)ਵੀਰਵਾਰ-ਸ੍ਰੀ...
—	੧੫	(...੧੬੭੬)-	(...੧੬੭੬) ਬੁੱਧਵਾਰ-
—	੨੩	(...੧੬੭੮) ਤੋਂ	(...੧੬੭੮) ਮੰਗਲਵਾਰ ਤੋਂ
੮੫	੭	(...੧੬੭੯ ਔਰੰਗ- ਜ਼ੇਬ	(...੧੬੭੯) ਬੁੱਧਵਾਰ- ਔਰੰਗਜ਼ੇਬ
—	੧੨	(...੧੬੮੧) ਦੇ...	(...੧੬੮੦) ਸੋਮਵਾਰ ਦੇ...
—	੧੫	ਵਿਸਾਖੀ (੨੯ਮਾਰਚ...)	ਵਿਸਾਖੀ (ਬੁੱਧਵਾਰ, ੨੯ ਮਾਰਚ...)
੮੬	੫	...ਦੇ ਦਸਮ ਸਿਕੰਧ'	...ਦੇ 'ਦਸਮ ਸਿਕੰਧ'
੮੭	੧੮ ਤੋਂ ਬਾਦ-		ਚੇਤ੍ਰ ੨੧ (੧੯ ਮਾਰਚ ੧੬੮੯) ਮੰਗਲਵਾਰ, ਮਾਤਾ ਜੀਤੋ ਜੀ ਦੇ ਉਦਰੋਂ ਸਾਹਿਬ ਜ਼ੋਰਾਵਰ ਸਿੰਘ ਜਨਮੇ।
੮੮	੪	ਜੰਗ ਹੋਇਆ।	ਜੰਗ ਹੋਇਆ। ਉਪ੍ਰੰਤ ਗੁਰੂ

ਪੰਨਾ	ਸਤਰ	ਅਸ਼ੁੱਧ	ਸ਼ੁੱਧ
			ਜੀ, ਰਾਜਾ ਗਜੈਸਿੰਘ ਵਾਲੀਏ ਜੱਮ੍ਹ ਦੀ ਬਿਨੈ ਮੰਨਕੇ, 'ਪੁਰ- ਮੰਡ' ਤੇ 'ਜੱਮ੍ਹ' ਪਧਾਰੇ। (ਤਾਰੀਖ ਰਾਜਗਾਨ ਜੱਮ੍ਹ ਵ ਕਸ਼ਮੀਰ)
੮੮	੫-੭	"ਸੰਮਤ ੧੭੪੭...ਜਨਮ ਧਾਰਿਆ।" ਤੱਕ ਸਾਰਾ ਪਾਠ ਮੋਟੇ !	
੮੮	੮	ਵੈਸਾਖੀ(੨੮ਮਾਰਚ...) ਵੈਸਾਖੀ (ਐਤਵਾਰਿ, ੨੮ ਮਾਰਚ.....)	
—	੧੩	(੧੧ਅਕਤੂਬਰ)ਨੂੰ... (੧੧ਅਕਤੂਬਰ)ਐਤਵਾਰ ਨੂੰ...	
—	੨੬	(...੧੬੯੩) ਨੂੰ... (...੧੬੯੩)ਸੋਮਵਾਰ ਨੂੰ...	
੮੯	੧੯	ਵੈਸਾਖੀ(੨੮ ਮਾਰਚ...) ਵੈਸਾਖੀ (ਵੀਰਵਾਰਿ, ੨੮ ਮਾਰਚ...)	
੯੦	੧੮	(...ਫਰਵਰੀ) ਨੂੰ... (...ਫਰਵਰੀ)ਵੀਰਵਾਰ ਨੂੰ...	
੯੧	੧੨	(...ਫਰਵਰੀ) ਨੂੰ... (...ਫਰਵਰੀ)ਮੰਗਲਵਾਰ ਨੂੰ...	
—	੨੭	(...ਅਗਸਤ)—ਗੁਰੂ ਜੀ(...ਅਗਸਤ) ਐਤਵਾਰਿ— ਗੁਰੂ ਜੀ	
੯੪	੩	ਵੈਸਾਖੀ(੨੮ਮਾਰਚ...) ਵੈਸਾਖੀ (ਸੋਮਵਾਰਿ, ੨੮ ਮਾਰਚ ...)	
—	੧੮	(੪ ਅਕਤੂਬਰ...) ਨੂੰ (੪ ਅਕਤੂ...) ਸੋਮਵਾਰ ਨੂੰ	
੯੫	੮	<u>੧੪ਹਾੜ</u> , (੧੩ਜੂਨ...) ਨੂੰ... ੧੫ ਹਾੜ... (੧੪ਜੂਨ...) ਮੰਗਲਵਾਰ ਨੂੰ...	
੯੬	੯	(੩੦ਮਾਰਚ੧੬੯੯ ਨੂੰ) (੩੦ ਮਾਰਚ ੧੬੯੯ ਵੀਰਵਾਰ, ਨੂੰ)	
—	੧੫	(...੧੭੦੦) ਤੋਂ (੧੭੦੦) ਬੁੱਧਵਾਰ ਤੋਂ...	
੯੭	੧੦, ੧੧—	ਸੰਮਤ ੧੭੫੮, ਵੈਸਾਖੀ, ਸੰਮਤ ੧੭੫੭, ਚੇਤ੍ਰ ੧੬— —ਚੇਤ੍ਰ ਸੁਦੀ ਏਕਮ(੨੮ ਵਦੀ ਏਕਮ (੧੪ ਮਾਰਚ	

ਪੰਨਾ	ਸਤਰ	ਅਸ਼ੁੱਧ	ਸ਼ੁੱਧ
		ਮਾਰਚ ੧੭੦੧)	੧੭੦੧) ਸ਼ੁੱਕੁਵਾਰਿ,
		ਸ਼ਨੀਵਾਰਿ,	
੧੦੦	੮	...ਫਨਿਫਰ	ਫਨਿਫਰ†
- ਪੈ: ਟਿੱ:	†		†'ਵਾਰ ਪਾਤਿਸ਼ਾਹੀ ਦਸਵੀਂ ਕੀ' ਵਿੱਚ ਇਹ ਜੁੱਧ, ਸੋਮਵਾਰ (ਮੱਘਰ ੧੯ ਪੁੰਨਿਆਂ = ੧੯ਨਵੰਬਰ) ਨੂੰ ਹੋਇਆ ਦੱਸਿਆ ਹੈ। (ਦੇਖੋ ਇਸੇ ਪੁਸਤਕ ਦਾ ਪੰਨਾ ੬੯, ਪਹਿਲਾ 'ਦੋਹਰਾ')
੧੦੧	੩	ਕਾਗਤਿ	ਕਾਂਗਤਿ
-	੧੦	...(੪ ਮਾਰਚ) ਨੂੰ	...(੪ ਮਾਰਚ) ਸੋਮਵਾਰ ਨੂੰ
੧੦੪	੧੪	(...੨੯...ਜਨਵਰੀ) ਤੱਕ,	(...੨੯...ਜਨਵਰੀ) ਵੀਰ- ਸ਼ਨੀ ਤੱਕ,
-	੧੮	...ਫਰਵਰੀ)-...	...ਫਰਵਰੀ) ਬੁੱਧ-ਵੀਰ-
੧੦੮	੫	੧੮ ਭਾਦ੍ਰੋਂ (.....)	*੧੮ ਭਾਦ੍ਰੋਂ (.....)
- ਪੈ: ਟਿੱ:			*ਗੁਰੂ ਰਤਨ ਮਾਲ (ਜੋ ਸਾਖੀ) ਦੇ ਲੇਖ ਅਨੁਸਾਰ ਇਹ ਦੁਰਘਟਨਾ ਦੀਵਾਲੀ (ਕੱਤਿਕ ੧ = ੨ ਅਕਤੂ- ਬਰ ੧੭੦੮) ਤੋਂ ੧੫ ਦਿਨ ਪਹਿਲੋਂ (੧੬ ਅਸ਼ੂ = ੧੬ ਸਿਤੰਬਰ ਨੂੰ) ਵਾਪਰੀ ਸੀ। (ਸਾਖੀ ੮੭)
੧੧੨	੭	... 'ਭੱਲਾ'	... 'ਭੱਲਾ'†
- ਪੈ: ਟਿੱ:			†'ਮਹਿਮਾ ਪ੍ਰਕਾਸ਼' ਵਿੱਚ 'ਤ੍ਰਿਹਣ' ਦੱਸੇ ਹਨ। ਅਰੁ ਦੁਜੇ ਸਾਖੀਆਂ ਦੇ ਨਾਮ,

ਪੰਨਾ	ਸਤਰ	ਅਸ਼ੁੱਧ	ਸ਼ੁੱਧ
—	੧੦	ਸ਼ਾਦ ਜ਼ਾਦੇ	ਸ਼ਾਹਜ਼ਾਦੇ
—	੧੨-੧੩	{ ਆਪਣੇ ਹਾਲ ਤੇ.....	ਆਪਣੇ ਹਾਲ 'ਤੇ
—	੨੦	ਪਹਿਲਵਾਨ, ਰਾਇਮਾਨ	ਪਹਿਲਵਾਨ ਰਾਇ ਮਾਨ
੨੦੦	੨੪	ਰਣੀਅਦਾ	ਰਣੀਆਂ
੨੦੨	੯	ਕੱਟਦੀ ਹਾਂ ।"	ਕੱਟਦੀ ਹਾਂ ।"
—	੧੧	ਨੌਂ ਬਰ ਨੌਂ ਸੀ!!	ਨੌਂ ਬਰ ਨੌਂ ਸੀ !!"
੨੧੧	੭	ਬੁੱਧਵਾਰਿ ਹਰਕਾਰੇ ਘੱਲੇ	ਬੁੱਧਵਾਰਿ, ਹਰਕਾਰੇ ਦੇ ਘੱਲੇ
—	੧੭	ਜ਼ੀ ਹੱਜਾ	ਜ਼ੀ ਹਿੱਜਾ
੨੧੨	੧੬	ਮੰਦ-ਮ੍ਰਿਜਾਦੀਆਂ	ਮੰਦ-ਮ੍ਰਿਜਾਦੀਆ
੨੧੪	੧	ਬੈਜ਼ੁੱਲਾ ਖ਼ਾਂ	ਫੈਜ਼ੁੱਲਹ ਖ਼ਾਂ
—	੧੮	...ਭਰਤੀ ਸੁਰੁੱ...	...ਭਰਤੀ ਕਰਨੀ ਸੁਰੁੱ...
੨੧੫	੨੪	ਆ ਅਸੀਂ ਛੱਤ੍ਰੀ...	ਆ; ਅਸੀਂ ਛੱਤ੍ਰੀ...
੨੧੭	੪-੫	{ 'ਜੇ ਹੱਥ { ਖੁਲ੍ਹੇ, ਤਾਂ...	{ 'ਜੇ ਹੱਥ ਨਾਲ ਗੰਢ ਨਾ { ਖੁਲ੍ਹੇ, ਤਾਂ...
—	੧੦	ਨਾਲ ਗੰਢ ਨਾ ਮਿੱਨਤਾਂ..."	ਮਿੱਨਤਾਂ..."
—	੧੩	...ਪੁੱਤ੍ਰਾ	—ਪੁੱਤ੍ਰਾਂ—
—	੧੬	(ਜਮਾਲ ਖ਼ਾਂ)	(ਗੁਲਾਮ ਹੁਸੈਨ)
੨੧੯	੨੧	ਔਰੰਗਾਬਾਦ	ਔਰੰਗਾਬਾਦ